



اردو میں تاریخی ناول

ڈاکٹر احمد خان



اردو میں تاریخی ناول
ڈاکٹر احمد خان

اردو میں تاریخی ناول

ڈاکٹر احمد خان

عَرْشِيَّهُ پَبْلِي كِيْشِنْزَر هَلِي ٩٥

© ڈاکٹر احمد خان

نام کتاب : اردو میں تاریخی ناول
مصنف و ناشر : ڈاکٹر احمد خان
مطبع : گلوری یس پرنسپل، دہلی
سرورق : ٹیم عرشیہ پبلیکیشنز، دہلی
زیراہتمام : عرشیہ پبلیکیشنز، دہلی

Urdu Mein Tareekhi Novel	
by Dr. Ahmad Khan	
Edition: 2019	380/-
ISBN : 978-81-941800-1-2	

- | | |
|----------------|---|
| 011-23260668 | ملنے کے پتے ○
مکتبہ جامعہ لیٹریچر، اردو بازار، جامع مسجد، دہلی - 6 |
| 011-23276526 | ○
کتب خانہ الجمن ترقی، اردو، جامع مسجد، دہلی |
| +91 9889742811 | ○
رائی یک ڈپو، 734، اولڈ لندن، ال آباد |
| +91 9358251117 | ○
امیکیشنل بک ہاؤس، علی گڑھ |
| +91 9304888739 | ○
بک امپوریم، اردو بازار، سبزی باخ، پٹنہ - 4 |
| +91 9869321477 | ○
کتاب دار، ممبئی |
| +91 9246271637 | ○
ہدی بک ڈسٹری ٹریورس، حیدر آباد |
| +91 9325203227 | ○
مرزا اور لہ بک، اورنگ آباد |
| +91 9433050634 | ○
عنایت بک ڈپو، کوکاتہ |
| +91 9797352280 | ○
قائی کتب خانہ، جموں توی، کشمیر |
| +91 8401010786 | ○
امرین بک ایجنٹسی، احمد آباد، گجرات |

arshia publications

A-170, Ground Floor-3, Surya Apartment, Dilshad Colony, Delhi - 110095 (INDIA)
Mob: +91 9971775969, +91 9899706640 Email: arshiapublicationspvt@gmail.com

استاد محترم
پروفیسر نصیر احمد خان

اور

مادرِ علمی جواہر لعل نہرو یونیورسٹی
کے نام

اظہارِ تشكیر

پروفیسر صدیق الرحمن قدوائی
ڈاکٹر ایم۔ اسلام پرویز
پروفیسر ایوب خان
پروفیسر ابن کنول
جناب عبدالعزیز
ڈاکٹر خالد علوی
پروفیسر وہاج الدین علوی
پروفیسر شہپر رسول
پروفیسر عبدالرشید
پروفیسر سید محمد ہاشم
پروفیسر ظفر احمد
پروفیسر شہزاد احمد
پروفیسر انور پاشا
پروفیسر محبیں الدین جینا بڑے
پروفیسر راج احمدی
ڈاکٹر زبیر شاداب
ڈاکٹر شاہ عالم
ڈاکٹر علاء الدین خان
ڈاکٹر عمر رضا

فہرست

9	پیش لفظ
15	تاریخ اور ادب: تفہیم و روابط
15	تاریخ کی تفہیم
35	ادب اور تاریخ کا رشتہ
53	اردو میں تاریخی ناول نگاری کے سیاسی و سماجی محرکات
53	آزادی سے قبل
65	آزادی کے بعد
77	تاریخی ناول: تعریف اور ارتقا
77	تاریخی ناول: تعریف و تفہیم
96	تاریخی ناول: آغاز و ارتقا
111	آزادی سے قبل اردو میں تاریخی ناول نگاری
112	عبدالحیم شریر
125	محمد علی طبیب
135	صادق سردھنوی
147	راشد الحیری

156	آزادی کے بعد اردو میں تاریخی ناول نگاری
157	قاضی عبدالستار
169	عزیز احمد
179	عصمت چغتائی
191	جمیلہ ہاشمی
206	اردو کے منتخب تاریخی ناولوں کا تجزیہ
207	ملک العزیز و رجنا عبدالحیم شریر
215	جعفر و عباسہ محمد علی طبیب
225	ماہ عرب صادق سر دھنی
233	نوبت پنج روزہ راشد الخیری
243	دار اشکوہ قاضی عبدالستار
251	صلاح الدین ایوبی قاضی عبدالستار
263	غالب قاضی عبدالستار
275	خالد بن ولید قاضی عبدالستار
293	خدنگ جتنہ عزیز احمد
301	جب آنکھیں آہن پوش ہوئیں عزیز احمد
317	ایک قطرہ خون عصمت چغتائی
331	چہرہ پچھرہ رو برو جمیلہ ہاشمی
343	دشتِ سوس جمیلہ ہاشمی
365	کتابیات

پیش لفظ

ادب اپنے عہد اور معاشرے کا ترجمان ہوتا ہے۔ اس میں تاریخی تشكیل کی بے پناہ قوت ہوتی ہے۔ ادب میں پہلا معاشرتی تقاضوں اور تبدیلیوں کا اگر عینق مطالعہ کیا جائے تو عصری تاریخ کی بہتر اور جامع تشكیل کی جاسکتی ہے۔ ادب کے لیے تاریخ ہمیشہ دلچسپی کا موضوع رہی ہے۔ اس کی بنیادی وجہ وہ قصے کہانیاں ہیں جن میں کرداروں کے نام تاریخی ہوتے ہیں لیکن واقعات کا انحصار مفروضوں پر ہوتا ہے۔ یہ صورت حال تاریخی ناولوں میں جا بجاد کیھنے کو ملتی ہے۔ بعض اوقات کچھ فرضی قصے اتنے مقبول ہوجاتے ہیں کہ ان پر تاریخی حقائق کا گمان گزرتا ہے۔ ناول نگار ایسے تاریخی کرداروں کے ساتھ خیالی واقعات کی مدد سے اپنی تحلیقات میں افسانویت کا رنگ بھردیتے ہیں لیکن مورخ تخیل سے کام نہیں لیتا بلکہ حقائق اور شواہد کی روشنی میں واقعات کو پیش کرتا ہے۔

۷۱۸۵ء سے قبل اردو ادب پر داستانوی فضاعالب تھی۔ اس وقت ہندوستان سیاسی، سماجی اور معاشری اعتبار سے بے اعتدالی کا شکار تھا۔ ادب میں عام طور پر مافق الفطری اور اساطیری فضا قائم تھی۔ غدر کی آگ ٹھنڈی ہوئی تو زندگی کے ہر شعبے میں تبدیلیاں رونما ہوئیں۔ ادب بھی اس سے اچھوتا نہیں رہا۔ ادیبوں نے غدر کی صورتِ حال کو انتہائی مؤثر پیرائے میں پیش کیا۔ اس وقت ناول اظہار کا ایک اہم وسیلہ تھا۔ دراصل ناول ایک مخصوص سماج میں پیدا ہوتا ہے۔ اردو میں ناول کا آغاز سماج کی اہم تبدیلیوں کا مظہر ہے۔ یہی وجہ ہے کہ ۷۱۸۵ء سے قبل نہ صرف اردو بلکہ ملک کی دیگر زبانوں میں بھی ناول نہیں لکھے گئے۔

معاشرتی انحطاط اور عوامی محرومی کے پیش نظر اصلاح کی ضرورت محسوس کی گئی۔ لہذا ادب میں حقیقت پسندی پر زور دیا جانے لگا اور اس طرح عصری تقاضوں کے پیش نظر ناول کا آغاز ہوا۔ ۱۸۵۷ء کے انقلاب کی ناکامی اور انگریزوں کے تسلط نے ملک کے سیاسی و معاشری نظام کو درہم برہم کر دیا۔ عوام خصوصاً مسلمانوں کے یہاں مایوسی و محرومی کی شدت تیز تھی۔ ملک میں مغربی افکار و خیالات عام ہونے لگے۔ فرسودہ رسم و رواج اور روایتوں کے خلاف آوازیں بلند ہوئیں۔ راجرام موبہن رائے اور سر سید احمد خاں نے عوام کو بیدار کرنے کا عظیم کارنامہ انجام دیا۔

برطانوی حکومت، مسلمانوں کو غدر کا ذمہ دار خیال کرتی تھی۔ لہذا انگریزوں نے مسلمانوں کو انتقام اور ظلم و تشدد کا سخت نشانہ بنایا۔ غدر کے بعد سب سے زیادہ مسلمان تباہی، تعصب اور بربردیت کے شکار ہوئے۔ نیتیجاً مسلمانوں میں قوطیت پسندی شدید ہوتی گئی۔ وہ زندگی کی حقیقت سے فرار کا راستہ اختیار کرنے لگے۔ دوسری جانب ہندو فرقے میں اصلاحی تحریکات کا آغاز ہو چکا تھا۔ نکم چند چڑھی جیسے صاحب علم، تاریخی اور نیم تاریخی ناولوں کی مدد سے احیا پسند تحریکوں کو تقویت پہنچا رہے تھے جبکہ مسلمان اب بھی مایوسی، محرومی، انحطاط اور بدگمانی کے شکار تھے۔

غدر کی ہنگامہ خیز تبدیلیوں سے ادب پر براہ راست اثر پڑا۔ خونچکاں اور جگر خراش تاریخی حوادث سے عوام میں شدید بے اطمینانی پیدا ہو گئی۔ قدیم روایتوں میں ہرگز نہیں۔ سرمایہ جل کر خاک ہو گئے۔ عہدے اور منصب چھن گئے۔ یہی وہ تجزیبی عناصر تھے جنہوں نے تعمیری خیالات کو زندگی دی۔ حالات کے پیش نظر اہل علم نے عوام کو بیدار کرنے، ان کی مردہ حس کو توانا کرنے اور انھیں ترقی کی راہ پر گامزن کرنے کا بیڑا اٹھایا۔ عوام خصوصاً مسلمانوں میں جوش و خروش اور حرکت پیدا کرنے کے لیے کسی نے نظم کا سہارا لیا تو کسی نے نہ سے مدد لی۔ کسی نے اسلام کی عظمتِ رفتہ کی تاریخ پیش کی تو کسی نے ناول اور افسانے کو ذریعہ اصلاح بنایا۔ ناول نے زندگی کے تمام نشیب و فراز، مسیرت و انبساط اور دروغ کو اتنی خوش اسلوبی سے اپنے دامن میں سمیٹا کر جلد ہی ناول کو زندگی کا آئینہ اور ترجمان کہا جانے لگا۔ زندگی کا شاید ہی کوئی ایسا پہلو رہا ہو جس کا عکس ناول نما آئینے میں نظر نہ آیا ہو۔

الہذا تاریخ جیسا اہم موضوع ناول سے کیسے الگ رہ سکتا تھا۔ انیسوی صدی کی آخری دو دہائیوں میں تاریخ کو موضوع بنانے کا سلسلہ شروع ہوا۔

سرسید نے بعض سیاسی اور معاشی وجوہات کی بنا پر مغربی تعلیم اور افکار و نظریات کی پیروی پر زور دیا۔ انھوں نے انگریزوں کی بدگمانی دور کرنے کے لیے "اسباب بغاوت ہند" لکھی۔ انھوں نے اپنے رسالے "تہذیب الاخلاق" کے ذریعے مسلمانوں میں حصول تعلیم کی تحریک چلائی۔ سرسید کے رفقاء کے تعاون سے اس تحریک کو کافی تقویت ملی۔ اس تحریک کے زیر اشراد نشور ان قوم میں تحریک و تبلیغ کا جذبہ تو انہوں نے تھا۔ حاملی نے "مسدیں حاملی" کے ذریعے عصری زیوں حاملی اور اخلاقی پستی کو نمایاں کیا۔ بیلی نے اسلامی تاریخ کی عظمت پاریہہ کی یاد دہانی کرائی اور عوام میں جوش و خروش، حرکت عمل اور بیداری پیدا کرنے کی موثر کوشش کی۔ انھوں نے اسلامی ہیروز اور فلسفیوں کے کردار کو موضوع بنایا۔ ادب میں عشق و عاشقی کی جگہ زندگی کے حقائق اور اخلاقیات کو موضوع بنایا گیا۔ مذکورہ عہد میں شاعری سے بھی تبلیغ و اصلاح کا کام لیا گیا۔ ادب ان جلد ہی یہ محسوس کر لیا کہ قوم کو بیدار کرنے اور مقاصد کی ترسیل میں ناول جتنا موثر کردار ادا کر سکتا ہے، کسی دوسری صنف کے ذریعے ممکن نہیں ہے۔ نذریاحمد نے اردو میں نہ صرف ناول نگاری کی بنیاد رکھی بلکہ اس کے ذریعے معاشرتی برائیوں کو دور کرنے کے لیے نوجوان لڑکے لڑکیوں کی اصلاح اور تربیت کا کارنامہ بھی انجام دیا۔ اگرچہ نذریاحمد کے ناولوں میں وعظ، تبلیغ اور نصیحت کا پہلو زیادہ گھرا ہے لیکن ان کے اصلاحی مقاصد ہم وقت غالب نظر آتے ہیں۔

اردو ناول میں تاریخ کو سب سے پہلے موضوع بنانے کا سہر عبدالحیم شریر کے سرجاتا ہے۔ شریر، بخوبی جانتے تھے کہ کسی بھی تہذیب و تمدن اور افکار و نظریات کی پیش کش میں ناول ایک کارگر ذریعہ بن سکتا ہے۔ الہذا انھوں نے اصلاحی اغراض و مقاصد کی ترسیل کے لیے ناول کو آلہ کار بنایا۔ انھوں نے اپنے ناولوں میں اسلامی تاریخ کو خصوصی جگہ دی اور ماضی کے تابناک اور زریں معرکے کو موضوع بنایا۔ یہ حقیقت ہے کہ والٹ اسکاٹ کے ناولوں سے تحریک پا کر شریر نے اردو میں تاریخی ناول نگاری کا سلسلہ شروع کیا لیکن کسی صنف کا یک ظہور نہیں ہوتا بلکہ کچھ ایسے عوامل ہوتے ہیں جو اس کے وجود کا باعث بنتے

ہیں۔ اردو ادب میں تاریخی ناول نگاری کے آغاز وارقا میں بھی ایسے عوامل کا فرمایا ہیں جن کی ایما پر تاریخی ناول کا سنگ بنیاد رکھا گیا۔ دراصل شر کی تاریخی ناول نگاری کے پس پر دہ اصلاحی اور تبلیغی مقاصد کا فرمائ تھے۔ اردو میں تاریخی ناول کے آغاز میں ہنکم چند چڑی کے تاریخی ناولوں کا بھی اہم کردار رہا۔ شر نے چڑھی کے ناول ”درگیش نندنی“ کا اردو ترجمہ کیا۔ شر کے مقلدین میں محمد علی طبیب، راشد الخیری اور صادق سردھنی وغیرہ کے نام اہم ہیں جنہوں نے شر کے اصلاحی مقاصد کو اپنے ناولوں میں زندہ رکھا۔

اردو میں جب تاریخی ناول نگاری کا آغاز ہوا تو اس وقت فتنی تقاضے اہم نہیں تھے بلکہ اصلاحی مقاصد کا غلبہ تھا۔ یہی وجہ ہے کہ ابتداء میں تاریخی ناول فتنی میزان پر پورے نہیں اترتے۔ پھر بھی شر اور معاصرین کے یہاں متعدد ایسے ناول ہیں جن میں تاریخ اور اس کے فتنی تقاضوں سے بخوبی انساف کیا گیا ہے۔ مذکورہ ہمہ میں تاریخی ناولوں کی مقبولیت اس قدر بڑھی کہ لکھنے والوں کی ایک لمبی قطار سامنے آگئی جن میں رئیس احمد جعفری، نسیم حجازی، مائل پیغم آبادی، ایم اسلام اور حسن فاروقی وغیرہ کے نام لیے جاسکتے ہیں لیکن ان کے ناولوں میں ادبی اظہار کے بجائے مذہبی جذبات کی شدت گھری ہے۔ یہی وجہ ہے کہ ان کے ناول ادب میں کوئی اعلیٰ مقام حاصل نہیں کر سکے۔

اردو میں تاریخی ناول نگاری کے آغاز وارقا میں مغلیہ سلطنت کا زوال، انگریزوں کا تسلط، ۱۸۵۷ء کے انقلاب کی ناکامی، تہذیبی کشمکش، مسلمانوں میں یاس و حرماں کی کیفیت، حقیقی زندگی سے فرار کی صورت، اہل علم کے تبلیغی و اصلاحی مقاصد، عظمت رفتہ اور تاباک ماضی کو زندہ کرنے کی کوشش، ہنکم چند چڑھی کے تاریخی ناول کے اردو تراجم، عیسائی مسیحیین کے ذریعے اسلامی تاریخ کو منیر کر کے پیش کرنے کی مہم اور ملک میں احیا پسند تحریکات وغیرہ ایسے محکمات ہیں جن کی بدولت اردو میں تاریخی ناول کا سنگ بنیاد رکھا گیا۔

ملک کی آزادی کے ساتھ تقسیم کی آندھی بھی آئی۔ تسمیم ہند اور اس کے بعد ہونے والے فسادات سے عوام کی زندگی جغرافیائی، سیاسی، مذہبی، تہذیبی، علاقائی، اسلامی اور نفسیاتی اعتبار سے بے حد متاثر ہوئی۔ تقسیم کے باعث بے شمار افراد کو ترک وطن کرنا پڑا، ہزاروں زندگیاں بتاہ ہو گئیں، صدیوں پرانے تعلقات فراموش کر دیے گئے، محبت اور بھائی چارگی کا

جدبہ اچانک نفرت اور حقارت میں تبدیل ہو گیا۔ امن و آشی کی جگہ خون ریزی نے لے لی۔ غرض یہ کہ پورا برصغیر نفرت اور تعصب کی آگ میں جھلنے لگا۔ ہندو مسلم تجھبی اور مشترکہ تہذیب کو شدید نقصان ہوا۔ رشتؤں کے درمیان سرحد کی لکیریں کھنچ گئیں۔ جو مسلمان ہندوستان میں رہ گئے انھیں تعصب اور تنگ نظری کا سامنا کرنا پڑا۔ مختصر یہ کہ اس طرح کے دل دوز واقعات سے ہزاروں زندگیاں متاثر ہوئیں۔ ادیب اور فنکار بھی اس اثر سے خود کو الگ نہیں رکھ سکے۔ یہی وجہ ہے کہ ایک دہائی سے زائد عرصہ تک ادب میں فرقہ وارانہ فسادات کی گونج گوئی جو بخوبی رہی۔ تقسیم ہند کے بعد خواندہ، تاجر اور جاگیر دار طبقہ بڑے پیمانے پر پاکستان ہجرت کر گیا۔ ہندوستان میں جو مسلمان رہ گئے، ان کے سامنے اہم مسئلہ ان کے شخص، روزگار اور خود اعتمادی کا تھا۔

آزادی کے بعد ایک بار پھر ایسے سیاسی و سماجی حالات پیدا ہوئے، جب مسلمانوں کی اصلاح اور ان میں خود اعتمادی پیدا کرنے کی ضرورت محسوس کی گئی۔ اگرچہ میسویں صدی کے نصف اول کے مقابلے آزادی کے بعد تبلیغ و اصلاح کے لیے کوئی منظم کوشش نظر نہیں آتی لیکن ذاتی طور پر کچھ ناول نگاروں نے تاریخ کو اپنا موضوع بنایا اور اپنے ناولوں میں تاباک ماضی اور عظمت رفتہ کو پیش کیا۔ آزادی کے بعد اگرچہ بہت کم تعداد میں تاریخی ناول لکھے گئے لیکن اس کاوش کو اردو میں تاریخی ناول نگاری کا احیا تصور کیا جاسکتا ہے۔ آزادی کے بعد تاریخی ناول نگاروں میں سب سے اہم نام قاضی عبدالستار کا ہے۔ جنھوں نے دارالشکوہ، صلاح الدین الیوبی، غالب اور خالد بن ولید جیسے شاہکار تاریخی ناولوں سے اردو ادب کو روشناس کرایا۔ عزیز احمد کے نام سے دو تاریخی ناول: جب آنکھیں آہن پوٹھ ہوئیں، اور خدگ جتنہ منسوب ہیں۔ عصمت چغتا کی تاریخی ناول ایک قطرہ خون، بھی اہمیت کا حامل ہے۔ جمیلہ ہاشمی کے ناول پچھرہ پچھرہ رو بہ رو اور دشیت سوس، تاریخی ناولوں کے سرمائے میں گراں قدر اہمیت رکھتے ہیں۔

تاریخی ناول کے فروغ میں ایک مخصوص سیاسی و سماجی فضا کا اہم کردار ہوتا ہے۔ اگر ایسا نہیں ہوتا تو ۱۸۵۷ء سے قبل بھی تاریخی ناول لکھے گئے ہوتے۔ غدر کی ناکامی اور انگریزوں کی سیاسی و اقتصادی پالیسی کے تحت ایسے حالات پیدا ہوئے جن سے تاریخی ناول

کالکھا جانا ممکن ہو سکا۔ آزادی کے بعد بھی تقسیم ہند، فسادات اور ہجرت کے ذریعے ایسے حالات سامنے آئے جن کے باعث تاریخ کی جانب ادب کی توجہ کچھ حد تک بڑھی۔ اگرچہ ادب میں یہ روحان بہت زیادہ نہیں رہا۔ شاید اس کی وجہ یہ ہو سکتی ہے کہ موجودہ سیاسی و سماجی حالات تاریخی ناول نگاری کے لیے سازگار نہیں رہے یا پھر اس تیز رفتار اور ترقی یافتہ زندگی میں تاریخی ناول جیسی صنف کی ضرورت نہیں رہی۔ زیرِ نظر کتاب میں تاریخ کی تعریف و تقسیم، تاریخ اور ادب کے رشتے، تاریخی ناول کے فن اور اصول، آغاز و ارتقاء، تاریخی ناول نگاری کے سیاسی و سماجی حرکات، تاریخی ناول نگاروں کی فنی و فلکری جہات، فنکارانہ عظمت اور منتخب تاریخی ناولوں کو تنقیدی، تجزیاتی اور تاریخی نقطہ نظر سے سمجھنے کی ایک معمولی سمعی ہے۔ امید ہے کہ قارئین کو یہ کوشش پسند آئے گی۔

ڈاکٹر احمد خان

تاریخ اور ادب: تفہیم و روابط

تاریخ کی تفہیم

انگریزی اصطلاح "History" قدیم یونانی لفظ "Historia" سے ماخوذ ہے جس کا اردو متبادل لفظ "تاریخ" ہے۔ تاریخ میں ماضی کی کہانی، اولو المعزی کی داستان، جنگ و جدال کے افسانے، حیرت انگیز کارناٹے، سلطنتوں کے عروج و وزوال، درباروں کے سیاسی تشیب و فراز، حصول اقتدار کی شکلش، ظلم و جر کی تفصیل اور تہذیب و ثقافت کی تصویر ہوتی ہے۔ تاریخ کا دائرہ انتہائی وسیع ہے۔ اس میں مذکورہ تمام موضوعات کی شمولیت کے باوجود یہ کسی ایک پرموقوف نہیں ہے۔ تاریخ، سائنس کی مانند ہے اس میں پہلے حقائق کی جانچ کی جاتی ہے اور پھر ان سے نتائج اخذ کیے جاتے ہیں۔ تاریخ میں تحقیق اور تجزیے کے بعد اعداد و شمار کی تشكیل ہوتی ہے۔ دراصل تاریخ، حقائق کی جانچ پر کھ، تفتیش اور تصدیق کی ایک مجموعی شکل ہے۔ مورخ کو یہ حقائق دستاویزوں، قلمی نسخوں، کتبوں اور دیگر معاصر تحریروں سے دستیاب ہوتے ہیں لیکن حقیقت یہ بھی ہے کہ ماضی کے سبھی حقائق، تاریخی نہیں ہوتے اور نہ ہی مورخ انھیں حقائق کی شکل میں قبول کرتا ہے۔ بقول ای ایچ کار:

”یہ سبھی حقائق مچھوارے کی پٹیا پر پڑی مچھلیوں کی طرح ہوتے ہیں۔

مورخ انھیں جمع کرتا ہے، گھر لے جاتا ہے، پکاتا ہے اور اپنی پسند کی طرز پر اسے پیش کر دیتا ہے۔“ ۱

تاریخ میں فرمان شاہی، دستاویز، مخطوطات، فن تعمیرات، شاہی آداب و اطوار رسومات، روایات، توهہات، عقائد اور ثقافتی عناصر کی خصوصی اہمیت ہے۔ مورخ پر یہ تبصر کرتا ہے کہ وہ تاریخ لکھتے وقت کن وسائل کو ترجیح دیتا ہے۔ وہ مخصوصہ دستاویز اور مخطوطات پر غور و خوض کرتا ہے اور اپنی ترجیحات کے مطابق انھیں پیش کر دیتا ہے۔ دراصل بنیادی حقائق سبھی مورخ کے لیے یکساں ہوتے ہیں اور ان کے لیے خام مواد کا کام کرتے ہیں۔ تاریخ نویسی میں حقائق کی اہمیت اسی وقت ہے جب مورخ انھیں قبلِ قدر سمجھتا ہے۔ بقول ای ایچ کار:

”کہا جاتا ہے کہ حقیقت خود بولتی ہے، مگر یہ بات صحیح نہیں ہے۔ حقیقت تبھی بولتی ہے جب مورخ نہیں بلواتا ہے۔ یہ ہی طے کرتا ہے کہ وہ کس واقعہ کو سترتيب اور سیاق و سبق میں اٹھج پر بلائے گا۔ واقعات بورے کی طرح ہوتے ہیں، جب تک ان میں کچھ بھرا نہ جائے وہ کھڑے نہیں ہوتے۔“^{۲۸}

تاریخ نویسی میں دستاویزوں، فرماں، ڈگریوں، معاملوں، مخطوطات اور ذاتی تفصیلات کی اہمیت مسلم ہے لیکن مورخ جب تک ان پر غور و خوض اور ان کا تجزیہ نہیں کرتا، وہ بے جان ہیں۔ مورخ کے لیے یہ جاننا ضروری ہے کہ حاصل شدہ دستاویز یا مخطوطات کے مصنفوں کے افکار کیا ہیں، ان کی ذاتی وابستگی کیسی ہے؟ ان کے مقاصد کیا ہیں؟ واقعیتی

☆ ای ایچ کار (Edward Hallett Carr) ۱۸۹۲ء / جون ۲۸ کو لندن میں پیدا ہوئے اور ۳ نومبر ۱۹۸۲ء کو وفات پائی۔ وہ ایک نامور برطانوی اسکالر، مورخ، سیاست دان، مین، الاقوامی معاملات کے ماہر اور صحفی تھے۔ انھیں برطانوی سامراج کے ذریعے ’کار‘ کے خطاب سے نوازا گیا تھا۔ وہ ابتدأً حقیقت پرست تھے بعد ازاں وہ اشتراکیت پسند ہو گئے۔ انھوں نے اپنی اعلیٰ تعلیم ٹرنی کالج، بکبرج سے مکمل کی۔ ان کی ایک شاہکار کتاب What is History (1961) ہے جس میں انھوں نے سائنسی تاریخ نویسی سے متعلق نظریات کو پیش کیا ہے۔

تفصیل کیا ہے؟ کبھی کبھی ایسے دستاویز تعصب اور جذباتیت کے شکار ہوتے ہیں۔ لہذا مورخ کو سنجیدگی سے حقائق کی جانچ پڑاتا کرنی چاہیے۔ مورخ تفتیش اور تجزیے کے بعد جو متائج اخذ کرتا ہے، وہی تاریخ میں اصل حقائق کا درجہ رکھتے ہیں۔ دراصل مورخ حقائق کے استعمال سے قتل جانچ پر کھے عمل سے گزرتا ہے۔ بقول جی۔ بریکلو:

”ہم جو تاریخ پڑھتے ہیں حالانکہ وہ حقیقت پر مبنی ہے، ٹھیک ٹھیک کہا جائے تو مکمل طور پر درست نہیں ہے بلکہ قبول شدہ فیصلوں کا ایک سلسلہ ہے۔۔۔“

مورخ میں کسی چیز کے متعلق جاننے کی طلب ہونی چاہیے۔ اگر اسے یہ احساس ہو جائے کہ وہ بہت کچھ جانتا ہے تو وہ تاریخ کے ساتھ انصاف نہیں کر سکے گا۔ ماہر تاریخ بی۔ کرو سے کا خیال ہے کہ ”سبھی تاریخ عصر حاضر کی تاریخ ہوتی ہے۔“ لہذا مورخ کے لیے ضروری ہے کہ وہ تاریخ کا تجزیہ حال کے تناظر میں کرے اور واقعات کی صرف تفصیل بیان نہ کرے بلکہ ان کی قدر و قیمت کا بھی تعین کرے۔ حال کے مسائل کو ماضی کی روشنی میں

☆ جی۔ گیریکلو (Geoffrey Barraclough) ۱۹۰۸ء میں پیدا ہوئے اور ۱۹۸۲ء میں وفات پائی۔ انھوں نے انگریزی زبان میں تاریخ جنمی کو انتہائی تفصیل کے ساتھ پیش کیا ہے۔ انھوں نے آکسفورڈ یونیورسٹی سے اعلیٰ تعلیم حاصل کی۔ وہ یونیورسٹی آف لیورپول میں تاریخ و سلطی کے پروفیسر رہے۔ انھوں نے تاریخ پر متعدد کتابیں لکھی ہیں۔ ان میں ”History in a Changing World“ (1955) انتہائی اہم ہے۔

☆ بی۔ کرو سے (Benedetto Croce) (۱۸۶۶ء - ۱۹۵۲ء نومبر، ۱۹۵۲) ایک نامور اطالوی فلسفی، مورخ اور سیاست دان تھے۔ وہ اطالوی سینیٹ (۱۹۳۸ء - ۱۹۵۲ء) اور اطالوی اسمبلی (۱۹۲۶ء - ۱۹۲۸ء) کے رکن بھی رہے۔ انھیں وزیر تعلیم (۱۹۲۱ء - ۱۹۲۰ء) ہونے کا بھی اعزاز حاصل ہے۔ انھوں نے متعدد موضوعات شامل فلسفہ، تاریخ، تاریخیت اور جماليات وغیرہ پر خامہ فرسائی کی ہے۔ ان کی شاہکار کتابوں میں ”History as the Story of Liberty“ (1938) کا ایک اہم نام ہے۔

دیکھنا مورخ کا ایک اہم فریضہ ہے۔ تاریخ نویسی میں تاریخی واقعات کی اہمیت ہے لیکن یہ مورخ پر محصر کرتا ہے کہ وہ کس واقعے کو تدقیق ترجیح دیتا ہے۔

امریکی مورخ کارل بیکر (Carl Becker) کے مطابق:

”تاریخی حقائق کسی بھی مورخ کے لیے تک وجود میں نہیں آتے جب تک وہ ان کی تغیر نہیں کرتا۔“^۵

فلسفہ تاریخ میں ماضی اور اس کے متعلق مورخ کی رائے کی بڑی اہمیت ہے۔

ماضی کے واقعات اور مورخ کے تجربے کے مابین ایک گہر اعلقہ ہوتا ہے۔ دراصل مورخ کے پیش نظر ماضی کے واقعات کی ایک ترتیب ہوتی ہے جس کی وہ تفہیق کرتا ہے۔ ماضی کا سایہ حال پر کسی نہ کسی شکل میں قائم رہتا ہے۔ لہذا ماضی کے واقعات بے جان نہیں بلکہ زندہ ہوتے ہیں۔ مورخ، ماضی میں وقوع پذیر واقعات کے وجود کی پڑھات اور اپنا نظریہ قائم کرتا ہے۔ اس طرح تاریخ، مورخ کے نظریے کی تاریخ ہوتی ہے۔ ای۔ اتنچ کار کے مطابق سبھی تاریخ نظریے کی تاریخ ہوتی ہے اور مورخ کے ذہن میں ان نظریوں کی باز تغیر ہوتی ہے جن کا مطالعہ وہ تاریخ میں کر رہا ہوتا ہے۔ دراصل مورخ اپنے تجربے کی بنیاد پر تاریخی واقعات کی باز تغیر کرتا ہے۔ وہ حقائق کے انتخاب اور تشریح کے عمل سے گزرتا ہے جس کے باعث تاریخی حقائق کی تشکیل اور قدر و قیمت کا تعین ہوتا ہے۔

بقول پروفیسر آکشٹ:

”تاریخ مورخ کا تجربہ ہے۔ مورخ کے علاوہ اور کوئی اس کی تغیر نہیں کرتا اور اس کی تغیر کرنے کا ادنیں راستہ ہے تاریخ نویسی۔“^۶

☆ ماہیکل جو سیف آکشٹ (Michael Joseph Oakeshott) (1901-1990، اور دسمبر، 1990) ایک انگریز فلسفی اور سیاسی نظریہ ساز تھے۔ انھوں نے اپنی اعلیٰ تعلیم Gonville and Caius College، Cambridge سے مکمل کی۔ انھوں نے فلسفہ تاریخ، ثقافت، تعلیم، مذہب، آئین اور جماليات پر متعدد کتابیں لکھی ہیں۔ ان میں "Experience and Its Modes-1933" کو خصوصی اہمیت حاصل ہے۔

تاریخی حقائق خام مواد اور سیال کی طرح ہوتے ہیں۔ مورخ انھیں اپنی دلچسپی اور ترجیحات کی بنیاد پر کیجا اور شکل و صورت عطا کرتا ہے۔ مورخ، غیر متعصب ہوتے ہوئے بھی اپنی پسند و ناپسند کا غلام ہوتا ہے۔ مثلاً تاریخ آزادی کے متعلق انگریز اور ہندوستانی مورخین کا تجزیہ ایک دوسرے سے مختلف ہو گا۔ لہذا تاریخی واقعات کا تجزیہ کرتے وقت مورخ کی دلچسپی اور وابستگی پر نظر ہونی چاہیے۔ بقول ای انج کار:

”تاریخی حقائق جھووارے کی پڑی پر پڑی ہوئی مچھلیاں نہیں ہیں وہ زندہ مچھلیوں کی طرح ہیں۔ جو ایک وسیع سمندر میں تیر رہی ہیں۔ مورخ کے ہاتھ میں کس قسم کی مچھلیاں آئیں گی یہ کچھ تو اتفاق پر منحصر کرتا ہے۔ مگر کچھ اس بات پر مخصوص کرتا ہے کہ وہ سمندر کے کس حصے میں مچھلیاں پکڑنے کا ارادہ رکھتا ہے اور کس ڈھنگ سے کانٹوں کا استعمال کرتا ہے۔ کل ملا کر مورخ جس طرح کے حقائق کی تلاش کر رہا ہے۔ اسی طرح کے حقائق کو پائے گا۔“

مورخ اپنے نظریے کا پابند، زمان و مکان کا ترجمان اور معاصر تقاضوں سے وابستہ ہوتا ہے۔ جب وہ تاریخ لکھنے یا اس کا تجزیہ کرنے بیٹھتا ہے تو اس کی تحریروں پر عصری مزاج و مذاق کا گہرا اثر ہوتا ہے۔ لہذا جمہوریت، اقتدار، جنگ، انقلاب، سیاسی نشیب و فراز، معاصر تہذیب و ثقافت، رہنمائیات اور تحریکات وغیرہ کا جائزہ بھی عصری تناظر میں ہی لیا جاسکتا ہے۔ دراصل مورخ خود کو عصری آوازوں سے آزاد نہیں کر سکتا ہے۔

draصل تاریخ میں ماضی پرستی کا نظریہ بہت اہمیت رکھتا ہے۔ اس کے تحت مورخ ماضی کی تابناک روایت اور حیرت انگلیز کارنا میں کی باز تعمیر کرتا ہے۔ بھی کبھی یہ ماضی پرستی، رومانی صورت اختیار کر لیتی ہے لیکن مورخ کو نہ تو ماضی کا غلام ہونا چاہیے اور نہ ہی حال کا پابند۔ اس کے نزدیک ماضی کی تابانی، حال کو متوڑ کرنے کے لیے ہونی چاہیے۔ ماضی کا احتساب حال میں ممکن نہیں ہے۔ مورخ کا ماضی سے سبق لینا اور حال کو بہتر بنانا ہے۔ مورخ کے لیے ماضی پرستی یا ماضی سے پیزاری دونوں ہی مضر ہیں۔ اسے ماضی کا مطالعہ حال کو بہتر بنانے کے لیے کرنا چاہیے۔

تاریخ کا ایک نظریہ یہ بھی ہے کہ مورخ مر وجوہ تاریخ کو رد کر دے اور ایک نئے تاریخی نظریے کی تشكیل کرے۔ اس نظریے کے تحت مورخ اپنے مذہب، نسل، فرقہ، ذات اور قومیت کے تعصُّب کا شکار ہوتا ہے۔ ایسی صورت میں وہ متعصُّب اور مفروضوں پر مبنی تاریخ کی تشكیل کر سکتا ہے۔ لہذا یہ کہا جاسکتا ہے کہ تاریخ وہی ہے جو مورخ تغیر کرتا ہے۔

بقول رابن جارج کالنگ ووڈ(Robin George Collingwood):

”سینٹ آگلشن عہد قدیم کی تاریخ کو عیسائیت کی نظر سے دیکھتے تھے۔ ٹلامانٹ ستر ہویں صدی کے فرانسیسی کی نظر سے؛ گین اٹھارہویں صدی کے انگریز کی نظر سے اور ماسین انیسویں صدی کے جرمن کی نظر سے تاریخ کو دیکھتے تھے۔ یہ پوچھنے کا کوئی فائدہ نہیں کہ ان میں سے کس کا نظریہ صحیح تھا۔ ان میں سے ہر ایک کا نظریہ اس مورخ کے لیے مناسب نظریہ تھا۔“⁹

مورخ کے لیے تاریخی دستاویز کی بڑی اہمیت ہے۔ ان کا زیادہ وقت دستاویزوں کی دریافت، تفییش اور تصدیق میں صرف ہوتا ہے۔ مورخ، واقعات کے تمام پہلوؤں پر غور و خوض کرتا ہے اور حقائق کی تلاش میں سرگرم عمل رہتا ہے۔ مورخ کا کام صرف حقائق کو سامنے لانا نہیں بلکہ ان کی تشریحات کو بھی پیش کرنا ہوتا ہے۔ مورخ اپنی تشریحات کے ذریعے واقعات کے وقوع پذیر ہونے میں کارفرماں عوامل کی تفییش کرتا ہے۔ اس کے بعد ہی وہ کسی نتیجے پر پہنچتا ہے۔ تاریخ میں واقعات کی تشریح ایک ناگزیر عمل ہے۔ اس کے بغیر تاریخ نویسی ناکمل ہوتی ہے۔

☆ آر۔ جی۔ کالنگ ووڈ (۲۲ فروری، ۱۸۸۹ء۔ ۹ جنوری، ۱۹۳۳ء) ایک نامور برطانوی فلسفی، مورخ اور ماہر آثارِ قدیمہ تھے۔ ان کے گروں قدر کارناموں میں "The Idea of History-1946" اور "Principles of Art-1938" کو خصوصی اہمیت حاصل ہے۔ وہ Magdalen College, Oxford University میں بحیثیت پروفیسر وابستہ رہے۔ تاریخ کے فلسفے پر ان کی گہری نظریتی۔

مورخ، تاریخ نویسی میں تحقیق، دریافت، تفہیش اور تصدیق کے مسلسل عمل سے گزرتا ہے۔ وہ بنیادی ذرائع کامطالعہ اور حقائق کی پڑھاتا کرتا ہے۔ اس کے پاس حوالوں کی ایک فہرست ہوتی ہے جن کا استعمال وہ حب ضرورت کرتا ہے۔ کچھ مورخین کے لیے تاریخ نویسی ایک ذہنی آرٹ ہے۔ وہ اپنے دماغ میں پہلے ہی ایک خاکہ تیار کر لیتے ہیں اور رفتہ رفتہ ایک ایسی تصویر بناتے ہیں جس میں تاریخی واقعات متحرک اور جیتنے جا گئے نظر آنے لگتے ہیں۔ دراصل مورخ کے دماغ میں کاغذ قلم کے بغیر تاریخی واقعات کا خاکہ متشکر رہتا ہے۔ یہ ایک ایسی صلاحیت ہے جو عام طور پر ہر کسی میں نہیں پائی جاتی۔ باوجود اس کے ہر مورخ، تاریخ لکھنے سے قبل ایک Step outline تیار کرتا ہے یعنی ایک ایسی ترتیب جس کی روشنی میں ربط و تسلیل کے ساتھ تاریخ کی تشکیل عمل میں آتی ہے۔ تاریخ نویسی میں واقعات کی ترتیب اور ان کا تجربہ دونوں انتہائی اہمیت کے حامل ہیں۔ ان کی حیثیت لازم و ملزم و مکی ہے۔ انھیں ایک دوسرے سے الگ نہیں کیا جا سکتا ہے۔ مورخ واقعی ترتیب کی مدد سے اپنی تحقیق کو آگے بڑھاتا ہے۔ وہ تمام واقعات کے اسباب و عمل کی پڑھاتا کرتا ہے۔ اس کے بعد انھیں تجربیاتی عمل سے گزرتا ہے۔ اس طرح وہ اپنی رائے کو ایک تحقیقی شکل دیتا ہے۔ اگر کوئی مورخ اس طریقہ کار پر عمل نہیں کرتا تو وہ ایک سطحی واقعات پیانی سے کام لے گا اور اس کے ذریعے پیش کردہ تاریخی نتائج کی کوئی خاص اہمیت نہیں ہوگی۔

مورخ ہماری طرح ایک انسان ہوتا ہے۔ اس پر بھی انسانی جبلت کے اثرات مرتب ہوتے ہیں۔ وہ اپنے افکار و نظریات اور مزاج و مذاق کا پابند ہوتا ہے۔ اس کا شخص اس کی ذات سے آزاد نہیں ہوتا ہے۔ اس پر معاصر واقعات اثر انداز ہوتے ہیں۔ مورخ حقائق کی تلاش کرنے کے بعد ان کی تشریخ کرتا ہے۔ مورخ، حقائق کو تشریخ اور تشریح کو حقائق کی شکل میں تبدیل کرنے کے عمل سے گزرتا ہے۔ اس کے نزدیک حقائق اور تشریح دونوں کی اہمیت یکساں ہوتی ہے۔

مورخ، تحقیق اور تجربہ کار ہونے کے ساتھ ساتھ مصوّر بھی ہوتا ہے۔ وہ تاریخی تناول میں معاشرے کی لفظی تصویر بناتا ہے۔ اس میں معاشرے کے شور و قحت الشور کی ترجیحانی کرنے کی مہارت ہوتی ہے۔ اس کی نظر، واقعات کے ہر پہلو پر ہوتی ہے۔ مورخ

کے لیے تصویر کا ایک رخ ہمیشہ پیچیدگی اور ابہام کا باعث بنتا ہے۔ لہذا مورخ، واقعات کے ہر پہلو پر انتہائی سنجیدگی کے ساتھ غور و خوض کرتا ہے اور اخذ کردہ متانج کے تجزیے کے بعد ہمیں اپنی رائے کی تعمیر کرتا ہے۔ وہ تاریخ کے سفر کا جائزہ زمان و مکان کے تناظر میں لیتا ہے۔ دراصل مورخ تاریخ کا ایک مسافر ہوتا ہے جو نئے نئے تجربات اور مشاہدات سے دوچار ہوتا رہتا ہے۔ بقول ای ایچ کار:

”مورخ تاریخ کے تحرک جلوس کے کسی دوسرے حصے میں مشکل سفر کرتا ہوا ایک دھندلی تصویر ہوتا ہے۔ جیسے جیسے جلوس کبھی دایم اور باہمی گھومتا، کبھی پیچھے لوٹتا اور کبھی آگے بڑھتا ہے۔ ویسے ویسے اس کا مختلف حصوں کی باہمی صورت مسلسل بدلتی رہتی ہے۔ جیوں جیوں جلوس اور اس کے ساتھ مورخ آگے بڑھتا جاتا ہے، نئے مناظر اور نئے نظریے سامنے آتے جاتے ہیں۔ مورخ تاریخ کا ہی ایک حصہ ہوتا ہے۔ جلوس کا وہ حصہ جہاں مورخ چلتا ہے، پاسی کے متعلق اس کا انظر یہ فیصلہ کرن ہوتا ہے۔“^{۱۰}

تاریخ نویسی میں مورخ کے نقطہ نظر کا عملِ خل ہوتا ہے۔ مورخ کا اپنا ایک تاریخی، سماجی، تہذیبی اور اقتصادی لپیں منظر ہوتا ہے جس میں اس کے افکار و نظریات کی تشکیل ہوتی ہے۔ دراصل تاریخ، معاشرے کی پیداوار ہوتی ہے۔ وہ معاشرے کو متاثر کرتی ہے اور اس سے اثرات بھی قبول کرتی ہے۔ اسی طرح مورخ اپنے عہد اور معاشرے کا ایک اٹوٹ حصہ ہوتا ہے۔ تاریخ فہمی کے لیے مورخ کے نظریات، عصری حیثیت اور معاشرتی نفیات کا غائر مطالعہ لازمی ہے۔

مورخ عام طور پر تاریخ کی سمت و فقار کو اپنے نقطہ نظر سے پیش کرتے ہیں۔ ان میں کوئی تاریخ کو ترقیاتی نقطہ نظر سے دیکھتا ہے تو کوئی اسے سامنے عمل تصور کرتا ہے۔ تاریخ کسی کے لیے عظیم شخصیات کے کارناموں کی داستان ہے تو کسی کے لیے زمانی و مکانی تغیرات کی دستاویز ہے۔ جے ڈی۔ ایکٹن (John Dalberg-Action) کے نزدیک تاریخ عصری جبرا اور نفیاتی دباؤ سے نجات کا ایک اہم ذریعہ ہے:

”نہ صرف اپنے وقت کے بلکہ بیتے ہوئے دیگر وقتوں کے بے جا اثر سے، اپنے دائرہ کار کے ظلم سے اور جس ہوا میں ہم سانس لیتے ہیں اس کے دباؤ سے صرف تاریخ ہی میں آزادی دے سکتی ہے۔“^{۱۱}

مورخ کے لیے اپنے ماحول سے باخبر ہونا لازمی ہے۔ مورخ کا تاریخی و سماجی شعور جس قدر اعلیٰ و پختہ ہوگا، وہ تاریخ کے ساتھ اتنا ہی انصاف کر سکے گا۔ اس کے لیے صرف گرد و پیش سے ہی مطلع ہونا ضروری نہیں ہے بلکہ قومی و بین الاقوامی حالات پر بھی اس کی نظر ہونی چاہیے۔ دراصل مورخ کو اپنے معاشرے سے فکری و جذباتی طور پر منسلک ہونا چاہیے۔ اس کے تجربات اور مشاہدات کا دائرة جتنا وسیع ہوگا، واقعات کا تجزیہ اتنا ہی مؤثر ہوگا اور اس کی تاریخی تشریحات بھی بمعنی ہوں گی۔ مورخ اپنے عہد کا ترجمان اور سماج کی پیداوار ہوتا ہے۔ تاریخ کی تفہیم کے لیے صرف زمان و مکان کا مطالعہ ضروری نہیں بلکہ مورخ کے پس منظراً اور سماجی و فکری انسلاک کا تجزیہ بھی لازم ہے۔ تاریخ کی موزوں تشریع، اس کے عہد کی روشنی میں ہی ممکن ہے۔

قدیم تاریخ کا بڑا سرمایہ عظیم شخصیات یا تاریخی ہیروز کے نام سے منسوب ہے۔ تاریخ میں ہیر و پرستی کے تصور کو انتہائی مقبولیت حاصل رہی ہے جس کی بنیاد پر یہ نظر یہ قائم ہوا کہ تاریخ عظیم انسانوں کی سوانح اور ان کے کارناموں کی دستاویز ہوتی ہے۔ ایسے کردار تاریخ کا رخ موڑنے کی حیثیت رکھتے ہیں۔ ان کی شخصیت عہد ساز کی ہوتی ہے۔ تاریخ صرف ان کے جتنی معروفوں اور بہادری کی داستان نہیں ہوتی بلکہ نامساعد اور نازک حالات

☆ بے ڈی۔ ایکٹن (۱۹۰۲ء، ۱۸۳۲ء) ایک برطانوی شہری تھے۔ وہ لارڈ آکشن کے نام سے بھی مقبول تھے۔ وہ ایک نامور مورخ، فلسفی اور سیاست دان تھے۔ وہ کیمبرج یونیورسٹی میں تاریخ کے پروفیسر کے عہدے پر بھی فائز رہے۔ ان کی تخلیقات میں ”Lecture on Modern History“ (1906ء) کو شاہکار کا درج حاصل ہے۔ جس میں انھوں نے تاریخ نویسی کے عمل میں تشریحات کی اہمیت و افادیت پر سیر حاصل گنتگوکی ہے۔

میں ان کی حکمت عملی کی تفصیل بھی ہوتی ہے۔ انسان کے کردار اور طرزِ عمل کس قدر احمد ہوتے ہیں، اس کے متعلق سی۔ بی۔ ویز ووڈ کا نظریہ درج ذیل ہے:

”میرے لیے انسان کے طرزِ عمل کا مطالعہ جماعت اور طبقہ کی صورت میں اتنا دلچسپ نہیں جتنا انسانوں کی شکل میں۔ ان دونوں پیشین گوئیوں میں سے کسی ایک کو بنیاد مان کرتا رہنے لکھی جاسکتی ہے مگر دونوں ہی صورتوں میں وہ کم و بیش گمراہ کن ہو گا۔۔۔ یہ کتاب یہ سمجھنے کی ایک سعی ہے کہ ان آدمیوں نے کیا محسوس کیا اور کیوں اس طرح کا عمل کیا اور وہ طرزِ عمل ان کی اپنی نظر میں کیوں صحیح تھا،“^{۱۲}

تاریخ میں سوانحی تاریخ کی اتنی ہی اہمیت ہے جتنی معاشرتی تاریخ کی۔ باہر نامہ، ہمایوں نامہ، اکبر نامہ اور ترک جہانگیری، جیسی دستاویزوں سے مغلیہ عہد کی معاشرتی و سیاسی زندگی اور تاریخ پر خاطر خواہ روشنی پڑتی ہے۔ تاریخی دستاویزوں میں عظیم شخصیات کے ساتھ معاشرتی نشیب و فراز کی تفصیل بھی درج ہوتی ہے لیکن اس حقیقت سے انکا رہنیں کیا جا سکتا کہ اعلیٰ کرداروں میں عصری حصیت کو بیدار کرنے اور غیر متوقع حالات کو موثر بنانے کی حریت انگیز صلاحیت ہوتی ہے۔ باوجود اس کے تاریخ میں معاشرتی حالات و کوائف کی بڑی اہمیت ہے۔ مورخ ایسے افراد کو بھی نظر انداز نہیں کر سکتا جنہوں نے تاریخ کو منتاثر کیا ہو، ان کا تعلق خواہ عوام سے ہو یا اعلیٰ طبقہ سے۔ فریدرک ہیگل نے عظیم شخصیات کی تشریح کچھ یوں کی ہے:

☆ جارج وہیم فریدرک ہیگل (George Wilhelm Friedrich Hegel) ۱۸۰۷ء میں جرمنی میں پیدا ہوئے اور ۱۸۳۱ء میں برلن، جرمنی میں ان کی اگست، ۱۸۳۱ء میں جرمنی میں پیدا ہوئے اور ۱۸۳۱ء میں برلن، جرمنی میں ان کی وفات ہوئی۔ وہ ایک نامور جرمن فلسفی اور جرمن تصوریت کے مبلغ تھے۔ ان پر مارکس، نیتشے اور ہیڈنگر کا گہرا اثر تھا۔ انہوں نے فلسفے پر متعدد کتابیں لکھی ہیں۔ ان کے فلسفے کو ایک دبستان کا درجہ حاصل ہے۔ اس ضمن میں ان کی کتاب "Elements of the Philosophy of Right" کی خصوصی اہمیت ہے۔

”کسی عہد کی عظیم ہستی وہ شخص ہوتا ہے جو اس عہد کی آرزو کو لفظ دے سکے۔ زمانہ کو بتا سکے کہ اس کی تمنا کیا ہے اور اسے عمل پیرا کر سکے۔ وہ جو کرتا ہے وہ اس عہد کی تصویر اور بنیادی جز ہوتا ہے۔ وہ اپنے عہد کو ایک فضا اور صورت دیتا ہے۔“^{۳۱}

دراصل تاریخ میں عظیم شخصیات کے کارناموں کی بازگشت ہوتی ہے۔ ایسی شخصیات میں انسانی بیداری کی تبلیغ، عصری حیثیت کی ترجمانی، معاصر قوتوں کی نمائندگی اور موجودہ حالات کو تبدیل کرنے کی طاقت ہوتی ہے۔ تاریخ نویسی میں عظیم شخصیات کے حالات زندگی اور تاریخ کا رخ مژود ہے وامل واقعات کی خصوصی اہمیت ہے۔ تاریخ نویسی میں عصری واقعات دستاویز کی حیثیت رکھتے ہیں۔ انھیں معمولی یا غیر معمولی خیال کر کے فیصلے صادر کرنے کے بجائے غور و خوض سے کام لینا چاہیے۔ سورخ کی یہ ذمہ داری ہے کہ وہ واقعات کی تاریخیت کی تصدیق کرتے ہوئے انھیں آئندہ نسلوں کے لیے فراہم کرے۔ بقول برک ہارڈ:

”تاریخ ان تفصیلات کی دستاویز ہے۔ جنھیں ایک عہد سے دوسرے عہد میں گراں قدر خیال کرتے ہوئے اپنایا جاتا ہے۔“^{۳۲}

دراصل تاریخ، واقعی تفصیل کو آئندہ نسل تک پہنچانے کا ایک عمل ہے۔ تاریخ کی تفہیم میں حال کا بھی دخل ہوتا ہے۔ اس طرح ماضی کو حال اور حال کو ماضی کی روشنی میں

☆ جیکب برک ہارڈ (Jacob Burckhardt) (۲۵ مریٹی، ۱۸۱۸ء۔ ۸ اگست، ۱۸۹۷ء) سوئٹزر لینڈ میں پیدا ہوئے۔ انھیں آرٹ اور کلچر کا عظیم مورخ تسلیم کیا جاتا ہے۔ ان کی شافتی تاریخ، تاریخیت اور سوئٹزر لینڈ کے نشانہ ثانیہ پر گہری نظر تھی۔ ان کی تحقیقات میں ”The Civilization of the Renaissance in Italy“ (1860) کو انتہائی مقبولیت حاصل ہے۔ انھوں نے تاریخ کے نظریات پر بھی گراں قدر کارنامہ انجام دیا ہے۔ اس حوالے سے ان کی کتاب ”Judgments of History and Historiencce“ (1929) کی بڑی اہمیت ہے۔

سچھنے میں مددگاری ہے۔ تاریخ سے سبق لینے اور حال کو بہتر بنانے کا کام بھی لیا جاتا ہے۔ تاریخ ایک سائنسی عمل ہے جس کے تحت حقائق کی تصدیق اور تعمیش کی جاتی ہے۔ تاریخ کوئی مفروضہ نہیں ہے۔ اس میں دلیل اور حقائق کی جانچ پر کہ ہوتی ہے۔ تاریخ نویسی میں سائنسی طریقہ کار کو خصوصی اہمیت حاصل ہے۔ تاریخ میں عام طور پر خاص لوگوں کو ترجیح حاصل رہی ہے۔ دراصل تاریخ میں بادشاہوں کے کارناموں کی تفصیل ہوتی ہے لیکن تاریخ میں تحقیق و تدوین کا دائرہ وسیع ہوا ہے اور موجودہ دور میں عوامی تہذیب و ثقافت اور حاشیہ بردار افراد کو بھی تاریخ میں جگہ دی جا رہی ہے۔

تاریخ اور ادب میں گہرا رشتہ ہوتا ہے۔ ادب میں بہت سے ایسے پہلوؤں کا ذکر ہوتا ہے جو تاریخ نویسی میں معافون ہوتے ہیں۔ اسطونے تاریخ کے مقابلے شعری ادب کو زیادہ اہمیت دی ہے کیونکہ شاعری میں عوامی حقیقت کی مؤثر ترجمانی ہوتی ہے:

”شاعری میں تاریخ کے برکس کہیں زیادہ سنبھلی گی اور فلسفہ ہوتی ہے۔ کیونکہ شاعری کا موضوع حقیقت عامہ ہوتا ہے جبکہ تاریخ کا حقیقت خاص۔“^{۱۵}

تاریخ میں مورخ کی ذات، تحقیق اور تشریح کا اہم کردار ہوتا ہے۔ تاریخ کی تفہیم، مورخ کے نظریات اور معاصر حالات و واقعات کی تشریح کے بغیر ممکن نہیں ہے۔ تاریخ کی تشكیل میں متعدد عناصر کا فرمایا گی کم ترجیح دینا، تاریخی

☆ ارسطو (۳۸۲ قم - ۳۲۲ قم) ایک قدیم یونانی فلسفی، مغربی نظریات کا نامور دانشور اور سائنس داں تھا۔ جس نے متعدد شعبہ جات جیسے دلیل، ریاضی، کیمیاء، مدنیات، نباتات، حیوانات، اخلاقیات، ادیبات، جمالیات، نفسیات، لسانیات، اقتصادیات اور سیاست کو ممتاز کیا۔ ارسطونے تھیٹر، رقص، موسیقی، شاعری، ادویات اور زراعت میں بھی گران قدر خدمات انجام دی ہیں۔ ان کی دو شاہکار اور لا فانی کتابیں ہیں۔ ان میں "The Poetics of Politics: A treatise on Government" اور "Aristotle کو خصوصی اہمیت حاصل ہے۔"

اصول و خواص کے منافی ہے۔ تاریخ کا تعلق ماضی، حال، مذهب، معاشرہ اور اخلاقیات سے ہوتا ہے۔ لہذا مذکورہ تمام عناصر کو پیش نظر رکھنا ضروری ہے۔

تاریخ اپنے عہد کی نفیات، مزاج و مذاق اور سیاسی نشیب و فراز کا ترجمان ہوتی ہے۔ ایسی صورت میں معاصر واقعات و حالات کی گہری تفہیش ہونی چاہیے۔ ہر دور کے سیاسی، سماجی و مادی تقاضے ایک دوسرے سے مختلف ہوتے ہیں۔ لہذا مورخ کو تحقیق، تقدیق اور تفہیش میں سنجیدگی اور عدل و انصاف سے کام لینا چاہیے۔ اس کے متعلق قادری ارسی کا نظر یہ کچھ یوں ہے:

”تاریخ کے طالب علم کے لیے ہر سوال کے جواب میں یہ کہنا کہ خدا کی مرضی ہے، درست نہیں ہے۔ جب تک ہم دوسروں کی طرح مادی واقعات اور انسانی ڈراموں کو اچھی طرح سمجھانہیں لیتے ہیں، تب تک ہمیں وسیع تفہیش کی طرف رجوع عنہیں کرنا چاہیے۔“¹

تاریخ میں اخلاقیات کا موضوع بھی انتہائی بحث طلب رہا ہے۔ عام طور پر مورخین کا اس بات پر اتفاق ہے کہ کسی فرد کی ذاتی زندگی سے معاملہ نہیں رکھنا چاہیے۔ اگر اس کی ذات سے تاریخ میں کوئی عمل دخل ہوتا ہے تو مورخ اسے پیش نظر رکھ سکتا ہے۔ دراصل مورخ واقعات کا تنقیدی تجزیہ کرتا ہے۔ اس کا کام تاریخ نویسی ہے نہ کہ کسی کی شخصی زندگی پر اخلاقی فیصلے صادر کرنا۔ تاریخ اور اخلاقیات کے موضوع پر مورخین کے مابین نظریاتی اختلاف پایا جاتا ہے۔ مثلاً ایک شخص برashوہر کے ساتھ ساتھ اچھا راجا ہو سکتا ہے۔ مگر مورخ کو اس کے شوہر ہونے سے وہیں تک مطلب ہے جہاں تک وہ تاریخ کی سمت و

☆ مارٹن سارل دی ارسی (Martin Cyril D'Arcy: 1888-1976) ایک رومن کیتھولک پادری، فلسفی اور دانشور تھے۔ وہ Bath, Somerset, England میں پیدا ہوئے۔ انہوں نے اپنی تعلیم Gregorion Stonyhurst, Oxford(MA) اور University, Rome سے مکمل کی۔ ان کی ایک لازوال کتاب "The Mind and Heart of Love (1945)" میں پیدا ہے۔

رفاق کو متاثر کرتا ہے۔ کے لہذا یہ نتیجہ اخذ کیا جاسکتا ہے کہ تاریخ میں ایسے واقعات و حالات کی زیادہ اہمیت ہے جو تاریخ کی جہات و رجحانات کو متاثر کرتے ہیں۔ اس لیے مورخ کو اخلاقی مبائش کے برعکس تاریخی تجزیے پر مرکوز ہونا چاہیے۔ یہاں یہ واضح ہے کہ مورخ کوئی نجٹ نہیں ہوتا ہے۔ اسے فیصلے صادر کرنے سے گریز کرنا چاہیے۔ اس کا کام کسی کو پھانسی چڑھانا نہیں بلکہ حالات کا منصفانہ تجزیہ کرنا ہوتا ہے۔ تاریخ میں حقائق کی تصدیق اور واقعات کی تاریخیت کی جانچ پر کھو خصوصی اہمیت حاصل ہے۔ لہذا مورخ کو پسند و ناپسند اور عقیدے سے بالاتر ہو کر اپنی ذمہ داری ادا کرنی چاہیے۔ بقول بی۔ کرو سے:

”وہ لوگ جو تاریخ نویسی کے نام پر جھوٹ کی شکل میں پینتھرے لیتے ہیں، کسی کو یہاں سزا دیں، کسی کو یہاں چھیڑا کیونکہ وہ سمجھتے ہیں کہ یہ تاریخ کا کام ہے ایسے لوگوں کے پاس تاریخی شعور کی ہوتی ہے۔“^{۱۸}

تاریخ میں کسی سانحے کے عمل میں آنے کی کئی وجوہات ہوتی ہیں۔ مورخ کو کسی ایک وجہ پر اتفاق نہیں کرنا چاہیے بلکہ اسے دیگر عوامل کی بھی تحقیق کرنی چاہیے۔ ہندوستان میں آریوں کی آمد کی کوئی ایک وجہ نہیں ہو سکتی۔ اسی طرح سندھ تمن کے زوال کے متعدد عوامل تھے۔ گوتم بدھ کے راج پاٹ چھوڑنے کی ایک وجہ نہیں تھی۔ دہلی سلطنت کا قیام، مغلیہ سلطنت کے عروج و زوال اور ۱۸۵۷ کے انقلاب کی ناکامی میں متعدد وجوہات کا فرمایا تھیں۔ اگر کوئی مورخ کسی ایک وجہ پر قائم رہتا ہے تو وہ تاریخ کے ساتھ انصاف نہیں کر سکتا۔ دراصل تاریخ میں کارفرما عوامل کی خصوصی اہمیت ہے۔ مورخ ہمہ وقت تفہیش کے عمل سے گزرتا ہے۔ وہ واقعات کی تہہ تک پہنچنے کے لیے اس وقت تک سوال کرتا رہتا ہے میں تفہیش اور تصدیق سے کام لے۔

تاریخ نویسی میں چھوٹے چھوٹے واقعات بھی اہمیت رکھتے ہیں کیونکہ ان کا تعلق کسی نہ کسی شکل میں اصل واقعے سے ہوتا ہے۔ لہذا مورخ کو چاہیے کہ وہ چھوٹے چھوٹے واقعات کو بھی پیش نظر رکھے۔ الفرید مارشل نے اس نظریے کی حمایت کی ہے۔ آرٹھر سیسل پیگو (Arthur Cecil Pigou) نے الفرید مارشل کے مضامین پر ایک کتاب

مرتب کی تھی جس کا نام "Memorial of Alfred Marshall(1925)" ہے جس میں تاریخ نویسی کے متعلق تفصیلی گفتگو کی گئی ہے۔ بقول الفرید مارشل:

"بغیر دیگر وجوہ پر توجہ دیے۔۔۔ کسی ایک وجہ کے اثر پر منحصر ہونے سے لوگوں کو آگاہ کرنے کے لیے ہر ممکن تدبیر کرنی چاہیے۔ کیونکہ واقعات اثر میں دیگر وجوہ کا بھی ہاتھ ہوتا ہے، جو اصل وجہ کے ساتھ جڑے ہوتے ہیں۔" ۱۹

جیسے کہ ساموگڑھ کی جنگ میں اور گنگ زیب کے مقابلے دار شکوہ کی شکست کیوں ہوئی؟ اور گنگ زیب کی وفات کے بعد مغلیہ سلطنت کا زوال کیوں ہوا؟ ۱۸۵۷ کے انقلاب کی ناکامی کے اسباب کیا تھے؟ اگر کوئی مورخ مذکورہ واقعات کی کوئی ایک وجہ بتاتا ہے تو وہ ایک اوسمی درجے کے مورخ سے بھی کترت ہے۔ دراصل مورخ ایک سے زائد وجوہ کی تلاش کرتا ہے۔ اگر اسے سلطنت اودھ کے زوال کی تاریخ رسم کرنی ہے تو اسے

☆ آرچر سیسل پگو (Arthur Cecil Pigou) ۱۸۰۹ نومبر، ۱۸۷۷ میں برطانیہ میں پیدا ہوئے اور ۲۷ مارچ، ۱۹۵۹ میں ان کی وفات ہوئی۔ انہوں نے اپنی اعلیٰ تعلیم کیمبرج یونیورسٹی سے اقتصادیات میں مکمل کی۔ بعد ازاں کیمبرج یونیورسٹی کے شعبہ اقتصادیات سے بحیثیت پروفیسر وابستہ ہو گئے۔ انہوں نے اقتصادیات کے متعدد شعبہ جات پر کام کیا ہے لیکن ان کا بڑا کارنامہ سماجی فلاح پر مبنی اقتصادیات کے نظریات کو فروغ دینا ہے۔ انہوں نے اقتصادیات اور سیاست کے موضوع پر متعدد کتابیں لکھی ہیں۔

☆ الفرید مارشل (Alfred Marshall) ۲۶ جولائی، ۱۸۴۲ء میں لندن میں پیدا ہوئے اور ۱۳ اگسٹ ۱۹۲۴ء میں ان کی وفات ہوئی۔ وہ اپنے زمانے کے انتہائی مؤثر ماہر اقتصادیات تھے۔ ان کی کتاب Principles of Economics (1890) کو برطانیہ کے اقتصادیاتی نصاب میں خصوصی جگہ حاصل رہی ہے۔ انہوں نے کیمبرج اور آسفورڈ یونیورسٹی سے تعلیم حاصل کی۔ انہوں نے اقتصادیات اور تاریخ کے شعبے میں گران قدر خدمات انجام دی ہیں۔

مغلیہ سلطنت کے زوال اور برٹش حکومت کے عروج کو بھی پیش نظر رکھنا ہوگا۔ اسی طرح اودھ کے سیاسی نشیب و فراز پر بھی تفصیلی گفتگو کرنی پڑے گی۔ دراصل اودھ کے زوال میں درباری سازشیں، انگریزوں کی لوٹ ہکسوٹ اور نوابین کی فوجی کمزوری جیسے متعدد عوامل کا رفرما تھے۔ مختصر یہ کہ کسی واقعے کے وقوع پذیر ہونے میں کئی وجوہات معاون ہوتی ہیں لیکن تاریخ میں واقعات کی صرف فہرست تیار کرنی کافی نہیں ہے۔ واقعات کے پس پرده کا رفرما عوامل کا تجزیہ بھی ضروری ہے۔ ایک کامیاب مورخ پہلے وجوہات کو ترتیب دیتا ہے۔ اس کے بعد ان کی درجہ بندی کرتا ہے اور ان کے مابین تعلق قائم کرتے ہوئے اصل وجہ کی نشاندہی کرتا ہے۔

دراصل ایک کامیاب مورخ سائنسی مزاج و مذاق کا حامل ہوتا ہے۔ وہ سائنس دال کی طرح واقعات کے وقوع پذیر ہونے کی وجوہات کو پیش نظر رکھتا ہے۔ وہ واقعات کی پیچھی گیوں کو سلیجا تا ہے اور انھیں سمجھنے کے لائق بناتا ہے۔ وہ مختلف واقعات کے مابین رشتتوں کی نشاندہی کرتا ہے اور اپنے نتائج کو ایک دوسرے سے متعلق کرتا ہے۔ وہ واقعاتی ترتیب اور وجوہات کے تجزیے میں ایک داخلی مماثلت اور نظام کی تفہیش کرتا ہے۔ عام طور پر تاریخ میں کچھ واقعات کو ناگزیر تصور کر لیا جاتا ہے لیکن ایسے ناگزیر واقعات کے پیچے بھی متعدد وجوہات کا رفرما ہوتی ہیں۔ مورخ کے نزدیک قیاس آرائی کی کوئی جگہ نہیں ہوتی ہے۔ وہ وجوہات کے نتائج کو دلیل اور تجزیے کی بنا پر قائم کرتا ہے۔ دراصل سائنسی تجزیے میں کسی واقعے کو اس وقت تک ناگزیر نہیں خیال کیا جاتا، جب تک کہ وہ عملی طور پر واقع نہ ہو جائے۔ اکثر مورخین کا یہ خیال ہے کہ تاریخ میں کچھ بھی ناگزیر نہیں ہوتا بلکہ ہر واقعے کے وقوع پذیر ہونے میں کوئی نہ کوئی وجہ ضرور ہوتی ہے۔ فرق صرف یہ ہے کہ واقعے کی صورت بدلتے ہی وجوہات اور نتائج کی تصویر بدل جاتی ہے۔

تاریخ میں کچھ بھی واقعات کے عمل پیرا ہونے کے پیچھے اتفاق کا بھی غل ہوتا ہے۔ بظاہر ایسے اتفاقات بہت چھوٹے ہوتے ہیں لیکن تاریخ کی سمت و رفتار کو تبدیل کر دیتے ہیں۔ دراصل تاریخ، متعدد حادثات کا مرکب ہوتی ہے۔ ایسے حادثات تاریخ کے زریں باب ہوتے ہیں جن میں تاریخ کا رخ موڑنے کی حریت انگریز صلاحیت ہوتی ہے۔

مورخ ایسے حادثات، سانحہات اور واقعات کو کبھی اتفاق کا نام دیتے ہیں تو کبھی ناگزیر عمل قرار دیتے ہیں۔ کسی حادثے کے درپیش ہونے کی کوئی عام وجہ ہو سکتی ہے لیکن اس کے متاثر تاریخ ساز ہو سکتے ہیں۔ کوئی تاریخی حادثہ اچانک وقوع پذیر ہو یا منظم، وہ اپنے پیچھے تاریخی حادثات کا ایک لامتناہی سلسلہ چھوڑ جاتا ہے۔ مثلاً ہندوستان میں آریوں کی آمد سے نہ صرف سندھ تہذیب کا خاتمہ ہوا بلکہ ایک نئی تہذیب، زبان، مذہب اور ثقافت کا عروج عمل میں آیا۔ بدھ مذہب اور جین مذہب کے قیام، مقبولیت اور فروغ سے ہندوستانی تاریخ عظیم تبدیلیوں سے ہمکnar ہوئی۔ اسی طرح یروانی حملہ آوروں میں ساکا (Saka or Parthian)، اشکانی (Kushan) (Scythian)، محمد بن قاسم، محمود غزنوی وغیرہ ہندوستانی تاریخ میں تہذیبی، ثقافتی، مذہبی اور سیاسی تبدیلی اور نشیب و فراز کے باعث ہے۔ محمد غوری کے ہندوستان پر حملہ سے ولی سلطنت کا قیام عمل میں آیا۔ پانی پت کی جگہ میں ابرا ہیم لوہی کی شکست اور بابر کی فتح سے مغلیہ سلطنت قائم ہوئی۔ ایسٹ انڈیا کمپنی ہندوستان میں تجارت کرنے آئی اور حاکم بن پیٹھی۔ روس کے انقلاب (۱۹۱۷ء) نے ہندوستانی تحریک آزادی کو متاثر کیا۔ دوسری عالمی جنگ میں غیر موافق صورت حال کے باعث اور تحریک آزادی کے دباؤ میں انگریز ہندوستان چھوڑنے پر مجبور ہوئے۔

تاریخی حادثات، تاریخ کی سمت و رفتار کو تعین کرتے ہیں۔ اسی طرح تاریخی اتفاقات بظاہر معمولی ہوتے ہیں لیکن ان سے تاریخ میں نئے باب کا اضافہ ہوتا ہے اور تاریخی متاثر کی تصویر بدل جاتی ہے۔ مثلاً ساموگڑھ کی جنگ میں اور نگ زیب کے مقابلے دار اشکوہ کی شکست ہوئی۔ دار اشکوہ ایک دانشور، مذہبی روادار، غیر متعصب، اکبری روایت اور مشترکہ تہذیب کا پیر و کارخانا۔ اگر اس جنگ میں دار اشکوہ کی فتح ہوتی تو کیا ہندوستان کی تاریخ وہی ہوتی جو اور نگ زیب کی فتح کے بعد ہوئی؟ اسی طرح پانی پت کی تیسرا جنگ (۱۷۶۱ء) میں مراثیوں کے مقابلے احمد شاہ عبدالی کی فتح ہوئی۔ اس وقت مراثی ہندوستان کی سب سے بڑی طاقت تھے۔ احمد شاہ عبدالی لوٹ کھسٹ کے بعد اپنے ملک واپس ہو گیا لہذا مراثیوں کی شکست سے سب سے بڑا فائدہ انگریزی حکومت کو ہوا۔ اگر اس وقت مراثی فتح ہوتے تو ہندوستانی تاریخ کی تصویر کچھ اور ہوتی۔ دراصل تاریخی اتفاقات،

تاریخ کی سمت و فقار کو قابو کرنے، تشکیل دینے اور تبدیلی سے ہم آہنگ کرنے میں گرائے قدر کردار ادا کرتے ہیں۔ تاریخی اتفاقات کے متعلق کارل مارکس کا نظریہ کچھ یوں ہے:

”علمی تاریخ میں اگر اتفاق کے لیے جگہ نہ ہوتی تو اس کا رول بڑا ہی پر اسرا رہوتا۔ یہ اتفاق اپنے آپ فطری طور پر ترقی کی معمولی مزاج کا حصہ بن جاتا ہے اور مختلف النوع اتفاقات کے ذریعے پیش رفت ہوتا ہے لیکن ترقی یا رکاوٹیں ایسے حادثوں پر مختص ہوتی ہیں۔ جن میں ان لوگوں کے اتفاقی رول شامل ہوتے ہیں، جو شروع میں ایک تحریک کی نمائندگی کرتے ہیں۔“^{۲۰}

درachi تاریخی اتفاقات کے متعلق ایک نظریہ یہ بھی ہے کہ اتفاق کی کوئی صداقت نہیں ہوتی۔ تاریخی واقعات، حقیقت کے بطن سے پیدا ہوتے ہیں جن کے متعدد اسباب اور وجہ ہوتے ہیں۔ مورخ ان وجوہات کی تحقیق اور تفہیش کرتا ہے۔ اس کے بعد کوئی نتیجہ اخذ کرتا ہے۔ تاریخ صرف حادثات یا واقعات کا مجموعہ نہیں ہوتی بلکہ مورخ کے ذریعے کی گئی تحقیق اور تشریح بھی ہوتی ہے۔ مورخ، تاریخی واقعے کوئی حادثہ یا اتفاق خیال کر کے خاموش نہیں ہو جاتا بلکہ ان حادثات کی مدلل تشریح اور مختلف پہلوؤں کا سائنسی تجزیہ کرتا ہے۔ وہ واقعات کے وسیع خدو خال کو مظہر عام پر لاتا ہے اور تحقیق اور تشریح کی ذمہ داری سے خود کو ختم سے وابستہ رکھتا ہے۔

☆ کارل مارکس (Karl Marx) ۱۸۱۸ء کو شہر ٹرانسراز، صوبہ رائے، جرمنی میں پیدا ہوئے۔ وہ اشتراکیت پسند (مارکسیت) نظریے کے بانی تھے۔ انہوں نے ٹرانسراز کے جمناسٹک اسکول سے بی اے کی ڈگری حاصل کی۔ بعد ازاں بون اور برلن میں قانون کی تعلیم حاصل کی۔ ان کی دلچسپی تاریخ اور فلسفہ میں بہت گہری تھی۔ انہوں نے ۱۸۴۳ء فلسفہ میں ڈاکٹریٹ کی ڈگری حاصل کی۔ انہوں نے فلسفہ، تاریخ، سیاست، اقتصادیات پر متعدد کتابیں لکھی ہیں۔ ان میں Manifesto of the Communist Party (1848) انتہائی اہمیت کی حامل ہیں۔ Das Kapital (1867)

مورخ کے نزدیک تاریخی واقعات کی اہمیت مسلم ہے۔ وہ پہلے واقعات کا انتخاب کرتا ہے اور پھر انہیں ترتیب دیتا ہے۔ وہ تاریخی وغیر تاریخی واقعات کو علیحدہ کرتا ہے اور واقعات کے تاریخی سیاق و سبق کو سمجھنے کی کوشش کرتا ہے۔ مورخ، واقعات کے روپا ہونے میں مختلف وجوہات کی تفہیش کرتا ہے۔ تاریخ میں وجوہات کی تشریح کی خصوصی اہمیت ہے۔ اس کی نظر واقعات کے سبب پیدا ہونے والے نتائج پر بھی ہوتی ہے۔ مثلاً ۱۵۲۶ء میں مغلوں کی فتح، ساموگڑھ کی جنگ میں داراشکوہ کی شکست، ۱۷۱۴ء میں مراثوں کی ہار، ۱۸۵۷ء کے انقلاب کی پسپائی اور ۱۹۴۷ء میں تقسیم ہند کا فیصلہ وغیرہ ایسے واقعات تھے جنہوں نے تاریخ کی سمٹ ہی بدلتی۔ لہذا تاریخ میں واقعات، وجوہات اور نتائج کے مابین گہرا رشتہ ہوتا ہے جسے نظر انداز نہیں کیا جاسکتا۔

مورخ اپنے عہد کا ترجیح ہوتا ہے۔ وہ ماضی کی تاریخ اور واقعات سے سبق لیتا ہے۔ ماضی کے تجربات کی روشنی میں اپنے عہد کا تجزیہ کرتے ہوئے تحقیق و تشریح کی بنابر کوئی نتیجہ اخذ کرتا ہے۔ دراصل کسی واقعے کے وقوع پذیر ہونے میں متعدد وجوہات کا فرمایا ہیں۔ مورخ ایسی وجوہات میں تاریخی حقائق کی تلاش کرتا ہے اور انہیں تفہیش و تصدیق کے مرحلے سے گزارتا ہے۔ ای۔ ایج۔ کار اس خیال کو ایک مثال کے ذریعے سمجھاتے ہوئے کہتا ہے کہ ”ایک آدمی نے شراب پی رکھی ہے۔ وہ کار چلاتا ہوا گھر لوٹ رہا ہے۔ کار کی بریک کام نہیں کر رہی ہے اور ایک خطرناک موڑ پر جہاں روشنی بے حد کم ہے، ایک شخص کو کچل دیتا ہے جو نکٹر کی دکان سے سگرٹ خریدنے کے لیے سڑک پار کر رہا ہوتا ہے۔ اگر ہم اس حادثے کی جائج کریں تو کیا ڈرائیور کا شراب کے نشے میں کار چلانا اس کی وجہ تھی؟ کیا اس کی وجہ بریک کی خرابی تھی؟ یا اصل وجہ سڑک کا تیکھا موڑ تھا۔ کیا اس حادثے کا ذمہ دار سگرٹ ہے؟ اگر اس شخص کو سگرٹ کی طلب نہ ہوتی تو وہ نہ سڑک پار کرتا اور نہ ہی کچل کر مرتا لیکن کیا سگرٹ کی طلب اس کی موت کی اصل وجہ ہو سکتی ہے؟ نہیں! یہ سچ ہے کہ وہ سگرٹ پیتا تھا لیکن اس کی موت کار کی بریک فیل ہونے یا ڈرائیور کے نشے میں ہونے کی وجہ سے بھی ہو سکتی ہے۔ کسی بھی سخیدہ مورخ کے لیے اس شخص کی موت کی وجہ صرف سگرٹ پینے کی طلب نہیں ہو سکتی۔“ ۲۱

مذکورہ مثال سے یہ بات واضح ہو جاتی ہے کہ اپک حادثے کی کئی وجوہات ہوتی ہیں اور واقعے کے تجزیے میں مورخ کا نظر یہ ایک دوسرے سے مختلف ہوتا ہے۔ دراصل مورخ، تاریخی حقائق کی تفہیش اور وجوہات کا انتخاب کرتا ہے۔ اس عمل میں مورخ کی پسندنا پسند کا بھی دخل ہوتا ہے لیکن ایک غیر متعصب مورخ حقیقت کے تعین میں ایمانداری کا ثبوت دیتا ہے۔ باوجود اس کے وہ انھیں واقعات کو منتخب کرتا ہے جو اس کے مقاصد کی سمجھیں کرتے ہیں لیکن مورخ اپنے مقصد کے ساتھ واقعات کی تاریخی اہمیت کو بھی پیش نظر رکھتا ہے۔ تاریخ میں حقیقت وہ ہے جسے دلیل سے ثابت کیا جاسکے۔ تاریخ نویسی میں حقیقت اور دلیل کی حیثیت لازم و ملزم کی ہے۔ علاوه ازیں تاریخ ماضی کی دستاویز ہے جسے مورخ، آئندہ نسل کے لیے محفوظ کرتا ہے۔

تاریخ کیا ہے؟ اس کی تعریف و تفہیم اور اس کے تقاضے و لوازمات کیا ہیں؟ اس کے متعلق اتنا کچھ لکھنے کے باوجود یہ نہیں کہا جاسکتا ہے کہ سب کچھ لکھا جا چکا ہے۔ کیونکہ وقت کی ترقی کے ساتھ ساتھ تاریخ کا دائرہ بھی وسیع تر ہوتا جا رہا ہے۔ چونکہ تاریخ کے مطالعے کا مرکز انسان ہے اور انسان ہر وقت تبدیلی و تغیر سے آرستہ ہے۔ اس لیے تاریخ میں جو دیت بھی قریب قریب ناممکن ہے۔

ادب اور تاریخ کا رشتہ

ادب، زندگی کا آئینہ، تہذیب و ثقافت کا ترجمان اور تاریخی دستاویز ہے۔ ادب، شخصیت کے اظہار کا ایک مؤثر آلهہ کار ہے۔ اس میں عصر حاضر کی روح اور متحرک زندگی کا احساس پایا جاتا ہے۔ دراصل ادب کا دائرہ اس قدر وسیع ہے کہ اسے کسی تعریف میں محدود نہیں کیا جاسکتا ہے۔ ادب میں زمانے کے نشیب و فراز، عصری تقاضے اور بدلتے رہنات کی مکمل عکاسی ہوتی ہے۔ ادب، کسی فرد کے احساسات و جذبات کی ایک ایسی تصویر ہے جس میں اس کے مشاہدات، تجربات اور افکار و خیالات کی مؤثر ترجمانی ہوتی ہے۔ ادب کی تنبیہمیں مختلف نظریات اور مباحثے سامنے آتے رہے ہیں۔ اس کی نئی نئی تعبیریں بھی پیش کی جاتی رہی ہیں۔ لہذا ادب کی کوئی بھی تعریف جامد یا حستی نہیں ہو سکتی ہے۔ ادب ایک سیال کی مانند ہے جو جدیاتی عمل سے گزرتا رہتا ہے۔ بقول ڈاکٹر سید عبداللہ:

”ادب ایک فن لطیف ہے۔ جس کا موضوع زندگی ہے۔ اس کا مقصد اظہار و ترجیح اور تنقید ہے۔ اس کا سرچشمہ تحریک احساس ہے۔ اس کا معاون اظہار خیال اور قوت مختصر ہے اور اس کے خارجی روپ وہ حسن ہیئت اور وہ خوبصورت پیرایہ ہائے اظہار ہیں جو لفظوں کی مدد سے تحریک کی صورت اختیار کرتے ہیں۔۔۔۔ اس فن لطیف میں الفاظ مرکزی حیثیت رکھتے ہیں اور یہی چیز اس کو باقی فنون لطیفہ سے جدا کرتی ہے۔ ورنہ شدت تاثر اور تخلیل کی مصوری اور تخلیق و اختراع کا عمل دوسرے فنون میں بھی ہے۔“ ۲۲

ادب میں تہذیبی و تاریخی حقائق کی پیش کش، زندگی کا حقیقی تصویر اور فن کا بہتر احساس ملتا ہے۔ ادب ناقدین کی نظر میں ہنی آسودگی کا ذریعہ اور زندگی کے حقائق سے فرار کاراستہ بھی ہے۔ عام طور پر اس طرح کے نظریات ایک ایسے معاشرے میں پروان چڑھتے ہیں جب تہذیبی دروازی قدر دیں انحطاط پذیر ہوتی ہیں اور عوام مایوسی و محرومی اور بے ہنی کی کیفیت کے شکار ہوتے ہیں۔ اس طرح کی زمانی صورتی حال کو عبری دوسرے منسوب کیا جاتا ہے۔ ایسے معاشرے یا زمانے میں انسان زندگی کی تلخیقت سے فرار کاراستہ اختیار کرتا ہے اور تصوراتی زندگی میں ہنی سکون محسوس کرتا ہے۔ اس میں جدوجہد کی قوت باقی نہیں رہتی۔ لہذا وہ لصن اور تکلف کو ہی حقیقت تسلیم کر لیتا ہے۔

ادب کا مقصد انہتائی وسیع اور متنوع ہوتا ہے۔ یہ کہیں شعوری ہو سکتا ہے تو کہیں غیر شعوری۔ ادب، پیغام رسانی کا ذریعہ اور افکار و نظریات کا ترجمان ہوتا ہے لیکن ادب میں مقصد کا غالبہ شدید ہو تو اس کافن محروم ہوتا ہے۔ ادب کے لیے بہتر ہے کہ اس میں فن اور مقصد کے ماہین اعتماد ہو۔ ادب صرف ہنی تلخیش نہیں بلکہ اس سے تبلیغ و اصلاح کا کام بھی لیا جاتا ہے۔ دراصل ادب، فلسفہ بھی ہے اور عقیدہ اور رجحان بھی۔ جن سے کسی نہ کسی شکل میں ادبا و شعرا کی واپسی ہوتی ہے۔ انھیں متعدد احساسات و تجربات کا سامنا رہتا ہے۔ وہ ردو قبول کے عمل سے بھی گزرتے ہیں۔ ان کا یہ عمل ان کے رویے کی عکاسی کرتا ہے۔ ان کا یہ رویہ شعوری یا غیر شعوری عمل سے مبہیز ہوتا ہے۔ اس طرح ایک ادیب کسی نہ کسی نظریاتی رویے سے ضرور وابستہ ہوتا ہے۔

ادب کی تغیر میں نظریے کی بڑی اہمیت ہے۔ ادب میں نظریے کی صورت انفرادی بھی ہو سکتی ہے اور اجتماعی بھی۔ دراصل ایک ادیب اپنے ذاتی نظریے کا پابند ہوتا ہے۔ وہ شدت کے ساتھ اپنے نظریے کو محسوس کرتا ہے جس کے باعث ایک روشن اور تابندہ ادب کی تخلیق عمل میں آتی ہے۔ ادیب کی بڑی خوبی یہ ہے کہ وہ اپنے تجربات اور مشاہدات کو انہتائی محنت اور واپسی کے ساتھ ادب کے پیکر میں ڈھالتا ہے۔ یہی وجہ ہے کہ دنیا میں ادب میں انہی تخلیقات کو عظمت حاصل ہوئی جن کی بنیاد کسی نظریے پر قائم تھی۔ ادبی نظریے کی دو مجموعی صورت ہے۔ اول انفرادی اور دوم اجتماعی لیکن ان میں ذاتی تجربے کو

بنیادی حیثیت حاصل ہے۔ ادب کی نظریاتی قدر و قیمت، اس کی گہرائی و گیرائی، معنویت، صداقت، پیچیدگی اور علامتی نوعیت میں پوشیدہ ہوتی ہے۔ علاوہ ازیں اس میں سیاست، اخلاق اور فلسفہ کی بھی بازنگش موجود ہوتی ہے۔

ادب میں سماجیات کا نظریہ انتہائی اہمیت کا حامل ہے۔ اس کے ذریعے ادب اور سماج کے رشتہوں کی شناخت ہوتی ہے اور ادب کو سماجی و سائل اور سماج کو ادبی و ستاویز دن سے سمجھنے اور پہچاننے میں مدد ملتی ہے۔ ادب میں عصری مسائل، نفسیات، اقدار اور افکار کی نہ صرف تجزیاتی پیش کش ہوتی ہے بلکہ بدلتے رجحانات اور تکنیکی تجزیبات کا احاطہ بھی ہوتا ہے۔ ادب میں ادب اکے رہن ہم، آداب و اطوار اور حالات زندگی کی پیش کش کے ساتھ عام لوگوں کی ہنی و فکری ترجمانی بھی ہوتی ہے۔ لہذا ادب کی تفہیم میں ادب اور سماج کے رشتے کا مطالعہ انتہائی مفید اور معاون ہوتا ہے۔

ادب اپنے زمان و مکان کا عکاس اور تہذیبی و ثقافتی و ستاویز ہوتا ہے۔ اس میں عوام انسان کے افکار و اعمال، آداب و اطوار، رسم و روانج اور طرز معاشرت کی عکاسی ہوتی ہے۔ ادب کا زندگی اور سماج سے براہ راست تعلق ہوتا ہے۔ سماج کی تعمیر انسانی گروہ سے عمل میں آتی ہے۔ بنی نواع انسان اور سماج کا تصور علیحدہ ممکن نہیں ہے۔ دونوں ایک دوسرے کے لیے لازم و ملزم ہیں۔ لہذا انسانی زندگی سے وابستہ کوئی بھی معاملہ ادب کے دائرے سے باہر نہیں ہوتا ہے۔ دراصل انسان کی ذات، داخلی اور خارجی زندگی میں مقسم ہوتی ہے۔ لہذا ادب کبھی داخلیت کا ترجیhan بنتا ہے تو کبھی خارجیت کا شارح۔ حقیقت یہ بھی ہے کہ کسی فرد کی داخلیت اور خارجیت دونوں ایک دوسرے کو متاثر کرتے ہیں۔ اس طرح فرد اپنے تجزیے کی بنیاد پر حقیقتوں کا مینار اکھڑا کرتا ہے۔

ادب کی سرپرستی ایک زمانے تک درباروں میں ہوتی رہی۔ سلاطین اور نوابین، ادبا و شعراء کی سرپرستی میں گہرائی و پچیسی لیتے تھے۔ ادبا و شعراء کو بھی اپنے سرپرستوں سے عقیدت ہوتی تھی۔ لہذا ان کے افکار و نظریات اور ان کی تخلیقات پر بھی اس کا اثر پڑتا۔ ادب کو پروان چڑھانے میں درباروں، دیوان خانوں اور عوامی محللوں و تقریبوں کا خصوصی کردار رہا ہے۔ رفتہ رفتہ ادب کی رسائی چوپالوں اور قصبوں تک ہوئی۔ پھر صنعتی دور کا آغاز

ہوا جس میں عوامی ذرائع ابلاغ کے ذریعے اردو زبان و ادب کو مزید فروغ پانے کا موقع میسر آیا۔ غرض یہ کہ زمانی تغیر کے ساتھ ساتھ ادب کے تقاضوں میں بھی تبدیلی آتی گئی۔ ادب کے موضوعات، نئے رنگ و آہنگ سے آراستہ ہوتے رہے۔ اس طرح ادب پر، سرپرستی یا عصری تقاضوں کے اثرات ہر زمانے میں مرتب ہوتے رہے ہیں۔

ادب میں حقیقت نگاری کا نظریہ انتہائی اہمیت رکھتا ہے۔ دراصل ادب میں حقیقت نگاری کے لیے کوئی ایک پیمانہ قائم نہیں کیا جاسکتا۔ ایک ادیب کا نقطہ نظر دوسرا سے عموماً مختلف ہوتا ہے۔ کسی کے فن پر حقیقت پسندی کا غالبہ ہو سکتا ہے تو کسی کے بیہاں تخلیق پر دلازی کی بہتان ہو سکتی ہے۔ جس کے باعث فن کہیں محروم ہو جاتا ہے تو کہیں عروج پر نظر آتا ہے۔ بیہاں سوال یہ اٹھتا ہے کہ کیا حقیقت کی ہو، بھوپیش کش ہو سکتی ہے؟ دراصل جماں یا تی عناصر کے بغیر کوئی بھی فن پارہ تخلیقی شاہکار کا درجہ حاصل نہیں کر سکتا۔ جس فن پارے کا تعلق عقل و دلیل سے ہوتا ہے، اس میں حقیقت نگاری ہوتی ہے۔ ادب میں حقیقت کی پیش کش، فنکار کے انکار اور عقل و شعور پر مخصوص کرتی ہے۔

ایک شاہکار ادب اپنے ماحول اور سماجی حقائق کا ترجمان ہوتا ہے۔ اسی طرح ہر سماج کی اپنی نفیسیات اور پچیدگیاں ہوتی ہیں۔ زمان و مکان کے اعتبار سے معاشرے کے مزاج و مذاق بھی جدا ہوتے ہیں۔ لہذا دل کی تخلیق میں عصری ماحول، معاصر حقائق اور روزمرہ کے حالات وغیرہ کو پیش نظر رکھنا ضروری ہے۔ جب ادب میں حقیقت نگاری سے کام لیا جاتا ہے تو قاری اور ادب کا رشتہ مزید گہرا ہوتا ہے۔ ادب میں حقیقت نگاری کے تحت زندگی کے تلخ و شیریں حقائق کی تصویر کشی، سماج کی نئی حقیقوں کی شفہیم، جانچ پر کھ، تجزیاتی عمل اور مسرت و انساط کی پیش کش ہوتی ہے۔

ادب میں حقیقت نگاری کا تصور زمان و مکان اور سماجی نفیسیات و اقدار کے مطابق تبدیل ہوتا رہا ہے۔ دراصل ایک شاہکار ادب، سماج کی گود میں ہی پروان چڑھتا ہے۔ سوال یہ ہے کہ اس کی پیش کش میں کون سا طریقہ کار اختیار کیا گیا ہے؟ کیا داخلی حقائق کی پیش کش کی گئی ہے یا خارجی حقائق کو پیش نظر رکھا گیا ہے۔ دراصل زندگی بذاتِ خود پچیدگیوں سے آراستہ ہے اور اسی طرح زندگی کی حقیقتیں بھی ابھی ہوتی ہیں۔ لہذا

خارجی حقیقت کو داخلی حقیقت پر یا انفرادیت کو اجتماعیت پر فوقیت دینا مناسب نہیں ہے۔ کیونکہ سماجی حقوق پر مبنی تحریر یہ قارئین کے فکری عمل کو منتاثر کرتی ہیں۔ ایسی تخلیقات طبیعہ معنوں میں ادب اور حقوق کا ترجمان ہوتی ہیں۔

ادب کے نظریات میں 'ادب برائے ادب' کا نظریہ بھی زیر بحث رہا ہے۔ اس کے تحت ادب میں مقصد کے مقابلے فن کو زیادہ اہمیت حاصل ہے۔ اس کے پیروکار، ادب میں کسی مقصد کی تشویش کے خلاف ہوتے ہیں۔ ان کے مقابلے ادب میں صرف فن کا مظاہرہ ہونا چاہیے۔ اس کے عکس حقیقت یہ ہے کہ ادب اور زندگی کے مابین گہرا رشتہ ہوتا ہے۔ ادب کی تخلیق اس کے اپنے زمان و مکان میں ہوتی ہے۔ لہذا شعرو ادباً پنے داخلی حالات اور خارجی اسباب سے منتاثر ہو کر ہی کچھ تخلیق کرتے ہیں۔ یہاں ایک نظریہ 'ادب برائے زندگی' کا ابھرتا ہے۔ اس کے تحت ادب، زندگی کا ترجمان ہوتا ہے۔ اس کے مقابلے ادب مقصدی ہوتا ہے جس کے ذریعے سماج میں تبدیلی اور اصلاح کا کام لیا جاتا ہے۔

ادب اپنے زمان و مکان کا پابند اور معاصر افکار و خیالات کا حامل ہوتا ہے۔ ایک ادیب عصری نفسیات و روحانیات کو نظر انداز نہیں کر سکتا۔ اگرچہ وہ اپنے عہد کا غلام بھی نہیں ہوتا ہے۔ اس کی اپنے زمان و مکان کے ساتھ ساتھ ایک آزادانہ شناخت بھی ہوتی ہے۔ اس بات سے انکار نہیں کیا جاسکتا کہ ہر عہد کا اپنانداق ہوتا ہے۔ جیسے کہ رجب علی بیگ سرور کی داستان 'فسانہ عجائب' کی صرع، مسح اور مقطع نشر کو اس کے زمانہ تخلیق میں بہت قدر و منزالت حاصل تھی لیکن آج کوئی ادیب ایسی تخلیق کرے تو اسے قبولیت حاصل نہیں ہوگی۔ کیونکہ آج کا نداق مذکورہ عہد سے مختلف ہے۔ ادب کے لیے ضروری ہے کہ اس میں عصر حاضر کی روح اور زندگی کی حرارت موجود ہو۔

میر اور غالب اپنے عہد سے قمل یا بعد میں پیدا نہیں ہوئے۔ اسی طرح سودا، فیض کے زمانے میں اور اقبال، ولی کے زمانے میں پیدا نہیں ہو سکتے تھے۔ دہستان دہلی اور دہستان لکھنؤ کا شعری نداق ایک دوسرے سے مختلف تھا۔ لہذا دہلی کی شاعری نہ تو لکھنؤ میں پروان چڑھ سکتی تھی اور نہ ہی لکھنؤ کی شاعری دہلی میں پیدا ہو سکتی تھی۔ ایسا اس لیے ہوا کیونکہ ادب اپنے زمان و مکان، تاریخی نشیب و فراز، سماجی اور اک و نفسیات، عصری مزاج و مذاق

اور تحریریات و رجحانات کا نقیب، پابند اور ترجمان ہوتا ہے۔

ادب کی تخلیق اس وقت اوج کمال پر ہوتی ہے جب اس کا زندگی سے گھرا شتہ ہوتا ہے۔ ادب میں انسان کی رہنمائی، زندگی کی ترجمانی، مستقبل کی پیشین گوئی اور حال کا اظہار ہوتا ہے۔ ایک شاہکار ادب میں معاشرتی، ثقافتی، تہذیبی، جمالياتی اور فنی عوامل کی روح ہوتی ہے۔ ایسی صفات، ادب کو زندگی سے ہم آہنگ کرتی ہیں اور اس کی قدر و تیقت اور جامعیت کو مزید معتبر بناتی ہیں۔ دراصل ادب، حال کا آئینہ، تہذیبی و فکری میلان کا عکاس اور مستقبل کا پیشین گو ہوتا ہے۔ علاوه ازیں ادب کے تخلیقی تقاضے، واقعیت، جامعیت، افادیت، اجتماعیت، تخلیل پردازی، جماليات اور انفرادیت وغیرہ سے مزین ہوتے ہیں۔ اگرچہ نکارا ایک مخصوص زمان و مکان کا پروردہ ہوتا ہے لیکن وہ معاصر ماحول یا روح عصر کی از سرنو تعمیر کرتا ہے۔ ایک عظیم فن کا ریاضی حال اور مستقبل کو مرتب اور ہم آہنگ کرنے کی حرمت انگیز صلاحیت ہوتی ہے۔

ادب میں اگرچہ عصر حاضر کی روح ہوتی ہے لیکن اس کی لاقانیت، زمان و مکان کے دائرے کو مسماں بھی کرتی ہے جس کی بدولت ادب ہر زمانے میں اپنی معنویت اور افادیت کو برقرار رکھتا ہے۔ ادب میں فرد اور سماج کی نہ صرف متحرک تصویر بلکہ اس کی تنقید بھی ہوتی ہے۔ ادب کا مقصد سماجی فلاح و بہبود اور تعمیر نو ہوتا ہے۔ لہذا ادب میں نئے تجربات اور نئے میلانات کی پیش کش ہوتی ہے۔ دراصل تخلیل، ندرت، محکمات، خواب، حقیقت اور فن کاری کے حسین امترانج کا نام ادب ہے۔

ادب کا ایک نظریہ فراہنڈ کی تخلیل نفسی، شعور و لاشعور اور تخت الشعور کے فلسفے سے مانوذ ہے۔ اس کے تحت ادیب کی ذات اور انفرادیت کو اجتماعی زندگی پر ترجیح دی جاتی ہے۔ یہاں ادیب کے احساسات و جذبات اور داخلی کیفیات اور انفرادی شخصیت کو اولیت حاصل ہوتی ہے۔ اس نظریے کے تحت کسی فرد کے نفسیاتی عمل کو سمجھنے میں خصوصی مدد ملتی ہے۔ ادیب جو کچھ تخلیق کرتا ہے اس میں اس کی درون ذاتی نفسیات کا اہم دخل ہوتا ہے۔ لہذا ادب کی تفہیم اور تعریج کے لیے ادیب کی ذات، پس منظر، زمان و مکان اور نفسیات کو پیش نظر کھانا انتہائی ضروری ہو جاتا ہے۔

مجموعی طور پر یہ کہا جاسکتا ہے کہ ادب، زندگی کی تنقید اور روح عصر کا آئینہ ہوتا ہے۔ اس میں ماضی، حال اور مستقبل کی نقش گری ہوتی ہے۔ ادب، اجتماعی، شخصی اور انفرادی شعور کا ترجمان ہوتا ہے۔ ادب میں خارجی و باطنی عناصر کا امتراج پایا جاتا ہے تو مادی اور تصوراتی عوامل کی کارفرمائی بھی ہوتی ہے۔ ادب کے مزاج میں روایت، احتجاج، تقلید، انحراف، انقلاب، حمایت اور بغاوت کی بازگشت ہوتی ہے۔ ادب میں معاشرتی احساسات و جذبات کی ترجیhani اور عصری افکار و خیالات کی عکاسی ہوتی ہے۔ ادب کے بھی تقاضے اور لوازمات ادبی تخلیق کے منع و محرج ہیں۔ دراصل ادب میں سماج کی تہذیبی، شفاقتی، سیاسی، سماجی اور تاریخی ترجیhani ملتی ہے۔ ادب میں سماجی رویے، افکار اور عمل کا مؤثر اظہار ہوتا ہے۔ ادب، سماجی تاریخ سے مختلف صورتوں میں مسلک ہوتا ہے۔ دراصل ادب، وسیع معاشرتی تاریخ کا سرمایہ ہے جس میں معاشرتی ترقی اور تبدیلی کی تشرط ہوتی ہے، روایت اور ندرت کے جدلیاتی رشتہوں کا تجزیہ ہوتا ہے، روایت اور رسوم کے ماہین ایک واپسی ہوتی ہے اور آئندہ پیش آنے والی تخلیقی سمت و رفتار کا اشارہ بھی ہوتا ہے۔

ادب کی تخلیق، تاریخ سے مرکب ہوتی ہے اور تاریخ کی تغیری میں ادب معاون ہوتا ہے۔ ادب اپنے سماج کی دستاویز اور عصری مزاج و مذاق کا حوالہ جات ہوتا ہے جس میں سیاسی، سماجی، تہذیبی و ثقافتی نشیب و فراز کی تفصیل ہوتی ہے۔ کسی فن پارے میں تخلیقی روح اسی وقت پیدا ہوتی ہے جب اس میں عصری حیثیت اور معاصر نسیمات کی مؤثر ترجیhani ہوتی ہے۔ ادبی تخلیق میں زمان و مکان، عصری تقاضے اور لا فانیت کے ماہین ایک جدلیاتی رشنہ ہوتا ہے جس کے باعث کوئی فن پارہ، عظمت، شاہکار اور لا فانیت کا درجہ حاصل کرتا ہے۔ ادب کی تخلیق میں تاریخی مواد ہمیشہ رنگ و رونگ کا کام کرتے ہیں۔ دراصل ادب کو اپنے عہد کی تاریخ سے فکری، نفسیاتی اور روحانی غذا حاصل ہوتی ہے۔

ادب اور تاریخ کے ماہین گہرا رشتہ ہوتا ہے۔ عہد، سماج اور حکمرانوں کے ساتھ ادب کی بھی اپنی تاریخ ہوتی ہے۔ ادب کا اپنا ایک تاریخی منظر نامہ ہوتا ہے جس میں وہ پروان چڑھتا ہے۔ ادب کی تاریخ میں زمانی و مکانی تغیرات، روایت، رجحانات اور تحریکات کی پیش کش ہوتی ہے۔ ادب، سماجی نشیب و فراز سے متاثر ہوتا ہے اور معاشرتی تبدیلی و

ترقی کے لیے راستہ بھی ہموار کرتا ہے۔ ادب سازی اور تاریخ نویسی میں تاریخی شعور کا ہونا لازمی ہے۔ ادب کی تخلیق میں سماجی حیثیت، عصری نفیات اور تاریخی جدیت معاون عناصر ہیں۔ اسی طرح تاریخ نویسی میں ادبی تاریخ کا بھی اہم کردار ہوتا ہے۔ تاریخ میں جب سے تہذیبی تاریخ نویسی کی جانب توجہ بڑھی ہے، ادب کی اہمیت و افادیت میں گراں قدر اضافہ ہوا ہے۔ ادب کے سرماں میں معاصر تہذیب و ثقافت کا بے بہا خزینہ موجود ہوتا ہے۔ کسی عہد کی تہذیبی تاریخ میں اس عہد کے ادبی سرماں انتہائی کارآمد ثابت ہوتے ہیں۔ لہذا ادب کی تفہیم کے لیے تاریخی شعور، تہذیبی ادراک اور سماجی حیثیت کا ہونا لازمی ہے۔

مورخ بذاتِ خود ایک عہد یا تاریخ کا حصہ ہوتا ہے۔ وہ اپنے عہد کا پابند ہوتا ہے۔ اس کے افکار اور اس کی تشریحات پر زمانی و مکانی اثرات مرتب ہوتے ہیں۔ لہذا ادب کی تخلیق میں سماجی و تاریخی شعور کا ہونا لازمی ہے۔ اس طرح ادب، سماجیات اور تاریخ کی تغیر و تکمیل میں تاریخی شعور کی کیساں اہمیت ہے۔ ظاہر ان کی اپنی علیحدہ شناخت ہے لیکن ان کے تاریک دوسرا سے جڑے ہوتے ہیں اور ان کی حیثیت لازم و ملزم کی ہے۔

ادب برائے ادب کے پیروکاروں کا یہ خیال ہے کہ ادب، سماجی بندشوں سے آزاد ہے۔ ادب کی اپنی ایک الگ دنیا ہے جس میں تخلیقات اور تصورات کی بازی گری ہوتی ہے جہاں سماجی حقیقت کا سایہ بہت دھندا ہوتا ہے۔ اس میں تخلیل پردازی، جمالیاتی جس اور ذہنی آسودگی کی چمک دمک گھری ہوتی ہے لیکن ایسے ناقدین بھی ہیں جو ادب اور سماج کے ترقی پذیر شے کو قبول کرتے ہیں۔ ان کے مطابق ادب، سماج کا نگارخانہ ہے جس میں سماجی انشیب و فراز اور معاشرتی زندگی کی جیتی جاتی تصویر میتشش ہوتی ہے۔ اس نظریے کے تحت ادب اور سماج دونوں ایک دوسرے کو متاثر کرتے ہیں۔

ادب اور سماج کا ایک سر اور تاریخ سے بھی منسلک ہوتا ہے۔ ادب کی تفہیم میں تاریخی شعور اور تاریخی نقطہ نظر کی بڑی اہمیت ہے۔ معاصر تاریخی منظرنامے کی سمجھ کے بغیر ادب کی صحیح تشریح اور اس کے انتقلابی کردار کو پچاننا ممکن نہیں ہے۔ لہذا ادب کی تغیر و تفہیم اور تخلیق و تقدیم کے لیے تاریخی شعور کا ہونا ضروری ہے۔ دراصل ادیب کا تاریخی شعور، کسی تخلیق کے فیض جمال اور اس کی قدر و قیمت کو یقینی بناتا ہے۔ اس طرح تاریخی شعور کے بغیر

ادب فہمی اور ادبی شعور کے بغیر تاریخی ادراک کا ہونا ممکن نہیں ہے۔ سماجی تاریخ کی طرح ادب کی بھی اپنی تاریخ ہوتی ہے۔ جس میں ادب کے تغیراتی عمل اور فروغ کی تشریح و توضیح ہوتی ہے۔ ادب کی تاریخ میں سماجی تاریخ کے حوالہ جات بھی موجود ہوتے ہیں جن کی مدد سے مورخ، معاصر تاریخ کی تغیری کرتا ہے۔ ادبی تاریخ سے ادب کی تدریجی ترقی اور جانات کو سمجھنے میں بھی مدد ملتی ہے۔

بقول جی۔ ایچ۔ ہرٹ مین:

”ادب کی تاریخ ایک منطقی ہدایت کی شکل میں ہی نہیں بلکہ ادب کی حفاظت کے لیے بھی ضروری ہے۔“^{۳۲}

ادب کی تاریخ کا مقصد ادب میں رانچ تحریکات و رجمانات اور روایات و اعتقادات کی تفہیم ہے۔ اس کے تحت ادب میں مختلف میلانات، تحریفات اور اقدار کے مابین تصادم کو بھی سمجھنے میں مدد ملتی ہے۔ تغیری پذیری، انسان اور سماج کی ایک خصوصیت ہے۔ لہذا ادب، انسانی و سماجی تغیرات کی ایک اہم دستاویز ہوتا ہے۔ ادب کے تاریخی مطالعے سے تخلیقی رویے، تخلیقی عمل اور فن کار کے عقل و شعور کی نشاندہی ہوتی ہے۔ ایک مورخ میں تاریخی بصیرت اور تقدیدی شعور کا ہونا لازمی ہے۔ کیونکہ اسے تاریخی نقطہ نظر سے ادب کی تفہیم اور معنویت کا تعین کرنا ہوتا ہے۔ دراصل ادب ایک ایسا خزینہ ہے جس میں سماجی و تہذیبی اقدار کا گراں قدر سرمایہ موجود ہوتا ہے۔ یہ مورخ کی ذمہ داری ہے کہ وہ کس طرح ادب کے سرمائیے سے تاریخ کے بیش تینی موتیوں کو چنتا ہے۔

☆ جو فرنی ہرٹ مین (Geoffrey H. Hartman) فریلک فرنٹ، جمنی میں ۱۱ اگست، ۱۹۲۹ء میں پیدا ہوئے اور ان کی وفات ۱۷ ابرil ۲۰۱۶ء میں ہوئی۔ وہ نازی دور حکومت میں اپنے اہل خانہ کے ساتھ فرار ہو کر ۱۹۳۹ء میں برطانیہ پہنچ اور بعد ازاں ۱۹۴۶ء میں امریکہ میں اقامت اختیار کر لی۔ انہوں نے کوئن کالج، یونیورسٹی آف نیو یارک سے آگے کی تعلیم مکمل کی۔ انہیں Yale University سے انگریزی میں پی ایچ ڈی کی ڈگرنسیویض کی گئی۔ وہ میں یونیورسٹی کے شعبہ انگریزی میں پروفیسر کے عہدے پر فائز رہے۔

یہ ایک تسلیم شدہ امر ہے کہ ادب اور تاریخ کے مابین گھر ار بٹ ہوتا ہے۔ ان کی حیثیت آفتاب اور کرہ ارض کی ہے جو کسی زمانے میں ایک دوسرے سے الگ ہو گئے۔ دراصل تاریخ کی شعاعیں، ادب کی زمین کو متور کرتی ہیں اور ادب، تاریخ کے لیے حوالہ جات کا کام کرتا ہے۔ ان کی حیثیت لازم و ملزوم کی ہے۔ زمانہ قدیم کی تاریخ، ادب کے صفات میں درج ہیں۔ ایک زمانے تک تاریخ لکھی گئی تو اس عہد کے ادب کا استعمال تاریخی دنیا میں جب قدیم تہذیب و تمدن کی تاریخ لکھی گئی تو اسی عہد کے ادب کا استعمال تاریخی معاواد کے طور پر کیا گیا۔ فارس، چین اور ہندوستان کی تمدنی تاریخ اس کی زندہ مثالیں ہیں۔ زمانہ قدیم کی تاریخ نویسی میں مذہبی کتابوں کا اہم کردار رہا ہے۔ اسی طرح ادب کی مختلف شعری و نثری اصناف جیسے شاعری، داستان اور ڈرامے وغیرہ سے تاریخ نویسی میں مددی گئی۔ حقیقت یہ بھی ہے کہ ادب اور تاریخ کی اپنی علیحدہ شناخت ہے لیکن آج بھی تہذیبی تاریخ نویسی میں ادب کی اگر اس قدر اہمیت ہے۔

زمانہ قدیم کی تاریخ اور اس دور کے ادب کا موازنہ انتہائی دلچسپ عمل ہے کیونکہ اس عہد کا ادب ہی اس دور کی تاریخ ہے۔ مثلاً ہندوستان کی قدیم تاریخ کا آخذ اس دور کی مذہبی کتابیں جیسے وید ہیں۔ ہندوستان میں آریوں کی آمد کا زمانہ ۵۰۰ ق م ہے۔ آریوں کے پہلے وید رگ وید کا زمانہ ۵۰۰۰ ق م ہے۔ رگ وید میں اس عہد کی سیاسی، سماجی، مذہبی صورت حال اور ان کے رہنماء، آداب و اطوار اور سرم و رواج وغیرہ کا واضح ذکر ملتا ہے۔ اس کے بعد تین وید: سام وید، بیکرو وید اور اتھر وید لکھے گئے۔ جن کا زمانہ ۶۰۰۰ ق م ہے۔ آریوں کی اگر تاریخ لکھی جائے تو ان ویدوں کے بغیر نامکمل ہو گی۔ کیونکہ مذکورہ عہد کے تاریخی و مذہبی افکار میں رونما تبدیلیوں کی وضاحت ان کے بغیر مشکل ہے۔ مثلاً یہ کہنا انتہائی دشوار کرن ہوگا کہ ان کے مذہبی افکار میں کس قدر تبدیلی آئی؟ مختلف ویوتاؤں جیسے اندر وغیرہ کی اہمیت کیوں کم ہو گئی؟ کیا وجہ تھی کہ اس عہد میں پرجاپتی سب سے اہم دیوتا ہو گئے؟ مشرقی علاقوں میں ان کی توسعی کے وجہ کیا تھے؟ کیا لوہے کی ایجاد ہی اس عمل میں معاون رہی یا حکومت کی توسعی پسندی نے اہم کردار ادا کیا؟ کیا معاشرہ شکار پر مخصوص تھا یا زراعت پوری طرح ترقی یافتہ ہو چکی تھی؟ ان کی زندگی قبائلی تھی یا وہ ایک جگہ مقیم

ہونا شروع ہو گئے تھے۔ ان کی سیاسی ضرورت اور تقاضے کیا تھے؟ ان سوالوں کے جواب اس عہد کی ادبی اور مذہبی کتابوں میں ہی محفوظ ہیں۔

تیسری صدی ق م تک بھی تاریخ نویسی کے لیے یہی مذہبی کتابیں واحد ذریعہ تھیں۔ راماائن اور مہابھارت کو الیکی اور ویاس نے لکھا تھا۔ ایسی کتابیں مورخین کے لیے اس لیے اہم ہیں کیونکہ یہ نہ صرف مذہبی اور ادبی ہیں بلکہ ان میں تاریخ کے کئی پہلو بڑے واضح طور پر فرم ہیں۔ ایسی تخلیقات سماجی، رسم و رواج، روایات، اعتقاد، آداب زندگی، طرزِ معاشرت اور سماجی و تاریخی نشیب و فراز کا ترجمان ہوتی ہیں۔ اگر انہیں بنیاد نہ بنایا جائے تو اس دور کی تاریخ نویسی تقریباً ناممکن ہو گی۔ تاریخ نویسی کے لیے ادبی اور مذہبی کتب ہندوستان کے دور قدیم کے اختتام تک واحد ذریعہ تھیں۔

موریا اور گپتا دور میں ادب کے فروغ سے تاریخ نویسی کو بہت مدد ملی۔ گپتا دور کو منسکرت ادب کا شہری دور کہا جاتا ہے۔ اس دور کے ادب و شعر انے ادب میں متعدد تاریخی واقعات قلم بند کیے ہیں۔ ہری یینا ایک مشہور شاعر تھا جس نے الہ آباد کے ستون کا کتبہ تحریر کیا، جس میں سمندر گپت کی فتوحات کی تفصیل ہے۔ چندر گپت دوم (وکرم دیتیہ) کے نورنوں میں کالی داس کا نام سرہست ہے۔ کالی داس کے ادبی کارنامے گپتا دور کا قیمتی سرمایہ ہیں۔ کالی داس کی تخلیقات میں رُگھونش^{۱۹} ارباب میں منقسم ہے جس میں راجا دلپ سے اگنی دروڑ تک چالیس اچھوا کو خاندان کے حکمرانوں کا ذکر ہے۔ مالوکا گنی متر اور مالوکا کی حصوں میں منقسم کالی داس کی پہلی ڈرامائی تخلیق ہے جس میں سوگنگ راجا گنی متر اور مالوکا کی عشقیہ داستان ہے۔ ابھگلیان شاکن تلم، کالی داس کی عظیم ڈرامائی تخلیق ہے۔ اس میں ہستناپور کے راجا ڈھنیت اور شکستا کے ہجر وصال کی ہمہرین عکاسی کی گئی ہے۔ مذکورہ ادبی سرمایہ کا اس عہد کی تاریخی تخلیق میں ایک اہم مقام اور نایاب تعاون ہے۔

‘شدرک’، گپتا دور کا ایک اہم ادیب تھا۔ اس نے اپنی تخلیق ‘مرچھ کٹ کم’ (منسکرت میں) میں پہلی بار حکمران خاندان کی جگہ متوسط طبقے کے لوگوں کو اپنا کردار بنایا اور ان کرداروں کی روشنی میں انتظامیہ میں پہاں برائیوں کو اجاگر کیا ہے۔ بُان بھٹ نے ہرش چتر، کی تخلیق کی جس میں راجا ہرش کے حالات زندگی، جنگی کارنامے اور معاصر سیاسی،

سماجی اور مذہبی فضا کی بہتر ترجمانی ملتی ہے۔ وہڑ نے ”وکر ما کد یو چرت“ لکھا۔ یہ کلیانی چالکیہ و کرمادتیہ (۱۱۲۷ء۔ ۱۱۳۷ء) کی سوانحی تاریخ ہے۔ اس میں عصر حاضر کے تاریخی پہلوؤں کا موثر انکشاف کیا گیا ہے۔

تاریخ سے ادب کا رشتہ صرف ہندستان کے لیے مخصوص نہیں ہے بلکہ یہ ورنی ممالک میں بھی ابتدائی تاریخ نویسی کے لیے شعر و ادب کو ذریعہ بنایا گیا۔ عہد و سلطی میں مسلم حکمرانوں کی آمد کے ساتھ ہی مورخین کی ایک اعلیٰ جماعت ابھر کر سامنے آئی۔ جنہوں نے تاریخ نویسی کو ایک نئی صفت اور سائنسی جہت دی۔ دور وسطی کے کچھ مورخین ایسے تھے جن پر مذہبی شدت پسندی کا اثر نہیں تھا۔ اس کے باوجود ان میں اکثر و بیشتر سماج کے طبقہ اعلیٰ سے تعلق رکھتے تھے جن کی ہمدردی شاہی گھرانوں سے تھی۔ لہذا ان کے تاریخی کیوس سے عام لوگوں کی عصری زندگی، سماجی تقاضے اور اقتصادی حالات معروف ہو گئے جن سے سماجی تبدیلی کو سمجھنے میں آسانی ہوتی ہے۔ باوجود اس کے عہد و سلطی کی تاریخ نویسی میں سائنسی طریقہ کار پر زور دیا جانے لگا۔

عہد و سلطی کے ادبی ذخائر میں بھی انتہائی اضافے ہوئے۔ ادب، مذہبی اور درباری حلقوں سے باہر نکل کر عوامی زندگی سے مربوط ہونے لگا۔ ادب میں سماج کی اب عکاسی اور عصر حاضر کی تہذیب و تمدن کی جیتنی جاگتی تصویر پیش کی جانے لگی۔ پونکہ ادب، عصر حاضر کا عکاس اور اقتصادی، سیاسی و سماجی تبدیلیوں کا ترجمان ہوتا ہے۔ لہذا عہد و سلطی کے ادب میں بھی عصری تاریخ کی جگہ بہ جگہ پیش کش ملتی ہے۔ ترکوں کی ہندوستان میں آمد، دہلی سلطنت کی حکمرانی، مغلوں کا عروج و زوال، نادر شاہ کا حملہ اور دہلی میں قتل و غارت، احمد شاہ ابدالی کا بھارت پر حملہ اور اس کے اثرات وغیرہ عصری ادب میں محفوظ ہیں۔ مثلاً امیر خسرو کی تخلیقات ’قرآن السعد‘ میں کیکو بادا اور اس کے والد بخارخان کے درمیان جدوجہد کا ذکر ہے۔ ’مقتاح الفتوح‘ میں جلال الدین خلجی کی فوجی کامیابی کی تفصیل درج ہے۔ ’عشقیہ‘ میں خضرخان اور گجرات کے راجارائے کرن کی بیٹی دیویں رانی کی عشقیہ داستان تحریر کی گئی ہے۔ اگرچہ ’تزمک بابری‘، ہمایوں نامہ اور جہانگیر نامہ، سوانحی تصانیف ہیں لیکن یہ تخلیقات اپنے عہد کی تاریخ نویسی میں بنیاد اور ستون کا کام کرتی ہیں۔ مذکورہ عہد کی تاریخ

کو قلم بند کرنے کے لئے کوئی بھی مورخ متذکرہ تجیقات کو نظر انداز نہیں کر سکتا۔

اور نگ زیب، کی وفات کے بعد مغلیہ سلطنت کا زوال شروع ہو گیا اور اس کی رفتار کو نادر شاہ نے مزید تیز کر دیا۔ احمد شاہ عبدالی کے حملوں نے انگریزوں کو ہندستان میں پیرو جمانے کا بھر پور موقع دے دیا۔ مراثوں کے کمزور ہونے اور مغل شہزادوں کے نا اہل ہونے کے بعد کوئی ایسی بڑی طاقت نہیں تھی جو پورے بھارت کو ایک کڑی میں باندھ سکے۔ انگریزوں نے چھوٹی چھوٹی طاقتوں کو بڑی آسانی سے زیر کر لیا۔ اب ایک نئے عہد کا آغاز ہوا۔ تہذیب، سماج، سیاست اور تعلیم وغیرہ ہر شعبے میں خاصی تبدیلیاں رونما ہوئیں جن کی پیش کش میں معاصر ادب خود کو الگ نہیں رکھا سکا۔ اقتصادی اور سیاسی تبدیلیوں نے مختلف النوع تحریکوں کو جنم دیا۔ ان میں تحریک آزادی سب سے مؤثر اور کارگر تھی جس نے زندگی کے ہر شعبے کو خاطر خواہ ملتا شکیا۔ آزادی کی اس جنگ میں معاصر ادب اپنے قلم کا بھر پور استعمال کیا۔ صحافت، فلشن اور شاعری سے اس تحریک کو خاصی تقویت ملی۔ اس تحریک میں عوام کی شمولیت روزافروں پر ہتھ گئی۔

ارونڈ گھوش کی بھوپالی مندر، میں ان تنظیموں کا ذکر ہے جو خفیہ طور پر تحریک آزادی میں حصہ لے رہے تھے۔ بنکم چند چٹو پادھیائے کا ناول 'آنند مٹھ'، میں سیاسی بغاوت کی پوری عکاسی ملتی ہے۔ تحریک آزادی کی تاریخ میں 'آنند مٹھ' کی حیثیت ایک اہم وسٹاویز کی ہے۔ دین بندھومتر کی تصنیف 'نیل درپن' کا موضوع بگال کی نیل تحریک سے متعلق ہے جس میں اس عہد کی سیاسی، سماجی و اقتصادی صورت حال کی تصویر کشی کی گئی ہے۔ نیل درپن میں تحریک آزادی کی سرگرمیوں پر گہری روشنی پڑتی ہے۔ سریں کی اس باب بغاوت ہند میں ہندستان کی پہلی تحریک آزادی پر روشنی ڈالی گئی ہے۔ سریں نے اس کتاب کے ذریعے ۱۸۵۷ کی بغاوت کے اصل اسباب کو منظر عام پر لانے کی مؤثر کوشش کی ہے۔

در اصل ادب اپنے عہد کے سیاسی، سماجی، اقتصادی، تہذیبی و ثقافتی صورت حال کا ترجمان ہوتا ہے۔ معاشرے کے زوال، انحطاط اور تبدیلیوں کا ضامن ہوتا ہے۔ اس میں عصری تہذیب و مدن کی جنتی جاتی تصویر ہوتی ہے۔ تاریخ کی تشکیل میں تعادن کرنے کی بے پناہ قوت ہوتی ہے۔ اگر ادب کا مطالعہ معاشرتی تقاضوں، تبدیلیوں اور واقعیتی

حقائق کے پیش نظر کیا جائے تو عصری تاریخ کی بہتر اور جامع تشكیل ہو سکتی ہے۔ ادبی تخلیقات کی اپنی روایت، حدود اور لوازمات ہوتے ہیں جن کی ادب اوشعرا کے یہاں شدت سے پاندھی کی جاتی ہے۔ مورخ اپنی تحقیق کے ذریعے ان حرکات، سماجی نفیسیات اور مذاق کا پتہ لگا سکتا ہے جو تاریخ نویسی میں معاون ہوتے ہیں۔ جہاں تک سماجی تاریخ کا تعلق ہے، آج کا مورخ ادب سے مدد لیے بغیر ایک قدم آگے نہیں بڑھ سکتا۔ دراصل ادب میں معاشرتی رسم و راج، رہن سہن، توہمات و اعتقاد اور اصول و ضوابط وغیرہ محفوظ ہوتے ہیں۔ مثلاً نصرتی کی مشتوی 'علی نامہ'، میر حسن کی 'سحر البلیان' اور سودا کی 'تفصیل روزگار' کو اگر آپ طالب علم کی حیثیت سے نہیں بلکہ مورخ کی حیثیت سے مطالعہ کریں تو آپ کو اس عہد کے سیاسی و سماجی نشیب و فراز کے متعلق بہت سی معلومات حاصل ہو جائیں گی۔

ادب اور تاریخ کے درمیان ایک مضبوط رشتہ ہوتا ہے۔ دنیا کی تواریخ، جنگی معرکوں اور حیرت انگیز واقعات اور کارناموں سے بھری پڑی ہیں۔ ان جنگوں میں اتنا خون بہالیا گیا ہے کہ اگر اسے جمع کر لیا جائے تو پوری دنیا کی تاریخ قم کی جا سکتی ہے۔ لیکن ایسی جنگیں افراد کے ما بین صرف ٹکراؤ کی کہانی نہیں بلکہ مختلف انسانی گروہوں اور قوموں کے تصادم کا نتیجہ ہوتی ہیں۔ اس طرح کی جماعتیں اور قومیں، تقاضوں کی کیسانیت، مختلف قوتوں کے اتحاد، مذہبی، سیاسی اور اقتصادی وجوہات کے باعث تشكیل پاتی ہیں۔

جنگ، انتشار اور بحران کے دوران معاشرے میں جو احساسات ابھرتے ہیں، وہ ادب کا نقیقی سرمایہ بن جاتے ہیں۔ دراصل ادب اپنے دور کے سیاسی و سماجی پس منظر کا رد عمل ہوتا ہے۔ مصنف کی فکری اساس ہمیشہ ثابت اور تعمیری جذبے پر ہوتی ہے۔ اگر جنگ اور تصادم کے پس منظر میں تخلیق کردہ فن پاروں کا مطالعہ کیا جائے تو یہ بات واضح ہو جائے گی کہ معاصر ادب اوشعرا نے دنیا کو محبت کا پیغام دیا ہے۔

ادب اور تاریخ کا رشتہ دو رنجی ہوتا ہے۔ جس طرح مورخ کے لیے ادب کا مطالعہ ضروری ہے، اسی طرح ادب کے طالب علم کے لیے تاریخ کا مطالعہ لازمی ہے۔ کسی ادیب یا شاعر کے فن کا اس وقت تک مکمل جائزہ نہیں لیا جا سکتا جب تک کہ اس عہد کی تاریخ کا مکمل مطالعہ نہ کر لیا جائے۔ دراصل ادب، انتہائی حساس، ثبت خیالات کے حامل اور سماجی

کارکن ہوتے ہیں۔ لہذا ان کے افکار و نظریات اور تخلیقی رویے پر عصری رہنمائیات و تحریکات، سیاسی نشیب و فراز، سماجی رسم و رواج، اقتصادی حالات اور مذہبی اعتقاد وغیرہ کا گہرا اثر ہوتا ہے۔ مورخ یادیب کی اپنے عہد اور عصری مزاج و مذاق سے والٹنگی ہوتی ہے۔ وہ جو کچھ لکھتے ہیں اس پر معاصر زمان و مکان کا اثر ہوتا ہے۔ لہذا اگر کسی فن پارے کا جائزہ لینا ہوتا ہے تو حقیق کے لیے ضروری ہے کہ اس دور کی تاریخ کا گہرہ مطالعہ کرے، تاکہ وہ بتا سکے کہ اس عہد کے افکار کیا تھے اور فنکار نے اپنی تخلیق میں انھیں کس طرح انگیخت کیا ہے۔

میر اور غالب کا زمانہ انتشار، تضاد اور کشمکش سے دوچار تھا۔ لہذا ان کی شاعری کا مطالعہ شعری محاسن، فتنی صفات اور تاریخ کے تناظر میں کیا جاسکتا ہے۔ اگر خالص شاعری کا مطالعہ کیا جائے تو ان کے عہد کا منظرا نامہ نظروں سے او جھل ہو جائے گا اور اگر تاریخی تناظر کو پیش نظر کیا جائے تو مغلیہ سلطنت کے زوال اور دہلی کی تباہی و بر بادی کی تصویر نمایاں ہو جائے گی۔ دراصل تاریخی تناظر کے بغیر ادب کا مطالعہ ممکن نہیں ہے۔ میر فتحی اور غالب شاعری کے لیے ضروری ہے کہ ان کی شاعری کا مطالعہ تاریخ کے تناظر میں ہی کیا جائے۔ اسی طرح اگر محمد حسین آزاد، سرسید، ڈپنڈزیر احمد، شبلی، حالی، اقبال، حسرت موبہانی اور ابوالکلام آزاد کے خطبات اور خطوط کا مطالعہ کیا جائے تو ان کے عہد کا پورا سیاسی و سماجی منظرا نامہ نظروں کے سامنے ہو گا۔ بلکہ یہ کہنا زیادہ مناسب ہو گا کہ ان کے بغیر مذکورہ عہد کی تاریخ نا مکمل ہو گی۔ اسی طرح ترقی پسند ادب کا مطالعہ اس دور کی سیاست، اقتصادیات، عوامی جدوجہد اور تحریک آزادی، تقسیم ہند اور فسادات کو نظر انداز کر کے معنی ہو گا۔

تاریخ اور ادب کے باہمی ربط میں ایسے قصور اور کہانیوں کا بھی اہم کردار ہے جن میں تاریخی واقعات و ماحول کی عکاسی اور کرداروں کے نام تاریخی ہوتے ہیں لیکن ان میں بہت سے غیر تحقیقی واقعات بھی درج ہوتے ہیں۔ اس طرح کے قصور اور کہانیوں میں تاریخی ناول زیادہ ہوتے ہیں جن سے تاریخ فتحی میں دشواری پیدا ہوتی ہے۔ بعض فرضی قصے اتنے مقبول ہو جاتے ہیں کہ مورخ کی مسلسل کوششوں کے باوجود انہیں تاریخ کا جو سمجھا جاتا ہے۔ مثلاً پدماؤتی کا قصہ، جو چوتھے کے راجارتن میں کی بیوی تھی، جسے رتن میں سکھل دویپ (سری لنکا) سے لایا تھا۔ وہ نہایت حسین و جیل تھی۔ اس کی تعریف سن کر علاء الدین

غلبگی اس کا نادیدہ عاشق ہو گیا۔ لہذا اس نے چوتھا پر حملہ کر دیا۔ اس قصے کا تاریخ میں کوئی ذکر نہیں ہے۔ اسی طرح 'امراۃ جان ادا' بھاگ متی اور انارکلی کے قصے بہت مقبول ہیں۔ تاریخ کے صفحات ان کرداروں کی صداقت سے عاری ہیں لیکن یہ کردار اتنے شہرت پاچے ہیں کہ انہیں آج بیشتر لوگ تاریخ کا حصہ خیال کرتے ہیں۔ ادب میں ایسے کرداروں کی خصوصی اہمیت ہے کیونکہ مصنف ان کے ذریعے ضمنی واقعات کی تخلیق کر کے ادب میں افسانوی رنگ و روغن پیدا کرتا ہے۔ جبکہ مورخ، کسی واقعے کو فوراً قبول نہیں کرتا بلکہ حقائق اور شواہد کی روشنی میں اس کی تفہیش اور تصدیق کرتا ہے۔ دراصل ادب اور تاریخ، دو متفرق مضامین ہیں۔ ان کی اپنی انفرادیت اور شناخت ہے۔ ان کے تفاضل اور لوازمات مختلف ہیں۔ اس کے باوجود ان کے آپسی رشتے بہت قوی ہیں۔ یہ ایک دوسرے کے لیے لازم و ملزوم کی حیثیت رکھتے ہیں۔ ان کا آپسی تعلق یہ رخی نہیں ہے بلکہ دونوں ایک دوسرے کے فہم وادراؤں میں معاون اور کارآمد ہیں۔ مختصر یہ کہ تاریخ اور ادب کا رشتہ باہمی وجود، ہم آہنگی اور لیبن دین کے عمل سے آراستہ ہوتا ہے۔

حوالے وحاشی

- ۱۔ ای۔ انج۔ کار، وہاٹ از ہسٹری، مترجم اشوک چکر دھر، اتھاس کیا ہے، میک ملن انڈیا، نئی دہلی، ۱۹۷۶، ص۔ ۳
- ۲۔ ایضاً، ص۔ ۲
3. G. Barraclough, History in a Changing World, 1955, P-14.
4. B. Croce, History as the Story of Liberty, 1938, P-19.
5. Carl Becker, Atlantic Monthly, October, 1910, P-528
- ۶۔ ای۔ انج۔ کار، وہاٹ از ہسٹری، مترجم اشوک چکر دھر، اتھاس کیا ہے، میک ملن انڈیا، نئی دہلی، ۱۹۷۶، ص۔ ۱۲
7. M. J. Oakeshott: Experience and its Moods, 1933, P- 99.
- ۸۔ ای۔ انج۔ کار، وہاٹ از ہسٹری، مترجم اشوک چکر دھر، اتھاس کیا ہے، میک ملن انڈیا، نئی دہلی، ۱۹۷۶، ص۔ ۱۵
9. R. G. Collingwood, The Idea of History, 1946, P-12
- ۱۰۔ ای۔ انج۔ کار، وہاٹ از ہسٹری، مترجم اشوک چکر دھر، اتھاس کیا ہے، میک ملن انڈیا، نئی دہلی، ۱۹۷۶، ص۔ ۲۷
11. J.D. Action, Lecture on Modern History, 1906, P-33.
12. C.B. Wedgwood: The King's Peace, 1955, P-17.
13. Friedrich Hegel, Philosophy of Right, 1942, P-295.
14. J. Burckhardt, Judgment of History and Historians, 1959, P-158.
- ۱۵۔ ارسٹو، پیٹکس: چپٹر-X، بحوالہ ای۔ انج۔ کار، وہاٹ از ہسٹری، مترجم اشوک چکر دھر، اتھاس کیا ہے، میک ملن انڈیا، نئی دہلی، ۱۹۷۶، ص۔ ۵۱

-
16. M.C.D. Aarsi, The Sense of History; Secular and Sacred, 1959, P-164.
- ۱۷۔ ای۔ اتھج۔ کار، وہاٹ از ہسٹری، مترجم اشوک چکر دھر، اتھاس کیا ہے، میک ملن انڈیا،
نئی دہلی، ۱۹۷۶ء، ص۔ ۲۲
18. B. Croce, History as the Story of Liberty, 1938, P-47.
19. A.C. Pigou, Memorial of Alfred Marshal, 1925, P-428.
20. Marx and Engels: Works, xxvi, P-108.
- ۲۱۔ ای۔ اتھج۔ کار، وہاٹ از ہسٹری، مترجم اشوک چکر دھر، اتھاس کیا ہے، میک ملن انڈیا،
نئی دہلی، ۱۹۷۶ء، ص۔ ۸۷
- ۲۲۔ ڈاکٹر سید عبداللہ، مباحث، ص۔ ۲۳
23. G. H. Hartman, New Literary History, 1970, P-183

اردو میں تاریخی ناول نگاری کے سیاسی و سماجی محرکات

آزادی سے قبل

ہندوستان کی تاریخ میں ۱۸۵۷ء کا انقلاب ایک سنگ میل کی حیثیت رکھتا ہے۔ یہ پہلی بغاوت تھی جس میں بڑی تعداد میں ہندوستانیوں نے حصہ لیا۔ اگرچہ اس سے قبل بھی ہندوستانی قبائلیوں نے انگریزوں کے خلاف متعدد بغاوتیں کی تھیں لیکن انقلابی ستاؤں کا دائرہ بہت وسیع تھا۔ اس نے ہندوستانی تاریخ کا رخ موڑ دیا۔ انگریزوں نے اسے غدر، شورش اور بغاوت کے نام سے موسم کیا۔ اس بغاوت میں باغیوں نے انگریزوں کے خلاف اپنی قوت کا بھر پورا استعمال کیا۔ یا ایک غیر منظم بغاوت تھی جس میں کوئی چیز مہم اٹھتی تھی تو وہ انگریزوں کے خلاف نفرت تھی۔ بغاوت کی شروعات اس وقت ہوئی جب میرٹھ کے سپاہیوں کو یہ علم ہوا کہ کارتوں میں گائے اور سور کی چربی ملی ہوئی ہے۔ ہندو اور مسلمان سپاہیوں نے یہ کہہ کر راٹغل چلانے سے انکار کر دیا کہ اس میں گائے اور سور کی چربی ملی ہوئی ہے۔ انہوں نے ایسا اس لیے کیا کیونکہ انھیں کارتوں پر لگے پن کو دانتوں سے توڑ کر فائز کرنا ہوتا تھا۔ اس بغاوت میں وہ چنگاری تھی جو آگے چل کر انگریزوں کی قوت کو میزائل کرنے میں معاون ثابت ہوئی اور ہندوستانیوں کے دلوں میں حصول آزادی کی آگ بھر دی۔ بقول انگریز مورخ چارلس بال:

”بآخر پانی سر سے گزر گیا اور ہندوستانیوں کی رگ رگ میں نفرت سماگئی۔ اس وقت یہ توقع تھی کہ ہر سیلا بامنڈ کر فرگی عصر کو نیست

ونا بود کر دے گا اور جب بغاوت کا طوفان ٹھم کر مناسب حدود کے اندر سست جائے گا تو طن پرست ہندوستانی غیر ملکی حکمرانوں کے پنج سے نجات پا کروائی ریاست کے عصائے حکومت کے سامنے سرتسلیم خم کریں گے۔ بہر حال اس تحریک نے اب ایک زیادہ اہم رنگ اختیار کیا۔ یہ تمام قوم کی بغاوت بن گئی۔ جسے من گڑھت زیادتیوں کو بیان کر کے بھڑ کایا گیا۔ نفرت اور تعصب کے بل بوتے پر اس کی خام خیالیوں کو برقرار رکھا گیا۔“

مذکورہ انقلاب میں متعدد الیان ریاست کے ساتھ مزدور، کسان اور انگریزی فوج کے باعی ہندوستانی سپاہی بھی شامل تھے۔ کسانوں اور مزدوروں نے غلامی کی زنجیر کو اتار چھیننے کی خاطر انگریزی حکومت کے خلاف بغاوت کی۔ علاوه ازیں چھوٹے بڑے راجواڑوں اور جاگیرداروں نے اپنے کھوئے ہوئے وقار کو قائم کرنے اور اپنی ریاست کی حفاظت کے لیے انقلاب کی قیادت کی۔ انقلابی راجواڑیں میں بہادر شاہ ظفر، نانا صاحب (مراٹھا)، حضرت محل، جھانسی کی رانی لکشمی بائی، کنور سنگھ وغیرہ کے نام اہم ہیں۔ یہ بغاوت میرٹھ کی چھاؤنی سے نکل کر پہلے دہلی پہنچی اور پھر باعی فوجیوں نے مغل شہنشاہ بہادر شاہ ظفر کو انقلاب کا پرچم سونپا۔ رفتہ رفتہ یہ انقلاب بیلی، کانپور، گوالیر، جھانسی، اودھ اور آر کے بڑے علاقوں میں پھیل گیا۔ اس بغاوت نے برتاؤی حکومت کی بنیاد ہلادی۔ ہندوستانیوں نے اس بغاوت میں انگریزوں کو اپنی طاقت کا احساس دلا دیا۔ دراصل یہ ایک ایسی جنگ تھی جس میں مذہب، نسل، انتقام، امید و یہم اور قومی جذبے کا بھرپور عمل دخل رہا۔ انگریزوں کے خلاف یہ ایک ایسی بغاوت تھی جس نے وقتی طور پر انگریزی حکومت کو درہم برہم کر دیا۔ انگریزوں نے اس بغاوت کو اپنی فوجی طاقت اور حکمت عملی کی بدولت چکل دیا لیکن ہندوستانیوں کو اس بغاوت سے بہت کچھ سکھنے کا موقع ملا۔ انہوں نے اپنے تجربے اور طاقت کا استعمال آئندہ تحریک آزادی میں موثر طور پر کیا۔

دراصل ۱۸۵۷ء کی بغاوت اچاک اور غیر متنظم تھی۔ اس کی کوئی منصوبہ بندی نہیں تھی اور باغیوں کے درمیان کوئی موثر ہم آہنگی بھی نہیں تھی۔ اس بات کے کچھ اشارے ملتے ہیں

کہ وہ ایک دوسرے سے مسلک تھے لیکن وثوق کے ساتھ کچھ کہنا مشکل ہے۔ بغاوت کے غیر منظم اور غیر مربوط ہونے کے باعث ناکامی ملی لیکن اس نے برطانوی حکومت کی بنیاد کو لرزائ کر دیا اور عوام میں شدید قومی جذبے کی آگ بھر دی۔ بقول پی سی جوشی:

”غیر ملکی فرنگی راج سے ہمارے اجداد کی نفرت حب الوطنی کے جذبے کا اظہار کرتی تھی۔ یہ آزاد اور خود مختار ہونے کے قوی عزم کا اظہار تھی کہ انہوں نے ۱۸۵۷ء کے انقلابی جہاد میں جان جو حکم میں ڈال کر فرنگی شیطان کے ساتھ جنگ کی۔ چونکہ اس وقت قوی بیداری محدود تھی۔ اس لیے ہمارے باغی بزرگوں نے ماضی کی طرف نگاہ دوڑائی اور مغل بادشاہ، میر ہش، پیشو اور نواب اودھ کو حکمران کی حیثیت سے بحال کیا۔ لیکن یہ سمجھنا قطعاً غلط ہے کہ یہ پس ماندہ اور رجعت پسند تھے۔ اس وقت کے حالات میں وراثت سے محروم بادشاہوں، پیشواؤں اور نوابوں کے ساتھ گٹھ جوڑ کے ذریعے ہی برطانوی غلبے کے خلاف وسیع ترین اتحاد پیدا کیا جاسکتا تھا۔۔۔ نئی زندگی پانے والے ہندوستانی عوام ہندوستان میں انگریزوں سے پہلے کی جا گیر دارانہ شخصی حکومت کو بحال نہیں کر رہے تھے بلکہ بہادر شاہ، نانا صاحب یا نواب اودھ کے تحت انقلابی حکومت پر ایک نئی جمہوری مہربشت کر رہے تھے۔“^۲

انقلابیوں نے جب بغاوت کا پرچم بلند کیا تو انہوں نے انگریزوں پر ذرا بھی رحم نہیں کیا۔ عورتوں اور بچوں کو بھی نہیں بخشندا۔ ان کا بے رحم سے قتل کیا گیا۔ جگہ جگہ خونزیزیاں ہوئیں۔ اودھ اور بریلی کا علاقہ بری طرح متاثر ہوا۔ اس بے ہنگام اور غیر منظم بغاوت کو کچلنے کے بعد انگریزی حکام نے باعیوں سے انتہائی سخت انتقام لیا۔ ملک میں اس وقت عجیب افراطی کا عالم تھا۔ صرف دہلی میں ہزاروں مسلمانوں کو قتل و غارت کا سامنا ہوا۔ عوام میں دہشت پیدا کرنے کے لیے انقلابیوں کو پھانسی دے کر دخنوں پر لٹکایا گیا۔ ایک عجیب خوف و حراس کا ماحول برپا تھا۔

انگریزوں کے ظلم و جبرا ارتقائی کارروائی سے ملک کی سماجی و اقتصادی حالت شدید طور پر متاثر ہو رہی تھی اور ہندوستان کا سماجی ڈھانچہ بری طرح ٹوٹ اور بکھر رہا تھا۔ ایسی صورت میں ہندوستانی مایوسی و محرومی کے شکار ہو گئے۔ وہ اپنی قدیم روایات اور ماضی کی تاباک تاریخ کے مسماں ہونے سے افسردہ تھے۔ انگریزوں نے ملک کی دستکاری اور چڑھ کو تباہ کر دیا۔ برٹش حکومت کے نئے نئے قوانین سے عام مزدور اور کسان سخت اذیت میں بٹلا ہو گئے۔ کسان اب مستقل طور پر مقر و خص رہنے لگے۔ وہ انگریزوں کے مقابله زمینداروں کے سامنے میں محفوظ تھے کیونکہ نئے نظام میں عام انسانوں سے کوئی ہمدردی نہ تھی۔ پورا معاشرہ مسائل و مصائب میں گرفتار تھا۔ ایسی صورت میں بغاوت ناگزیر تھی۔

انگریزوں نے بغاوت پر قابو پانے کے بعد جا گیرداروں اور تعلقداروں کی جا گیریں واپس کر دیں اور انہیں پہلے سے زیادہ حقوق دیے گئے۔ حکومت کے اس قدم سے جا گیردار اور زمیندار حکومت کے وفادار ہو گئے۔ تاجر بھی انگریزوں کی مدد اور وفاداری میں پیچھے نہیں رہے۔ بڑانوی حکومت یہ سمجھ بچی تھی کہ بغاوت کی اہم وجہ مذہبی معاملات میں بے جا مدخلت، آئینی عمل دخل، سماجی اصلاح کی حوصلہ افزائی، غلط رسم و رواج پر پابندی اور جا گیردار طبقے کی ناراضگی تھی۔ لہذا انہوں نے مذہبی اصولوں میں آئندہ کسی طرح کی مداخلت نہ کرنے اور جا گیردار طبقے کو اپنا ہم نوابانے کا فیصلہ کیا۔ یہی وجہ ہے کہ بغاوت پر قابو پانے کے بعد ملکہ وکٹوریہ نے یہ اعلان کیا کہ:

”ہم ہندوستان کے والیان ریاست کو یقین دلاتے ہیں کہ ہم ان تمام معابرداروں اور اقرار ناموں کو قبول کرتے ہیں اور خلوص نیت کے ساتھ ان کے پابند ہوں گے جو ان کے ساتھ ایسٹ انڈیا کمپنی نے کئے یا اس کے حکم سے کیے گئے۔ ہم ان کی طرف سے بھی دیسی حکمرانوں کے حقوق، وقار اور عزت کا اسی طرح پاس رکھیں گے جیسے

یہ ہمارے اپنے ہیں۔“^{۳۱}

انگریزوں کی یہ حکومت مفاد پر مبنی تھی جس کا جا گیردار اور زمیندار طبقہ شکار ہو گیا۔ انہیں وقت طور پر فائدہ تو ہوا لیکن بعد میں اس کی بھاری قیمت چکانی پڑی۔ انگریزوں نے اپنی

عنایات کی بدولت عام ہندوستانیوں پر ظلم و جبراً اور استعمال کو روا رکھنے میں ان کا بھر پورا استعمال کیا۔ برطانوی اعلانیہ کے بعد زمینداروں اور ساہوكاروں کا ایک بڑا طبقہ انگریزوں کا حماقی بن گیا۔ اب یہ حکومت کے خلاف اٹھنے والی کسی بھی آواز کو انگریزوں سے قبول ہی کچل دیتے۔ انگریزوں نے ان کے جابرانہ اقدام میں خاطر خواہ مدد کی اور ان کے ظلم و تشدد کی پشت پناہی بھی کی۔

غدر کے بعد انگریزوں نے اعلیٰ طبقے کو اپنے قابو میں کر لیا تاکہ ان کی مدد سے عوام میں کوئی بغاوت نہ ہو سکے۔ انھوں نے اپنے فریب سے ہندوستانیوں میں مذہب، فرقہ اور طبقے کی بندیاد پر تقسیم اور آپسی عداوت پیدا کر دی۔ اس کا نتیجہ یہ ہوا کہ لوگوں میں بے اطمینانی کی صورت پیدا ہونے لگی۔ لوگ ذاتی مفاد کو دیکھنے لگے۔ قومی مفاد کو نظر انداز کیا جانے لگا۔ اس کھیل میں کمزور طبقہ ہر اعتبار سے نقصان میں رہا۔ برطانوی حکومت کی لوٹ کھوٹ سے کسان سب سے زیادہ متاثر ہوئے۔ بقول رجنی پام دت:

”برطانوی سرمایہ داروں کے ہندوستان میں جال بچھانے اور ان کی لوٹ کھوٹ کا نتیجہ یہ تھا کہ کسانوں کا افلاس و تباہ حالی، انسیوں صدی کے نصف آخر میں بڑھ کر نہایت خطرناک شکل اختیار کر رہی تھی اسی وجہ سے عام بے چینی پھیل رہی تھی۔“

انگریزوں کے ظلم و جبراً اور ان کے رویے سے عوام میں بے چینی اور نفرت بڑھ رہی تھی۔ ان کے اندر قومی جذبہ پیدا ہو رہا تھا۔ وہ انھیں اقتدار سے اکھڑا چھیننے کو تیار بیٹھے تھے۔ جا گیر داروں اور راجواڑوں کا ایک طبقہ اپنے تحفظ کی خاطر انگریزوں سے وفاداری کرتا رہا لیکن عام ہندوستانی ان کے خلاف تھے۔ انگریزوں نے اس طبقے کو نظر انداز کیا جس نے ملک میں ایک قومی تحریک کو جنم دیا اور برلن حکومت کی ایښٹ سے ایښٹ بجادی۔ عام ہندوستانی قحط اور وباً امراض کے بھی شکار ہوئے جس میں حکومت کی کوئی مدد نہیں ملی۔ لہذا وہ جوش و خروش کے ساتھ انگریزوں کے خلاف صفائح آ را ہو گئے۔ انگریزوں نے ہندوستانیوں کے ساتھ استعمال اور نسلی امتیاز کو بدستور جاری رکھا۔ انھیں اعلیٰ ملازمتوں میں جگہ نہیں دی جاتی تھی۔ پیسی جوشی نے اس صورت حال کی عکاسی کچھ یوں کی ہے:

”شدید نسلی امتیاز تمام ملازمتوں میں سرایت کئے ہوئے تھا اور نسل پرستی انیسویں صدی میں سر زمین مشرق میں برطانوی حکومت کی امتیازی خصوصیت تھی۔۔۔ اگرچہ ہندوستانی کھلے مقابلوں کے امتحان کے ذریعہ آئی سی ایس میں بھرتی ہو سکتے تھے، لیکن انہیں خاص درجوں سے اوپر کے عہدوں پر فائز ہونے کا حق حاصل نہ تھا۔۔۔ مثلاً آرسی دت کو استعفی پیش کرنا پڑا کیونکہ نسلی امتیاز کی بنا پر انہیں کمیشنر کے عہدے پر مامور نہیں کیا گیا۔“^۵

انگریزوں کے ظلم و جبر کا ہر طبقہ براہ راست یا با لواسطہ طور پر شکار تھا۔ لوگوں میں انگریزوں کے خلاف نفرت بذریعہ بڑھتی جا رہی تھی۔ رفتہ رفتہ ایک روشن خیال اور تعلیم یافتہ طبقہ وجود میں آیا جو جدید علوم و فنون سے آشنا اور علمی نشیب و فراز سے واقف تھا۔ اس طبقے نے ہندوستانیوں کو متحد کیا اور انگریزوں کے خلاف ایک مؤثر تحریک چلائی۔ معاشرے میں جب کوئی حادثہ پیش آتا ہے تو اس کا اثر سماں کے مختلف گوشوں پر پڑتا ہے۔ ادب بھی اس سے متاثر ہوتا ہے۔ ۱۸۵۷ء کا انقلاب ہندوستانی تاریخ کا زریں باب ہے جس کا تعلق براہ راست سماج اور سیاست سے تھا۔ اس کے اثرات زندگی کے تمام گوشوں پر مرتب ہوئے۔ ادب نے بھی اس کے اثرات قبول کیے۔ سیاست اور سماج سے ادب کا گہرا رشتہ ہوتا ہے۔ کوئی بھی ادیب خلاء میں تخلیق نہیں کرتا بلکہ وہ آس پاس کی چیزوں کو محسوس کرتا ہے۔ ان سے متاثر ہوتا ہے اور پھر انھیں اپنی تخلیقات میں پیش کرتا ہے۔ ۱۸۵۷ء کے بعد ہندوستانی ادب پر انقلابی افکار و نظریات کا گہرا اثر ہوا۔

اردو ادب کو ایک زمانے تک بادشاہوں اور نوابوں کی سر پرستی حاصل تھی۔ ادب آفاقتی ہوتے ہوئے بھی اپنے زمان و مکان کا پابند ہوتا ہے۔ مذکورہ عہد میں داستانیں، طویل مثنویاں اور حسن و عشق پر منی فن پارے، ادبی سرمایہ تھے۔ لیکن ۱۸۵۷ء کے انقلاب نے معاشرے کے ساتھ ادب کا رخ بھی موڑ دیا۔ ولی تباہ و بر باد ہو چکی تھی۔ سلطنت اودھ، انگریزوں کے بیرونی تلے روندی جا چکی تھی۔ ادب اور شعر ابھی انگریزوں کے ظلم و جبر کے شکار ہوئے۔ محمد حسین آزاد کے والد مولانا محمد باقر قتل کر دیا گیا۔ امام بخش

صہبائی بھی انگریزوں کے غتاب سے جا بحق ہوئے۔ مصطفیٰ خاں شیفتہ کو گرفتار کیا گیا۔ مجاہد آزادی اور نامور عالم مولا نا فضل حق جلاوطن ہوئے۔ ندر کے بعد لوگوں کی روشن خیالی میں بذریعہ اضافہ ہوتا گیا۔ انقلاب سے قبل یا اس کے دوران ادب میں جو افسردگی آئی تھی، اب اس میں تبدیلیاں رونما ہوئے لگیں۔

انقلاب کی ناکامی سے عوام میں مایوسی و محرومی پیدا ہونے لگی۔ ابتداء میں ادب پر غدر کے منفی اثرات مرتب ہوئے۔ اس وقت دانشوروں کی حمایت انقلابیوں کو نہ تھی لیکن انگریزی جبر کے خلاف وہ رفتہ صفحہ آ را ہونے لگے۔ عوام پران کے قلم کا جادو چلنے لگا۔ ہر کس ونا کس قومی جذبے اور آپسی بھائی چارے کے دھاگے میں بندھتا گیا۔ پورا معاشرہ نئے جذبات و احساسات کے ساتھ انگڑائی لینے لگا۔ اب لوگ اپنے حق اور آزادی کی بات کرنے لگے۔ غرضیکہ ۱۸۵۷ء کے بعد ادب نئے افکار و نظریات سے آراستہ ہوا۔ معاصر ادب اب نے عوام کو خود شناس بنانے اور تحریک آزادی کو جلا بخششے میں ایک تعمیری کردار ادا کیا۔ ادب جو دربار کی چہار دیواری میں مقید تھا، اب وہ عوام کی زندگی سے قریب تر ہو گیا۔ یہ وہ زمانہ تھا جب ایک دور کا خاتمه اور دوسراے عہد کی تعمیر ہو رہی تھی۔

انگریزوں نے ندر کے لیے مسلمانوں کو موردا زام ٹھہرایا۔ ان کی نظر میں مسلمان باغی تھے۔ لہذا مسلمانوں کے تینیں ان کا رویہ معاندانہ، سخت گیر اور متعصب ہو گیا۔ ان کا خیال تھا کہ ہندوستان کے سابق حکمران مسلمان تھے، لہذا انہوں نے حصول اقتدار کے لیے بغاوت کی تھی۔ نتیجہ یہ ہوا کہ مسلمانوں کے تینیں انگریزوں کا رویہ انہائی طالمانہ اور تشدید آمیز ہو گیا اور وہ مسلم مخالف منصوبوں پر عمل پیرا ہو گئے۔

بقول تھامس مکاف (Thomas Metcalf):

”مسلم فرقہ کے لیے سخت ترین دشمنی مخصوص کی گئی تھی۔ جو چہار جانب پھیلی ہوئی تھی۔ وہ تقریباً بالاتفاق بغاوت کے بھڑکانے والے اور اس سے خاص فائدہ حاصل کرنے والے قرار دیے جاتے تھے۔ ایسا عام طور پر اتفاق تھا کہ بے اطمینانی کی پہلی چنگاری ہندو سپاہیوں کے درمیان بھڑکی تھی جنہوں نے اپنے مذہب پر خطرہ محسوس کیا تھا لیکن

مسلمانوں نے بے اطمینانی کے شعلے کو ہوادی اور تحریک کی قیادت اپنے ہاتھ میں لے لی۔ کیونکہ مذہبی شکایتوں میں انہیں سیاسی اقتدار حاصل کرنے کا وسیلہ نظر آیا۔ انگریزوں کی نظر میں مسلمانوں کی ہی سازباڑوں کی قیادت تھی۔ جنہوں نے سپاہیوں کے غدر کو برطانوی حکومت کے خاتمے کے مقصد سے سیاسی سازش میں تبدیل کر دیا تھا۔²²

انگریزوں نے بغاوت کو کچلنے کے بعد بے رحمی سے قتل و غارت کو انجام دیا۔ انہوں نے عورتوں، بچوں اور بوڑھوں کو بھی نہیں بخدا۔ فوجیوں نے گھروں اور بازاروں کو لوٹ لیا۔ دہشت پیدا کرنے کے لیے لگلی چوراہوں پر لوگوں کو سر عام پھانسی دی گئی۔ انگریزی جبر کے سمجھی شکار ہوئے لیکن مسلمانوں کو خاص نشانہ بنایا گیا۔ یہاں تک کہ ان کے ظلم سے دانشور طبقہ بھی محفوظ نہیں رہ سکا۔ وہی میں قتل و غارت کا یہ سلسلہ چار ماہ سے بھی زیادہ چلتا رہا۔ سرجان لارنس نے فروری، ۱۸۵۷ء میں شہر کا نظام اپنے ہاتھ میں لیا۔ اس کے بعد ہی خوزیری پر پابندی عائد کی گئی۔ جو لوگ اپنے تحفظ کے لیے وہی سے فرار ہوئے تھے ان کی واپسی پر جرمانہ عائد کیا گیا۔ یہ جرمانہ ہندوؤں اور مسلمانوں پر یکساں نہیں تھا۔ مسلمانوں پر ان کی ملکیت کا پچیس فیصد اور ہندوؤں پر دس فیصد تھا۔ اس کی وجہ یہ بتائی گئی کہ غدر کے وقت ہندو، انگریزوں کے حمایتی تھے جبکہ مسلمان بغاوت میں پیش پیش رہے۔ لہذا انگریزوں نے مسلمانوں کو ظلم و جر، تشدد، تعصیب اور عتاب کا نشانہ بنایا۔

ہندوستان میں تاریخی ناول نگاری کا منظر نامہ ۱۸۵۷ء کے انقلاب کی ناکامی، برٹش حکومت کے ظلم و جبر اور مسلمانوں کی مایوسی و محرومی اور اصلاحی تحریکات کے پس منظر میں پروان چڑھا۔ تاریخی ناول ایک مخصوص زمانے کا پروردہ ہوتا ہے۔ کچھ ایسے تاریخی و سیاسی حالات ہوتے ہیں جن کے سبب تاریخی ناول کو فروغ پانے کا موقع میسر آتا ہے۔ یہ ہر زمانے میں یکساں طور پر تخلیق پذیر نہیں ہوتے۔ اس کے لیے ضروری ہے کہ سماج، تاریخی و سیاسی بحران یا کسی انقلاب سے دوچار ہو۔ اس کا قطبی مطلب نہیں کہ مذکورہ حالات کے بغیر تاریخی ناول نہیں لکھے جاسکتے۔ دراصل اس سے مراد یہ ہے کہ بحرانی حالات میں انسان اپنی تابناک تاریخ کی جانب مائل ہوتا ہے۔ ادبیاتِ عالم پر اگر نگاہ ڈالی جائے تو ایسے

حالات تاریخی ناول نگاری کے اسباب رہے۔ یورپ اور انگلستان جب سماجی بحران، انقلاب اور طبقاتی کشمکش کا شکار ہوا تو تاریخی ناول بڑی تعداد میں لکھے گئے۔ ایسی صورت میں تاریخی ناول نگاروں نے قوم کی پستی اور زبوب حالی سے نجات کے لیے تباک تاریخ کی بازیافت کی۔ عظیم شخصیات کے معركہ الارا کارنا میں کوپیش کیا۔ ہندوستان میں تاریخی ناول کے آغاز و ارتقا کے کم و بیش یہی اسباب تھے۔

مغلیہ سلطنت کے زوال، انقلاب سٹاؤن کی ناکامی اور انگریزوں کے سلطان نے زندگی کے ہر شعبے کو متاثر کیا۔ ملک کے اقتصادی ڈھانچے میں تبدیلیاں رونما ہوئیں، تعلیم کے تصور میں تبدیلی آئی اور مادیت پستی کا دور دورہ ہوا۔ دانشوروں نے اخبارات اور رسائل کے ذریعے مغربی خیالات و تصورات کو عوام تک پہنچانے کی کوشش کی۔ اس ضمن میں راجا رام موہن رائے اور سر سید احمد خاں کے نام قابل ذکر ہیں۔ سر سید نے مسلمانوں کی فلاخ و بہود کے لیے اصلاحی تحریک کی بنیاد رکھی۔ اردو میں تاریخی ناول نگاری کے آغاز و ارتقا کے اسباب کو نہیں کے لیے مسلمانوں کے حالات کو جانا ضروری ہے۔

اقدار کی تبدیلی سے مسلمانوں کو مایوسی ہوئی اور انگریزوں کی انتقامی کا رروائی کا سامنا بھی کرنا پڑا۔ موجودہ صورتحال میں مسلمان یا سو وحہ مان اور بے اطمینانی کے شکار ہو گئے۔ دوسری جانب ہندوستان میں بعض احیا پسند تحریکات کا آغاز ہو چکا تھا۔ بنگال میں بنکم چند چڑھی اور دیگر مصنفوں اس تحریک کے زیر اثر تاریخی و نیم تاریخی ناول لکھ رہے تھے۔ جبکہ مسلمان ابھی بدلتی، بدگمانی اور بے عملی کے شکار تھے۔ سر سید نے تقاضائے وقت کے پیش نظر مسلمانوں کو جدید تعلیم کی جانب راغب کیا۔ انھیں زندگی کی حقیقت سے نہ رہ آزمائونے، جدوجہد سے کام لینے اور عمل پیہم ہونے کے لیے آمادہ کیا۔ انھوں نے ”اسباب بغاوت ہند“، لکھی تاکہ انگریزوں میں مسلمانوں کے تینیں پھیلی ہوئی بدگمانی اور ناراضگی دور ہو سکے۔ انھوں نے اپنے رسالہ ”تہذیب الاخلاق“ کے ذریعے مسلمانوں کی اصلاح اور فروغ کا کام انجام دیا۔

سر سید کی کاوشوں سے اصلاحی تحریک ایک ہمہ گیر قومی شکل اختیار کر گئی جسے سر سید تحریک اور علی گڑھ تحریک کے نام سے جانا گیا۔ اس کے زیر اثر مسلم دانشوروں کا ایک بڑا

طبق تو می فلاح و بہبود کے لیے سرگرم عمل ہو گیا۔ ان کے رفقاء میں حاجی نے ”مذکور اسلام“ لکھا۔ جس میں مسلمانوں کی پستی، جمودیت اور زیبوں حاجی کو موضوع بنایا گیا۔ شبلی نے اسلام کی تابناک تاریخ پیش کی۔ انھوں نے اسلامی ہیروز کی سوانح لکھی اور ان کے معرفتکار الآراء کارناٹوں کی پیش کش سے مسلمانوں میں جوش و خروش پیدا کیا۔

ادب میں عشق و عاشقی کی جگہ حقیقت اور اخلاق پر مبنی موضوعات کو جگہ دی جانے لگی۔

دانشور ان قوم نے جلد ہی محسوس کر لیا کہ قومی اصلاح میں افسانوی ادب ایک اہم کردار ادا کر سکتا ہے۔ لہذا اس دور میں ناول نگاری کی ابتداء ہوئی اور اسے پروان چڑھنے کا بھرپور موقع ملا۔ ڈپٹی نزیر احمد نے اس صفت میں نہ صرف طبع آزمائی کی بلکہ انھیں اردو میں ناول نگاری کی بنیاد رکھنے کا اعزاز بھی حاصل ہے۔ انھوں نے نوجوانوں کی تعلیم و تربیت اور اصلاح کے لیے متعدد ناول لکھے۔ انھوں نے اپنے خطبات اور مضامین کے ذریعے بھی اصلاح کا کام کیا۔ اردو میں تاریخی ناول کا سنگ بنیاد عبدالحیم شررنے رکھا۔ ان کا پہلا تاریخی ناول ”ملک العزیز و رجنما“ (۱۸۸۸) ہے۔ انھوں نے بڑی تعداد میں تاریخی ناول لکھے۔ اس کے بعد اردو میں تاریخی ناول نگاری کا ایک عظیم سلسلہ شروع ہو گیا۔ عبدالحیم شرر کی تاریخی ناول نگاری کے متعلق علی عباس حسینی کا خیال کچھ اس طرح ہے:

”مولانا عبدالحیم شرر نے انگلستان اور ممالک یورپ کی سیاحت بھی کی تھی۔۔۔ آپ نے اسی دوران میں سروالٹر اسکاٹ کے وہ نام نہاد تاریخی ناول بھی دیکھے۔ جن میں اسلام کا مسحکہ اڑایا گیا ہے اور عیسائیت کا فروع دکھایا گیا ہے۔ غرض مورخانہ ذوق، مقبولیت عام کی خواہش، مذہبی جوش اور مسلمانوں کو ان کے قدیم کارنا می یاد دلا کر موجودہ تنزلی کے اسباب پر غور کرنے کی طرف مائل کرنا چاہا۔“

تاریخی ناول لکھنے کے پیچھے شرر کا مقصد مسلمانوں کی اصلاح کرنا تھا۔ انھیں سروالٹر اسکاٹ کے ناول ”طلسمان“ اور بنکم چندر چڑھی کے ناولوں سے اصلاح کی تحریک ملی۔ انھیں یہ احساس ہو گیا کہ ناول ایک طاقتور میڈیم ہے جس کے ذریعے قوم میں حرکت و عمل، بیداری اور روشن خیالی پیدا کی جاسکتی ہے۔ عبدالحیم شررنے ناول ”فردوس بریں“ کے

مقدمے میں اپنے اس خیال کا کچھ اس طرح اظہار کیا ہے:

”اخلاقی تعلیم دینے کا اس سے زیادہ دلچسپ طریقہ آج تک دنیا کو معلوم نہیں ہوا اور ساری قوم نے یہ تسلیم کر لیا ہے کہ ناول ہی اخلاق کے اصلی مصلح ہو سکتے ہیں۔“^۸

شَرَّرنے اپنے بیشتر ناولوں میں اسلامی تاریخ کی عظمت اور تابناک ماضی کو پیش کیا ہے۔ انھوں نے اپنے ناولوں میں عرب کی تاریخ، تہذیب، ثقافت، جغرافیائی حالات اور معاشرے کی عکاسی کی ہے لیکن وہ متذکرہ تہذیب کی پیش کش میں پوری طرح کامیاب نظر نہیں آتے۔ دراصل ان کی پوری توجہ تاریخی واقعات کی پیش کش پر مرکوز ہوتی تھی۔ لہذا وہ تاریخی ناول کے فن سے پوری طرح انصاف نہیں کر سکے۔ اس سے قطع نظر ان کا اصل مقصد اسلامی تاریخ کے ذریعے مسلمانوں کی اصلاح اور ہبود کو یقینی بنانا تھا۔ شَرَّر کے نمائندہ تاریخی ناولوں میں ملک العزیز و رجناء، حسن انجلینا، منصور موہننا، فلورا فلورنڈا، زوالی بغداد، فردوس بریں، الفانسو، باک خرمی، فتح اندرس، عزیز مصر، رومتا اکبری، شہزادہ جس، ایام عرب، مقدس ناز نین اور بیناباز اروغیرہ اہمیت کے حامل ہیں۔

شَرَّر کی تقلید، ذاتی دلچسپی اور علمی مظاہرے کے باعث حکیم محمد علی طبیب نے متعدد تاریخی ناول لکھے جن میں عبرت، اختر حسین، نیل کاسانپ، جعفر و عباس، گورا، دیوال و یوی اور رام پیاری کو خصوصی اہمیت حاصل ہے۔ راشد الحیری اور صادق سردھنی نے بھی شَرَّر کے مدعقابل تاریخی ناول نگاری میں اپنی شناخت قائم کی۔ انھوں نے تاریخی ناول کے سرمائے میں گراں قدر اضافے کیے۔ راشد الحیری کے تاریخی ناولوں میں ماہِ جنم، امین کا دم واپسیں، شہنشاہ کا فیصلہ، عروہ کر بلا، در شہوار، آفتاب دمشق، نوبت پیش روزہ، اندرس کی واپسیں، شہنشاہ کا فیصلہ، عروہ کر بلا، در شہوار، آفتاب دمشق، نوبت پیش روزہ، اندرس کی شہزادی اور یا سمیں شام وغیرہ کو خصوصی اہمیت حاصل ہے۔ صادق سردھنی نے بڑی تعداد میں تاریخی ناول لکھے۔ ان کے تاریخی ناولوں میں محمد بن قاسم، آفتاب عالم، حور مراثش، نور جہاں، فتح کابل، افریقہ کی ولہن، فتح ریموک، بہادر عرب، فتح قسطنطینیہ، ماہ عرب اور جنگ بھنسا کو اعلیٰ مرتبہ حاصل ہے۔ غشی امراء علی کا نرم زم بزم، محمد عبد الرحمن کا نیرنگ دکن، محمد مصطفیٰ خان کا عفت تارا، نوبت رائے نظر کا عروج وزوال، اور محمد احسن وحشی کا معشوق

عرب وغیرہ منکورہ عہد کے اہم تاریخی ناول ہیں۔

مختصر یہ کہ اردو میں ناول نگاری کا آغاز اصلاح کے مقصد سے ہوا۔ سرسید تحریک اور دیگر دانشوروں کے ذریعے قوم و ملت کو بیدار کرنے اور ان میں توانائی پیدا کرنے کی موثر کوشش کی گئی۔ ڈپٹی نزیر احمد نے ناول کے ذریعے اصلاح نسوان کو انجام دیا۔ شر را اور ان کے معاصرین نے تاریخی ناولوں میں اسلام کی تابناک تاریخ پیش کی اور اپنے ناولوں کے ذریعے مسلمانوں میں لامتناہی جوش و خروش پیدا کیا۔ دراصل اردو میں تاریخی ناول نگاری کا سب سے بڑا حمہر ک قوم کے احیائے نو کا تقاضا تھا۔ تاریخ اسلام اور تابناک ماضی کے ذریعے مسلمانوں میں حرکت و عمل پیدا کرنے کی یہ ایک موثر کوشش تھی۔ دوسری وجہ یہ تھی کہ ادبیاتِ عالم میں تاریخی ناول کا وجود عمل میں آپکا تھا۔ دوسری زبانوں میں تاریخی ناول بڑی تعداد میں لکھے جا رہے تھے۔ اردو سے قبل بگالی زبان میں تاریخی ناول نگاری کا آغاز ہو چکا تھا۔ بنکم چند چڑھی نے کئی تاریخی ناول لکھے۔ شر نے ان کے ناول کا اردو میں ترجمہ بھی کیا۔ اس طرح اردو میں تاریخی ناول کے فروغ میں بنکم چند چڑھی کا بھی اہم کردار ہے۔ اس کے علاوہ عیسائی مبلغین کے ذریعے تاریخ اسلام کو سخ کر کے پیش کئے جانے کے سبب بھی اردو میں تاریخی ناول لکھے جانے کی ضرورت محسوس کی گئی۔ تاریخی ناول نگاری کے فروغ میں مصنفین کی ذاتی دلچسپی اور کاوش کو بھی نظر انداز نہیں کیا جا سکتا ہے۔ مجموعی طور پر اردو میں تاریخی ناول نگاری کے فروغ میں اصلاح کا جذبہ غالب نظر آتا ہے۔

اردو میں تاریخی ناول نگاری کے سیاسی و سماجی محرکات

آزادی کے بعد

انیسویں صدی کے نصف آخر اور بیسویں صدی کے نصف اول کا زمانہ ہندوستان کی سیاسی و سماجی تبدیلیوں کے لیے بڑی اہمیت رکھتا ہے۔ ہندوستان میں ۱۸۵۷ء کے بعد متعدد تحریکیں سرگرم عمل تھیں۔ ۱۸۸۵ء میں کانگریس کا قیام عمل میں آچکا تھا۔ تحریک آزادی، رفتہ رفتہ اپنی منزل کی جانب گامزدھی تھی۔ مہاتما گاندھی نے تحریک آزادی کو ایک نئے تحریر بے سے ہمکنار کیا۔ انہوں نے عدم تعاون کی تحریک چلانی اور انگریزوں کے خلاف ہندوستانیوں کو ایک پرچم کے نیچے لا کھڑا کیا۔ بیسویں صدی کے اوائل تک آزادی کی تحریک ایک مستحکم اور منظم صورت اختیار کر چکی تھی۔ اسی طرح عالمی سطح پر بھی متعدد تحریکیں سرگرم تھیں۔ بین الاقوامی صورت حال کا اثر ہندوستان پر بھی پڑا۔ عالمی سطح پر کمیونٹ، سوشنلٹ، جمہوریت پسند اور دیگر ترقی پسند دانشور، فسطائی قوتوں کے خلاف متحد ہو گئے۔

بین الاقوامی تبدیلیوں کے پیش نظر ہندوستان کے چند طبائعے نے لندن میں انجمن ترقی پسند مصنفوں کی ایک تنظیم قائم۔ اس تحریک کا بنیادی مقصد سو شلزم اور ادب برائے زندگی کے نظر یہ کو استحکام دینا تھا۔ اس کے بعد ہندوستان میں ترقی پسند تحریک کا قیام عمل میں آیا جس سے نہ صرف ادب کی تصویر بدل گئی بلکہ تحریک آزادی کو بھی تقویت ملی۔ ملک میں ۱۹۳۶ء تک تحریک عدم تعاون تحریک خلافت، تحریک سیوں نافرمانی اور گول میز کا نفرنس جیسی سیاسی و سماجی تبدیلیاں رونما ہو چکی تھیں۔

ترقی پسند ادب میں زندگی کے حقائق پر خاصہ زور تھا۔ ادب ان ظلم، بھوک، افلاس، سماجی پستی اور غلامی جیسے مسائل کو شدت سے موضوع بنایا۔ ادب میں انسانی احساسات و جذبات کی حقیقی ترجمانی ہونے لگی۔ پہلی جنگ عظیم کے بعد و نما سماجی تبدیلیوں کا اثر ادب پر بھی پڑا۔ محنت کش طبقہ اپنے حقوق کی پاسداری کے لیے جدوجہد کرنے لگا۔ عورتوں نے بھی اپنی آوازیں بلند کیں اور تحریر کیوں و مظاہروں میں حصہ لیا۔ ترقی پسند ادب انے سائنسی نقطہ نظر کو فروغ دیا۔ ادب کی پرانی قدر ریں ٹوٹے گئیں اور نئی قدر روں کی تکشیل عمل میں آئی۔ اس طرح نہ صرف ملک میں بلکہ عالمی سطح پر اشتراکیت کے نظر یہ کافروں غیر ہوا۔

ہندوستان میں انہم من ترقی پسند مصنفوں نے ادب کو زندگی کا آئینہ، روشن خیالی اور عوامی بیداری کا ذریعہ بنایا۔ ترقی پسند ادیبوں نے ادب کا رشتہ زندگی کے بنیادی حقائق جیسے روتی، روزی، بدهالی، سماجی پستی اور سیاسی غلامی سے استوار کیا۔ انہوں نے مذکورہ مسائل سے نجات اور عوام میں انقلابی روح بیدار کرنے کے لیے اپنا قلم اٹھایا۔ ترقی پسند تحریک کے زیر اثر ادب، سیاست، صحافظت، تہذیب، ثقافت اور زندگی کے تمام شعبوں میں گراں قدر اور انقلابی تبدیلیاں رونما ہوئیں۔ اس کے تحت زندگی، سماج اور سیاست سے ادب کا رشتہ مزید مُتکَّم ہوا۔ لہذا ادب میں سیاسی و سماجی حالات کی حقیقی عکاسی کی جانے لگی۔ مذکورہ عہد کی تفہیم میں معاصر سیاسی و سماجی تبدیلیوں کی خصوصی اہمیت ہے۔ اس وقت نہ صرف ہندوستان بلکہ دنیا کی تاریخی ایک اہم موڑ اختیار کر رہی تھی۔ ترقی پسند تحریک کے زیر اثر ناول نگاروں نے موجودہ تاریخی حالات اور تقاضوں کی موثر عکاسی کی۔ دراصل بیسویں صدی کا نصف اول پوری دنیا کے لیے انتشار، بے اطمینانی اور سماجی و معاشی بحران کا دور تھا۔ ترقی پسند مصنفوں نے ان حالات کی ترجمانی کی اور ہندوستانی سماج کو حقیقت پسندی اور انقلابی تبدیلیوں سے آشنا کیا۔

ترقی پسند تحریک نے اردو ادب کی قدیم روایت اور اقدار کے برکس ایک نئی راہ اختیار کی۔ ترقی پسند ادب انے زندگی کی تلخ تحقیقوں کو منظر عام پر لاایا اور معاشرتی زخموں کو کرید کر معاملے کی نئی فضاظاً قائم کی۔ انہوں نے ادب کو حقائق کے سانچے میں ڈھالا اور حقیقت پسندی کے ساتھ پیش کیا۔ ناول نگاروں نے انسان کی داخلی اور خارجی زندگی کو پیش کرنے

میں فن کاری کا مظاہرہ کیا۔ ان کے ناولوں میں کردار کامیابی تجویز اور ارتقا جدید نسیات کی روشنی میں پیش کیا گیا اور ساتھ ہی کردار کے احساسات اور تاثرات کو خصوصی توجہ دی گئی۔ علاوہ ازیں فرد کے جذبات اور تجربات کی ذاتی پیش کش کے بجائے انسان کی اجتماعیت کو اہمیت حاصل ہوئی اور ساتھ ہی سائنس اور عقلیت پسندی کو موضوع بنایا گیا۔

ترقی پسند تحریک کے دور میں تاریخی ناول نگاری پر توجہ نہیں دی گئی۔ اس دور کے پیشتر ناول نگار معاصر زندگی کے حالات اور مسائل کی عکاسی میں مصروف نظر آتے ہیں۔ اس کی بڑی وجہ یہ ہے کہ ترقی پسند مصنفوں ماضی پرستی، عینیت پرستی اور اصلاح پسندی کے بر عکس سیاسی، سماجی اور فلسفی احساسات کے اظہار میں زیادہ لیقین رکھتے تھے۔ یہاں تک کہ انھوں نے تحریکِ آزادی کے مسائل کو بھی اپنے ناولوں میں زیادہ جگہ نہیں دی۔ ان کے یہاں انسانی اقدار، مساوات، حقوق، عدل، معاشری بحران، طبقاتی کشمکش، ظلم و جبر، فکری آزادی اور جنگی و اقتصادی استحصال وغیرہ کا غلبہ ہے۔

ہندوستان کی تاریخ میں ملک کی آزادی ایک عظیم سانحہ ہے۔ جب آزادی کا آفتاب طلوع ہوا تو ملک کی جہوری قدروں کو استحکام ملا اور عوام میں خوشی و انبساط کی لہر دوڑ گئی لیکن دوسری طرف تقسیم ہند سے کروڑوں افراد کے احساسات و جذبات محروم ہوئے۔ تقسیم نے انسانی اقدار، فرقہ وارانہ ہم آہنگی، بھائی چارگی، صلح و آستی اور نہادی رواداری کو پامال کر دیا۔ کروڑوں افراد اپنا گھر یا رچوڑ نے اور اجنبی دیار میں پناہ لینے پر مجبور ہو گئے۔ مذہب کے نام پر لاکھوں انسان قتل کر دیے گئے۔ عورتوں، بچوں، بیویوں اور نوجوانوں کو ظلم و جبر کا شکار بنایا گیا۔ تقسیم نے بھائی سے بھائی کو جدا کر دیا۔ آپسی بھائی چارہ، محبت اور رواداری کو مسمار کر دیا گیا۔ غرض یہ کہ نفترت، حقارت، جبراً قتل و غارت کا ایک طوفان کھڑا ہو گیا۔ جہالت، تعصب اور بھوک کے شکار لوگ مذہبی جنون میں ایک دوسرے کے خون کے پیاسے ہو گئے۔ فسادات میں جس طرح ظلم سے کام لیا گیا، اس کی مثال ہندوستانی تاریخ میں نہیں ملتی۔

تقسیم ہند کے بعد بھرت کرنے والوں میں بڑی تعداد مسلمانوں کی تھی۔ ان میں پیشتر کی زبان اردو تھی۔ مشرقی پاکستان (موجودہ بگلہ دیش) کے مہاجرین بیگانگی اور اردو

زبان بولتے تھے۔ پنجاب کا علاقہ ایسا تھا جہاں اردو اور پنجابی دونوں زبانیں بولی جاتی تھیں۔ اس طرح متاثرین میں بڑی تعداد اردو، بگلہ اور پنجابی زبان بولنے والوں کی تھی۔ یہی وجہ ہے کہ مذکورہ تینوں زبانوں میں تقسیم ہند، فسادات، ظلم، تشدد، قتل و غارت اور بحربت کے درد کی جو شدت دیکھنے کو ملتی ہے وہ ہندوستان کی دیگر زبانوں میں بہت کم ہے۔ چونکہ متاثرین میں اردو بولنے والوں کی تعداد زیادہ تھی لہذا اس میں دلوڑ واقعات کی بہتان ہے۔ اس پر آشوب دور میں ادب، مذہب، فرقہ اور نسل سے بالاتر ہو کر محبت، بھائی چارگی، امن اور صبر و تحمل کا پیغام دے رہے تھے۔ علاوہ ازیں لوگوں میں تعصّب، نفرت اور تشدد سے پرہیز کرنے کی ترغیب دی جا رہی تھی۔

تقسیم ہند کے بعد تقریباً دو دہائی تک ادب میں فسادات اور انسانیت سوز واقعات کی گونج گوئی تھی رہی۔ ادب انسانیت، امن اور محبت کا پیغام دیا اور ظلم و تشدد اور برابریت سے بازاً آنے کی ترغیب دی۔ اردو فکشن میں تقسیم ہند اور فسادات کے مسائل شدت سے پیش کیے گئے۔ اگر چنانوالوں کے مقابلے افسانوں میں فسادات کی آنچ زیادہ گھری تھی۔ اردو کے اہم افسانہ نگاروں میں منٹو، کرشن چندر، اوپنیرنا تھ اشک، عصمت چغتائی، احمد ندیم قاسمی، حیات اللہ انصاری اور خواجہ احمد عباس وغیرہ نے مہی عناد، نفرت اور فرقہ وارانہ تعصّب سے اوپر اٹھ کر فسادات کو ایک نفسیاتی مسئلے کے طور پر پیش کیا۔ ناول نگاروں میں کرشن چندر، قرۃ العین حیدر، انتظار حسین، عبداللہ حسین اور خدیجہ مستور وغیرہ نے فسادات اور بحربت کے مسائل کو اپنا موضوع بنایا۔

مذکورہ عہد کے ناولوں میں فکرتو نسوی کا ناول 'چھٹا دیریا'، انہائی اہمیت کا حامل ہے۔ ناول کا پلاٹ تقسیم ہند کے دوران پنجاب میں برپا ہندو مسلم فساد کا احاطہ کرتا ہے۔ اس میں انسانیت سوز اور برابریت آمیز واقعات کو پیش کیا گیا ہے۔ قدرت اللہ شہاب کے ناول 'یا خدا' میں تقسیم ہند کے دوران فرقہ وارانہ فسادات کی عکاسی کی گئی ہے۔ ناول میں عورتوں کی پامی، جنسی استھصال اور نفسیاتی کرب کو دروغیز پیرائے میں بیان کیا گیا ہے۔

کرشن چندر ایک ممتاز ترقی پسند ادیب تھے۔ انھوں نے اپنے ناولوں اور افسانوں میں طبقاتی کشمکش، غیر برابری، معاشی استھصال، ظلم و جبر، فرسودہ روایت اور سماج میں دبے

کچلے انسانوں کے دکھ درد کو انتہائی بے با کی سے پیش کیا ہے۔ تقسیم ہند کے موضوع پر ان کے تین ناول: غذہ ار، مٹی کے صنم اور میری یادوں کے چنار کو کافی مقبولیت حاصل ہے۔ ان کے افسانہ پشاور ایکسپریس، میں ہندو مسلم فسادات کی بہترین مرقع کشی کی گئی ہے۔

قرۃ العین حیدر کے ناول 'میرے بھی صنم خانے' میں تقسیم ہند، زوال پذیر جا گیر ادارہ نظام، استحصال، بہجت کے مسائل اور فسادات کے دراگنیز واقعات وغیرہ کو موضوع بنایا گیا ہے۔ ناول کا کیوں اودھ خطے کا احاطہ کرتا ہے۔ ان کا دوسرا ناول 'آگ کا دریا'، خصوصی اہمیت کا حامل ہے۔ ناول میں قدیم سندھ تہذیب، آریائی تہذیب، تاریخ عہد و مطہ، انگریزی حکومت، تحریک آزادی، تقسیم ہند اور قیام پاکستان کو انتہائی تفصیل کے ساتھ اور موثر پیرائے میں پیش کیا گیا ہے۔

خدیجہ مستور کا ناول 'آنگن' میں متوسط طبقے کی ذہنی و نفسیاتی کیفیت، قومی سیاست، تحریک آزادی اور اقتصادیاتی نظام میں تبدیلی وغیرہ کا احاطہ کیا گیا ہے۔ ناول کے کردار سرگرمی کے ساتھ ملک کے سیاسی نشیب و فراز سے وابستہ نظر آتے ہیں۔

انتظار حسین نے فسادات اور بہجت کے مسائل کو اپنے انسانے اور ناولوں میں بڑی شدت کے ساتھ پیش کیا ہے۔ ان کا ناول 'چاند گہن'، تقسیم ہند سے قبل کے حالات و واقعات کی تاریخی و ستاویز ہے۔ ناول میں کانگریس مسلم لیگ کی سرگرمیاں، ان کے مابین نظریاتی اختلافات، دو قومی نظریہ، جناح اور پیل کے سیاسی اختلافات، انگریزوں کا کردار، حصول آزادی اور ہندو مسلم منافرت وغیرہ کو انتہائی موثر پیرائے میں بیان کیا گیا ہے۔

عبداللہ حسین کے ناول 'اداں نسلیں' کا پلاٹ پہلی جگہ عظیم سے تقسیم ہند تک کے واقعات کا احاطہ کرتا ہے۔ اس ناول میں تاریخ کے مختلف ادوار کو تسلسل کے ساتھ پیش کیا گیا ہے۔ علاوہ ازیں انسان کی بدلتی ہوئی زندگی اور اس کے نظریات کی بہترین ترجیحی کی گئی۔

تقسیم ہند کے بعد تشدد کی آگ ٹھوڑی دیسی ہوئی تو ادب اپنے اردو ناول میں فسادات اور بہجت کے علاوہ ہندوستان میں جا گیر اداری کے خاتمے کو اپنا موضوع بنایا۔ جا گیر ادارہ نظام کے زوال سے مسلمان خصوصی طور پر متاثر ہوئے۔ وہ جذباتی اور اقتصادی طور پر شدید متاثر ہوئے۔ تقسیم ہند سے قبل ہندو پاک میں جا گیر ادارہ نظام قائم تھا۔ ہندوستان کی کثیر

آبادی کا شنکاری پر مختصر تھی۔ ذرائع پیدا وار اور آمدنی کے وسائل پر جا گیر داروں اور زمینداروں کا قبضہ تھا۔ لہذا ایک ایسا نظام وجود میں آیا جس میں کمزور طبقہ استھان کا شکار ہوا۔ دوسری جانب اس ظالمانہ اور استھان پسند نظام میں اعلیٰ طبقے کی شانستگی، وضعداری اور مذہبی رواداری بھی نظر آئی۔ آزادی کے بعد ہندوستان میں جا گیر داری ختم کر دی گئی۔ اکثر اردو مصنفوں اعلیٰ طبقے کی روایات کے پروردہ تھے۔ اس لیے ان کی تحریروں میں جا گیر داری کے زوال کی نوحہ گری شدید نظر آتی ہے۔ مذکورہ نظام کے تابناک اور تاریک پہلوؤں کو جن ادبیوں نے اپنا موضوع بنایا، ان میں عزیز احمد، قرۃ العین حیدر، جیلانی بانو، احسن فاروقی، انتظار حسین، جیلہ ہاشمی اور قاضی عبدالستار وغیرہ کے نام اہم ہیں۔

عزیز احمد کے ناول ایسی بلندی ایسی پستی، میں آزادی سے قبل کے حیدر آباد کے رئیسوں اور امیروں کی جنسی بے راہ روی، اخلاقی پستی، ظاہر داری، محمود نماش اور ان کے ہاتھوں کمزور طبقے کے استھان اور ظلم و جبر کو پیش کیا گیا ہے۔

قرۃ العین حیدر کے ناولوں میں اودھ کے جا گیر دارانہ نظام کے زوال کی نوحہ گری اپنے شباب پر نظر آتی ہے۔ مصنف نے طبقہ عالیہ کے جاہ و جلال، اقدار، بلندی اخلاق اور کروف کے بیان میں جذباتیت کا خوب مظاہر کیا ہے۔ ان کے بیہاں جا گیر دارانہ نظام کے زوال کا درد و کرب بہت گہرا ہے۔ انھوں نے اپنے ناولوں میں اودھ کی دم توڑتی ہوئی مشترکہ تہذیب، اقتصادی زوال، حصول آزادی کی جدوجہد، فرقہ پرستی کی مخالفت اور طبقاتی کشمکش، تقسیم ہند، فسادات کی المناکی، بھارت کے مسائل، جا گیر داری کا خاتمه وغیرہ کو انتہائی مؤثر پیرائے میں پیش کیا ہے۔

احسن فاروقی کے ناول ”شام اودھ“ میں لکھنؤ کی قدیم تہذیب، آداب و اطوار، رہن سہن، خوردنوش، تفریح و فتن، طریقہ گفتار اور وضعداری کی بہترین تصویریں کی گئی ہے۔ اس ناول کو لکھنؤ کی تہذیبی و ثقافتی دستاویز کی حیثیت حاصل ہے۔

جمیلہ ہاشمی کے ناول ”تلائش بہاراں“ میں تقسیم سے ٹبلی کی مشترکہ تہذیب کی عکاسی کی گئی ہے۔ یہ ناول محمدہ ہندوستان کے تناظر میں پروان چڑھتا ہے اور تقسیم ہند کے بعد نئی بہار کی تلاش میں اختتام پذیر ہوتا ہے۔ مصنف نے ناول میں غیر منقسم ہندوستان کے دانشور

طبقے کی ذہنی و نفسیاتی ترجیحاتی میں مہارت کا ثبوت دیا ہے۔

جیلانی بانو کے ناول ”ایوان غزل“ میں حیدر آباد کے جا گیرداری نظام کی خامیوں، اقدار کی پستی، طبقاتی ظلم و جبراً و استھصال کو موضوع بنایا گیا ہے۔ غرض یہ کہ اس عہد کے پیشتر ناول نگاروں کے یہاں تقسیم ہند، فسادات، ہجرت کے مسائل اور جا گیردارانہ نظام کے زوال کی پیشکش ملتی ہے۔

قاضی عبدالستار کا خصوصی موضوع اودھ کے جا گیرداروں کا زوال ہے۔ ”شکست کی آواز“ میں انہوں نے زمینداری کے خاتمے اور اس سے پیدا صورتحال کا تجربہ کیا ہے۔ موصوف کی خاصیت یہ ہے کہ انہوں نے جا گیردارانہ نظام کے زوال کے صرف ایک پہلو کو پیش نہیں کیا بلکہ اس نظام کی اعلیٰ و مثبت قدروں کے ساتھ ساتھ اس میں پہلاں ظلم و تشدد اور استھصال کی تصویر کشی بھی کی ہے۔ ان کے ناول ”شب گذیدہ“ کا موضوع بھی تقسیم ہند سے قبل کے اودھ کے جا گیردارانہ ماحول کے خاتمے کا دور ہے۔

تقسیم ہند سے نہ صرف دو ملک کا قیام عمل میں آیا بلکہ انسانی اقدار، صلح و آستی، فرقہ وارانہ ہم آہنگی، مذہبی رواداری، باہمی تشخص اور آپسی بھائی چارگی کو بھی نقصان پہنچا۔ ۱۹۴۷ء میں جب ملک کی تاریخ سنبھری حرفوں میں لکھی جا رہی تھی اس وقت فرقہ واریت کی آگ نے صدیوں کی بنائی ہوئی مشترکہ تہذیب کو خس و خاشاک کر دیا۔ انسانی، اخلاقی اور سماجی قدریں پامال ہو گئیں۔ بڑے پیکانے پر فرقہ وارانہ فساد ہوئے۔ ہر طرف خون ریزی اور قتل عام کا ننگا ناقچ تھا۔ انسانیت، ظلم کے ہاتھوں مجبور تھی۔

تقسیم نے ملک کو صرف جغرافیائی اعتبار سے منقسم نہیں کیا بلکہ ایک دل، ایک جان، ایک زبان، ایک کلچر، ایک تہذیب، ایک تاریخ اور ایک سماج تو تقسیم کر دیا۔ بھائی کو بھائی سے الگ کر دیا اور ماں کو بیٹی سے جدا کر دیا۔ یہ سانحہ ہندوستانی تاریخ کا ایک جاں سوز پہلو ہی نہیں ایک دردناک المیہ بھی ہے جس کے سینے پر فرقہ واریت کی تلوار نے بے شمار معموموں کے خون سے ایک سرخ باب کا اضافہ کیا۔ لوگوں میں شدید افراطی کا عالم تھا۔ کچھ لوگ ملک سے ہجرت کر رہے تھے تو کچھ لوگ اسے ہی اپنا ملک تسلیم کر چکے تھے۔ تقسیم کے بعد مسلمانوں کے سامنے یہ بڑا سوال تھا کہ اس ملک میں باعزت شہری کی حیثیت سے کس طرح زندگی بسر کی جائے۔

جب آزادی کا آفتاب طلوع ہوا تو اقیتی مسلمانوں کے سامنے تحفظ، تشخص اور ذریعہ معاش کا مسئلہ گھرا تھا۔ تقسیم ہند کے بعد تعلیم یافتہ مسلم طبقہ، شاعر، ادیب، تاجر اور دست کار کی ایک بڑی تعداد پاکستان ہجرت کر گئی۔ یہاں تک کہ بیشتر مسلم رہنماء بھی اسی صفت میں کھڑے ہو گئے۔ نوکری پیشہ لوگوں نے اچھی نوکری کی امید میں پاکستان ہجرت کرنا گوارا کیا۔ ان کے برعکس جو مسلمان ہندوستان میں رہ گئے وہ ہر اعتبار سے کمزور اور پسمند تھے۔ اچانک وہ اپنے ہی ملک میں خود کو بے بس، لاچار اور اجنبی محسوس کرنے لگے۔ حالات حاضرہ سے وہ برقی طرح متاثر ہوئے۔ انھیں شدید مایوسی ہوئی جس کے باعث قوطیب پسندی ان کے رگ و پے میں سرایت کر گئی۔ اب وہ ماشی میں اپنے تابناک مستقبل کی گرد ڈھونڈنے میں مشغول ہو گئے۔

ملک کی تقسیم سے عوام کی زندگی جغرافیائی، سیاسی، تہذیبی، فکری، لسانی، معاشرتی، ہنری، علاقائی اور نفسیاتی اعتبار سے بے حد متاثر ہوئی۔ آزادی کے بعد ملک میں زمینداری کے خاتمے کا اعلان کر دیا گیا۔ اس فعلی سے جا گیر دار طبقہ اور اس سے وابستہ افراد شدید متاثر ہوئے۔ بیشتر مسلم جا گیر دار ہندوستان جچھوڑنے پر اس لیے مجبور ہوئے کیونکہ پاکستان میں جا گیر داری ختم نہیں ہوئی تھی۔ جا گیر داری کے خاتمے سے نہ صرف اعلیٰ طبقہ اثر انداز ہوا بلکہ وہ لوگ بھی متاثر ہوئے جن کا ذریعہ معاش جا گیر داری نظام پر منحصر تھا۔ اس وقت ہندوستان کے سامنے معاشی بدحالی، بے روزگاری اور عدم تحفظ کا مسئلہ انتہائی اہم تھا۔

تقسیم ہند کے بعد مسلمانوں میں مایوسی و محرومی گھر کر گئی۔ وہ موجودہ نظام میں خود کو الگ تھلک محسوس کرنے لگے۔ نتیجتاً وہ زندگی سے فرار کا راستہ اختیار کرنے لگے۔ ایسی صورت میں کسی مصلح اعظم یا مفکلم تحریک کی ضرورت محسوس کی گئی جو قوم و ملت میں بیداری، شعور و ادراک اور حرارتِ ایماں پیدا کرے۔ اگرچہ تقسیم ہند کے بعد کسی تحریک نے جنم نہیں لیا جو قوم کے اندر بیداری اور انحطاط اپنے کے لیکن معاصر ادبا نے اپنی سطح پر پوری کوشش کی کہ قوم کو موجودہ تاریکی سے باہر نکالا جائے۔ اگرچہ ادیبوں کی یہ کوئی مفکم کوشش نہیں تھی۔ غرضیکے ۱۸۵۷ء کے بعد سر سید تحریک کے زیر اثر اردو ادیبوں اور ناول ٹگاروں نے اپنی تخلیقات کے ذریعے مسلم قوم کے کھوئے ہوئے وقار کو بحال کرنے کی کوشش کی تھی،

کم و بیش یہی صورت حال ۱۹۳۷ء کے بعد پیدا ہوئی۔ آزادی کے بعد مسلمان ہجرت اور فسادات کے شکار ہوئے اور جاگیر داری کے خاتمے سے ان کی معاشی حالت پہلے سے بھی بدتر ہو گئی۔ ایسے افسرده اور مایوس کن حالات میں ایم اسلام ریکس، احمد جعفری اور نسیم جازی وغیرہ نے مسلم ہیروز، جنگجوؤں اور مصلحین کے کارناموں کی پیش کش سے مسلمانوں میں جوش و خروش پیدا کرنے کی کوشش کی۔ انہوں نے بڑی تعداد میں تاریخی ناول لکھنے لیکن ان کے ناول مذہبی شدت کے باعث اردو ادب کے سرمائے میں کوئی اہم مقام حاصل نہ کر سکے۔ ان کے ناولوں میں تبلیغی عناصر اور مذہبی جذبات کا غلبہ ہوتا تھا۔ وہ تباہ ک ماضی کے واقعات اور اسلاف کے حیرت انگیز کارناموں کے بیان میں جذبہ باتیت، تعصّب اور مبالغہ سے لبریز نظر آتے ہیں جس کی وجہ سے وہ تاریخ، فکشن اور فن میں اعتدال پیدا نہیں کر پاتے۔ ان کے یہاں تاریخی حقائق پر رومانی عناصر کا غلبہ پایا جاتا ہے۔

اٹھارہ سوستاون کے انقلاب کی ناکامی کے بعد اردو میں لا تعداد تاریخی ناول لکھنے لگئے۔ رفتہ رفتہ تاریخی ناول کے سرمائے میں کی آتی گئی۔ ترقی پسند اداء نے تاریخ کو اپنا موضوع نہیں بنایا۔ وہ ماضی پرستی کے عین مخالف تھے۔ آزادی کے بعد تقسیم ہند اور فسادات کو موضوع بنایا گیا۔ اس وقت مسلمان مایوسی و محرومی میں مبتلا تھے۔ لہذا ایسی صورت میں کچھ ناول نگاروں نے تاریخ کو اپنا موضوع بنایا لیکن ان کا مقصد کوئی منظہم تبلیغ یا اصلاح نہیں تھا بلکہ انہوں نے ذاتی طور پر اردو میں چند شاہکار تاریخی ناولوں کا اضافہ کیا۔

آزادی کے بعد کے تاریخی ناول نگاروں میں جن کے ناولوں کو تجھ معنوں میں تاریخی وادی حیثیت حاصل ہے ان میں قاضی عبدالستار، عزیز احمد، ڈاکٹر احسن فاروقی، عصمت چغتاںی اور جیلہ ہاشمی، ڈاکٹر ایوب مرزا، انیس ناگی اور مستنصر حسین تارڑ کے نام اہم ہیں۔ اردو کے تاریخی ناول نگاروں میں قاضی عبدالستار کا نام انتہائی اہمیت کا حامل ہے۔ انہوں نے دارالشکوہ، صلاح الدین ایوبی، غالب اور خالد بن ولید جیسے شاہکار تاریخی ناولوں سے ادب کو روشناس کرایا۔ عزیز احمد نے بھی تاریخی ناول کے سرمائے میں دوناولٹ ”جب آنکھیں آہن پوش ہوئیں“ اور ”خدگ جستہ“ کا اضافہ کیا ہے۔ یہ ناولٹ مختصر ہونے کے باوجود فنی و تاریخی اعتبار سے کافی کامیاب ہیں۔ عصمت چغتاںی نے ”ایک قطرہ خون“ کے عنوان سے ایک

تاریخی ناول لکھا جس میں واقعات کر بلکہ جیتنی جاتی تصویر پیش کی گئی ہے۔

جمیلہ ہاشمی نے تاریخی ناول کے سرماٹے میں دنوں اپنے پچھرہ رو برو اور دشت سوس، کا اضافہ کیا ہے۔ پچھرہ رو برو میں ایران کی تہذیب و ثقافت، افکار و نظریات، اقدار و روایات اور متوسط طبقے میں عورتوں کی سماجی و اخلاقی پابندیوں کو موضوع بنایا گیا ہے۔ ناول میں اسلامی عرفیت قرآنی طاہرہ کے کردار کو مرکزیت حاصل ہے۔ جس کے حالات زندگی کو انتہائی دلچسپ اور موثر پیڑائے میں بیان کیا گیا ہے۔ ناول کا اختتام انتہائی درد انگیز ہے۔ دوسرے تاریخی ناول ”دشت سوس“ میں بغداد کے صوفی حسین بن منصور حلاج کے حالات زندگی اور طرز فکر کی عکاسی کی گئی ہے۔ حلاج نے ”ناجح“، یعنی میں ہی خدا ہوں کا نعرہ دیا تھا۔ لہذا حلاج کو قید کر لیا گیا اور پھر مشرک ہونے کے الزام میں نوسال بعد ۹۲۲ء میں دجلہ کے کنارے مصلوب کر دیا گیا۔ جمیلہ ہاشمی نے منصور کے حالات زندگی کے سہارے عصر حاضر کی تاریخی تہذیب اور طرز معاشرت کی بہترین عکاسی کی ہے۔

ڈاکٹر احسن فاروقی کے تاریخی ناول ”ستگم“ میں قتوح پر محمود غزنوی کے حملہ، علاء الدین بیجی کی فتوحات، حضرت نظام الدین کے افکار و نظریات، اکبر کی تخت نشینی، لکھنؤ اور دہلی کی سلطنتوں کے زوال اور سر سید و جناح کے منصوبوں وغیرہ کی بہترین ترجیhanی کی گئی ہے۔ ناول کا کیوں زمان و مکان کے اعتبار سے بہت وسیع ہے۔ ناول میں وسیع تاریخ کو پیش کرنے کے لیے ”شعرور کی روکی مکننیک“ کا استعمال کیا گیا ہے۔

ڈاکٹر ایوب مرزا کے تاریخی ناول ”دام مونج“ میں برصغیر میں اشتراکی تحریک کو موضوع بنایا گیا۔ ناول میں اشتراکیت پسند امیر حیدر خاں کے حالات زندگی اور تحریک کی سمت و رفقار کی موثر عکاسی کی گئی ہے۔ انس ناگی کے ناولٹ ایک گرم موسم کی کہانی، میں لاہور میں مقیم افراد کی بے حسی، بے عملی اور انقلاب مخالف رویے کو پیش کیا گیا ہے۔

مستنصر حسین تارڑ کے ناول ”بہاؤ“ (۱۹۹۲ء) میں سندھ تہذیب کے قدیم شہر موہن جوداڑ، پتیرا اور کالی بیگن کی تہذیب و ثقافت کی پیش کش ملتی ہے۔ علاوه ازیں ہندوستان میں آریوں کی آمد اور ان کی تہذیب کو بھی زیر بحث لایا گیا ہے۔ تارڑ نے ناول میں ایک تہذیب کے زوال اور دوسری تہذیب کے عروج کو بڑی خوبصورتی کے ساتھ پیش کیا ہے۔

مختصر یہ کہ اردو میں بے شمار تاریخی ناول لکھے گئے۔ ہندوستان میں آزادی سے قبل اور بعد کی سیاسی و سماجی صورتِ حال ایک دوسرے سے مختلف تھی۔ آزادی کے ساتھ ملک کی تقسیم ہوئی اور بڑے پیمانے پر فساد ہوئے۔ ہندوستانی مسلمانوں کے سامنے جان و مال کا تحفظ سب سے اہم مسئلہ تھا۔ جب انھیں فساد کے کرب سے تھوڑی راحت ملی تو روزی روٹی کا سوال سامنے کھڑا تھا۔ لہذا ان میں مایوسی، محرومی اور زندگی سے فرار کی کیفیت پیدا ہوئی۔ معاصراً بادبانے فسادات کو موضوع بنانے کے ساتھ مسلمانوں کی عظمت رفتہ کو پیش کیا اور اپنی تخلیقات کو اصلاح اور تبلیغ کا ذریعہ بنایا۔ بیسویں صدی کے اوائل میں جس پیمانے پر اصلاح معاشرہ کا بیڑا اٹھایا گیا اس سطح کی کوشش آزادی کے بعد کیکھنے کو نہیں ملتی۔ اس عہد کے ناول نگاروں کے مقاصد بھی اپنے پیشوؤں سے قدرے مختلف تھے۔ ۱۸۵۷ء کے انقلاب کے وقت مسلمانوں میں یہ بات کہیں نہ کہیں موجود تھی کہ ان کے ہاتھوں سے اقتدار چھینا گیا ہے۔ ملک میں اب ان کا پرسان حال کوئی نہیں ہے۔ یہی وجہ ہے کہ انیسویں صدی کے نصف آخر اور بیسویں صدی کے اوائل میں جس پیمانے پر تاریخی ناول لکھے گئے، آزادی کے بعد ان کی تعداد کافی کم رہی۔ ترقی پسندادیوں نے تاریخ کی جانب قطعی توجہ نہیں دی۔ یہ کہنا مناسب ہوگا کہ ۱۹۲۰ء کے بعد اردو میں تاریخی ناول نگاری کا احیاء ہوا۔ اگرچہ ۱۹۳۷ء سے ۱۹۶۰ء کے درمیان تقسیم ہند اور فساد کی گونی ہی گنجی رہی لیکن اس کے بعد چند ناول نگاروں نے تاریخ کو بھی اپنا موضوع بنایا جن میں قاضی عبدالستار کا نام سرفہرست ہے۔

حوالی و حوالے

- ۱۔ بحوالہ پی۔ سی۔ جو شی، ہماری تاریخ میں ۷ اکتوبر ۱۸۵۷ء، ص۔ ۱۳۳۔
- ۲۔ ایضاً، ص۔ ۱۲۹۔
- ۳۔ بحوالہ عبدالحیم شریر، بحیثیت ناول نگار، علی احمد فاطمی، ص۔ ۲۱۔
- ۴۔ رجنی پام دت، ہندوستان حال اور مستقبل، ص۔ ۳۷۔
- ۵۔ پی۔ سی۔ جو شی، انقلاب ۷ اکتوبر ۱۸۵۷ء، ص۔ ۲۱۱۔

- 6- Thomas R. Metcalf, The Aftermath of Revolt, 1857-1870, P.298
- ۷۔ علی عباس حسینی، اردو ناول کی تاریخ اور تقدیم، ص۔ ۲۷۱۔
 - ۸۔ عبدالحیم شریر، مقدمہ، فردوس بریں، ص۔ ۳۔

تاریخی ناول: تعریف اور ارتقا

تاریخی ناول: تعریف و تفہیم

تاریخ کسی قوم یا ملک کی عظمت، اولوالعزمی کی داستان، تہذیب و تمدن کی میراث اور یحیرت انگیز کارنا موس کی دستاویز ہوتی ہے۔ تاریخ میں انسانی تجربات، مشاہدات، دلچسپ واقعات اور معاشرتی نشیب و فراز کا بیان ہوتا ہے۔ تاریخ، انسان کے ارتقائی عمل کو جاننے کا ایک اہم وسیلہ ہے۔ انسان ماضی کی تابناک قدروں اور تاریخی کروفر کی نمایاد پر اپنے حال کو سنوارتا ہے، تاریخ سے اطلاع اور روشنی حاصل کرتا ہے اور ماضی کے تجربوں اور کارنا موس کی تحقیقیں اور تاریخی واقعات و حالات کا تجزیہ کرتا ہے۔

تاریخ کا تعلق عوام، سماج، سیاست، تہذیب اور ثقافت سے انتہائی گہرا ہوتا ہے۔ تاریخ میں تابناک ماضی کی یادیں جلوہ گر ہوتی ہیں۔ اس کے ذریعے ہم اپنی قدروں اور روابطوں سے سبق لیتے ہیں۔ رسم و رواج اور تہذیب و ثقافت کو محفوظ رکھتے ہیں۔ تاریخ، ماضی کو حال کی نظر سے دیکھنے کا عمل بھی ہے۔ ماضی اور حال، تاریخ کی اہم کڑیاں ہیں۔ تاریخ کی تشکیل میں دونوں کے کردار یکساں اہمیت رکھتے ہیں۔ تاریخ کی جائیج پڑتاں، حال کے تقاضے اور ضرورتوں کے پیش نظر کی جاتی ہے۔ تاریخ میں واقعات کی اہمیت اسی وقت ممکن ہے جب کوئی مورخ انھیں تاریخی سند عطا کرتا ہے۔ یعنی تاریخ کی تشکیل میں

مورخ کے عمل دخل کی پوری گنجائش ہوتی ہے۔ مورخ تاریخی حقائق کی تحقیق اور انتخاب کے عمل سے گزر کرہی تاریخ کی تشكیل کرتا ہے۔ بقول کارل بیکر (Carl Becker):

”تاریخی حقائق کسی بھی مورخ کے لیے تک وجود میں نہیں آتے جب تک وہ ان کی تغیر نہیں کرتا۔“

درactual تاریخ میں بہت سے واقعات رونما ہوتے ہیں لیکن تمام واقعات کو تاریخی درجہ حاصل نہیں ہوتا۔ مورخ پہلے ان کی شناخت کرتا ہے اور پھر انہیں تاریخ کا حصہ بناتا ہے۔ مورخ جس طرح کے حقائق کی تلاش کرتا ہے، اسے اسی طرح کے حقائق ہی ہاتھ آتے ہیں۔ یعنی تاریخ وہ ہے جسے مورخ اپنی پسند اور واپسی کے مطابق تشكیل دے۔ اس طرح تاریخی واقعات کے تجزیے میں مورخ کے ذاتی عمل دخل کا گہرا اثر ہوتا ہے۔

ناول، زندگی کا آئینہ ہے، افکار و نظریات کی تفسیر ہے، ترقی یافتہ دور کی پیداوار ہے، زندگی کی حرثتوں کا ترجمان ہے، حقیقت پسندی کی تصویر اور جدت پسندی کا عکاس ہے۔ ہندوستان میں جب مغرب سے عہدہ جدید کی ہوا داخل ہوئی تو بہت سے خوشنگوار سانحات پیش آئے ان میں ایک ادب تھا جس میں متعدد فنی اصناف کا ظہور ہوا۔ ناول کی مقبولیت اس قدر بڑھی کہ اسے تمام اضاف میں اولیت حاصل ہو گئی۔ اردو میں ناول کا آغاز مقصدی ادب کے طور پر ہوا۔ ناول بھی اصلاح کا ذریعہ ہنا تو کبھی تفریجی اور رومانی تسلیکین کا

☆ کارل بیکر (Carl Becker) ایک نامور امریکی مورخ تھے۔ وہ ۱۸۳۷ء میں Waterloo، Lowa میں پیدا ہوئے اور ان کی وفات ۱۹۲۵ء میں ادا پریل، University of Wisconsin Ithaca، Newyork سے ۱۹۰۷ء میں پی اچ ڈی (Tartar) کی ڈگری حاصل کی۔ وہ ۱۹۲۳ء میں ”امریکن اکیڈمی آف آرٹ ایمہ سائنس“، کے فلیو منصب ہوئے۔ ان کی تخلقات میں دی گنگ آف امریکن پی پل (۱۹۱۵ء)، ماڈرن ہسٹری (۱۹۳۱ء)، پروگرلیس اینڈ پاور (۱۹۳۶ء) اور The Heavenly City of the Eighteenth-Century Philosophers (1932ء) انتہائی اہمیت کے حامل ہیں۔

سبب۔ وقت کے ساتھ قاری کی دلچسپی بڑھتی گئی۔ ناول کا کینوس روز افزول و سعی ہوتا گیا۔ اس طرح ناول، حقیقت پیانی کا ایک موثر ذریعہ بن گیا۔

تاریخی ناول، تاریخ اور فکشن کا ایک حسین امترانج ہے، تاریخی منظر نامے کی موثر پیش کش ہے، تاریخی محول اور فضا کا عکاس ہے، ماضی کی بازیافت ہے، آداب و اطوار کی باز تکمیل ہے، افسانوی بیبرائے میں تاریخ کی تو شح ہے۔ تاریخ کی بنیاد، حقائق کی اینٹ پر رکھی جاتی ہے جبکہ فکشن کا تانا بانا تخلیل کی بنیاد پر تیار کیا جاتا ہے۔ تاریخی ناول کا تصور تاریخی حقائق اور افسانوی تخلیل کے بغیر ناکمل ہے۔ تاریخی ناول نگار، اپنے ناول کو ذاتی تجربات اور مشاہدات سے آزاد نہیں کر سکتا۔ اگرچہ اس کے ناول کی بنیاد تاریخی واقعات پر ہوتی ہے لیکن وہ عصری تقاضوں کے پیش نظر سے پروان چڑھاتا ہے۔ تاریخ میں تلاش و جستجو ایک علیحدہ عمل ہے۔ کسی مخصوص عہد کی طرزِ زندگی کیا ہے؟ اس کے آداب و اطوار، رہن ہمن اور تفریجی مشاغل کیا ہیں؟ تاریخ کے لیے اہم سوال ہو سکتے ہیں لیکن فلشن میں ان کا اظہار موثر پیرائے میں زیادہ ممکن ہے۔ تاریخ اور فکشن کا یہی ربط، تاریخی ناول کے وجود کا سبب بنا۔ تاریخی ناول کی وضاحت کرتے ہوئے ہنری استیل (Henry Steele) نے لکھا ہے:

”تاریخی ناول دو قسم کے ہوتے ہیں۔ ایک جس میں ماضی کو از سرنو بروئے کار لایا جاتا ہے اور ڈرامائی شکل دی جاتی ہے۔ جیسے کوئی کھیل پیش کرنے والا از بھکے زمانے کا کھیل پیش کرے۔ مصنف کے لیے ضروری ہے کہ وہ اس دور کے پورے سرو سامان سے آگاہ ہو۔ مثلاً لباس کیا تھا۔ محاورے کون کون سے بولے جاتے تھے اور لب والہجہ کا انداز کیا تھا۔ عام طریقہ یہ ہے کہ اس قسم کے تاریخی ناول میں تاریخ کو توڑ مرود کر پیش کیا جاتا ہے۔۔۔۔۔ تاریخی ناولوں کی ایک اور زیادہ قبل قدر قسم ہے یعنی وہ ناول جو دانستہ تاریخی نہیں لکھے جاتے لیکن زمانہ حال کو اس خوبی سے معرض تحریر میں لے آتے ہیں جو آگے چل کر زمانہ ماضی بن جائے گا۔ جو اس وجہ سے حقیقتاً ایک تاریخی دستاویز میں تبدیل ہو جاتا ہے۔“ ۲

تاریخی ناول، اس وقت کامیاب تصور کیا جاتا ہے جب اس میں تاریخی ماحول کی بہتر عکاسی کی گئی ہو۔ یعنی پیش کردہ عہد کی جیتنی جاگتی تصویری نظروں کے سامنے گزر جائے۔ فشن انسانی زندگی کی تصویر ہے تو تاریخ، انسانی زندگی کے ماضی کی کہانی ہے جسے تاریخی ناول میں دلچسپ انداز میں پیش کیا جاتا ہے۔ دراصل تاریخ میں ماضی کی بازگشت، تاریخی فضا کی باز تغیراً و تاریخی واقعات کی تزمین و آرائش ہوتی ہے۔

تاریخی ناول میں حقیقت اور تخيیل کی آمیزش ہوتی ہے۔ دونوں میں اعتدال برتنا تاریخی ناول کافی ہے۔ تاریخی ناول میں تاریخ اور فکشن دونوں کے ساتھ انصاف کرنا، آسان کام نہیں ہے۔ تاریخی ناول کی کامیابی کا انحصار، تاریخی ماحول کی مؤثر پیش کش میں ہے۔ تاریخی ناول میں پلاٹ کی تشکیل تاریخی حقائق کی روشنی میں کی جاتی ہے جبکہ افسانوی رنگ و رونگ پیدا کرنے کے لیے تخيیل سے کام لیا جاتا ہے۔ بقول علی احمد فاطمی:

”تاریخ صرف پلاٹ اور دلچسپ واقعات دیتی ہے اور ناول اس میں دل کشی اور لکچ پیدا کرتا ہے۔ جہاں تاریخ کے اوراق دھندرے پڑ جاتے ہیں، ناول نگار اپنے تخيیل کی روشنی سے اسے روشن اور تابناک کر دیتا ہے۔“^{۱۱}

تاریخی ناول میں تاریخی شخصیت یا تاریخی واقعات کی بنیادی حیثیت ہے۔ اس میں ماضی کے عظیم کارناموں، جنگی معروکوں اور معاشرتی تشیب و فراز کی پیش کش ہوتی ہے۔ تاریخی ناول نگار جب تاریخ کو موضوع بناتا ہے تو وہ پہلے تحقیق، تفہیش اور تجزیے کے عمل سے گزرتا ہے۔ اس کے بعد تخيیل اور رزویر بیان سے اس میں افسانوی رنگ و آہنگ پیدا کرتا ہے۔ وہ اپنے علم، مشاہدے، تجزیے اور تخيیل کے ذریعے ماضی کی ایسی جاذب اور پُر کشش تصویریکشی کرتا ہے کہ قارئین کی دلچسپی مزید بڑھ جاتی ہے۔ دراصل تاریخی ناول میں تاریخی حقائق اور فکشن کے فن کا حسین امترانج ہوتا ہے اور اس میں تخيیل پردازی، زبان و بیان کی چاشنی اور حقائق کی پاسداری ہوتی ہے۔

ناول کی تخلیق میں تخيیل پردازی ایک اہم آلة کار ہے۔ لہذا ماضی کی سیر تخيیل کے دو شرط پر ہی ممکن ہے۔ تخيیل کے ذریعے ہی ماضی کے کردار ہمارے سامنے آتے ہیں۔ دراصل

تاریخی ناول، ماضی اور حال کے خلا کو پُرد کرنے کا ایک اہم ذریعہ ہے۔ اس کے تحت ہم تاریخ کے ان رنگ و روغن اور دلچسپ واقعات کا نظارہ کرتے ہیں جو عام طور پر تاریخ کے صفات میں دھنڈ لے ہوتے ہیں۔ ناول نگار، تخلیل کی مدد سے تاریخی کردار اور ان کی زندگی کے حرکت عمل کو کینوس پر کچھ اس طرح نقش کرتا ہے کہ ان کی جیتی جاگتی تصویر نمایاں ہو جاتی ہے۔ ایسا محسوس ہوتا ہے کہ کردار نگاہوں کے سامنے کھڑا ہے۔

تاریخی ناول کے متعلق یہ نظریہ بھی اہم ہے کہ اس میں ایسی شخصیات اور واقعات کو موضوع بنایا جائے جنہیں تاریخ میں مقبولیت حاصل ہو، جن کا نام قاری کے لیے غیر معروف نہ ہو اور جن کی شناخت آسانی سے ہو سکے۔ اس نظریے کے تحت اردو میں متعدد ناول مظفر عام پر آچکے ہیں۔ جیسے صلاح الدین ایوبی، خالد بن ولید، داراشکوہ، خلیفہ ہارون الرشید، تیمور لنگ، رضیہ سلطان، منصور حلاج، میپو سلطان اور بہادر شاہ ظفر وغیرہ۔ دراصل ایسے کرداروں میں قارئین کی خصوصی دلچسپی ہوتی ہے اور ان کے متعلق وہ زیادہ سے زیادہ معلومات حاصل کرنا چاہتے ہیں۔ یہی وجہ ہے کہ نامور اور مقبول کرداروں پر میں کثیر تعداد میں تاریخی ناول لکھنے گئے۔ اگرچہ اس حقیقت سے انکار نہیں کیا جاسکتا کہ تاریخی ناول، تاریخی واقعات اور تاریخی کردار سے آراستہ ہوتے ہیں لیکن فلکش کے اصولوں کی پابندی کے بغیر انھیں پائی تکمیل تک نہیں پہنچایا جاسکتا ہے۔

تاریخی ناول کے متعلق یہ بحث بھی عام ہے کہ واقعات اور کردار کتنے پرانے ہوں؟ کیا تاریخی کرداروں کا تعلق ماضی قریب سے ہو ناچاہیے۔ کیا ایسے کردار ہونے چاہئیں جن کی شناخت آسانی ممکن ہو۔ بعض ناقدین کا خیال ہے کہ ایسے تمام ناول جن کا تعلق پچاس برس قبل کی تاریخ سے ہو، تاریخی ناول ہیں۔ تاریخی ناول میں ایک خیال یہ بھی زیر بحث رہا ہے کہ اگر تاریخ کے کردار اور واقعات بہت روشن ہوں گے تو مصنف کے لیے تخلیل پردازی کی گنجائش بہت کم ہوگی۔ تاریخ اور تاریخی ناول میں اتنا وقفہ ضروری ہے کہ تاریخی واقعات کچھ دھنڈ لے ہو جائیں تاکہ مصنف انھیں اپنے تخيلات سے منور کر سکے۔ دراصل تاریخی ناول کے موضوع کے لیے پچاس سے سو برس کا وقفہ مناسب ہو سکتا ہے۔ ایسی صورت میں تاریخی واقعات کچھ دھنڈ لے اور گرد آ لوڈ ہو جاتے ہیں اور تاریخ کی بہت سی

باتیں قارئین کے ذہن اور پادوادشت سے اوچل ہو جاتی ہیں۔ ناول نگار کے لیے یہ موقع موزوں ہوتا ہے۔ وہ اپنے تخيیل کی کاریگری سے تاریخی گرد و غبار کو صاف کرتا ہے اور اسے لفظوں کی چاشنی اور رنگ آمیزی سے منور کر دیتا ہے۔ لہذا یہ کہنا مناسب ہو گا کہ تاریخ کے دھندے واقعات تاریخی ناول کے لیے زیادہ بہتر ثابت ہو سکتے ہیں۔

تاریخی ناول میں تاریخی کردار کی مرکزیت لازمی ہے۔ ایسے کردار تاریخی واقعات کو منظم کرنے، خاکہ تیار کرنے اور ترتیب دینے میں معاون ہوتے ہیں۔ تاریخی ناول میں تاریخیت پیدا کرنے کے لیے تاریخی فضا اور ماحول کا قیام ضروری ہے۔ ناول نگار کا تاریخی شعور جتنا گہرا اور پختہ ہو گا، عصری تاریخ کی پیش کش اتنی ہی مؤثر ہو گی۔ بلکن کے مطابق تاریخی ناول نگار پیش کردہ عہد کی باز تعمیر کرتا ہے:

”تاریخی ناول وہ ناول ہے جو زندگی کی از سرنو تعمیر کرتا ہے اور اس فضا کو تعمیر کرتا ہے جو مصنف کے عہد میں نہ ہو۔“

درactual تاریخی ناول میں تاریخی ماحول اور فضا کی تشکیل ضروری ہے۔ تاریخی ماحول اور تاریخی حقائق کے بغیر تاریخی ناول کا پلاٹ، کمزور اور غیر مؤثر ہوتا ہے۔ تاریخی موضوع کے انتخاب سے صرف تاریخی ناول کی تعمیر نہیں ہوتی بلکہ اس کے لیے تاریخی ماحول کی پیش کش بھی ضروری ہے۔ تاریخی ماحول کی تعمیر کے بغیر تاریخی ناول کا تصور ناممکن ہے۔ تاریخی ناول صرف واقعات کا جمجمہ نہیں ہوتا بلکہ وہ پیش کردہ عہد کی نفیات، آداب و اطوار، رہن سہن، خوردنوش، لباس و زیورات، رسم و رواج، افکار و نظریات اور اعتقاد و توبہات کا مرقع ہوتا ہے۔ مذکورہ تمام نکات کی پیش کش سے ہی تاریخی فضا قائم ہوتی ہے۔

تاریخ سے دلچسپ پلاٹ اور تاریخی واقعات کی تشکیل ہوتی ہے۔ تاریخی ناول، تاریخ اور فلشن کی آمیزش سے آراستہ ہوتا ہے جسے ناول نگار اپنے مشاہدات، تجربات، تخلیقات، اور فنی صلاحیتوں کی مدد سے خوش رنگ، جاذب اور دلچسپ بناتا ہے۔ ناول نگار، جب تاریخ کی تابانی مدھم ہونے لگتی ہے تو اپنے تخلیقات کی رنگ آمیزی سے ناول کو متور کر لیتا ہے۔ بقول علی عباس حسینی:

”تاریخی ناول کی جگہ وہاں ہوتی ہے جہاں تاریخ کے صفحے سادے اور

خاموش ہوں۔ امتداد زمانہ کی وجہ سے جو واقعات صاف دکھائی نہیں دیتے یا جو شخصیتیں دھنڈلی پڑ جاتی ہیں انہیں قصہ اور افسانے واضح کر کے دکھائکتے ہیں۔ لیکن جہاں تاریخ کا آفتاب عالم تاب خود ہی نصف النہار پر چمک رہا ہو۔ وہاں ناول کی شمع جلانا ممکن نہیں خیز ہے۔^۵

مذکورہ خیال اپنی جگہ کچھ حد تک درست ہے لیکن تاریخی ناول کے لیے یہ شرط نہیں ہو سکتی کہ جہاں تاریخ کے صفحے سادہ ہوں، وہیں تاریخی ناول کی تخلیق ہو سکتی ہے۔ اگر ایسا ہوتا تو صلاح الدین ایوبی، خالد بن ولید، محمد بن قاسم، منصور بن حلاج، امیر تیمور، رضیہ سلطان، علاء الدین خلجمی، اور عُزَّز زیب، دارالشکوہ، ٹیپوسلطان، مرزا غالب جیسے کروار تاریخی ناول کے نصف النہار پر نہیں چمک رہے ہوتے۔ یہ دیگر بات ہے کہ جہاں تاریخ دھنڈلی ہو گئی، وہاں مصنف کو تخلیل پر دزادی کی آزادی ہو گئی اور کہانی میں افسانویت پیدا کرنے کا بہتر موقع ہو گا۔ اس کے باوجود تاریخی ناول کھنکھے کے لیے تاریخی حقائق کی ضرورت ہمیشہ باقی رہے گی۔ صرف تخلیل یا فنکاری کے ذریعے یہ کام نہیں کیا جاسکتا۔

بقول راہل سکراتیاین:

”تاریخی ناول میں ہمیں ایسے معاشرہ یا اس کے کسی فرد کی تصویر کیشی کرنی پڑتی ہے جو ہمیشہ کے لیے ختم ہو چکا ہو گراں نے کچھ نشان ضرور چھوڑے ہوں۔ جو اس کے ساتھ من مانی کرنے کی اجازت نہیں دیتے۔“^۶

تاریخی ناول میں تاریخ کی باز تعمیر ہوتی ہے، ایک عہد کو زندہ کیا جاتا ہے اور ماضی کی تصویر کشی ہوتی ہے۔ تاریخی ناول کا بڑا کارنامہ ماضی اور حال کی دوری کو ختم کرنا ہے۔ دراصل تاریخی ناول، تاریخ کو جاذب پیرائے میں پیش کرنے کا ایک اہم وسیلہ ہے۔

بقول ستیہ پال چلھ:

”تاریخ ماضی کو دیکھنے کے لیے ایک دور بین کی حیثیت رکھتی ہے۔ جو دور کی چیزوں کو بھی دلکش بناتی ہے اور تاریخی ناول ایک پل ہے جو حال اور ماضی کی کھانی کو برابر کر دیتا ہے۔“^۷

تاریخی ناول کی تعمیر میں تاریخ سے انصاف لازمی ہے۔ تاریخ سے چھپر چھاڑ، ناول کی عظمت اور قبولیت کو مجرور کرتی ہے۔ تاریخی ناول میں تاریخ اور فکشن کے ماہین اعتدال ضروری ہے۔ تاریخ اور ناول کے تقاضے ایک دوسرے سے مختلف ہوتے ہیں لیکن تاریخی ناول میں دونوں کے تقاضوں کی تبخیر ہوتی ہے۔ تاریخی ناول نگار، تاریخ سے مواد حاصل کرتا ہے لیکن وہ ماضی کے واقعات کو کچھ اس طرح ترتیب دیتا ہے کہ تمام واقعات ربط و تسلسل کے ساتھ ایک کڑی میں منسلک نظر آتے ہیں اور ماضی کی جیتنی جاگتی تصویریں نظر وں کے سامنے گز رجاتی ہیں۔ بقول احسن فاروقی:

”کسی پرانے دور کا نقشہ اس حسن و خوبی سے کھینچا جائے کہ وہ دور بالکل جیتا جا گتا سامنے آجائے۔ اس امر میں کامیاب ہونے کے لیے ناول نگار کو تاریخ کا بہت گہر اعلم ہونا ضروری ہے۔ دوسرے زمانہ کو پھر سے زندہ کرنے کے لیے ایک خاص قسم کی قوت تخلیل بھی ہونا چاہیے۔ تیسرا ناول نگار کا اپنے ماحول سے کسی نہ کسی طرح کا ذلتی تعلق ہونا ضروری ہے۔“^۵

تاریخی ناول نگار کا ایک مقصد ماضی کی دھنڈلی تصویر کوئی تازگی اور تابانی کے ساتھ پیش کرنا ہوتا ہے۔ تاریخی ناول میں ماضی کی عکاسی کچھ اس طرح ہوتی ہے کہ اس کے واقعات اور کردار زندہ و جاوید ہو جاتے ہیں۔ اس کے لیے ضروری ہے کہ ناول نگار کی تاریخ پر گہری دسترس ہوا اور اسے واقعات کی ترتیب و ترتیب کا سلیقہ آتا ہو۔ چونکہ وہ تاریخی واقعات کی از سر نو تعمیر کرتا ہے۔ لہذا اس کی قوت تخلیل پر گرفت مضبوط ہونی چاہیے۔ دراصل تاریخی ناول نگار، تخلیل کی بنابری اپنی تخلیق کی عمارت کھڑی کرتا ہے۔ بقول ایورم فلاش میں:

”و یہ توہر ناول انسانی زندگی کے ایک دور کو اپنے اندر محفوظ کرتا ہے لیکن تاریخی ناول ایک ایسے دور سے تعلق رکھتا ہے جس سے نہ مصنف کو ذاتی واقعیت ہوتی ہے نہ قاری کو۔ اس کے لیے ناول کی فضا کو واقعیت میں رنگ دینے کے لیے جانے پہچانے واقعات اور کرداروں کی شمولیت ضروری ہے۔“^۶

تاریخی ناول نگار کو انتہائی سنبھلگی اور سلیقے سے کام لینا چاہیے کیونکہ تاریخی حقائق کو تحقیق اور تجزیے کے عمل سے گزرا ہوتا ہے۔ وہ تاریخ اور فکشن کو اپنے تخيیل سے اس قدر رہم آہنگ کر دیتا ہے کہ ہر لفظ تحقیقت کا آئینہ معلوم ہوتا ہے۔ ناول نگار کے لیے ضروری ہے کہ وہ تاریخی واقعات اور کرداروں کو تاریخ کی کسوٹی پر کچھ اس طرح جانچ پر کھکھ کرے جیسے کوئی مورخ تاریخی واقعات کے ساتھ سلوک کرتا ہے۔ بیکر (Becker) کے مطابق تاریخی ناول کے ذریعے اقدار کی حفاظت اور علم میں وسعت پیدا ہوتی ہے۔ بیکر تاریخی ناول کو تاریخ سے بھی بہتر تصور کرتا ہے:

"Historical fiction is not history, but it is often better than history...may easily teach more and carry deeper impression than hole chapters of description and analysis...will probably succeed in making a period live in the imagination when textbooks merely give us dry bone"¹⁰

ناول میں فکشن کے اصولوں کی پاسداری ہوتی ہے جبکہ تاریخ میں حقائق کا خیال رکھا جاتا ہے۔ مورخ اور ناول نگار کے مابین بیادی فرقہ پیش کش اور طریقہ کار کا ہوتا ہے۔ دونوں کا مقصد ماضی کے واقعات، عہد اور سماج کی تصویر کشی ہوتا ہے۔ مورخ اپنی تحقیق کے ذریعے حقائق کو منظر عام پر لاتا ہے۔ وہ تاریخی واقعات و احداث کے اسباب کو پیش نظر رکھتا ہے جب کہ تاریخی ناول نگار، تاریخ کے تناظر میں تخيیل اور فکارانہ صلاحیت کا مظاہرہ کرتا ہے۔ وہ تاریخی کرداروں کو ماضی اور حال کی روشنی میں سماجی معنویت کے ساتھ پیش کرتا ہے اور ان کے عظیم اور معزکتہ الاراکار ناموں کو کچھ اس طرح منظر عام پر لاتا ہے کہ قارئین جذباتی طور پر ان سے منسلک ہو جاتے ہیں۔ مورخ تاریخی واقعات کی تشکیل اور تجزیہ کرتا ہے۔ اس کی تحریریوں میں زنجینی اور دچپسی کا تقاضا نہیں رہتا جبکہ تاریخی ناول میں زبان کی چاشنی بزوں لایف ہوتی ہے۔ یہ ایک تفریغ طبع صنف ہے جس میں قارئین کی ڈھنی آسودگی اور طرب و انبساط کا پورا الحاظ رکھا جاتا ہے۔ بقول ڈاکٹر دیا بخشون بھار دو اج:

”فکشن اور تاریخ ایک دوسرے کے اتنے قریب ہیں کہ دونوں کا ایک دوسرے میں ختم ہو جانا فطری ہے۔ کہانی انسانی زندگی کا آئینہ ہوتی ہے اور تاریخ اس زمین پر انسانی زندگی کے ماضی کی کہانی ہوتی ہے۔ دونوں میں رشتہ لازمی ہے۔“^{۱۱}

تاریخی ناول نگار جس عہد اور تاریخی واقعات کو اپنا موضوع بناتا ہے، ان کی باز تعمیر کچھ اس طرح کرتا ہے کہ مذکورہ عہد کی تاریخ و تہذیب کی جیتی جاگی تصور نظروں کے سامنے گزر جاتی ہے۔ وہ حقائق اور واقعیت کا دامن اپنے ہاتھ سے چھوٹے نہیں دیتا ہے۔ یہ انتہائی مشکل فن ہے لیکن وہ زور تخلی، بیان کی درست اور تحقیق کی بدولت تاریخی واقعات کو زندہ کر دیتا ہے۔ تاریخ میں واقعات کا ایک لامتناہی سلسلہ ہوتا ہے جن کی بنیاد پر ناول نگار پلاٹ کی تعمیر کرتا ہے۔

تاریخی ناول میں واقعات کی تاریخیت کا لحاظ رکھنا ضروری ہے۔ تاریخ سے انصاف کرنا اور اس سے مسخ ہونے سے محفوظ رکھنا، مصنف کی بڑی ذمہ داری ہے۔ تاریخی ناول نگار کو بیک وقت تاریخ اور فکشن دونوں کے تقاضوں کا خیال رکھنا ہوتا ہے۔ اس کا بنیادی کام ناول نگاری ہے نہ کہ تاریخ نویسی۔ تاریخی ناول میں تاریخ جسم ہوتی ہے اور افسانویت اس کی روح۔ لہذا تاریخ اور فکشن میں اعتدال ایک نگزیر عمل ہے۔ بقول رابندر ناتھ ٹیگور:

”ناول نگار سچ کی پورے طور پر حفاظت کر رہا ہے یا نہیں، یا نہیں دیکھنا چاہیے بلکہ صرف یہ دیکھنا چاہیے کہ اس میں تاریخی محول پیدا ہو سکا ہے یا نہیں اگر ایسا ہے تو وہ ایک تاریخی ناول نگار سمجھا جائے گا۔“^{۱۲}

تاریخ میں بے شمار ایسے واقعات موجود ہیں جن پر تاریخی ناول کا پلاٹ تیار کیا جاسکتا ہے لیکن تاریخی ناول نگار ایسے واقعات کا انتخاب کرتا ہے جن کا حال سے رشتہ استوار ہو سکے۔ قاضی عبدالستار، جب اپنے ناول ”صلاح الدین ایوبی“ میں مسیحی مظالم کا ذکر کرتے ہیں تو ایسا لگتا ہے کہ وہ آزاد ہندوستان کے کسی فساذ دہ علاقے کی تصور پیش کر رہے ہیں۔ ناول نگار، تاریخی واقعات کو کچھ اس طرح پیش کرتا ہے کہ حال اور مستقبل کی تصوریں خود بخود کیفیت پر اترنے لگتی ہیں۔ وہ ناول میں حقیقت اور تخیل کی کچھ ایسی آمیزش کرتا ہے کہ تاریخ اور ناول

دونوں کی اپنی شاخت قائم رہتی ہے۔ تاریخی ناول میں حقائق پر تخلیل کا رنگ ضروری ہے لیکن اسی حد تک کہ تاریخ مجرور نہ ہونے پائے۔ ناول کو حقائق کی شدت سے بھی محفوظ رکھنا چاہیے ورنہ ناول صرف تاریخ ہو کر رہ جائے گا۔ تاریخی ناول، صرف ماضی کا خاکہ پیش نہیں کرتا بلکہ مستقبل کو سمجھنے کی راہیں بھی ہموار کرتا ہے۔ دراصل تاریخی ناول میں نہ تو تاریخ سے چھیر چھاڑ ہوئی چاہیے اور نہ ہی ناول کی دلکشی کو مجرور کرنا چاہیے۔ بقول ورنداون لال درما:

”بہاں واقعی تاریخ کچھ پتہ نہ دے رہی ہو اور کرداروں کا آگے بڑھنا ناممکن سا ہو گیا ہو وہاں پر آپ کو حال کے انسانی کرداروں کو اپنے تخلیل کی طاقت سے ختم کر لینا چاہیے کیونکہ وقت بدل جاتا ہے لیکن انسانی مزاج جلدی نہیں بدلتا۔“^{۳۱}

تاریخی ناولوں میں ایسی جگنوں اور فتوحات کو دلچسپی کے ساتھ موضوع بنایا جاتا ہے جن میں کسی مخصوص قوم کی عظمت اور بلندی کی داستان ہوتی ہے۔ اردو کے بیشتر تاریخی ناولوں میں ایسے کرداروں کی پیش کش ملتی ہے جنہوں نے جگنی معمروں میں اپنی بہادری اور اولو العزمی کا مظاہرہ کیا ہے۔ دراصل تاریخیک میدیم ہے جس سے ہمیں کسی قوم کے عروج وزوال اور جاہ و حشمت کا علم ہوتا ہے۔ اس کے ذریعے متذکرہ عہد کی تہذیب و ثقافت اور مختلف اقوام کی تباہی یا کامرانی کی تفصیل معلوم ہوتی ہے۔ تاریخ، حال کے لیے ماضی سے سبق لینے کا عمل بھی ہے۔ بقول ٹھیکرے:

”تاریخ قوموں کے لیے ایک درس عبرت کی حیثیت رکھتی ہے۔ بعض ناول نگاروں نے تاریخی ناول اس مقصد سے لکھا کہ ماضی کے واقعات کا جائزہ لے کر اپنی قوم کی سابقہ غلطیوں کی نشاندہی کریں اور آئندہ اس قسم کی غلطیوں سے باز رہنے کی تلقین کریں۔“^{۳۲}

ماضی، حال کا سرمایہ ہوتا ہے۔ اس میں گزرے ہوئے لمحات اور واقعات کی بے شمار داستانیں ہوتی ہیں۔ ماضی، بکھرے ہوئے تاریخی واقعات کا محافظ بھی ہوتا ہے۔ ایسے واقعات سے قصوں اور کہانیوں کی تعمیر ہوتی ہے جن میں تاریخ کے عظیم کرداروں کو پیش کیا جاتا ہے۔ ایسے بے شمار کردار اور واقعات ماضی میں بکھرے پڑے ہیں جن کی اپنی تاریخی

حیثیت ہے۔ اس طرح کی حیرت انگیز کہانیاں، قارئین کو مبہوت کرتی ہیں اور انھیں یہ سوچنے پر مجبور کرتی ہیں کہ کیا ایسا بھی ہو سکتا ہے؟ قدیم تاریخی قصوں میں محبت، ہمدردی، نفرت، انتقام، بہادری، غم اور سرست کی لہریں ابلقی ہوئی نظر آتی ہیں۔ انسان کو اپنے ماں سے ہمیشہ دلچسپی رہی ہے کیونکہ انھیں ماں کی خوب صورت اور نگین تصویریں اپنی جانب مائل کرتی ہیں۔ یہی وجہ ہے کہ حال میں ماں کو تلاش کرنے کی جستجو ان میں ہمیشہ قائم رہتی ہے۔ مورخ Herbert Butterfield کے مطابق تاریخ اور تاریخی ناول میں باہمی ربط ہے۔ بعض اوقات یہ ایک دوسرے کے مقابل نظر آنے لگتے ہیں۔ انھوں نے مزید کہا کہ تاریخی ناول، تاریخ کی ایک شکل ہے، جس کے ذریعے ماں کی تصویریکشی کی جاتی ہے:

"Whatever connection the historical novel may have with the history that men write and build up out of their conscious studies . or with History , the past as it really happened, the thing that is the object of study and research, it certainly has something to do with that world, that mental picture which each of us makes of the past ...the historical novel is a 'form' of history. it is a way of treating the past."¹⁵

تاریخی ناول نگار میں ماں کی تصویریکشی کرنے کی حیرت انگیز صلاحیت ہوتی ہے۔ وہ اپنے مطالعے، تجربے اور تجھیل پردازی سے ماں کے واقعات کی بازنگیری کرتا ہے اور انھیں نئی زندگی بخشتا ہے۔ وہ تاریخی واقعات کو اپنے ناولوں کی زیب و زیست بناتا ہے۔ ایک ناول نگار صرف عظیم واقعات اور کارناموں کو پیش نہیں کرتا بلکہ واقعات کے محکمات کی نشاندہی بھی کرتا ہے۔ ناول نگاران واقعات کو بھی پیش نظر رکھتا ہے جنھیں عام طور پر تاریخ میں غیر ضروری تصویر کر لیا جاتا ہے۔ ایسے واقعات تاریخی ناول میں اہمیت کے حامل ہوتے ہیں۔ کیونکہ ناول نگار کے لیے ایسے موقع پر تجھیل پردازی کی پوری گنجائش ہوتی ہے۔ وہ اپنی فن کاری سے مذکورہ عہد کی ایسی تصویر بناتا ہے کہ تاریخ کا پورا منظر نامہ نہیاں ہو جاتا ہے۔ دراصل تاریخی ناولوں میں معاصر تہذیب و ثقافت اور سیاسی و سماجی نشیب و فراز کی بازاگشت ہوتی ہے۔

تاریخی ناول میں حقائق کی پابندی لازمی ہے۔ ناول نگار تاریخی واقعات کی صداقت کو فراموش نہیں کر سکتا ہے۔ اگرچہ وہ ناول لکھ رہا ہوتا ہے لیکن تاریخ کے تینیں وہ جواب دہ ہے۔ وہ تاریخ کو مسخ نہیں کر سکتا ہے۔ اسے تاریخی واقعات کے انتخاب کی آزادی ہے لیکن ان کے ساتھ انصاف کرنا بھی ضروری ہے۔ ایک کامیاب تاریخی ناول نگار تحقیق اور تجویز سے کام لیتا ہے۔ وہ اپنے ناول کا پلاٹ اس سلیقے سے تعمیر کرتا ہے کہ اس میں تاریخ اور فکشن کے عناصر شیر و شکر ہو جاتے ہیں۔ تاریخی واقعات میں کہانی کے پلاٹ کی پوری گنجائش ہوتی ہے۔ لہذا ناول نگار کی شخصیل پردازی سے کہانی پن اور جستجو کی کیفیت بآسانی بیدا ہو جاتی ہے۔

بقول سید حیدر علی:

”تاریخ میں واقعات کا ایک عظیم سلسلہ ہوتا ہے گرتوں تاریخی واقعات اپنے آگے پیچھے کے دوسرا واقعات کے ساتھ ہوتے ہیں۔ مورخ کا کام ان کی پہچان کرنا اور ان کے بارے میں اطلاعیں دینا ہوتا ہے۔ ان کے درجات متعین کرنا اور باہمی رشتہوں کو تلاش کرنا ہوتا ہے۔“

تاریخ، ایک علم ہے اور ناول ایک فن۔ دونوں کی آمیزش سے تاریخی ناول کا وجود عمل میں آتا ہے۔ تاریخ میں عظمت رفتہ کی پیش کش ہوتی ہے۔ ناول عصر حاضر کے تقاضوں کا نقیب ہوتا ہے۔ لہذا ناول میں عصری ضرورتوں کے پیش نظر اکثر تاریخ کی بازگشت سنائی دیتی ہے، عظمت رفتہ کو دوہرائی جاتی ہے اور تابناک ماضی کو زندہ کرنے کی کوشش کی جاتی ہے۔ تاریخ، حقیقی واقعات کی دستاویز ہے۔ حقیقت کے متعلق کہا جاتا ہے کہ وہ خشک اور غیر دلچسپ ہوتی ہے جبکہ حقیقت فاشن سے بھی زیادہ عجیب و غریب ہوتی ہے۔ فکشن میں عجیب و غریب واقعات کو اپنے اندر جذب کرنے کی حرمت آئینی صلاحیت ہوتی ہے۔ تاریخ کی اپنی ایک دلچسپ اور سحر انگیز دنیا ہوتی ہے جس میں بے شمار کارنا مے اور قصے کہانیاں موجود ہیں۔ جھیں ناول نگار اپنے کیوس پر اتارتا ہے، اس میں رنگ آمیزی کرتا ہے اور جاذبیت پیدا کرتا ہے۔ ناول نگار تاریخ کی پابندیوں سے آزاد ہوتا ہے۔ لہذا وہ اپنے ناول کو ناول ہی رہنے دیتا ہے، تاریخ نہیں بننے دیتا۔ بقول نکم چندر چڑھی:

”تاریخ کا کام ناول سے بھی لیا جاسکتا ہے لیکن ناول نگار صداقت کی

زنجیروں میں بندھانیں ہے۔ وہ اثر آفرینی اور مقص德 برآری کے لیے جہاں چاہے اپنے تخیل سے کام لے سکتا ہے۔ اسی بناء پر تاریخی ناول ہمیشہ تاریخ کی جگہ نہیں لے سکتا۔ — ناول میں ہر بات کے لیے تاریخی ہونے کی ضرورت نہیں۔ ناول، ناول ہے تاریخ نہیں۔“ کے

تاریخی ناول میں تاریخ صرف مواد فراہم نہیں کرتی بلکہ سانچے بھی پیش کرتی ہے۔ ناول نگار کے لیے یہ آسانی ہوتی ہے کہ وہ کہانی کو سانچے میں ڈھالتا ہے اور اس پر تخیل کی رنگ آمیزی کرتا ہے۔ ناول نگار کی حیثیت بیک وقت مورخ اور فکار دونوں کی ہے۔ تاریخ اور فن کے ساتھ انصاف کرنا، ناول نگار کی بڑی ذمہ داری ہے۔

تاریخی ناول میں کردار کے متعلق دو طرح کی رائے پائی جاتی ہے۔ اول، ناول میں کسی ایسے کردار کو موضوع بنایا جائے جس کی تاریخی عظمت قاری کو اپنی جانب متوجہ کرے۔ دوم، ایسے کردار کو موضوع بحث رکھا جائے، جو تاریخی اعتبار سے بہت نامور نہ ہوں۔ جن کی شہرت بہت کم ہو۔ ایسے ناولوں میں جن کے کردار غیر شہرت یافتہ ہوتے ہیں، وہاں تجھیل پردازی کی پوری گنجائش ہوتی ہے۔ ناول نگار جیسے چاہتا ہے ویسے کہانی کے ساتھ سلوک کرتا ہے۔ لہذا ناول نگار کو زیادہ تر غیر مانوس کردار کا ہی انتخاب کرنا چاہیے تاکہ وہ ناول کے پلاٹ میں رنگ آمیزی سے کام لے سکے۔ علاوہ از میں ناول خواہ کسی موضوع سے تعلق رکھتا ہو، اگر وہ انسانی زندگی کی ترجیhan نہیں کر رہا ہے تو وہ کامیاب ناول نہیں ہو سکتا۔ تاریخی ناول کی کامیابی کے لیے ضروری نہیں کہ اس کے کردار تاریخی اعتبار سے شہرت یافتہ یا غیر شہرت یافتہ ہوں۔ اردو میں ایسے بے شمار کامیاب ناولوں کی مثالیں موجود ہیں، جن کے کردار نامور بھی ہیں اور غیر نامور بھی۔ ناول نگار کی یہ ذمہ داری ہے کہ وہ جس عہد کو موضوع بنائے، اس کی حقیقی تصویر پیش کرے۔ دراصل تاریخی ناول میں معمولی یا غیر معمولی یا شہرت یافتہ واقعات کی اہمیت تاریخی معنویت کے اعتبار سے ہوتی ہے۔ ڈاکٹر گوند جی کے مطابق:

”حقیقتاً تاریخی واقعات اور کردار اپنے آپ میں اتنی اہمیت نہیں

رکھتے۔ ان کی اہمیت اسی وقت ہے جب وہ تاریخ میں کوئی نیا موڑ

پیدا کرتے ہیں اور انسانی زندگی میں ایک خاص قسم کی اہم پیدا کرتے

ہیں۔ اس نقطہ نظر سے اوپر چھوٹے دھامی دینے والے واقعات بھی اہم ہوتے ہیں اور بڑے سے بڑے واقعات بھی۔^{۱۸} تاریخی ناول کے لیے تاریخ کا دائرہ انتہائی وسیع ہوتا ہے۔ یہ ناول نگار پر منحصر کرتا ہے کہ وہ تاریخ کا کون سازمانہ منتخب کرتا ہے۔ تاریخی ناول کے متعلق اکثر یہ سوال اٹھایا جاتا ہے کہ اس کے لیے قدیم تاریخ زیادہ مناسب ہے یا قریب کی تاریخ؟ اس کی تاریخی حد کیا ہوئی چاہیے؟ اس کے متعلق اختلاف رائے پایا جاتا ہے۔ ایک رائے یہ ہے کہ تاریخی ناول میں گذشتہ دس سے میں سال کی تاریخ کو جگہ دی جاسکتی ہے۔ دوسری رائے یہ ہے کہ پچاس سے سو سال کا وقفہ تاریخی ناول کے لیے زیادہ کارآمد ثابت ہو سکتا ہے۔ درصل یہ بحث اس لیے اٹھائی جاتی ہے کہ تاریخ جتنی پرانی ہو گئی، افسانویت پیدا کرنے کی گنجائش اتنی ہی زیادہ ہو گئی۔ تاریخ کے اپنے تقاضے ہو سکتے ہیں لیکن ناول کے نزدیک یہ ضروری ہے کہ واقعات بچھایسے دھندے ہو جائیں کہ اس میں تخيیل کی گنجائش باقی رہے۔

ایک سوال یہ بھی اٹھتا ہے کہ بعض ایسے ناول جو اپنے وقت میں تاریخی ناول کے طور پر نہیں لکھے گئے لیکن وقت گزرنے پر انہیں تاریخی ناول کی حیثیت حاصل ہو گئی۔ اردو میں ایسے بہت سے ناول ہیں جن میں تاریخ کے کچھ نہ کچھ عناءصر پائے جاتے ہیں۔ ایسے ناولوں کے سلسلے میں اکثر یہ بحث اٹھتی ہے کہ کیا یہ ناول تاریخی ہیں یا غیر تاریخی۔ اگر یہ تاریخی ناول ہیں تو کچھ دنوں میں بیشتر ناولوں کا شمار تاریخی ناولوں میں ہونے لگے گا اور تاریخی وغیر تاریخی ناولوں میں امتیاز باقی نہ رہے گا۔ حق تو یہ ہے کہ تاریخی ناول وہ ہے جس کا تعلق حال سے نہ ہو کر ماضی سے ہو جس کی اپنی ایک تاریخی شاخت ہو۔

تاریخی ناول میں تاریخی فضاظا قائم کرنا ایک آرٹ ہے۔ تاریخی ماحول پیدا کرنے کے لیے تاریخ کا گہر امطالعہ ضروری ہے۔ عصر حاضر کی مرقع کشی اور مذکورہ عہد کی روح تک پہنچنے کافی بھی آنا چاہیے۔ تاریخی ناول نگار کی یہ کامیابی ہے کہ وہ جس عہد کو پیش کرے، اس کی جیتی جاگتی تصویر کیوس پر اتار دے۔ تاریخ کے تقاضے اور ناول کے فن کا خیال رکھنا فنکاری ہے اور تاریخی ماحول کو پیش کرنا سب سے بڑا فن ہے۔ تاریخی ناول اگر جسم ہے تو تاریخی فضاظا اس کی روح ہے۔ تاریخی واقعات کے صرف بیان سے کوئی تاریخی ناول نہیں بن سکتا۔ اس

کے لیے ضروری ہے کہ اس میں پیش کردہ زمان و مکان اور مزاج و مذاق کی بازگشت ہو۔ بھی وہ عناصر ہیں جو ایک ناول کوتاریخی ناول کے زمرے میں شامل کرتے ہیں۔

تاریخی ناول میں تاریخ اور تخلیل کا ہونا لازمی ہے۔ کہیں تاریخ کی دھار تیز ہوتی ہے تو کہیں تخلیل اپنے شباب پر ہوتا ہے۔ کچھ ایسے بھی ناول ہوتے ہیں، جن میں تاریخ کم اور فکشن زیادہ ہوتی ہے اور کچھ میں فکشن کم تاریخ زیادہ ہوتی ہے۔ ناول نگار کا یہ فرض ہے کہ کہ تاریخ اور تخلیل میں اعتدال سے کام لے۔ وہ تاریخی کرداروں کو کچھ اس طرح پیش کرے کہ حال سے ان کا جذباتی رشتہ قائم ہو جائے اور قاری، ان میں اپنا عکس دیکھ سکے۔ تاریخ اور ناول کے امتیاز کو شریف احمد نے کچھ یوں واضح کیا ہے:

”ناول ادب ہی کی ایک شاخ ہے اور تاریخی ناول، ناول ہی کا ایک

ٹنگوفہ۔ اس طرح تاریخ اور ناول کے بیچ خون کا رشتہ بھی واضح ہو

جاتا ہے۔ لیکن تاریخ، تاریخ رہتی ہے اور ناول، ناول۔“^{۱۹}

تاریخی ناول میں تاریخی ماحول کی پیش کش لازمی ہے۔ علاوہ ازاں جس عہد کو موضوع بنایا جائے، اس کے طور طریقے، رہنم، سہمن اور رسم و رواج کی پیش کش میں تاریخیت کا احساس باقی رہے۔ تاریخی ناول میں زبان و بیان کی بڑی اہمیت ہے۔ لہذا ناول نگار کے پاس الفاظ کا ذخیرہ ہونا چاہیے۔ دراصل جہاں واقعات و حدائق ہوتے ہیں، وہاں الفاظ کی بازی گری اور بیان کا جادو خوب چلتا ہے۔ تاریخی ناولوں میں حیرت انگیز کارناٹے، جنگی معمر کے، صلح و آستی اور عشق و محبت وغیرہ کا دلچسپ بیان ملتا ہے۔ ایک کامیاب تاریخی ناول نگار اپنے زور قلم سے ناول میں پیش کردہ عہد کی ایسی تصویر کشی کرتا ہے کہ قاری خود کو اس عہد میں موجود پاتا ہے۔

ایک زمانے تک داستانیں تفریح حاصل کرنے کا اہم ذریعہ تھیں۔ ان میں قارئین کی دلچسپی کے تمام وسائل موجود تھے۔ یہاں تصوراتی زندگی اور عجیب و غریب حرکات و سکنات کی ایک دنیا آباد تھی جس میں قاری خود کو مسحور پاتا ہے۔ تاریخی ناول میں بھی وہ کشش تھی کہ قاری کو سحر زدہ کر سکے۔ تاریخی ناولوں میں جنگی معمر کے، تہذیبی و ثقافتی مرقع کشی اور حسن و عشق کی چاشنی نے اسے مزید جاذب نظر بنادیا۔ رومانی قصوں اور کہانیوں کو تاریخی پس منظر میں پیش کیا گیا۔ تاریخ میں جنہیں دلچسپی نہیں تھیں، ان کے لیے بھی تاریخی ناول، حقائق اور

رومی کی آمیزش کے باعث دلچسپ ثابت ہوئے۔ رومان کا رشتہ تاریخ سے بھی ہے۔ تاریخ میں ماضی کے عظیم کارناٹے اور حسن و عشق کی داستانیں ہوتی ہیں۔ لہذا یہ کہنا غلط نہ ہو گا کہ تاریخ میں رومانی عناصر بھی پائے جاتے ہیں۔

تاریخی ناول کی تشكیل میں فنی لوازمات کا لحاظ رکھنا ضروری ہے۔ مصنف اپنی فن کا ری سے تاریخی کردار کو کچھ اس طرح پیش کرتا ہے کہ اس کی شخصیت پوری طرح نمایاں ہو جاتی ہے۔ قارئین ایسے تاریخی ناولوں کو پسندیدگی کی نظر سے دیکھتے ہیں جن میں اسلاف کے کارناٹے، جنکی معرکے اور فتح کے نقیب ہوں۔ ماضی کے عظیم کارناٹے اور شجاعت کی یاددازہ کر کے عہدِ حاضر کے لوگوں میں عمل اور جدوجہد کا جذبہ پیدا کرنا بھی تاریخی ناول کا ایک اہم نظریاتی تقاضا ہے۔ ایک کامیاب تاریخی ناول میں پیش کردہ عہد کی روح اور عوام کی حقیقی تصویر ہوتی ہے، سیاسی حالات اور سماجی واقعات کی پیش کش ہوتی ہے اور عصری مسائل اور ان کے ذاتی مسائل کے مابین تعلق کا تجزیہ ہوتا ہے۔ تاریخی ناول کی یہ خوبی ہے کہ وہ اپنی رومانی فضا اور پرکشش کرداروں کے سبب قارئین کی توجہ آسانی سے اپنی جانب مبذول کر لیتا ہے اور انھیں اپنی مقناطیسی گرفت سے باہر نکلنے کا موقع نہیں دیتا۔ تاریخی ناول میں وہ کردار اہم ہے جو ناساعد حالات میں بھی عصری تقاضوں کا علمبردار ہتا ہے اور اپنا نقش دریپا چھوڑ جاتا ہے۔ تاریخی ناول کی اہمیت اسی وقت ہوتی ہے جب وہ تاریخ اور فن کے معیار پر پورا اترتتا ہے۔

تاریخی ناول میں جس عہد کو موضوع بنایا جائے، اس کی حقیقی تصویر کشی ضروری ہے۔ ناول نگار کی یہ خوبی ہے کہ وہ ناول میں تاریخی فضا قائم رکھے اور انسانی احساسات و جذبات اور نفسیات کی بہترین ترجمانی کرے۔ ناول نگار کا کمال یہ ہے کہ وہ فکشن اور حقائق میں اعتدال قائم کرے۔ تاریخی حقائق کو فکشن کی شکل میں پیش کرنا ایک آرٹ ہے۔ تاریخی ناول میں حقیقی واقعات اہم ہیں لیکن ان سے کہیں زیادہ اہم ناول نگار کا بیان یہ ہے۔ دراصل مصنف کی دو حیثیت ہوتی ہے۔ ایک مورخ کی اور دوسرے ناول نگار کی۔ لہذا اسے نہ صرف تاریخ حقائق کی پاسداری کرنی ہوتی ہے بلکہ فکشن کے تقاضے اور اصولوں سے بھی انصاف کرنا ہوتا ہے۔ مورخ کے نزدیک حقائق کو اولیت حاصل ہے جبکہ ناول نگار فکشن کے

تھاموں کو پیش نظر رکھتا ہے۔ دراصل دونوں کی ذمہ داری ایک دوسرے سے مختلف ہوتی ہے۔

لیوٹالٹائی نے مورخ اور ناول نگار کے امتیاز کو کچھ اس طرح واضح کیا ہے:

”مورخ واقعات کے نتائج سے بحث کرتا ہے اور فنکار و اقامت کو اپنا

موضوع بناتا ہے“ ۲۰۔

تاریخی ناول نگاری میں کردار سازی کو خصوصی اہمیت حاصل ہے۔ چونکہ تاریخی کردار عام طور پر قارئین سے متعارف ہوتے ہیں۔ ان میں قارئین کی پہلے سے دلچسپی ہوتی ہے۔ وہ ان کے متعلق ایسی باتیں جانے کے مقاضی ہوتے ہیں جن کا انھیں پہلے سے علم نہ ہو۔ لہذا مصنف کی یہ ذمہ داری ہے کہ وہ اپنے کردار کے متعلق عمیق مطالعہ اور تحقیق سے کام لے۔ وہ ایسے پہلوؤں کو مظہر عام پر لائے جو انہائی دلچسپ ہوں۔ ایسے واقعات پیش کیے جائیں جن سے کردار کی ذاتی خوبیوں اور خامیوں، اس کے مزاج، رہنمائی، انداز گنتگوار افکار و نظریات پر گہری روشنی پڑتی ہو۔ مصنف کو مذکورہ عہد کے عام مزاج و مناق اور روایات پر بھی دسترس حاصل ہونی چاہیے۔

☆ لیوٹالٹائی (Leo Tolstoy) روس کے ایک جاگیر دار گھرانے میں ۹ ستمبر، ۱۸۲۸ء میں پیدا ہوئے۔ ان کی وفات ۲۰ نومبر، ۱۹۱۰ء میں Yasnaya Polyana, Russia میں ہوئی۔ بچپن میں ہی ان کے والدین کا انتقال ہو گیا تھا۔ انہوں نے ابتدائی تعلیم کے لیے کازان یونیورسٹی میں داخلہ لیا لیکن درمیان میں ہی تعلیمی سفر کو ترک کر دیا اور ۱۸۴۵ء میں ملازمت کر لی۔ وہ ۱۸۵۲ء میں فوج سے وابستہ ہو گئے اور Crimean War میں، بحیثیت سینڈلٹنیٹ حصہ بھی لیا۔ وہ جلد ہی فوجی زندگی سے باہر آگئے اور تخلیق اور مطالعے میں مشغول ہو گئے۔ انہوں نے جنگ کی ہولناکیوں کو اپنی تخلیقات میں بڑی بے باکی سے پیش کیا۔ وہ انسان دوستی، اخوت اور عدم تشدد کے تھاں پر وکار رہے۔ وہ بیک وقت عظیم ناول نگار، افسانہ نگار، ڈراما نگار، مضمون نگار، مفکر اور فلسفی تھے۔ ان کے ناولوں میں (Anna War and Peace 1869) اور Karenina (1877) کو خصوصی اہمیت حاصل ہے۔

درactual تاریخی ناول میں اعلیٰ کردار سازی کے ساتھ ساتھ تاریخ اور فکشن دونوں کے تقاضوں کی پاسداری ہونی چاہیے۔ ضروری نہیں کہ تمام واقعات، تاریخ کے پیانے پر درست ہوں لیکن ناول میں تاریخی فضا کا قیام لازمی ہے۔ تاریخی ناول میں یہ لحاظ بھی رکھنا چاہیے کہ تخیل پردازی سے واقعات کی تاریخیت مجرور نہ ہونے پائے۔ تاریخی ناول میں تاریخ اور افسانویت کے مابین توازن اور اعتدال قائم کرنا لازمی ہے۔ ناول نگار کا یہ کمال ہے کہ وہ تاریخی تقاضوں کے ساتھ افسانوی تقاضے کے برتنے میں بھی فنی چاہک دستی، سلیقہ مندی اور پیشگوئی کا ثبوت دے۔

اختصر یہ کہ تاریخی ناول کافی سماجی ناول کے مقابلے میں مشکل ہے کیونکہ اس میں تاریخ اور فکشن دونوں کے تقاضوں کا خیال رکھنا ہوتا ہے۔ سماجی ناول میں تاریخ کی بندش نہیں ہوتی ہے لہذا ایسے ناولوں میں تخیل پردازی اور افسانوی رنگ و آہنگ کی پیشکش کی پوری گنجائش ہوتی ہے۔ جبکہ تاریخی ناول نگار، تاریخ کے کسی مخصوص عہد، سماج اور کردار کو موضوع بناتا ہے تو وہ اپنے تخیل کے ذریعے ان میں زیادہ رنگ آمیزی نہیں کر سکتا کیونکہ تاریخی فضا کو قائم رکھنا اور تاریخ سے انصاف کرنا، اس کی بڑی ذمہ داری ہوتی ہے۔ اگر وہ فنی تقاضوں اور فکشن کے اصولوں سے انحراف کرتا ہے تو اس کا ناول کمزور ہو جائے گا۔ اس طرح تاریخی ناول نگار کی ذمہ داری انتہائی حساس اور محنت طلب ہوتی ہے۔

تاریخی ناول: آغاز و ارتقا

انیسوں صدی کے نصف آخر میں ہندوستان کو سیاسی، سماجی اور اقتصادی سطح پر مختلف تبدیلیوں کا سامنا ہوا۔ جن کے سبب عوام کے افکار و اعمال پر شدید اثرات مرتب ہوئے۔ اردو میں تمثیلی اور اساطیری قصے کہانیوں کی ایک صحت مندرجہ ایت پہلے سے موجود تھی لیکن حالات کی تبدیلیوں سے ادب میں حقیقی زندگی کی پیش کش ہونے لگی۔ ناول میں حقیقی زندگی کے رموز و نکات، آداب و اطوار اور افکار و نظریات بیان کرنے کی بکار وسعت تھی۔ لہذا اردو میں ناول نگاری کی ابتداء اور فروغ کے لیے سازگار ماحول ملا۔ اس طرح ناول کے ارتقا سے تاریخی ناول نگاری کے لیے راہیں ہموار ہوئیں۔ تاریخی ناول، کسی قوم کی تابناک تاریخ کو پیش کرنے کا ایک ادبی عمل ہے۔ ادبیات عالم میں ایسی مثالیں موجود ہیں جن میں ماضی کی تاریخ کے روشن پہلوؤں کو ادب کے ذریعے عوام تک پہنچایا گیا تاکہ ان میں بیداری اور حوصلہ پیدا ہوا وہ احساسِ مکتری سے باہر آئیں۔ اس کی زندہ مثالیں جرمن تاریخی ناولوں میں دیکھی جاسکتی ہیں۔ جرمنی میں بھی کچھ ایسے حالات تھے جن سے تاریخی ناول کے ارتقا کے لیے سازگار ماحول پیدا ہوا۔ بقول جارج لوکاچ:

”حالات کے اس لفڑا کا یہ لازمی تیج تھا کہ جرمن لوگ اپنی تاریخ کی طرف متوجہ ہوں کیونکہ مااضی کی عظمت کے احساس سے قومی نشاة ثانیہ کی امیدوں کو تقویت پہنچتی ہے، قومی عظمت کے حصول کے لیے یہ ضروری تھا کہ جرمنی کی لپسماندگی اور زوال کے تاریخی اساب کی

تلش کی جائے اور ان کی فنکارانہ پیش کش ناول اور ڈرامے کے ذریعے سے ہو۔ یہی وجہ ہے کہ جرمی میں ’فن‘ نے دوسرے زیادہ ترقی یافتہ ممالک کی نسبت پہلے ہی ایک تاریخی بہت اپنا لی تھی۔“ ۲۱

اردو میں تاریخی ناول نگاری کے آغاز وارتفاق کے کم و بیش بنیادی اسباب وہی تھے جو جرمی میں درپیش تھے۔ ہندوستان کی تاریخ میں ۱۸۵۷ء کا انقلاب سُنگ میل کی حیثیت رکھتا ہے۔ اس کی ناکامی سے ہندوستانیوں بالخصوص مسلمانوں میں مایوسی و محرومی پیدا ہوئی اور وہ سیاسی، سماجی اور اقتصادی بحران کے شکار ہو گئے۔ انگریزوں نے اس بغاوت کے لیے مسلمانوں کو موردا اڑام ٹھہرایا۔ ان کے ظلم و جبر کی شدت مسلمانوں پر زیادہ تھی۔ دیگر مذاہب سے متعلق افراد بھی انگریزوں کے اعتاب سے محفوظ نہیں تھے۔ چونکہ اس وقت مرکزی حکمران مسلمان تھے۔ لہذا انگریزوں نہیں اپنا حریف سمجھتے تھے اور اس بات سے خائف تھے کہ وہ اپنی کھوئی ہوئی عظمت اور طاقت کو دوبارہ بحال کرنے کے لیے بغاوت پر آمادہ

☆ جارج لوکاچ (George Lukacs) (۱۸۸۵ء میں ہنگری کے بڈاپیسٹ میں پیدا ہوئے اور ان کی وفات ۱۹۴۱ء میں ہوئی۔ وہ بیک وقت فلسفی، ادبی نقاد، سیاسی کارکن اور مارکسی نظریات کے پیروکار تھے۔ انھیں فلسفہ، سماجیات، ادبی نظریات، اخلاقیات اور اشتراکیت میں گہری دلچسپی تھی۔ انھوں نے اپنی اعلیٰ تعلیم رائل ہنگرین یونیورسٹی آف بڈاپیسٹ سے حاصل کی۔ انھیں مذکورہ ادارے سے پی ایچ ڈی کی ڈگری ۱۹۰۹ء میں تفویض ہوئی۔ وہ ہنگرین سویت ریپبلک میں مختصر وقت کے لیے وزیر ثقافت (مارچ۔ اگست، ۱۹۱۹ء) رہے۔ اقتدار کی تبدیلی کے بعد انھیں جلاوطن ہونا پڑا۔ وہ تقریباً تین دہائی تک ماسکو، روس میں مقیم رہے۔ دوسری عالمی جنگ کے بعد ہنگری جب دوبارہ اشتراکی انقلاب کے دور سے گزر اتوہہ اپنے طلن واپس آگئے۔ لوکاچ کو ۱۹۲۹ء میں ہنگری کے اعلیٰ اعزاز ”آرڈر آف دی ریڈ بیز“ سے نوازا گیا۔ ان کی تخلیقات میں تھیوری آف ناول (۱۹۲۰ء)، دی ہسٹوریکل ناول (۱۹۳۷ء)، دی مینگ آف لٹنمپری ریلزیم (۱۹۵۵ء) اور رائیٹر اینڈ کریٹک (۱۹۷۰ء) انتہائی اہمیت کے حامل ہیں۔

ہو سکتے ہیں۔ انگریز انقلاب سناون کو مسلمانوں کی بغاوت خیال کرتے تھے۔ اس وقت کے مسلم دانشوروں نے یہ طے کیا کہ پہلے مسلمانوں کے تین انگریزوں کی غلط فہمی دور کی جائے اور پھر مسلمان قوم کو مایوسی و محرومی سے باہر نکلا جائے۔ لہذا سرید احمد خاں نے اس باب بغاوت ہند، لکھی۔ عبدالحیم شررنے مسلمانوں میں حرکت و عمل پیدا کرنے کے لیے عہد رفتہ کی تابناک تاریخ اور روشن ماضی کو پیش کیا۔ انھوں نے اپنے ناولوں میں اسلامی تاریخ، جنگی معرب کے اور حیرت انگیز کارناموں کو خصوصی طور پر جگہ دی۔

ملک کے حالات ۱۸۵۷ء کے بعد انتہائی نامساعد تھے۔ تہذیبی بے راہ روی، سیاسی و اقتصادی بحران اور یاں و ہر ماں کا غلبہ تھا۔ ان سنبھالت کے لیے شرراور ان کے معاصرین نے تاریخی ناول کو آلہ کار بنایا۔ شبی نعمانی، الطاف حسین حالی اور ڈپٹی نذری احمد جیسے ادبیانے اپنے مقالات سے قوم کی اصلاح و تبلیغ کی۔ انھوں نے اپنی تخلیقات میں اسلامی تاریخی کے عہد زریں کو جاگ کر کے مسلمانوں کی مایوسی و ہنگامی پستی کو دور کرنے کا کام کیا۔ عبدالحیم شرکو تاریخی ناول نگاری میں امام کی حیثیت حاصل ہے۔ انھوں نے مسلمانوں کی مایوسی و محرومی کو دور کرنے کی غرض سے تاریخی ناول لکھے۔ ان کے سامنے بگالی ادب خصوصاً نکم چند چڑھی کے تاریخی ناولوں کا نمونہ موجود تھا۔ شررنے ان کے ناول ”درگیش ندنی“ کا ترجیح کر کے اردو ادب کو تاریخی ناول سے متعارف کرایا۔ دیگر ناول نگاروں نے بھی ان کی پیروی میں متعدد تاریخی ناول لکھے۔ شرر کے متعلق ڈاکٹر یوسف سرمست کا تبصرہ ملاحظہ کریں:

”ان کے تاریخی ناول انھیں اردو ناول کی تاریخ میں ایک بلند مقام

دیتے ہیں۔ کیونکہ نہ صرف انھوں نے ناول کو ایک مقصد کے لیے

استعمال کر کے اس کی وسعت کو ظاہر کیا بلکہ اس طرح انھوں نے والٹر

اسکاٹ کی مانند ناول نگاری کی ایک نئی سمت کو دریافت کیا۔“ ۲۳

اردو میں ناول کی ابتداء قبل مغرب میں اس کا رواج عام ہو چکا تھا۔ اردو ادب میں اصلاحی تحریکات کے ساتھ ہی ناول نگاری کی ابتداء ہوئی۔ ڈپٹی نذری احمد نے متعدد ناول لکھے جن سے قومی اصلاح کا کام لیا گیا۔ انقلاب کی ناکامی کے بعد ملک کی معاشی بدحالی، سماجی انتشار اور اخلاقی شکست و ریخت اور معاصر حالات سے ادب براہ راست متاثر ہوا۔

ما فوق الفطري واساطيري عناصر کي جگہ حقیقت پیانی سے کام لیا جانے لگا۔ دراصل ناول زندگی کا آئینہ ہوتا ہے۔ اس میں زندگی کی حقیقی ترجمانی ہوتی ہے۔ ناول میں حقیقت پسندی کے باعث عوام میں اس کی روزافروں مقبولیت بڑھتی گئی۔ ابتداء میں ناول سے اصلاح، تبلیغ اور تربیت کا کام لیا گیا۔ رفتہ رفتہ ناول اردو کا ایک مقبول ترین صنف بن گیا۔

تاریخی ناول کا فروع بھی اصلاحی مقاصد اور تفریح و تفنن کے تحت عمل میں آیا۔ دراصل تاریخی ناولوں میں قارئین کی دلچسپی کی ایک بڑی وجہ یہ تھی کہ ان میں داستانوی واقعات اور رومانوی فضائی بہتات ہوتی تھی۔ عبدالحیم شریر نے قارئین کی دلچسپی کا خاصہ خیال رکھا۔ انہوں نے اپنے تاریخی ناولوں کو رومانوی رنگ و آہنگ سے آراستہ کیا اور ان میں اسلامی تاریخ اور تابناک ماضی کو خصوصی جگہ دی۔ انھیں اردو میں تاریخی ناول کے بنیاد

☆ والٹر اسکات (Walter Scott) ۱۵ اگست، ۱۷۷۱ء میں ایڈنبرگ، اسکات لینڈ میں پیدا ہوئے۔ ان کی وفات ۲۱ ربیعہ ۱۸۳۲ء میں، ستمبر، ۱۸۳۲ء میں، Abbotsford (اسکات لینڈ) میں ہوئی۔ وہ بیک وقت ناول نگار، افسانہ نگار، ڈرامہ نگار، مضمون نگار، شاعر، قانون داں، ادبی نقاد اور رومانوی تحریک کے پیروکار تھے۔ انہوں نے یونیورسٹی آف ایڈنبرگ سے اپنی تعلیم مکمل کی۔ انھیں انگریزی اور اسکائش زبان و ادب پر یکساں عبور حاصل تھا۔ ان کی شعری تخلیقات میں The Lady of the Lake کو شاہکار کا درجہ حاصل ہے۔ انہوں نے متعدد ناول لکھے جن میں صلیبی جنگوں سے متعلق دو ناول: The Betrothed (1825) اور The Talisman (1825) ہیں۔ ناول ”طلسمان“ میں تیسری صلیبی جنگ کا احاطہ کیا گیا ہے۔ مذکورہ ناول میں تاریخی حقائق سے چھپر چھاڑ کی گئی ہے۔ جن کی طرف یوروپی مورخین نے بھی اشارہ کیا ہے۔ اس کے باوجود ناول کو انتہائی مقبولیت حاصل رہی۔ مذکورہ ناول پر متعدد بانوں میں فلمیں بن چکی ہیں۔ ان میں کنگ رچرڈ ایڈ دی کروسڈر (۱۹۵۲)، طلسماں (۱۹۱۱)، کنگ رچرڈ دی لائن ہرٹ (۱۹۲۳)، الناصر صلاح الدین (۱۹۶۳)، دی طلسماں (۱۹۸۰) اور کنگ ڈم آف ہیپن (۲۰۰۵) انتہائی اہمیت کے حامل ہیں۔

گزارکی حیثیت حاصل ہے۔ ان کا پہلا تاریخی ناول ”ملک العزیز و رجنا“ ۱۸۸۸ء میں شائع ہوا۔ شررنے اس سے قبل ایک سماجی ناول بعنوان ”دچپ“ (۱۸۸۲-۸۵ء) لکھا جس کی عوام میں کافی مقبولیت ہوئی۔ شراور ان کے معاصرین نے اصلاحی مقاصد کے تحت ناول لکھے۔ لہذا اس دور کے ناولوں میں مسلمانوں کی اصلاح اور تاریخی عظمت کی پیش کش نظر آتی ہے۔ اصلاحی مقاصد صرف ناولوں پر ہی حاوی نہیں تھے بلکہ دیگر اصناف میں بھی ان کا عکس نظر آتا ہے۔ شر کے زمانے میں ناول اپنے ابتدائی خود خال سے گزر رہا تھا۔ یہ ایک نئی صفت تھی جو نئے سانچے میں ڈھلتے ہوئے فنی پختگی کی راہ پر گامزن تھی۔

بقول عبدالحیم شریر:

”ہندوستان میں ناول نویسی بالکل نئی چیز تھی اور ان نئی دچپ پر چیزوں میں جنہیں مغربی تہذیب نے ہماری زبان سے لا کر انڑو ڈیوس کیا ہے۔ انگریزی معاشرت اور لٹریچر سے جتنی نئی چیزیں ہمارے ملک میں آئیں ان کو قبول کرتے وقت ابتدائیں اپنی عادت کے موافق ہندوستانیوں نے ناک بھوون ضرور چڑھائی مگر ناول ایک ایسی دچپ اور بامزہ چیز تھی کہ ابتدائی رو میں اسے سب نے ہنسی خوشی قبول کر لیا اور کیوں کر قبول نہ کرتے وہ چیز ہی ایسی تھی۔“ ۲۳

شر کو انگریزی زبان میں خصوصی دچپی تھی۔ انھوں نے بنکم چند چڑھجی کے بنگالی ناول ”در گیش ندنی“ کا انگریزی سے اردو میں ”زمیندار کی بیٹی“ کے عنوان سے ترجمہ کیا۔ انھوں نے اسکاٹ کا ناول طسمان (Talisman) کا مطالعہ کیا جس میں انہیں کچھ ایسی باتیں نظر آئیں جو غیر موافق اور قابل اعتراض تھیں۔ لہذا انھوں نے اس کے جواب میں ”ملک العزیز و رجنا“ تخلیق کی۔ یہ اردو کا پہلا تاریخی ناول تھا جو اپنی کہانی اور نویت کے اعتبار سے بے حد مقبول ہوا۔ شررنے اس کے بعد متعدد تاریخی ناول لکھے جنہیں دچپی اور پسندیدگی کی نظر سے دیکھا گیا۔

در اصل اردو ناول اپنے ابتدائی دور میں حسن و عشق کے مضامین سے آ راستہ تھے۔ لہذا انھیں مذہبی طبقے سے مخالفت کا سامنا بھی کرنا پڑا۔ باوجود اس کے قارئین میں ناولوں کی

مقبویت بڑھتی گئی۔ اس وقت رومانی ناولوں کے بر عکس اصلاحی اور تاریخی ناولوں کا عام چلن ہونے لگا۔ قارئین ایسے ناولوں کو بڑی دلچسپی سے پڑھتے تھے۔ شر کا اصل کارنامہ تاریخی ناول کو فروغ دینا تھا۔ شر کی تاریخ میں خصوصی دلچسپی تھی۔ انہوں نے اپنے تاریخی ناولوں میں مذہب اسلام کی تابناک تاریخ اور شاندار ماضی کے ساتھ تاریخی رومان اور عشقیہ داستانوں کی پیش کش میں خصوصی دلچسپی کا مظاہرہ کیا۔ لہذا ہبھی حلقوں میں شر کے ناولوں کی مخالفت ہونے لگی۔ شر نے اپنے مخالفین کو کچھ اس طرح جواب دیا:

”جن حضرات کے سروں پر فضیلت کی گپڑی بندھی ہے انہوں نے فتوے دینے شروع کر دیے کہ ناول نہایت ہی مخرب اخلاق چیز ہے۔۔۔ اگر بد اخلاقی کا یہی معیار ہے تو ان بزرگوں کے نزدیک سب سے پہلے بد اخلاقی کی تعلیم قرآن مجید سے ہوگی۔ جس میں حضرت یوسف اور امیر مصر کی یبوی کا قصہ دلکش انداز میں مذکور ہے۔۔۔ ناولوں میں تعلیم اخلاق کا وہی طریقہ اختیار کیا گیا ہے جو قرآن مجید میں اختیار کیا گیا ہے۔۔۔ اصل یہ ہے کہ ناول سے زیادہ کوئی موثر پھرایہ کسی مستلمہ یا کسی تہذیب کے ذہن نشین کرنے اور لوگوں کو اس کا پابند بنادینے کا ہو سکتا ہی نہیں۔“ ۲۳

شر نے قوم کی تبلیغ اور اصلاح کے لیے تاریخ کو ذریعہ بنایا۔ شر کو اس بات کا یقین تھا کہ تاریخی واقعات میں مقنایی کشش ہوتی ہے۔ لہذا انھیں اسلوب کی چاشی اور زبان کی رنگ آمیزی سے مزید خوشگوار بنا یا جا سکتا ہے۔ اردو میں تاریخی ناول نگاری کی ابتداؤ میں تبلیغ اور اصلاح کے پیش نظر ہوئی تھی۔ اس لیے ناول نگاری کے فن پر زیادہ توجہ نہیں تھی۔ ان کے لیے یہ ایک نئی صنف تھی اور اسے ابھی فنی پختگی کے مرحلے سے گزرنا تھا۔ چونکہ اس وقت اصلاح کا مقصد غالب تھا لہذا ناول نگار اپنے ناولوں کے ذریعے ماضی کی تابناک تاریخ اور کھوئی ہوئی عظمت کی باز تعمیر اور عوامی بیداری کو عملی جامہ پہنانے میں سرگرم تھے۔

شر کے ناولوں میں عام طور پر اصلاحی مقاصد اور فن کے ما بین اعتدال پایا جاتا ہے۔ اگرچہ کہیں مقاصد کی دھار تیز ہوتی ہے تو کہیں فن کی لے مقدم نظر آتی ہے۔ ان کے پیشتر

تاریخی ناول بالخصوص زوال بغداد، منصور مونہنا، فلورا فلورنڈا، ایام عرب، فردوس بریں اور جو یائے حق وغیرہ فتنی و افسانوی معیار پر کھرے اترتے ہیں۔ شر کے ناولوں کی مقبولیت کے پیش نظر اردو میں تاریخی ناول نگاری کا ایک عظیم سلسلہ شروع ہوا۔ شر کے مقلدین میں محمد علی طبیب، راشد الخیری، منتی سجاد حسین، صادق سر دھنوی وغیرہ نے تاریخی ناول کے سرمائے میں گران قدر اضافے کیے۔ انہوں نے اپنے تاریخی ناولوں میں حسن و عشق اور روحانی و ایمانی جذبے کو اس طرح شیر و شکر کر دیا کہ ان کی مقبولیت ہر خاص و عام میں روز افزول بڑھتی گئی۔ لہذا وہ طبقہ جو عشقیہ داستان کو پڑھنا میعوب سمجھتا تھا، ایسے ناولوں کو جس میں عظمت رفتہ اور تاریخ اسلام کی پیش کش ہوتی، پسندیدی گئی کی نگاہ سے دیکھنے لگا۔

تاریخی ناول نگاری میں شر کے بعد محمد علی طبیب کا ایک اہم نام ہے۔ ان کے تاریخی ناولوں میں جعفر عباسہ، خضر خان و دیول دیوی اور رام پیاری، نیل کا سانپ اور گورا اہم ہیں۔ منتی امراء علی نے ”رزم بزم“ (۱۸۹۳ء) کے نام سے ایک تاریخی ناول لکھا ہے جس میں شہاب الدین غوری اور راجپوت راجاوں کے ماہین جنگی معرکوں کا بیان ملتا ہے۔

مولوی محمد عبد الرحیم خاں کا تاریخی ناول ”نیر گک دکن“ (۱۸۹۵ء) اور نگ زیب کی فتح قلعہ گولکنڈہ اور البحسن و خورشید بانو کی عشقیہ داستان کا احاطہ کرتا ہے۔ منتی محمد مصطفیٰ خاں آفت نے دو تاریخی ناول لکھے۔ اول، ”سلیم و مہر النساء“ (۱۸۹۷ء) جس میں جہانگیر اور مہر النساء کے عشق کا موثر بیان ملتا ہے۔ دوم، ”ماریہ سلطانہ“ میں پہلی صدی ہجری کی عرب تہذیب و ثقافت کی جیتی جاگتی تصویر پیش کی گئی ہے۔

سجاد نبی خاں کے تاریخی ناول ”عفت آرا“ میں عہد جہاندار شاہ کے موصل و بغداد کو مرکزیت حاصل ہے اور ساتھ ہی مبارک شاہ اور عفت آرا، سعید و رزیب النساء کے قصہ نہنی واقعات کے طور پر بیان کیے گئے ہیں۔ سجاد نبی کا دوسرا اہم ناول ’طارق فال‘ اپینے اپسین ہے۔ جس میں طارق کے ذریعے اپین پر حملہ کی تفصیل پیش کی گئی ہے۔ اس ناول میں تاریخ کم، جوش ایمانی کا جذبہ غالب ہے۔ نوبت رائے نظر کا ایک تاریخی ناول ”عروج وزوال“ ہے جس میں پرتوہی راج پوہاں اور جے چند کے ماہین اختلافات، سنجھوتا کواغوا کرنے اور محمد غوری کے جنگی معرکوں کی م渥ہ تفصیل پیش کی گئی ہے۔ منتی محمد احسن وحشی نے دو تاریخی ناول

‘معشوقة عرب’، اور ‘محبوس کنشت’ کی تصنیف کی ہے۔ ناول معشوقة عرب دستیاب نہیں ہے لیکن محبوس کنشت دستیاب ہے جس میں محمود غزنوی کے سوتھوں پر حملہ، راجحہاری چندر کلا اور سردار ہارون کی عشقیہ داستان اور ہندوستان وغیرہ کی مؤثر عکاسی ملتی ہے۔

سید عاشق حسین عاشق کے چند تاریخی ناول ملتے ہیں۔ ان میں ’تارا‘ (۱۸۸۲-۸۷)، ’نشیب و فراز‘، ’اسلم و حبیب‘، اور ’مظفر اور رامبائی‘ اہم ہیں۔ ’تارا‘ میں عہد اور نگ زیب کو موضوع بنایا گیا ہے۔ اس میں مغلوں اور مرہٹوں کے جنگی معرکوں کو بڑی خوبصورتی سے پیش کیا گیا ہے۔ ’مظفر اور رامبائی‘ میں مغل فوج کے سردار مظفر اور مرہٹہ سردار کی اڑکی رامبائی کے مابین عشقیہ معاملات کا ذکر ہے۔ ’مشی احمد حسن خاں کے تاریخی ناولوں میں ’مہر النساء‘، ’جوہاں مردی‘، ’انتقام شیطان‘ اور ’نادر شاہ‘ اہم ہیں۔ ناول ’مہر النساء‘، جہانگیر اور مہر النساء کی عشقیہ داستان ہے۔ ناول ’جوہاں مردی‘ دوران غرتہ تاریخی ناولوں کی بہادری کا بیان ہے۔ موہن لال فہم نے کئی تاریخی ناول لکھے ہیں۔ ان میں ’انقلاب‘، ’چاند سلطانہ‘، ’انقلاب قسطنطینیہ‘ اور ’اورنگ زیب‘، ’غیرہ اہم ہیں۔

مذکورہ تاریخی ناولوں میں تاریخ کے مقابلے رومان پرستی کا خیال زیادہ رکھا گیا ہے۔ یہ وہ زمانہ ہے جب تاریخی ناولوں کی مقبولیت اپنے شباب پر تھی۔ لوگوں کو تاریخی ناولوں کا بے صبری سے انتظار رہتا تھا۔ رفتہ رفتہ تاریخی ناول نگاروں کی تعداد میں انتہائی اضافہ ہوتا گیا۔ ایسے ناول نگاروں میں ریس احمد جعفری، نیسم جازی، مائل ملحق آبادی اور ایم اسلام وغیرہ کے نام اہم ہیں۔ لیکن ان کے تاریخی ناولوں میں فن تقاضوں کی پابندی کم ہے کیونکہ محض تاریخی واقعات کو سمجھا کر دینافن کے ساتھ انصاف نہیں ہے۔ دوسرا اہم بات یہ ہے کہ ان کے تمام تاریخی ناولوں میں مذہبی جذبات کی شدت پائی جاتی ہے اور مبالغہ سرچڑھ کر بولتا ہے۔ علاوہ ازیں تاریخی حقائق کو بھی اکثر فراموش کیا گیا ہے اور زبان و بیان پر جذباتیت ہر لمحہ حاوی رہتی ہے۔ ان کے ناولوں میں کہیں تعریف کا پل نظر آتا ہے تو کہیں تحقیر کی کھائی نظر آتی ہے۔ دراصل ان کے ناولوں میں ادبی تقاضوں کے مقابلے مذہب اور تجارت کا غلبہ زیادہ ہے۔ یہی وجہ ہے کہ ان کے ناول ادب میں بحیثیت تاریخی ناول کوئی اہم مقام حاصل نہیں کر سکے۔

جب ملک کے سیاسی و سماجی حالات میں تبدیلی آئی تو ادب بھی متاثر ہوا۔ ترقی پسند روحانیات کا نہ صرف اردو بلکہ عالمی ادب پر بھی اثر پڑا۔ ترقی پسند ادب میں حقیقت کی عکاسی ہونے لگی اور تاریخی ناول نگاری کو نظر انداز کیا گیا۔ یہ صورت حال آزادی کے بعد کچھ برسوں تک برقرار رہی۔ تقسیم ہند اور فرقہ وارانہ فسادات نے خاص و عام کوشیدگی میں متاثر کیا۔ آزادی کے بعد ادب میں تقسیم ہند کے خون ریز فسادات کی گونج گوئی کیا۔ آزادی کے بعد بھی کچھ ایسی سیاسی و سماجی صورت حال پیدا ہوئی کہ اب اتنا بناک ماضی اور عظمت رفتہ کی طرف متوجہ ہوئے اور ادب میں تاریخ کو موضوع بنانا شروع کیا۔

آزادی کے بعد تاریخی ناول نگاروں میں سب سے اہم نام قاضی عبدالستار کا ہے۔

قاضی عبدالستار کا پہلا تاریخی ناول ”داراشکوہ“ ۱۸۶۷ء میں منظر عام پر آیا۔ اس ناول میں مغلیہ سلطنت کے جاہ و حشم اور ارنگ زیب و داراشکوہ کے مابین جنی معمر کے کوم موضوع بنایا گیا ہے۔ شاہجہاں نے اپنی زندگی میں سلطنت کو چار حصوں میں تقسیم کر کے اپنے بیٹوں داراشکوہ، اور گنگ زیب، شجاع اور مراد کو سونپ دیا تھا اور داراشکوہ کو اپنا جال نشین مقرر کیا تھا لیکن اورنگ زیب نے اس فیصلے کو قبول نہیں کیا اور بغاوت کا علم بلند کر دیا۔ اس نے سمازش اور فوجی قوت سے سلطنت پر قبضہ کر لیا۔ ناول میں حصول اقتدار کے لیے تصادم اور تہذیبی و فکری کشمکش کو بڑی خوش اسلوبی سے پیش کیا گیا ہے۔ مختصر یہ کہ ناول میں گنگا جمنی تہذیب، مغلیہ جاہ و جلال، جنگ و جدل اور آداب معاشرت وغیرہ کی بہترین تصویر کشی کی گئی ہے۔

قاضی صاحب کے ناول ”صلاح الدین ایوبی“ میں تیسری صلیبی جنگ کا احاطہ کیا گیا ہے جس میں صلاح الدین ایوبی انتہائی بہادری کے ساتھ میکی افواج کا سامنا کرتا ہے۔ اس دوران متعدد چھوٹی چھوٹی جنگیں پیش آتی ہیں جن میں ایوبی لشکر کی ٹکڑیاں میسیحیوں پر اپنی فوجی مہارت کا خوب مظاہرہ کرتی ہیں۔ دوسری طرف شاہ رچڈ اپنی مسلسل شکست سے تھک چکا تھا اور وہ اب یہاں بھی رہنے لگا تھا۔ لہذا وہ صلاح الدین سے صلح کرنا چاہتا تھا۔ اس طرح تیسری صلیبی جنگ کا اختتام صلح نامے پر ہوتا ہے۔ ایوبی پر چم کے سامے میں مشق دنیا کا ایک بہترین تجارتی، سیاسی اور تعلیمی مرکز بن گیا تھا لیکن مشق کے باہر کی صورت حال کافی نگمین تھی۔ عیسائی فاتحین، جس علاقے کو فتح کرتے، اسے نیست و نابود کر دیتے، گھروں

اور دکانوں کو جلا دلتے، عورتوں کو اٹھا لیتے اور انہیں اپنی ہوس کا شکار بناتے۔ ناول میں صلاح الدین کی رحم دلی، فیاضی اور بہادری کو انتہائی خوش اسلوبی کے ساتھ پیش کیا گیا ہے۔ قاضی صاحب کا تیسرا تاریخی ناول ”غالب“ ہے جس میں مغیثہ سلطنت کے

زوال، مرزا غالب کے معاشرے اور ان کی شاعری، ۱۸۵۷ء کے خون ریز واقعات اور انگریزوں کی حکمرانی وغیرہ کی عکاسی ملتی ہے۔ غالب، جو مغلیہ تہذیب و تمدن کا پروارہ اور تباہی وہی کا چشم دید گواہ ہے، ماضی اور حال کے لرزہ خیز اور عبر تناک حادثات کا احتساب کرتا ہے۔ غالب کے حال کی بیزاری، ماضی میں پناہ لیتی ہے۔ اس طرح فلیش بیک کے ذریعے ناول کا پلاٹ اختتام کو پہنچتا ہے۔ اردو کے تاریخی ناولوں کے سرمانے میں قاضی صاحب نے خالد بن ولید کا بھی اضافہ کیا ہے۔ یہ ناول، اسلام کی ابتدائی فتوحات کا، ہترین عکاس ہے۔

عزیز احمد نے دو تاریخی ناول ”خدگ جستہ“ اور ”جب آنکھیں آہن پوش ہوئیں“ لکھے۔ خدگ جستہ میں بادشاہ تیمور لنگ کے حالات زندگی کا احاطہ کیا گیا ہے۔ اس میں دکھایا گیا ہے کہ ایک تیر سے زخمی ہونے کے بعد دنیا کا عظیم شہنشاہ ہمیشہ کے لیے ایک پیر سے معذور ہو جاتا ہے اور وہ کسی مدد کے بغیر گھوڑے پر سوار نہیں ہو پاتا ہے۔ ناول میں تاتاریوں کے حالات زندگی کو کچھ اس طرح پیش کیا گیا ہے کہ ان کے آداب و اطوار، ہم سہیں، خورد و نوش، رسم و رواج اور لباس و زیورات کی جیتنی جاگتی تصویر یہ نمایاں ہو جاتی ہے۔ تیمور لنگ ایک بہادر بادشاہ تھا۔ اس نے اپنی محنت، حوصلے اور کامرانی سے بادشاہت قائم کی تھی۔ وہ اپنے دشمنوں کے لیے موت کا پیغام تھا۔ اس کے بیہاں غداروں اور دشمنوں کے لیے کوئی معافی نہیں تھی۔ انھیں درد ناک سزا میں دی جاتی تھیں تاکہ کوئی بغاوت نہ کر سکے۔ وفاداروں کو مرتبے سے نوازا جاتا تھا۔ ان کی ترقی کے دروازے ہمیشہ کھل رہتے تھے۔ اس ناول میں تاتاری قوم کی بربریت کو انتہائی بے با کی سے پیش کیا گیا ہے۔

ناول ”جب آنکھیں آہن پوش ہوئیں“ کا لکھنوس بھی امیر تیمور کے حالات زندگی کا احاطہ کرتا ہے۔ اس ناول میں قدیم قبائلی زندگی کی حقیقی تصویر پیش کی گئی ہے۔ ناول کے مرکزی کردار میں امیر تیمور، او الجانی (تیمور کی بیوی) اور سلطان حسین (او الجانی کا بھائی) شامل ہیں۔ ناول میں امیر تیمور اور سلطان حسین کے ما بین اقتدار پر قابض ہونے کی جنگ کو

بڑی خوبصورتی سے پیش کیا گیا ہے۔ امیر تیمور چنگیزی نسل کا نہیں تھا جبکہ سلطان حسین چنگیز خاندان کا جسم و چراغ تھا۔ امیر تیمور اپنی حکمت اور بہادری سے تخت پر قابض ہو جاتا ہے۔ سلطان حسین کو شکست، قید اور قتل کا سامنا کرنا پڑتا ہے۔

عصمت چغتائی نے ایک قطرہ خون، کے عنوان سے ایک تاریخی ناول لکھا ہے۔ ناول میں واقعاتِ کربلا کی درد انگیز تصویر پیش کی گئی ہے۔ مصنفہ نے امام حسینؑ اور اہل خاندان کی شہادت اور یزید کے ہوس اقتدار اور ظلم و جر کوتاری جی ناظر میں پیش کیا ہے۔ ناول میں تاریخ اور فلشن کے ساتھ یکساں انصاف کیا گیا ہے۔ انھوں نے حق اور باطل کی جنگ کو انتہائی حقیقت پسندی اور فتن کاری کے ساتھ پیش کیا ہے۔ یعقوب یاور نے ”دل من“، اور ”عزازیل“ جیسے دواہم تاریخی ناول لکھے۔ یہ ناول اپنے موضوع اور پیش کش کی بدولت خصوصی اہمیت رکھتے ہیں۔ سلیمان شہزادے بھی ”وریگا تھا“، لکھ کر تاریخی ناول کے چراغ کو روشن رکھا۔ یہ ناول جنگی معزکوں اور فتوحات کا حسین مرقع ہے۔

جمیلہ ہاشمی نے دو تاریخی ناول ”چہرہ پنجرہ“ و ”برہو اور دشت سوس“ کی تخلیق کی ہے۔ انھوں نے ناول ”چہرہ پنجرہ“ و ”برہو“ میں ایران کی تہذیب و ثقافت، افکار و نظریات، اعتقاد و توجہات، اخلاقی اقدار، سماجی اصول و ضوابط، عورتوں کے مسائل، تصوف اور روحانی عشق کے مدارج وغیرہ کی بہترین تصویر کی گئی ہے۔ ناول کا مرکزی کردار امام سلمی عرفیت قرۃ العین طاہرہ ہے۔ ناول کا پلاٹ ایران میں اسلامی تاریخ کے پس منظر میں قرۃ العین طاہرہ کے روحانی عشق کا احاطہ کرتا ہے۔ جس میں طاہرہ کو دردناک انجمام کا سامنا کرنا پڑتا ہے۔

ناول ”دشت سوس“ میں حسین بن منصور حلاج کے حالاتِ زندگی کو موضوع بنایا گیا ہے۔ منصور حلاج ایک پائے کے صوفی تھے۔ انھوں نے شریعت کے مقابلے طریقت کی پیروی کی۔ وہ تصوف کے اس مدارج پر پہنچ گئے تھے جہاں انھوں نے ”انالحق“ (میں ہی خدا ہوں) کا نعرہ بلند کیا۔ ان کے اس نعرے سے ایوان اقتدار میں غلبی بیٹھ گئی۔ شہنشاہ وقت اور علمائے دین دونوں مخالف ہو گئے۔ آخر کار حسین بن منصور حلاج کو ۹۲۲ء میں سولی پر چڑھا دیا گیا۔ ناول میں دسویں صدی کے بعد ادکی تہذیب و ثقافت، افکار و اعتقاد اور اسلامی خلافت کی بہترین تصویر کی گئی ہے۔

فضل احمد کریم فضلی کا ناول ”خون جگر ہونے تک“ ۱۹۵۷ء میں منظر عام پر آیا جس میں قحط بنگال کی درد اگنیز تصویر، حکومت کی جانب سے امدادی اقدام میں لاپرواہی، انگریزی صنعتوں کے ذریعے ہندوستانی دستکاری کا نقصان، دوامی بندو بست سے بنگال کے کسانوں کی ابتر حالت، دوسری عالمی جنگ کا نقشہ، کامگری میں اور لیگ کے مطالبہ آزادی، لیگ اور کمیونسٹ پارٹی کے ماہین نظریاتی تصادم، مشرقی بنگال کی دیہی زندگی، امن پسندی اور آزادی سے قبل کے بنگال کی سیاسی فضاؤغیرہ کی عکاسی ملتی ہے۔

احسن فاروقی کا تاریخی ناول ”سگم“ (۱۹۶۰ء) بھی انتہائی قابل ذکر ہے۔ ناول کا کیمیوس تاریخی اعتبار سے بہت وسیع ہے۔ اس میں محمود غزنوی کے حملے، علاء الدین خلجی کے جنگی معرکے، صوفی حضرت نظام الدین کی عوام میں مقبولیت، مغلیہ سلطنت کی ابتداء، اکبر کی تخت نشینی، تصوف، بھکتی تحریک، زوالِ مغلیہ سلطنت، دارالشکوہ اور اورنگ زیب کے ماہین فکری تصادم، زوالِ لکھنؤ، تحریک آزادی، سرسید تحریک، جناح کے نظریات، تقسیم ہندو اور بھارت کے مسائل وغیرہ کا احاطہ ملتا ہے۔

خواجہ احمد عباس نے اپنے تاریخی ناول ”انقلاب“ (۱۹۷۵ء) میں قومی سیاست میں گاندھی جی کی شرکت، ہندوستان میں اشتراکی تحریک کی ابتداء، اشتراکی نقطہ نظر سے تحریک آزادی کی پیش کش، تحریک خلافت، گاندھی ایروں قرار وغیرہ کی عکاسی کی ہے۔

حیات اللہ انصاری نے اپنے ناول ”لہو کے پھول“ (۱۹۶۹ء) میں تاریخی فضای قائم کرنے کی کامیاب کوشش کی ہے۔ انہوں نے ناول میں دہلی دربار (۱۹۱۱ء)، تحریک آزادی، تقسیم ہند، فسادات، گاندھی جی کی شہادت اور ہندوستان کا پہلا بیان سالہ منصوبہ وغیرہ کی عکاسی کی ہے۔ علاوہ ازیں ناول میں دیہی زندگی، راجاوں و نوابوں کی عیش و عشرت، مل مزدوروں کا استھان، کامگری میں اور مسلم لیگ کے فکری تصادم، گاندھی جی کی تحریکات، آزادی سے قبل کے سیاسی و سماجی نشیب و فراز، اچھتوں پر اعلیٰ ذات کے مظالم، سیاسی حقوق اور مساوات کا مطالبہ، تقسیم ہند اور بھارت کے مسائل وغیرہ کی مؤثر پیش کش ملتی ہے۔ ڈاکٹر ایوب مرزا نے ”دام مونج“ کے عنوان سے ایک تاریخی ناول لکھا۔ ناول کا پلاٹ بر صغیر میں اشتراکی تحریک کا احاطہ کرتا ہے۔ اپس ناگی نے ایک تاریخی ناول ”گرم

موسم کی کہانی، لکھا ہے جس میں لاہور کے گرد و نواح کی فکری و عملی تصویر پیش کی گئی ہے۔ مستنصر حسین تاریث کا ناول 'بہاؤ' (۱۹۹۲ء)، تاریخی ناولوں میں کافی اہمیت رکھتا ہے۔ اس میں سندھ تہذیب و تمدن اور ہندوستان میں آریوں کی آمد کا احاطہ کیا گیا ہے۔ ناول میں موہن جوداڑو، پتريا اور کالی بنگن کی قدیم تہذیب کی بہترین عکاسی کی گئی ہے۔ علاوہ ازیں ناول میں رگ وید، سرسوتی و گھاگھرا ندی کے معدوم ہونے، قدیم زراعتی تہذیب، قبائیلی طرزِ زندگی، ظروف سازی، مٹی کے برتنوں پر نقاشی، تجہیز و تکفین کے رسوم، ملکیت کا تصور، ازدواجی زندگی، اضافی جنسی تعلقات، ما قبل تاریخ کی قبائیلی زندگی، زمانہ خلک سالی، سندھ و آریائی تہذیب کو انتہائی مؤثر پیرائے میں پیش کیا گیا ہے۔ تاریث نے اس ناول میں ایک تہذیب کی موت اور دوسرا تہذیب کے عروج کو موضوع بنایا ہے۔

مختصر یہ کہ آزادی کے بعد تاریخی ناولوں کی بہت کمی نظر آتی ہے۔ بہت حد تک قاضی عبدالستار، عصمت چفتانی، عزیز احمد، احسن فاروقی، جمیلہ ہاشمی، ایوب مرزا، انیس ناگی اور مستنصر حسین تاریث وغیرہ نے اس کی کو دور کرنے کی کوشش کی ہے لیکن یہ نہیں بھولنا چاہیے کہ تاریخی ناول نہ صرف اردو بلکہ دیگر ادب میں بھی ایک مخصوص سیاسی و سماجی ماحول اور مزانج کی پیداوار رہے ہیں۔ شاید عبد حاضر کی سیاسی و سماجی فضاتاریخی ناول زگاری کے لیے موافق اور سازگار نہیں ہے بھی وجہ ہے کہ تاریخی ناولوں کی جانب ادب کی توجہ کم ہوتی جا رہی ہے۔

حوالی و حوالے

1. Carl Becker, Atlantic Monthly, October, 1910, P-39

۲- ہنری اسٹیل کو میجر، دی اسٹڈی آف ہیٹری، مترجم مولانا غلام رسول مہر، مطالعہ تاریخ، علمی پرنگ پر لیں، لاہور، ۱۹۷۲ء، ص- ۲۹

(Henry Steele Commager, The Study of history)

۳- علی احمد فاطمی، عبدالحیم شریر: بحثیت ناول زگار، ص- ۱۷۱

4-Alfred T. Sheppard: The Art & Practice of Historical Fiction, 1974, P-15

۵- علی عباس حسینی، ناول کی تاریخ و تقید، ص- ۲۸

۶- راہل سانسکر تیاری، آلوچنا کا اپنیاس و شیشا نک، ص- ۱۸۰

۷- ڈاکٹر ستیہ پال چھوڑ، اتھاسک اپنیاس، ص- ۱۷۱

۸- نور الحسن ہاشمی و احسن فاروقی، ناول کیا ہے، ص- ۸۷

9-Alfred T. Sheppard: The Art & Practice of Historical Fiction, 1974, P-143

10-Jerome de Groot, The Historical Novel, Routledge, 2013, P-47

۱۱- ڈاکٹر ودیا بھوشن، چترسین کے اپنیاں میں اتھاس کا چترن، ص- ۳۱

۱۲- بحوالہ عبدالحیم شریر: بحثیت ناول زگار، علی احمد فاطمی، ص- ۱۷۲

۱۳- ایضاً، ص- ۱۷۵

۱۴- بحوالہ اردو ناول میں تاریخی ناول کا ارتقاء، ڈاکٹر نزہت سمیع الزماں، ص- ۳۲۲

15-Jerome de Groot, The Historical Novel, Routledge, 2013, P-48

۱۶- سید حیدر علی، سمیت و رفتار، ص- ۳۹

۱۷- بنکم چند چڑھی، آندھڑھ، ص- ۳۷۷

-
- ۱۸۔ بحوالہ عبدالحیم شریر: بحیثیت ناول نگار، علی احمد فاطمی، ص۔ ۱۸۷
- ۱۹۔ ڈاکٹر شریف احمد، عبدالحیم شریر: شخصیت اور فن، ص۔ ۱۲۰
- ۲۰۔ بحوالہ محمد علی طیب: حیات و تصانیف، ڈاکٹر عبدالحیم، ص۔ ۳۷۷
- 21- The Historical Novel by G. Lukacs, Penguin Peregrine, 1969, P-19
- ۲۲۔ ڈاکٹر یوسف سرمست، بیسویں صدی میں اردو ناول، ص۔ ۱۲۲
- ۲۳۔ بحوالہ عبدالحیم شریر: بحیثیت ناول نگار، علی احمد فاطمی، ۷، ۲۰۰۷، ص۔ ۲۱۲
- ۲۴۔ دلگاز، عبدالحیم شریر، جولائی ۱۹۱۰، ص۔ ۱۲-۱۳

آزادی سے قبل اردو میں تاریخی ناول نگاری

عبدالحیم شریر

محمد علی طبیب

صادق سردھنوی

راشد اخیری

عبدالحکیم شریر

(۱۸۵۶-۱۹۲۶)

عبدالحکیم شریر کے آبا و اجداد کا آبائی وطن سر زمین جا ز تھا۔ جب عہد عبایہ میں دورانِ اسلامی خلافت بغداد کو مرکزیت حاصل ہوئی اور علوم و فنون کا گھوارا بنا تو شریر کے اجداد بغداد میں مقیم ہو گئے۔ عبایی خلافت کے زوال کے بعد وہ ہرات میں آباد ہو گئے۔ ایک زمانے تک ہرات، علم و ادب کا مرکز بنا رہا۔ شریر کے اجداد محمد تعلق کے عہد میں ہرات سے دہلی آئے اور عہدِ مغلیہ سلطنت میں مشرتی اتر پردیش میں اقامت پذیر ہو گئے۔ شریر کے بزرگوں میں ایک نام مولوی معز الدین کا ہے جن کی اولاد میں مولوی نظام الدین، ان کے پردادا تھے۔ وہ حصولِ علم کے لیے دہلی آئے اور حضرت شاہ ولی اللہ کے مدرسے سے وابستہ ہو گئے۔ بعد ازاں وہ لکھنؤ چل آئے اور درس و تدریس میں مصروف ہو گئے۔ نظام الدین کے دو بیٹے احمد اور محمد تھے۔ محمد کے ایک بیٹے کا نام تفضل حسین تھا جو شریر کے والد تھے۔ شریر کے والد دربار اودھ سے وابستہ تھے لیکن انتزاع سلطنت اودھ (۳۰ جنوری، ۱۸۵۶ء) کے بعد پریشان حال ہو گئے۔

عبدالحکیم شریر کی ولادت جھوائی ٹولہ، لکھنؤ میں ۱۸۶۰ء کو ہوئی۔ تفضل حسین نے تحصیلِ علم کی غرض سے شرکو ٹیا برجن، بلکل کہ اپنے پاس بلا لیا۔ یہ واضح رہے کہ شریر کے والد اس وقت ٹیا برجن میں واجد علی شاہ کے یہاں مقیم تھے۔ اس وقت شریر کی عمر سات برس تھی۔ ان کی پرورش شہزادوں اور محل کے درمیان ہوئی جس کا اثر ان کے افکار اور آداب پر

خاطر خواہ پڑا۔ شر را پنے والد کے حکم سے ۱۸۷۱ء میں لکھنؤ آگئے۔ یہاں کچھ عرصے تک کتب بینی میں مصروف رہے۔ اس کے بعد انھوں نے دہلی میں مولوی محمد نذری حسین کے مدرسے میں داخلہ لے لیا۔ شرودہلی میں ڈھانی سال تک مقیر رہے اور پھر لکھنؤ واپس آگئے۔ یہاں وہ ۱۸۸۳ء میں اودھ اخبار سے مسلک ہو گئے اور یہ سلسلہ صرف ایک برس تک چلا۔ وہ مالی دشواریوں سے کافی پریشان تھے۔ انھوں نے ۱۸۹۱ء میں حیدرآباد کا سفر کیا۔ وہاں نواب وقارالامرا بہادر سے وابستہ ہو گئے اور ذریعہ معاش کا سلسلہ شروع ہو گیا۔ انھوں نے نواب کے بیٹے ولی الدین خان کے ہمراہ لندن کا سفر کیا جہاں ان کا قیام تین برس تک رہا۔ وہ حیدرآباد سے ۱۸۹۹ء کے آخر میں لکھنؤ واپس آگئے۔ وہ جنوری ۱۹۰۸ء میں دوبارہ حیدرآباد منتقل ہو گئے اور استنسٹ ڈائریکٹر تعلیمات کے عہدے پر فائز ہوئے لیکن انھیں حیدرآباد راس نہ آیا اور ۱۹۰۹ء کے آخر میں ہی لکھنؤ لوٹ آئے۔ یہاں ڈلگداز، کی اشاعت کا سلسلہ جاری رکھا۔ انھوں نے بڑی تعداد میں تاریخی، سماجی اور اصلاحی ناولوں کو صبغ قلم کیا۔ شر کا انتقال ۲۲ نومبر، ۱۹۲۶ء کو ہوا۔

عبدالحیم شر کی حیثیت اردو کے پہلے تاریخی ناول نگار کی ہے۔ شر، متنوع اور کثیر الجہات شخصیت کے مالک ہیں۔ وہ بیک وقت مورخ، سوانح نگار، سفر نامہ نویس، صحافی، ناول نگار، مضمون نویس، ڈراما نگار، مترجم، روپا تاثر نگار اور شاعر کی حیثیت رکھتے ہیں۔ شر نے حصول تعلیم اور ذریعہ معاش کے لیے لکھنؤ سے مکملہ، دہلی، حیدرآباد اور انگلستان کا سفر کیا۔ ان کی شخصیت سازی اور فکری تشكیل میں ملک و بیرون ملک کے سفر کا اہم کردار رہا ہے۔ ان کی شخصیت کی بوقوفی یہ ہے کہ انھوں نے جس میدان کو اپنایا، اس میں بلندی حاصل کی لیکن انھیں سب سے زیادہ مقبولیت تاریخی ناول نگاری میں ملی۔ شر کی تاریخ پر گہری نظر تھی۔ انھوں نے اسلامی تاریخ کا عمیق مطالعہ کیا تھا۔ تاریخ کے موضوع پر متعدد کتابیں ان کے نام سے مرقوم ہیں۔ شر کی شاہکار تصانیف میں تاریخ بغداد شریف، تاریخ سنده، تاریخ تیونس، تاریخ عصر قدیم، تاریخ یہود، عرب قبل از اسلام، تاریخ ارض مقدس، مصر کی قدیم تاریخ، صقلیہ میں اسلام، تاریخ خلافت، خلافت عمرو بن سعید، تاریخ اسلام (جلد اول و دوم) اورغیرہ شامل ہیں۔ شر نے سوانح نگاری کے میدان میں بھی اپنے چہنہ قلم

کو خوب دوڑا یا۔ ان کی سوانحی تصانیف میں جنید بغدادی، ملکہ زنو بیہ، لارڈ بیکن، حالاتِ اقوامِ گرد ترکان آل عثمان، ابو بکر شنی، خواجہ قطب الدین بختیار کا کی، آغا نی صاحب، سوانحِ امام ابو الحسن الشعیری، حسن بن صباح، افسانہ قیس، سکینہ بنتِ حسین، خواجہ معین الدین چشتی، سوانح عمری رستم تن، قرۃ العین، خاتم المرسلین، ثانی اشین، ابو الحسینین، حاج بن یوسف، حضرت عائشہ صدیقہ، مشرق کے چاند، مغرب کی سوریں، جانِ عالم، شیریں ملکہ محمد وغیرہ انتہائی اہمیت کی حامل ہیں۔

شر را یک پائے کے متترجم تھے۔ ان کے تراجم میں نثری اور شعری دونوں طرح کی تصانیف شامل ہیں۔ کتاب التوحید، درگیش مندنی، ڈاکوی ہمن، لارڈ بیکن، حروبِ صلیبیہ، الحکم الرفاعیہ، ولادتِ سرو رِ عالم، سفر نامہ امام شافعی، ان کے نثری تراجم ہیں۔ ان کے شعری تراجم میں اسیری بالل اور ولادتِ سرو رِ عالم اہمیت کے حامل ہیں۔ انہوں نے کئی اہم سفر نامے بھی لکھے ہیں۔ ان میں چند گھنٹے جبراٹر میں، اٹلی کی مختصر سیر، ہمارا سفر پالن پور، سوئزر لینڈ وغیرہ شامل ہیں۔ شر نے بڑی تعداد میں مضامین بھی قلم بند کیے ہیں۔ مبارک علی شاہ نے 'مضامین شر' کے عنوان سے آٹھ جلدیوں میں لاہور سے شائع کیا ہے۔

شر نے شاعری کے میدان میں بھی قسمت آزمائی کی۔ ان کی شعری خدمات میں 'شب غم، شبِ وصل، زمانہ اور اسلام اور مثنوی نغمہ زار شامل ہیں۔ ان کے نام سے دو ڈرامے 'میوہہ تلخ اور شہید وفا' منسوب ہیں۔ ان کے متعدد خطبات بھی مظہرِ عام پر آپکے ہیں۔ شر کا سب سے بڑا کارنامہ تاریخی ناول نگاری کی ابتداء اور اس کے سرماں میں گراں قدر اضافہ ہے۔ انہوں نے تاریخی ناول نگاری کی نہ صرف بنیاد ڈالی بلکہ اسے ترقی کی بلندیوں تک پہنچایا۔ ان کے دور میں ناول نگاری اپنی ابتدائی منزل میں تھی اور ناول کا ابھی واضح تصور ہیں ابھرنا تھا۔ ناول میں نئے نئے تجربے ہو رہے تھے۔ شر کا کمال یہ ہے کہ انہوں نے کامیابی کے ساتھ ناولوں کی تخلیق کی اور ان سے قارئین کی دلچسپی کو آراستہ کیا۔ انہوں نے ادبی مجلہ 'ولگداز' کی اشاعت کی اور اس میں اپنے تاریخی ناولوں کو قحط و ارشاع کیا۔ شر کی تاریخ میں گہری دلچسپی تھی۔ انہوں نے متعدد سماجی ناول لکھے لیکن ان کے تاریخی ناولوں کی تعداد زیادہ ہے۔ شر کا پہلا سماجی ناول 'دلچسپ' (۱۸۸۵) ہے۔ ان کے دیگر اصلاحی ناولوں میں بد النسا

کی مصیبت (۱۹۰۱)، آغا صادق کی شادی (۱۹۰۸)، غیب دان لہن (۱۹۱۱) اور طاہرہ (۱۹۲۳) وغیرہ اہمیت کے حامل ہیں۔ دراصل شرکی عظمت، ان کی تاریخی ناول نگاری میں ضمیر ہے۔ ذیل میں ان کے چند اہم تاریخی ناولوں پر گفتگو کی گئی ہے۔

‘ملک العزیز ورجنا’ (۱۸۸۸)، اردو کا پہلا تاریخی ناول ہے۔ یہ ناول عیسایوں اور مسلمانوں کے مابین صلیبی جنگ کا احاطہ کرتا ہے۔ ناول کے مرکزی کردار ملک العزیز اور ورجنا ہیں۔ ملک العزیز، سلطان صلاح الدین کا بڑا ایٹھا ہے۔ ورجنا، انگلینڈ کے شاہ رچرڈ کی بہن ہے۔ ورجنا، ملک العزیز کی شجاعت اور بہادری کو دیکھ کر عاشق ہو جاتی ہے۔ آخر میں وہ اسلام قبول کر کے ملک العزیز سے شادی کر لیتی ہے۔ پلاٹ کا تابانا صلیبی جنگ کے تناظر میں تیار کیا گیا ہے۔ یورپیں بادشاہوں نے شہر علّہ کی گھیرابندی کر رکھی ہے۔ اس دوران عیسایوں اور اہل اسلام کے مابین کئی چھوٹی موتی جنگیں دھائی گئی ہیں۔ اس دوران ملک العزیز اور ورجنا کے مابین عشق پروان چڑھتا رہتا ہے۔ ناول کے آخر میں شاہ رچرڈ اور سلطان صلاح الدین کے درمیان صلح ہو جاتی ہے۔ ملک العزیز، یوش نامی ایک پادری کے بھیس میں شاہ رچرڈ کے دربار میں موجود ہوتا ہے جو ورجنا کو اسلام سے عیسائیت کی جانب بظاہر مائل کرتا ہے۔ رچرڈ خوش ہو کر ورجنا کی شادی یوش سے کر دیتا ہے۔ ناول کا اختتام اس انکشاف سے ہوتا ہے کہ یوش ہی ملک العزیز ہے۔ اس طرح دونوں کی شادی ڈرامائی انداز میں ہو جاتی ہے۔

ناول ‘حسن انجلینا’ (۱۸۸۹) میں ترکی، روس اور ایران کی سرزمین پر ہونے والی پندرہویں صدی کی جنگوں کا احاطہ کیا گیا ہے۔ ناول کے مرکزی کردار حسن اور انجلینا ہیں۔ حسن ترکی فوج کی نمائندگی کرتا ہے اور مرزا عباس ایرانی فوج کی۔ دونوں کی بہادری اور اتحاد سے روی فوجیوں کو پے در پے شکست ملتی ہے۔ ایران کے حاکم مرزا کاظم کی وجہ سے شیعہ اور سُنی اختلاف بھی سامنے آتا ہے۔ اس ناقلتی کی وجہ سے ایک موقع پر رویوں کی فتح ہو جاتی ہے۔ حسن، دونوں افواج کے مابین اتحاد قائم کرنے کے لیے ایک پُر جوش تقریر کرتا ہے۔ مسلکی اختلافات رفع ہو جاتے ہیں اور ان کے اتحاد کے سامنے روی فوج گھٹنے ٹک دیتی ہے۔ ناول اسی کے ساتھ اپنے انجام کو پہنچتا ہے۔

‘منصور مونہنا’ (۱۸۹۰) ایک منفرد ناول ہے جس کا اختتام المیہ پر ہوتا ہے۔ یہ ناول ہندوستان پر محمود غزنوی کے حملے اور اس کے دردناک انجام پر محیط ہے۔ منصور اور مونہنا ناول کے مرکزی کردار ہیں۔ منصور، محمود غزنوی کی فوج کی ایک ٹکڑی کا کمانڈر ہے جو کسی ہندوستانی دستے کا تعاقب کرتے ہوئے ہندوستان میں داخل ہو جاتا ہے۔ وہ بھکتا ہوا مسلمانوں کے ایک قدیم خاندان سے ملتا ہے۔ وہاں عذر اور لیلی سے منصور کی ملاقات ہوتی ہے۔ منصور اور عذر ایک دوسرے کی جانب ملتفت ہوتے ہیں۔ دوسری طرف مونہنا، جو راجا اجیری کی اکلوتی بیٹی ہے۔ راجا اپنی بیٹی کی شادی اپنے وزیر کے بیٹے اور سپہ سالار جے رام سے کرنا چاہتا ہے لیکن مونہنا اسے ناپسند کرتی ہے۔ راجا اجیری کی فوج کی طرف سے جب منصور، عذر اور دیگر اہل خانہ کو قید کر لیا جاتا ہے تو مونہنا کی ملاقات منصور سے ہوتی ہے۔ وہ اس کی بہادری کو دیکھ کر عاشق ہو جاتی ہے۔ دریں اشا محمود غزنوی منصور کو تلاش کرتے ہوئے ریاست اجیری پر حملہ آور ہو جاتا ہے۔ راجا اجیری کی شکست ہوتی ہے اور مونہنا قید ہو کر منصور کی تحول میں چل جاتی ہے۔ منصور اس سے خوش اخلاقی سے پیش آتا ہے اور اس کی رہائی میں مدد کرتا ہے۔ آخر میں ایک اور جنگ ہوتی ہے جس میں جے رام اور منصور بہادری سے لڑتے ہیں۔ جے رام زخمی ہوتا ہے لیکن اس کے ایک وار سے منصور ہلاک ہو جاتا ہے۔ مونہنا جو منصور سے عشق کرتی ہے وہ اس کی موت کو برداشت نہیں کر پاتی ہے۔ وہ اپنی تلوار سے زخمی جے رام کا قتل کر دیتی اور خود کو بھی ہلاک کر لیتی ہے۔ ناول اسی ایسے پر اپنے انجام کو پہنچتا ہے۔

‘فلورا فلورنڈا’ (۱۸۹۹) کا پلاٹ ہسپانیہ یعنی اسپین کے شہر طیلسطرا کا احاطہ کرتا ہے۔ اس وقت اسپین میں عبدالرحمن ثانی کی حکومت تھی۔ ناول میں عیسائی مبلغین کے سیاہ کردار کو پیش کیا گیا ہے۔ ناول کا مرکزی کردار زیاد ہے جس کی ماں اسلام قبول کرنے سے قبل ایک عیسائی تھی۔ فلورا، زیاد کی بہن ہے جو فکری اعتبار سے عیسائیت کی جانب مائل ہے۔ اس ضمن میں عیسائی پادری یولا جیس کا بڑا روپ ہوتا ہے۔ ایک سازش کے تحت ایک حسین و جیل عیسائی لڑکی جس کا نام فلورنڈا تھا، زیاد کے پڑوں میں مسلم خاتون حلاوہ کے نام سے آباد ہو جاتی ہے۔ وہ زیاد سے خود کو ایک بیوہ بتاتی ہے جس کی وجہ سے زیاد کو ہمدردی ہو جاتی ہے۔ دونوں ایک دوسرے کے قریب آتے ہیں اور شادی ہو جاتی ہے۔ فلورنڈا، فلورا اپنی

جال میں پھانس لیتی ہے اور اسے عیسائی بنا کر اپنے ساتھ لے کر فرار ہو جاتی ہے۔ فلورا جب عیسائیوں کے درمیان فرانس پہنچتی ہے تو ان کی بد اعمالی دیکھ کر ان سے نفرت ہو جاتی ہے۔ پادری یولا جیسیں اس کا عاشق ہو جاتا ہے۔ فلورا اپنی عصمت محفوظ رکھنے کی خاطرن بن جاتی ہے لیکن وہ خود کو ان سے نہیں بچا پاتی۔ اس دوران وہ حاملہ ہو جاتی ہے۔ دوسری طرف ہیلین نامی لڑکی جو فلورا کی دیکھر کیچھ پر مامور تھی، اس کی ملاقات زیاد سے ہوتی ہے۔ زیاد اس وقت پادری کی بھیس میں فلورا کو تلاش کرنے میں سرگرد اس تھا۔ ہیلین، زیاد سے محبت کرنے لگتی ہے۔ دونوں کی شادی ہو جاتی ہے۔ زیاد اسے اپنا مقصد بیان کرتا ہے۔ ہیلین اس کی مدد کرتی ہے۔ دونوں فلورا کو ڈھونڈنے کے لیے نکل پڑتے ہیں۔ ایک موقع پر سب کی ملاقات ہو جاتی ہے۔ ایک چھوٹی سی جھٹپ ہوتی ہے جس میں یولا جیسیں اور فلورا ڈا بلک ہو جاتے ہیں۔ فلورا دوبارہ اسلام قبول کرتی ہے اور اپنے گھر واپس آ جاتی ہے۔ ہیلین بھی اسلام قبول کر کے زیاد کے ساتھ بُنگی خوشی رہنے لگتی ہے۔ ناول میں اپنے اختتام کو پہنچتا ہے۔

ایتا م عرب، (حدہ اول ۱۸۹۹ء۔ حدہ دوم ۱۹۰۰ء) کا کینوس شہر طائف اور قصبه نجفہ کے درمیان عکاظ نامی ایک بازار سے ہوتے ہوئے ملک حیرہ اور ملک غسان تک پھیلا ہوا ہے۔ ناول کے مرکزی کردار زہیر اور عمر وہیں۔ ان کی ایک خادم ہے جس کا نام خولہ ہے۔ وہ دونوں پر عاشق ہے لیکن وہ اسے توجہ نہیں دیتے۔ دراصل زہیر کو ملک حیرہ کی شہزادی حبیبہ سے اور عمر کو ملک غسان کی شہزادی حلیمه سے عشق ہے۔ طلح نامی شخص جس کے والد کا قاتل زہیر کا باپ تھا، انتقام لینے کی سازش کرتا ہے۔ کہانی میں میہیں سے ٹکراؤ کی صورت پیدا ہوتی ہے۔ طلح، زہیر سے انتقام لینے کے لیے ملک غسان کے بادشاہ حارث اعرج کے سامنے جبیبہ کے حسن و جمال کی تعریف کرتا ہے۔ نتیجتاً بادشاہ اس کا عاشق ہو جاتا ہے اور اس کے باپ اور ملک حیرہ کے بادشاہ نعمان بن منذر کے پاس اپنی شادی کا پیغام بھیجتا ہے۔ حبیبہ کے انکار کے بعد دونوں بادشاہوں میں جنگ ہوتی ہے۔ نعمان بن منذر جنگ میں مارا جاتا ہے۔ اس جنگ میں زہیر اور عمر و دونوں حارث اعرج کی طرف سے بھادری کا ثبوت پیش کرتے ہیں۔ بادشاہ اپنی بیٹی حلیمه کی شادی عمر سے کرنے کے لیے راضی ہو جاتا ہے لیکن وہ حبیبہ کا عاشق بن چکا ہوتا ہے لہذا وہ زہیر کو قتل کرنے کا حکم دیتا ہے۔ دونوں حلیمه کے ساتھ فرار ہو جاتے

ہیں۔ ناول کا پہلا حصہ یہیں اختتام کو پہنچتا ہے۔ ناول کے دوسرے حصے میں عرب اور عجم کے درمیان ایک بڑی جنگ کو دکھایا گیا ہے۔ جس میں زہیر اور عمر و عرب سپاہیوں کی طرف سے جنگ لڑتے ہیں۔ عربوں کی ایرانیوں پر فتح ہوتی ہے اور دونوں کا پرانا دشمن رُح اور اس کی بیوی خول جنگ میں مارے جاتے ہیں۔ ناول کا دوسرا حصہ یہیں اختتام کو پہنچتا ہے۔

”زواں بغداد“ (۱۹۱۲) کا پلاٹ شیعہ اور سنتی فسادات کے تناظر میں تیار کیا گیا ہے۔

شَرْ بَغْدَادِ کے زوال کے لیے شیعہ اور سنتی تنازعات کو مورد الزم ٹھہراتے ہیں۔ ناول میں طقطقی اور شقشقی نامی شہر کے دو افراد، جوانہتائی عیار اور متفقی تھے، شیعہ سنتی فساد کرنے میں کامیاب ہو جاتے ہیں۔ یہ فساداتے بڑے پیمانے پر تھا کہ اس کی آئچُ دربار تک پہنچ جاتی ہے۔ عباسی خلیفہ کا وزیر جعفر شیعہ تھا۔ اس نے سیپیوں سے انقام لینے کے لیے ترک فوجیوں کی برتری کا فرمان حاصل کر لیتا ہے۔ وزیر کے اس قدم سے شہر میں مزید افرافری کا ماحول پیدا ہو جاتا ہے۔ ناول کو دلچسپ بنانے کے لیے یوسف اور عائشہ کے ماہین عشق کو بھی پروان چڑھایا گیا ہے۔ یوسف شیعہ مسلک کا پیر و کار تھا اور عائشہ سنتی مسلک سے وابستہ تھی لیکن دونوں کے نزدیک مسلک کی کوئی دیوار نہ تھی۔ وہ مسلکی نفرت کی ہر دیوار کو توڑنے کے درپے تھے۔ دوسری طرف وزیر جعفر، بلا کو خان کو بغداد پر حملہ کرنے کے لیے آمادہ کرتا ہے۔ اس طرح بغداد شیعہ سنتی کی نفرت اور تاتاریوں کے حملے سے تباہ و بر باد ہو جاتا ہے۔

مذکورہ ناولوں کے علاوہ قیس ولیٰ (۱۸۹۱)، دلکش، فردوس بربیس (۱۸۹۹)، مقدس نازمین (۱۹۰۰)، شوقین ملک (۱۹۰۵)، ماہ ملک (۱۹۰۶)، یوسف و نجم (۱۹۰۸)، فلپانا (۱۹۱۰)، رومتہ الکبری (۱۹۱۳)، حسن کاڈا کو (حصہ اول و دوم - ۱۹۱۳)، الگانسو (۱۹۱۵)، فتح اندرس (۱۹۱۵)، فتح مفتوح (۱۹۱۶) بابک خری (۱۹۱۷)، جویاۓ حق (۱۹۱۸)، بعت چین (۱۹۱۹)، شہزادہ جبش (۱۹۱۹)، عزیز مصر (۱۹۲۰)، طاہرہ (۱۹۲۳)، نیکی کا پھل (۱۹۲۳)، بینا بازار (۱۹۲۵) وغیرہ اہمیت کے حامل ہیں۔

شَرْ نے تاریخی ناول صرف اپنی دلچسپی کے باعث نہیں لکھے بلکہ انھیں مخصوص مقصد کے تحت قلم بند کیا۔ شَرْ جس زمانے میں تخلیق کر رہے تھے، وہ اصلاح کا زمانہ تھا۔ سر سید تحریک مسلمانوں کو مایوسی سے باہر نکلنے اور تعلیمی بیداری پیدا کرنے کے لیے سرگرم عمل

تھی۔ سر سید کے معاصرین، قومی اصلاح کے مقصد سے متعدد شعبے میں سرگرم تھے۔ شررنے اسلامی تاریخ، اسلامی ہیروز کی سوانح اور تاریخی ناول کو اپنا موضوع بنایا۔ انہوں نے اپنی تحقیقات کے ذریعے مسلمانوں میں جوش و خروش اور بیداری پیدا کرنے کی کوشش کی۔ چونکہ تاریخی ناول زگاری ان کے زمانے میں نئی تھی۔ لہذا قارئین فوری طور پر اسے قبول کرنے کے لیے تیار نہ تھے۔ اردو میں ناول زگاری کے متعلق شرکی رائے کچھ یوں ہے:

”ہندستان میں ناول نویسی ایک بالکل نئی چیز ہے اور ان نئی دلچسپ چیزوں میں مغربی تہذیب نے ہماری زبان سے لا کے انٹڑیوں کیا ہے۔ انگریزی معاشرت اور لٹریچر سے جتنی نئی چیزیں ہمارے ملک میں آئیں ان کو قبول کرتے وقت ابتداء میں اپنی عادات کے مطابق ہندوستانیوں نے ناک بھوؤں ضرور چڑھائی۔ مگر ناول ایک ایسی دلچسپ اور بازمہ چیز ہے کہ ابتدائی رو میں اسے سب نے نہی خوشنی سے قبول کر لیا اور کیوں کر قبول نہ کرتے وہ چیز ہی ایسی تھی۔“

شرکر کو یہ احساس تھا کہ ناول ایک ایسا میدیم ہے جس کے ذریعے کسی تہذیب یا تاریخ کو دلچسپ پیرائے میں بیان کیا جاسکتا ہے۔ قارئین کی دلچسپی کو اصلاحی مقصد کی جانب مبرد کرنے میں مدد مل سکتی ہے۔ تا بنا ک اسلامی تاریخ کی حرارت سے ان کے دلوں کو گرمایا جاسکتا ہے۔ اگرچہ اس کے متعلق معاصر علماء اور فضلا میں اختلافِ رائے بھی تھا۔ چند نہیں اشخاص کے ذریعے یہ الزام بھی عائد کیا گیا کہ ناول سے اخلاق میں گراوٹ پیدا ہوگی۔ شررنے ایسے الزامات کی تردید کرتے ہوئے کہا:

”ناول سے زیادہ کوئی مؤثر پیرایہ بیان کسی مسئلہ یا کسی تہذیب کے ذہن نہیں کرنے اور لوگوں کو اس کا پابند بنادینے کا ہو سکتا ہی نہیں۔ ناول کا اسلوب وہ شکر ہے جو کڑوی دوا کو خشکوار بنانے کے لئے استعمال کی جاسکتی ہے۔۔۔ ناول چونکہ ایک دلچسپ مذاق اور سلچھے ہوئے الفاظ میں لکھے جاتے ہیں۔۔۔ اس لئے انہیں ادنیٰ واعلیٰ تھوڑی قابلیت رکھنے والا اور زیادہ لیاقت رکھنے والا بھی یکساں

دچپسی کے ساتھ پڑھتے اور مزہ لیتے ہیں۔ اور یہی سبب ان کی اشاعت کے بڑھنے اور ان کی طرف لوگوں کے عام طور پر متوجہ ہونے کا ہونا ہے۔

شر نے ناول میں قارئین کی دلچسپی کا بھرپور فائدہ اٹھایا۔ انہوں نے تاریخی شجاعت، بلند ہمتی، عظیم کارناٹے، جنگی معرکے اور تاریخی رومان کو انہائی دلچسپ پیرائے میں بیان کیا ہے۔ شر نے اپنے ناولوں میں فنی تقاضے، قارئین کی دلچسپی اور تاریخی حقائق اور فلسفہ کے عناصر کا خاطر خواہ لحاظ رکھا ہے۔ شر کی دلچسپی تاریخ میں تھی یہ سمجھی جانتے ہیں لیکن ان کے تاریخی ناول لکھنے کا محرك والٹ اسکاٹ ثابت ہوا۔ جب وہ انگلستان میں چند برسوں کے لیے مقیم تھے تو انہوں نے یورپ کے دیگر ممالک کا سفر کیا۔ ان کی نظر والٹ اسکاٹ کے ناول ”طلسمان“ (Talisman) پر پڑی۔ انہوں نے جب اس ناول کا مطالعہ کیا تو ان کے دل و دماغ پر اس کا گہر اثر ہوا۔ انہوں نے یہ طے کیا کہ اس ناول میں اسلام کے متعلق جو قابل اعتراض باتیں کہی گئی ہیں، ان کا جواب لکھنا ضروری ہے۔ انھیں اس ناول سے دوسری تحریک یہی میل کہ اردو کو تاریخی ناول زگاری سے روشناس کرایا جائے۔ بقول احسن فاروقی:

”جب وہ انگلستان اور ممالک یورپ کی سیاحت کر رہے تھے تو ان کے ہاتھ اسکاٹ کی تاریخی ناول طلسمان لگی جس میں اسکاٹ نے عرب کی اسلامی زندگی کے کچھ سطحی نقوش نمایاں کئے ہیں۔ مولا ناکو یہ کتاب پڑھ کر محسوس ہوا کہ اس میں اسلام کا مذاق اڑایا گیا ہے۔ مذہبی جوش میں آ کر انہوں نے اس ناول کی رو میں ایسی ناولیں لکھنے کی تھیں لی۔ جن میں اسلامی تاریخ کو زندہ کیا جائے۔“

اردو ادب پر والٹ اسکاٹ کا بارہ احسان ہے جس کے ناول کے سبب شر جیسا تاریخی ناول زگار سپہر ادب پر جلوہ افروز ہوا اور تاریخی ناول کے سرمائے کو سرتاافت پہنچادیا۔ شر کو عربی، فارسی اور اردو کے علاوہ انگریزی زبان پر دسترس تھی۔ انہوں نے انگریزی ادب سے بھرپور استفادہ کیا۔ ان کے افکار کی تشكیل میں انگریزی ادب اور دیگر علوم و فنون کا خاصا کردار رہا۔ شر کے متعلق ناقدین کی رائے یہ ہے کہ انہوں نے انگریزی سے متاثر ہو کر اردو

میں ناول نگاری کی ابتدائی۔ بقول مجی الدین قادری زیر:

”شَرِّرُ پَهْلَى إِنْشَاءٍ پَرْ دَازِ مِنْ جِنْهُوْنَ نَعْنَجَرِيزِيِّ اِدَبَ سَمَّا تَأَثَّرَ هُوَ كَرْ“

اردو زبان میں ناول نگاری کی باضابطہ ابتدائی کی،^{۱۷}

شَرِّرُ كَوَابَ يَهْ اِنْدَازَهُ هُوَ چَكَّا تَحَاكَهَ تَارِيْخَيِّ نَاؤَلَ مِنْ اِلْمَيِّ قَوْتَ هَےْ جَسَ سَتَارِيْخَ كَيِّ
بَازَ تَغْيِيرَ كَيِّ جَاسَكَتَيِّ هَےْ، تَابِنَاكَ مَاضِيَ كَيِّ يَادَ دَهَانِيَ كَرَائِيَ جَاسَكَتَيِّ هَےْ اور اِسْلَامِيَ تَارِيْخَ كَيِّ
ذَرِيعَ قَوْمَ وَمَلَتَ مِنْ جَوشَ وَلَوْلَهُ پَيْداَ كَيِّا جَاسَكَتَاَ هَےْ۔ عَلَاوَهُ اِزِيْنَ قَوْتَ تَحْرِيرَ اور زَوْرِ بَيَانَ
سَهْ قَارِئِيْنَ كَوْ مَايِوسِيَ وَمَحْرُومِيَ سَهْ بَاهِرَنَالَا جَاسَكَتَاَ هَےْ۔ شَرِّرُ كَيِّ اِسَ ذَنْبِيْ تَشْكِيلَ مِنْ وَالْثَّرِ
اسْكَاتَ كَيِّ نَاؤَلَ سَهْ خَصْوصِيَ تَحْرِيرَكَ مَلِيَ جَسَ كَاعْتَرَافَ خَوَّشَرَنَےِ كَيَا هَےْ：

”يَهْ مِنْ تَسْلِيمَ كَرَتَا هُوَ كَيِّا كَامَ مَيِّرِيَ حِيثِيْتَ سَهْ بَدَرَ جَهَازِيَادَهُ بَرْهَهَا
هَوَا هَےْ۔ اِسَ قَوْمَ كَيِّ تَصَانِيفَ كَيِّ لَيْهَ اِنْ دَفُونَ آمَادَهُ هُوَ جَانَا كَچَحَهَا

اَنْجَرِيزُونَ كَا كَامَ هَےْ اور اَنْجَرِيزُونَ مِنْ بَحْجِي خَاصَ سَرَّ وَالْمَرَاسِكَاتَ كَا،
لَيْكِنَ دَوْخِيَالِ بَحْجَهِ جَرَاتَ دَلَاتَتَهَيِّنَ: اِيكَ تَوْيَيِّهَ كَيِّ جَسَ قَدَرِ مِنْ لَكَھُونَ

گَاقَوْمَ كَيِّ لَاقَ لَوْگَ اِپَنِ پَرْ جَوشَ مَدَاقَ مِنْ اِسَ سَهْ زَيَادَهُ سَبَجَھِيْسَ

گَے۔ دَوْسَرَهَيِّ كَيِّ مَلَكَ كَيِّ مُنْتَخَبَ اور تَارِيْخَ دَالَ اور جَادَوْنَگَارِ اِنشَاءَ پَرْ دَازَ

اِپَنِ رَنْگَ كَيِّ پَهْلَى تَحْرِيرَ سَبَجَھِ كَرَاسَ كَيِّ غَلَطِيُونَ كَوْمَعَافَ كَرِيْسَ گَے۔^{۱۸}

شَرِّرُ، مُسْلِمَانُونَ كَيِّ مَفْلُوكَ الْخَالِيِّ، بَعْلَى اور تَرْزِلِيَ سَهْ اِنْتَهَائِيَ فَكَرْمَنَدَ تَهَـ۔ وَهَـ

مُسْلِمَانُونَ كَوْمَرَا، تَسَاهِلِيِّ اور نَاهِلِيِّ كَيِّ صَورَتِ حَالَ سَهْ بَاهِرَنَالَا جَاَهِتَهَتَهَـ۔ اِنَّ كَيِّ

دَلَوْنَ كَوْ جَوشَ وَجَنُونَ اور حَرَكَتَ وَعْلَى كَيِّ جَذَبَهَ سَهْ سَرَشَارَ كَرَدَ بَيَانَا جَاَهِتَهَتَهَـ۔ اِسَ كَيِّ لَيْهَ

اَنْخُونَ نَعْنَجَرِيزَ كَيِّ اِسْلَامِيَ تَارِيْخَ وَتَهْذِيْبَ كَوْ اِپَنَا مَوْضِيْعَ بَنَيَا۔ اَنْخُونَ نَعْنَجَرِيزَ كَيِّ اِسْلَامِيَ

بَيَانَهَيِّ كَيِّ حِيرَتَ اَنْجَرِيزَ كَانَمُونَ كَيِّ ذَرِيعَ مُسْلِمَانُونَ مِنْ جَهَدِ وَعْلَى پَيْداَ كَرَنَےِ كَيِّ كَوْشَشَ كَيِّ۔

اِنَّ كَيِّ نَاؤَلَ اِسْلَامِيَ عَروْجَ كَيِّ دَاستَانُونَ سَهْ مَزِينَ ہَيِّنَ۔ اَنْخُونَ نَعْنَجَرِيزَ نَاؤَلَوْنَ

کَيِّ ذَرِيعَ قَارِئِيْنَ مِنْ خَوْدَ اِعْتَمَادِيَ كَا جَذَبَهَ اور بَيَارِيَ كَا اِحْسَاسَ پَيْداَ كَيِّا۔ درَاصِلَ شَرِّرَنَےِ

اِپَنِ نَادَلَوْنَ کَيِّ ذَرِيعَ قَوْمِيَ وَلَيِّ اِصلاحَ كَا كَامَ لِيَا۔ اَنْخُونَ نَعْنَجَرِيزَ نَادَلَوْنَ

اوْرَ اِپَنِ مقَاصِدِيَ وَضَاحَتَ کَچَحَهِيْوَنَ کَيِّ ہَےْ：

”غالبًا اردو میں اپنی طرز کا یہ پہلا تاریخی ناول ہے۔ ہمارے مسلمان دوستوں نے اس ناول کو حد سے زیادہ پسند کیا۔ اس ناول نے قوم و اسلام کے وہ کارنا مے دکھائے جو بچھے ہوئے جوشوں اور پژمردہ حوصلوں کو اس نو زندہ کر سکتے ہیں۔ ہمارے قدر افزا اور دلگداز کے قدر دا ان گواہ ہیں کہ اس کا ہر ہر جملہ رگ حمیت اسلامی کو جوش میں لاتا تھا۔ اور یقین ہے کہ وہ حضرت جہنوں نے غور سے شوق سے اس ناول کو اول سے آخر تک ملاحظہ فرمایا ہو گا ان کے دلوں میں قومی خون جوش مار رہا ہو گا۔ اور وہ ترقی پر تلتے بیٹھے ہو گکے۔“

شَرَر کے پیشتر تاریخی ناولوں میں اسلامی تاریخ کے ابتدائی زمانے کی تصویر پیش کی گئی ہے۔ ان کے ناول قرونِ اولی کے سیاسی عروج، جنگی معركے، حیرت انگیز کارنا مے اور مشرقتی تہذیب و تمدن کے عکاس ہیں۔ شُرُکو پلات سازی، واقعاتی ترتیب اور نظم و نسق میں مہارت حاصل ہے۔ وہ بڑی خوب صورتی کے ساتھ کامیابی کو قارئین کے بھس اور جذبات سے فسلک کر دیتے ہیں۔ دوسرا طرف قارئین ان کے دلکش اسلوب اور سحر بیانی میں مسحور ہو جاتے ہیں۔ انھیں اسلامی تاریخ کی پیش کش میں معاصرین پر سبقت حاصل ہے۔ ایسا اس لیے تھا کہ انھیں اسلامی تاریخ پر دسترس حاصل تھی۔ ان کے پیشتر ناول، تاریخ اور رومان سے آرستہ ہیں۔ ان کے ناولوں پر یہ اعتراض بھی کیا جاتا ہے کہ ان میں تاریخ تو ہے لیکن تہذیبی و تمدنی عناصر معلوم ہیں۔ بقول مجتبی حسین:

”ان کے ناولوں میں جو کچھ تاریخ ملتی ہے۔ وہ بس اتنی سی ہے کہ مسلمانوں نے فلاں زمانے میں اپسین پر جملہ کیا تھا۔۔۔۔۔ ملکی آب وہوا، رسم و رواج، تہذیب و تمدن کا کوئی مستقل تصور ہمارے ذہن میں ان ناولوں کو پڑھ کر نہیں آتا۔“

شَرَر کے تاریخی ناولوں میں اگرچہ موضوعات کی یکسانیت پائی جاتی ہے لیکن ان میں تازگی، ندرت اور کشش کا جذبہ ہمہ وقت قائم رہتا ہے۔ قارئین، ایک پل کے لیے بھی اکتا ہٹ محسوس نہیں کرتے اور ان کی دلچسپی ہمیشہ برقرار رہتی ہے۔ یہاں یہ خیال رکھنا

ضروری ہے کہ شر کوئی تاریخ نہیں لکھ رہے تھے اور وہ قارئین کے لیے صرف تفریح کا سامان فراہم نہیں کر رہے تھے بلکہ وہ اصلاحی مقصد کے تحت ناول لکھ رہے تھے۔ ناقدین کا یہ بھی اعتراض ہے کہ ان کے ناولوں میں تاریخی فضا مفقود ہے اور وہ پیش کردہ عہد کی بازتعیر کرنے میں بھی ناکام نظر آتے ہیں۔ ان کے یہاں منظر نگاری میں گہرائی و گیرائی نہیں ہے۔ ان کے کردار یہاں صفات کے حامل ہیں۔ بقول علی احمد فاطمی:

”ان کے تمام ہیر و ایک ہی خصوصیات کے مالک ہوتے ہیں
ہیر و کین کے معاملے میں وہ پہلے سے بہت سی باتیں طے کر کے چلتے
ہیں درمیان میں خواہ کیسے ہی حادثے پیش آئیں۔ ان کی شکلوں
میں تبدیلی نہیں آتی۔ شر را پنے ناولوں میں تاریخی گہرائی نہیں پیش
کرتے، ماحول نہیں پیدا کرتے، فضائیں بناتے، جس کی وجہ سے
کردار ابھر کر سامنے آتا ہے۔ ایک ہی مقصد، ایک ہی ماحول، ہر جگہ
ہوتا کردار بھی ایک سے رہتے ہیں۔“^۸

ـ شر نے جب تاریخی ناول نگاری کی ابتداء کی، اس وقت ناول کے خدو خال تیار ہو رہے تھے۔ ناول ابھی اپنے ابتدائی مرحلے میں تھا۔ لہذا شر کے ناولوں کے متعلق رائے قائم کرتے وقت ان کے زمانے کو پیش نظر رکھنا ضروری ہے۔ ان کے ناولوں کی ادبی و تاریخی حیثیت کا تعین معاصر منظر نامے میں ہی ممکن ہے۔ شر کے ادبی مقام اور ناولوں کی تاریخیت کے متعلق ناقدین کی رائے ایک دوسرے سے قدرے مختلف ہے۔ اختر انصاری کے نزدیک شر کے ناول، تاریخی تقاضے پورے کرنے سے قاصر ہیں۔ ذیل میں ان کا ایک اقتباس ملاحظہ کیجیے:

”شر کو والٹر اسکات کہنا اتنا ہی مہمل ہے جتنا آغا حشر کوشک پر یا حفیظ جا لندھری کو اردو کا فردوسی قرار دینا۔ تاریخی ناول نگاری کے جومطابات ہیں ان کو شر پورا نہیں کرتے۔۔۔ وہ محض چند تاریخی اشخاص، چند تاریخی شہروں اور ملکوں اور چند تاریخی جنگوں کے نام اپنے ناول میں استعمال کرتے ہیں۔“^۹

تمام اعتراضات کے باوجود شرکی ادبی حیثیت مسلم ہے۔ وہ بیک وقت کئی زبانوں کے ماہر تھے۔ معاصرین میں ان کا شمار ایک جید عالم کے طور پر ہوتا تھا۔ ان کے سامنے انگریزی ادب کے ناولوں کا ایک بڑا سرمایہ تھا۔ انھوں نے نہ صرف انگریزی ناولوں سے استفادہ کیا بلکہ ناول کے تقاضے کو بھی اپنے یہاں برتنے کی پوری کوشش کی۔ انھوں نے زبان و بیان کے حسن کو برقرار رکھا۔ وہ اپنے اسلوب اور پیش کش کی بنا پر معاصر ناول نگاروں میں بلند درجہ رکھتے ہیں۔ ان کے ناولوں میں معاصر فکری، فنی، سماجی اور نظریاتی صورتِ حال کی بھر پور عکاسی ملتی ہے۔ انھوں نے تاریخی ناول نگاری کوئی سمت اور نئی جہت عطا کی ہے۔ انھوں نے تاریخ اور رومان کی آمیزش سے ایک ایسا فن پارہ تیار کیا جس کی تاثیر اور جاذبیت کو بخوبی محسوس کیا جا سکتا ہے۔ فنی معیار پر شرک کے تاریخی ناول چاہے پورے نہ اترتے ہوں لیکن اردو میں انھوں نے تاریخی ناول نگاری کی جوشی روشن کی تھی اس کی کوشش اور خوبی آج تک برقرار ہے۔ بقول ڈاکٹر قمر ریس:

”شرار دو کے پہلے ادیب ہیں جنہوں نے شعوری طور پر ناول کے فن کو سمجھنے اور برتنے کی کوشش کی اور اپنے ناولوں کی تکمیل بعض اجزاء فنی کا لحاظ رکھا۔“^{۱۰}

شررنے جب ناول نگاری کی ابتداء کی تو ان کے ذہن میں ناول کا مکمل فنی خاکہ موجود تھا۔ انھوں نے قارئین تک پہنچنے کے لیے ناول کو ایک مؤثر ذریعہ خیال کیا۔ ان کا زمانہ ماضی کی بازیافت اور اصلاحی تحریکات سے استوار تھا۔ ادب، اپنی تحریروں سے بیداری پیدا کرنے میں سرگرم تھے۔ شررنے بھی اپنے ناولوں کو قوی و ملیٰ اصلاح کا ذریعہ بنایا۔ ان کا خیال تھا کہ حصول مقصد کے لیے ناولوں میں تاریخ کے علاوہ حسن و عشق کی پیش کش بھی ضروری ہے۔ یہی وجہ ہے کہ ان کے اکثر ناول تاریخی رومان سے تشکیل پاتے ہیں اور ان میں زبان کی چاشنی اور شاعرانہ لب و لہجہ بد رجہ اتم موجود ہیں۔ مذکورہ بالاتمام خوبیوں اور خامیوں کے باوجود شرکا شمار اردو ناول کے ابتدائی معماروں میں ہوتا ہے۔

محمد علی طبیب

(۱۸۳۵-۱۹۱۸)

محمد علی طبیب، دینیات، فلسفہ، منطق، تاریخ، بیت، طب، اردو، عربی اور فارسی زبان کے ماہر تھے۔ انھیں انگریزی زبان پر بھی دسترس حاصل تھی۔ ان کی طبی تصنیف 'مسجای عالم' میں پیش کردہ انگریزی حوالوں سے واضح ہے کہ انھیں انگریزی زبان کا علم تھا۔ محمد علی طبیب ایک ہمہ گیر شخصیت کے مالک تھے۔ ان کی حیثیت ایک طبیب، فلسفی، مورخ، ادیب، عالم، مترجم، صحافی اور ناول نگار کی ہے۔ وہ لکھنؤ سے طب کی سند حاصل کرنے کے بعد ہردوئی میونپلیٹی میں یونانی طبیب کی حیثیت سے ملازم ہو گئے۔ محمد علی ایک کامیاب طبیب تھے جن کی شناخت ادبی دنیا میں تاریخی ناول نگار کی حیثیت سے ہے۔ اگرچہ انھوں نے تاریخی ناولوں کے علاوہ معاشرتی ناول کے سرماںی میں بھی گراں قدر اضافے کیے ہیں۔ طبیب، ایک ادبی ماہ نامہ مرقع عالم کی اشاعت بھی کرتے تھے۔ ان کے پیشتر ناول مرقع عالم میں سلسلہ وار شائع ہوئے۔ انھوں نے آٹھ ناول لکھے، جن میں سے پانچ تاریخی اور تین معاشرتی ناول ہیں۔ محمد علی طبیب کی تاریخ پیدائش کا علم نہیں ہوا کا لیکن ان کا انتقال ۱۹۱۸ء میں ہوا۔ وقت ان کی عمر اکیاسی بیاسی سال کی تھی، جس کی تصدیق ان کی بیوہ مشتری خاتون کے بیان سے ہوتی ہے۔ اس اعتبار سے ان کی تاریخ پیدائش ۱۸۳۵ء یا ۱۸۳۶ء ہو سکتی ہے۔

شر کی روایت کو محمد علی طبیب نے نہ صرف استحکام بخش بلکہ مزید فروغ دیا۔ ناقدین کا یہ بھی خیال ہے کہ محمد علی طبیب نے شر کی تقلید، جذبہ مسابقت اور اصلاحی مقاصد کے تحت

ناول لکھے۔ علی عباس حسینی نے شر اور طبیب کے مابین چشمک کو کچھ یوں نمایاں کیا ہے۔

”مولانا عبدالحیم شر کی طرح ہردوئی کے حکیم محمد علی طبیب بھی اس زمانے کے مشہور ناول نگار ہیں۔ ان دونوں حضرات کی زندگی میں اردو داں طبقہ ایسیوں اور دیریوں کی طرح شری اور طبیبی گروہوں میں منقسم تھا۔ کوئی دلگداز پڑھتا تو کوئی مرقع عالم، کوئی فلپائن کو سراہتا تو کوئی عبرت کو، کوئی عزیز و رجنا کو پڑھتا تو کوئی جعفر عباس کو۔ طبیب نے اسی مقابلے اور مسابقے پر اکتفا نہیں کی۔ وہ معاشرت و اصلاح کے میدان میں بھی دوڑے۔“^{۱۱}

طبیب نے بھی اپنے ناولوں میں ایسے کرداروں کو جگہ دی جنہیں تاریخ میں مقبولیت حاصل تھی۔ انہوں نے ایسا اس لیے کیا کیونکہ وہ قوم کی اصلاح اور ان کے سامنے اعلیٰ کرداروں کا نمونہ پیش کرنا چاہتے تھے۔ اس وقت اصلاحی و مقصدی ادب کا دور دورہ تھا۔ وہ زمانہ عبوری دور سے گزر رہا تھا۔ مسلمان مایوسی، محرومی اور بے عملی کے شکار تھے۔ سیاسی و سماجی انحطاط کے سبب ان میں اخلاقی پستی گھر کر گئی تھی۔ لہذا طبیب نے ایسے وقت میں عظیم شخصیات کی اعلیٰ طرفی، جرأت مندی اور رقت اخلاق کو پیش کرنا ضروری خیال کیا۔

محمد علی طبیب کا زمانہ اصلاح اور بیداری کی تحریک کے نام سے موسوم ہے۔ انہوں نے اپنے ادبی سفر کا آغاز قومی بیداری اور اصلاح معاشرہ کے ساتھ کیا۔ طبیب کے تاریخی ناولوں میں عبرت، نیل کا سانپ، جعفر و عباس، دیول دیوی اور رام پیاری کا ذکر ناگزیر ہے۔ رام پیاری، طبیب کا آخری ناول ہے جسے وہ مکمل نہیں کر سکے تھے۔ ان کے صاحزادے مصطفیٰ علی خان نے اس ناول کو پائے تکمیل تک پہنچایا۔

”عبرت“ تین جلدیوں پر مشتمل ہے۔ ناول کا کینوں یورپ اور افریقہ کے واقعات پر محیط ہے۔ ناول میں پیش کردہ زمانہ ۳۳۰ء سے ۲۵۶ء تک پھیلا ہوا ہے۔ ناول کے مرکزی کردار اطالیہ کی شہزادی ہنوریا اور افریقی نوآبادی کے گورنمنٹ فیس کے لڑکے جان ہیں۔ ہنوریا، اطالیہ کی ملکہ پلیسیڈیا کی بیٹی اور والی سلطنت دلنٹی نیں کی بہن تھی۔ جن کی عشقیہ داستان کو انتہائی دلچسپ پیرائے میں بیان کیا گیا ہے۔ جان کی ملاقات ہنوریا سے

اس وقت ہوئی جب وہ قزاقوں کی قید میں تھی۔ جان اپنے دوست کی مدد سے ہنور یا کو آزاد کرالیتا ہے۔ یہیں سے دونوں ایک دوسرے کے عشق میں گرفتار ہو جاتے ہیں۔ ناول کا کینوس بہت وسیع ہے۔ اس کے واقعات اطالیہ کے دارالسلطنت ریونا، افریقہ کے ساحلی علاقے، قسطنطینیہ، فرانس اور پروسیا وغیرہ تک پھیلے ہوئے ہیں۔ جان اور ہنور یا کو متعدد پریشانیوں اور مصائب کا سامنا کرنا پڑتا ہے۔ آخر میں فرانس کے حاکم کی مدد سے دونوں ایک دوسرے سے ملتے ہیں۔ حاکم فرانس، جان کو اپنی سلطنت کا وزیر مقرر کرتا ہے اس طرح دونوں ہنسی خوشی اپنی زندگی بس رکرنے لگتے ہیں۔

”عبرت“ ایک کامیاب تاریخی ناول ہے۔ اس میں مذکورہ عہد کی تمام اہم تاریخی شخصیات کو پیش کیا گیا ہے۔ محمد علی طبیب نے کردار نگاری میں انتہائی فنکاری کا ثبوت دیا ہے۔ ناول کے تمام اہم کردار جیسے جان، ہنور یا، میکٹی مس، مائی فیس، ایشی اس، ایتھل، ملکہ پلیسیڈ یا اور لوں ٹی نی یعنی وغیرہ کی جیتنی جاگتی تصویر نظر آ جاتی ہے۔ مصنف نے جس فنکارانہ مہارت اور پختہ تاریخی شعور سے کام لیا ہے، یہ انھیں کا حصہ ہے۔ طبیب نے مذکورہ عہد کی مشہور جنگوں اور دیگر واقعات کو بھی پیش نظر کھا ہے۔ انھوں نے متعدد واقعات اور شخصیات کو ناول کے پلاٹ میں بڑی خوب صورتی سے پیش کیا ہے۔ ناول میں بعض جگہ طویل مکالموں، علمی اور فلسفیانہ گفتگو کے سبب پلاٹ بوچل ہو گیا ہے لیکن اس کے باوجود ناول میں قارئین کی دلچسپی برقرار رہتی ہے۔

”نیل کا سانپ“ اپنی خنامت کے اعتبار سے ایک مختصر ناول ہے۔ ناول کا پلاٹ انتہائی چست، مربوط اور گلکھا ہوا ہے۔ طبیب کا یہ ناول اصلاحی و تبلیغی مباحث سے عاری ہے۔ ناول میں رومانی رنگ و آہنگ کوتاری تھی تا ناظر میں پیش کیا گیا ہے۔ ناول کا کینوس جولیس سیزر کے قتل اور اس کے بعد رونما ہونے والے واقعات کا احاطہ کرتا ہے۔ ناول میں جر نیل ایشونی (Anatomy) کے کردار کو مرکزیت حاصل ہے۔ وہ روی فائخ جولیس سیزر کا معتمد خاص اور سپہ سالار تھا جس کے سیاسی عروج و زوال کو موضوع بنایا گیا ہے۔

ناول میں جولیس سیزر کو پاریمان کی سازش کے تحت قتل کر دیا جاتا ہے۔ جس میں اس کا خاص دوست بروٹس بھی شامل تھا۔ سیزر مرتے وقت حیرانی و استجواب کے عالم میں صرف

اتنا ہی کہہ پاتا ہے کہ اُف! برؤس تم بھی؟ سیزرا کا سپہ سالار ایثونی نے تدفین کے موقع پر روم کے عوام کے سامنے در دانگیز اور رقت آمیز تقریر کی۔ وہ عوام کو سیزرا کے قاتلوں کے خلاف بھڑکانے میں کامیاب ہو گیا۔ عوام نے سیزرا کے قاتلوں سے بے دردی سے انتقام لیا۔ برؤس خوف کے باعث خود کشی کر لیتا ہے۔ اس طرح روم کی طاقت ایثونی کے ہاتھ میں آگئی۔ پاریمان نے یہ فیصلہ کیا کہ سیزرا بیٹا آکٹیویں ابھی خور دسال ہے لہذا اس کے بغیر ہونے تک حکومت کی ذمہ داری ایثونی کو دی جاتی ہے۔

ناول میں رومی جرنیل ایثونی اور مصر کی ملکہ قلوپطہ کو مرکزی کردار کے طور پر پیش کیا گیا ہے۔ اس وقت قلوپطہ کے حسن و جمال کا پورے رومتہ الکبری میں شہر تھا۔ جو لیس سیزرا بھی اس کی زلف گرہ گیر کا اسیر تھا۔ اس نے مصر کا تخت و تاج قلوپطہ کو بخش دیا تھا۔ جب ایثونی کو معلوم ہوا کہ فینیکیا کا گورنر روم کے خلاف باغی ہو گیا ہے جس کی حکومت مصر کے ماتحت تھی۔ ایثونی نے اس بغاوت کے متعلق قلوپطہ کو آگاہ کیا۔ قلوپطہ نے روم کے تیس وفادار ہونے کا اعادہ کیا۔ اس دوران دونوں کی ملاقات ہوئی۔ ایثونی، قلوپطہ کے عشق میں گرفتار ہوا۔ دونوں کی شادی ہو جاتی ہے۔ قلوپطہ اپنی شادی اور سلطنت کے تیس بہت جذباتی تھی۔ وہ نہیں چاہتی تھی کہ ایثونی واپس روم جائے۔ دریں اشنا، روم میں ایثونی کے خلاف سازشیں شروع ہو جاتی ہیں۔ اس کی بیوی فل بیا کی بیماری کے عالم میں فوت ہو جاتی ہے۔ قلوپطہ، روم سے آنے والے تمام خطوط کو ایثونی سے چھپاتی ہے۔ جب ایثونی کو اس کا علم ہوتا ہے تو قلوپطہ سے کہتا ہے کہ تم تو واقعی نیل کا سانپ ہو، نیل کی ناگن جس نے مجھے ڈس لیا ہے۔

ادھر جو لیس سیزرا کے بیٹے آکٹیویں نے خود کو طاقت ور بنا لیا تھا۔ روم کے امن کے لیے آکٹیویں اور اس کے پاریمان نے یہ طے کیا کہ ایثونی کو اسی وقت معافی مل سکتی ہے جب وہ آکٹیویں کی بہن آکٹیویا سے شادی کرے اور حکومت روم کے مطابق ملک کی خدمت کرے۔ ایثونی کے سامنے پاریمان کی تمام شرطوں کو تسلیم کرنے کے علاوہ کوئی چارہ نہ تھا۔ اس نے آکٹیویا سے شادی کر لیکن وہ قلوپطہ کے عشق میں اب بھی گرفتار تھا۔ آکٹیویا کو جب اس کے متعلق علم ہوا تو وہ ایثونی کی ہمہ وقت نگرانی کرنے لگی۔ ایثونی جب

بھی بازنہیں آیا تو اس نے آکٹیویں کو انتوñی کے خلاف بھڑکانے لگی۔ معاملہ اس قدر بڑھ گیا کہ آکٹیویں، انیتوñی پر حملہ آور ہو گیا۔ انیتوñی اس موقعے پر بے یار و مددگار ہو گیا۔ بیہاں تک کہ قلوپڑھ بھی اسے حالتِ جنگ میں چھوڑ کر اسکندر یہ واپس چلی گئی۔ آخر میں انیتوñی انتہائی بے لبی اور مایوسی کے عالم میں خود کشی کر لیتا ہے۔ ادھر آکٹیویں، اسکندر یہ میں داخل ہوتا ہے۔ قلوپڑھ، آکٹیویں سے اس شرط پر شادی کے لیے تیار ہو جاتی ہے کہ مصرا کتابج و تخت اس کے بیٹوں کو دے دیا جائے۔ اس طرح ناول اپنے انجام کو پہنچتا ہے۔

‘جعفر و عباسہ’ میں خلیفہ ہارون رشید کی چاڑا دبہن عباسہ اور وزیر جعفر کی شادی، جعفر کے قتل اور عباسہ کی خود کشی کے المیہ کو پیش کیا گیا ہے۔ ہارون رشید کے زمانے میں عباسی خلافت کو ترقی کرنے کا بھرپور موقع ملا۔ ہارون رشید اپنے وزیر جعفر کو بہت پسند کرتا تھا۔ ہارون رشید جب اندروں محل بزم آراستہ کرتا تو اس میں جعفر بھی شریک ہوتا تھا۔ ہارون کی محفلِ رقص و سرود میں اس کی بہن عباسہ بھی شریک ہوتی تھی۔ ایسی صورت میں کسی غیر محرم یعنی جعفر کے سامنے آنے سے ہارون پر یہاں تھا۔ لہذا دونوں کے درمیان پردے کا انتہام کر دیا گیا لیکن ہارون اس التزام سے بھی مطمئن نہ ہوا۔ اس نے طے کیا کہ اگر دونوں کی شادی کر دی جائے تو غیر محرم ہونے کا شرعی حل پیدا کیا جا سکتا ہے۔ ہارون نے دونوں کی شادی اس شرط پر کر دی کہ وہ تھبائی میں ایک دوسرے سے نہیں ملیں گے اور آپس میں کوئی جسمانی رشتہ قائم نہیں کریں گے۔ شادی کے بعد دونوں چھپ کر ملنے لگے۔ نتیجتاً عباسہ کو ایک بچہ پیدا ہوا۔ اس راز کو ہارون رشید سے پوشیدہ رکھا گیا لیکن جب اسے علم ہوا تو وہ ایک سازش کے تحت جعفر کا قتل کرادیتا ہے۔ عباسہ کو جب اس سازش کا پتہ چلتا ہے تو وہ خود کشی کر لیتی ہے۔ اس طرح ناول اپنے انتہام کو پہنچتا ہے۔

ناول میں بہت سے ایسے واقعات پیش کیے گئے ہیں جو قرین قیاس سے بالاتر ہیں۔ ہارون رشید کو ایک طرف متقدی اور صوم و صلوٰۃ کا پابند کھایا گیا ہے تو وسری طرف رقص و سرود کا دلدادہ۔ وہ اپنی ذاتی بزم میں اپنی بہن عباسہ کو شریک کرتا ہے جسے عشق قبول نہیں کرتا۔ اسی طرح عباسہ کو بھی نماز و تلاوت کا پابند کھایا گیا ہے اور اسے بعض اوقات شراب نوشی سے بھی گرینہ نہیں ہے۔ ناول میں یہ بھی دکھایا گیا ہے کہ جعفر اور عباسہ کی شادی اس

شرط پر کی جاتی ہے کہ وہ ایک دوسرے سے نہ ملیں گے اور نہ ہی کوئی جسمانی رشتہ قائم کریں گے۔ یہ امر بھی انتہائی حیران کن اور غیر حقیقی ہے۔ مصنف نے ایسے موقع پر تاریخی حقائق سے زیادہ فکش سے کام لیا ہے۔ طبیب اس ناول میں کردار نگاری، پلاٹ سازی اور منظر نگاری میں بھی ناکام نظر آتے ہیں۔ انہوں نے جس عہد کو اپنا موضوع بنایا ہے، اس کی حقیقی تصویر منتظر عام پر نہیں آسکی ہے۔ حقیقت یہ ہے کہ پلاٹ میں اتنی گنجائش تھی کہ ناول کو انتہائی دلچسپ اور جاذب بنایا جاسکتا تھا۔

دیوال دیوی، میں دلی سلطنت کے خلجی خاندان کے دور حکومت کا احاطہ کیا گیا ہے۔ اس میں علاء الدین خلجی کے لڑکے خضرخان اور رن ہتم بھور کی شہزادی دیوال دیوی کی شادی کی پیش کش ملتی ہے۔ یہ ناول مختصر ہے اور اس میں تاریخی حقائق کی پاسداری کی گئی ہے۔ ناول کا آغاز مشرقی ممالک کی فتح کے ساتھ ہوتا ہے۔ دریں اش علاء الدین خلجی کی خدمت میں لغ خاں اور نصرت خاں مال غنیمت پیش کرتے ہیں جس میں گجرات کا ملک، کنوا دیوی اور اس کی بامدیاں شامل ہوتی ہیں۔ کنوا دیوی اسلام قبول کر لیتی ہے اور علاء الدین خلجی کے حرم میں شامل ہو جاتی ہے۔ بعد میں علاء الدین کو علم ہوتا ہے کہ کنوا دیوی، دیوال دیوی کی ماں ہے جو اس سے دور ہو کر غم زدہ رہنے لگتی ہے۔ علاء الدین، دیوال دیوی کو ڈھونڈھ کر لانے کا وعدہ کرتا ہے۔ دوسرا طرف راجستان کے قلعہ رن ہتم بھور پر حملہ ہوتا ہے جس میں علاء الدین کو فتح ملتی ہے۔ اس موقع پر ایک اسلامی فوجی افسر کی ملاقات سنگل دیوال دیوی ہش سے ہوتی ہے جس کے ہمراہ کچھ راجپوت خواتین تھیں، ان میں دیوال دیوی بھی شامل تھی۔ اسلامی افسر دیوال دیوی پر عاشق ہو جاتا ہے۔ اسی طرح سنگل دیوالی بھی اس کے حسن کا دیوانہ ہو جاتا ہے۔ ادھر رائے کرن شکست کھا کر راجہ رام دیو کے پاس دولت آباد (دیو گڑھ) چلا جاتا ہے۔ راجہ رام دیوالا پنے بیٹے سنگل دیوالی شادی رائے کرن کی بیٹی دیوال دیوی سے کرنا چاہتا ہے۔ رائے کرن اپنی راجپوت بیٹی کی شادی ایک مرہٹہ سے نہیں کرنا چاہتا۔ دوسرا طرف دیوال دیوی کی سہیلی آنداباتی ہے کہ خضرخان اس کا عاشق ہو چکا ہے۔ جب علاء الدین خلجی کو معلوم ہوا کہ دیوال دیوی دیو گڑھ میں ہے تو لغ خاں اور ملک نائب اس پر حملہ کرتے ہیں جس میں انھیں فتح ملتی ہے اور دیوال دیوی کو قید کر کے دہلی روانہ کر دیا جاتا ہے۔

حضر خال، چتوڑ سے والپس آ کر اپنی گنام محوبہ کے عشق میں ادا رہنے لگتا ہے۔ علاء الدین کو اپنے بیٹے کی ادا سی دیکھی نہیں جاتی ہے۔ لہذا اس نے بیٹے کی شادی کرنے کا فیصلہ کرتا ہے تاکہ اس کی ادا سی دور ہو سکے۔ اس طرح حضر خال کی شادی کردی جاتی ہے۔ جب حضر خال جملہ عروی میں جاتا ہے تو لہن کو دیکھ کر حیران ہو جاتا ہے۔ کیونکہ وہ لڑکی کوئی اور نہیں بلکہ دیوالی دیوی ہوتی ہے۔ ناول کا پلاٹ یہیں اپنے انجام کو پہنچتا ہے۔

طبیب کا آخری ناول 'رام پیاری' دوجلوں پر مشتمل ہے۔ اس ناول کو مکمل کرنے سے قبل طبیب کا انتقال ہو چکا تھا۔ اس ناول کو طبیب کے بیٹے مصطفیٰ علی خاں وکیل نے پایہ تیکیل کو پہنچایا۔ ناول کا کیوس راجستان کی قدیم تاریخ پر محیط ہے۔ جس میں تین ریاستوں: جھالاوار، چتوڑ اور مندور کے راجواڑوں کا احاطہ کیا گیا ہے۔ اس ناول کے مرکزی کردار رام پیاری (جھالاوار کے راجا سوما جی کی بیٹی) اور رتن سین (مندور کے راجا) ہیں۔ دونوں ایک دوسرے سے عشق کرتے ہیں اور ان کی شادی بھی طے ہو جاتی ہے۔ دوسری طرف چتوڑ کا مہارانا کمبو بھی رام پیاری کا عاشق ہو گیا۔ راجا کمبو ایک عمر سیدہ شخص تھا جو اپنی طاقت کے زعم میں زبردست رام پیاری کو حاصل کرنا چاہتا تھا۔ اس نے رام پیاری سے شادی کے لیے سوما جی کے پاس پیغام بھیجا اور انکار کرنے پر وہ جھالاوار پر حملہ کر دیتا ہے۔ ریاست میں خوف و حراس کا ماحول ہے۔ دریں اشنا تن سین اپنی فوج کے ساتھ مدد کے لیے جھالاوار پہنچ جاتا ہے۔ سوما جی نے رتن سین کو رام پیاری کے ساتھ خفیہ راست سے مندور جانے کا اصرار کرتا ہے۔ رتن سین راضی ہو جاتا ہے لیکن اس کی خبر مہارانا کمبو کو ہو جاتی ہے۔ وہ راستے میں تیار بیٹھا تھا۔ دونوں کے ماہین ایک زبردست جنگ ہوتی ہے۔ جس میں رتن سین کی فتح ہوتی لیکن دھوکے سے کمبو، رام پیاری کو لے کر فرار ہو جاتا ہے۔

رتن سین جب مندور پہنچتا ہے اور اسے رام پیاری نہیں ملتی تو وہ دیوانہ وار بھکنے لگتا ہے۔ ادھر کمبو اپنی ریاست میں رام پیاری کے حصول میں جشن کا اہتمام کرتا ہے۔ اس کا جوان بیٹا اودے سنگھ باغی تھا۔ اس نے موقعے کافائدہ اٹھاتے ہوئے اپنے باپ کا قتل کر دیتا ہے۔ اس دوران رام پیاری وہاں سے فرار ہو جاتی ہے لیکن راستے میں وہ قزاقوں کے ہاتھوں قید کر لی جاتی ہے۔ رتن سین کے دوست کنور سنگھ کا مقابلہ قزاقوں سے ہوتا ہے۔ وہ

اپنے معاونین کی مدد سے قراقوں کو شکست دیتا ہے۔ اس طرح رام پیاری کنور سنگھ کے ہمراہ مندو روپنچھ جاتی ہے جہاں اسے پہچان لیا جاتا ہے۔ دوسری طرف رتن میں بھکلتے ہوئے ایک پہاڑی پر پہنچا ہے جہاں اس کی ملاقات ایک فقیر سے ہوتی ہے۔ یہ فقیر کوئی اور نہیں بلکہ اس کا اپنا باپ تھا۔ وہ اپنی زندگی کے واقعات بیان کرتا ہے۔ بیہاں سے ایک نئے پلاٹ کا آغاز ہوتا ہے یعنی اس ناول میں دو پلاٹ پیش کیے گئے ہیں۔ ایک رام پیاری اور رتن میں کا اور دوسرا رتن میں کے باپ ہر نام سنگھ کا۔ ناول قصہ درقصہ آگے بڑھتا ہے لیکن دونوں پلاٹ ایک دوسرے میں ختم ہو جاتے ہیں۔ رتن میں فقیر یعنی اپنے باپ کی مدد سے محل واپس آ جاتا ہے۔ بیہاں رام پیاری کو دیکھ کر بہت خوش ہوتا ہے۔ دونوں کی شادی و حکوم دھام سے ہو جاتی ہے اور وہ بُنْسی خوشی رہنے لگتے ہیں۔

ناول رام پیاری کی بڑی خوبی یہ ہے کہ اس میں راجپوتانہ تہذیب و تاریخ کا نقشہ بہت خوبصورتی سے پیش کیا گیا ہے۔ ناول میں محل کی سازشیں، جنگ و جدال، لوک گلچیر، دربار کی شان و شوکت اور جنگی معمر کی عکاسی میں مصنف نے انتہائی فن کاری کا ثبوت دیا ہے۔ ناول کا پلاٹ گٹھا ہوا ہے۔ اس میں تجسس اور اسرار کے عناصر بھی بدرجہ اتم موجود ہیں۔ طبیب کے اس ناول میں فن کی پختگی اپنے معیار پر نظر آتی ہے۔

محمد علی طبیب نے اپنے تمام کرداروں کو جاندار، تو ان اور متحرك بنا کر پیش کیا ہے۔ اس عمل سے ان کی فن کارانہ مہارت اور بے پناہ صلاحیتوں کی عکاسی ہوتی ہے۔ طبیب کو کردار نگاری میں اپنے معاصرین کے مابین ایک ممتاز حیثیت حاصل ہے۔ انہوں نے کردار سازی اور ان کی پیش کش میں حقیقت پسندی سے کام لیا ہے۔

مکالمے کی یہ خوبی ہے کہ اس میں کردار کے جذبات و احساسات کی عکاسی ہوتی ہے اور اس کے ذریعے کردار کی ڈینی کیفیت کا اظہار ہوتا ہے۔ اس کے ذریعے پلاٹ کو آگے بڑھانے، اس میں کٹکاش پیدا کرنے اور اسے انجام تک پہنچانے میں مدد ملتی ہے۔ طبیب کے ناولوں میں بعض موقع پر چست درست مکالمے نظر آتے ہیں تو کہیں بے جا طوالات کے شکار ہو جاتے ہیں۔ وہ بعض اوقات فلسفہ، حکمت اور سائنس کے متعلق اس قدر تفصیلات سے کام لیتے ہیں کہ قاری کے ذہن اور سماught کو شدید گرانی ہوتی ہے۔

طبیب کے ناول تاریخی اعتبار سے بہت کامیاب ہیں۔ انھوں نے اپنے ناولوں میں جس عہد کو موضوع بنایا ہے اس عہد کے تاریخی کرداروں کو انتہائی کامیابی کے ساتھ پیش کیا ہے۔ انھوں نے کردار نگاری میں انتہائی مہارت، فنکاری اور تاریخی شعور کا ثبوت دیا ہے جس کے باعث پیش کردہ عہد کی جیتنی جاتی تصویر نمایاں ہو جاتی ہے۔ علاوہ ازیں ان کے بعض ناول، غیر ضروری مکالمے، علمی، فکری اور سائنسی مباحثے کے شکار بھی نظر آتے ہیں جس کی وجہ سے ان میں کہیں طوالت تو کہیں پچیدگی پیدا ہو گئی ہے۔

طبیب نے تاریخی حقائق کی پیش کش میں بہت حد تک انصاف کیا ہے۔ انھوں نے تاریخی و جغرافیائی خلطے کے مختلف معلومات کے لیے تاریخی ماخذ کے مطالعے اور جنگی معروکوں کی پیش کش میں فنی مہارت کا ثبوت دیا ہے۔ انھوں نے پیش کردہ عہد میں راجح جنگی اصولوں اور فوجی صفت بندی کو بھی پیش نظر کھا ہے۔

طبیب کو مرقع نگاری میں مہارت حاصل ہے۔ انھوں نے اس فن کا مظاہرہ اپنے تمام ناولوں میں کامیابی کے ساتھ کیا ہے۔ ناول دیول دیوی، میں خضرخان کے جذبات کی مرقع کشی انتہائی مؤثر طور پر کی گئی ہے۔ خضرخان کو یہ علم نہیں تھا کہ اسے پہلی ملاقات میں جس سے عشق ہوا، وہ کون تھی لیکن اس کی جدائی میں وہ مضطرب رہتا ہے۔ وہ ہمہ وقت اس نامعلوم حسینہ کی یاد میں غرق رہتا ہے۔ خضرخان کو یہ امید نہیں رہتی کہ دوبارہ کبھی اس سے ملاقات ہو پائے گی لیکن اسے پانے کی امید نہیں چھوڑتا ہے۔ طبیب نے ناول میں یاس و حرماں اور امید و یتم کی کیفیت کو انتہائی ڈرامائیت اور فن کاری کے ساتھ پیش کیا ہے۔

طبیب نے جنگ کی منظر کشی میں بھی فنی مہارت کا ثبوت دیا ہے۔ انھوں نے اپنے متعدد ناولوں میں جنگی معروکوں کو انتہائی تفصیل کے ساتھ پیش کیا ہے۔ وہ جنگ کی تصویر کچھ اس طرح پیش کرتے ہیں کہ جنگ کے تمام مناظر نظروں کے سامنے جیتے جا گئے اور چلتے پھرتے نظر آ جاتے ہیں۔ ان کے اسلوب کی خوبی یہ ہے کہ اس میں شاعرانہ انداز بیان کا لطف آتا ہے۔ انھوں نے کشت و خون کے ذکر میں بھی محاذ کا قی حسن پیدا کر دیا ہے۔

طبیب نے اپنے ناولوں میں جزئیات نگاری کا بہترین نمونہ پیش کیا ہے۔ ان کے ناول، مذکورہ عہد کی تصویر کشی، جنگ و جدل کے معروکے اور معاشرتی زندگی کی نقش گری کا

نگارخانہ ہیں۔ طبیب نے اپنے بیشتر ناولوں میں منظر نگاری کا بہترین مظاہرہ کیا ہے۔ دراصل طبیب کے ناولوں میں پلاٹ کی باریکی، تہذاری، چستی، تجسس، جاذبیت اور بہترین کردار سازی پائی جاتی ہے۔ اس کے علاوہ ان میں مکالموں کی موزونیت، زبان میں ایجاد و اختصار اور منظر نگاری کے اعلیٰ نمونے دیکھنے کو ملتے ہیں۔

محمد علی طبیب نے اگرچہ شر آور صادق سردھنی کے مقابلے کم تاریخی ناول لکھے لیکن انہوں نے مختصر تعداد کے باوجود اپنے ناولوں میں فنی مہارت کا مظاہرہ کیا ہے۔ طبیب کے یہاں تاریخی شعور کی پختگی پائی جاتی ہے۔ انہوں نے جس ملک کو اپنا موضوع بنایا ہے، وہاں کی تہذیب و تمدن، آداب و اطوار اور ہن سہن کی بہترین عکاسی کی ہے۔ ان کے ناولوں میں عرب، افریقہ، ایران اور یورپ کی سرزی میں کی خوشبوکوئی خوبی محسوس کیا جاسکتا ہے۔

طبیب نے اپنے بیشتر ناولوں میں جس تہذیب کو موضوع بحث بنایا ہے، اس کی جیتنی جاگتی تصویر قاری کے آنکھوں کے سامنے نمایاں ہو جاتی ہے۔ اگرچہ ان کے یہاں فلسفیانہ گفتگو اور بے جا طوالت سے ناول کی جاذبیت مجرور ہوئی ہے لیکن وہ قاری کی دلچسپی کو برقرار رکھنے میں کامیاب رہے ہیں۔ مختصر یہ کہ انہوں نے اپنے ناولوں میں کچھ ایک تاریخی خامیوں سے قطع نظر تاریخی حقالت اور تاریخی تہذیب و تمدن کی بہترین عکاسی کی ہے اور کہانی پن کا خیال رکھتے ہوئے تاریخی بالیدگی و تاریخی شعور کا بہترین مظاہرہ کیا ہے۔

صادق حسین سر دھنوی

(۱۸۷۱-۱۹۵۱)

صادق سر دھنوی کا اصل نام صادق حسین صدیقی اور والد کا نام جعفر حسین صدیقی تھا۔ جو ایک عالم فاضل شخصیت کے مالک تھے۔ صادق حسین کے بیٹے صدر حسین صدیقی کے مطابق ان کی پیدائش ۵ مارچ، ۱۸۷۱ء میں ہوئی تھی۔ صادق حسین نے اپنی عمر کے آخری ایام میں میرٹھ میں سکونت اختیار کر لی تھی۔ انھیں دل کا دورہ پڑا اور حرکت قلب کے ساتھ ہونے سے ۳۰ رجبون، ۱۹۵۱ء کو ان کی وفات ہو گئی۔ صادق حسین کا تعلق ایک جا گیر دار خاندان سے تھا۔ ان کے اجداد احمد شاہ ابدالی کے ساتھ دبلی آئے تھے۔ انھیں میرٹھ کے نزدیک سر دھنہ قصبه میں جا گیر لی تھی۔ ان کے اجداد وہی مقام ہو گئے اور جا گیر داری نظام کی ذمہ داریوں کو ادا کرنے لگے۔ ان کے اجداد کے ذریعے تعمیر کردہ حویلیاں آج بھی قصبه سر دھنہ کی تاریخی عظمت کے شاہد ہیں۔ صادق حسین کے چار بھائی اور تین بھنیں تھیں۔ ان میں صادق حسین سب سے بڑے تھے۔ جعفر حسین نے اپنے تمام بچوں کی بہتر تعلیم و تربیت کی تھی۔ وہ انگریزی حکومت میں قرق ایمن کے عہدے پر فائز تھے۔ ان کی ایمانداری اور محنت کی محکمے میں بڑی قدر تھی۔ وہ ایک عدل پسند اور نیک انسان تھے۔

صادق حسین کو بچپن سے لکھنے پڑھنے کا شوق تھا۔ انھیں گھر سے ہی تعلیم و تربیت کا اچھا ماحول ملا۔ ان کے والد عربی و فارسی کے جید عام تھے۔ صادق حسین کی ابتدائی تعلیم والد محترم کے زیر نگرانی عمل میں آئی۔ انھوں نے اپنی ثانوی تعلیم قصبے کے عربی مدرسے باغِ محمدی میں مکمل کی۔ اس مدرسے کو اس وقت اپنے علاقے میں مرکزیت حاصل تھی۔

انھوں نے عربی، فارسی اور اسلامیات میں اعلیٰ تعلیم کے لیے دارالعلوم دیوبند کا رکھ کیا۔ انھیں تاریخ کے مطالعے کا بہت شوق تھا۔ یہی وجہ ہے کہ انھوں نے تاریخ کو اپنا خصوصی میدان منتخب کیا اور تاریخی ناول کے سرمائے میں گراں قدر اضافے کیے۔

اردو میں تاریخی ناول نگاری کی بنیاد شررنے رکھی لیکن صادق سردھنوی نے اس روایت کو مزید فروغ دینے میں اہم کردار ادا کیا۔ ان کے متعدد ناول، تاریخی ناول نگاری کے سرمائے میں اہم درجہ رکھتے ہیں۔ صادق سردھنوی کا میدانِ عمل خالص تاریخی ناول نگاری تھا۔ انھوں نے تاریخی ناول نگاری کو اپنا مقصود حیات بنا لیا تھا۔ انھوں نے اپنے تاریخی ناولوں میں اسلامی ہیروز اور تاباک تاریخ کو خصوصی جگہ دی۔ ان کا مقصد بھی تاریخی ناول کے ذریعے قومی اصلاح کا کام کرنا تھا۔ وہ پوری زندگی تاریخی ناول نگاری میں سرگرم عمل رہے۔ ان کے ناولوں کو مذہبی اور ادبی دونوں حلقوں میں کافی مقبولیت حاصل ہوئی۔ قارئین بہت دلچسپی کے ساتھ ان کے ناول پڑھتے تھے۔ صادق سردھنوی، تاریخی ناول میں قارئین کی دلچسپی کے متعلق کچھ یوں رقم طراز ہیں:

”عوام کو تاریخی انسانوں سے اس لیے دلچسپی ہوتی ہے کہ ان میں کسی قوم کی معاشرت، تہذیب، تمدن اور سرم و روانِ حاچچا ہوتا ہے لیکن یہ دلچسپی اس وقت اور بڑھ جاتی ہے جب صحیح واقعات دلچسپ پیرائے میں بیان کیے جاتے ہیں۔ ہمارے ناولوں کا راز اس میں پھر ہے۔“ ۲۱

صادق سردھنوی نے تقریباً سو سے زائد تاریخی ناول لکھے ہیں۔ ان کے اہم تاریخی ناولوں میں محمد قاسم، حورماکش، سسلی کی سماج رہ، ماہ عرب، فتوح الشام، ناز نین عرب، شیر سوڈان، شیر دکن، سلطان حیدر علی، جنگ اصفہان، عروش بغداد، نور جہاں، ایران کی حسینہ، صلیبی جہاد، نقاب پوش پیغمبر، محبوبہ جلب، بہادر دو شیزہ، عمال الدین زنگی، عربی دو شیزہ، خونخوار زنگی، ماہ طاعت، جوش اسلام، آفتاب عالم، اندرس کے دوچاند، بہادر عرب، عالمگیر بایزید یلدزم، جنگ بھنسا، جنگ خندق، جوش جہاد، سلطان ٹپیو، شیر اندرس، معرکہ کربلا، سراج الدولہ، غازی مصطفیٰ کمال پاشا، شیر شاہ سوری، عجیب جنگ، بنتِ حلب، فتح طلیلہ، حور عرب،

معرکہ صلیب، شہزادہ جمشید، شیر اسلام، سلطان فیروز شاہ تغلق اور عروی بغداد وغیرہ کے نام لیے جاسکتے ہیں۔ صادق حسین کے پیشتر تاریخی ناولوں میں مقصدیت غالب ہے۔ ان کا مقصد معاشرتی اصلاح، قومی بیداری اور تاباک اسلامی تاریخ کی عظمت کو تلقینی بنانا تھا۔ بقول صادق سردھنوی:

”افسوں یہ ہے کہ مسلمان جہاں اپنا سب کچھ لٹا کر تھی دست ہو چکے ہیں، وہاں اپنی تاریخ کو بھول گئے ہیں۔ ایک سورخ کا قول ہے کہ جو قوم اپنی تاریخ کو بھول جاتی ہے وہ پستی کی انتہائی کوپنچ جاتی ہے۔ آج مسلمانوں کی پستی کی بھی حد ہو گئی ہے۔ ان میں جذبہ ہی نہیں رہا ہے۔ جس حالت میں ہیں اسی پر قافع ہیں۔ جس قوم نے جہاں بانی کی ہے آج وہ غلام ہے اور غلامی پر فخر کرتی ہے۔ ہم نے مسلمانوں کے سامنے ان کے بزرگوں کے حیرت میں ڈالنے والے واقعات ناول کے پیارے میں پیش کرنے شروع کیے ہیں۔ اس سے ہمارا مقصد یہ ہے کہ مسلمانوں کو تاریخ سے بھی و پچھپی پیدا ہو۔ وہ پستی کی دلدل سے نکل کر ترقی کے راستے پر چلیں اور وہ کسی قوم کے پیچھے نہ رہیں۔“^{۳۱}

صادق سردھنوی نے بھی معاشرتی اصلاح کے پیش نظر تاریخی ناول نگاری کو اپنا میدان عمل بنایا۔ ۱۸۵۷ء کے انقلاب کی ناکامی کے بعد مسلمان، مالیوں و محرومی کے شکار تھے۔ مصلحین قوم میں صادق سردھنوی کا بھی ایک اہم نام ہے۔ جنہوں نے کسی تحریک سے واپسیتے ہوئے بغیر آزادانہ طور پر اصلاح کا بیڑا اٹھایا۔ انہوں نے معاصر ناول نگاروں کی طرح اپنے ناولوں کے ذریعے قوم و ملت کو بیدار کرنے کا کارنامہ انجام دیا۔ موجودہ حالات سے نمنٹنے کے لیے ان میں حوصلہ اور عزم پیدا کرنے کی کوشش کی۔ انہوں نے اپنے ناول ”طارق“ کے دیباچہ میں تاریخی ناول لکھنے کا سبب کچھ اس طرح بیان کیا ہے:

”آج مسلمان اپنے اسلاف کے حیرت انگیز کارناموں کو تقریباً بھول چکے ہیں، وہ نہیں جانتے کہ ان کے بزرگوں نے کہاں کہاں اور کیا کیا

کارہائے نمایاں کیے ہیں، میں نے سرفوشان اسلام کے کارنامے ناولوں کے طرز میں لکھ کر قوم کے سامنے اس لیے پیش کئے ہیں کہ وہ ان بھولی ہوئی داستانوں کو نظر کے سامنے رکھتے ہوئے قرون اولیٰ کے مسلمانوں کے قدم چلیں، فضول مصارف، بیہودہ تکلفات، مہمل رسوم، نیز خدا سے روگردانی چھوڑ دیں، سچے اور پکے مسلمان بن جائیں۔ پیوند لگے ہوئے کپڑے پہننے میں کچھ عار محسوس نہ کریں، خدائے قدوس کی عبادت میں نہایت خشوع و خضوع سے کام لیں۔ اور امر وہی احکام کا خصوصیت کے ساتھ خیال رکھیں۔ قرآن شریف کو پڑھیں اور اس کے معارف و معنی سے آگاہ ہوں اور اس پر عمل کریں۔

اشاء اللہ پھر جہاں بانی کرنے لگیں گے، ۳۲

صادق سر دھنوی کا مقصد اہل اسلام کو صوم و صلوٰۃ کا پابند، عبادت گزار اور پرہیز گار بنانا تھا۔ انھوں نے مسلمانوں کو یاس و حرماں سے باہر آنے اور زندگی کی جدوجہد میں سرگرم ہونے کی تلقین کی اور اپنے ناولوں میں قوم و ملت کے تینیں نیک نیتیں، خلوص اور عزم کا ثبوت دیا ہے۔ وہ ہمہ وقت قوم کی فلاج و بہبود کے لیے فکر مندر ہتھے تھے۔ یہی وجہ ہے کہ وہ اپنے ناولوں میں اکثر مقامات پر تخلیق کار کی جگہ مبلغ نظر آنے لگتے ہیں۔ جس کے باعث ناول کی افسانویت مجرور ہونے لگتی ہے۔ ذیل کے اقتباس میں تبلیغ و اصلاح کی شدت اور طوالت کو بخوبی محسوس کیا جا سکتا ہے:

”اس زمانے کے مسلمانوں کی زندگیاں بھی عجیب طرح سے بہر ہوتی تھیں، ان کے پاس سونے کا کوئی وقت تھا نہ کھانے کا، جب موقع مل گیا کھانا کھالیا۔ جب وقت ملاسون گئے، وہ بے حد جفا کا ش تھے۔ اسی قدر بلکہ اس سے کہیں زیادہ ہم مسلمان تن پر و اور آرام طلب۔ ہماری آرام طلبی کا حال یہ ہے کہ ہم گرمیوں میں اس لئے نماز نہیں پڑھتے کہ مسجد جانے کی وجہ سے کہیں لوٹنے لگ جائے یا گرمی کا اثر نہ ہو جائے، برسات میں بارش کا بہانہ کر دیتے ہیں اور سردیوں میں جاڑے کا۔ یہ

نہیں جانتے کہ قیامت کے دن پہلے نماز کے ہی متعلق سوال ہوگا۔
 روزِ محشر کہ جاں گداز بودا ولیں پر ش نماز بود لیکن محشر کا حال تو محشر میں
 ہوگا، دنیا کا حال سب کو معلوم ہے پہلے مسلمانوں کی عزت تھی، محض
 اس وجہ سے کہ وہ عبادت گزار تھے اور ہم عبادت گزار نہیں۔ اس لئے
 نہ ہماری عزت رہی نہ دھاک، نہ خدا ہم سے خوش ہے اور مغلس،
 ذلیل بے کس اور بے چارہ ہو کر رہ گئے ہیں۔ ۱۵

صادق سردھنوی نے اپنے ناولوں میں عظیم کرداروں اور ان کے حیرت انگیز
 کارناموں کو خصوصی طور پر موضوع بنایا ہے۔ یقیناً وہ ایسے کردار ہیں جو عزم، اخوت،
 مساوات، حوصلہ مندی، بہادری، جواں مردی، صبر و استقلال، اخلاقیات، سادگی اور ایثار و
 قربانی کی جیتنی جاگتی مثالیں ہیں۔ سردھنوی ایسے کرداروں کے ذریعے مسلمان قوم کی دنیا
 اور عاقبت دونوں سنوارنا چاہتے تھے۔ وہ مسلمانوں کو صوم صلوٰۃ کے پابند ہونے کے ساتھ
 جرأۃ اور حوصلہ مندی سے آراستہ دیکھنا چاہتے تھے۔ ان کا مقصد تھا کہ دنیا میں اعلیٰ مقام
 حاصل کرنے کے لیے ایک بار پھر اسی حوصلے کی ضرورت ہے جس نے انھیں دنیا میں سرخرو
 اور فتح بنایا۔ سردھنوی کی یہ کوشش تھی کہ مسلمان فلسفہ، سائنس، تاریخ اور ادب کے شعبے میں
 برتری حاصل کریں۔ صادق سردھنوی، مسلمانوں کی فلاج و بہبود اور اصلاح کے لیے ہمیشہ
 کوشش رہے۔ انھوں نے اپنے تاریخی ناولوں کے ذریعے مسلمانوں میں بیداری پیدا
 کرنے اور اسلاف کی تابناک تاریخ کی یاد ہانی کرنے کا کام انجام دیا۔ انھوں نے ناول
 ”شہزادی عباسہ“ کے پیش لفظ بعنوان ”تاریخ کیا ہے“ میں لکھا ہے کہ:

”کس قدر افسوس ہے کہ دوسری مٹنے والی قوموں کی طرح مسلمان بھی
 اپنے اسلاف کے حیرت انگیز تاریخی کارنامے بھولتے جاتے ہیں۔ خوف
 ہے کہ اگر یہی بے حصی رہی تو یہ قوم بھی قفر گمنامی میں نجاپڑے۔“ ۱۶

”محمد بن قاسم“ صادق سردھنوی کا ایک اہم تاریخی ناول ہے جس میں عربوں کی
 بہادری، جنگی معروکوں اور تبلیغ اسلام کو پیش کیا گیا ہے۔ ناول کا کیوں پہلی صدی ہجری کا
 احاطہ کرتا ہے۔ یہ وہ زمانہ تھا جب عباسی خلیفہ ولید بن عبد الملک مسجدِ تخت پر جلوہ افروز

تھے۔ اس وقت دارالخلافہ بغداد سیاست کے ساتھ تجارت کا بھی مرکز تھا۔ عرب اور جنوبی ہند کے مابین عرب تاجروں کی آمد و رفت کا سلسلہ حضرت عثمان غنی بن عفان کے دور سے ہی شروع ہو چکا تھا۔ کچھ عرب تاجروں نے مقامی عورتوں سے شادی کر لی اور یہاں کے لوگوں میں وہ محل مل گئے۔ مالا بار کے راجانے انہیں 'موپلا' کے خطاب سے نوازا۔ موپلا مقامی زبان کا ایک لفظ ہے جس کا معنی 'داماد' ہے۔ اس ناول کا کیوں مالا بار سے سندھ اور عراق تک پھیلا ہوا ہے۔ ناول کے پلاٹ میں اس وقت ایک اہم موڑ آتا ہے جب سندھ کے راجا داہر نے عرب تاجروں کو لوٹ لیا اور عورتوں کو یہ غمال بنالیا۔ عراق کے گورنر جاج بن یوسف کو جب اس کی اطلاع ملی تو اس نے راجا داہر کو سبق سکھانے کا عزم کیا اور راجا داہر کو یہ پیغام دیا کہ وہ یہ غمال عورتوں کو آزاد کر دے۔ داہر کے انکار کرنے پر اس نے اپنے بھتیجے محمد بن قاسم کو سندھ پر فوج کشی کے لیے روانہ کر دیا۔

محمد بن قاسم پہلے ارمائیلہ قلعہ پر قبضہ کرتا ہے۔ اس کے بعد قلعہ دبیل کی جانب بڑھتا ہے۔ ناول میں داہر کی بیوی لاری اور یہ غمال عورتوں میں شامل طاہرہ کے کردار کے ذریعے رومانوی فضا قائم کرنے کی کوشش کی گئی ہے۔ اس میں کے دوران محمد قاسم کی ملاقات لاری سے ہوتی ہے جسے وہ چندر کی فریب کاری سے آزاد کراتا ہے۔ لاری، قاسم کو یہ بتاتی ہے کہ طاہرہ نامی ایک کم سن حسین لڑکی راجا داہر کی قید میں ہے جسے وہ اپنی رانی بنانا چاہتا ہے۔ دریں اتنا جادو گرنی ماتا جو گئی، راجا داہر کو متتبہ کرتی ہے کہ وہ اپنی حرکتوں سے باز آجائے ورنہ اس کی حکومت نیست ونا بود ہو جائے گی۔ داہر کو کسی کی پرواہ نہ تھی وہ اپنی طاقت کے زعم میں بد مست تھا۔ عرب فوجیوں نے سوستن اور قلعہ سیم کو فتح کرنے کے بعد سندھ پر حملہ کر دیا۔ اس جنگ میں راجا داہر ہلاک ہو جاتا ہے۔ لاری اسلام قبول کر کے قاسم کی منکو وہ بن جاتی ہے۔ دوسری طرف طاہرہ کی شادی اسلام سے ہو جاتی ہے۔ ناول یہیں اپنے اختتام کو پہنچتا ہے۔

مولانا صادق سردھنی نے ناول میں سندھ پر محمد بن قاسم کے تاریخی حملہ کو مرکزیت دی ہے لیکن اسلام اور طاہرہ جیسے غیر تاریخی کردار کی تخلیق اور ان کے مابین رومان کے بیان سے پلاٹ میں کشش، جاذبیت اور افسانوی فضا پیدا ہو گئی ہے۔ اگرچہ یہ رومانوی عناصر

بہت مختصر پیرائے میں پیش کیے گئے ہیں لیکن اس عمل سے قاری کی دلچسپی میں خاطر خواہ اضافہ ہوتا ہے۔ مصنف نے ناول کی طوالت کے باوجود واقعات اور کردار کی پیش کش میں فنی چاکدستی کا مظاہرہ کیا ہے جس سے قاری کی دلچسپی ہر لمحہ برقرار رہتی ہے۔ مولا ناصادق کو کردار اور مکالمہ نگاری میں مہارت حاصل ہے۔ اس لحاظ سے یہ ناول اہمیت کا حامل ہے۔

‘فتاہ عالم’، مولا ناکے ناولوں میں ایک خصوصی درجہ رکھتا ہے۔ مصنف نے ناول میں حضرت محمد صلعم کے کردار کو مرکزی کردار کے طور پر پیش کیا ہے۔ ناول میں مذہب اسلام کے ابتدائی زمانے کی جیتی جاتی تصویر پیش کی گئی ہے۔ ناول میں عرب کے باشندوں کی جہاد، ظلم و جبرا اور لڑکیوں کو زندہ دفن کرنے وغیرہ کی عکاسی کی گئی ہے۔ ناول میں یہ دکھایا گیا ہے کہ ایک عرب اپنی کئی بیٹیوں کو زندہ دفن کر چکا ہے اور وہ اپنی آخری بیٹی کو بھی بلاک کرنا چاہتا ہے۔ اس کی بیوی اپنی بیٹی کو بچانے کے لیے ہر ممکن کوشش کرتی ہے۔ آخر کار وہ اپنی بیٹی کو بچانے میں کامیاب ہو جاتی ہے۔ اس ناول میں حضور صلعم کے حالات زندگی کو تفصیل سے پیش کیا گیا ہے۔ مصنف نے آنحضرت کی نبوت اور بھرت کی تفصیلات کو بڑی خوش اسلوبی سے نمایاں کیا ہے۔ ناول میں جنگِ بدر اور جنگِ احد کی تصویر کیشی انتہائی مؤثر پیرائے میں کی گئی ہے۔

”حورِ مراقب“ صادق سر دھنوی کا ایک اہم تاریخی ناول ہے۔ ناول کا کیوس مرافق کی اسلامی سلطنت کے عروج کا احاطہ کرتا ہے۔ اس میں زوال الدین مشعل یہودی کے جاہ و جلال، عرب کی ایک دشیزہ کے حسن و جمال اور اس کے حیرت انگیز کارناامے اور پرستگالی عیسائیوں کے ساتھ جنگی معرکے کو انتہائی دلچسپ پیرائے میں بیان کیا گیا ہے۔

ناول ”آستانہ کی حور“ دو جلدیں پر مشتمل ہے۔ اس میں تزکان احرار، غازی مصطفیٰ کمال پاشا کے حیرت انگیز جنگی کارناامے بیان کیے گئے ہیں۔ ان کے علاوہ یونانیوں اور شیردل مسلمانوں کے مابین خوزیریز جنگ و جدل کو بھی پیش نظر کھا گیا ہے۔

ناول ”نور جہاں“ میں مغل بادشاہ جہانگیر کے عہد زریں اور ملکہ نور جہاں کی زندگی کا مفصل احاطہ کیا گیا ہے۔ اس میں مغلوں اور راجپوت راجاؤں کے درمیان جنگی معزکوں کو بھی انتہائی دلچسپ پیرائے میں بیان کیا گیا ہے۔

”افریقہ کی دہن“، میں افریقہ کے جہشی بادشاہ جرجیر اور حضرت عبد اللہ بن فاروقؓ کے مابین جنگ کا احاطہ کیا گیا ہے۔ بادشاہ جرجیر نے یہ اعلان کیا تھا کہ جو شخص حضرت فاروقؓ کا سر قلم کرے گا، وہ اپنی بیٹی ہمیں کی شادی اس سے کر دے گا۔ نتیجًا ایک بڑی جنگ ہوئی جس میں جرجیر قتل ہوا اور اس کی بیٹی ہمیں نے اسلام قبول کر کے اس شخص کی دہن بنی، جس نے اس کے باپ کا سر قلم کیا تھا۔

ناول ”فتح کابل“، میں خلیفہ حضرت عثمانؓ کے عہد کو پیش کیا گیا ہے۔ کابل اس وقت مشرف بے اسلام نہیں تھا۔ کابل کی فتح میں عراق کے گورنر عبد اللہ بن عامر کے کارنا موں کو قلم بند کیا گیا ہے۔

ناول ”سلطان سبکتیگین“، میں سبکتیگین کے جنگی کارنا مے، راجا جے پال کی شکست اور سبکتیگین کے بیٹے محمد غزنوی کے جنگی معروں کو دلچسپ انداز میں پیش کیا گیا ہے۔ اس ناول میں مذکورہ عہد کی تہذیب و تاریخ کی بہتر عکاسی کی گئی ہے۔

”سنگ دل ملک“، میں حضرت خالدؓ، حضرت مالک اشترؓ اور دیگر مشیر ان اسلام کے جنگی کارنا موں کو پیش کیا گیا ہے۔ ناول کورو میوں اور مجاہدین اسلام کے مابین جنگی معروں اور حسن و عشق کے مہذب بیان سے بھی آرائستہ کیا گیا ہے۔

”عرب کا چاند“، میں اسلامی فوج کے جیرت الگیز کارنا موں کو پیش کیا گیا ہے۔ اس میں دکھایا گیا ہے کہ کس طرح بیس ہزار پر ہمی اسلامی فوج، تین لاکھ کی عیسائی لشکر کو پسپا کر دیتی ہے۔ اس میں مسلم خواتین کی بہادری کو انتہائی دلچسپ پیرائے میں بیان کیا گیا ہے۔

ناول ”ترکی شہزادہ“، کو ”محبوبہ اور خان“ کے نام سے بھی جانا جاتا ہے۔ اس میں شیر دل ہیر و کے واقعات کو انتہائی دلچسپ اور جیرت الگیز پیرائے میں پیش کیا گیا ہے۔

ناول ”بہادر حور“، میں سلطان محمد دوم فتحِ اعظم کی قسطنطینیہ پر لشکر کشی کو قلم بند کیا گیا ہے۔ علاوہ ازیں رومیوں اور ترکوں کے مابین جنگی معروکے، عیسائی جاسوسوں کے کارنا مے، وزیر کی غداری اور ترکی حسینہ کی حب الوطنی کو انتہائی موثر انداز میں پیش کیا گیا ہے۔

”لیلے مجھوں“، صادق سر دھنوی کا ایک تاریخی ڈراما ہے جس میں انھوں نے واقعات کو انتہائی پُر درد لجھے میں پیش کیا ہے۔ ڈرامے کی زبان، کشش، جاذبیت اور رنگینی

سے آرستہ ہے۔ یہ ڈراما غم و اندوہ اور المناک کیفیت کا ترجمان ہے۔

”بہادر عرب“ میں ایک طرف عیسائی فرمائ رواوں کی عیش پرستی، اخلاقی زوال اور عیاشیوں کو پیش کیا گیا ہے تو دوسری طرف مسلمان حکمرانوں کی شجاعت، بہادری، حسن اخلاق، عدل پسندی اور جنگی معروکوں کو انتہائی موثر پیرائے میں بیان کیا گیا ہے۔

”دو شیزہ کابل“ کو ”انقلاب افغانستان“ کے نام سے بھی جانا جاتا ہے۔ اس میں انقلاب افغانستان کی تفصیلات پیش کی گئی ہیں۔ ناول کو حسن و عشق کے دلچسپ واقعات سے بھی آرستہ کیا گیا ہے۔ یہ ناول دو شیزہ کابل کی شجاعت اور بہادری کا دلچسپ مرقع ہے۔

ناول ”فتحِ یرمونک“ کا کیوں خلیفہ دوام حضرت فاروقؓ کے دور حکومت کا احاطہ کرتا ہے۔ اس میں مذکورہ عہد کے جنگی کارناموں کو انتہائی دلچسپ اور اولہ انجیز پیرائے میں بیان کیا گیا ہے۔

”ہاشمی دو شیزہ“ میں خلیفہ مغضوم باللہ کے دور حکومت کی عکاسی کی گئی ہے۔ اس میں عیسائی فاتحین کے ظلم و جبر کو انتہائی دراً نگیز پیرائے میں بیان کیا گیا ہے۔ علاوه ازیں مسلمانوں کے جوشِ جہاد، بہادری اور رومی عیساویوں پر خوزیر معروکوں کو بھی پیش کیا گیا ہے۔ ناول میں جگہ بہ جگہ حسن و عشق کی چاشنی بھی نظر آتی ہے۔

ناول ”فتح قسطنطینیہ“ میں سلطان محمد خان دویم کے ذریعے قسطنطینیہ کی فتح، جیرت انجیز کارنا مے اور بے شل جنگی معروکوں کا شامدار اور موثر احاطہ کیا گیا ہے۔ ناول میں یہ دکھایا گیا ہے کہ عیساویوں نے قسطنطینیہ کی حفاظت کے لیے کس قدر کوششیں کیں لیکن مجہدین اسلام کی جاں بازی، دلیری اور حوصلہ مندی کے سامنے بے بس اور ناکام رہے۔ سلطان محمد خان دویم فاتح اعظم ہونے کے باوجود ایک نرم دل انسان تھا۔ اس نے قسطنطینیہ کی فتح کے بعد عیساویوں پر ظلم و جرنیزیں کیا بلکہ انھیں یہ آزادی دی کہ وہ اپنے عقائد کے اعتبار سے شہر پناہ میں زندگی بسر کر سکتے ہیں۔ فتح قسطنطینیہ سے ایک دیوانوی تہذیب کا خاتمه اور ایک نئی تہذیب کا آغاز ہوا، جس کے پروردہ اہل اسلام تھے۔

”جنگِ ہنسا“ میں حضرت خالد اور مصر کے بادشاہ بطلوں کے مابین ایک تاریخی جنگ کا احاطہ کیا گیا ہے۔ اسلامی تاریخ میں اس جنگ کو خصوصی اور انفرادی حیثیت حاصل ہے۔ اس جنگ کو جذبہ جہاد کے طور پر بھی یاد کیا جاتا ہے۔ دراصل ہنسا، مصر کے ایک قلعے کا نام ہے جو

انہائی مضبوط اور وسیع تھا جس پر فتح پانا آسان کام نہ تھا۔ اس وقت مصر کا بادشاہ یطلوس تھا جس کی شہرت اور عظمت کو عیسائی دنیا میں ہر قل عظم کے بعد تعلیم کیا جاتا تھا۔ اس جنگ میں فتح کے لیے متعدد صحابہ کرام اور بہادرانِ اسلام نے جامِ شہادت نوش کیے۔

”جوشِ جہاد“ میں عیسائیوں اور مسلمانوں کے ما بین خوزیر واقعات کو پیش کیا گیا ہے۔ اس میں دکھایا گیا ہے کہ کس طرح تین ہزار مسلمان، دولاٹ کھیل عیسائیوں کی فوج سے گلرا گئے۔ یہ ناول عیسائیوں کی بربریت اور ظلم و تشدد کی بے با کانہ تصور پیش کرتا ہے۔

”جنگِ ایران“ میں اہل اسلام کی شجاعت اور بہادری کی تصور کشی کی گئی ہے۔ یہ ناول آتش پرست ایرانیوں اور شجاعان اسلام کے ما بین جنگی معروکے کو انہائی مؤثر پیرائے میں پیش کیا گیا ہے۔ اس میں حسن و عشق کی سبق آمیز داستان کی مرقع کشی بھی ملتی ہے۔

”مشرق کی حور“ کا کیوں عیسائیوں کی درندگی، بربریت، ظلم و جراحتوں آشام تباہ کاریوں کا احاطہ کرتا ہے۔ اس میں مسلمانوں کی بے بسی اور مظلومی کو بھی پیش کیا گیا ہے۔ یہ ناول سلطان صلاح الدین ایوبی اور عیسائیوں کے ما بین خون ریز جنگی معروکوں کا مرقع ہے۔ اس میں سلطان صلاح الدین کی شجاعت اور عیسائیوں پر فتح کو انہائی دلچسپ پیرائے میں بیان کیا گیا ہے۔ یہ ناول حسن و عشق کی چاشی، رومانوی رنگ و آہنگ اور پُرکشش زبان و بیان سے بھی مزین ہے۔

ناول ”معرکہ کربلا“ میں حضرت امام حسینؑ کی ولات سے شہادت تک کے واقعات کی تفصیل پیش کی گئی ہے۔ ناول کی زبان انہائی سادہ اور سلیمانی ہے۔ ”محبوبہ حلب“ میں مسلمانوں اور عیسائیوں کے ما بین جنگی معروکوں کو حسن و عشق کے پیرائے میں پیش کیا گیا ہے۔

”فتحِ اندرس“ عرف طارق میں حضرت طارق بن زیاد کی شجاعت، بہادری اور کامرانی کی عکاسی کی گئی ہے۔ یہ ناول اندرس کے بادشاہ راز رق کی سیہ کاری، عیش کوشی اور ظلم و تشدد کی تصویر کشتی کرتا ہے۔ علاوہ ازیں ناول میں بارہ ہزار مسلمانوں اور اور ایک لاکھ عیسائیوں کے ما بین خون ریز جنگی معروکے اور حضرت طارق کے مجاہد انہ اور ولہ انگیز کارنا میں کو بھی پیش کیا گیا ہے۔ یہ ناول حسن و عشق کی داستان سے بھی مزین ہے۔

”شہزادی عباسہ“ عرف شیر بغداد میں خاندان بر مک کے عروج و ذوال کا احاطہ کیا گیا

ہے۔ ناول میں جعفر بر بکی کے قتل، قیصر یونان کی شکست و ریخت اور مسلمانوں کی شاندار فتوحات کی پیش کش ملتی ہے۔

مولانا صادق کہانی میں قاری کی دلچسپی اور تجسس کو قائم رکھنے کا ہنر جانتے ہیں۔ قاری کہانی میں اس قدر بہوت ہو جاتا ہے کہ وہ خود کو کردار اور واقعات سے الگ نہیں کر پاتا۔ مولانا کی بڑی خوبی یہ ہے کہ وہ اپنے ناولوں میں تاریخی ماحول اور فضائیم رکھنے میں پوری طرح کامیاب نظر آتے ہیں۔ وہ تاریخی کرداروں کی حیثیت کو منسخ نہیں کرتے بلکہ حقیقت پسندی کے ساتھ انھیں صفحہ قرطاس پر رقم کر دیتے ہیں۔ جب انھیں تخلی پردازی سے کام لینا ہوتا ہے یا افسانویت پیدا کرنی ہوتی ہے تو کچھ غیر تاریخی کردار اور واقعات غلط کر لیتے ہیں۔ ان کے کردار بالخصوص ہیر و متحرک نظر آتے ہیں۔ ان کے برعکس ہیر و نقد رے کم متحرک نظر آتی ہیں لیکن یہ رائے ان کے سبھی ناولوں پر نافذ نہیں کی جاسکتی ہے۔ ان کے ناولوں میں عورت کے متعدد ایسے کردار ہیں جنہوں نے اپنی جا بازی، شجاعت اور عقل مندی کا بھرپور ثبوت دیا ہے۔ یہاں تک کہ انہوں نے مردوں کے شانہ پر شانہ جنگی معروکوں میں بھی اپنی فہم و فراست اور بہادری کے کارنا مے انجام دیے ہیں۔

مولانا صادق نے اپنے ناولوں میں جس مخصوص عہد یا تہذیب کو اپنا موضوع بنایا ہے، اس کی تصویر کشی میں وہ مکمل طور پر کامیاب نہیں ہیں۔ اس کی بڑی وجہ یہ ہے کہ ان کے ناول یکسانیت کے شکار ہیں۔ ان کے زیادہ تر ناولوں میں جنگی معروکے یکساں نظر آتے ہیں۔ پیش کروہ تاریخ اور عہد کے تناظر میں تہذیبی عناصر بہت دھنڈ لے دکھائی پڑتے ہیں۔ اس سے قطع نظر مولانا صادق کو واقعات بیانی میں قدرت حاصل ہے۔ وہ واقعات کو کچھ اس طرح پیش کرتے ہیں کہ قاری کا ذہن کسی اور طرف مائل نہیں ہوتا بلکہ وہ واقعات کی چاشنی میں خود کو محور پاتا ہے۔ مولانا صادق کی تاریخ پر گہری نظر تھی جس کے سبب انہوں نے واقعات کے بیان میں اپنی فن کاری کا خوب مظاہر کیا ہے۔ انہوں نے اپنے ناولوں میں منظر کشی کی بھرپور کوشش کی ہے لیکن ان کے یہاں منظر کشی میں بھی یکسانیت پائی جاتی ہے۔ وہ عرب، ایران، شام، افغانستان اور یورپ کے مناظر اور آب و ہوا میں امتیاز نہیں کر پاتے۔ اگر ملک یا علاقے کا نام تبدیل کر دیا جائے تو ان کے مناظر کسی بھی ناول میں چسپاں ہو سکتے ہیں۔

صادق سرہنوی کو اسلامی تاریخ میں گہری دلچسپی تھی۔ ان کے زیادہ تر تاریخی ناول اسلامی فتوحات، شیعاء ان اسلام کے تابناک کرداروں اور ان کے حیرت انگیز کارنا موس کا احاطہ کرتے ہیں۔ وہ اپنے ناولوں کی تاریخی صداقت قائم کرنے کے لیے تاریخی جنگوں کو مرکزیت دیتے ہیں۔ ان کا ایک طریقہ یہ بھی ہے کہ وہ تاریخی کردار کی تاریخیت سے چھیر پھاڑنہیں کرتے بلکہ کچھ غیر تاریخی کردار کی تخلیق کر لیتے ہیں جن کی بدولت رومان اور حسن و عشق کی فضاقائم ہو جاتی ہے۔ مولا ناصادق کو زبان و بیان پر خاصہ قدرت حاصل ہے۔ ان کی زبان میں شفافیت، زیگی، جاذبیت اور کشش پائی جاتی ہے۔ ان کے بیان میں جادو کا اثر پایا جاتا ہے۔ ان کے ناولوں میں زبان کی چاشنی، شفافیت اور چھٹارے پن کے باعث قاری کی دلچسپی ہمہ وقت برقرار رہتی ہے۔

صادق سرہنوی کا سب سے بڑا کارنامہ تاریخی ناول کے سرماں میں گراں قدر اضافہ ہے۔ ان کے متعدد ناولوں کا ترجمہ بگالی، سندھی، فارسی، عربی اور ترکی زبان میں ہو چکی ہے۔ یہ ان کے ناول فنی و ادبی اعتبار سے اردو ادب میں بھلے ہی اعلیٰ مقام نہ رکھتے ہوں لیکن انھوں نے اسلام کی تابناک تاریخ اور اسلاف کے حیرت انگیز و سبق آموز کارناموں کو قارئین تک پہنچانے کا کام کیا ہے۔ انھوں نے اپنے تاریخی ناولوں کے ذریعے اصلاح معاشرت اور قوم و ملت میں بیداری پیدا کرنے کی کوشش کی۔ انھیں جمودیت کا شکار ہونے سے منتبہ کیا، حرکت عمل کا درس دیا اور تابناک ماضی کی یاد دہانی کرائی۔ ان کا یہ ایسا کارنامہ ہے جسے اردو دنیا یہیشہ یاد رکھے گی۔

مولانا راشد الخیری

(۱۹۳۶-۱۸۶۸)

مولانا راشد الخیری کا اصل نام محمد عبدالرشید اور قلمی نام راشد الخیری تھا۔ ان کی ولادت جنوری ۱۸۶۸ء میں دہلی میں ہوئی تھی۔ راشد الخیری کے اجداد عرصہ قدیم سے دہلی بازار، کھاری بازاری، گلی بتاشان، کوچنواب مرزا میں آباد تھے۔ مولانا کے اجداد شہزادوں کی تعلیم و تربیت سے وابستہ تھے۔ ڈپٹی نزیر احمدان کے حقیقی پھوپھا تھے۔ جن سے وہ اپنی تحریروں کی اصلاح کرایا کرتے تھے۔ راشد الخیری کے والد عبدالمالک دریلوے میں ملازم تھے۔ ان کے پیچا خانہ بہادر مولوی عبدالحامد یوپی میں ڈپٹی مکٹر تھے۔ نورس کی عمر میں والد کا انتقال ہو گیا۔ ان کی پرورش والدہ رشید الزمانی اور نایبنا دادا مولوی عبد القادر نے کی۔ انھوں نے اپنی ملازمت کی ابتداء ۱۸۹۱ء میں بخشیت کلر کی۔ اس کے بعد مکمل بندوبست سے وابستہ ہو گئے۔ بعد ازاں وہ متعدد رسائل مخزن، عصمت، تمدن اور سینیلی کے شعبہ ادارت سے منسلک ہوئے۔ علاوه ازیں انھوں نے ۱۹۱۹ء میں خواتین کار سالہ "بنات" جاری کیا اور ۱۹۲۳ء میں "ترتیبیت گاہ بنات" قائم کی۔ علالت کے سبب لکھنے پڑھنے کا سلسلہ متوقف ہوا اور ۳۳ فروری ۱۹۳۶ء میں بمقام دہلی وفات پائی۔

مولانا راشد الخیری کے دو صیال میں سبھی عالم اور واعظ تھے۔ لہذا انھوں نے بھی اپنی علمی زندگی کی ابتداء واعظ سے ہی کی۔ انھیں لکھنے پڑھنے کا شوق بچپن سے ہی تھا۔ سر عبد القادر جب دہلی آگئے تو مولانا کا ان سے رابط ضبط بڑھا۔ جب وہ بیرسٹری کے لیے

انگلستان چلے گئے تو رسالہ "مخزن" کی ادارت کی ذمہ داری مولانا کو سپرد کر گئے۔ مولانا کی تحریریں جب مخزن میں شائع ہوئے لگیں تو ان کی مقبولیت روزافزوں بڑھتی گئی۔ مولانا نے بڑی تعداد میں اصلاحی افسانے اور ناول لکھے۔ ان کا پہلا ناول "احسن و میمونہ" روہیل ہنڈ گزٹ، بریلی میں ۱۸۹۲ء میں قسط و ارشائی ہونا شروع ہو چکا تھا لیکن مکمل طور پر ان کا پہلا ناول "حیات صالحات" ۱۸۹۸ء میں شائع ہوا۔ ان کے پہلے افسانے "نصیر اور خدیجہ" کی اشاعت رسالہ مخزن، لاہور میں ۱۹۰۳ء میں ہوئی۔ ڈاکٹر آغا مسعود رضا خاں نے ۱۹۶۵ء میں اپنے تحقیقی مقالے میں راشد الخیری کے افسانے "نصیر اور خدیجہ" کو اردو کا پہلا افسانہ قرار دیا ہے۔ مرزا حامد بیگ نے اس نظریے کی تائید کرتے ہوئے مذکورہ افسانے کی دریافت کی اور اسے مظہر عام پر لایا۔

درصل راشد الخیری، افسانوی ادب کا ایک اہم نام ہے۔ انہوں نے متعدد اصلاحی افسانے اور ناول لکھے۔ علاوہ ازیں تاریخی ناول کے سرمایے میں بھی گراں قدر اضافہ کیا۔ ان کی تخلیقات میں حزن و ملال کا ایک جہان آباد ہے۔ لہذا انہیں مصوّر غم کے لقب سے بھی نوازا جاتا ہے۔ ان کے ناول انیسویں صدی کے اوائل کی تہذیبی و ثقافتی دستاویز ہیں۔ ان کے ناولوں پر اصلاح کا رجحان غالب ہے۔ انہوں نے اپنے ناولوں میں بڑی خوش اسلوبی سے مغربی و مشرقی تہذیب کی کشکاش کو صفحہ قرطاس پر نمایاں کیا ہے۔ وہ مشرقی تہذیب کے دلدادہ تھے۔ ان کے نزد دیک مغربی تہذیب کے سلطے اسے اخلاقی پستی اور بے راہ روی کو راہ ملتی ہے۔ ان کے مطابق مذہب اسلام اور مغربی تہذیب کے مابین کسی بھی طرح کی ہم آہنگی اور مطابقت ممکن نہیں ہے۔

راشد الخیری کا زمانہ مایوسی و محرومی کا شکار تھا۔ انگریزی حکومت کے ساتھ ساتھ ایک نئی راشد الخیری کا زمانہ مایوسی و محرومی کا شکار تھا۔ انگریزی حکومت کے ساتھ ساتھ ایک نئی تہذیب، نئی زبان اور نئے مذہب کی برتری قائم ہو چکی تھی۔ مسلمان، مایوسی اور بے عملی میں بتلا تھے۔ مسلمانوں کے تین انگریزوں کا رو یہ بھی متعصب تھا۔ لہذا اس زمانے کو اصلاحی تحریک کے نام سے بھی منسوب کیا جاتا ہے۔ سرسید تحریک کے زیر اثر اصلاح کی ایک مضبوط زمین تیار ہو چکی تھی۔ ان کے پیش نظر عبدالحیم شر راور ڈپنی نذری احمد کی اصلاحی

روایت بھی موجود تھی۔ لہذا انھوں نے بھی اپنے ناولوں کے ذریعے معاشرتی اصلاح کو بڑی شدومد سے اپنایا۔ انھوں نے معاشرتی اصلاح کے لیے عورتوں کی تعلیم و تربیت پر خاصہ زور دیا۔ یہی وجہ ہے کہ ان کے ناولوں پر مقصدیت اور تبلیغی انداز کا غلبہ نظر آتا ہے۔ انھوں نے اپنے ناولوں میں وعظ اور نصیحت سے کام لایا جس کے باعث بعض اوقات غیر ضروری طوالت کا احساس ہوتا ہے۔ ان کے تقریباً ہر ناول میں ایک اچھے کردار کے مقابلے ایک برا کردار ہوتا ہے۔ دراصل راشد الخیری پر نذر یا احمد کے ناولوں کا گہرائش تھا۔ انھوں نے عورتوں کی اصلاح کے لیے متعدد ناول لکھے۔ ان کے یہاں عورتوں کے مسائل کو عورتوں کی نظر سے دیکھنے کی کوشش کی گئی ہے۔ یہی وجہ ہے کہ انھوں نے اپنے تقریباً تمام ناولوں میں عورت کا ایک مضبوط اور مشانی کردار پریش کیا ہے۔

راشد الخیری نے تاریخی ناولوں کے علاوہ متعدد معاشرتی و اصلاحی ناول لکھے ہیں۔ ایسے ناولوں میں حیات صالحات (۱۸۹۵ء–۹۶)، مناز السائزہ (۱۹۰۲ء)، صحیح زندگی (۱۹۰۸ء)، شام زندگی (۱۹۱۷ء)، شب زندگی (حصہ اول و دوم)، طوفان حیات (۱۹۱۷ء)، جوہر قدامت (۱۹۱۹ء)، نوحہ زندگی (۱۹۱۹ء)، سرنا کا چاند (۱۹۲۳ء) وغیرہ آہمیت کے حامل ہیں۔ راشد الخیری کا پہلا تاریخی ناول ماہ عجم (۱۹۱۸ء) ہے۔ علاوہ ازیں دیگر تاریخی ناولوں میں عروس کریلا (۱۹۱۹ء)، در شہوار (۱۹۲۱ء)، آفتاب دمشق (۱۹۲۸ء)، نوبت پنج روزہ (۱۹۲۸ء)، یامین شام (۱۹۳۱ء)، تیغ کمال (۱۹۲۳ء)، منظر طرابلس (۱۹۲۹ء)، اندر کی شہزادی، شہنشاہ کا فیصلہ (۱۹۲۹ء)، شاہین و دراج، محبوب خداوند، امین کادم والپیں، آمنہ کا لال (۱۹۳۰ء) اور سیدہ کا لال (۱۹۳۱ء) وغیرہ قابل ذکر ہیں۔

راشد الخیری کو تاریخ اسلام پر گہری دسترس تھی۔ انھوں نے تاریخی کردار اور زمانے کے انتخاب میں انتہائی پچشگی کا ثبوت دیا ہے۔ ان کا تاریخی شعور کافی بالیہ تھا۔ انھوں نے نہ صرف تاریخ کو اپنا موضوع بنایا بلکہ اس کی تاریخی معنویت کو قائم کرنے کے لیے عہد جدید سے بھی اس کا رشتہ ہموار کیا ہے۔ ان کے ناولوں میں عام طور پر قدیم اور جدید واقعات کی آمیزش ملتی ہے۔ ان کے تاریخی ناول، پلاٹ کے اعتبار سے انتہائی جاذب ہیں۔ ان کے زیادہ تر ناول تاریخ اسلام اور عیسائیت کے مابین معروکوں کے ساتھ پایہ تکمیل کو پہنچتے ہیں۔

”ماہِ عجم“ (۱۹۱۸) کا پلاٹ تاریخ اور رومان کی آمیزش سے تیار کیا گیا ہے۔ یہ ناول ایران کی تاریخ، تہذیب، ثقافت اور سرم و رواج کا موثر احاطہ کرتا ہے۔ ناول کے مرکزی کردار اپیلا اور مسعود ہیں۔ اپیلا، ماژندران کے بادشاہ کی حسین و جیل الکوتی بیٹی ہے۔ باپ اپنی زندگی میں ہی اسے تحنت پر بٹھا دیتا ہے۔ اس طرح وہ ایران کی ملکہ بن جاتی ہے۔ اصفہان کا شہزادہ ملکہ کے حسن پر فریفہت ہے لیکن ملکہ اپیلا ایک فقیر پر عاشق ہو جاتی ہے جس کا نام مسعود ہے۔ فیلوکس اس کے باپ اور بھائی کا قتل کر دیتا ہے۔ اپیلا، سیستان کے ایک قلعے میں قید کر لی جاتی ہے۔ فیلوکس اس سے شادی کرنا چاہتا ہے لیکن اپیلا انکار کر دیتی ہے۔ وہ اسے یقین دلاتا ہے کہ مسعود کا قتل کیا جا چکا ہے لیکن وہ اپنی روحانی محبت میں ہمہ وقت بتلا رہتی ہے۔ اپیلا کا عشق ایک طرف اور ناکام ہے لیکن وہ آخر میں اپنے محبوب مسعود کی باہوں میں دم توڑتی ہے۔ ناول میں یہ بھی دکھایا گیا کہ اسلامی فتوحات کا سلسلہ جاری رہتا ہے۔ ایران کی عظیم سلطنت، اسلامی فوج کے سامنے زیر گاؤں ہو جاتی ہے جس کا اثر صرف ایران اور ماژندران پر نہیں پڑتا بلکہ دنیا کے مختلف ممالک بھی اسلامی فتوحات سے متاثر ہوتے ہیں اور اسلام پر لب بیک کہتے ہیں۔

”یامین شام“ کا کیوں خلیفہ حضرت عمرؓ کے زمانے پر محیط ہے۔ ناول میں مسلمانوں اور عیسایوں کے مابین جنگی معرکے کو انتہائی خوش اسلوبی سے پیش کیا گیا ہے۔ ناول میں مسلمانوں کی مسلسل فتوحات اور مجاہد ان اسلام کی سرفروشی اور قربانیوں کی موثر عکاسی کی گئی ہے۔ اس میں یہ بھی دکھایا گیا ہے کہ عورتیں، مردوں کے شانہ بے شانہ کس طرح جگنوں میں شریک ہوتی تھیں اور اپنی بہادری کی مثالیں پیش کرتی تھیں۔ ناول میں تاریخ اور فلشن کی حسین آمیزش نظر آتی ہے۔ ناول کے پلاٹ میں ایک طرف تاریخ اسلام کی تابانی جلوہ گر ہے تو دوسری طرف تخلیقی کرداروں سے رومانی فضام عطر ہے۔

درactual ”یامین شام“ ایک دلچسپ اور مقبول ناول ہے۔ اس میں عورت کے مثالی کردار کو پیش کیا گیا ہے جو دیگر خواتین کے لیے انتہائی مضبوط، تو انا اور قابل تقلید ہے۔ اس میں دکھایا گیا ہے کہ نسوانی کردار اپنے عزم اور ارادے کا اس قدر پابند ہے کہ دنیا کی کوئی بھی مصیبت، اسے راہ راست سے منحرف نہیں کر پاتی۔ ناول میں مردوں کے ظلم و جبر، بے وقاری،

بے اعتنائی، عورتوں کی وفاداری اور شوہر پرستی کو انتہائی بے باکی سے پیش کیا گیا ہے۔ ناول میں مسلمانوں کے اخلاص و اخلاق کی بھی ترجمانی کی گئی ہے۔ مولانا نے مسلمانوں میں خوف خدا، مہمان نوازی اور عدل پسندی کی بہترین تصویر پیش کی ہے۔ انہوں نے یہ بھی دکھایا ہے کہ دشمنوں کے ساتھ بھی حسن سلوک کو وہ اپنا مذہبی فریضہ خیال کرتے تھے۔

ناول ”محبوبہ خداوند“ عہد عثمانیہ کی تاریخ کا احاطہ کرتا ہے۔ اس ناول میں اسلام کے ابتدائی دور کے مسلمانوں کے جذبہ ایمانی، نیک نفسی، شجاعت، جانبازی اور زہد و تقویٰ کی جیتنی جاگتی تصویر پیش کی گئی ہے۔ ناول میں مسلمانوں اور عیسائیوں کے مابین جنگ و جدل کے علاوہ حسن و محبت کے دلچسپ واقعات اور جاذب مناظر بھی پیش کئے گئے ہیں۔ مولانا کو منظر نگاری میں مہارت حاصل ہے۔ انہوں نے اپنے اس فن کا خوب مظاہرہ کیا ہے۔ صحرائے افریقہ کی جاں سوز پیش اور قیامت خیز گرمی کا نقشہ، انتہائی خوش اسلوبی اور حقائق کی روشنی میں پیش کیا ہے جس کے باعث ناول میں صحرائی فضا کی موثر عکاسی نظر آتی ہے۔

”عروں کر بیا“، راشدالنجیری کا ایک مقبول تاریخی ناول ہے جس میں تاریخ اسلام بالخصوص واقعات کر بلکہ دراگنیز اور سینہ فگار تصویر پیش کی گئی ہے۔ بیان کر بلکہ وقت مصف کا قلم حزن و ملال اور رنج و غم میں ڈوبتا ہوا نظر آتا ہے۔ ان کے قلم سے نکلا ہوا ایک ایک لفظ در دوالم اور آہ وزاری سے مزین ہے۔

ناول ”امین کا دم واپسیں“ تاریخ اسلام کے مشہور خلیفہ ہارون رشید کے آخری زمانے کا احاطہ کرتا ہے۔ ناول میں ہارون رشید کے بیٹوں امین اور مامون کے مابین جنکی معروکوں کے درد اگنیز اور حسرت ناک انجام کی تصویر کشی کی گئی ہے۔ یہ ناول خاندان عباسیہ کے داخلی انتشار اور جنگ و جدل کا ترجمان ہے۔ ناول کا اختتام امین کی شکست و ریخت، قید و بند اور مامون کی فتح پر ہوتا ہے۔

ناول ”شہنشاہ کا فیصلہ“ میں خلفائے عباسیہ کے جاہ و جلال، عروج وزوال، بغداد کی حشمت و عظمت، عباسی خلیفہ مقتعم باللہ کی سلطنت کے خاتمے، بغداد پر ہلاکو خاں کے خوزریز حملہ اور باقاعدہ خاں کی بغداد پر حکومت وغیرہ کا احاطہ کیا گیا ہے۔ ناول میں خاندان عباسیہ کے عروج وزوال سے گزرتے ہوئے ہلاکو خاں کے ظلم و جبرا اور اس کی موت کی موثر ترجمانی

کی گئی ہے۔ ناول کا بڑا حصہ بغداد پر باقع خان کی عظمت اور جاہ و حشم کی داستان پر محیط ہے۔ مصنف نے ناول میں مذکورہ عہد کی تاریخی، تہذیبی و ثقافتی تصویر پیش کرنے میں بڑی حد تک کامیابی حاصل کی ہے۔

”اندلس کی شہزادی“، ایک مختصر اور دلچسپ ناول ہے۔ یہ ناول سرز میں اندرس پر اسلامی حکومت کے زمانہ آخر کا احاطہ کرتا ہے۔ اس میں سلطنت پر قابض ہونے کے لیے باپ اور بیٹے کے مابین انتشار، سازش اور جنگی معرکے کو دھایا گیا ہے۔ ابو الحسن اپنے باپ اور شہنشاہِ اندرس کا قتل کر دیتا ہے لیکن وہ بھی حکومت کو استحکام دینے سے قاصر ہا۔ ابو الحسن، اسلامی سلطنت کا آخری بادشاہ ثابت ہوا کیونکہ شاہ فردیز نے ابو الحسن کو شکست دے کر اسلامی سلطنت کا خاتمه کر دیا۔ ناول کے پلاٹ کا بڑا حصہ اسلامی سلطنت کے خاتمے کے بعد بھی جاری رہتا ہے۔ شاہ فردیز کے بعد ملکہ الیفینا کو تخت نشین ہونے کا موقع ملتا ہے۔ ملکہ حکومت کو استحکام دینے میں کامیاب ہوتی ہے لیکن جلد ہی شہزاد جیمس ارکان سلطنت کو دھوکہ دے کر تخت و تاج پر قابض ہو جاتا ہے۔ ملکہ کو شہزادے کی سازش کا علم نہیں ہو پاتا۔ وہ بڑی مشکل سے ایک چروہے کی مدد سے اپنی جان بچاتی ہے۔ ناول کے اختتام میں ملکہ الیفینا اسلام قبول کر لیتی ہے اور اس چروہے سے شادی کر لیتی ہے۔ ناول کا پلاٹ یحیس، تصادم، کشمکش اور غیر متوقع صورت حال کے باعث انہائی دلچسپ ہے۔

”نوبت بیخ روزہ“ میں مغلیہ خاندان کے آخری تاجدار محمد سراج الدین بہادر شاہ ظفر کی پانچ نوبتیں، درانگیز پیراے میں بیان کی گئی ہیں۔ اس میں غدر وہی کا حال لکھا ہے اور بتایا ہے کہ شاہی خاندان کے علاوہ اہل شہر پر کیسی مصیبت نازل ہوئی اور انگریزوں کی فوج نے فتح کے بعد کس بے دردی کے ساتھ مسلمانوں کا قتل عام کیا اور خواتین کی بے حرمتی کی۔ یہ ناول حزن و ملال، رنج و غم اور حرسرت و حرمان سے لبریز ہے۔

راشد الخیری نے اپنے تاریخی ناولوں میں مسلمانوں کے سامنے ایسی مثالی خواتین کے کردار پیش کیے ہیں جو اخلاق، عادات، اعمال اور آداب و اطوار میں دیگر خواتین کے لیے قابل تقلید ہیں۔ عام طور پر ایسی خواتین ہر مصیبت اور درد و غم کا سامنا، حوصلہ اور جرأۃ مندی سے کرتی ہیں۔ ان میں وفاداری، ایثار، جذبہ قربانی، شرافت اور بلندی اخلاق کی

شدت پائی جاتی ہے۔ وہ عزم و استقلال اور بہادری کی پابند ہوتی ہیں اور اپنے قدم کو بھی بھی راہِ مستقیم سے ڈگنا نہیں دیتیں۔ وہ مشکل وقت میں ہمت، حوصلہ مندی اور پیشگی کا ثبوت دیتی ہیں۔ دراصل مصنف کا اصل مقصد یہ ہے کہ تاریخی ناولوں اور عظیم کرداروں کے ذریعے مسلمانوں کو تاریخِ اسلام اور اس کی تابانی سے روشناس کرایا جائے اور معاشرتی اصلاح میں ان سے مددی جائے۔

راشد الخیری کے تاریخی ناولوں میں عام طور پر ابتدائی اسلام کے حالات و واقعات اور عظیم کرداروں کی اول العزیزی کی تفصیل ملتی ہے۔ علاوہ ازیں مولانا راشد نے سلطنتِ اسلامیہ کے جاہ و جلال، شان و شوکت، کر و فر اور عروج وزوال کو بھی پیش نظر کھا ہے۔ ان کے متعدد ناول زوال بغداد یعنی سلطنتِ اسلامیہ کے مرکز کے خاتمے کی تصور پیش کرتے ہیں۔ دراصل مولانا کا قلم صرف عرب اور ایران کی اسلامی سلطنت کا سیر نہیں کرتا بلکہ سرزمین یورپ کی بھی مؤثر تصور پیش کرتا ہے۔ ان کے ناول صرف حسن و عشق کی داستان، تاریخی رومان، جنگی معرکے اور حریتِ انگلیز کا رناموں سے آراستہ نہیں بلکہ معاشرتی اصلاح و تبلیغ کے ترجمان بھی ہیں۔ ان کے ناول نہ صرف تفریخ و تلقن کے ذرائع ہیں بلکہ ان سے نہ ہب اسلام کی تاریخ و تہذیب سے واقفیت بھی حاصل ہوتی ہے۔ راشد الخیری نے اپنے تاریخی ناولوں کے ذریعے نہ ہب اسلام کے متعلق متعصب پادریوں اور عیسائی مورخین کی گمراہ کن پر گلکنڈے کو بھی بے نقاب کیا ہے۔

مولانا راشد الخیری ایک کامیاب ناول نگار، افسانہ نگار، مورخ اسلام، فلسفی اور مصلحِ قوم تھے۔ انہوں نے اصلاح نسوان پر خصوصی توجہ کی۔ ان کا خیال تھا کہ عورتوں کی تعلیم و تربیت اور اعلیٰ اخلاق و کردار کے بغیر کوئی قوم ترقی نہیں کر سکتی ہے۔ لہذا انہوں نے اپنے اکثر ناولوں میں اخلاقی درس سے کام لیا اور خواتیں کے مثالی کردار پیش کیے۔ انہوں نے اپنے ناولوں میں حق و ناحق، صحیح و غلط اور اعلیٰ و پست کو ثابت کرنے کے لیے متفاہ کردار پیش کیے جن کے بغور مطالعے سے قارئین کو یقیناً اخلاقی درس حاصل ہوتا ہے۔ مولانا، مشرقی تہذیب بالخصوص اسلامی تہذیب کے دلادہ اور علمبردار تھے۔ ان کا خالص مقصد یہ تھا کہ اہلِ اسلام مذہبی اصولوں کے مطابق اپنی زندگی بس کریں۔

اردو میں تاریخی ناول نگاری کی ایک تابناک روایت رہی ہے۔ عبدالحیم شریر کی روایت کو متعدد تاریخی ناول نگاروں نے وسعت دی اور اس کے ذخائر میں مزید اضافہ کیا۔ شرر اور راشدالخیری کی بڑی خوبی یہ ہے کہ انھوں نے تاریخ اسلام کی عظمت کو اپنی تحریروں کے ذریعے عام کیا، مذہب اسلام اور مسلمانوں کے متعلق عیسائیوں کے غلط پروپگنڈے کو دور کیا، اسلامی تاریخ کی تابانی سے مغموم دلوں کو متور کیا، خواتین کو اخلاقی درس سے ہمکنار کیا اور مایوسی و محرومی میں بیتلامسلمانوں میں جوش و خروش پیدا کرنے کا کام کیا۔

مختصر یہ کہ راشدالخیری کے یہاں تاریخی شعور کی پختگی پائی جاتی ہے۔ وہ جس زمانے کی تاریخ کو موضوع بناتے ہیں اس پر ان کی گہری نظر ہوتی ہے۔ وہ مذکورہ عہد کی تاریخیت کو منځ نہیں کرتے۔ اس معنی میں انھیں اپنے معاصرین پر کچھ حد تک فضیلت حاصل ہے۔ انھیں کردار سازی میں بھی مہارت حاصل ہے۔ وہ جس تاریخی کردار کو صفحہ قرطاس پر مقتض کرتے ہیں اس کی جیتی جاگتی تصویر نظروں کے سامنے پھر جاتی ہے۔ انھیں پلاٹ کو واقعیتی ترتیب سے مزین کرنے کا سلیقہ آتا ہے جس کے باعث ان کے ناولوں کا پلاٹ انتہائی گٹھا ہوا اور چست درست نظر آتا ہے۔ ان کے ناولوں میں تاریخ اور فن کے مابین ایک حسین امتراج ملتا ہے۔ وہ نہ تو تاریخ کو منځ ہونے دیتے ہیں اور نہ ہی فن سے کوئی سمجھوتہ کرتے ہیں۔ یہی وجہ ہے کہ ان کے ناول عام طور پر تاریخ کی کسوٹی پر کھرے اترتے ہیں۔ ان کے ناول اصلاح معاشرہ بالخصوص اصلاح نسوان کے ضمن میں انتہائی اہمیت کے حامل ہیں۔ دراصل مولانا راشدالخیری کی اصلاحی وادیٰ خدمات اس قدر اعلیٰ وارفع ہیں کہ ان کی مثالیں معاصرین کے یہاں کم ہی نظر آتی ہیں۔

حوالے حواشی

- ۱۔ دلگداز، جولائی ۱۹۱۰ء، ص-۱۱
- ۲۔ ايضاً، ص-۱۲-۱۳
- ۳۔ اردو ناول کی تقدیری تاریخ، احسن فاروقی، ص-۱۰۰
- ۴۔ اردو کے اسالیب بیان، ڈاکٹر محمد الدین قادری زور، ص-۷۹
- ۵۔ ملک العزیز ورجنا، عبدالحیم شریر، ص-۲۵
- ۶۔ بحوالہ داستان سے افسانے تک، وقار عظیم، ص-۸۷
- ۷۔ اردو ناول کا ارتقا، مجتبی حسین، ص-۱۱۸
- ۸۔ عبدالحیم شریر: بخشش ناول نگار، علی احمد فاطمی، ص-۲۲۲
- ۹۔ مطالعہ و تقدیر، اختر انصاری، ص-۷۲-۷۱
- ۱۰۔ پریم چندر کا تقدیری مطالعہ، ڈاکٹر مرکیش، ص-۱۳۲
- ۱۱۔ ناول کی تاریخ اور تقدیر، علی عباس حسین، ص-۲۷۲
- ۱۲۔ دو شیزہ کابل، آہلوالیہ بک ڈپو، ہنگامی، دہلی، ۱۹۳۲ء، ص-۳
- ۱۳۔ فتح قسطنطینیہ، علی پرنٹنگ پر لیں، دہلی، نومبر، ۱۹۶۶ء، ص-۳
- ۱۴۔ طارق، صادق حسین سر دھنوی، ص-۳
- ۱۵۔ فتح اندرس، صادق حسین سر دھنوی، ص-۱۳
- ۱۶۔ شہزادی عباس، صادق حسین سر دھنوی، جہانگیر بک ڈپو، لاہور، ۱۹۳۶ء، ص-۳
- ۱۷۔ فتح قسطنطینیہ، علی پرنٹنگ پر لیں، دہلی، ۱۹۶۶ء، ص-۳

آزادی کے بعد اردو میں تاریخی ناول نگاری

قاضی عبدالستار

عزیز احمد

عصمت چغتائی

جیلہ ہاشمی

قاضی عبدالستار

(۱۹۳۳-۲۰۱۸)

قاضی عبدالستار کسی شخص کا نام نہیں بلکہ ایک تہذیب، ایک کلچر اور ایک عہد کا نام ہے جس میں اودھ کی زوال پذیر جا گیر دارانہ تہذیب، ٹوٹی، بکھرتی اور سکتی نظر آتی ہے۔ اردو فکشن میں قاضی صاحب کا قدان کے معاصرین میں انتہائی بلند ہے۔ ان میں تاریخ اور معاشرت کو تحلیلی پر رکھ کر دیکھنے کی حیرت انگیز صلاحیت ہے۔ وہ بیک وقت ایک شفیق و خوش بیان استاد، ناقد، محقق، مفکر، مدبر اور صاحبِ اسلوب فکشن نگار کی حیثیت سے ہمارے سامنے نمودار ہوتے ہیں۔ قاضی عبدالستار کی ولادت سیتا پور (اوڈھ) کے ایک گاؤں چھپھریشہ میں ۹ رفروری ۱۹۳۳ء کو ہوئی۔ ان کا تعلق جا گیر دارانہ نظام زوال پذیر تھا اور تہذیبی ایک ایسے ماحول میں اپنی آنکھیں کھولیں جب جا گیر دارانہ نظام زوال پذیر تھا اور تہذیبی قدریں ٹوٹئے اور بکھرنے لگی تھیں۔ قاضی صاحب کی تخلیقات میں جا گیر دارانہ تہذیب، روایتی اقدار، اخلاقی پستی، معاشرتی جرام، ظلم و جبر، نچلے طبقے کا استھان، معاشی زوال، فرقہ وارانہ منافرت، تقسیم ہند، فسادات، بھارت، عصری حیثیت اور تاریخ کا ایک نگارخانہ آباد ہے جس میں ادبی، سماجیاتی اور تاریخی نقطہ نظر سے گراں قدر جواہرات بکھرے پڑے ہیں۔ انہوں نے جا گیر دارانہ تہذیب و ثقافت کی ٹوٹی بکھرتی قدریں کو جس فہم و ادراک اور دروبست کے ساتھ پیش کیا ہے، یہ انھیں کا حصہ ہے۔ اردو فکشن کا یہ تیری اعظم ۲۹ اکتوبر، ۲۰۱۸ء کو ہمیشہ کے لیے غروب ہو گیا لیکن اپنے پیچھے انسانوی ادب کا ایک ایسا سر ماہی چھوڑ گیا، جس کی تابانی ہمیشہ قائم رہے گی۔

قاضی عبدالستار دور جدید کے صفح اول کے ناول نگار ہیں۔ انہوں نے اردو ناول کو نئی وسعت اور نئی جہت سے روشناس کرایا۔ قاضی صاحب کے قلم میں ماضی کی تاباک یادوں اور ہکوئے ہوئے ماحول کو دوبارہ زندہ کرنے کی حرمت اگریز قوت ہے۔ ان کے ناولوں میں فن کی پیچنگی، فکر کی گہرائی، نئی طرز ادا، زبان کی بلند آہنگی اور خطیبانہ اسلوب کا حسین امترانج ملتا ہے۔ قاضی صاحب نہ صرف واقعات کے منطقی ربط کا خیال رکھتے ہیں بلکہ پلاٹ کی چستی، ربط و تسلسل اور گلھاؤپن پر انھیں خاصی قدرت حاصل ہے۔ قاضی صاحب کا اپنا ایک اسٹائل، لب و لبجہ اور انداز بیان ہے جس کی بدولت وہ ایک منفرد مقام رکھتے ہیں۔ ان کے ناولوں کی سب سے اہم خوبی ان کا اسلوب ہے جو موضوع کے ساتھ ساتھ تبدیل ہوتا رہتا ہے۔ یہی وجہ ہے کہ غالب، داراشکوہ، صلاح الدین ایوبی اور خالد بن ولید کے اسالیب ایک دوسرے سے قدرے مختلف ہیں۔ کسی بھی فنکار کے لیے یہ اہم مرحلہ ہے کہ وہ موضوع کے اعتبار سے زبان و بیان کا استعمال کرے۔ قاضی صاحب اس فن میں مہارت رکھتے ہیں۔ بقول ڈاکٹر ہارون ایوب:

”قاضی عبدالستار کا تراشہ ہوا کردار اپنے ماحول اور معاشرے کی تربیتی کرتا ہوا نظر آتا ہے جو ان کے فن کی تازگی اور تو انانیٰ کی زندہ اور حقیقی مثال ہے۔“^۱

قاضی صاحب کے تخلیقی میلانات پر زوال پذیر جا گیر دارانہ نظام کی گہری چھاپ ہے۔ ان کا تعلق زمیندار گھرانے سے تھا۔ انہوں نے جا گیر داروں کی زندگی کو نہ صرف قریب سے دیکھا بلکہ بذات خود اسے محسوس کیا لیکن جا گیر دارانہ تہذیب و تمدن کے متعلق ان کا رویہ قریباً عین حیدر کی طرح عقیدت مندانہ نہیں ہے۔ ان کا محبوب موضوع اودھ کے جا گیر داروں کا معاشری زوال ہے۔ اگرچہ جا گیر دارانہ نظام سے بعض اوقات ان کی ہمدردی نظر آتی ہے لیکن ان کی خوبی یہ ہے کہ وہ مذکورہ نظام کی خامیوں کو بھی بے باکی سے اجاگر کرتے ہیں۔ ان کے یہاں جا گیر دار کہیں بے بس و مجبور نظر آتے ہیں تو کہیں ظالم و جابر۔ وہ تہذیب و ثقافت، اعلیٰ اخلاق، محبت و بھائی چارگی اور صلح و آستی کے علم بردار نظر آتے ہیں تو کہیں اخلاقی پستی، بعد عنوانی، جرائم، بد اعمالی کے مرتكب بھی نظر آتے ہیں۔

قاضی عبدالستار کا اصل میدان تاریخی ناول نگاری ہے۔ آزادی کے بعد ان کے مدد مقابل کوئی بھی تاریخی ناول نگار نظر نہیں آتا ہے۔ انہوں نے چار تاریخی ناول لکھے ہیں۔ ان کے ناول ”داراشکوہ“ میں دارا اور نگ زیب کے مابین حصول اقتدار کے لیے قاصد کو زیر بحث لایا گیا ہے۔ مصنف نے ناول میں نہ صرف اقتدار کی جنگ کو موضوع بنایا ہے بلکہ دونظریوں کے معروکے کو بھی پیش کیا ہے۔ شاہجہاں نے مستقبل کے تنازعات کو ختم کرنے کے لیے مغلیہ سلطنت کو اپنے چاروں بیٹوں دارا، اور نگ زیب، شجاع اور مراد کے مابین تقسیم کر دیا تھا اور اپنے بڑے بیٹے داراشکوہ کو ولی عہد مقرر کیا تھا۔ وسری جانب اور نگ زیب تو سبع پسند ذہن کا مالک تھا۔ لہذا داراشکوہ اس کی ہوس اقتدار، جنگی حکمت اور سازشی ذہن کی تاب نہ لاس کا اور اسے شکست کا سامنا کرنا پڑا۔

داراشکوہ بنیادی طور پر صوفی مزاج کا حامل، روادار، انسان دوست، عالم اور شاعر تھا۔ اس لیے وہ اور نگ زیب کی تدبیر و ترکیب اور سیاسی ہتھکنڈوں کا سامنا نہیں کر سکا۔ اور نگ زیب نے سب سے پہلے شاہجہاں کو قید کیا اور دارا کے خلاف لا دین اور ہندوؤں از ہونے کا پروگنڈا شروع کر دیا۔ بالآخر وہ وقت آیا جب ساموگڑھ کی جنگ لڑی گئی۔ یہ جنگ شاہجہاں کے دوبیٹوں کے نیچے نہ صرف تخت و تاج بلکہ دونظریوں کی جنگ تھی۔ اس جنگ نے نہ صرف ایک ایسے انسان کو اقتدار سے محروم کر دیا بلکہ مغلیہ سلطنت کے اس زریں باب پر مہر لگادی جسے عہدا کبری کے نام سے جانا جاتا ہے۔ ”داراشکوہ“ کا پرکشش و جاذب اسلوب، غیر معمولی فضابندی اور جنگ کے بہترین مناظر قاری کو اس قدر مسحور کر لیتے ہیں کہ وہ ناول میں کھو جاتا ہے۔ بقول ڈاکٹر ہارون ایوب:

”یہ اسٹائل محمد حسین آزاد کا جدید رنگ کہا جا سکتا ہے، جو ماضی کو زندہ کر دینے کے ہنر سے آشنا ہے، بھولی ہوئی تفصیلات، ہکوئے ہوئے مشاہدات، سب اس میں اس طرح زندہ ہو جاتے ہیں کہ ہم اس عہد کو اپنی آنکھوں سے دیکھ سکتے ہیں۔“^۲

”صلاح الدین ایوبی“ قاضی صاحب کا دوسرا تاریخی ناول ہے جس میں خلافت اسلامی کے عروج اور صلیبی جنگوں کا احاطہ کیا گیا ہے۔ دویں صدی عیسوی کا دشمن دنیا کا

اہم ترین سیاسی، تہذیبی، ثقافتی، تجارتی اور علمی مرکز تھا لیکن دمشق سے باہر کی صورتحال انتہائی تشویش ناک تھی، عیسائی فاتحین، جہاں بھی مسلم علاقوں کو فتح کرتے وہاں ظلم و تشدد کا قہر برپا کر دیتے، بازاروں کو لوٹنے، گھروں کو نذر آتش کرتے، قتل و غارت کو انجام دیتے اور عورتوں کا استعمال عیاشی کے لیے کرتے تھے۔ تیری صلیبی جنگ کے اس دور میں یورپی نائب سر زمین عرب کو میدان جنگ بنائے ہوئے تھے۔ شاہ رچڈ کی قیادت میں مسیحی افواج کے متحده محاز نے شہر عکہ کا محاصرہ کیا۔ حاکم شہر کو مجبور کیا کہ انھیں عکہ حوالے کر دے۔ شاہ رچڈ نے صلح کی خلاف ورزی کی اور عکہ پر قابض ہونے کے بعد قتل و غارت کی ایسی داستان تحریر کی جس کی مثال دنیا کی تاریخ میں کم یاب ہے۔

دوسری طرف مسلم حکمران گروہ بندی اور عیاشیوں میں غرق تھے، کسی بھی بادشاہ میں یہ قوت نہ تھی کہ وہ مغرب کے صلیبی زرزلے کی سر زنش کر سکے۔ لیکن صرف دمشق ہی ایوبی پر چم کی چھاؤں میں محفوظ تھا۔ جو صلیبی طوفان کو اپنی طاقت اور بلندی کردار کی بدولت روکے رہا۔ صلاح الدین نے مسیحی فوج کو عکہ کے علاوہ ہر محاذ پر شکست دی۔ یہ سلطان صلاح الدین کی بہادری و کامرانی تھی کہ تیری صلیبی جنگ میں مسیحی طاقتوں کو صلح کرنے پر مجبور ہونا پڑا۔ اس جنگ میں مسیحیوں کو سوائے عکہ کے کچھ حاصل نہیں ہوا۔ ناول میں صلاح الدین کو ایک رحم دل اور فیاض طبیعت کا مالک دکھایا گیا ہے۔ وہ عیسائیوں پر خود جملہ نہیں کرتا بلکہ دفاعی جنگیں لڑتا رہا۔ صلاح الدین ایوبی نے صرف عظیم فاتح اور جنگی حکمت کا ماہر ہے بلکہ ایک انصاف پرور، دردمنداور باکردار انسان ہے۔ قاضی صاحب نے اپنے بیان کی جادوگری سے اس ناول کو ایک منفرد لب ولہجہ عطا کیا ہے۔

قاضی صاحب نے متذکرہ ناول میں پیش کردہ واقعات و حالات کی روشنی میں موجودہ ہندوستان کے مسائل کو دیکھنے کی کوشش کی ہے۔ انھوں نے روایتی قدرتوں کی روشنی میں موجودہ عہد کے مسائل کو بھی دیکھا ہے۔ حال کے فرقہ وارانہ فسادات اور اس سے ہونے والی بتاہی و بر بادی کو تاریخ کی روشنی میں پیش کیا ہے۔ یہ وہ اہم موضوع ہے جہاں قاضی صاحب کا قلم حال اور ماضی کے واقعات کو یاد کر کے خون کے آسور و تباہ ہے۔ قاضی صاحب نے عیسائی فاتحین کے ظلم و جبرا اور برابریت کو کچھ ایسے پیرائے میں پیش کیا ہے کہ

ناول پر دروکرب کی فضاچھائی ہے جس سے قاری بے چین ہوا ٹھتا ہے۔

قاضی صاحب نے ”غالب“ میں مغلیہ سلطنت کے زوال، انیسویں صدی کی دہلوی معاشرت، ۱۸۵۷ء کے انقلاب کے خون ریز واقعات، انگریزوں کی بربریت، ترک یگم سے غالب کے معاشرتے وغیرہ کا احاطہ کیا ہے۔ انھوں نے غالب کی جمال پرستی، مہوشی، عیش پسندی، بزلہ سنجی، اعلیٰ ظرفی اور شاعرانہ ذوق کو اپنائی ہے با کی سے اجاگر کیا ہے۔ ناول میں غالب کا کردار ایک بے حس، خود غرض اور انداز پرست کی شکل میں ابھر کر سامنے آتا ہے۔ ناول میں یہ اشارے ملتے ہیں کہ ۱۸۵۷ء کے انقلاب کے دوران غالب کی ہمدردی انگریزی حکومت کے ساتھ رہی۔ لہذا انھوں نے کبھی بغاوت کو پسند نہیں کیا۔ غالب شرفاء تہذیب و تمدن کے پروردہ تھے۔ اس لیے وہ ناخواندہ اور مفلس عوام، جن کے ہاتھوں میں انقلاب کی اصل قوت تھی، انہیں خفارت کی نظر سے دیکھتے تھے۔ غالب نے انگریزوں کی شان میں قصیدے بھی کہے۔ اپنی پیشش کی بجائی کے لیے انگریزوں کی خوشامدیں بھی کیں لیکن اسے ان کے فکری عمل کے ساتھ ساتھ ان کی ذاتی مجبوری کے پیش نظر بھی دیکھنا چاہیے۔ اگرچہ یہ اردو کے عظیم شاعر کی زندگی کا ایک تاریک پہلو ہے جسے قاضی صاحب نے اپنی حقیقت پسندی کے ساتھ پیش کیا ہے۔

ناول کا پلاٹ گوکہ غالب کے اردو گرد گھومتا ہے لیکن ساتھ ہی اس عہد کے سیاسی، سماجی، تہذیبی اور ثقافتی تشبیہ و فراز کا بھی احاطہ کرتا ہے۔ ناول میں غالب کے آداب و اطوار، رہن سہن اور افکار و نظریات کے متعلق تفصیل سے کام لیا گیا ہے۔ ایسا لگتا ہے کہ یہ ناول غالب پر تاریخی اعتبار سے زیادہ سوانحی حیثیت سے لکھا گیا ہے لیکن پلاٹ میں اتنی گنجائش ہے کہ اسے تاریخی ناولوں کی فہرست میں رکھا جاسکتا ہے۔

”خالد بن ولید“ میں خلافت راشدہ کے عہد کی سیاسی و عسکری صورت حال کو زیر بحث لایا گیا ہے۔ مذکورہ عہد کو اسلامی تاریخ کے منہری دور سے تعبیر کیا جاتا ہے۔ حضرت عمرؓ کے دور خلافت میں خالد بن ولید قبیلہ بنی مخزوم کے اسلامی جزل تھے۔ ناول کے ابتدائی حصے میں والیان ایران و روم پر خالد بن ولید کی شاندار اور حیرت انگیز فتح کو پیش کیا گیا ہے۔ خالد اپنے عہد کی عرب سیاست اور معاشرے پر اس قدر غالب نظر آتے ہیں کہ وہ ایک عام

انسان کے بجائے کوئی داستانوی کردار معلوم ہوتے ہیں۔ خالد بن ولید اپنی حکمت، تدبیر، بہادری اور شجاعت کی بدولت ہر پل اپنے دشمنوں پر حاوی رہتا ہے اور اس کے مخالفین ہر مقام پر کمزور اور بے بس نظر آتے ہیں۔ قاضی صاحب نے عربوں کی مذہبی اور قبیلائی شناخت کے مابین تصادم کو بڑی خوبی کے ساتھ پیش کیا ہے۔ اگرچہ خالد کو ناجائز طریقے سے معزول کیا جاتا ہے لیکن وہ خاموشی کے ساتھ اس نا انسانی کو برداشت کر لیتا ہے اور دنیا نے اسلام کو تسلیم ہونے سے بچا لیتا ہے۔

قاضی عبدالستار کے تمام ناول اپنی خصوصیات کی بنا پر ایک دوسرے سے مختلف ہیں اور زبان و بیان کی سطح پر منفرد مقام رکھتے ہیں۔ جب وہ زوال پذیر جا گیر دارانہ نظام کو اپنا موضوع بناتے ہیں تو ان کا قلم نوحہ گری شروع کر دیتا ہے اور جب مغلیہ عہد کو زیر بحث لاتے ہیں تو شہنشاہی جاہ و جلال اور کرّ و فران کے اسلوب میں نمایاں ہو جاتے ہیں اور جب صلاح الدین ایوبی اور خالد بن ولید کی بات کرتے ہیں تو عرب تہذیب اپنی آن بان اور شان و شوکت کے ساتھ منظر عام پر آ جاتی ہے۔

قاضی صاحب کے تاریخی ناول، تاریخ، تہذیب اور عہد کے اعتبار سے قدر مختلف ہیں۔ ان کے ناولوں کے مرکزی کردار انتہائی معروف و مقبول ہیں۔ لہذا مصنف کے لیے تخلیل سے کام لینے کی گنجائش بہت کم رہ جاتی ہے۔ اس کے باوجود قاضی صاحب کا یہی مکالم ہے کہ انہوں نے اپنے الفاظ کی جادوگری، بلند آہنگی، نفسیاتی تجزیے اور تاریخی شعور کی بدولت اپنے ناولوں کو شہرت کی بلندی تک پہنچادیا ہے۔

قاضی صاحب کی تخلیقی صلاحیت قابل قدر ہے۔ انہوں نے عام خیال اور عام صورت حال کو اپنے تخلیل اور بیان کی جادوگری سے ایسے پیرائے میں ڈھال دیا ہے کہ چھوٹی چھوٹی چیزیں بھی ایک منفرد اور اعلیٰ معیار کو پہنچ جاتی ہیں۔ قاضی صاحب جب کسی تہذیب، معاشرے اور خاندان کی ترجمانی کرتے ہیں تو اس کے خارجی پہلوؤں کی پیش کش کے ساتھ اس کے داخلی احساسات و جذبات کا نفسیاتی تجزیہ بھی کرتے ہیں۔

قاضی صاحب کے پلاٹ خالص روایتی ہونے کے باوجود اپنے اندر بے حد جاذبیت اور جامعیت رکھتے ہیں۔ ان کے پلاٹ میں تحسیں، ہیجان اور امید و تہیم کی ملی جملی کیفیت پائی

جاتی ہے۔ قاضی صاحب کے ناولوں میں واقعیتی ربط اور تنظیمی شعور کا بہتر مظاہرہ ملتا ہے۔ قاضی صاحب پلاٹ کے اختصار، ربط، ترتیب، تنظیم اور کساوے پر خصوصی توجہ دیتے ہیں۔ وہ اپنے ناولوں میں غیر ضروری اور غمنی واقعات کا سہارا نہیں لیتے۔ بلکہ وہ مرکزی قصے میں ہی بیان کی ندرت اور واقعیتی ربط کی ہم آہنگی سے ایک ایسی فضایاں کر دینے ہیں کہ قاری ایک پل کے لیے بھی اکتا ہٹ محسوس نہیں کرتا ہے۔

قاضی صاحب کے کردار تحریر اور ارتقا پذیر ہیں ان میں ندرت اور تنوع کی بہتان ہے۔ قاضی صاحب کا یہ کمال ہے کہ جب وہ کسی کردار کو اپنا موضوع بناتے ہیں تو اس کی روح میں اتر جاتے ہیں اور اس کے داخلی اور خارجی افکار و اعمال کا گہرائی و گیرائی کے ساتھ تجزیہ کرتے ہیں۔ ان کے کردار نہ صرف اپنی ترجمانی کرتے ہیں بلکہ وہ ایک تہذیب اور ایک طبقے کی نمائندگی کرتے ہیں۔

قاضی صاحب کے انداز بیان کوارد و ادب میں اسلوب جلیل کی حیثیت حاصل ہے ان کی ہر تخلیق اپنے موضوع اور اسلوب کی بنابر شاہکار کی حیثیت رکھتی ہے۔ قاری جب ان کے ناولوں کا مطالعہ کرتا ہے تو وہ اسلوب کی جاذبیت میں ڈوب جاتا ہے اور وہ ایک ایک جملے کو بار بار پڑھنے پر مجبور ہو جاتا ہے۔ قاضی صاحب کی یہ خوبی ہے کہ وہ موضوع کی مناسبت سے اپنے اسلوب کا تعین کرتے ہیں۔ ان کے تمام تر ناول موضوعات اور اسلوب کے اعتبار سے بہت مختلف ہیں۔ دلچسپ بات یہ ہے کہ قاضی صاحب کو جس قدر ادبی زبان پر عبور حاصل ہے اسی قدر دیہاتی بولیوں پر بھی مسترس ہے۔ قاضی صاحب کا اسلوب، خطیبانہ طرز تخطاب، انانیت پسندی اور بیان کی جادوگری سے آراستہ ہے۔

قاضی عبدالستار کو آزادی کے بعد تاریخی ناول نگاری کا امام کہنا غلط نہ ہوگا۔ انھوں نے اردو ادب میں تاریخی ناول نگاری کی روایت کو دوبارہ زندہ کیا۔ انھوں نے تاریخی ناول کو ایک نئی جہت دی اور اسے فنی و فکری اصولوں سے روشناس کرایا۔ قاضی صاحب نے جس قدر اپنے ناولوں میں تہذیبی تاریخ کو زندہ کیا ہے یہ ان کے تاریخی شعور کا ہی نتیجہ ہے۔ قاضی صاحب نے اپنے تاریخی ناولوں میں تاریخ اور ناول دونوں کا حق بخوبی ادا کر دیا ہے۔ انھوں نے نہ تو تاریخی حقائق سے چھیڑ چھاڑ کی ہے اور نہ ہی افسانویت کے گل بوٹے

کھلانے سے گریز کیا ہے۔ زبان کی نیرگلی، تاریخی شعور، تہذیب کی عکاسی اور موضوعات میں تنوع وغیرہ کچھ ایسے عناصر ہیں، جن کی بدولت قاضی صاحب اپنے پیشوؤں اور معاصرین دونوں میں منفرد مقام رکھتے ہیں۔

قاضی صاحب نے جب اردو میں تاریخی ناول نگاری کی شروعات کی اس وقت خال خال لوگ اس میدان میں تھے۔ بیسویں صدی کی چھٹی دہائی میں پیشہ ادا با جن موضوعات اور مسائل پر ناول لکھ رہے تھے ان میں زوال پذیر جا گیر دارانہ نظام، تحریک آزادی، فرقہ واریت، نفرت و تھارت، تقسیم ہند، فسادات اور تحریت جیسے موضوعات اہم تھے۔ قاضی صاحب کی تخلیقات میں بھی متذکرہ مسائل کی بازگشت سنائی دیتی ہے لیکن موصوف نے وقت کی ضرورت اور سماجی نفیسیات کو فوراً پہچان لیا۔ تقسیم ہند کے بعد ملک میں ایک ایسی صورت حال پیدا ہو گئی جس میں تاریخی ناول کو پسندیدگی کی نظر سے دیکھا جانے لگا۔ قاضی صاحب نے صلاح الدین ایوبی اور خالد بن ولید جیسے اسلامی ہیروز کو موضوع بنایا کہ مسلمانوں میں تابناک ماضی کی گرمی اور حرارت پیدا کی۔ داراشکوہ کو ہندوستان کی مشترکہ تہذیب اور اکبری افکار کے امین کی شکل میں پیش کیا۔

قاضی صاحب کی تاریخی ناول نگاری میں اس وقت کی سیاسی و سماجی صورت حال کا گہرا اثر رہا ہے۔ آزادی کے بعد جو مسلمان ہندستان میں رہ گئے، وہ یا کیک خود کو جنمی محسوس کرنے لگے۔ ان کے اندر بیزاری اور مایوسی پیدا ہو گئی۔ وہ نئے نظام میں خود کو الگ تھلگ محسوس کرنے لگے۔ نتیجتاً انہوں نے زندگی سے فرار کا روتیہ اختیار کیا۔ ایسی صورت میں اصلاح معاشرہ اور تحریک بیداری کی ضرورت شدت سے محسوس کی جانے لگی۔ اگرچہ ۱۸۵۷ء کے انقلاب کی ناکامی کے بعد جس قدر مسلم سماج میں اصلاحی تحریکیں منظر عام پر آئیں، تقسیم ہند کے بعد کوئی منظم کوشش نظر نہیں آتی۔ لیکن ذاتی طور پر چند ناول نگاروں نے تاریخ کو اپنا موضوع بنایا اور تابناک ماضی کو پیش کر کے مسلمانوں میں خود اعتمادی اور جوش و خروش پیدا کرنے کی کوشش کی۔ ایسے تاریخی ناول نگاروں میں قاضی عبدالستار کا نام سرفہرست ہے۔ قاضی صاحب نے اردو میں تاریخی ناول لکھنے کی شروعات کیسے کی؟ اس کے پیچے ان کا اصل مقصد کیا تھا؟ اس سلسلے میں ان کی اپنی رائے کچھ اس طرح ہے:

”اصل میں ہوا یہ کہ میں نے جواردو کے تاریخی ناول پڑھے تو مجھے یہ احساس ہوا کہ تاریخ کے ساتھ ان ناول نگاروں نے انصاف نہیں کیا۔ اس کے بعد جب میں نے یوروپین تاریخی ناول پڑھے تو مجھے محسوس ہوا کہ انہوں نے تاریخ کے ساتھ بھی انصاف کیا ہے اور ناول کے ساتھ بھی انصاف کیا ہے۔“^۲

قاضی عبدالستار جیسا تاریخی ناول نگار اردو ادب کے لیے باعثِ افتخار ہے جن کے قلم سے صلاح الدین ایوبی اور داراشکوہ جیسے ناول منظر عام پر آچکے ہیں۔ ان ناولوں کو لکھتے وقت قاضی صاحب نے ایسے دور یا ایسے کردار کا انتخاب نہیں کیا جو تاریخ کے دھند لکھے لپٹھے ہوں بلکہ صلاح الدین ایوبی اور داراشکوہ جیسی قد آؤ اور تاریخ کوئئے باب عطا کرنے والی شخصیات کو منتخب کیا جھضوں نے قوم کو ہمیں تاریخ کو بھی متاثر کیا۔ آج یہ دونوں ناول، تاریخی ناولوں میں شاہکار کی حیثیت رکھتے ہیں۔ قاضی عبدالستار اپنے تاریخی ناولوں میں تاریخی حقائق اور عصری زندگی کو خاص اہمیت دیتے ہیں۔ بقول قاضی عبدالستار:

”تاریخی ناول جب آپ لکھنا چاہتے ہیں پورے ایک عصر کی زندگی کو دوبارہ تحلیق کرنا چاہتے ہیں۔ اس کے لیے ضروری ہے کہ اس پورے عصر کی زندگی کو آپ اپنی تھیلی پر دیکھ سکنے کی طاقت رکھتے ہوں کسی زمانے کی زندگی کا وہ انتخاب جو آپ ناول میں پیش کرنا چاہتے ہیں۔ اس کی ایک ایک سطر کے لیے آپ تاریخ کی عدالت میں جواب دہ ہیں۔ اس لیے آپ کو بہت زیادہ مطالعہ کرنا پڑے گا۔ میرے پاس تقریباً چھ سو صفحے میں ’صلاح الدین ایوبی‘ پر نوٹس (NOTES) ہیں۔ میرے پاس تقریباً سات سو صفحے میں ’داراشکوہ، پر نوٹس ہیں۔‘^۳

قاضی عبدالستار اپنے قول کے مطابق ہی اپنے تاریخی ناولوں میں کھرا اترتے ہیں۔ انہوں نے نہ صرف اپنے تاریخی ناولوں میں تاریخی حقائق کا لحاظ رکھا ہے بلکہ جس عہد کو موضوع بحث بنایا ہے اس کی متحرک اور جیتنی جاگتی تصویر نظروں کے سامنے پھر جاتی ہے۔

قاضی صاحب کے تاریخی ناولوں میں ماضی کی بازگشت نظر آتی ہے۔ انھوں نے اپنے ڈرامائی اور افسانوی طرز تھاطب سے اپنے ناولوں کو اتنا دلچسپ بنادیا ہے کہ قاری ان کے الفاظ کے سحر میں گرفتار ہو جاتا ہے اور اپنے شاندار ماضی کی چمک دمک میں گھو جاتا ہے۔

قاضی صاحب نے تاریخی ناول لکھتے وقت تاریخی ناول کے فنی اصولوں کا خاص خیال رکھا ہے۔ وہ کسی بھی پلاٹ کو ترتیب دینے سے قبل ایک مخصوص عہد کا انتخاب کرتے ہیں۔ اس کے بعد کچھ ایسے کردار جمع کرتے ہیں جو تاریخی واقعات کو آگے بڑھانے میں معاون ثابت ہوتے ہیں۔ قاضی صاحب تاریخی ناولوں میں دیگر کرداروں کے علاوہ ایک جاندار اور فعال کردار کو شامل کرنا لازمی سمجھتے ہیں۔ ایک ایسا کردار جسے تاریخ میں مرکزیت حاصل ہو جس نے تاریخ میں نئے باب کا اضافہ کیا ہو اور جس کی شناخت بہ آسانی ہو سکے۔ قاضی صاحب نے تاریخی ناول میں پیش کردہ عہد کی زندگی کی انسرتویسری اور تاریخی فضا کو قائم رکھنے پر خصوصی زور دیا ہے انھوں نے ماضی کو حال کے آئینے میں دیکھنے کی موثر کوشش کی ہے۔

موصوف کے تاریخی ناولوں پر ستیہ پال جگہ کے نظریہ کا پورا اطلاق ہوتا ہے:

”تاریخ ماضی کو دیکھنے کے لیے ایک دور بین کی حیثیت رکھتی ہے۔ جو دور کی چیزوں کو بھی دلکش بناتی ہے اور تاریخی ناول ایک پل ہے جو حال اور ماضی کی کھائی کو برابر کرتا ہے۔“^۵

قاضی صاحب نے اپنے تاریخی ناولوں میں اپنی علیمت اور تخلیل کا بھرپور مظاہرہ کیا ہے۔ انھوں نے مشاہدات، تجربات اور فنی صلاحیتوں کی مدد سے اپنے تاریخی ناولوں کو انتہائی دلچسپ، جاذب، خوبصورت اور جاندار بنادیا ہے۔ انھوں نے ایسے مقام پر جہاں تاریخ کے صفحات بہت روشن ہیں، وہاں حقائق کا دامن ہاتھ سے چھوٹنے نہیں دیا ہے لیکن جہاں تاریخ کے صفحے خاموش اور دھنڈلے ہیں وہاں تخلیل پردازی سے بھرپور کام لیا ہے۔ قاضی صاحب نے تاریخ کے مقبول و معروف کردار کو اپنا موضوع بنایا کہ ایسے ناقدین کی آراء کو رد کر دیا ہے جو تاریخی ناول کے لیے روشن تاریخ کو عیب تصور کرتے ہیں:

”تاریخی ناول کی جگہ وہاں ہوتی ہے جہاں تاریخ کے صفحے سادے اور خاموش ہوں۔ استبداد زمانہ کی وجہ سے جو واقعات صاف دکھائی نہیں

دیتے یا جو شخصیتیں دھنڈلی پڑ جاتی ہیں انہیں قصے اور افسانے واضح کر کے دکھاسکتے ہیں۔ لیکن جہاں تاریخ کا آفتاب عالم تاب خود ہی نصف النہار پر چمک رہا ہو وہاں ناول کی شمع جلانا مضمکہ خیز ہے۔^۲

تاریخی ناول نگار کا خاص مقصد یہ ہے کہ وہ گزرے ہوئے دور کی دھنڈلی زندگی کو نئے انداز سے جلا جائش۔ تاریخی ناول کی فنی خوبی یہ ہے کہ اس میں عہد گزشتہ کی اس خوبی سے عکاسی کی جائے کہ قاری کے سامنے اس کا ہر کردار اور ہر واقعہ زندہ اور پُرا شر لگے۔ اس کے لیے ضروری ہے کہ وہ تاریخی واقعات کا گھر امطالعہ رکھتا ہو۔ قاضی صاحب کے یہاں نہ صرف تاریخ کی گہری بصیرت ملتی ہے بلکہ ان کے تاریخی ناولوں میں تحریر کردہ ایک ایک جملہ تاریخ کی بھٹی میں تپ کرناول کے سانچے میں ڈھلتا ہے۔ ناول نگار اپنے تاریخی ناولوں میں ایک ایسے دور کو پیش کرتا ہے جس سے براہ راست اس کی واقعیت نہیں ہوتی۔ وہ اپنے تخلیل اور تاریخی دستاویزوں کے سہارے اپنے ناول کی تحقیق کرتا ہے۔ لہذا ناول نگار کے لیے ضروری ہے کہ وہ جس عہد اور کردار کو پانا موضوع بنائے، ان سے اس کی گہری واقعیت اور تاریخی حقائق پر مضبوط دسترس ہو۔ قاضی صاحب کی خوبی یہ ہے کہ ان کا ہر تاریخی ناول نہ صرف مذکورہ عہد کی روح کو اپنے اندر سمونے ہوئے ہے بلکہ قاری کی دلچسپی کو پل بھر کے لیے بھی زائل نہیں ہونے دیتا ہے۔

قاضی صاحب کی انفرایت ان کے تاریخی شعور میں پہاں ہے۔ وہ جس عہد کے تاریخی ماحول کی بازنگیر کرتے ہیں اور جس عہد کی تاریخ کو اپنا موضوع بناتے ہیں، اس عہد کی مرقع کشی کرنے اور اس کی روح کی گہرائی تک پہنچنے میں انھیں کمال حاصل ہے۔ ان کی کامیابی یہ ہے کہ وہ جس زمانے کو پیش کرتے ہیں وہ زمانہ خود اپنی زبان بولتا ہے۔ ان کے تاریخی ناولوں کی بڑی خوبی یہ ہے کہ ان میں تاریخ بھی ہے اور فنکاری بھی۔

تاریخی ناول کا تعلق بنیادی طور پر تاریخ اور تخلیل سے ہوتا ہے۔ کہیں تاریخ زیادہ ہوتی ہے تو کہیں تخلیل۔ قاضی صاحب نے بھی اپنے ناولوں میں تاریخ اور تخلیل کی آمیزش سے بھر پور کام لیا ہے، انھوں نے اپنے ناولوں میں حقائق تخلیل کا رنگ چڑھا کر اس طرح پیش کیا ہے کہ ان میں نہ تو تاریخیت محروم ہوئی ہے اور نہ ہی تخلیل متناثر ہوا ہے۔

تاریخی ناول میں زبان و بیان اور انداز بیان کو بڑی اہمیت حاصل ہے۔ مصنف جس عہد کو موضوع بناتا ہے ضروری نہیں کہ وہ اس عہد کی زبان کا استعمال کرے کیونکہ مصنف کے لیے ہر عہد کی زبان پر عبور رکھنا ممکن نہیں ہے۔ خود قاری کے لیے مذکورہ عہد کی زبان دلچسپی کا باعث ہو یہ بھی ضروری نہیں۔ لیکن تاریخی ناول نگار کے لیے یہ ضروری ہے کہ وہ جس عہد کا ذکر کرے، اس کے مزاج و مذاق، عوامی طرز زندگی، رسم و رواج، تہذیبی اقدار، تاریخی فضاء اور ماحول وغیرہ کی جیتنی بجا گئی تصویر یہ نظر وہ کے سامنے گزر جائے۔ اس عمل میں ناول نگار کے پاس الفاظ کا ذخیرہ ہونا چاہیے۔ اس کے قلم میں اتنی قوت ہونی چاہیے کہ وہ دھندرے واقعات کو بھی اپنے الفاظ کی تابانی سے منور کر دے۔ قاضی عبدالستار اپنے اسی فن کی وجہ سے کامیاب ہیں۔ انہوں نے اپنے زور قلم سے پیش کروہ عہد کی اس طرح تصویر پیش کی ہے کہ قاری خود کو اس عہد میں موجود پاتا ہے۔ مختصر یہ کہ اردو فلشن میں قاضی عبدالستار کا ایک اہم نام ہے جن کی تحقیقات اردو ادب کا عظیم سرمایہ ہیں۔

عزیز احمد

(۱۹۱۳-۱۹۷۸)

عزیز احمد، اردو کے ممتاز ناول نگار، افسانہ نگار، مترجم، محقق، ناقد اور ماہرِ کلیسا ادب ازبان (اردو، فارسی، عربی، انگریزی، فرانسیسی، ترکی، اطالوی، جمن) تھے۔ وہ ۱۱ نومبر، ۱۹۱۳ء میں ضلع بارہ بنگی، حیدر آباد (دکن) میں پیدا ہوئے۔ ان کے والد بیشیر احمد حیدر آباد کے ایک نامور کوکیل تھے۔ انھوں نے جامعہ عثمانیہ، حیدر آباد دکن سے بی اے آئریز (اردو، انگریزی، فارسی) ۱۹۳۲ء میں کیا اور لندن یونیورسٹی سے بی اے آئریز (انگریزی) کی ڈگری ۱۹۳۸ء میں حاصل کی۔ انھیں لندن یونیورسٹی سے ڈی۔ لٹ (اعزازی) کی ڈگری سے بھی نوازا گیا تھا۔ وہ ۱۹۴۱ء میں بطور کچھ رجامعہ عثمانیہ، حیدر آباد سے وابستہ ہو گئے۔ چند برسوں تک وہ شہزادی در شہوار کے پرنسپل سکریٹری رہے۔ بعد ازاں وہ ۱۹۴۶ء تا ۱۹۴۹ء تک مذکورہ یونیورسٹی میں مستشفی ہونے تک ریڈر اور پروفیسر رہے۔ وہ ۱۹۴۹ء میں پاکستان چلے گئے۔ وہاں کئی اعلیٰ عہدوں پر فائز رہے۔ وہ ۱۹۵۷ء میں برطانیہ چلے گئے اور اس کے بعد کینیڈا منتقل ہو گئے۔ وہاں وہ ۱۹۶۲ء تک بحیثیت ایوسی ایٹ پروفیسر، شعبۂ اسلامیات، ٹوڑنٹو یونیورسٹی سے وابستہ رہے۔ ان کی وفات ۱۶ دسمبر، ۱۹۷۸ء میں ٹوڑنٹو، کینیڈا میں ہوئی اور ویہ ان کی مدفن ہوئی۔

عزیز احمد نے اپنے تخلیقی سفر کا آغاز بعنوان 'بچپن' اور 'شریڑکا' افسانوی ترجمے سے کیا جو یہ مگر خیال کے ستمبر اور دسمبر ۱۹۲۸ء کے شمارے میں شائع ہوئے۔ ان کا پہلا افسانہ 'کشاکش جذبات' مجلہ 'مکتبہ'، حیدر آباد میں شائع ہوا۔ ان کے تین افسانوی مجموعے

بغون رقص ناتمام (گیارہ افسانے)، بیکار دن اور بیکار راتیں (سات افسانے) اور آب حیات (سات افسانے) منظر عام پر آچکے ہیں۔ علاوہ ازیں انھوں نے تنقید اور تراجم میں گراں قدر خدمات انجام دی ہیں۔ اچیں مابرہ اقبالیات بھی تسلیم کیا جاتا ہے۔ ان کی تنقیدی کتب میں اقبالی تشكیل، (۱۹۵۰) اور ترقی پسند ادب، (۱۹۲۵) شاہکار کا درجہ رکھتی ہیں۔ عزیز احمد کا شمار اردو کے اہم ناول نگاروں میں ہوتا ہے۔ انھوں نے فنی و فکری اعتبار سے ایک منفرد راہ پیدا کی۔ ان کے ناولوں میں فکر کی گہرائی، زبان کی چاشنی اور بیان کی ندرت پائی جاتی ہے۔ عزیز احمد کے ابتدائی ناولوں میں ہوس، (۱۹۳۱) اور مرمر اور خون، (۱۹۳۲) ہیں لیکن انھوں نے ”گریز“ (۱۹۲۲) اور ”آگ“ (۱۹۲۵) جیسے ناولوں میں اپنی فنا کاری کا بہترین مظاہرہ کیا ہے۔ یہ ناول اپنی فنی پختگی کے باعث شاہکار کی حیثیت رکھتے ہیں۔ عزیز احمد کے دیگر ناولوں میں ”ایسی بلندی ایسی پستی“، (۱۹۲۸)، شتم، (۱۹۵۱)، تری دلبری کا بھرم (۱۹۸۵) اور مشتم (ناولت۔ ۱۹۸۵) انتہائی اہمیت کے حامل ہیں۔ عزیز احمد نے سیاسی و سماجی موضوعات کے علاوہ تاریخ کو بھی اپنے ناولوں کا موضوع بنایا ہے۔ آزادی کے بعد ہندو پاک میں تاریخی ناول لکھنے کا جب سلسہ شروع ہوا تو انھوں نے بھی تاریخی ناول کے سرمائے میں دو تاریخی ناول ”خدگ جستہ“ (۱۹۷۲) اور ”جب آئے چیز آہن پوش ہوئیں“ (۱۹۶۶) کا اضافہ کیا۔

عزیز احمد نے ناول ہوس (۱۹۳۱) کو طالب علمی کے زمانے میں قلم بند کیا تھا۔ ناول میں مشرقی تہذیب میں پردازے کے روایج سے ہونے والے نقصانات کو موضوع بنایا گیا ہے لیکن اس ناول میں ابتداء تا آخر جنسیت اور رومان کی فضای غالب ہے۔ ناول کے مرکزی کردار نشیم اور زیخا ہیں۔ نشیم ایک مصور ہے جو انتہائی آزاد خیال ہے۔ وہ اپنی زندگی کو دل کھول کر جینا چاہتا ہے۔ وہ سماجی بندشوں کو اپنی زندگی میں سدِ راہ تصور کرتا ہے۔ وہ فکری آزادی کے ساتھ جنسی آزادی کا بھی قائل ہے۔ زیخا بھی نشیم کی طرح ایک گھٹے ہوئے ماحول کی پروردہ ہے۔ وہ بھی جنسی آزادی چاہتی ہے لیکن وہ نشیم کی طرح آزاد نہیں ہے۔ اس کی تمام دلچسپیاں اور خواہشات نشیم تک سمیٰ ہوئی ہیں جبکہ نشیم کے نزدیک زیخا کے علاوہ بھی متعدد راستے کھلے ہوئے ہیں۔ عزیز احمد نے اس ناول میں نشیم اور زیخا کی نفیسیات اور

ان کے چذبات کی انتہائی خوش اسلوبی سے عکاسی کی ہے۔ ناول میں کرداروں کی ڈنی و جنسی کشمکش کو بڑی کامیابی کے ساتھ نمایاں کیا گیا ہے۔ ناول میں رسم پرده کے تاریک پہلوؤں کو پیش کیا گیا ہے۔ ناول 'ہوس' کے متعلق مولوی عبدالحق کی رائے کچھ یوں ہے:

"درactual مصنف کا مقصد اس ناول کے لکھنے سے موجودہ رسم پرده کا تاریک پہلو دکھانا ہے۔۔۔ اس اہم جز کو مصنف نے بڑے سلیقے سے دکھایا ہے۔ اس سے اس کی نظر کی گہرائی اور سچائی ظاہر ہوتی ہے اور یہی نظر یہ جو روزمرہ کی معمولی باتوں اور واقعات میں ان چیزوں کو دیکھ لیتی ہے جو دوسروں کو نظر نہیں آتیں اور یہی تصنیف کی جان ہوتی ہے۔" یہ

عزیز احمد کے ناولوں میں محبت اور ہوس کے معاملات، ایک دوسرے سے نبرد آزمان نظر آتے ہیں۔ ان کے کردار کبھی محبت کی آرزو میں سرگردان ہوتے ہیں تو کبھی ہوس کے متلاشی نظر آتے ہیں۔ بعض اوقات محبت اور ہوس کی دوئی مٹ جاتی ہے اور وہ شیر و شکر ہو جاتے ہیں۔ یہ کہنا غلط نہ ہو گا کہ ان کے ناولوں میں مرد اور عورت کے ما بین جنسی تعلقات کا بے با کانہ اظہار دیکھنے کو ملتا ہے۔

ناول 'مرمر اور خون' (۱۹۳۲) میں بھی 'ہوس' کی طرح نفسیاتی و چذباتی کیفیت کو موضوع بنایا گیا ہے۔ اس ناول میں سابقہ ناول کے مقابلے کردار کی نفسیاتی و چذباتی پیچیدگیوں کو جاگ کرنے میں مہارت کا ثبوت دیا گیا ہے۔ اس ناول کے مرکزی کرداروں میں عذر، طاعت، نسرين اور زینت اہم ہیں۔ عزیز احمد نے بعض موقعوں پر چذبات نگاری کی بہترین مثال پیش کی ہے۔ مصنف نے عذر کی تہائی، بے چینی اور اضطراب کو انتہائی مؤثر پیارے میں بیان کیا ہے۔ منحصر یہ کہ ناول میں مختلف کرداروں کی نفسیاتی، چذباتی اور داخلی کیفیت کی پیش کش میں فن کارانہ مہارت نظر آتی ہے۔

ناول 'گرین' (۱۹۲۵) کا کینوں آزادی سے قبل کے زمانے پر محیط ہے۔ یہ وہ زمانہ ہے جب ہندوستانیوں کو آئی سی ایس کے امتحان دینے کا اختیار حاصل ہو چکا تھا۔ ہندوستانی امیدوار اس امتحان کو دینے کے لیے انگلستان جایا کرتے تھے۔ یہ ناول ایک ایسے ہی

نوجوان کی کہانی ہے جو اس امتحان کے لیے انگلستان اور یورپ کا سفر کرتا ہے۔ ناول کا مرکزی کردار نعیم ہے جو آئی سی ایس کے لیے منتخب کر لیا جاتا ہے۔ نعیم جب یورپ کے ماحول، ڈنی آزادی اور عیش پرستی سے آشنا ہوتا ہے تو اس کی فکری و عملی زندگی میں بڑی تبدیلی آتی ہے۔ دراصل یہ ناول نعیم کی زندگی میں ہر سطح پر گریز کی کہانی ہے۔ نعیم، یورپ کی لذت کوشی اور عیش و عشرت اور چمک دمک سے آراستہ زندگی سے بہت متاثر ہوتا ہے۔ وہ نئے نئے علوم و فنون سے آشنا ہوتا ہے جن سے اس کے نقطہ نظر کی تشكیل ہوتی ہے۔ وہ اپنی سابقہ زندگی کے رویے، تلخ حقائق اور اعمال سے گریز کرتا ہے۔ وہ بعض اوقات فکری تشكیل اور بے اطمینانی میں بٹلا نظر آتا ہے۔ وہ اپنے عہد کے تمام روحانات اور میلانات کی نمائندگی کرتا ہے۔ یہ وہ عہد ہے جس میں خواندہ طبقہ فکری کشمکش کا شکار تھا۔ اس کے نزدیک مغربی تہذیب اور علوم کی محنت مبارکہ نظر آتے ہیں تو کبھی مشرقی تہذیب و مدن کے عین خلاف۔ نعیم کے نزدیک بھی اخلاقی و مذہبی قدروں کا واضح تصور نہ تھا۔ وہ ایک تعلیم یافتہ، فکری تشكیل میں بٹلا اور غیر مطمئن نوجوان کا نمائندہ کردار ہے۔

ناول میں نعیم، بلقیس کے عشق میں گرفتار ہے۔ طالب علمی کے زمانے میں بلقیس اس کی دسترس سے باہر تھی لیکن جب وہ آئی سی ایس کے لیے منتخب ہو گیا تو خامن چاہتی تھیں کہ بلقیس کی شادی نعیم سے ہو جائے۔ دراصل نعیم، بلقیس سے خیالی و تصوراتی محبت کرتا ہے۔ نعیم ایک آزاد پرنس ہے جو ملک و بیرون ملک کا سیر کرتا ہے۔ وہ امریکی لڑکی ایس سے جنسی تعلقات قائم کرتا ہے اور اس کے عشق میں بٹلا ہو جاتا ہے۔ اسی طرح وہ برتھا کسل سن اور میری پاؤں کی جنسی و جسمانی محبت میں گرفتار ہو جاتا ہے۔ نعیم کی محبت کی بنا پر سوائے بلقیس کے جنسیت پر منی ہے۔ عزیز احمد نے نعیم کے نفیتی انتشار کو بڑی خوش اسلوبی سے پیش کیا ہے۔ دراصل 'گریز' ایک کامیاب ناول ہے۔ اس کی اہمیت اس لیے بھی ہے کہ اس میں ہندوستان اور یورپ کے پس منظر میں تحریک آزادی ہند، ہندوستانی آئی سی ایس افسر کی ڈنی کشمکش، دوسری عالمی جنگ کے اثرات، جدید علوم و فنون سے آراستہ نوجانوں کا فکری روایہ، محبت اور جنس پرستی کے مابین تگ و دو، فرد اور سماج کی داخلی و خارجی نسبیات وغیرہ کی بہترین ترجیحی کی گئی ہے۔ عزیز احمد پر ناقدین کا یہ اعتراض ہے کہ ان کے بیہاں

جس کے بیان میں انتہائی بے باکی اور بے پر دگی سے کام لیا جاتا ہے۔ بقول علی عباس حسینی:

”جنیات کے بیان میں وہ نامناسب افراط سے کام لیتے ہیں۔“^۸

وقار عظیم کے خیال میں عزیز احمد کے یہاں جنسی موضوعات کی بہتان ہے۔ ایسے موضوعات کے علاوہ ان کے ناولوں میں زیادہ کچھ دیکھنے کو نہیں ملتا ہے۔ ان کے خیال میں سنجیدہ موضوع ہو یا غیر سنجیدہ، عزیز احمد جنسی بیان کی گنجائش نکال ہی لیتے ہیں۔ ناول ”گریز“ کا پس منظر، جنسی حقائق کی پیش کش سے آ راستہ ہے۔ اس میں کرداروں کی جنسی نفیات کا اظہار انتہائی دلچسپ پیرائے میں کیا گیا ہے۔ بقول وقار عظیم:

”جنسی معاملات کے اس طرح غیر ضروری آزادی اور بے باکی

سے بیان کرنے میں اظہار فرائد کی جنسی نفیات کا سہارا لیا گیا ہے۔

لیکن اس ناول میں یہ سہارا نفیاتی یا فنی سہارا ہونے کے بجائے محض اس کافریب معلوم ہوتا ہے۔“^۹

ذکورہ حوالوں کی روشنی میں عزیز احمد کے ناولوں کو جنسی پیش کش کی بنیاد غیر اہم نہیں قرار دیا جاسکتا ہے۔ کسی بھی فن پارے کی قدر و قیمت کا تعین اس کے زمان و مکان کے تناظر میں ہی کیا جانا چاہیے۔ بیسویں صدی مختلف تحریکات، رجحانات، انتسابات اور ذہنی و فکری کشکش کا زمانہ تھا۔ نصف اول میں تحریک آزادی اپنے شباب پر تھی۔ ایک ایسا طبقہ تھا جو مغربی علوم و فنون اور مغربی تہذیب و ثقافت سے مکمل طور پر آشنا ہو چکا تھا۔ ان کا ذہن باغی اور روایہ احتجاج سے آ راستہ تھا۔ وہ زندگی کے ہر شعبے میں بغاوت کا پرچم بلند کرتے نظر آتے ہیں۔ وہ ملک کی آزادی کے ساتھ ساتھ جنسی و فکری آزادی کے بھی پیروکار تھے۔ اس وقت جدید ناولوں میں جنسی معاملات رچے بے تھے۔ عزیز احمد نے بڑی خوش اسلوبی کے ساتھ جنسی نفیات کو نمایاں کیا ہے۔ انہوں نے اپنے کرداروں کے صرف خارجی تصویر پیش نہیں کی ہے بلکہ ان کے باطن میں نہایا لاشعور اور تخت الشعور کے دریچے بھی ہکول دیے ہیں۔ عزیز احمد اپنے کردار کے احساسات و جذبات اور نفیات کی پیش کش میں اپنا ثانی نہیں رکھتے۔ انہوں نے اپنے ناولوں میں نفیاتی اور جنسی احساسات کو انتہائی سلیقہ مندی اور فکارانہ بالیدگی کے ساتھ پیش کیا ہے۔

آگ، (۱۹۲۵) ایک دلچسپ ناول ہے جس میں کشمیر کی جیتی جا گئی تصویر پیش کی گئی ہے۔ یہ ناول بیسویں صدی کے نصف اول کا احاطہ کرتا ہے۔ اس وقت انگریزی حکومت کا سلطنت پورے ہندوستان پر تھا۔ کشمیر غلام ہندوستان کا ایک حصہ تھا جس پر ڈوگرہ شاہی، کشمیری سرمایہ دار اور برٹش حکومت کا استحصال قائم تھا۔ اس ناول کی انفرادیت یہ ہے کہ اس میں صرف کشمیر کی خوبصورتی کو زیر نظر نہیں رکھا گیا ہے بلکہ خوبصورتی کے پیچھے سماج کے کریبہ چہرے کو بھی بے نقاب کیا گیا ہے۔ اس میں سرمایہ داروں کے ذریعے عام کشمیریوں کا استحصال، مزدوروں اور کسانوں کی بے بُسی اور عوام کی غربتی وغیرہ کو انتہائی مؤثر پیرائے میں بیان کیا گیا ہے۔ ناول میں کوئی مربوط پلاٹ نہیں ہے بلکہ چیدہ چیدہ واقعات کو پیش کیا گیا ہے جن کا تعلق کشمیری معاشرے کے عام مسائل سے تھا۔

ناول کو بنیادی طور پر دھومنوں میں تقسیم کیا گیا ہے اول شنیدہ اور دوم دیدہ۔ مصنف نے کہانی کو واحد متكلّم کے صیغہ میں اپنے مشاہدات اور تجربات کی روشنی میں بیان کیا ہے۔ ناول میں تین نسلوں سے متعلق کردار خواجہ غضنفر جو، سکندر جو اور انور جو کو زیر بحث لا یا گیا ہے۔ مذکورہ افراد سرمایہ داری نظام کے نمائندہ کردار ہیں۔ جن کے خاندان میں دولت کی فراوانی ہے۔ عیش کوئی اور لذت پرستی ان کا شعار ہے۔ وہ دولت کی بدولت ہر چیز پر اپنا حق خیال کرتے ہیں۔ غضنفر جو اور ان کے بیٹے سکندر جو کی پوری زندگی دولت کمانے اور غربتی و افلاس میں بیٹلا کشمیری حسن کے سودے اور جنسی استحصال میں گزرتی نظر آتی ہے۔ اس خاندان کی تیسری نسل کا نمائندہ انور جو بھی اپنے والد اور جد امجد کے نقش قدم پر چلتا ہے۔ جب وہ علی گڑھ سے تعلیم حاصل کر کے گھر واپس آتا ہے تو اس کی نظر زون کی بیٹی قصیلی پر پڑتی ہے جس کے حسن کا گرویدہ ہو جاتا ہے اور اسے حاصل بھی کر لیتا ہے۔ زون وہی عورت ہے جس کے شوہرنے چند چاندی کے سکے یا یوں کہیں کہ اپنی مفلسی سے نجات پانے کے لیے غضنفر جو اور سکندر جو کے ہاتھوں اس کی عصمت اور حسن کا سودا کرتا ہے۔

درactual ناول کا اصل موضوع کشمیر کی زندگی ہے۔ اس میں نہ کوئی مربوط پلاٹ ہے اور نہ کوئی مرکزی کردار۔ پلاٹ کا تانا بانا مذکورہ عہد کے سیاسی، سماجی و معاشری مسائل کے پیش نظر تیار کیا گیا ہے۔ کردار بھی مسائل کی نمائندگی کے لیے منظر عام پر آتے ہیں۔ اس

ناول میں کشمیری سماج، کردار کی شکل میں نمایاں ہے۔ یہ ناول سماج میں واقع تھے درتہہ غلامی کو پیش کرتا ہے۔ مصنف کی نظر میں برٹش حکومت، برطانوی سرمایہ داروں کی غلام ہے۔ ہندوستان، برٹش حکومت کا غلام ہے۔ کشمیری سماج، ڈوگرہ شاہی، برٹش حکومت اور سرمایہ داروں کا غلام ہے۔ عورتیں اپنے گھروں میں مردوں کی غلام ہیں۔ اس طرح پورا معاشرہ غلامی کی زنجیروں میں جکڑا ہوا نظر آتا ہے۔ ناول کی خوبی یہ ہے کہ اس میں کشمیر کے حسن میں پوشیدہ کشمیری سماج کے کریہ چہرے کی بے باکانہ پیش کش کی گئی ہے۔ ناول میں کشمیری کرب اور اضطراب کو انتہائی حقیقت پسندی کے ساتھ اجاگر کیا گیا ہے اور ساتھ ہی کشمیر کی زندگی کو زہر آلوں بنانے میں ڈوگرہ شاہی، سرمایہ داری اور انگریزی سلطنت کا جو کردار رہا ہے اسے بھی جگہ پہ جگہ دیکھا جاسکتا ہے۔ ناول کی افرادیت یہ ہے کہ کشمیری سماج میں ہر قسم کی دمکت آگ کو انتہائی موثر پیرائے میں بیان کیا گیا ہے۔ دراصل ناول میں کشمیر کی ایسی حقیقی تصویر پیش کی گئی ہے جس کی مثال اردو کے دیگر ناولوں میں بہ مشکل نظر آتی ہے۔

ناول ایسی بلندی ایسی پستی (۱۹۲۸) کا کینوس انسویں صدی کے آخر تا بیسویں صدی کے وسطی زمانے کا احاطہ کرتا ہے۔ ناول میں حیدر آباد کے اعلیٰ طبقے اور زوال پذیر جا گیر دارانہ نظام کو موضوع بنایا گیا ہے۔ ناول کی ابتداء بادشاہت کے خاتمے اور برٹش حکومت کے قیام کے تناظر میں ہوتی ہے۔ مغیلہ سلطنت جو برائے نام تھی ۱۸۵۷ء میں دم توڑ دیتی ہے اور برطانوی حکومت کا قیام عمل میں آتا ہے۔ ناول میں انگریزی حکومت کے سلطنت، مسلمانوں میں ماہی و محرومی، سرسید تحریک کی کاوشیں، اصلاح معاشرہ، طبقاتی کشکش، اشتراکیت پسندی، نظام سرمایہ داری، تحریک آزادی، دوسری عالمی جنگ، آزادی ملک، تقییم ہند، فسادات، مہاجرت، جا گیر داری کا خاتمہ وغیرہ کو انتہائی موثر پیرائے میں بیان کیا گیا ہے۔ علاوہ ازیں انگریزی علوم و فنون اور تہذیب و ثقافت کے اثرات اور جدید دور کی افادیت اور نقصانات کو بڑی بے باکی سے پیش کیا گیا ہے۔

ناول کے مرکزی کردار اعلیٰ طبقے سے متعلق ہیں جن کی وفاداری برٹش حکومت سے تھی۔ جو مغربی تہذیب کے دلدادہ اور جدید فکر و آگہی کے پیروکار تھے۔ ان کے لیے یہ باعثِ افتخار تھا کہ ان کے گھروں کی خواتین روانی سے انگریزی بولتی ہیں اور انھیں انگریزی

حکومت سے وفاداری کے عوض میں خطابات اور انعامات حاصل ہو رہے ہیں۔ ناول میں عام لوگوں پر انگریزی حکومت اور جاگیرداروں کے ظلم و جبر، اخلاقی پسستی اور عورتوں کے جنسی استھصال کو بے باکی سے نمایاں کیا گیا ہے۔ ناول کے مرکزی کرداروں میں راجہ کرشن پرشاد، ذی جاہ جنگ، کوثر نواز جنگ، قابل جنگ، خورشید زمانی، خاقان، سروی بیگم، نور جہاں، سلطان حسین، سر بیندر، نیازی اور محمود شوکت وغیرہ اہمیت کے حامل ہیں۔ مذکورہ کردار مختلف طبقات کی نمائندگی کرتے ہیں۔ جن کے ذریعے حیدر آباد کی جاگیردارانہ تہذیب اپنی بلندی اور پسستی کے ساتھ مظہرِ عام پر نمایاں ہوتی ہے۔

درامل عزیز احمد کے ناولوں کی فتحی اہمیت اس بات میں مضمرا ہے کہ وہ حقائق کی پیش کش میں درجہ کمال کو پہنچ جاتے ہیں اور قاری ایک ایک جملے کو بار بار پڑھنے اور غور و خوض کرنے پر مجبور ہو جاتا ہے۔ ان کے ناول میں غیر متوقع صورتِ حال، تحسس کی اہمیت اور حیرت زده کردی یہے والی کیفیت پائی جاتی ہے۔ یہ وہ خوبیاں ہیں جو مصنف کے ناولوں کو دنیاۓ فکشن میں ممتاز کرتی ہیں۔

عزیز احمد کی تاریخی ناول نگاری پر معاصر حالات و واقعات کا گہرا اثر تھا۔ اس وقت ہندو پاک میں تاریخی موضوعات کو ناول میں خصوصی جگہ دی جا رہی تھی۔ اس دوران انھیں ہیرلڈ لیم کے تاریخی ناولوں کو پڑھنے کا اتفاق ہوا جس کے باعث تاریخی ناول میں ان کی دلچسپی بڑھتی گئی۔ انھوں نے ہیرلڈ لیم کے تین تاریخی ناولوں کا اردو ترجمہ تیمور، چنگیز خان اور تاتاریوں کی یلغار کے عنوان سے کیا۔ اس عمل سے انھیں تاریخی موضوعات پر ناول لکھنے کی تحریک ملی۔ مذکورہ ناولوں کے باعث تیمور لگ کے حالاتِ زندگی کو بڑی قریب سے سمجھنے اور دیکھنے کا موقع ملا۔ عزیز احمد کی بڑی خوبی یہ ہے کہ انھوں نے اپنے تاریخی ناولوں کو مقبولیت کی بلندی پر پہنچا دیا ہے۔ عزیز احمد کے دونوں تاریخی ناول: ”خذنگ جستہ“ (۱۹۷۲) اور ”جب آنکھیں آہن پوش ہوئیں“ (۱۹۶۶) کا کیوس تیمور لگ کی زندگی پر محیط ہے۔

ناول ”خذنگ جستہ“ (۱۹۷۲) میں تیمور لگ کی ابتدائی زندگی کی تفصیل پیش کی گئی ہے۔ اس ناول میں ابتدائی جنگ و جدل، شکست و ریخت اور سفر ازی و کامرانی کا حسین مع رکہ پیش کیا گیا ہے۔ تیمور کے تیر سے زخمی ہونے اور دوبارہ صحبت یا ب ہونے تک کے

سفر کو بڑی فنکاری کے ساتھ موضع بحث بنایا گیا ہے۔ فتحِ عظیم تیمور گورگان، دورانِ جنگ ایک تیر سے رُخی ہو جاتا ہے اور زندگی اور موت سے نبر آزمائستر پڑا ہوتا ہے۔ اس وقت اس کی بیوی تیمارداری میں مصروف ہوتی ہے۔ ناول کا پلاٹ تیمور کی بیوی اوجائی آغا کے خیالات کے سہارے فلیش بیک میں جاتا ہے۔ ماں میں گزرے ہوئے واقعات اس کے ذہنی استھن پر کیے بعد میگر نمودار ہوتے ہیں۔ ناول کا آغاز سجھتا ہیوں کے خلاف جنگ سے ہوتا ہے جس میں تیمور گورگان کے گھٹنے میں ایک تیر کا کاری ضرب لگتا ہے۔ وہ بیماری کی حالت میں کافی عرصہ گزارتا ہے۔ حکیموں کی تدبیر اور علاج سے راحتِ تول جاتی ہے لیکن زخم اس قدر مہلک تھا کہ وہ اپنی زندگی میں بغیر کسی مدد کے گھوڑے پر سوار نہ ہو سکا۔ اسی واقعہ کے سبب تیمور گورگان، تاریخ میں تیمورانگ کے لقب سے مقبول ہوا۔

ناول جب آنکھیں آہن پوش ہوئیں، (۱۹۶۶) کا تعلق تیمور کے اچھے دنوں سے ہے۔ تیمور اپنی راہ میں آنے والی تمام رکاوٹوں پر قابو کر چکا ہوتا ہے۔ اس کی بیوی کا بھائی سلطان حسین ایک وقت تک اس کا ہدم اور مد گار تھا لیکن اس کی بہادری اور دشمنوں پر مسلسل فتح سے حاصل اور خالف ہو گیا۔ وہ اپنے خاندانی تخت و تاج کو کسی بھی صورت میں تیمور کے ہاتھ میں جانے نہیں دے سکتا تھا۔ اس نے اپنے مقصد کی تکمیل کے لیے سازشیں کیں اور نیست و نابود کرنے کے لیے جنگیں بھی لڑیں۔ تیمور ایک طاقتور اور دوراندیش جنگجو تھا۔ اس نے بھی بادشاہت کے خواب دیکھ رکھے تھے۔ اس خواب کی تکمیل میں سب سے بڑی رکاوٹ سلطان حسین تھا۔ لہذا تیمور اور سلطان حسین کے مابین ایک بڑی جنگ ہوئی جس میں سلطان حسین شکست خورده ہو کر فرار ہو گیا لیکن جاسوسوں کی مدد سے وہ گرفتار ہو جاتا ہے۔ اسے دربار میں پیش کیا جاتا ہے۔ قاضی زین الدین کے سوائے بھی ارکان سلطنت، سلطان حسین کے خلاف نظر آتے ہیں۔ سلطان موقع کی نزاکت کو محسوس کرتے ہوئے خود کو معاف کرنے اور حج بیت اللہ جانے کی اجازت طلب کرتا ہے۔ تیمور گورگان، چنگیز خان کے اصلی وارث کو قتل کرنے کا الزام خود پہنچیں لے سکتا تھا۔ وہ کہتا ہے کہ سلطان کو حج بیت اللہ پر جانے سے روک نہیں سکتا اور اسے سزا بھی نہیں دے سکتا کیونکہ جب وہ اس کا دشمن تھا تو ملک کا بادشاہ تھا۔ اب وہ معافی کا خواست گاراً و حج بیت اللہ کا طالب ہے لیکن

اس دربار میں اگر کوئی شخص ہو جس کے ساتھ اس نے کوئی ظلم و زیادتی کی ہے تو انصاف ہو گا۔ دریں اتنا کھسر و نامی ایک نوجوان اپنی جگہ کھڑا ہوتا ہے اور بادشاہ سے التجا کرتا ہے کہ سلطان حسین نے اس کے بھائی کا قتل کیا ہے جس کا اسے قصاص چاہیے۔ تیور کی یہ ایک سازش تھی جب آنکھیں آہن پوش ہو جائیں تو انصاف نہیں ملتا۔ سلطان حسین کے ساتھ بھی کچھ ایسا ہی ہوا، وہ رات کی تاریکی میں کھسر و کے ہاتھوں قتل کر دیا جاتا ہے۔ ناول یہیں اپنے اختتام کو پہنچتا ہے۔

عزیز احمد کے نام سے دو تاریخی ناول منسوب ہیں۔ ان کے تاریخی ناولوں کو اردو میں شاہکار کا درجہ حاصل نہیں ہے لیکن دونوں اپنے موضوع اور پیشکش کی بنیاد پر قارئین کی توجہ اپنی جانب مبزول کرنے میں کامیاب ہیں۔ اگرچہ انھیں تاریخی ناول نگاری میں اتنی شہرت نہیں ملی لیکن ان کے متعدد ایسے سماجی ناول ہیں جنھیں اردو ادب میں شاہکار کا مرتبہ حاصل ہے۔ عزیز احمد کے ناولوں میں ایسی بلند ایسی پستی، گریز اور آگ وغیرہ کو خصوصی مقبولیت حاصل ہے۔ مذکورہ ناولوں کا شمار اردو کے چندراہم ناولوں میں ہوتا ہے۔ لیکن اس کا یہ قسم مطلب نہیں ہے کہ عزیز احمد کے تاریخی ناول موضوع، فن، تکنیک اور پیش کش کے اعتبار سے غیر اہم ہیں۔ انھوں نے اپنے تاریخی ناولوں میں جس عہد اور کردار کو موضوع بنایا ہے اس کے ساتھ نہ صرف انصاف کیا ہے بلکہ عصری حالات و واقعات کی جیتی جاگتی تصویر یہی پیش کی ہے۔ ان کے دونوں ناول، تاریخ کے نامور کردار تیور کے حالات زندگی، جنگی معمر کے اور شکست و ریخت کے موثر ترجمان ہیں۔ انھوں نے اپنے ناولوں میں تیور نگ کے کردار کو انتہائی حقیقت پسندی کے ساتھ پیش کیا ہے۔ عزیز احمد کا یہ کمال ہے کہ انھوں نے اپنے ناولوں میں تاریخی فضاقائم کرنے کے ساتھ تاریخی شعور کا بہترین مظاہرہ کیا ہے۔

عصمت چغتائی

(۱۹۹۱-۱۹۹۵)

عصمت چغتائی کا شمارتی پندرہ تیریک کے مبلغین اور معماروں میں ہوتا ہے۔ انہوں نے اردو فلشن کو موضوع، بیت، بھنگی اور زبان کے اعتبار سے ایک وقار اور نئی جہت دی۔ انھیں افسانوی ادب میں کرشن چندر، منتو اور بیدی کے ہم پلہ درجہ حاصل ہے۔ عصمت چغتائی حقوق نسوان کی پیروکار اور ایک روشن خیال خاتون تھیں۔ ان کے مزاج میں بغاوت، احتجاج، دلیری، بے سانتگی، آزاد روسی اور درودمندی کا گھرا اثر تھا۔ انہوں نے فرسودہ روایت، بے جارسم و رواج اور معاشرے کی ریا کا ریوں کے خلاف آواز بلند کی اور سامن کے کریہہ چہرے کو بے نقاب کیا۔ انہوں نے اردو کے ادبی سرمائے میں صرف ایک تاریخی ناول کا اضافہ کیا ہے۔ اگرچہ انھیں تاریخی ناول زنگاری کے حوالے سے زیادہ مقبولیت نہیں ملی لیکن معاشرتی افسانوں اور ناولوں کے باعث ادب میں اعلیٰ مقام حاصل ہے۔ دراصل عصمت کو سماجی نبض اور کردار کے نفسیاتی تجزیے پر دسترس حاصل ہے۔

عصمت چغتائی ۲۱ راگسٹ، ۱۹۹۵ء میں بمقام بدایوں پیدا ہوئیں۔ والد کا نام قسم بیگ چغتائی تھا جو ایک پوس آفیسر تھے۔ وہ ریٹائرمنٹ کے بعد اپنے آگرہ کے موروٹی گھر میں رہتے تھے۔ عصمت اپنے دس بھائی بہنوں میں نویں نمبر پر تھیں۔ ان کی ابتدائی تعلیم آگرہ میں ہوئی۔ انہوں نے علی گڑھ سے بی اے اور بی ٹی کی ڈگری حاصل کی۔ وہ ۱۹۳۷ء میں اسلامیہ ہائی اسکول، بریلی کی ہیڈ مسٹریس کے عہدے پر فائز ہوئیں۔ ان کی

شادی ۲۱۹۳۲ء میں شاہد لطیف سے ہوئی جن کا انتقال ۲۷ اکتوبر ۱۹۶۷ء میں ہوا۔ علی گڑھ سے ہی ان کے لکھنے پڑھنے کی ابتدائی تربیت ہوئی۔ طالب علمی کے زمانے میں انھوں نے ”پردے کے پیچھے“ کے عنوان سے ایک افسانہ لکھا جس میں انھوں نے لڑکیوں کے پس پرداہ ہنسی مذاق اور فقرے بازی کا نقشہ کھینچا ہے لیکن بہت جلد ہی ”پردے کے پیچھے“ عصمت کے ادب کافن پارہ بن گیا۔ عصمت چغتائی جب ۱۹۳۲ء میں انسپکٹر آف اسکولز کی حیثیت سے ممبئی پہنچیں تو وہاں فلمی دنیا سے ان کا رابطہ قائم ہوا۔ آخر کار ملازمت ترک کر کے تصنیف و تالیف میں مصروف ہو گئیں۔ انھوں نے متعدد فلموں کے لیے اسکرپٹ لکھیں۔ انھوں نے اپنی پہلی فلم اسکرپٹ ”چھیر چھاڑ“ (۱۹۳۳) نامور پروڈیوسر کے آصف کے لیے لکھی۔ انھوں نے تقریباً تیرہ فلموں کی اسکرپٹ یا کہانی لکھی ہیں جن میں صدی، گرم ہوا اور جنون اپنے زمانے کی شاہکار فلمیں ہیں۔ عصمت چغتائی نے فلم ”جنون“ (۱۹۴۷ء) میں پنڈت ستیہ دیودوبے کے ساتھ مکالمہ لکھا تھا۔ جسے ششی کپور نے پروڈیوسر کیا تھا اور شیام بنگل نے اس کی ہدایت کی تھی۔ یہ فلم ۱۸۵۷ء کے باغیوں پر مبنی ہے۔ اس فلم میں عصمت چغتائی نے ایک بڑھیا کا مختصر کردار ادا کیا تھا۔ فلم ”گرم ہوا“ (۱۹۴۷ء) عصمت چغتائی کی غیر اشاعتی کہانی پر مبنی ہے۔ کیفی اعظمی اور ایم ایس سٹھیو کی الہیہ شمع زیدی نے اسکرین پلے لکھا۔ فلم کی ہدایت ایم ایس سٹھیو نے کی ہے۔ اس کی کہانی تقسیم ہند کے بعد فسادات پر مبنی ہے۔ اس فلم کے لیے عصمت چغتائی کو بہترین کہانی کارکارا فلم فیریا پروڈیوسر ۱۹۴۵ء میں ملا تھا۔

عصمت چغتائی کے ناول پر مبنی فلم ”ضدی“ ۱۹۴۸ء میں بنائی گئی تھی۔ اس فلم میں شاہد لطیف نے بحیثیت ڈائریکٹر اپنے کیریئر کا آغاز کیا۔ عصمت نے مذکورہ فلموں کے علاوہ ”فریب“ (۱۹۵۳)، جواب آئے گا (۱۹۶۸) اور ”مائی ڈریمس“ (۱۹۷۵) ڈاکو میٹری (کی) کی ہدایت کی۔ انھوں نے فلم ”سو نے کی چڑیا“ (۱۹۵۸) کا اسکرین پلے اور فلم ”بزدل“ کی کہانی لکھی تھی۔ مذکورہ تمام فلموں کا شماراپنے عہد کی بہترین فلموں میں ہوتا ہے۔

عصمت چغتائی نے بڑی تعداد میں افسانے قلم بند کیے ہیں۔ ان میں کلیاں، چوٹیں، ایک رات، چھوٹی موتی، دوہا تھہ، چوتھی کا جوڑا، الحاف، آدمی عورت، آدھا خواب اور امر بیل

انہائی اہمیت کے حامل ہیں۔ ان کے ناولوں میں خدی، (۱۹۳۲) ٹپڑھی لکیر (۱۹۳۵)، مصوصہ (۱۹۶۲)، سودائی (۱۹۶۳)، جنگلی کبوتر، انسان اور فرشتے، دل کی دنیا، عجیب آدمی اور باندی کافی اہم ہیں۔ علاوه ازیں انہوں نے متعدد ڈرامے اور خاکے بھی قلم بند کیے ہیں۔ انھیں ان کی خدمات کے پیش نظر متعدد انعامات و اعزازات سے نوازا جا چکا ہے۔ جیسے اقبال سماں، مخدوم ایوارڈ، ساہتیہ اکادمی ایوارڈ، نہر و ایوارڈ اور پدم شری ایوارڈ (۱۹۹۰) وغیرہ۔ عصمت چختائی کی وفات ۲۲ ستمبر ۱۹۹۱ء میں بمقامِ ممبئی ہوئی۔

عصمت چختائی نے افسانوی ادب میں جن موضوعات و مسائل کو موضوع بنایا ہے، انھیں انہائی مؤثر و منفرد پیرائے میں پیش کیا ہے۔ عصمت کا کمال یہ ہے کہ انہوں نے عورتوں کی زندگی اور ان کے جنسی مسائل کو ایک عورت کے زاویہ نگاہ سے دیکھا ہے اور مکسن لڑکیوں، سن بلوغت کو پہنچتی ہوئی دو شیزوں اور پردے کے پیچھے مقید گھر یا عورتوں کے جنسی جذبات و احساسات کو انہائی فنکاری سے نمایاں کر دیا ہے۔

عصمت چختائی کے دور میں معاشرے پر رواتی اقدار اور قدامت پسندی کی گرفت کافی مضبوط تھی۔ لڑکیوں کی ڈینی و فکری آزادی کا دائرہ انہائی محدود تھا۔ یہاں تک کہ ان کا افسانہ اور ناول پڑھنا بھی غیر اخلاقی تصور کیا جاتا تھا۔ عصمت نے اپنے ناولوں میں سماجی حقیقت نگاری کو خصوصی جگہ دی اور سماج کے دہرے رخ اور بعلمی کوبے نقاب کیا۔ انہوں نے اپنی کہانیوں میں عورتوں کی جنسی گھشن، ڈینی و جذباتی مسائل، جنسی و اقتصادی استھصال، دولت کی غیر منصفانہ تقسیم، خود غرضی، بکرو فریب، ممبئی کی چمکتی زندگی اور اس کے کھوکھلے پن کو انہائی مؤثر پیرائے میں پیش کیا ہے۔ غرضیکہ عصمت کے بے باک اور باغی قلم نے سماجی تفریق، غیر مساوات، طبقاتی کشمکش اور اخلاقی برا سیوں کو اجاگر کرنے اور عورتوں کے استھصال کے خلاف آواز بلند کرنے میں ایک مؤثر کردار ادا کیا ہے۔

عصمت نے اپنے ناولوں اور افسانوں میں مسلم معاشرے کے متوسط طبقے کی تہذیبی اور گھر یا زندگی کے مسائل، چہار دیواری کی گھشن، نو عمر لڑکیوں کی جنسی اور نفسیاتی یچیدگیوں کو بڑی بے باکی سے پیش کیا ہے۔ انہوں نے عورتوں کی جنسی و نفسیاتی پیچیدگی کو جس فنکاری سے پیش کیا ہے اس کی مثالیں کم یاب ہیں۔ انھیں انسانی ذہن کو پرت در پرت

نمایاں کرنے میں مہارت حاصل ہے۔ عصمت نے متوسط طبقے کے علاوہ پسمندہ طبقے کی سماجی زندگی، تہذیبی زوال، اخلاقی پستی، اقدار کی گراوٹ اور سیاسی ظلم و جبر وغیرہ کو پیش کرنے میں فنکاری کا ثبوت دیا ہے۔ انھوں نے نہ صرف مذکورہ موضوعات پر کہانیاں لکھی ہیں بلکہ بوڑھی بے بس عورتوں اور سماج کے ستائے ہوئے لوگوں کے دکھ درد کو بھی درد آنگیز پیرائے میں پیش کیا ہے۔ عصمت کے افسانوں میں ”چوتھی کا جوڑا“ ایک شاہراہ کا درجہ رکھتا ہے۔ یہ افسانہ ایک بے بس اور مخصوص اڑکی کے ٹوٹتے اور بکھرتے ارمانوں کی داستان ہے جس میں معاشرے کی طبقاتی گھشن، بے زبان و بے بس اڑکیوں کی جنسی کشمکش، انسانی الیے کی شکل میں نمایاں ہوئی ہے۔

عصمت چغناٹی کے ناول ”ضدی“ (۱۹۷۲) کا پلاٹ جا گیر دارانہ اور سر ما یہ دارانہ نظام کے مروجہ اصولوں کے تناظر میں تیار کیا گیا ہے۔ ناول میں سماجی تفریق اور غیر بر ابری کو بھی تقید کا نشانہ بنایا گیا ہے۔ ناول ضدی، ایک ایسے نوجوان کی کہانی ہے جو اپنے عشق میں دیوانگی کی حد کو پہنچ جاتا ہے۔ وہ نوجوان پورن سنگھ ہے جو ایک امیر زمیندار کا بیٹا ہے۔ پورن اپنے گھر کی خادمہ آشام سے عشق کر بیٹھتا ہے۔ آشام بھی دل ہی دل میں اس سے محبت کرتی ہے لیکن وہ اپنی سماجی حیثیت سے خاف ہے۔ کیونکہ نہ تو پورن کے گھر والے اس رشتے کو قبول کریں گے اور نہ ہی سماج اس کی اجازت دے گا۔ پورن سنگھ ایک آزاد خیال انسان ہے۔ اس کے نزدیک امیر غریب اور اونچی نیچی کی کوئی اہمیت نہیں ہے۔ پورن کے گھر والے اس رشتے کے خلاف ہو جاتے ہیں۔ آشام کو پورن کی نظر وہ سے دور کر دیا جاتا ہے۔ پورن کی شادی زبردستی کرادی جاتی ہے لیکن پورن اپنی بیوی شانتا سے جسمانی رشتہ قائم کرنے سے انکار کر دیتا ہے۔ دوسرا طرف شانتا، پورن کی بھائی بھیش کی محبت میں گرفتار ہو جاتی ہے۔ گھر والے جب اس رشتے کی مخالفت کرتے ہیں تو پورن سنگھ کہتا ہے کہ اگر شانتا کسی سے محبت کرتی ہے تو اس میں کوئی اعتراض کی بات نہیں ہے۔ کیونکہ وہ کسی اور کے عشق میں بتلا ہے اور اس کے دل میں شانتا کے لیے کوئی جگہ نہیں ہے۔

پورن سنگھ کے غم میں روز افروں انسانوں ہوتا چلا جاتا ہے۔ وہاب سخت بیمار رہنے لگتا ہے۔ لہذا گھر والوں کو خیال آیا کہ اگر پورن کی تیمارداری کے لیے آشام کو اس کے گاؤں سے

بلایا جائے تو شاید وہ صحت یا ب ہو سکے۔ آشا کو اس کے گاؤں سے بلا یا جاتا ہے لیکن بہت دیر ہو چکی ہوتی ہے۔ پورن اندر سے بالکل کھوکھلا اور کمزور ہو چکا تھا اس کے جسم پر صرف ہڈیاں ہی بچی ہوئی تھیں۔ آشا، پورن کو حیرانی اور درد بھری نگاہوں سے دیکھتی ہے۔ پورن آشا کو دیکھنے کا انتظار تھا۔ آشا کو دیکھتا ہے اور ایسا لگتا ہے کہ پورن کو آشا کی صرف ایک جھلک دیکھنے کا انتظار تھا۔ دونوں ایک دوسرے کو باہوں میں بھر لیتے ہیں۔ پورن آخری بیکی لیتا ہے اور دم توڑ دیتا ہے۔ آشا بھی اس غم کو برداشت نہیں کر پاتی۔ وہ پورن کے جسم کو اپنی چتابنالیتی ہے۔ اس کے جسم سے لپٹ کر خود کو زندہ جلا لیتی ہے۔ اس طرح دو عشق کرنے والے سماج کے بندھے ملکے اصولوں کے ہاتھوں قربان ہو جاتے ہیں۔

ناول مخصوصہ (۱۹۲۶)، تقسیم ہند اور مہاجرت سے پیدہ شدہ سماجی، معاشری اور اخلاقی بحران کا ترجمان ہے۔ تقسیم ایک ایسا المیہ تھی جس میں نہ صرف ملک میں سرحدیں قائم ہو گئیں بلکہ ایک گھر، ایک خاندان، شوہر بیوی اور بھائی بھی ایک دوسرے سے مقسم ہو گئے۔ ناول مخصوصہ ایک ایسے خاندان کی کہانی ہے جس میں شوہر اپنے دو بڑے بیٹے اور بیگم اس ساتھ پاکستان ہجرت کر جاتا ہے۔ بیگم اپنے چار چھوٹے چھوٹے بچوں کے ساتھ اس انتظار میں رہتی ہے کہ اس کا شوہر ایک روز آئے گا اور انھیں اپنے ساتھ لے جائے گا لیکن ساتھ لے جانا تو دور اس کا شوہر کبھی اس کی خیریت بھی نہیں پوچھنے آیا۔ ناول کے پلاٹ میں بیگم اور بڑی بیٹی مخصوصہ کو مرکزیت حاصل ہے۔ بقول عصمت چفتائی:

”میں نے زیادہ تر عورتوں کے مسائل پر لکھا ہے۔ عورتیں جو چھا بڑی لگاتی ہیں، پیشے کرتی ہیں، فلم ادا کارہ ہیں۔ جب ہم فلم بناتے تھے تو ان میں کام کرنے کے لیے فلم ایکٹریز آتی تھیں۔ مجھے ان اٹرکیوں سے ان گنت کہانیاں ملیں۔ میرا ناولٹ مخصوصہ ایسی ہی ایک اٹرکی کی کہانی پڑیتی ہے۔ وہ اٹرکی سیٹ پر رقص کر رہی تھی اور اس کی نافی میرے پاس بیٹھی تھی۔ اس اٹرکی کا نام نیلوفر تھا اور وہ ایک نواب خاندان سے تعلق رکھتی تھی اور حالات سے مجبوہ ہو کر پیشہ کر رہی تھی۔“^{۱۰}

”ٹیٹھی لکیر،“ (۱۹۲۵) عصمت چفتائی کا ایک شاہکار ناول ہے۔ ناول میں ”شمِن“ کے

کردار کو مرکزیت حاصل ہے۔ اس کردار کے ذریعے جس قدر بچپن سے جوانی تک کی نفیاتی تصویر کی گئی ہے، اس کی مثال کسی اور ادیب کے یہاں دیکھنے کو نہیں ملتی۔ شمن اپنے والد کی دسویں اولاد تھی۔ اس کی دیکھ بھال کے لیے ایک اتنا کو مامور کیا گیا لیکن وہ اپنے عاشق کے ساتھ فرار ہو گئی۔ اب شمن کی پرورش کی ذمہ داری بڑی آپ سے چھوٹی مخصوصی کے اوپر آگئی۔ گھر میں بچوں کی افراط سے کبھی بھی شمن کو لاڈ پیار نہ ملا۔ رشتہوں کے متعلق بچپن سے ہی اس کی نفیات میں ٹیڑھا پن پیدا ہو گیا۔

مخصوصی کی شادی کے بعد شمن ایک بار پھر تہبا ہو گئی۔ قدرت کا نظام ایسا ہوا کہ مخصوصی کے شوہر کا انتقال ہو جاتا ہے اور وہ اپنی بیٹی نوری کے ساتھ گھر آ جاتی ہے۔ حالات کی نزاکت سے لاعم شمن کو خوشی ہوتی ہے کہ مخصوصی اس کی دیکھ رکھ کرنے والیں آئیں۔ مخصوصی اپنی بیٹی کے مقابلے شمن پر کم توجہ دیتی تھی اور ہر وقت اسے ڈانٹ پھنکار کا سامنا رہتا۔ کچھ عرصے بعد شمن اور نوری کو پڑھنے کے لیے ہائل بھیج دیا گیا۔ وہاں کے ماحول میں ہم جس پرستی تھی۔ شمن بھی اس ماحول کی شکار ہوئی اور اپنی استاد میں چون سے قربت محسوس کرنے لگی۔ شمن کا کسی مرد سے پہلا عشق اپنی دوست بیقیس کے بھائی رشید سے ہوا لیکن اس کی زندگی میں کئی لڑکیاں آتی ہیں اور یہ عشق ناکام ہو جاتا ہے۔

شمن کا خالہ زاد بھائی اعجاز عرف اجواس سے محبت کرتا ہے لیکن شمن اسے پسند نہیں کرتی۔ شمن جب دوبارہ اسکول واپس آتی ہے تو اس کی ملاقات رائے صاحب، ان کی بیٹی پر میما اور بیٹا نریندر سے ہوتی ہے۔ رائے صاحب، شمن سے اپنی بیٹی کی طرح محبت کرتے ہیں لیکن شمن غلط فہمی کی وجہ سے رائے صاحب سے عشق کرنے لگتی ہے اور اپنے عشق کا اظہار کر دیتی ہے۔ اسے انتہائی خفت اور شرمدگی اٹھانی پڑتی ہے۔ شمن جب کالج میں آتی ہے تو اس کی ملاقات ایلما اور یونین صدر افخار سے ہوتی ہے۔ شمن اور افخار کے مابین گہری قربت پیدا ہو جاتی ہے۔ شمن سے ایک موقع پر حسین بی سے ملاقات ہوتی ہے اور یہ جان کر حیرانی ہوتی ہے کہ وہ افخار کی بیوی ہے۔ اسے بڑا صدمہ ہوتا ہے۔ حسین بی، افخار کے نام شمن کے پرانے خطوط کو دکھا کر بلیک میل بھی کرتی ہے۔ بعد میں اسے یہ بھی معلوم ہوا کہ افخار کسی ایک عورت پر اکتفا کرنے والا شخص نہیں ہے۔

شمن کو مردوں کے وجود سے نفرت ہونے لگی اس نے انتقام آئی طے کیا کہ وہ کسی ایک مرد کے ساتھ بندھ کر نہیں رہے گی۔ نتیجتاً متعدد مردوں سے اس کے جسمانی رشتے استوار ہوئے لیکن اسے سکون میسر نہیں ہوا۔ لہذا وہ اپنی تہائی دور کرنے کے لیے مجنوبی کی بیٹی کو گود لیتی ہے لیکن اس کی موت کے بعد اندر سے ٹوٹ جاتی ہے۔ دریں اتنا اس کی ملاقات ایک بار پھر ایسا سے ہوتی ہے۔ وہاں اس کی ملاقات انگریز فوجی روئی ٹیکر سے ہوتی ہے۔ دونوں ایک دوسرے کے قریب آتے ہیں اور شادی ہو جاتی ہے۔ ان کے ما بین ڈنی ہم آہنگی نہیں تھی۔ لہذا ہر وقت ٹکراؤ کی صورت بنی رہتی تھی۔ ایک روز شمن کو بغیر کچھ کہے وہ محاڑ جنگ پر چلا جاتا ہے اور وہ ایک بار پھر تہائی ہو جاتی ہے۔ لیکن ڈاکٹر سے یہ معلوم ہوتا ہے کہ وہ پچھے کی ماں بننے والی ہے۔ اسی احساس کے ساتھ ناول اپنے انجمام کو پہنچتا ہے۔

ٹیکری لکیر، ایک نیم سوانحی ناول ہے جس میں آپ بیتی کا عصر ہر لمحہ غالب نظر آتا ہے۔ ناول میں بہت سے ایسے مسائل پیش کیے گئے ہیں جن میں عصمت کی ابتدائی زندگی کے نقوش نظر آتے ہی۔ شمن کے کردار میں ٹیکری اپنے خود سری، انا پرستی اور با غنی ذہنیت کی مؤثر عکاسی ملتی ہے۔ ناول میں شمن ایک اشتراکیت پسند لڑکی ہے جو فکری آزادی، جنسی مساوات اور تابعیت کی قائل ہے۔ وہ بچپن سے ہی افراد خانہ کی توجہ اور التفات سے محروم رہی جس کے باعث اس کے کردار اور افکار میں کچھ گھر کر جاتی ہے۔ شمن کے کردار کے متعلق عصمت کی رائے ملاحظہ کیجیے:

”وہ پیدا ہی بہت بے موقع ہوئی۔۔۔ نوبچوں کے بعد ایک کا اضافہ جیسے گھری کی سوئی ایکدم آگے بڑھ گئی۔ اور دس نج گئے۔۔۔ حد ہو گئی تھی۔ بہن بھائی اور پھر بہن بھائی بس معلوم ہوتا تھا کہ بھیک مغلوں نے گھر دیکھا اتمدے چلے آئے ہیں۔ ویسے ہی کیا کم موجود تھے جو اور پے در پے آر ہے تھے۔۔۔ دو ایک بھائی بہنوں نے تو ذرا چاو چو نچلے کیے پر اب بڑی آپا کا بھی جی بھر چکا تھا اور وہ پیزار تھیں۔ خیرانا موجود تھی اور وہ پل رہی تھی۔۔۔“
عصمت چعتائی اور شمن کے کردار میں بہت حد تک مماثلت نظر آتی ہے۔ یہی وجہ ہے

کہ اس ناول کو عصمت کی سوانح سے موسم کیا جاتا ہے۔ عصمت کا کمال یہ ہے کہ انھوں نے انتہائی بے باکی سے شمن کی نفیسیات کو صفحہ قرطاس پر نمایاں کیا ہے۔ دراصل عصمت کو سن بلوغت کو پہنچتی ہوئی لڑکیوں کی جنہی زندگی اور نفیسیات کی پیش کش میں مہارت حاصل ہے۔ عصمت نے شمن کے حالاتِ زندگی، احساسات، جذبات، افکار اور تصویر حیات کو انتہائی بے باکی اور خوش اسلوبی سے اجاگر کیا ہے۔ ٹیڈی ہی لکیر کے متعلق عصمت چفتائی کی رائے کچھ یوں ہے:

”اس میں ابتداء میں میرا بچپن ہے اس کے بعد میں نے مختلف لڑکیوں کی کہانیوں کے ٹکڑے ٹکڑے لے لے کر اسے ایک کہانی کی شکل دی ہے۔“^{۱۲}

محض یہ کہ شمن ایک آزاد اور روشن خیال کردار کی نمائندگی کرتی ہے۔ دراصل شمن کا کردار ہم جنس پرستی، اشتراکیت پسندی، ناکام معاشرے، احساسِ تنهائی، مایوسی و محرومی، تائیمیت اور انقلابِ زمانہ سے مرکب ہے۔ عصمت کا کمال یہ ہے کہ شمن کے کردار کے تدریجی ارتقا کو انتہائی خوبصورتی سے کینوں پر اتارا ہے۔ دراصل عصمت کے تخلیقی کینوں میں ایک رنگارنگی تھی۔ وہ کسی محدود یا بندھے لئے موضوع کے اظہار پر اکتفا نہیں کرتی تھیں۔ انھوں نے روایتی قدروں سے اکثر انحراف کا راستہ اختیار کیا اور ایک جامد اور بے حص معاشرے کو بیدار کرنے میں سرگرم رہیں۔ ان کا ذہنی رویہ باغی تھا۔ وہ عورتوں کے حقوق کی پاسبان تھیں۔ انھوں نے اپنی بے باکی اور طنز و نشتر سے دو ہرے معیار پر منی معاشرے میں بچپن مچا دی اور سماجی ریا کاریوں کا پردہ فاش کیا۔

ایک قطرہ خون^(۱۳) (۱۹۷۵) عصمت چفتائی کا ایک تاریخی ناول ہے۔ ناول میں واقعاتِ کربلا کا احاطہ کیا گیا ہے۔ ناول کا پلاٹ حضرت علیؑ کے بیٹوں امام حسینؑ اور امام حسنؑ اور امیر معاویہ اور اس کے بیٹے یزید کے مابین حق اور باطل کی جنگ سے آراستہ ہے۔ ایک طرف حق پسندی، سادہ لوچی اور صبر و تحمل ہے تو دوسری طرف اقتدار کی ہوں، فریب کاری اور ظلم و تشدد ہے۔ نتیجتاً مظلومین نے شہادت کا جامن نوش کیا اور ظالم کے ہوں اقتدار کی تتمیل ہوئی۔ حضرت علیؑ کی شہادت کے بعد امام حسنؑ چھ ماہ تک خلینہ رہے۔ امیر معاویہ اور امام

حسنؒ کے مابین ایک صلح نامہ ہوا لیکن معاویہ نے کسی بھی شرط پر عمل نہیں کیا۔ الہذا امام حسنؒ کو مدینہ میں پناہ لینی پڑی۔ معاویہ نے ایک سازش کے تحت امام حسنؒ کو ان کی بیوی کے ذریعہ زہر دلوں کا ختم کر دیا۔ معاویہ اپنے میٹے میں یزید کو خلیفہ بنانا چاہتا تھا الہذا اس نے امام حسینؒ کے خلاف سازشیں شروع کر دیں لیکن اپنی زندگی میں یزید کو خلیفہ نہیں بناسکا۔ باپ کے مرتے ہی یزید نے اپنی خلافت کا علان کر دیا۔ اس نے امام حسینؒ پر زور دیا کہ وہ اپنے اہل خانہ کے ہمراہ بیعت کریں یا جنگ کے لیے تیار ہو جائیں۔ امام حسینؒ نے بیعت سے انکار کر دیا۔ آخر کار میدان کر بلہ میں حضرت امام حسینؒ اور ان کے خاندان کو بے دردی سے شہید کر دیا گیا۔ یزیدی لشکر نے شہداء کے لاشوں کی بے حرمتی کی۔ انھیں میدان کر بلہ میں دفنانے سے منع کر دیا۔ شہداء کے سروں کو نیزے میں لٹکائے ہوئے کوفہ روانہ ہو گئے۔ اس واقعہ کا لوگوں میں شدید رعد عمل ہوا اور لوگ یزید سے بذلن ہونے لگے۔ واقعاتِ کربلا ہر کس و ناکس کی زبان پر تھے۔ یزید موجودہ صورت حال سے بے حد پریشان تھا اور اس نے انتہائی پریشانی کے عالم میں اپنی جان دے دی۔ اس طرح امیر معاویہ کا خواب چکنا چور ہو گیا۔

ناول کا پلات عظیم تاریخی ساخت پرمنی ہے۔ عصمت نے ناول میں ہر لمحہ درد انگیز اور المناک فضا کو قائم رکھا ہے۔ ان کی بڑی خوبی یہ ہے کہ قاری پل بھر کے لیے بھی اکتا ہے محسوس نہیں کرتا اور ناول کے کرداروں کے شانہ بہ شانہ چلتا ہے۔ ان کے درد میں اپنا درد محسوس کرتا ہے۔ مصنفہ کو کردار اور واقعات سے قاری کا رشتہ استوار کرنے میں لامتناہی قدرت حاصل ہے۔ ذیل کے اقتباس میں قاسمؓ کی شہادت کی پیش کش میں جذبات نگاری کی انتہادیکھی جاسکتی ہے:

”اے بیبیو! کسی کا پردہ ہوتا وہ پرے ہو جائے۔ خیر سے دولہا آرسی مصحف کے لئے آرہا ہے۔ اے بڑی کیوں، دہن کولا وہ کیسی لا پرواہ بہنیں ہیں۔ دولہا بھیا کے سر پر آنچل ڈالو۔ اے دہن کی اماں، اے بی کہاں پیٹھی ہو۔ جہیز نکالو۔ بڑھی فضہ بولتے بولتے ایک دم رک گئیں۔ پھٹی پھٹی آنکھوں سے خون میں نہایے لاشے کو دیکھا اور امام کے قدموں میں گر کر بے ہوش ہو گئیں۔ امام نے قاسمؓ کا لاشہ بھاوج

کے سامنے رکھ دیا۔ پھر بہن سے بولے۔ جاؤ نینبُ بدنصیب بچی کو لے آؤ۔ دولہا کا آخری دیدار تو کر لے۔۔۔ قاسم کی والدہ وحدتی آنکھوں سے بیٹھ کی لاش کوتک رہی تھیں۔“^{۳۱}

عصمت چغتائی کو پیکر تراشی میں گہری دسترس حاصل ہے۔ وہ جس کردار کی شبیہ کیوں پر نقش کرتی ہیں، اسے زندہ و جاوید بنادیتی ہیں۔ وہ کردار کے آداب و اطوار، اخلاق و عادات، رہن سہن، مزاج و مذاق اور افکار و اعمال کے نقش کچھ اس طرح ابھارتی ہیں کہ اس کی جیتنی جاگتی تصویر نظر وہ کے سامنے پھر جاتی ہے۔ ذیل کے اقتباس میں حضرت عباس[ؑ] کی تصویر کشی کچھ یوں کی گئی ہے:

”عباس[ؑ] جیسے جوان رعناء سے بہتر اور کون اس عزت کا حق دار ہے۔ علی[ؑ] کا ہونہار فرزند، حسین[ؑ] کا دست راست، بزرگوں کی وقت کرنے میں پیش پیش، جوانوں کا ہدم و باوقار و فاش شعار، کریم اور دل کاغذی، جاں پازی جس نے ورش میں پائی اور سچائی جس کی خصلت ہے۔ دنیا میں ابوالفضل عباس[ؑ] جیسا سخنی اور منکر المزاج سورا مشکل سے ملے گا۔ ان کی دوستی نعمت اور غصہ خدا کی پناہ۔“^{۳۲}

عصمت چغتائی کو منظر نگاری پر بڑی قدرت حاصل ہے۔ ان کے ہر منظر میں ایک جہاں معنی پوشیدہ ہوتا ہے۔ انھیں لفظوں سے تصویر بنانے کا ہنر آتا ہے۔ وہ اپنے ناول میں منظر کشی سے واقعات کی جذباتی و نفسیاتی کیفیت کو بھی اجاگر کرتی ہیں۔ ذیل کے اقتباس میں منظر کشی کی بہترین مثال دیکھی جاسکتی ہے:

”رات کا سوگوار گریبان چاک ہوا۔ اور غم و اندوہ سے نڈھاں صبح نمودار ہوئی۔ چاند کا سبھر امکھڑا افق ہو گیا۔ سورج کا کٹورا بوند بوند نور کی کرنوں سے بھرنے لگا۔ ستاروں کی تھکی ماندی فوج نے آسمان سے کوچ کی ٹھانی۔ اور خاک کے ذرے سونا لٹانے لگ۔ جیسے ہی دنیا کو منور کرنے والے سورج نے سر اٹھایا ستاروں کی چاندی اور اوس کی مانند آسمانی خلاوں میں پکھل گئی۔ سکتی شمع نے پروانوں پر

ایک حسرت بھری نظر ڈالی اور دم توڑ دیا۔^{۱۵}

عصمت کو موضوع کے اعتبار سے اسلوب اختیار کرنے کا ہزار آتا ہے۔ چونکہ ناول ایک قطرہ خون، کام موضوع مذہبی تاریخ ہے۔ لہذا انھوں نے اپنے اسلوب میں مذہبی نفیات کی پیشکش میں بڑی فناکاری کا ثبوت دیا ہے۔ عباس کو جب بچوں کی پیاس کی شدت برداشت نہیں ہوئی تو وہ پانی لینے کے لیے گئے۔ وہاں شرمندی الجوش اور ابن سعد سدر راہ بنیت ہیں۔ انھوں نے کہا کہ اگر بچے کی جان پیاری ہے تو بیعت کرنی پڑے گی۔ اس موقع پر مصنف کا قلم جوش ایمانی سے سرشار اور جان فشاں نظر آتا ہے:

”عباس گرجے! تیرے امیر شام کی کیا حقیقت ہے۔ بھی شاہوں نے غلاموں کے آگے سر جھکائے ہیں۔ کعبہ بھی میخانے کے آگے سر گلوں نہیں ہوتا۔ ایک ظالم شرمندی اور بدکار انسان کے ہاتھ پر میرے آقابیعت کر کے دینِ اسلام کی توہین نہیں کر سکتے۔ تو انھیں مجبوراً اور لاچار سمجھتا ہے۔ اگر وہ چاہیں تو پشمہ کوڑاں کے قدموں پر قربان ہو جائے۔ تو فاطمہ کے لال کا مرتبہ نہیں پہچانتا۔ وہ کتنے سر بلند اور عظیم ہیں۔ ان کا دشمن پیغمبر خدا کا دشمن ہے۔ دینِ اسلام کا دشمن ہے۔ پوری انسانیت کا دشمن ہے۔“^{۱۶}

عصمت نے امام حسینؑ کی چھوٹی سی فوج کا نقشہ کچھ اس طرح کھینچا ہے کہ بڑی بڑی فوجیں بھی حقیر نظر آتی ہیں:

سبز پر چم ایک تناور درخت کی طرح جھوم رہا تھا۔ اس کے سامنے میں علیؑ کا لال فخر سے سراٹھائے کھڑا تھا۔ بچے کے نور سے سورج کی آنکھیں بھی چکا چوند ہو رہی تھیں۔ پھر یہ کی ایک ایک شکن موج کوڑ کی یاد تازہ کر رہی تھی۔۔۔ اللہ اللہ کیا عجیب و غریب فوج تھی۔ لکنی کے چند افراد مگر ایک ایک اپنی جگہ بے مثال، دشمن کے ہزاروں پر بھاری، ایک ایک ہاشمی جوان اپنی مثال آپ تھا۔^{۱۷}

مختصر یہ کہ عصمت چنتائی نے تاریخی ناول نگاری کے فن کو بڑی خوبصورتی سے بتا

ہے۔ انھوں نے اس ناول میں تاریخ کے ساتھ بخوبی انصاف کیا ہے۔ انھوں نے مذکورہ عہد کی تصویر کیشی میں بھی فنکاری کا ثبوت دیا ہے۔ وہ دو ٹوک میں اپنی بات کہنا جانتی ہیں۔ زبان و بیان کی سطح پر ان کا کوئی جواب نہیں ہے۔ ان کی زبان میں اتنی روانی اور شف��گی ہے کہ قاری لہروں کی مانند بہتا چلا جاتا ہے۔ عصمت نے ”ایک قطرہ خون“ میں شروع سے آخر تک تاریخی فضاقائم رکھی ہے۔ قاری کی دلچسپی اور تجسس کو بھی برقرار رکھنے میں وہ کامیاب رہی ہیں۔ عصمت چھتائی میداں کر بلایں رونما ہونے والے خونچکاں واقعات اور مناظر کی پیش کش کے دوران فن کے عروج پر نظر آتی ہیں۔ اگرچہ عصمت نے تاریخی ناول نگاری کے سرمائے میں صرف ایک تاریخی ناول کا اضافہ کیا ہے لیکن یہ اردو کے تاریخی ناولوں میں خصوصی اہمیت رکھتا ہے۔ یہ ایک ایسا ناول ہے جس کی بنیا پر عصمت چھتائی کا شمار اردو کے نامور تاریخی ناول نگاروں میں ہوتا ہے۔

جمیلہ ہاشمی

(۱۹۲۹-۱۹۸۸)

جمیلہ ہاشمی کا تعلق ایک علمی گھر انے سے تھا۔ انھیں گھر سے تعلیم و تربیت کی فضائلی ہوئی تھی۔ ان کی ولادت ۷ ارتوبر، ۱۹۲۹ء میں بمقام گوجرد، امرتسر ہوئی۔ ان کے والد کا نام برکت علی ہاشمی تھا۔ وہ اپنے بھائی بہنوں میں سب سے بڑی تھیں۔ انھیں لکھنے پڑھنے کا شوق بچپن سے ہی تھا۔ انھوں نے ۱۹۳۲ء میں امرتسر کے ایک اسکول سے میٹرک پاس کیا اور اسی ٹیکسٹ کا لج، امرتسر سے ۱۹۳۶ء میں لی اے کی ڈگری حاصل کی۔ ان کا خاندان ترقیم ہند کے بعد ۱۹۴۷ء میں لاہور، پاکستان منتقل ہو گیا۔ جہاں وہ اسلامیہ اسکول میں بجیتیت ہبیدھسٹر لیں فائز ہو گئیں۔ بعد ازاں وہ صادق گرس ہائی اسکول (۱۹۵۲-۵۳) سے منسلک ہو گئیں۔ اس دوران انھوں نے ایف سی کالج، لاہور سے انگریزی زبان میں ایم اے کی ڈگری حاصل کر لی۔ ان کی شادی ۱۸ اگست، ۱۹۵۹ء کو سردار احمد اویسی سے ہوئی۔ ان کے شوہر اس وقت شادی شدہ تھے۔ ان کی بیوی کا انتقال ہو چکا تھا۔ ان کی ایک بیٹی تھی، جن کی شادی ہو چکی تھی۔

جمیلہ ہاشمی کو اپنے سرال خانقاہ شریف میں ایک بیٹا پیدا ہوا۔ جس کا انتقال بدستمی سے ایک روز بعد ہی ہو گیا۔ جمیلہ ہاشمی کے دل و دماغ پر اس کا گہر اصدمہ ہوا۔ کافی دنوں بعد انھیں ایک بیٹی پیدا ہوئی جس کا نام عائشہ صدیقہ رکھا۔ جمیلہ ہاشمی اپنی بیٹی کو دل و جان سے چاہتی تھیں۔ عائشہ صدیقہ پڑھنے میں ذہین تھیں۔ انھوں نے علم سیاست میں ایم اے

کیا تھا۔ آگے کی تعلیم کے لیے لندن کا سفر کیا۔ وہاں سے انھوں نے پی انج ڈی کی ڈگری حاصل کی۔ جمیلہ ہاشمی کے شوہر کا انتقال ۱۹۷۹ء کا تو ۱۹۸۷ء میں ہوا۔ اس کے بعد ان کی گھر بیوی ذمہ داریاں بڑھ گئیں لیکن انھوں نے اپنی علمی سرگرمیوں کو بھی بھی متاثر نہیں ہونے دیا۔ وہ پابندی کے ساتھ اپنے گھر پر افسانہ خوانی کے لیے شب افسانہ کا اہتمام کرتی تھیں۔ وہ سہ ماہی جریدہ 'نیا دور' کے ادارتی بورڈ اور حلقة، اربابِ ذوق سے وابستہ رہیں۔ وہ شوگر کی مریضہ تھیں۔ ان کا انتقال ۱۰ ارجنوری، ۱۹۸۸ء میں ہوا۔

فشن کی دنیا میں جمیلہ ہاشمی کا ایک اہم نام ہے۔ انھیں ایک پائے کی افسانہ نگار اور ناول نگار کی حیثیت حاصل ہے لیکن ان کے اندر ایک شاعرہ کی روح بھی ہے۔ ان کا نثری اسلوب شعری آہنگ اور حماکاتی صفت سے مزین ہوتا ہے۔ جمیلہ کا پرشش طرز یہاں انھیں ہم عصر وہ میں منفرد مقام عطا کرتا ہے۔ جمیلہ کا یہ کمال ہے کہ انھوں نے معاشرتی نشیب و فراز اور تاریخ کو اپنا موضوع بنایا اور تاریخی کرداروں کی پیش کش میں شعری حسن بھی پیدا کیا ہے۔ جمیلہ ہاشمی کے ناولوں میں تلاش بہاراں، داغ فراق، آتش رفتہ، روہی، چہرہ پچھرہ رو برو اور دشتِ سوس شاہ کارکارا درجہ رکھتے ہیں۔

جمیلہ ہاشمی اپنے پہلے ناول 'تلاش بہاراں' (۱۹۶۱) کے ذریعے ادبی منظر نامے پر رونما ہوئیں۔ اس ناول کو قارئین میں خاطر خواہ مقبولیت حاصل ہوئی۔ ناول میں حقوق نسوان کو موضوع بنایا گیا ہے۔ اس کے ذریعے برصغیر میں عورتوں پر ہونے والے مظالم کو بے با کی سے نمایاں کیا گیا ہے۔ اس ناول میں کنول کماری ٹھا کر کے کردار کو مرکزیت حاصل ہے۔ اس کے علاوہ کرشننا، شو بھا، بینا اور نیر ناول کے اہم کردار ہیں۔ ناول کے کردار معاشرے کے ہر مذہب، طبقے اور فرقے کی نمائندگی کرتے ہوئے نظر آتے ہیں۔ ناول کا پلاٹ تقسم ہند کے پس منظر میں تیار کیا گیا ہے۔ ناول میں کرداروں کی خواہشات، توقعات اور امیدوں کو تلوٹنے پھر تے دکھایا گیا ہے۔ آزادی کے بعد ایک نئی بہار کی تلاش کی آرزو رکھنے والے کرداروں کو بالخصوص نسوانی کرداروں کو ظلم و جبر کا سامنا رہتا ہے اور ان کے خواب چکنا چور ہوجاتے ہیں۔ دراصل ناول میں عورتوں پر ہورہے مظالم کو پیش نظر رکھا گیا ہے اور یہ باور کرانے کی کوشش کی گئی ہے کہ ہر دور میں ان ظلم ہوتا رہا ہے۔

داغ فراق (۱۹۵۹) ایک دلچسپ ناول ہے جس کا پلاٹ پنجاب کے متوسط طبقے کے حالات کا احاطہ کرتا ہے۔ اس ناول میں انسانی نفیات کی ایک ایسی تصویر پیش کی گئی ہے جس میں کوئی فرد شک کی بنا پر کوئی ایسا کام کر لیتا ہے، جس کا اسے ہمیشہ افسوس رہتا ہے۔ ناول کا مرکزی کردار واحد متکلم ہے جو کہانی کو بیان کرتا ہے۔ اس طرح کہانی کی پرتم قاری پر کھلتی چلی جاتی ہیں۔ راوی اپنے بھائی چین کے متعلق شک و شبہات میں بتلا رہتا ہے۔ اسے شک ہے کہ اس کے بھائی کا معاشرہ اس کی ملکیت جنداں سے ہے اور وہ رات کی تاریکی میں اس سے ملنے جایا کرتا ہے۔ وہ رقبات اور نفرت کی آگ میں اس قدر بتلا ہوا کہ اس نے اپنے بھائی کا قتل کر دیا لیکن اسے پوری زندگی ملال رہتا ہے کہ اس نے اپنے بھائی کے ساتھ غلط کیا ہے۔ دراصل چین کا تعلق ڈاکو سے تھا۔ اس لیے وہ دیرات تک گھر سے غائب رہتا تھا۔ چین کا دوست کرتار سنگھ جب اس راز سے پرده اٹھاتا ہے تو راوی کو افسوس اور اضطراب کے سوا کچھ ہاتھ نہیں آتا اور وہ اس صدمے اور ندامت میں پوری زندگی بسر کرتا ہے۔

آتشِ رفت (۱۹۶۱)، تقسیم ہند اور بھارت کے موضوع پر ایک اہم ناول ہے۔ اس ناول میں پنجاب کی تہذیب و ثقافت اور عدالت کی فطرت کا احاطہ کیا گیا ہے۔ علاوہ ازیں پنجاب کے سکھ گھرانوں کے آداب زندگی اور رہنمی کی بہترین عکاسی کی گئی ہے۔ ناول کا مرکزی کردار دلدار سنگھ کہانی کاراوی ہے۔ اس کے ذریعے کہانی فلیش بیک میں جاتی ہے اور خاندانی دشمنی، عدالت اور انتقام کا انکشاف ہوتا ہے۔ دلدار سنگھ، اتم سنگھ کا بیٹا ہے۔ ناول میں اتم سنگھ اور مہر سنگھ کے درمیان عدالت اور انتقام کو مرکزیت حاصل ہے۔ اتم سنگھ کا باپ انوپ سنگھ، بھاگونا میں ایک عورت سے ناجائز تعلقات رکھتا ہے اور اپنی بیوی کرتار کو پر ظلم و جبر کرتا ہے۔ انوپ سنگھ کو یہ بات برداشت نہ تھی کہ اس کی ماں پر کسی عورت کے لیے ظلم کیا جائے۔ اس نے اپنے باپ انوپ سنگھ اور بھاگونا کا قتل کر دیتا ہے۔ کسی ثبوت کے نہ ہونے پر وہ عدالت سے باعزت بریں ہو جاتا ہے لیکن پرانی دشمنی کی وجہ سے مہر سنگھ موقع کا فائدہ اٹھاتا ہے اور پیشے خرچ کر کے اتم سنگھ کو سزا میں موت دلوادیتا ہے۔ اتم سنگھ اپنے بیٹے کو وصیت کرتا ہے کہ وہ اپنی زندگی میں مہر سنگھ کے خاندان سے انتقام ضرور لے گا۔

کہانی میں ایک نیا مور اس وقت پیدا ہوا جب مہر سنگھ کی بیٹی کلدیپ کو عرف دیپو، دلدار سنگھ سے پیار کر بیٹھتی ہے۔ گھروالے اس کی شادی حاکم سنگھ سے کر دیتے ہیں جس کو دیپونا پند کرتی ہے۔ وہ اپنے شوہر سے حقیقت حال بیان کرتی ہے اور کہتی ہے کہ حاکم سنگھ اسے مار دے۔ حاکم سنگھ، بغض و عناد اور غصے میں اس کا قتل کر دیتا ہے۔ یہ موقع دلدار سنگھ کی دادی کرتار کو رکے لیے خوشی کا تھا۔ وہ شان سے مہر سنگھ کے گھر ماتم میں شریک ہوتی ہے جس طرح اس کے بیٹے اتم سنگھ کی موت پر مہر سنگھ کے گھروالے ازرا خوشی ماتم میں شریک ہوئے تھے۔ کہانی کا انجام بہت المناک ہے۔ مہر سنگھ کی بیوی کی موت سانپ کے ڈنے سے ہو جاتی ہے۔ دوسری طرف مہر سنگھ کی گھوڑی اسے ٹھنڈ کر مار ڈالتی ہے۔ اس طرح یہ ناول تین پشتوں کی عداوت کے الیے کے ساتھ اختتام کو پہنچتا ہے۔

روہی (۱۹۷۰) اپنے موضوع کے اعتبار سے ایک مفرد ناول ہے۔ یہ کسی کردار کا نام نہیں بلکہ چولستان (بجاو لپور) کے ہزاروں میل پر پھیلے ہوئے صحرائی میں ایک خوب صورت جگہ کا نام ہے جو اپنے حسین مناظر کے لیے معروف ہے۔ ناول کے مرکزی کردار راوی یعنی ہیر و اور مریم ہیں۔ ناول کے دیگر کرداروں میں گاری خان، امرا یا خان (مریم کا بھائی)، ببل (مریم کی بہن)، پیرن (ہیر و کارا ہیر) وغیرہ اہمیت کے حامل ہیں۔ مریم ایک صحرائی دوشیزہ ہے جس کے حسن و جمال کا شہر گردونواح میں عام ہے۔ مریم ایک دیہی، گنوار اور الحدڑکی ہے۔ فکری و نفسیاتی اعتبار سے ہیر و اور ہیر و نن کا کوئی میل نہیں ہے۔ ناول کا ہیر و ایک شاہی خاندان سے تعلق رکھتا ہے۔ وہ اپنی ذاتی عظمت اور تشخص کو قائم کرنے کے لیے فوج میں شامل ہو جاتا ہے۔ اس کی پہلی پوشنگ اسی ریگ زار میں واقع رہی، میں ہوتی ہے۔ وہ جس سردار کے بیہاں مقیم ہوتا ہے وہاں اس کی بیٹی مریم سے ملاقات ہوتی ہے جس کا وہ پہلی نظر میں دیوانہ ہو جاتا ہے۔ مریم کی شادی بچپن سے ہی عیسیٰ خان سے طے تھی لیکن وہاں لڑکیوں کو شادی کے لیے خریدنے کا چلن تھا۔ ہیر و ایک امیر خاندان کا اوارث تھا۔ اس نے اوپنی بوی لگا کر مریم کو خرید لیا لیکن مریم، عیسیٰ خان کو دل سے چاہتی تھی۔ ہیر و کو اس بات کا غرور تھا کہ اس کی دولت اور مرتبے سے متاثر ہو کر مریم اس پر فریفہتہ ہو جائے گی۔ ہیر و کو جب معلوم ہوا کہ اس کی تمام کوششیں مریم پر بے سود ہیں تو وہ

اس سے شادی نہ کرنے اور واپس جانے کا فیصلہ کرتا ہے۔ کہانی کے آخر میں سچی محبت کی فتح اور ہوس ناکی و احساسِ برتری کی شکست ہوتی ہے۔ ناولٹ میں رسوی، کے دلچسپ مناظر کو انتہائی خوش اسلوبی سے نمایاں کیا گیا ہے۔ علاوه ازیں مذکورہ خطے کی تہذیب و ثقافت، رسم و رواج، رہن سہن اور روزمرہ کی زندگی کی جیتنی جاتی تصویر پیش کی گئی ہے۔

جمیلہ ہاشمی کے موضوعات کا کینوس بہت وسیع ہے۔ ان کے ناولوں میں جاگیردارانہ تہذیب کی مؤثر عکاسی ملتی ہے۔ انھوں نے تقسیم ہند اور نئے ملک کے قیام سے عصری زندگی میں پیدا شدہ مسائل کو انتہائی بے باکی سے پیش کیا ہے۔ علاوه ازیں انھوں نے نئی نسل کی نفیسات، ان کے قاضے اور درپیش قومی و جذباتی مسائل کی پیش کش میں مہارت کا ثبوت دیا ہے۔ جمیلہ ہاشمی کے اسلوب میں شاعرانہ حسن پایا جاتا ہے۔ ان کی تحریروں میں رومانوی فضماں کا بھی غلبہ رہتا ہے۔ ان کی تخلیقات، تخلیل پردازی اور رومانوی رنگ و آنگ کا اعلیٰ نمونہ ہیں۔ رومان کے متعلق جمیلہ ہاشمی کی رائے کچھ یوں ہے:

”رومانت صرف عشق و محبت کی داستان نہیں ہوتا۔ رومان تو ہر انمول

چیز میں ہوتا ہے ہر نامعلوم چیز میں ہر اندر ہیرے میں رومان ہوتا

ہے۔ اور اس کی تلاش ہر رومانی ذہن کو ہوتی ہے۔ ہمیشہ نامعلوم کی

تلاش---میرے نزد دیکھ بھی رومان ہے۔“^{۱۸}

چہرہ پچھرہ رو برو (۱۹۷۶)، جمیلہ ہاشمی کا ایک کامیاب تاریخی ناول ہے۔ ناول کا کینوس ایرانی تاریخ و تہذیب پر محیط ہے۔ ناول میں صفوی خاندان اور قاجاری خاندان کے زیر اقتدار ایران کی تہذیبی، تاریخی، ثقافتی، سیاسی، سماجی و تعلیمی صورت حال کی مؤثر تر جمیلی کی گئی ہے۔ ناول میں ایک ایسے معاشرے کی تصویر کشی کی گئی ہے جس میں عورتوں کو فکری آزادی حاصل نہ تھی۔ وہ اپنے گھر سے بے پرده نہیں نکل سکتی تھیں۔ انھیں مردوں کی طرح تعلیم حاصل کرنے کی بھی اجازت نہیں تھی۔ عورتیں، شعرو شاعری یا دیگر تفریجی مشاغل سے محروم تھیں۔ ایک ایسے معاشرے میں قرۃ العین طاہرہ کا تاریخی کردار مظہر عالم پر نمودار ہوتا ہے۔ وہ ایک عظیم شاعر تھی۔ اس نے دیقانوس سماج کو ہدف ترقیتی بنا دیا۔ اس کی روشن خیالی، بے باکی اور دلائل سے ایوان سیاست میں پہنچل برپا ہو گیا۔ مرد میں سماج، طاہرہ کی جان کا دشمن بن گیا۔

ایران میں جس وقت قاچاری خاندان کی حکومت تھی، نئے نئے فرقے اور علاقوائی طاقتیں سراٹھا رہی تھیں۔ حکام کا زیادہ وقت سازشوں اور بغاوت کو کھلنے میں صرف ہوتا تھا۔ علاوہ ازیں مقامی علماء اور مجتہدین کے سیاسی عمل دخل کا بھی خدشہ بنارتا تھا۔ غرض یہ کہ دربار سازشوں کا اڈہ بننا ہوا تھا۔ ایران میں صفوی عقائد کے پیروکاروں کی بہتات تھی۔ قاچاری خاندان نے صفوی نظام حکومت میں کوئی زیادہ تبدیلی نہیں کی۔ رعایا کو دربار کی تقلید کرنی لازمی تھی۔ حکومت کے خلاف اٹھنے والی ہر آواز کو پچل دیا جاتا تھا۔ ذیل کے اقتباس میں قاچاری حکومت کی تصویر کو بخوبی محسوس کیا جاسکتا ہے:

”قاچاری دربار شان و شوکت میں صفوی دربار کا مقابلہ تو نہیں کر سکتا تھا۔ وہ خالص جاہ و جلال تھا۔ جس میں کوئی خوف کی آمیزش نہ تھی مگر قاچاری سلطنت جس کے دروازوں پر دوسری طائفیں دستک دے رہی تھیں اپنے گھر میں بھی غیر محفوظ تھی۔ ہر شورش کو ہر فتنے کو ہر آواز کو کسی اجنبی طاقت کا اشارہ سمجھا جاتا تھا۔ جب حکومتیں شک و شبہ میں گرفتار ہو جائیں اور انہیں اپنے پر یقین نہ رہے۔ وہ آدمی کا بیشتر حصہ سراغِ رسانی پر صرف کرتی ہیں اور وفاداری بھی بزور شمشیر حاصل کرنا چاہتی ہیں۔“^{۱۹}

ام سلمی جسے تاریخ میں قرہ العین طاہرہ کے نام سے جانا جاتا ہے، ناول کے مرکزی کردار کی حیثیت حاصل ہے۔ ام سلمی ایک آزاد خیال، پائے کی شاعرہ، خواب اور اس کی تعبیر میں یقین رکھنے والی عورت ہے۔ اسے بچپن سے ہی گھر میں تعلیمی فضا میسر تھی۔ اس کے والد ایک عالم فاضل انسان تھے۔ ان کے یہاں کتابوں کا ذخیرہ تھا۔ ام سلمی کو حافظہ کے کلام از بر تھے۔ وہ سرود بجانے میں ماہر تھی اور غزلوں کو موسیقی کے ساتھ گایا کرتی تھی۔ اس نے وہ سارے کام کیے جو ایرانی اقدار کے منافی تھے۔ وہ معاشرتی پابندیوں کے باوجود شیخ کاظم رشتی کے دروس میں شامل ہونے کے لیے نجف اشرف جاتی ہے۔ وہ جب تک وہاں پہنچتی، کاظم رشتی کا انتقال ہو چکا ہوتا ہے۔ کاظم رشتی نے ہی ام سلمی کو قرہ العین طاہرہ کے خطاب سے نوازا تھا۔ اس طرح وہ وہاں پہنچ کر درس و تدریس سے وابستہ ہو گئی۔

قرۃ العین طاہرہ کا روحانی محبوب، علی محمد باب تھا۔ حس نے ایک باب فرقہ قائم کیا تھا۔ عوام میں اس کی بڑی مقبولیت تھی۔ اس کے مذاہوں اور پیر و کاروں کی تعداد بہت زیادہ تھی۔ بایوں کی تنظیم اور تبلیغ سے حکام کو خطرہ محسوس ہونے لگا۔ لہذا بادشاہ نے انھیں بغداد سے ترک وطن کا حکم دے دیا۔ فرقہ باب کے روحِ رواں علی محمد باب کو قید کر کے ماکو اور اس کے بعد چپر ایق کے قلعے میں نظر بند کر دیا گیا۔ باب کے پیر و کاروں پر حکومت کی سختیاں بڑھی گئیں۔ قرۃ العین کو بھی حکومت کے جبر کا نشانہ بنایا گیا۔ اسے قزوین میں گرفتار کر لیا گیا۔ اس نے رہائی کے بعد اپنے گھر اور شوہر ملامحمد سے بھیشہ کے لیے رشتہ منقطع کر لیا۔ دریں انشاہ نصیر الدین، قرۃ العین کو ملکہ بنانے کا پیغام بھیجتا ہے لیکن وہ انکار کر دیتی ہے اور علی محمد باب سے اپنے عشق کا بر ملا اعلان کر دیتی ہے۔ بادشاہ کو یہ بات بہت ناگوارگزرتی ہے اور اس کی اناکو گہری ٹھیس پہنچتی ہے۔ لہذا بادشاہ کے حکم پر قرۃ العین طاہرہ کو پھانسی دے دی جاتی ہے اور اسے کنویں میں ڈال کر سنگسار کر دیا جاتا ہے۔

جمیلہ ہاشمی کی تاریخ پر گہری نظر تھی۔ انھوں نے تاریخی حقائق کی پیش کش میں انصاف سے کام لیا ہے۔ ان کے تاریخی ناولوں میں جس قدر تاریخی جزیات کی تفصیل ملتی ہے، یہ ان کی تاریخی بصیرت کی دلیل ہے۔ ذیل کے اقتباس میں جملہ ہاشمی کے تاریخی شعور کا بھرپور مظاہرہ دیکھنے کو ملتا ہے:

”ایران کی شان کے دن اب قصہ پار یہ نہ بن چکے تھے۔ شکست خورده قوم قاچار خاندان کی عمل داری میں نہایت ذلیل معابدوں کے بندھنوں میں بندھ چکی تھی۔ ہر جگہ سکلی اور ذلت کے سوا کچھ نہ تھا۔ فاتح کی اولادیں اب قعر گمانی میں بسر کرتی تھیں اور صفحہ، ہستی سے مت چکی تھیں۔ ہلاکو کی ایلخان نسلیں سورج کو پو جنے والے صحرائے گوبی کے جنگلی قبیلوں کا خس و خاشاک، شان و شوکت والے ہخاشی۔ جام جم والا جمشید کے ہم نسل آل سلمہ اسان۔ اسلام کی شان سے نوازے گئے بنو عباس۔ سلجوق، تیموری، صفوی اور غمی حسین کو ماتم کے ذریعے پھیلانے والے آل بویہ سب اپنی اپنی بساطیں سمیٹ کر چلے گئے تھے۔“ ۲۵

جمیلہ ہائی، منظر کشی کے ذریعے فضاسازی میں مہارت رکھتی ہیں۔ انھیں یہ معلوم ہے کہ منظر نگاری سے کردار اور اس کے ارد گرد کے ماحول کو کیسے ابھارا جاتا ہے۔ ان کی بڑی خوبی یہ ہے کہ وہ جس منظر کو پیش کرتی ہیں، اس کی متحرک تصویری نظروں کے سامنے پھر جاتی ہے۔ ذیل کے اقتباس میں منظر کشی کی فن کارانہ پیش کش ملاحظہ ہو:

”اوپر بجیرہ خزر تھا، ذرا سا سمندر مگر اپنی ساری رعنایوں اور رنگوں کے پرتو سے خواب آ گیں۔ دشت سے گلے ملتا ہوا کناروں پر روشنیوں اور بہار میں نغموں سے گونجتے شہروں سے گویا قازق خاتون کے گلے میں پہنچے زیوروں سے آرستہ، رس دار پھولوں کی بہتان بجیرہ روم کے ساحلوں سے ملتی ہوتی آب و ہوا۔ کھلے سمندروں اور بند سمندروں کی سر زمین جو آتشکدوں میں جلتی آگ کی وجہ سے مقدس ہے۔“ ۲۱

”بابر سورج دیز بادلوں کے کناروں کو رنگ دے رہا تھا اور ہوا اپنی چادر کو جھکتی سرخی کے ذریوں کو آفتابوں کی طرح چکاری تھی۔ برف پر قدم دھرتی وہ رقص کے چکروں میں گھومتی بھلی کا لہر یا کوڑا ہماری اپنی کمر کو لپکاتی اور سر کو جھکا کر اسے دوبارہ بلند کرتی درباری رقصاء کی طرح اس کے پاؤں بے آواز ہی دائرے بدل دیتے۔“ ۲۲

جمیلہ ہائی کو لفظ کے انتخاب اور اس کے برتنے کا سلیقہ آتا ہے۔ ان کے اسلوب میں نثری شاعری کا بہترین نمونہ دیکھنے کو ملتا ہے۔ ان کے زبان و بیان میں بلا کی جاذبیت، ڈکشی اور کرشش پائی جاتی ہے۔ ذیل کا اقتباس ملاحظہ ہو:

”لبے بکھرے بالوں کو سر کی ایک بنیش سے رخ زیبا کو ایک ادا سے اس نے نہایت لاپرواہی اور ایک پروقار غرور سے جھٹک کر بادشاہ کی طرف دیکھا۔ وہ ملا صاحب کی بیٹی ملامحمد کی عروس اور قزوین کی سر زمین کا حسن تھا۔“ ۲۳

جیلہ ہائی کو موضوع کے اعتبار سے اسلوب اختیار کرنے میں مہارت حاصل ہے۔ تاریخی تناظر میں فرد اور تہذیب کی زبان پر ان کی گہری نظر ہے۔ جب وہ کسی عہد، تاریخ یا تہذیب کو اپنا موضوع بناتی ہیں تو اس کی جیتی جاگتی تصویر صفحہ قرطاس پر منتقل کر دیتی ہیں۔ ان کے نثری اسلوب میں شاعرانہ عظمت پائی جاتی ہے۔ ذیل کے اقتباس میں نثری شاعری کو بخوبی محسوس کیا جاسکتا ہے:

”دنسمیں سحر، خوشبوئیں، دجلہ کی نبی، باغوں کی مہک اور بھولی یادوں کی
تھکی ہوئی روشنیوں کے گرد پھیلا رہی تھی۔ گویا کوئی دو شیزہ نہ آنے
والے محبوب کے انتظار میں بے قرار ہو کر ماتم کناب دھڑ کتے دل
سے اپنا دامن ہاتھوں پراٹھائے دعا گو ہوا اس کی بے تاب جان لرز
رہی ہو۔“ ۲۴

جیلہ ہائی کو عربی، فارسی، اردو اور پنجابی تراکیب کے استعمال میں مہارت حاصل ہے۔ وہ لفظوں کے انتخاب، زبان کی نمرت اور اسلوب کی مرصنگاری پر خصوصی نظر رکھتی ہیں۔ دراصل ان کی ہمیشہ یہ کوشش رہتی ہے کہ موضوع کی مناسبت سے ہی اسلوب میں رنگ آمیزی پیدا کی جائے۔ بقول جیلہ ہائی:

”میری کوشش رہی ہے کہ میں اپنے موضوع کے ساتھ ساتھ اپنے
اسلوب کو تبدیل کرتی رہوں۔ اگر میں سکھوں کی کہانی لکھتی ہوں تو
انہیں کی زبان استعمال کرتی ہوں مثلاً پنجابی کے ایسے الفاظ جو عام
طور پر سکھوں میں مستعمل ہیں۔ جب میں نے قرۃ العین طاہرہ کی
کہانی لکھتی تو میں نے فارسی ترکیبیں استعمال کیں۔ اس کے علاوہ
میں سچھتی ہوں کہ اس میں کوئی بر انہیں ہے کہ میں نثر میں شاعری
کروں۔“ ۲۵

محضیر یہ کہ ناول پچھرہ رو برو، اپنی نویت کا ایک منفرد ناول ہے۔ یہ ناول ایک ایسے زمانے کی تصویر پیش کرتا ہے جس میں عورتیں سماجی پابندیوں سے جگڑی ہوئی تھیں۔ انھیں فکری آزادی نہیں تھی۔ وہ مردوں کی طرح تعلیم حاصل کرنے سے قاصر تھیں۔ وہ گھر کی چہار

دیواری میں قید داستہ یا کوئی سجائے کی شے تھیں۔ قرۃ العین طاہرہ، مذکورہ تمام سماجی بندشون کو توڑتے ہوئے شاعری کرتی، بس رو بجا تی اور گیت گایا کرتی تھی۔ وہ علم، ذہانت اور حسن کی ملکہ تھی۔ بادشاہ وقت اسے اپنے عروں میں شامل کرنا چاہتا تھا لیکن وہ انکار کر دیتی ہے اور اس پاداش میں اسے قتل کر دیا جاتا ہے۔ مصنفہ نے اس کردار کی پیش کش میں اعلیٰ فن کاری کا ثبوت دیا ہے۔ انہوں نے کردار کے جذبات اور نسبیات کو جس طرح نمایاں کیا ہے، اس کی مثال کم دیکھنے کو ملتی ہے۔ یہی وجہ ہے کہ اس ناول کو اور دو میں ایک شاہ کار تاریخی ناول ہے۔ ناول کا پلاٹ حسین بن منصور حلاج کی زندگی میں درپیش واقعات و حالات کا احاطہ کرتا ہے۔ منصور حلاج ایک پائے کے صوفی تھے۔ انھیں فلسفہ وحدت الشہود میں گہری عقیدت تھی۔ ناول کا کینوس عباسی خلیفہ متول علی (۹۰۸-۸۲۴) سے خلیفہ مقتدر باللہ (۹۰۹-۸۲۱) کے عہد حکومت پر محیط ہے۔ اس وقت بغداد، عباسی خلیفہ کا پائیہ تخت اور علوم و فنون کا مرکز تھا۔ ناول کا مرکزی کردار حسین بن منصور حلاج ہے جس کا پورا نام ابوالمغیث الحسین ابن منصور الحلاج تھا۔ جو تاریخ میں منصور حلاج کے نام سے مقبول ہوا۔ منصور حلاج بیکپن سے ہی نئی راہ اور نئے افکار کی تلاش میں سرگردان رہے۔ انھیں کبھی بھی ایک مقام پر سکون نہیں ملا۔ وہ ہمہ وقت اضطراب کی کیفیت میں بنتا رہتے تھے۔ انھیں خدا کی تلاش ہر لمحہ ہوتی تھی۔ وہ خود کو ذاتِ الہی میں فنا کر دینا چاہتے تھے۔ وہ آخری وقت میں صوف کے ایسے مقام پر پہنچ گئے جہاں انھیں اپنی ذات کا قطعی احساس نہ رہا۔ وہ اپنی ذات میں خدا کی ذات کو محسوس کرنے لگے۔ لہذا انہوں نے انانع، کافر، بلند کر دیا جس سے ایوان شریعہ میں ہلچل برپا ہو گیا۔

خلیفہ مقتدر باللہ کے وزیر مملکت حامد بن عباس کی بیوی انگوں، منصور حلاج سے روحانی عشق کرتی تھی۔ حامد اپنی بیوی سے بہت محبت کرتا تھا۔ اسے بات کا صدمہ تھا کہ آخر اس میں کیا کمی ہے کہ اس کی بیوی ایک گذری پوش فقیر منصور حلاج سے عشق کرتی ہے۔ انگوں عشق کی آگ میں فنا ہو جاتی ہے۔ حامد اپنی بیوی کی موت کا ذمہ دار منصور حلاج کو خیال کرتا تھا۔ حامد، منصور حلاج سے انتقام لینا چاہتا تھا۔ لہذا اس نے پہلے علمائے دین سے منصور کے خلاف فتویٰ حاصل کیا اور پھر اسے خدا کی کادعویٰ کرنے، حکومت کے خلاف عوام کو پھر کانے

اور شریعت کو محروم کرنے کے الزام میں قید کر لیا۔ منصور حلاج کو تقریباً نو برس کی قید کے بعد جلہ کے کنارے ۹۲۲ء میں موت کے گھاٹ اتار دیا گیا۔

جمیلہ ہاشمی کا تاریخی شعور بہت گہرا تھا۔ انھوں نے ناول میں تستر، بسرہ، دوحرقہ، خراسان، بغداد اور ایران کی بہترین تصویریں کی ہے۔ علاوه ازیں انھوں نے خلیفہ مقدر باللہ کے زمانے کے سیاسی نشیب و فراز اور حصولِ اقتدار کے معروکوں کو موثر پیرائے میں نمایاں کیا ہے۔ مذکورہ عہد میں بغداد علماء، مجتہدین، صوفیا اور درس نظامی کا مرکز تھا۔ مدارس، مساجد اور خانقاہوں میں صوفیوں کے دروس کا خصوصی نظم و نسق تھا۔ سماج میں نئے نئے فرقے بھی سر اٹھا رہے تھے۔ ان کی تعداد میں روز افزون اضافہ ہونے سے شہنشاہ بھی خائف تھا۔ وہ کسی بھی قسم کی بغاوت کو کچلنے کے درپے تھا۔ منصور حلاج کی مقبولیت اور مداہوں کی تعداد میں اضافے سے بادشاہ مضطرب تھا۔ جس کے باعث حامد، منصور حلاج کے خلاف شاہ مقدر باللہ کو بھڑکانے میں کامیاب ہو گیا۔

جمیلہ ہاشمی کو جذبات نگاری میں مہارت حاصل ہے۔ وہ جس کردار کو پیش کرتی ہیں، اس کی روح میں اتر جاتی ہیں۔ وہ کردار کے جذبات و احساسات کو الفاظ کا جامہ پکھا اس طرح پہناتی ہیں کہ کردار کا باطن اور خارج دونوں نمایاں ہو جاتے ہیں۔ انسانی فطرت اور کردار کے ذہنی و فکری رویے پر ان کی گہری نظر ہوتی ہے۔ ان کے کردار اپنی ذات، معاشرتی نشیب و فراز اور معاصر ماحول کے ترجمان ہوتے ہیں۔ جمیلہ کے یہاں جذبات و احساسات کی پیش کش میں ایک انوکھا پین ہے۔ انھیں افکار کو الفاظ میں اور احساسات کو عبارت میں ڈھالنے کا ہنر آتا ہے۔ وہ اس فن میں ایک ممتاز حیثیت رکھتی ہیں۔

بقول عذر اسماعود:

”ان کے قلم کا نشر جن عیقیت جذبوں کو چھیڑتا ہے ان میں مجھ چیزے
قاری کو اپنا دل دھڑکتا ہوا محسوس ہوتا ہے۔ جرأۃ وجہ بازی کے
کارنا مے ضبط و احساس کی تلخیاں، گہری محبتیں، طویل رفاقتیں، جان
لیوار قابیتیں، ان کی کہانیوں میں عام روشن سے ہٹ کر انوکھے انداز
میں جلوہ گر ہوتی ہیں۔“^{۲۶}

جمیلہ ہاشمی کو کردار سازی میں قدرت حاصل ہے۔ وہ کردار کی تاریخیت سے چھپیر چھاڑنہیں کرتیں لیکن تاریخ اور فکش کے تقاضے کو انہوں نے ہمیشہ ملحوظ رکھا۔ تاریخی کردار کی پیش کش میں ایک پیچیدگی یہ ہے کہ اس میں تخلیل کی گنجائش کم ہوتی ہے۔ جس کے باعث ناول میں تاریخ زیادہ اور افسانویت کم ہو جاتی ہے۔ مصنف کا کمال یہ ہے کہ وہ تاریخ اور فکش کی آمیزش سے پلاٹ کا تانا بانا تیار کرے۔ جمیلہ ہاشمی، اس فن کاری میں اعلیٰ وارفع ہیں۔ انہوں نے اپنے ناولوں میں نہ ہی تاریخ کو مجرموں ہونے دیا اور نہ ہی فکشن کے تقاضے کو ہاتھ سے جانے دیا ہے۔ تاریخی کردار کو موضوع بنانے اور تاریخ فکشن کے ساتھ انصاف کرنے کے متعلق جمیلہ ہاشمی کا خیال کچھ اس طرح ہے:

”جب ادیب کسی کردار کے ساتھ انصاف کرنا چاہتا ہے تو وہ کردار وہ خود بن جاتا ہے۔ پھر فکار کا اپنا کوئی وجود تو ہوتا ہی نہیں ہے۔ فکار ہر شے میں رہتا ہے۔ جب میں نے قرۃ العین طاہرہ پر لکھا تو میں وہ خود تھی۔ اس کے دکھ میرے دکھ اور اس کا سکھ میرا سکھ تھا۔ مجھے نہیں معلوم کہ میں نے اس کے ساتھ انصاف کیا ہے یا نہیں۔ لیکن قرۃ العین طاہرہ بن کر جو کیفیت مجھ پر طاری ہوئی میں نے اسے لکھ دیا۔ حسین بن منصور حلاج پر جو کچھ گذری ہے اسے میں نے بھی سہا ہے۔ فکار کا اپنا کوئی وجود نہیں ہوتا وہ ہر شے میں رہتا ہے۔“ ۲۷

جمیلہ ہاشمی کو منظر نگاری میں کمال حاصل ہے۔ دراصل مناظر، پلاٹ کو جاذب بنانے اور کردار کے جذبات سے کہانی کو ہم آہنگ کرنے میں معاون ہوتے ہیں۔ منظر نگاری کے ذریعے کردار کی ڈینی کیفیت جیسے خوشی و غم، درد و کرب، مایوسی و محرومی، غصہ و تناوا اور محبت و نفرت وغیرہ کی موثر ترجمانی ہوتی ہے۔ ذیل کی منظر نگاری سے کردار کی ڈینی کیفیت کا، خوبی اندازہ لگایا جاسکتا ہے۔

”درختوں کی زمردیں شاخیں نئے شگونوں، نئی کونپلوں سے پُر بہار تھیں۔ صومعہ کی عمارت میں تازگی اور ندرت کیف تھی۔ دریا، پہاڑوں پر برف کھلنے کی وجہ سے کناروں سے چھکلے پڑتے تھے اور

انھیں دیکھنے سے آنکھوں میں ٹھنڈک اترتی تھی۔^{۲۸}

جمیلہ ہاشمی کے اسلوب کی عظمت اس میں ہے کہ وہ نثر میں شعری بیرونیہ بیان کا لطف پیدا کر دیتی ہیں۔ ان کے طرزِ بیان سے قارئین کے دل دماغ میں ایک لطیف احساس پیدا ہوتا ہے اور الفاظ کے انتخاب اور موزوں استعمال سے ان کی زبان دانی اور فنی مہارت کا مظاہرہ ہوتا ہے۔ ان کا اسلوب، رومان انگیز اور پُرشکوہ ہونے کے ساتھ شعریت سے بھی آراستہ ہے۔ ذیل کا اقتباس ملاحظہ کیجیے:

”قطایت، عدنانیت، علویت، بکریت، ہاشمیت، عربیت اور قومیت

کی آگ مسلمانوں میں کوہ آتشِ فشاں کے لاوے کی طرح اندر ہی

اندر سگ رہی تھی۔^{۲۹}

مختصر یہ کہ جمیلہ ہاشمی کو اردو کے تاریخی ناول نگاروں میں ایک اہم مقام حاصل ہے۔ اسلامی تاریخ پر ان کی گہری نظر ہے۔ ان کا تاریخی شعور انہائی بلند و بالا ہے۔ ان کے تاریخی ناولوں میں ہر لمحہ تاریخی فضایا قائم رہتی ہے۔ وہ جس عہد کو اپنا موضوع بناتی ہیں اس کی تہذیبی، تاریخی اور شفافی تصویر کو صفحہ قرطاس پر نمایاں کر دیتی ہیں۔ ان کے ناول معاصر افکار و نظریات، آداب و اطوار، رہن سہن، خورد نوش، رسم و رواج اور توهہات و اعتقاد کے ترجمان ہوتے ہیں۔ وہ جس کردار کو پیش کرتی ہیں، اس کی بہمہ جہت تصویر نمایاں کر دیتی ہیں۔ انھیں کردار کی جذبات نگاری اور تاریخی و تہذیبی پیش کش میں کمال حاصل ہے۔ انھوں نے قرۃ العین طاہرہ اور منصور حلاج جیسے تاریخی کردار کی پیش کش میں اعلیٰ کردار نگاری، زبان و بیان کی عظمت، تہذیبی بازنگیل اور تاریخی شعور کا بہتریں مظاہرہ کیا ہے۔

حوالے و حوالے

- ۱۔ اردو ناول پر یہم چند کے بعد، ڈاکٹر ہارون ایوب، ص ۳۲۰
- ۲۔ ایضاً، ص ۲۳۲
- ۳۔ ماہنامہ نیا دور، لکھنؤ، دسمبر ۱۹۹۲ء، ص ۹
- ۴۔ ایضاً، ص ۹
- ۵۔ ستیہ پال چکھ: اپنا سک اپنیا س، ص ۷۶
- ۶۔ علی عباس حسینی: ناول کی تاریخ و تقدیم، ص ۸۸
- ۷۔ ہوس۔ (دیباچہ)، عزیز احمد، ص ۱۲
- ۸۔ ناول کی تاریخ و تقدیم، علی عباس حسینی، ص ۲۳۸
- ۹۔ داستان سے افسانے تک، وقار عظیم، ص ۸۵
- ۱۰۔ طاہر مسعود، یہ صورت گر کچھ خوابوں کے، مکتبہ تخلیق ادب، کراچی، ۱۹۸۵ء، ص ۳۵۵
- ۱۱۔ عصمت چفتائی، طیہ ٹھیکیر، ص ۹-۱۰
- ۱۲۔ طاہر مسعود، یہ صورت گر کچھ خوابوں کے، ص ۳۵۵
- ۱۳۔ عصمت چفتائی، ایک قطرہ خون، ص ۲۱۳
- ۱۴۔ ایضاً، ص ۶-۷
- ۱۵۔ ایضاً، ص ۱۲۹
- ۱۶۔ ایضاً، ص ۲۲۲
- ۱۷۔ ایضاً، ص ۶-۷
- ۱۸۔ طاہر مسعود، یہ صورت گر کچھ خوابوں کے، ص ۲۹۸
- ۱۹۔ جمیله ہاشمی، چجزہ بچیرہ رو برو، ص ۱۰۱

-
- ۲۰۔ جمیلہ ہاشمی، چہرہ پچھرہ رو برو، ص۔ ۲۱-۲۲
- ۲۱۔ ایضاً، ص۔ ۲۹
- ۲۲۔ جمیلہ ہاشمی، دشتِ سوس، ص۔ ۱۰۸
- ۲۳۔ جمیلہ ہاشمی، چہرہ پچھرہ رو برو، ص۔ ۱۰۲
- ۲۴۔ جمیلہ ہاشمی، دشتِ سوس، ص۔ ۳۱۰
- ۲۵۔ طاہر مسعود، یہ صورت گر کچھ خوابوں کے، ص۔ ۲۹۸
- ۲۶۔ جمیلہ ہاشمی، عذر امسعود، نقش لاہور، افسانہ نمبر، ستمبر ۱۹۷۲ء، ص۔ ۱۰-۳۰۰
- ۲۷۔ طاہر مسعود، یہ صورت گر کچھ خوابوں کے، ص۔ ۳۰۱
- ۲۸۔ دشتِ سوس جمیلہ ہاشمی، سنگ میل پبلی کیشنر، لاہور ۲۰۰۳ء، ص۔ ۸۸
- ۲۹۔ ایضاً، ص۔ ۹۸

اردو کے منتخب تاریخی ناولوں کا تجزیہ

عبدالحکیم شریر	ملک العزیز و رجنا
محمد علی طبیب	جعفر و عباس
صادق سردھنوی	ماہ عرب
راشد الحیری	نوبت پنج روزہ
قاضی عبدالستار	داراشکوہ
صلاح الدین ایوبی	صلاح الدین ایوبی
قاضی عبدالستار	غالب
قاضی عبدالستار	خالد بن ولید
عزیز احمد	خندگ جستہ
عزیز احمد	جب آنکھیں آہن پوش ہوئیں
عصمت چلتائی	ایک قطرہ خون
جمیلہ ہاشمی	دشت سوس
جمیلہ ہاشمی	چہرہ نچیرہ رو برو

ملک العزیز و رجنا

ناؤں ”ملک العزیز و رجنا“، شرکا پہلا تاریخی ناؤں ہے۔ ناؤں کے پلاٹ کا تانا بانا تیسرا صلیبی جنگ کے تناظر میں تیار کیا گیا ہے۔ ناؤں میں مجاہدین اسلام اور مسیحی سورا ماؤں کے مابین جنگی معروفوں کو بڑی خوب صورتی کے ساتھ پیش کیا گیا ہے۔ ناؤں میں ملک العزیز اور رجنا کی عشقیہ داستان کے ذریعے رومانوی فضا قائم کی گئی ہے۔ تیسرا صلیبی جنگ (۱۱۸۹-۱۱۹۲) میں شاہ جرمی فریڈرک باربروسا، شاہ فرانس فلپ آگسٹس اور شاہ انگلستان رچڈ شیردل کے متحده مجاز نے بیت المقدس پر حملہ کیا۔ دوسری طرف سلطان صلاح الدین ایوبی، خلیفہ بغداد اور دیگر مسلم سلطنتوں کی مدد کے بغیر تہا جواں مردی اور بہادری کے ساتھ مسیحی فوج کا سامنا کر رہا تھا۔ مسیحی فوج نے پہلے عکھ پر حملہ کیا اور اسے اپنے قبضے میں لے لیا۔ اس کے بعد فلسطین کی بندرگاہ عسقلان کا رخ کیا۔ اس دوران دونوں فریق کے مابین متعدد جنگی معارکے ہوئے۔ صلیبی فوج کا اصل نشانہ بیت المقدس تھا۔ لہذا صلاح الدین ایوبی نے اپنی پوری طاقت کے ساتھ غنیم فوج کے سامنے چنان کی طرح کھڑا ہو گیا۔ اس دوران چھوٹی چھوٹی جنگوں سے دونوں فریق تھک کچے تھے۔ شاہ رچڈ کی پہلی پر مسیحی فوج اور صلاح الدین ایوبی کے مابین صلح ہو گئی۔ اس جنگ میں شاہ رچڈ کو شہر عکھ کے علاوہ کچھ ہاتھ نہیں لگا۔ جگہ جگہ ہونے والے حملوں میں اس کے لاکھوں فوجی پلاک ہو گئے۔ صلح نامے کے مطابق بیت المقدس پر بستور مسلمانوں کا قبضہ رہا۔ شہر عکھ، ارسوف، حیفا اور یافہ صلیبیوں کے قبضے میں چلے گئے۔ عسقلان کو آزاد علاقہ تسلیم کیا گیا۔ زائرین کے لیے بیت المقدس کے دروازے کھول دیے گئے۔

شہر نے مذکورہ تاریخی پس منظر میں ناول کا پلاٹ تیار کیا ہے۔ انہوں نے ناول میں کئی چھوٹی چھوٹی جنگوں کو پیش کیا ہے۔ ناول میں پہلی جنگ شہر شوف عامر میں دکھائی گئی ہے جس میں مسیحی فوج کا مقابلہ سلطان صلاح الدین کے بڑے بیٹے عزیز الدین کرتا ہے۔ اس جنگ میں عیسائی فوج کی شکست ہوئی اور شوف عامر شہر پر مسلمانوں کا قبضہ ہو گیا۔ مسیحی سردار ارل آف ڈربی اس جنگ میں مارا جاتا ہے۔ ناول میں ورجنا (شاہ رچرڈ کی بھائی) کا کردار اہم ہے۔ شہزادہ عزیز، ورجنا کو اس کے یہودی غلام کے قبضے سے آزاد کرتا ہے۔ مقتول کی بہن آسیہ اور ورجنا کے ہمراہ عزیز الدین اپنے سفر کو جاری رکھتا ہے اس دوران مسیحی فوج ان پر حملہ کر دیتی ہے۔ ورجنا وہاں سے فرار ہونے میں کامیاب ہو جاتی ہے اور عزیز الدین اور آسیہ قید کر لیے جاتے ہیں۔ دریں اشناور جنا ایک بدوكی قید میں آجائی ہے۔ بدوانعام و اکرام کے لیے اسے سلطان کے دربار میں پہنچا دیتا ہے۔ ورجنا کی زبانی سلطان کو پتہ چلتا ہے کہ عزیز الدین شہر عکھ میں مسیحی فوج کی قید میں ہے۔ ورجنا کی درخواست پر اسے شہزادے کوڈھونڈھنے کی اجازت دے دی جاتی ہے۔

ورجنا، مردانہ لباس میں مسیحی کمپ میں داخل ہو جاتی ہے۔ وہ شاہ رچرڈ سے ملاقات کرتی ہے اور فوجی کمپ کے ایک خیمے میں ٹھہر جاتی ہے۔ جب اسے معلوم ہوا کہ پاس کے ایک خیمے میں شہزادہ عزیز قید ہے تو وہ اس سے ملاقات کر کے فرار ہونے کا منصوبہ بناتی ہے۔ اسلامی فوج جب عکھ پر حملہ آور ہوئی تو ورجنا نے خیمے کے دروازے پر ایک رومال کو ہوا میں کئی بالہ رایا۔ ملک العادل نے میدان جنگ میں اشارہ پاتے ہی خیمے کا رخ کیا اور کئی مسلمان سواروں کے ساتھ عیسائی محفوظوں پر حملہ کر دیا۔ شہزادہ عزیز الدین، آسیہ اور ورجنا اسلامی کمپ میں بحافظت پہنچ گئے۔ آسیہ اور ورجنا، دونوں نے اسلام قبول کر لیا۔ سلطان نے عزیز اور ورجنا کو شادی کرنے کی اجازت دے دی۔

ناول میں دوسرا جنگ شہر طورہ کی دکھائی گئی ہے۔ شہزادہ عزیز، ورجنا اور آسیہ کے ہمراہ جب مصر کے سفر پر گامزن ہوتا ہے تو اسے عین وقت پر معلوم ہوا کہ مسیحی فوج طورہ پر حملہ کرنے والی ہے۔ شہزادہ ایک حکمت کے تحت اپنے سواروں کے ساتھ شہر کے قریب ساحل پر واقع ایک قلعہ (قلعۃ العتیق) کے تھے خانے میں چھپ جاتا ہے۔ عیسائی فوج، اس

بات سے لعلم تھی کہ قلعے کے تہہ خانے میں کوئی چھپا بھی ہو سکتا ہے۔ انھوں نے شہر کو خالی پا کر قلعے میں سورجہ بندی کر لی۔ دریں اتنا سلطان صلاح الدین ایوبی اپنے شتر کے ساتھ قلعے پر حملہ آور ہوا۔ دوسری طرف شہزادہ عزیز الدین قلعے کے تہہ خانوں سے باہر نکل آیا اور قلعے کے اندر موجود عیسائیوں کا قتل کرنے لگا۔ عیسائی اس غیر متوقع صورت حال سے بدھوں ہو گئے۔ اس طرح ان کی بڑی شکست ہوئی۔ شاہ رچڈ کو طرور میں اس کی پوری فوج کے قتل ہونے سے بڑا صدمہ ہوا۔

ناول میں تیسرا جنگ قیسا ریہ کی پیش کی گئی ہے۔ شاہ رچڈ نے جب قیسا ریہ کا محاصرہ کیا تو اسے ملک الأفضل، شہزادہ عزیز اور سلطان صلاح الدین کی فوج کا سامنا کرنا پڑا۔ اس جنگ میں شاہ رچڈ کی بری طرح شکست ہوئی۔ وہ بدھوں ہو کر سمندر کی جانب فرار ہوا اور سوائے اپنی ملکہ کے شاہی خاندان کی تمام عورتوں کو مسلمانوں کے رحم و کرم پر چھوڑ گیا۔ ان میں رچڈ کی بہن جیں بھی تھی۔ جیں کو ورجنا کی سفارش پر اس کے حوالے کر دیا گیا۔ جیں ایک سازش کے تحت ورجنا اور آسیدہ کو لے کر فرار ہو جاتی ہے۔

ناول میں پوچھی جنگ یافہ کی پیش کی گئی ہے۔ شہزادہ عزیز کو جب یہ معلوم ہوا کہ ورجنا، یافہ میں عیسائی فوج کی قید میں ہے تو وہ ایک بڑی فوج کے ساتھ حملہ آور ہو جاتا ہے۔ اس جنگ میں عیسائی فوج کی شکست ہوتی ہے لیکن کچھ عیسائی فوجی، ورجنا کو ساتھ لے کر فرار ہو گئے۔ ورجنا کو شاہ رچڈ کے سامنے پیش کیا گیا۔ اسے اسلام مذہب سے برطرف ہونے کا حکم دیا گیا لیکن وہ ایسا کرنے سے انکار کر دیتی ہے۔ لہذا اسے جنگ کے خاتمے تک عکھ میں قید کرنے اور روزانہ پچھاں کوڑے لگائے جانے کا حکم دیا گیا۔ اس وقت عکھ شہر شاہ رچڈ کے قبضے میں تھا۔

دوسری طرف شہزادہ عزیز نے یوش نام سے ایک پادری کے بھیں میں شاہ رچڈ سے ملاقات کی۔ یوش نے شاہ رچڈ سے یہ دعویٰ کیا کہ اس کی تقدیر کے سحر سے کوئی بھی عیسائیت قبول کرنے پر مجبور ہو سکتا ہے۔ لہذا وہ ورجنا کو عیسائیت قبول کرنے پر آمادہ کر لے گا اور سلطان سے صلح کرانے میں بھی مدد کرے گا۔ شاہ رچڈ نے یوش سے اس کے عوض میں دونوں کی شادی کا وعدہ کر لیتا ہے۔ شاہ رچڈ اب طویل جنگ سے تحکم چکا تھا۔ وہ سلطان

سے صلح کر لینا چاہتا تھا۔ یوشع کی کوششوں کی بدولت دونوں افواج میں صلح ہو گئی۔ اس صلح سے اہل اسلام کو زیادہ فائدہ ہوا۔ اس کے تحت مسیحیوں کو سوائے عکے کے کچھ ہاتھ نہیں آیا۔ دوسری طرف ورجنا، یوشع کے قول کے مطابق بھرے دربار میں عیسائیت قبول کر لیتی ہے۔ وعدے کے مطابق شاہ رچڑ، یوشع کے ساتھ ورجنا کی شادی کردیتا ہے۔ یوشع بھرے دربار میں یہ اعلان کرتا ہے کہ:

”میں پہلے یوشع تھا اور اب سلطان صلاح الدین کا بڑا بیٹا عزیز نور الدین ہوں۔ چونکہ اب میں بھی موجود ہوں لہذا اس عہد نامے پر اپنا دستخط کیے دیتا ہوں۔ یہ عہد نامہ اب مکمل ہے اور کوئی اس کی مخالفت نہیں کر سکتا ہے۔۔۔ میں نے ابھی ورجنا کو بڑی کوششوں سے ایک مسیحیہ عورت بنایا تھا اور اب نہایت سہولت سے اسے مسلمان کرتا ہوں۔“ ورجنا نے فوراً کلمہ پڑھا اور عیسائیوں کو محوجیت چھوڑ کر اسلامی فوج میں شامل ہو گئی۔

اس طرح یہ ناول، استغجب، حیرت اور ڈرامائیت کے ساتھ اپنے اختتام کو پہنچتا ہے۔ یہاں یہ واضح رہے کہ اس واقعے کا تاریخ سے کوئی تعلق نہیں ہے بلکہ ناول میں افسانویت پیدا کرنے اور ڈرامائی فضاقائم کرنے کے لیے اس واقعے کی تخلیق کی گئی ہے۔ ناول کا پیلاٹ میں ابواب میں منقسم ہے جس میں ربط و تسلسل،نظم و ضبط، حیرت و استغجب، امید و نیم، بھحس اور تندذب کا بہترین مظاہرہ دیکھنے کو ملتا ہے۔ ناول میں قاری کی دلچسپی آغاز تا آخر ہمہ وقت برقرار رہتی ہے۔

شر کی خوبی یہ ہے کہ انہوں نے جنگی معروکوں کی تصویر کشی میں فنی مہارت کا ثبوت دیا ہے۔ انہوں نے عکس، عسقلان، شوف عامر، طر طورہ اور یافہ کی جنگ کو انتہائی دلچسپ پیراۓ میں بیان کیا ہے۔ ناول میں زیادہ تر جنگلوں کو فوجی جھپڑ کے طور پر دکھایا گیا ہے۔ عزیز الدین اور مسیحی فوج کی چھوٹی ٹکڑیوں کے ساتھ کئی جھپڑوں کو پیش کیا گیا ہے۔ ناول میں ورجنا اور عزیز کے کردار کے ذریعے تاریخی رومان کی پیش کش ملتی ہے۔ ناول میں ملک العزیز کی مدد سے ورجنا کی رہائی، ورجنا کی حکمت اور ملک العادل کی بہادری سے

شہزادہ عزیز کی رہائی، پادری کے بھیس میں عزیز کا مسجی فوج میں داخل ہونا، طرطورہ کے قلعے کے تھے خانے میں سواروں کے ساتھ عزیز کا چھپا ہونا، اچانک مسجی فوج پر عزیز کا حملہ آور ہونا اور سلطان صلاح الدین کا عین جنگ میں رچڑ کے لیے اپنا گھوڑا بھینجا وغیرہ ایسے مناظر ہیں جن کی پیش کش سے افسانویت اور ڈرامائیت کا موثر احساس ہوتا ہے۔ شرکر کردار کو ابھارنے اور اس کے خدو خال کو نمایاں کرنے میں مہارت حاصل ہے۔ انھوں نے ملک العزیز کا پیکر برڑی خوش اسلوبی کے ساتھ بیان کیا ہے۔ ذیل کے اقتباس میں شرکر کی فن کاری کو بخوبی محسوس کیا جاسکتا ہے:

”کشادہ پیشانی، اوپجی اور ستواں ناک، برڑی بڑی سیاہ آنکھیں،
نازک ہونٹھ، چکنے اور صاف گلابی رخسارے، بھرا بھرا بغبغا، خم دار
کالے کالے بال۔۔ تمام اعضا کی مجموعی بناوٹ، ان کا تناسب،
چہرے کی متناثر اور سنجیدگی نے کچھ ایسی دل بری پیدا کر لی ہے کہ ہر
حسن پرست، خصوص وہ دو شیزہ لڑکی جسے حسن پر غرور ہو، یہ بے مشل و
بے نظیر صورت دیکھ کر کبھی اپنے دل پر قابو نہیں رکھ سکتی۔“

شر کے یہاں کردار سازی کے مقابلے واقعات بیانی کا بہترین نمونہ دیکھنے کو ملتا ہے۔ وہ جس کردار کو موضوع بناتے ہیں، اس کی داخلی و خارجی تصوری اور نفیسیات کو پیش کرنے میں پوری طرح کامیاب نظر نہیں آتے۔ ان کی پوری توجہ تاریخی واقعات کی پیش کش پر ہوتی ہے۔ انھیں واقعات بیانی کا ہمراٹا ہے۔ ان کے یہاں جتنی معروفوں اور رومان پرستی کی بہتر ترجمانی ملتی ہے۔ ملک العزیز اور رجنما کے حسن و عشق کے بیان کا کوئی موقع ہاتھ سے جانے نہیں دیتے ہیں۔ دراصل رومان پرستی، تاریخی ناولوں کا خاصہ ہے۔ لہذا اکثر ناول نگاروں نے تاریخی رومان کو اپنے ناولوں میں خصوصی جگہ دی ہے۔ شر بھی اس فن میں دانا ویکتا نظر آتے ہیں۔ انھوں نے اس ناول میں ملک العزیز اور رجنما کے تاریخی رومان کو خوب پروان چڑھایا ہے۔ انھوں نے ایک موقعے پر ملک العزیز اور رجنما کی ملاقات کی تصویر برڑی خوبصورتی سے پیش کی ہے جس میں رجنما کا حسن بڑی بے باکی سے ابھر کر سامنے آتا ہے۔ اس موقعے پر شر کے قلم کا جادو سر چڑھ کر بولتا ہے:

”گول اور محراب دار پیشانی جونازک ریشم کے ایسے بھورے بالوں کے پاس سے شروع ہوئی ہے اور اس وقت ایک دل خراش ادا سے نیچے کی طرف جھکی نظر آتی ہے، دیکھنے والے کو بڑی مشکل سے موقع دیتی ہے کہ نگاہ اور کسی طرف بھی لے جائے۔ وہ نگاہ کو ٹھہرایتی ہے اور ہرگز نہیں اجازت دیتی کہ اس حوروش کی کسی اور ادا کو بھی دیکھے۔ آفھیں نہ ایشیا کے آہو چشم دبروں کی گہری سیاہی مارتی ہیں اور نہ عام نازنیان یورپ کی طرح زرد ہیں۔ گوری اور یونانی نقشے کی ناک جو بلند ہے اور پھیلنے نہیں پائی ہے، ان نازک اور پتلے ہونٹوں پر جھک پڑی ہے جنہیں ایشیائی مذاق میں چشمہ جیوان کا خوش نہما اور پیارا گھاٹ کہنا چاہیے۔“^{۲۶}

شَرِّ کی یہ کوشش ہوتی ہے کہ تاریخی واقعات کی پیش کش میں حقائق کے ساتھ افسانویت کی رنگ آمیزی کا بھی پورا لاملا ظار کھا جائے۔ ان کے یہاں تاریخ اور فلکش میں اعتدال پایا جاتا ہے لیکن ناول میں کرداروں کے نام میں کہیں کہیں تاریخی لغزشیں نظر آتی ہیں۔ جیسے صلاح الدین کے بڑے بیٹے کا نام کہیں عزیز الدین لکھا گیا ہے تو کہیں عزیز نور الدین۔ اسی طرح ملک الافضل کو ایک جگہ دکھایا گیا ہے کہ وہ عزیز الدین کا چھوٹا بھائی ہے اور دوسری جگہ عزیز الدین خود کہتا ہے کہ افضل پہلے غیر تھا اب وہ میرا چھوٹا بھائی ہے۔ حقیقت یہ ہے کہ الأفضل بن صلاح الدین (۱۱۲۹ء) صلاح الدین ایوبی کا بڑا بیٹا اور العزیز عثمان (۱۱۴۷ء) نومبر، ۱۱۹۸ء) چھوٹا بیٹا تھا۔

صلاح الدین ایوبی اپنی وفات سے قبل اپنی سلطنت کو اپنے وارثین میں تقسیم کر دیا تھا۔ ان میں ملک الافضل، فلسطین اور شام کا حاکم بنا اور ملک العزیز کو مصر کی سلطنت ملی۔ اس کے علاوہ ناول میں دکھایا گیا ہے کہ ملک العزیز نے تیسرا صلیبی جنگ میں حصہ لیا تھا اور شاہ رچڈ سے صلح نامے کے وقت موجود تھا۔ جبکہ تاریخی حوالوں کے مطابق العزیز اس وقت اپنے چچا العادل کے ماتحت مصر کا حاکم تھا اور انتظامی امور کی نگرانی کے لیے وہیں مقیم رہا۔ مذکورہ تاریخی لغزشوں کے پیش نظر یہ کہا جاسکتا ہے کہ شَرِّ سے نام، عمر اور تاریخی واقعات کے

بیان میں غلطی ہوئی ہے۔ جبکہ شرمنے 'ملک العزیز ورجنا' کو خالص تاریخی ناول قرار دیا ہے۔ ان کا خیال ہے کہ اس ناول میں تاریخی حقائق کا خصوصی خیال رکھا گیا ہے۔
بقول عبدالحیم شریر:

"یہ ناول تاریخی ہے۔ اردو میں اس وقت تک جتنے اور بچنل (طبعی) ناول لکھے گئے ان سب میں کسی تاریخی واقعے کی مطابقت کی کوشش نہیں کی گئی، صرف فرضی قصے سے کام لیا گیا اور محض خیالی عبارت آرائیوں سے سوسائٹی کے نمونے دکھائے گئے۔ مگر اس ناول میں بہت زیادہ لاحاظ رکھا گیا ہے کہ کسی طرح ہاتھ سے نہ جانے پائے! اس وجہ سے اس میں اور اردو کے اور اور بچنل ناولوں میں قریب قریب وہی فرق ہے جو سچ اور جھوٹ میں ہوا کرتا ہے۔"^۵

ذکورہ تاریخی لغوشوں کے برکش شرمنے متعدد مقامات پر تاریخ اور حقائق کے ساتھ انصاف کیا ہے۔ انہوں نے اہل اسلام کی عدل پسندی، اخوت، بھائی چارگی، اخلاق اور اعلیٰ کردار کو بڑی خوبصورتی کے ساتھ صفحہ قرطاس پر اتا را ہے۔ ورجنا جب ترکی افسر کی حفاظت میں آتی ہے تو کافی پریشان ہوتی ہے۔ وہ اس بات سے گھبراتی ہے کہ اس کے ساتھ ظلم و جبر سے کام لیا جائے گا۔ اس موقعے پر ترکی افسر یعنی ملک العزیز اسے بھروسہ دیتا ہے کہ اس کے ساتھ کوئی بدسلوکی یا زیادتی نہیں ہوگی۔ ذیل کے اقتباس میں اسلامی نظریہ حیات کی بخوبی ترجمانی ہوتی ہے:

"تم گھبراو نہیں۔ تمہارے ساتھ ہر گزوہ سلوک نہیں کیا جائے گا جو دنیا میں معمولی لوٹدیوں کے ساتھ کیا جاتا ہے۔ ہم مسلمان کسی پر ظلم نہیں کرتے۔۔۔ ہمارے مرد غلاموں کو بھائی اور عورتیں لوٹدیوں کو بہن سمجھتی ہیں۔ اسلام دنیا میں بڑا اتفاق پیدا کرنے آیا ہے۔ وہ سب قوموں اور سب ملک والوں کو ایک کر دیتا ہے اور تمہیں تو ناز کرنا چاہیے کہ تم سلطان صلاح الدین کی بہجو اور اس کے ولی عہد شاہزادہ عزیز کی پیاری بی بی بن کر رہو گی۔"^۶

مختصر یہ کہ اس ناول میں تاریخی واقعات، ماحول اور فضائی کامیابی کے ساتھ پیش کیا گیا ہے۔ شر کی تاریخ پر گہری نظر تھی۔ ان کے بیہاں تاریخی شعور کی پختگی پائی جاتی ہے۔ انھوں نے شاہ رچڑ کے ذریعے عکد کے محاصرہ، ارسوف، شوف عامر، طربورہ اور یافہ کی جنگ کو بڑی خوب صورتی کے ساتھ پیش کیا ہے اور ساتھ ہی ناول میں فلاں، افسانویت اور ڈرامائیت کو بھی برقرار رکھا ہے۔ ملک العزیز کا پادری کے بھیس میں مسیحی یہ پیش میں جانا، ورجنا کے عیسائی بننے کا دعویٰ کرنا، تیسری صلیبی جنگ کی صلح میں شریک ہونا، بھرے محقق میں ورجنا کا عیسائی ہونے کا اقرار کرنا، دونوں کی شادی کے لیے شاہ رچڑ کی رضامندی، یہ اکشاف کرنا کہ یوشع کوئی اور نہیں بلکہ ملک العزیز ہے وغیرہ ایسے واقعات ہیں جن سے ناول میں افسانویت اور ڈرامائیت کے دلچسپ مناظر سامنے آ جاتے ہیں۔ دراصل شرمنے ملک العزیز اور ورجنا کے حسن و عشق اور رومان کے بیان سے اس ناول میں جاذبیت اور کشش پیدا کر دی ہے۔ مختصر یہ کہ ناول ملک العزیز ورجنا اپنی تمام تر خوبیوں اور خامیوں کے باوجود تاریخی ناولوں میں ایک سنگ میل کی حیثیت رکھتا ہے۔

جعفر و عباسہ

محمد علی طبیب کا ناول ”جعفر و عباسہ“ خلیفہ ہارون الرشید (پیدائش: ۷ ارماں ج، ۲۳، ۷۴ء، انتقال: ۲۲ ارماں ج، ۸۰۹ء) کی چچا زاد بہن عباسہ بنت مہدی اور وزیر جعفر بن عاصی برکتی کی عشقیہ داستان پر مبنی ہے۔ ہارون الرشید پانچویں اور مقبول ترین عباسی خلیفہ تھے۔ ان کا دورِ خلافت ۱۲ ستمبر، ۷۸۶ء تا ۲۲ ارماں ج، ۸۰۹ء پر محیط ہے۔ ان کی حکومت میں سائنس، ثقافت، مذہبی رواداری، صنعت و حرفت اور سوسائٹی کو انتہائی فروغ حاصل تھا۔ ناول کا پلاٹ بیس ابواب میں منقسم ہے۔ پہلے باب میں ہارون رشید کے دربار کی تصویر کشی کی گئی ہے۔ جس میں دکھایا گیا ہے کہ ایک نجومی یہ دعویٰ کرتا ہے کہ خلیفہ وقت کی حیات صرف ایک سال باقی ہے۔ اس پیشین گوئی سے ہارون رشید بہت مضطرب ہوئے۔ دریں اتنا وزیر جعفر، دربار میں داخل ہوتا ہے۔ بادشاہ سلامت کی تشویش اور بے قراری کو دیکھتے ہوئے نجومی کو جھوٹا ثابت کرنے کی کوشش کرتا ہے۔ نجومی اپنے قول سے پیچھے ہٹنے کو تیار نہ تھا۔ جعفر نے حکمت کے تحت نجومی سے پوچھا کہ اس کی حیات کتنی باقی ہے۔ نجومی نے تمیں سال کا دعویٰ کیا۔ جعفر کے مشورے اور خلیفہ کے حکم سے نجومی کو قتل کر دیا گیا۔ اس طرح یہ ثابت ہو گیا کہ نجومی کو جب اپنی حیات و موت کی خبر نہیں تو وہ دوسرے کے متعلق کیونکر دعویٰ کر سکتا ہے۔ دوسرے باب میں ہارون رشید کے دربار میں عیش و طرب، رندی و سرمستی، عباسہ کے زہد و تقویٰ، پرہیز گاری، رہن سہن میں سادگی، صوم و صلوٰۃ کی پابندی، ہارون اور عباسہ کی شراب نوشی، محفل طرب میں غیر محروم جعفر کی شرکت، محفل طرب سے جانے کے لیے عباسہ کی اجازت طلبی، عباسہ کو ٹھہر نے کے لیے ہارون رشید کا اصرار وغیرہ کی عکاسی کی گئی ہے۔

تیرے باب میں عباس کی ذہنی کیفیت کی ترجیhani کی گئی ہے۔ وہ جعفر کے ساتھ بزمِ عشرت میں شریک ہونے کے باعث کشکش اور امتحار میں بتلا ہو جاتی ہے۔ اسے یہ احساس ہوتا ہے کہ کہیں وہ جعفر کے عشق میں گرفتار تو نہیں ہو گئی ہے۔

چوتھے باب میں ہارون رشید اور جعفر بھیں بدل کر رات میں رعایا کی خبر گیری کرتے ہوئے نظر آتے ہیں۔ جب وہ ایک مکان کے قریب پہنچتے ہیں تو دونوں تین آپس میں شبستانِ عشرت کے متعلق گفتگو کر رہی ہوتی ہیں۔ وہ کہتی ہیں کہ خلیفہ، اپنی بہن عباس کو غیر محظوظ عفر کے ساتھ شبستانِ عشرت میں شریک کرتے ہیں۔

پانچویں باب میں ہارون رشید، اپنے مقتمدِ خاص مسروکوان عورتوں کے گھر دریافت کرنے کے لیے بھیجتے ہیں کہ انہوں نے یہ باتیں کہاں سے سنی ہیں۔ مسرو کے استفسار پر رضیہ بتاتی ہے کہ اس نے اپنے سرال میں بہت سی عورتوں کو باتیں کرتے ہوئے سناتا۔

چھٹویں باب میں ہارون رشید، مختلف مذاہب کے مابین علمی بحث اور مناظرہ کرتے ہوئے نظر آتے ہیں۔ اس موقع پر عورتوں کے پردے اور مردانہ مغلولوں میں ان کی شرکت کے موضوع پر فصیلی گفتگو ہوتی ہے۔

ساتویں باب میں جعفر کے عشق میں عباس کی بے قراری کو پیش کیا گیا ہے۔ کنیز سون آن کے ذریعے عباس کو شبستانِ عشرت کے متعلق بات کرنے والی ان دونوں عورتوں رضیہ اور احمدی کے متعلق علم ہوتا ہے۔ عباس دونوں عورتوں کو بلا کر ماجرا دریافت کرتی ہے۔

آٹھویں باب میں رضیہ اور احمدی، جب عباس کے محل میں آتی ہیں تو جعفر کے خادم جواد کی نظر رضیہ پر پڑتی ہے اور وہ شادی شدہ رضیہ کا عاشق ہو جاتا ہے۔

نویں باب میں سون، جعفر کے پاس یہ دریافت کرنے جاتی ہے کہ وہ شبستانِ عشرت میں کیوں نہیں آتے۔ جعفر، عباس کے متعلق سوچتا ہے۔ یہاں اس کی بے چینی کا ذکر ہے۔

دوسری باب میں ہارون رشید، عباس کو شبستانِ عشرت میں خواص کے ذریعے بلواتا ہے۔ عباس مغرب کی نماز ادا کر کے آنے کو کہتی ہے۔ ہارون رشید جعفر اور عباس کی پوشیدہ شادی کر دیتا ہے تاکہ وہ دونوں شبستانِ عشرت میں ساتھ شریک ہو سکیں۔ نکاح کی یہ شرط تھی کہ وہ جسمانی رشتہ قائم نہیں کریں گے۔

گیارہویں باب میں عباس اپنی خادمہ سون کے ذریعے جعفر کو محبت نامہ پھیجنے ہے۔ جعفر کے اوپر ہارون رشید کا خوف اس قدر طاری ہے کہ وہ خط کا پروزہ پروزہ کر کے سون کے ہاتھ والپس کر دیتا ہے۔ عباس نے کئی خط بھیجے لیکن جعفر کا ایک ہی جواب تھا۔

بارہویں باب میں دکھایا گیا ہے کہ جعفر اور عباس کے درمیان دوسال کا عرصہ اسی طرح ہجر میں گزر گیا۔ عباس نے خود کشی کرنے کی ٹھان لی۔ وہ جعفر کی بے اعتنائی سے بے زار ہو چکی تھی۔ سون، عباس کو لے کر جعفر کی خواب گاہ پر جاتی ہے۔ دونوں میں شکوہ شکایت ہوتی ہے اور پھر دونوں ایک دوسرے کو معاف کر دیتے ہیں۔ دونوں اپنی حسرت کو پوری کرتے ہوئے وصل کی لذت سے مُسخور ہو جاتے ہیں۔

تیرہویں باب میں جعفر، ہارون رشید کے ہمراہ روم کی جنگ پر جاتا ہے۔ دریں اتنا عباس کو متلی ہونے کا احساس ہوتا ہے اور طبیعت بگڑتی جاتی ہے۔ سون نے عباس کو بتایا کہ یہ حمل ٹھہر نے کے آثار ہیں۔ عباس نے چند خواص اور معتمد کنیزوں کے سوا اس راز کو چھپائے رکھا اور نو مہینے بعد ایک بچے کو جنم دیا۔ ہارون رشید روم سے فتح واپس ہوئے۔ خلیفہ کے بغداد آنے سے قبل عباس نے اپنے فرزند کو ایک معتمد غلام اور دو کنیزوں کے ہمراہ مدینہ کی طرف روانہ کر دیا لیکن افشا نے راز کا اندر یہ ساس کے دل میں کھکھلتا رہا۔

چودھویں باب میں سون، رضیہ سے ملاقات کرتی ہے۔ آپسی گفتگو میں یہ واضح کرتی ہے کہ جعفر کا خادم جواد اس پر عاشق ہے۔ یہ سن کر رضیہ کا دل جواد پر مائل ہونے لگتا ہے۔ رضیہ کا شوہر ابراہیم، جواد کو اپنے گھر کے گرد چکر لگاتے دیکھ کر ناراضگی کا اظہار کرتا ہے۔ اسے یقین ہو جاتا ہے کہ رضیہ اور جواد کے درمیان معاشرہ ہے۔ لہذا ابراہیم اپنی بیوی رضیہ کو طلاق دے دیتا ہے۔ رضیہ کو رنج و غم اور رسولی کے ساتھ سر اس کا گھر چھوڑنا پڑا۔

پندرہویں باب میں دکھایا گیا ہے کہ عباس کی ایک کنیز کسی بات پر ناراض ہو جاتی ہے اور ہارون رشید کی بیوی زبیدہ سے جعفر اور عباس کا راز فاش کر دیتی ہے۔ وہ بتاتی ہے کہ جب خلیفہ قسطنطینیہ میں مصروف جنگ تھے تو عباس نے ایک بچے کو جنم دیا اور وہ بچہ اس وقت کمہ معظّمہ میں ہے۔ زبیدہ نے ان تمام باتوں سے ہارون رشید کو آگاہ کر دیا۔ ہارون رشید نے زبیدہ کو تاکید کی کہ یہ راز کسی اور کوئی معلوم ہو۔ اس نے جعفر اور عباس کو بھی ظاہر نہیں

ہونے دیا۔ ہارون کی نفرت بڑھتی گئی جس سے جعفر و عباسہ بے خبر تھے۔

سوٹھویں باب میں جواد، جعفر کا ایک رقصہ عباسہ کو دیتا ہے، جس میں جعفر نے ملنے کی خواہش ظاہر کی تھی۔ جعفر ملاقات کے دوران عباسہ سے کہتا ہے کہ اس نے ہارون کو نیم خوابی میں یہ کہتے ہوئے سنائے کہ ”اگر میں اس کمخت کو قتل نہ کروں تو اس کی صورت دیکھنے سے یہ بدر جہا اچھا ہے کہ یہ خود ہی مجھ کو قتل کر ڈالے۔ یہ باتیں آپ کے بھائی جان کی زبان سے نکل رہی تھیں۔“^۲ جعفر نے تشویش کا اظہار کرتے ہوئے کہا کہ شاید خلیفہ کو ہمارے مشق اور بچے کے تولد کا علم ہو چکا ہے۔ عباسہ یہ سن کر بے قرار ہو گئی۔ فوراً اس نے ایک خط ریاس کے نام لکھ کر مکہ معلّمہ روانہ کیا کہ تم لڑکے کو لے کر کہیں اور چلے جاؤ۔ یہ رات عباسہ کے لیے بہت سخت تھی۔ صح کو ہارون رشید، جعفر کے ہمراہ مکہ شریف کے لیے روانہ ہو گئے۔

ستھویں باب میں یہ دکھایا گیا ہے کہ ہارون رشید اس بات سے خائف ہیں کہ رعايا جعفر کو پسند کرتی ہے۔ اگر جعفر کی اولاد عباسہ کے بطن سے ہوئی تو شاید سخت و تاج اس کے خاندان میں رہنا مشکل ہو جائے گا۔ ہارون کے جاسوس بچے کو ڈھونڈنے کا لئے ہیں۔ مکہ سے واپسی میں ایک مقام پر جشنِ عظیم کا اہتمام کیا جاتا ہے۔ اس موقعے پر ہارون رشید نے جعفر پر خوب عنایتیں کیں اور اسے اپنی خاص بزم طرب میں شریک ہونے کا حکم دیا۔

اٹھارہویں باب میں ہارون رشید، مسرور کو حکم دیتے ہیں کہ وہ جعفر کا سر قائم کر دے۔ خلیفہ کے حکم کی تیل ہوتی ہے۔ جعفر کو دھوکے سے قتل کر دیا جاتا ہے۔ اس موقعے پر جعفر کا خادم جواد بھی اپنے آقا پر جاں ثار ہو جاتا ہے۔ ہارون رشید نے اس قتل کی وجہ لوگوں میں بتائی کہ جعفر غدار ہو چکا تھا۔ ہارون نے رازدار مسرور کو بھی قتل کر دیا۔ جعفر کے باپ بھائی اور اعز اوار قارب جو اس سفر میں تھے، نظر بند کر دیے گئے۔

انیسویں باب میں عباس کو یہ خبر ملتی ہے کہ جعفر، ہارون رشید کے حکم سے قتل کر دیا گیا اور اس وقت اس کا سر اور بے لغش شہر میں آ رہی ہے۔ دریں اثنا ایک شخص عباسہ کو ایک صندوقچہ دیتا ہے اور کہتا ہے کہ مر جوم جعفر نے آپ کے لیے بھجوایا ہے۔ صندوقچہ میں ایک ہیرے کی انگوٹھی تھی جسے کھا کر عباسہ خود کشی کر لیتی ہے لیکن حقیقت یہ ہے کہ جعفر کو صندوقچہ بھیجنے کا موقع ہی نہیں ملا۔ یہ کام سندی بن شاہب کا تھا جسے ملہ سے پہلے ہی روانہ کیا گیا تھا۔

اس طرح دونوں ہارون رشید کی سازش کے شکار ہو گئے۔ عباسہ کے گذر جانے کے بعد اسی دن ہارون رشید بغداد پہنچ گئے اور عباسہ مرحومہ کے ماتم میں سیہ پوش ہو کر خوب روئے۔ بیسویں باب میں مصنف نے جعفر و عباسہ کے قتل کی وجہ کا حسابہ کیا ہے۔ اس کے مطابق قتل کا ذمہ دار ہارون رشید نہیں تھا بلکہ جعفر و عباسہ کی نافرمانی تھی۔ مصنف دوسرا نتیجہ نکالتے ہوئے کہتا ہے کہ خلیفہ ہارون رشید کا وہ فیصلہ ذمہ دار ہے، جس میں جعفر و عباسہ کے درمیان پردے کو ہٹا دیا گیا تھا۔ اس بے پردگی کی وجہ سے جعفر و عباسہ قتل کر دیے گئے۔ اس انجام کے لیے خلیفہ ذمہ دار ہے۔ یعنی قتل کا ذمہ دار، ہارون کا فیصلہ اور دونوں کی بے پردگی تھی۔ ہارون اپنے فیصلے سے شدید انتشار میں مبتلا رہتے تھے۔ بالآخر اسی رنج و غم میں چند ہی دونوں کے بعد طوں میں ان کی وفات ہو جاتی ہے۔ ناول کا اختتام المیہ پر ہوتا ہے۔

ناول کا پلاٹ افسانوی اعتبار سے کافی کمزور ہے۔ کہانی میں اتنی گنجائش تھی کہ اسے انتہائی پُر لطف بنایا جاسکتا تھا۔ ناول میں عراق کی تاریخ پیش کی گئی ہے لیکن وہاں کے حالات و واقعات کو معمولی طور پر ہی زندہ کیا جاسکا ہے۔ حقیقت تو یہ ہے کہ پلاٹ، کردار، منظر نگاری کے حوالے سے طبیب کے دیگر ناولوں سے یہ قدرے کمزور ناول ہے۔ اس کی بنیادی وجہ اس میں پیش کردہ تضادات ہیں جنھوں نے پلاٹ کی صداقت اور چاشی کو مجرور کیا ہے۔ کرداروں میں پیش کردہ تضادات کے نمونے درج ذیل ہیں:

”سبحان اللہ عجیب صحبت ہے۔ بزم عیش و نشاط آراستہ ہے۔

ناز نینان پری پیکر کا اکھڑا ہے اور ہارون رشید اون کے جھرمٹ میں

اسی طرح بیٹھا ہوا ہے جس طرح سلیمان پر یوں میں۔ ہارون رشید

کی پابندی صوم صلوٰۃ، اس کی علمی واقفیت کوئی ایسی چیز نہیں جس کو

زمانہ نہ جانتا ہو، مگر پھر بادشاہی مزاج ہے، نفس کی خواہش جوانی کے

جو شوں میں بھری ہوئی ابھی روکے نہیں کرتی ہے اور پھر تخلیے کی صحبت

ہے۔۔۔ ہارون رشید رندانہ وضع بنائے بیٹھا ہے۔ حریر کا لباس زیب

تن ہے۔۔۔ میکشی کا سامان سامنے رکھا ہوا ہے۔ سلیقه شعار کنیتیں

صف باندھے پیچھے مود بانہ کھڑی ہیں۔ اور میں پچیس مخفیہ گل اندام

کنیزیں سامنے بیٹھی ہوئیں عود و برط بخارتی ہیں۔“ کے مذکورہ بیانات کی روشنی میں کوئی مدل نتیجہ اخذ کرنا انہائی مشکل کام ہے کہ آیا خلیفہ زہد تقویٰ کے پابند تھے یا شراب نوشی اور رقص و سرود کے عادی۔ یہ بات قیاس سے بالاتر ہے کہ کوئی شخص دو متصاد فعل کا پوری شدت سے حامل ہو سکے اور پھر جعفر اور عباس کا نکاح اس طرح کرنا کہ دونوں کے مابین کوئی جسمانی رشتہ نہ ہو، قابل قبول نہیں لگتا۔ مصنف نے کردار نگاری میں متعدد مقامات پر تصادم سے کام لیا ہے۔ جیسے کہ ہارون رشید ہر روز سورگعت نماز پڑھتے تھے اور روزگوہ کے علاوہ ہزار درہم خیرات کرتے تھے۔ لہذا ہارون رشید کے متعلق کوئی ایک رائے قائم کرنا، انہائی مشکل کام ہے۔ علاوہ ازیں جعفر اور عباس کی عنقیقیہ داستان بھی مفروضوں پر ہی ہے۔ دراصل جعفر اور عباس کے رشتہوں کے متعلق اکثر متصاد رائے پائی جاتی ہے۔ طبیب نے جعفر اور عباس کی پہلی ملاقات کے متعلق لکھا ہے کہ ایک دن عباس نے اضطراب کے عالم میں خود کشی کا فیصلہ کیا۔ لیکن سون نے دیکھ لیا، رات کا وقت تھا۔ وہ اسی وقت عباس کو جعفر کے پاس لے کر جاتی ہے۔ وہاں دونوں میں جسمانی رشتہ قائم ہوتا ہے جس کے نتیجے میں عباس حاملہ ہو جاتی ہے۔ بقول محمد علی طبیب:

”عباس کا سر جھکا ہوا ہے۔ شرم و غیرت سے پینے میں نہایتی ہوئی بیٹھی ہے۔۔۔ اس کی آنکھیں جھکلی ہوئی تھیں پتلیاں نئی لہن کی طرح پکلوں کے گھونگھٹ میں چھپی ہوئی بیٹھی تھیں۔ عباس کی چوپی جا مجا سے مسکی ہوئی تھی۔۔۔ جعفر بھی چپ بیٹھا ہے تسمیہ کی کیفیت ہونٹوں پر ہے۔۔۔ سون دیکھتے ہی تاریخی کہ جوش جوانی کی امنگ آج ان دونوں کے روکے ندر کی۔“ ۸ ॥

жуفر اور عباس سے جو نچے پیدا ہوئے ان کے متعلق بھی مصنف نے تحقیق سے کام نہیں لیا ہے۔ موڑنے آلے برک کے مطابق ”عباس کے بطن سے جعفر کے دو بیٹے حسن اور حسین پیدا ہوئے تھے۔“ و جبکہ محمد علی طبیب نے صرف ایک بیٹے کا ذکر کیا ہے: ”بالآخر نوہینے گزرنے کے بعد اس کے بطن سے ایک بچہ پیدا ہوا۔ جو نظر کی طرح آنکھوں میں اور دل کی نگاہ سے چھپا چھپا کر کھا گیا۔

عباسہ اپنے راز کے اب تک نہ فاش ہونے سے بڑی خوش تھی۔ وہ لخت جگہ بڑے ناز غم کے ساتھ مخفی طور پر پروش پار ہاتھا،^{۱۰}

عام طور پر یہ تسلیم کیا جاتا ہے کہ جعفر و عباسہ کے معاشرے کی کہانی حقیقت پر منی نہیں بلکہ ایک مصنوعی داستان ہے۔ اگرچہ اس واقعے کو تاریخی حیثیت نہیں بھی حاصل ہو، لیکن اس بات سے انکار نہیں کیا جاسکتا کہ جعفر کا قتل ایک سیاسی قتل تھا۔ یہی وجہ ہے کہ ہارون رشید کو تنام ارکانِ سلطنت کے سامنے جعفر کے قتل کی وجہ کو بیان کرنا پڑا۔ ہارون رشید کے مطابق:

”جعفر نے یحییٰ حسینی کو باوجود میری سخت ممانعت کے رہا کر دیا۔ ذرا داد کے مرنے کی جھوٹی خبر مجھے بیان کی۔ میرا خزانہ بالکل خالی کر دیا۔ مجھ سے بغاوت کرنے کے لیے سلاح خان کو درپرده خوب ترقی دی۔ اور اسی طرح کی اور بھی اس نے حرکتیں کیں۔ پھر کیا یہ سب با تین ایسی نہیں ہیں جو سلطانی غضب کو جبنت دیں اور ان کی سزا اس کو نہ دی جائے۔“^{۱۱}

مولانا احمد مکرم عباسی نے بھی اس بات پر زور دیا ہے کہ جعفر کا قتل خالص سیاسی وجہ کی بنیاد پر سرزد ہوا۔ عام طور پر ایسے حالات میں عشق و معاشرے کی کہانیاں تخلیق کر لی جاتی ہیں جنھیں بھی اتنی شہرت مل جاتی ہے کہ انھیں تاریخ کا حصہ تسلیم کر لیا جاتا ہے۔

بقول مولانا احمد مکرم عباسی:

”جعفر کا قتل بلاشبہ پولیٹیکل وجہ پر منی تھا۔ اس زمانے میں ایسی کہانیاں عام طور پر موجود تھیں اور بنائی جاتی تھیں کہ فلاں وزیر کی شادی فلاں بادشاہ کی، ہن بیان یا بیان سے ہوئی۔ تو جعفر کے قتل کے بعد مخالفان خاندان عباسہ کے لیے جعفر کو اس داستان کا ہیر و بنا دینا بہت آسان تھا۔ قدیم تاریخوں سے کچھ نہیں معلوم ہوتا کہ قتل جعفر کے بعد عباسہ کا کیا ہوا۔ صرف پچھلے افسانہ نویسوں نے اس کے خاتمے کے متعلق عجیب عجیب ہولناک باتیں لکھ دی ہیں۔ رفتہ رفتہ اس نامعقول داستان کی اس قدر شہرت ہوئی کہ ۵۳۷ء میں ایک ناول اور اس کے بعد ۱۹۰۴ء میں دوسرا ناول فرانسیسی زبان میں عباسہ کے نام سے شائع ہوا۔“^{۱۲}

ذکورہ ناول میں نہ صرف واقعات بلکہ کرداروں کی پیش کش میں تضادات کے عناصر نمایاں ہیں۔ ہارون رشید کے کردار میں پیش کردہ تضادات کے متعلق پہلے بحث کی جا چکی ہے۔ یہی تضاد جعفر کے کردار میں بھی موجود ہے:

”اس شخص کا نام جعفر ہے۔ یتھی برکتی کا بیٹا اور اسی بادشاہ کا وہ ازدیل عزیز و زیر اعظم ہے کہ جس کی ذکاوت، فصاحت، بلا غلت اور عقائدی کا شہرا، ان کی باہمی الفت و محبت کے تذکرے کی طرح چار دنگ عالم میں پھیلا ہوا ہے۔ ہارون رشید کے تمام قلمرو میں سیاہ سفید کرنے کا جو اختیار اس کو حاصل ہے۔ وہ کسی کو نہیں اور جسیں ذکور میں بادشاہ کو جیسی الفت اس کے ساتھ ہے۔ ویسی محبت اپنے لخت جگر، نور دیدہ، امین و مامون کے ساتھ بھی نہیں۔ اس کی علمیت، لیاقت اور اس کی بزلہ سنجیوں نے ہارون رشید کا دل اپنے قابو میں اس طرح کر لیا ہے کہ اس کی تھوڑی دیر کی مفارقت بھی ہارون رشید کو بیتاب کر دیتی ہے۔“^{۳۱}

جعفر کی قابلیت اور دورانی شی کا لوہا ہارون رشید بھی مانتے ہیں۔ غرض یہ کہ ناول میں جہاں اسے دانا اور فہم و ادراک میں بیکتا دکھایا گیا ہے۔ وہیں یہ ثابت کیا گیا ہے کہ وہ انتہائی بے احتیاطی سے کام لیتے ہوئے اپنی زندگی میں سب کچھ کر گزرتا ہے جن کے باعث اس کی تباہی و بر بادی ہوتی ہے۔ اس طرح کے تضادات عباسہ کے کردار میں بھی جامجاد دیکھنے کو ملتے ہیں۔ مصنف نے ایک طرف عباسہ کو زہر تقویٰ کا پابند کھایا ہے تو وہیں اسے ناج رنگ کی محفلوں میں ناز و ادا اور بناؤٹ و سنگھار کے ساتھ شرکت کرتے ہوئے بھی پیش کیا ہے۔

عباسہ کے کردار میں تضادات کو ذیل کے اقتباسات میں محسوس کیا جاسکتا ہے:

”وسط کمرے میں پینگ کے قریب ایک جانماز بچھی ہوئی ہے۔ کلام مجید کھلا ہوا ہے حل پر رکھا ہے۔ عباسہ قرأت اور خوشحالی کے ساتھ بڑے ذوق و شوق سے تلاوت کر رہی ہے۔ اس کی پابندی صوم و صلوٰۃ اور پارسائی آج دنیا میں ضرب امشل ہے۔“^{۳۲}

ناول کے اگلے حصے میں بادشاہ سلامت کے یاد فرمانے پر عباسہ کنیزوں سے کہتی ہے:

”بھی میرا تو ناق رنگ کی محفلوں میں بالکل جی ہی نہیں لگتا۔ میں کیا کروں اور اس پر غصب یہ ہے کہ وہاں تو (جھک کر) وہ کم جنت بھی پی جاتی ہے۔۔۔ بھائی جان ہیں کہ کسی طرح مانتے ہی نہیں۔ کس مصیبت میں جان پڑی ہے۔ جاتی ہوں تو مشکل اور نہیں جاتی تو مشکل۔ مگر چلو چلتی ہوں۔ یہ کہہ کر لباس پہنا اور بن سنور کر طاڑناز کی طرح چلی۔“^{۱۵}

کردار نگاری میں خامیوں کے علاوہ ناول میں پیش کردہ تہذیب و ثقافت سے بھی انصاف نہیں کیا گیا ہے۔ ناول میں بعض ایسے نام اور الفاظ استعمال کیے گئے ہیں جو عربی تہذیب و تمدن کا حصہ نہیں ہو سکتے۔ مثلاً عباس کے ایک کینز کا نام ”زگس“ بتایا گیا ہے۔ جو عربی نہیں ہے۔ ایک جگہ زنانی سواری کے لیے لفظ ”ڈولی“ کا استعمال کیا گیا۔ یہ لفظ عرب دنیا میں رائج نہیں ہے۔ حقیقتاً کرداروں کی بول چال، آداب و اطوار اور حرکات و سکنات وغیرہ سبھی پہندوستانی رنگ کا گہرا اثر ہے۔ اگر ناول میں بغداد، مکہ، مدینہ کا نام نہ لیا جاتا تو یہ فیصلہ کرنا مشکل ہوتا کہ یہ کہانی عراق کی ہے یا پہندوستان کی۔

محمد علی طبیب کی بڑی خوبی یہ ہے کہ وہ باب کا آغاز بہترین منظر کشی سے کرتے ہیں۔ اس موقعے پر انہوں نے اپنی زبان دانی کا بھر پور مظاہرہ کیا ہے۔ انہوں نے خوبصورت لفظیات کے انتخاب اور ان کے موزوں استعمال میں مہارت کا ثبوت دیا ہے۔ ان کے زبان و بیان اور اسلوب کی سحر سازی ذیل کے اقتباس میں ملاحظہ کیجیے:

”رات کی سیاہی حرمان نصیبوں کی تیرہ بختی یا شہماۓ فراق کی تاریکی کی طرح ہر طرف چھائی ہوئی ہے۔ آفتاب کو تو مدین ہوئیں کہ وہ دن بھر کا سفر کر کے مسافروں کی طرح شام کو منزل پر پہنچ کر آرام کرنے کے لیے کسی اور سرائے میں ٹھہر ہاتھا مرداجانے مہتاب کو کیا ہوا ہے کہ اس کا بھی اس وقت کہیں پتہ نہیں۔ شاید اس کی بھی اب آنکھ کسی آسمانی ماہ پیکر زہرہ جمیں سے لگ گئی جس پر وہ مدقوق سے اپنی للچائی ہوئی نظر سے ڈورے ڈال رہا تھا۔“^{۱۶}

ناول میں کئی ایسے واقعات بیان کیے گئے ہیں جو حقیقت سے بعد نظر آتے ہیں۔ مثلاً ہارون رشید اپنی بہن عباسہ کے ساتھ شہستان عشرت میں شرکت کرتے ہیں، اس کے ہمراہ رقص و سرود اور مئے نوشی کا لطف اٹھاتے ہیں، اس کے بغیر شہستان عشرت میں ان کا دل نہیں لگتا ہے۔ یہ فعل واقعی عقل سے بالاتر ہے۔ اس پر طرہ یہ کہ وہ جعفر کی مخفی شادی عباسہ سے صرف اس لیے کرتے ہیں کہ دونوں ان کی عشرت گاہ میں شرعی اعتبار سے بے جواب شرکت کر سکیں اور شادی بھی کچھ ایسی کوہ شوہر بیوی کے حق سے محروم رہیں۔

ناول کے پلاٹ کا تابانا الیے پر تیار کیا گیا ہے۔ ناول میں انتہائی فنکاری کے ساتھ کئی الیے بیان کیے گئے ہیں۔ مثلاً جعفر و عباسہ شادی شدہ ہوتے ہوئے بھی انھیں جسمانی خط سے محروم رکھا گیا۔ الیے کی ابتدائیں سے ہو جاتی ہے۔ دوسرا الیہ، اس اولاد کا ہے جسے حقیقی ماں باپ کا پیار نہیں ملتا اور اسے دنیا سے اخراج یا جاتا ہے۔ تیسرا الیہ، ہارون رشید کے اعتماد کا ٹوٹنا ہے، جسے جعفر اور عباسہ نے پامال کیا۔ چوتھا الیہ، اس وقت پیش آتا ہے جب ایک کنیز اس کے بھروسے کو توڑتی ہے اور ایک بھائی اسے اپنی سازش کا شکار بناتا ہے۔ پانچواں الیہ ازدواجی زندگی کی شکل میں پیش آتا ہے جب ابراہیم صرف شک کی بنا پر کہ اس کی بیوی رضیہ کاسی سے معاشرہ ہے، طلاق دے دیتا ہے۔ جعفر، عباسہ، بچہ، جواد اور مسرور کے قتل نے ناول میں الیے کی آگ کو ہر لمحہ زندہ رکھا ہے۔ ناول کا سب سے بڑا الیہ یہ ہے کہ ہارون رشید نے تمام سازشوں کو فاتحانہ انجام دینے کے باوجود انتہائی بے اطمینانی، انتشار اور رنج و غم کے ساتھ موت کو گلے لگایا۔

عہد ہارون رشید کو خلافتِ عباسیہ کا سنہری دور تصور کیا جاتا ہے۔ لیکن اس ناول میں نہ تو ہارون رشید کا کردار بھر کر سامنے آیا ہے اور نہ ہی اس دور کے رہن سہن، رسم و روانج اور تہذیب و تمدن کی فضا قائم کی جاسکی ہے۔ ناول کے موضوع میں اتنے امکانات موجود ہیں کہ مصنف نے اگر تحقیق و مطالعے سے کام لیا ہوتا تو ناول میں واقعی تصادمیں پائے جاتے اور کرداروں کو بہتر ڈھنگ سے ابھارا جاسکتا تھا۔ عراق اور سرزمین عرب کی بہتر عکاسی بھی کی جاسکتی تھی۔ تاریخی تصادم، پست درجے کی کردار نگاری اور ناکام فتحا سازی کو دیکھتے ہوئے جعفر عباسہ کو یقیناً محمد علی طبیب کا نمائندہ ناول نہیں کہا جاسکتا۔

ماہِ عرب

صادق سر دھنوی کے ناول ”ماہ عرب“ میں حضرت علی ابن ابی طالب کے خلاف خارجیوں اور امویوں کی سازشوں اور ان کے اقدام قتل کو موضوع بنایا گیا ہے۔ ناول کے ابتدائی حصے میں دکھایا گیا ہے کہ مقام صفین میں حضرت علیؑ اور معاویہ بن سفیان سے جنگ چھڑی ہے۔ دریں اشنا خوارج نے حضرت علیؑ کو صلح کل، جمعیت کے ذریعے صلح کا مشورہ دیا لیکن جب انھیں معلوم ہوا کہ جمعیت جمہوریہ نے امیر معاویہ کو خلیفہ بنانے کا فیصلہ کر لیا ہے تو انھوں نے حضرت علیؑ کی اطاعت چھوڑ کر بغاوت شروع کر دی اور موقعے کا فائدہ اٹھاتے ہوئے اپنے گروہ سے ایک شخص عبداللہ بن ولہب کو خلیفہ مقرر کر لیا اور اس سے بیعت کر لی۔ نتیجتاً حضرت علیؑ اور خوارج کے درمیان ایک فیصلہ کن جنگ ہوئی جسے تاریخ میں ”نہروان کی جنگ“ کے نام سے جانا جاتا ہے۔ اس جنگ میں خوارج کی بری طرح شکست ہوئی۔ ان کا شیرازہ منشر ہو گیا۔ اگرچہ ان میں اپنی شیرازہ بندی اور خود کو مستحکم کرنے کی قوت باقی نہیں رہی لیکن وہ پوشیدہ طور پر سازشیں کرتے رہے۔ عمر بن العاص نے مصر کو ۳۸ھ میں فتح کیا۔ اس وقت وہاں کے عامل محمد بن ابو بکر تھے جنھیں بے دردی سے قتل کر دیا گیا۔ ان کی جگہ معاویہ (بن جرمیم) عامل مقرر ہوئے۔ امیر معاویہ مصر اور شام کا خلیفہ بن بیٹھا اور مشتمل کو اپنادار الحکومت بنایا۔ جبکہ حضرت علیؑ عراق جزیرہ، حجاز اور یمن کے خلیفہ بن بیٹھا اور مشتمل کو فتحا۔ یہیں سے اسلامی خلافت پر قابض ہونے کے لیے جنگ و جدل کا دور شروع ہوتا ہے۔ ناول کا پلاٹ حضرت علیؑ کے دور کا احاطہ کرتا ہے جس میں دکھایا گیا ہے کہ ایک طرف امیر معاویہ اپنے ہوں اقتدار کی خاطر غیر اصولی طور پر

خلافت کو اپنے ہاتھ میں لے لیتا ہے تو دوسری طرف خوارجی حضرت علیؓ سے اپنی شکست و ریخت کا انتقام لینا چاہتے ہیں۔ ناول کا مرکزی واقعہ حضرت علیؓ کا اقدام قتل ہے۔ ناول کے پیش رو اوقات حضرت علیؓ کے قتل کے منصوبوں سے مسلک ہیں۔

ناول کے مرکزی کردار قظام شخنة بن عدی اور سعید اموی ہیں۔ قظام بلا کی حسین اور سازشی ذہن کی ملکہ ہے۔ سعید قظام کے دام الفت میں گرفتار ہے۔ وہ قظام کی محبت کو حاصل کرنے کے لیے کسی بھی حد سے گذرنے کا عہدہ پیاس کر لیتا ہے۔ سعید، قظام کی کسی بھی سازش اور فریب سے لامع رہتا ہے۔ وہ اس کے ہاتھ کی کٹھ پتی کی طرح ہمہ وقت عمل پیرا اور حکم کا غلام رہتا ہے۔ قظام کا تعلق خوارج گروہ سے ہے۔ نہروان کی جنگ میں اس کے باپ اور بھائی قتل کر دیے گئے تھے۔ قظام کی زندگی کا صرف ایک ہی مقصد ہے اور وہ حضرت علیؓ کا قتل ہے تاکہ اس کے باپ اور بھائی کی موت کا انتقام لیا جائے۔ قظام، سعید کے سامنے تجویز رکھتی ہے کہ اگر وہ حضرت علیؓ کو قتل کر دے گا تو وہ اس کی مکوہ بن جائے گی۔ سعید، قظام کی اس پیش کش کو بخوبی قبول کر لیتا ہے۔ یہاں سعید ایک کمزور کردار کی شکل میں سامنے آتا ہے۔ ایسا معلوم ہوتا ہے کہ اسے دنیا کے سر دو گرم کا پکج بھی احساس نہیں ہے۔ وہ صرف اپنی محبت میں مبتلا ہے اور اس کے لیے کسی بھی حد سے گدر سکتا ہے۔

سعید کا تعلق بنی امیہ سے ہے۔ بچپن میں ہی اس کے والد رحلت کر گئے۔ سعید کی پرورش اس کے دادا ابو حاب نے کی تھی۔ سعید اور اس کے دادا کی حضرت عثمان سے بہت قربت تھی۔ جب حضرت عثمانؓ شہید ہوئے تو سعید اس گروہ میں شامل ہوا جو قتل عثمان کا انتقام لینا چاہتا تھا لیکن ابو حاب کو جب اصلیت معلوم ہوئی تو انہوں نے پوتے سعید کو سمجھایا کہ حضرت علیؓ اس الزام سے پاک ہیں اور اپنے پوتے کے لیے وصیت کی کہ وہ علیؓ کو کسی بھی طرح کا نقصان نہیں پہنچائے گا اور نہ ہی انھیں کوئی زک پہنچنے دے گا۔ لہذا سعید قظام سے کیے ہوئے اقرار نامے سے انحراف کرنے کا فیصلہ کر لیتا ہے۔ یہاں غور کرنے کی بات یہ ہے کہ سعید کا کوئی بھی فیصلہ اپنا نہیں ہوتا بلکہ وہ کسی کے کہنے یا سمجھانے پر ہی کرتا ہے۔ جیسے کہ وہ حضرت علیؓ کے قتل کا فیصلہ قظام کی وجہ سے کرتا ہے اور علیؓ کے حامی ہونے کا فیصلہ اپنے دادا کی وجہ سے لیتا ہے۔

قطام کو جب سعید کے بد لے ہوئے روئے کا علم ہوا تو وہ اپنی رفیقتہ "لباب" نامی کٹنی کی مدد سے سعید اور اس کے دوست عبداللہ کو اپنی جاں میں چھانس لیتی ہے اور سعید سے کہتی ہے کہ وہ خود نہیں چاہتی ہے کہ علیؑ کا قتل ہو۔ سعید، قظام پر یقین کر لیتا ہے اور اس پر یہ بھی راز افشاں کر دیتا ہے کہ مکہ میں کچھ لوگوں نے علیؑ کے قتل کا منصوبہ بنالیا ہے اور اس کام کے لیے رمضان کی ایتارنخ متعین کی ہے۔ سازش کرنے والوں میں ایک شخص مصر کے قسطاط شہر کا باشندہ ہے۔ سعید کا دوست عبداللہ بھی انتہائی بیوقوف نکلا۔ وہ بھی قظام کی فتنہ پرور سازش کا شکار ہو جاتا ہے۔ عبداللہ، قظام سے یہ راز بھی ظاہر کر دیتا ہے کہ طرفدار ان علیؑ پوشیدہ طور پر قسطاط شہر میں واقع عین شہس مقام پر ہر جمعہ کو جمع ہوتے ہیں۔

قطام نے صورت حال کو سمجھتے ہوئے کہا کہ سعید اور عبداللہ کو فوراً قسطاط جانا چاہیے تاکہ قتل علیؑ کا منصوبہ کرنے والوں کو ناگہانی اقدام سے روکا جاسکے۔ سعید اور عبداللہ، قظام کی اس موزی چاں کو نہیں سمجھ سکے اور قسطاط جانے کے لیے تیار ہو گئے۔ قظام اچھی طرح جانتی ہے کہ سعید کے قتل علیؑ کا اقرار نامہ اس کے پاس ہے۔ اس کے باوجود اسے یہ فکر ہوتی ہے کہ اگر سعید اس بابت حضرت علیؑ کے ہوا خواہوں کو باخبر کر دیتا ہے کہ وہ بھی اس سازش میں شامل ہے تو مفت میں ماری جائے گی۔ اس لیے وہ سعید اور اس کے دوست کو قسطاط جانے کے لیے آمادہ کر لیتی ہے۔ ان دونوں کے قسطاط پہنچتے ہی وہ اپنے غلام ریحان کو مصر روانہ کرتی ہے جہاں عمر بن عاص کا قبضہ تھا۔ یہ معاویہ بن ابوسفیان کی جانب سے فرمائروالہ مختار تھا۔ عمر بن عاص انتہائی ظالم و جعل ساز تھا۔ قظام اپنے غلام کے ذریعے عمر کو آگاہ کرتی ہے کہ حضرت علیؑ کے دو جاؤں سعید اور عبداللہ قسطاط میں داخل ہو چکے ہیں اور طرفدار ان علیؑ ہر جمعہ کو عین شہس میں جمع ہوتے ہیں اور جناب معاویہ کے خلاف سورش و فتنہ انگیزی پر آمادہ ہیں۔ قظام اس موقع پر ایک تیر سے دونشاہ لگاتی ہے:

"میرا اس سے یہ مقصود ہے کہ خاص عین شہس میں جہاں شیعیان علیؑ
انجمن مشورت گرم کرتے ہیں۔ پس عمر بن عاص ناصران علیؑ پر
قہر ڈھانے گا۔۔۔ یا تو ان دونوں کو بھی ان کے ساتھ قتل کر ڈالے گا یا کم از
کم قید کر دے گا۔۔۔ جب یہ دونوں قتل یا قید ہو جائیں گے تو مشورہ کا

راز افشاں نہ ہوگا اور علی قتل ہو جائے گا۔ چنانچہ بھی میری تمنا ہے۔
بالفرض قید کر دیئے گئے تو کیا عمر بن عاص تھوڑے دنوں کے واسطے قید
کرے گا۔ نہ جانے کتنی مدت تک اسیر رکھے۔ ستر ہویں رمضان کی
رات گذر جائے گی اور علی قتل ہو جائے گا۔ کچھ ہو؟ میرے باپ بھائی کا
انتقام مل جائے گا۔ اس کے بعد کچھ بھی ہو، میری بلاسے۔ چاہے سعید
بھاڑ میں جائے اور چاہے عبداللہ پوچھ لے میں جائیں۔“ کے

سعید اور عبداللہ، قظام کی سازشوں سے بے خبر قسطاط پہنچتے ہیں۔ عبداللہ قسطاط میں
اپنے دوست غفاری کے بیہاں ٹھہرتا ہے۔ جمیع کی نماز کے بعد وہ سعید کو جامع مسجد میں چھوڑ
کر عین نہش کے لیے روانہ ہو جاتا ہے تاکہ وہ انصار علی کے جمع ہونے کے صحیح مقام کی تلاش
کر سکے۔ عبداللہ، علیؑ کے پرستاروں سے ملاقات کرنے میں کامیاب ہوتا ہے لیکن عین
وقت پر عمر بن عاص کے فوجی مقام عین نہش پہنچ جاتے ہیں۔ مجتمع افراد اگر فتار کر لیے جاتے
ہیں۔ گرفتار شدگان میں عبداللہ بھی شامل ہوتا ہے۔ ادھر سعید، عبداللہ کی واپسی کا بے صبری
سے انتظار کرتا رہا لیکن اس کی واپسی ناممکن تھی۔ آخر کار سعید، عبداللہ کی تلاش میں نکلتا ہے
لیکن وہ راستہ بھول جاتا ہے۔ دریں اشنا بھکلتے ہوئے سنسان محل میں ایک لڑکی سے اس کی
ملقات ہوتی ہے۔ وہ لڑکی یعنی خولہ ایک اسلامی ساز کی بیٹی ہے۔ خولہ علیؑ کی ہمدرد اور بھی خواہ
تھی جبکہ اس کا باپ عمر بن عاص کا مداح تھا۔ چونکہ خولہ عین نہش میں انصار علی کے کچلے
جانے کے منصوبے سے آگاہ ہو چکی تھی۔ لہذا اس ڈر سے کہ خولہ کہیں یہ خبر طرفدار ان علی کو نہ
پہنچا دے، اس کا باپ اسے سنسان محل میں قید کر دیتا ہے۔ سعید اسے قید سے آزاد کر دیتا
ہے۔ جب خولہ کو معلوم ہوا کہ سعید قتل علیؑ کے منصوبہ کا رکن تلاش میں قسطاط آیا ہے۔ تو وہ
سعید کو بتاتی ہے کہ عبدالرحمن بن جنم نامی شخص نے حضرت علیؑ قتل کرنے کی قسم کھائی ہے اور
کوفہ کے لیے روانہ ہو چکا ہے۔ خولہ، سعید پر زور دیتی ہے کہ وہ جلد از جلد کوفہ پہنچے اور قتل
علیؑ کے منصوبہ کو ناکام بنائے:

”بس جو کہنا سننا تھا ہو چکا۔ جاؤ کوفہ سدھارو۔ تاخیر نہ کرو۔ تمہارا

کدھر خیال ہے کیا میرے اونٹ میرا غلام میرے محافظ سپاہی تم کو

جل مقطم پر نہ ملیں گے۔ ہر اسال نہ ہو دل تھوڑا نہ کرو۔ جواں مرد
ہو کے عورتوں سے زیادہ کمزور دل کر لیا بہادر بنو۔ خوف و ہر اس کو دل
سے نکال ڈالو۔ عرب کی شجاعت پر بزدلی کا بد نمادا غ نہ لگا۔ غلام،
اوٹ اور گارڈ تک کو ضرور جبل مقطم میں ملے گا۔ بسم اللہ فی امان اللہ۔
فی حفیظ اللہ۔“^{۱۸}

قطام کو جب اپنے غلام ریحان سے معلوم ہوا کہ عمر بن عاص کے فوجیوں نے عین
شمیں میں عبداللہ کے ہمراہ طرفدار ان علی کو گرفتار کر لیا ہے اور انہیں دریائے نیل میں غرق
کرادیا ہے تو وہ مطمئن ہو جاتی ہے۔ لیکن جب یہ معلوم ہوا کہ گرفتار شدگان میں سعید شامل
نہیں تھا تو وہ سخت مایوس ہوتی ہے۔ قطام کو اس بات کا یقین تھا کہ سعید اگر زندہ ہے تو وہ
حضرت علی کو اس سازش سے آگاہ کرنے کے لیے فوراً کوفہ واپس آئے گا۔ قطام اپنے غلام
ریحان کو حکم دیتی ہے کہ کوفہ میں داخل ہونے کے راستہ پر لگ جائے اور سعید سے ملتے ہی
اسے فوراً اس کے پاس لائے تاکہ سعید کو علی کے پاس جانے سے روکا جاسکے۔ ریحان اپنے
مشن میں کامیاب ہوتا ہے اور وہ سعید کے ہمراہ قطام کے پاس پہنچتا ہے۔ سعید ابھی بھی
قطام کی سازشوں سے لعلم ہے۔

سعید ۱۶ ار رمضان کی رات کوفہ میں پہنچتا ہے جبکہ قتل علی[ؑ] کی تاریخ ۱۷ ار رمضان کو متعین
تھی۔ قطام سعید کو گمراہ کرنے میں کامیاب ہو جاتی ہے۔ بالآخر سترہ رمضان کو بعد نمازِ فجر علی[ؑ]
کو قتل کرنے میں عبدالرحمن بن جم کامیاب ہو گیا لیکن وہ جائے موقع پر ہی گرفتار کر لیا جاتا
ہے۔ قطام، سعید کو قتل علی کا ذمہ دار ہھر انے کی کوشش کرتی ہے لیکن سعید اپنے اقرار نامے کو
حاصل کر کے وہاں سے فرار ہو جاتا ہے۔ لب ب، قطام کو سمجھاتی ہے کہ فکر کی کوئی ضرورت
نہیں ہے کیونکہ علی اب بچنے والے نہیں ہیں۔ انہیں جس تواریخ سے زخم آیا ہے وہ زہر آلو دھنی۔
عبدالرحمن بن جم گرفتار ہو گیا ہے اور اسے قصاص میں قتل کر دیا جائے گا۔ سعید اب بھاں
دوبارہ آنے کی جرأت نہیں کرے گا۔ خدا نے اب ہمیں سارے جھگڑے سے نجات دے
دی ہے۔ قطام نے یہ سن کر ٹھنڈی سانس لی اور کہا کہ میرے باپ اور بھائی کا انتقام لے لیا
گیا ہے۔ اب مجھے کسی طرح کاغذ نہیں ہے۔ ناول کا یہیں اختتام ہو جاتا ہے۔

قطام اور سعید کے کردار کو ناول میں مرکزیت حاصل ہے۔ ناول میں قطام کو انتہائی حسین، قتالہ عالم، سازشی ذہن، جعل ساز، فرمی اور فتنہ پرور دکھایا گیا ہے۔ اس کی زندگی کا صرف ایک ہی مقصد ہے اپنے باپ اور بھائی کے قتل کا انتقام لینا۔ اس کے لئے وہ ہر جنمی نئی ترکیبیں سوچتی رہتی ہے۔ ناول میں قطام کا کردار شروع سے آخر تک غالب نظر آتا ہے۔ اتنی کم عمری میں اس قدر بلا کی ذہن اور سازش کرنے میں ماہر ہے کہ اس کی مثال شاید ہی کہیں دیکھنے کو ملے۔ لباب اور قطام کے درمیان ہونے والی گفتگو سے قطام کی دوراندشتی اور ہوشیاری پر گہری روشنی پڑتی ہے:

”قطام نے کیا عمده تدبیر کی ہے کہ علی تو مارا جائے گا، یہ نامراد بھلا کیا مار سکتا تھا۔ اور اس کے سر پر ایک احسان کا گھٹرا رکھ دیا۔ اول سے آخر تک خوب ہی گڑھی۔ مگر ایک بات کا خیال رکھنا کہ--- یہ باتیں کسی سے کہہ نہ دینا، یہ بھی عجیب ہدایت تھی کہ اس راز کو کسی پر ظاہرنہ کرنا۔ کتنی دور کی سوچ ہے کہ بے اختیار حسنہ و آفرین کہنے کو جی چاہتا ہے۔“^{۱۹}

جبکہ سعید سادہ لوح، فرمائی بردار اور نیک طینت نوجوان تھا۔ وہ ایسی جعل ساز حسینہ اور کثیر کے مکروہ فریب کا سامنا نہیں کر سکا۔ وہ قطام کے دام الافت میں گرفتار تھا اور ہر پل اس قتالہ سے فریب کھاتا رہا۔ ناول میں سعید کے کردار کو انتہائی بے بس، مجبور، کمزور، نااہل اور کم فہم دکھایا گیا ہے۔ وہ ہر لمحہ اپنوں کی مدد کا طلب گار رہتا ہے۔ اس کے کردار میں نہ تجوہ امردی ہے اور نہ ہی کسی طرح کا استحکام۔ وہ مشکل وقت میں کوئی فیصلہ لینے کے اہل نہیں ہے۔ جب اسے قتل علی کی سازشوں کا علم ہوتا ہے تو وہ اس کی اطلاع غلیظہ وقت کو نہیں دیتا بلکہ قطام کے فریب کا شکار ہو جاتا ہے اور حضرت علی کو بغیر آگاہ کیے وہ منصوبہ کاروں کا پتہ لگانے قسطاط کے لیے روانہ ہو جاتا ہے۔ حیرت کی بات یہ ہے کہ وہ قسطاط سے کوفہ صرف اس لیے واپس ہوتا ہے کہ وہ علی کو آگاہ کر سکے۔ لیکن وہ کوفہ میں داخل ہوتے ہی اپنے عزائم کو بھول جاتا ہے اور ایک بار بھر قطام کے دام میں پھنس جاتا ہے اور دوسرے ہی روز یعنی سترہ رمضان کو حضرت علی شہید کر دیے جاتے ہیں۔ سعید کا کردار انتہائی کمزور اور بے بس کی

صورت میں ابھر کر سامنے آتا ہے۔ سعید کا کردار بعض اوقات حقیقت سے بعید نظر آتا ہے جو قاری کے ذہن پر اکثر گراں گزرتا ہے:

”اے میرے دادا ابو حاب۔۔۔ تمہارا بد بخت پوتا سعید تمہارے بعد گردش بخت ونا مساعد وقت سے جیران و پریشان سرگردال ہے تمہارے مرتبے ہی گرفتار آلام و بتلائے مصائب ہو گیا۔ کدھر جاؤں کون مصیبتوں سے چھڑائے۔۔۔ دادا کوئی راستہ بتاؤ۔ راہ ہدایت پر لگاؤ۔۔۔ عمر بن عاص سے کون کہے گا کہ مسافر پر ظالم نہیں کرتے لیکن یہاں شہرنے کا کیا فائدہ۔ کیا عمر بن عاص، عبداللہ کو چھوڑ دے گا۔ کیا میں اس کو زندہ دیکھوں گا۔ خولہ۔۔۔ تجھے اللہ نے اسی واسطے پیدا کیا تھا کہ مجھ کو راست پر لگائے۔ خالموں کے پنجستم سے چھڑائے۔۔۔“^{۲۰}

صادق سر دھنوی کا کمال یہ ہے کہ انہوں نے تاریخ کی روشنی میں قظام اور سعید جیسے کردار کی تخلیق کر لی اور ان کے سہارے قتل علی کی سازش کو منظر عام پر بخوبی اجاگر کر دیا ہے۔ مولانا نے اکثر مقامات پر تاریخی حقائق سے منہبیں موڑا ہے۔ مثلاً حضرت علی، امیر معاویہ اور عمر بن عاص کو ایک روز یعنی سترہ رمضان کو قتل کرنے کی سازش اور عبد الرحمن بن ملجم کے ذریعے حضرت علی کا قتل وغیرہ کے واقعات تاریخی حقائق پر مبنی ہیں۔ ناول میں تاریخی فضاقائم کرنے کے لیے جنگ صفين، جنگ نہروان اور جنگ جمل کے حوالے بھی سامنے آتے ہیں۔ جن سے پلاٹ میں ربط و تسلسل قائم کرنے میں مدد ملتی ہے اور ناول میں تاریخی فضاقائم ہوتی ہے۔ ناول میں قظام کا کردار اگرچہ افسانوی ہے لیکن اس کے ذریعے مصنف نے خوارجیوں کی بغاوت اور سازشوں کو تاریخی تناظر اور حقائق کی روشنی میں بڑی خوب صورتی کے ساتھ پیش کر دیا ہے۔ صادق سر دھنوی نے امیر معاویہ اور حضرت علی کے مابین خلافت کے مسئلے کو بھی تاریخ کی روشنی میں پیش کرنے کی کوشش کی ہے۔ انہوں نے امیر معاویہ کے ہوس اقتدار اور سازشوں کو بھی بے نقاب کیا ہے۔ صادق سر دھنوی کا کمال یہ ہے کہ انہوں نے تاریخ اور فکشن کے تقاضوں کا پورا لاحاظہ رکھا ہے۔

صادق سر دھنوی نے ناول میں قظام اور سعید کے کردار کے ذریعے انتہائی خوش اسلوبی سے رومانوی فضا قائم کی ہے۔ اگرچہ یہ کردار تخلیقی ہیں لیکن ان کی پیش کش اس خوبصورتی سے کی گئی ہے کہ وہ تاریخ کا حصہ نظر آتے ہیں۔ مثلاً نہروان کی جنگ، حضرت علی اور خوارج کے درمیان ہوئی جس میں خوارجیوں کی بری طرح شکست ہوئی۔ اس جنگ میں بڑی تعداد میں خوارج قتل ہوئے۔ قظام کا کردار یہیں سے تخلیق کر لیا جاتا ہے لیعنی اس کے باپ بھائی اس جنگ میں قتل کر دیے جاتے ہیں اور وہ حضرت علیؑ سے انتقام لینے پر آماڈہ ہے۔ حضرت عثمان غنیؓ کو جب شہید کیا گیا تو ایک گروہ اس شہادت کے لیے حضرت عثمان کے قتل کا قصاص چاہتا ہے۔ اگرچہ آخر میں سعید حضرت علی کا حماتی بن جاتا ہے۔ ان دونوں واقعات کے ذریعے مصنف نے تاریخ اور فکشن کو ایک دوسرے میں ختم کر دیا ہے۔ علاوہ ازیں اس ناول میں تاریخ اور رومان کا ایک حسین امتحان ملتا ہے۔ مصنف نے تاریخی حقائق کی پیش کش میں بہت حد تک انصاف کیا ہے۔ ناول کی خوبی یہ ہے کہ ناول میں ہر لمحہ تاریخی فضا اور تاریخی ماحول قائم ہے۔ یہ ناول رومانوی رنگ و آہنگ اور حسین مناظر کی پیش کش سے انتہائی جاذب اور دلچسپ نظر آتا ہے۔ مولانا صادق کا کمال یہ ہے کہ انہوں نے ناول میں قاری کی دلچسپی اور تحسیں کو ہر لمحہ برقرار رکھا ہے۔

نوبت پنج روزہ

راشدالخیری کا تاریخی ناول ”نوبت پنج روزہ یعنی وداع ظفر“، مغولیہ سلطنت کے آخری تاجدار بہادر شاہ ظفر (دور حکومت: ۱۸۳۷ء تا ۱۸۵۷ء) کے پُر ملاں اور جگہ خراش حالات زندگی کی منہ بلوچی تصویر پیش کرتا ہے۔ ناول کا کینوس ۱۸۵۷ء کے غدر سے قبل اور بعد کے حالات پر محیط ہے۔ اس ناول میں مغولیہ سلطنت کے جاہ و جلال، شان و شوکت، رہن سہن، آداب و اطوار، رسم و رواج اور مشترکہ تہذیب و تمدن کا مؤثر احاطہ ملتا ہے۔ اور نگزیب کی وفات (۱۸۰۷ء) کے بعد ہی مغولیہ سلطنت کا زوال شروع ہو گیا اور انگریزوں نے زوال کی رفتار کو مزید تیز کر دیا۔ بکسر کی جنگ (۱۸۲۶ء) میں شاہ عالم ثانی کی اتحادی فوج کو انگریزوں کے مقابلے شکست کا سامنا ہوا۔ صلح نامے کے تحت شاہ عالم نے ایسٹ انڈیا کمپنی کو بیگال، بہار اور اڑلیسہ کی دیوانی دے دی۔ جس کے بد لے میں انگریزوں نے مغل شہنشاہ کو لاکھ روپے سالانہ نذرانہ دینے کا وعدہ کیا۔ انگریز رفتہ رفتہ مغل سلطنت پر اپنا شکنہ سخت کرتے گئے۔ بالآخر انگریزوں نے ۱۸۰۳ء میں ولی پر بقضہ کر لیا۔ شاہ عالم ثانی اور اس کے دو جانشین اکبر دوم (دور حکومت: ۱۸۰۶ء تا ۱۸۳۷ء) اور بہادر شاہ ظفر ایسٹ انڈیا کمپنی کے پیش خوارین کر رہے گئے۔ اس طرح مغولیہ حکومت قلعہ مغلیٰ تک محدود ہو کر رہ گئی۔

ذکورہ ناول میں راشدالخیری نے صرف زوال آمادہ مغولیہ تہذیب کی نوحہ گری کی ہے بلکہ ۱۸۵۷ء کے انقلاب سے قبل اور غدر کی ناکامی کے بعد بہادر شاہ ظفر کو جن مصائب اور درد انگیز حالات کا سامنا کرنا پڑا، اس کی بخوبی عکاسی کی ہے۔ ”نوبت پنج روزہ“ گیارہ

اباب میں منقسم ہے۔ پہلے باب میں عام دنوں کے حالات بیان کیے گئے ہیں۔ بادشاہ ظفر کے روزمرہ کی مصروفیت، عبادت و ریاضت، دربارِ عام و خاص سے خطاب اور فریادی کے ساتھ انصاف وغیرہ کا ذکر کیا گیا ہے۔ بادشاہ اس قدر انصاف پر ورثا کہ وہ اپنے عزیزوں کے ساتھ بھی کوئی رعایت نہیں کرتا تھا۔ بادشاہ تک عام لوگوں کی رسائی کا یہ عالم تھا کہ وہ چھوٹی چھوٹی شکایتوں کے ساتھ بادشاہ سلامت کے حضور میں پہنچ جاتے تھے۔ مصنف نے ایک واقعے کو کچھ اس طرح بیان کیا ہے:

”ایک فریادی بھگن روئی پینتی سرمنہ چھپائے چلی آرہی ہے۔۔۔۔۔
اس نے دیوان عام میں داخل ہوتے ہی زمین چوئی اور ہاتھ جوڑ کر
کہنے لگی۔

جہاں پناہ مرزا محمود میری دنوں مرغیاں لے گئے۔۔۔۔۔ بادشاہ
سلامت نے آہستہ سے حکم دیا:
”رمد“ جامرغیاں آتی ہیں“
مرزا محمود ولی عہد کے قربی عزیز تھے طلب ہوئے اور سرگاؤں کھڑے
ہو گئے۔ حضور نے فرمایا۔
ارے محمود، بھگن غریب کی مرغیاں! بہاہا!
علی احمد دار و غم کی طرف دیکھ کر حکم دیا۔
”لواو اور ایک بڑھتی دلوادو“ ۲۱

ناول کے دوسرا باب میں مصنف نے روزِ عید کی چہل پہل، قلعہ معلیٰ کی آرائش و زیبائش، لوگوں میں جوش و خروش کا ماحول، خرید و فروخت کا دلکش سماں، بازاروں کی چکا چوندھ، میلے ٹھیلے کا آرائستہ ہونا، نمازِ عید کا اہتمام، مساجد اور عیدگاہ کا ہوں میں امت مسلمہ کا اٹڈھام، شہنشاہ وقت کے ذریعے غریب بحتاج اور مفلوک الحال عوام میں خیرات کی تقسیم اور عقیدتمندوں کی جانب سے بادشاہ کو نذر ان پیش کرنا وغیرہ کا احاطہ کیا ہے۔

راشد اخیری نے بعض مقام پر مشرق و مغرب کی ہر مندی کے مابین موازنہ بھی کیا ہے۔ انھوں نے روشنی پیدا کرنے والی بجلی کی توتنی، گزوں اور پراٹنے والے غبارے، بارہ

تیرہ گز تک چلنے والا کل کا گھوڑا، ہوا میں اڑنے والی تیتری اور ٹین کی بنی ہوئی کشتی جو پانی میں مطلق نہیں ڈوبتی تھی وغیرہ کا مفصل ذکر کیا ہے۔ اس قسم کی سیکھوں ایسی چیزیں مشرقی ہندوستانی کی دلیل تھیں۔ بقول راشد الحیری:

”مغرب بھی ایک دن میں مغرب نہ بنا تھا یہ وقت کی بات ہے کہ جب مشرقی جواہرات کے جگہ گانے کا وقت آیا تو وہ دہونتال پانی پڑا کہ کان، ہی کچھ بُن گئی۔ مگر ہندوستان کی عمارتوں کو لیجئے، دلی کے گوٹا کناری کو لیجئے، لکھنؤ کی چکن کو لیجئے اگر ان ہاتھوں میں بھرے جاتے تو یہ وہ ہاتھ تھا کہ آسمان صنعت پر بیکانی تارے توڑتے مگر جب ان ہاتھوں کی محنت پیٹ پالنے پر موقوف ہوئی اور بچوں کی پروش کا انحصار اس ریاضت پر ہوا تو نتیجہ ظاہر تھا کہ کمال اہل کمال کے ساتھ پیوند زمین ہوئے۔“^{۲۲}

مصنف نے ناول کے اس حصے میں روز عید کے بیان میں کافی تفصیل سے کام لیا ہے۔ بادشاہ سلامت عیدگاہ پر اس غرض سے تشریف لے تشریف لے جاتے ہیں کہ بچے اور عورتیں ان کے دیدار سے محروم نہ ہیں اور مصیبت زدہ اور ضرورت مند افراد اپنی شکایات عرض کر سکیں۔ عیدگاہ میں حضور والا کے پہنچتے ہی تکبیر شروع ہوئی، نیت باندھی، دگانہ پڑھا اور سلام پھیرا۔ امام صاحب نے خطبہ پڑھا۔ بادشاہ کا نام آتے ہی حاضرین نے آمین کے نعرے بلند کیے۔ خطبہ ختم ہونے کے بعد بادشاہ حضور نے امام صاحب کو پیچاں روپے نقد عطا کیے اور ہوادر میں سوار ہو کر قلعہ معلیٰ میں تشریف لائے۔ تخت طاؤس کی منتظر آنکھوں نے شاہی قدموں کو بوسہ دیا۔ اس موقع پر ایسٹ انڈیا کمپنی کا یوروپین رزیڈنٹ آگے بڑھ کر زمیں بوس ہوا اور اس نے بادشاہ کی خدمت میں نذرانہ پیش کیا۔ مغلیہ سلطنت جب روبہ زوال ہوئی تو اس سے والبستہ امراء اور روسا اور سپاہیوں کی حالت بھی بد سے بدتر ہوتی گئی۔ کیونکہ مغل شہنشاہ بذات خود انگریزوں کا ایک پیش خوار تھا۔ مصنف نے مشہور شہسوار مرزا محمود کے کردار کے ذریعے عہدِ رفتہ کے مالی و سماجی اخحطاط کی نشاندہی کی ہے:

”مرزا کا عروج دیکھنے والے دس میں نہیں تمام قلعہ اور آنکھوں والے

تھے ان کے وپرانہ حیات کا ہر ذرہ درس عبرت تھا۔ مصائب مرزا میں وقت کا وہ ستم جس نے بیچارے کی رہی سہی ہمت توڑ دی۔ غربت وال فلاں تھا۔۔۔ بادشاہ کو خبر نہیں تھی کہ نو کے چار رہ گئے مرزا ایک ایک پیسہ کو محتاج ہیں۔ فاقہ بھی کئی وفعہ ہوا۔ مگر مرنے والوں کی آن اور اگلے لوگوں کی وضعداری تھی کہ سب کچھ انگیز کر گئے اور منہ سے

بھاپ نہ نکالی۔“^{۲۳}

راشد الخیری نے ناول کے تیرے باب میں ملک کی مشترک تہذیب و تدبیج کو پیش کیا ہے۔ ناول میں مغلیہ عہد میں راجح رسم و رواج اور مذہبی اعتقاد پر روشنی ڈالی گئی ہے اور ۱۸۵۷ء کے غدر اور مغلیہ سلطنت کے خاتمے کے بعد مشترک رسم و رواج کے اہتمام میں جس قدر راحظاً طآیا، اس کی شناخت ہی کی گئی ہے۔ مصنف نے ناول کے اس حصے میں سلونو کے تھہوار کا تفصیل سے ذکر کیا ہے۔ یہ ہندوؤں کا تھہوار ہے۔ سلونو یعنی ”رکشا بندھن“ کا جشن بہادر شاہ کے دربار میں قابل دیدھا۔ اس تھہوار میں دونوں قومیں بڑی تعداد میں شریک ہوتیں۔ عزیز الدین عالمگیر شاہ ثانی کو اس کے وزیر نے دھوکے سے قتل کرایا اور لاش کو جمنا کے کنارے پھکھوادیا۔ ایک برصغیر عورت رام کو راشنا سے واپس آرہی تھی تو اس کی نظر بادشاہ کی لاش پر پڑی، وہ وہیں بیٹھ گئی اور رات بھر لاش کی حفاظت کی۔ شاہ عالم باپ کی جگہ جب تخت نشین ہوا تو رام کو رہنمی کو ان خدمات کا صلمہ ملا اور وہ شاہ عالم کی بہن بنی۔ جب سے رام کو رہ سال مغل شہنشاہ کو سلونو یعنی رکشا بندھن کے موقع پر راکھی باندھتی تھی:

”سلونو کے روز وہ بہن کی حیثیت سے سچے موتیوں کی راکھنی جس میں سونے کی گھنیاں ہوتی تھیں بادشاہ کے ہاتھ میں باندھتی اور بادشاہ حقیقی بہن کی طرح اس کو زرو جواہر دے کر گھر سے رخصت کرتے۔ شاہ عالم کے بعد اکبر ثانی نے یہ تھہوار بدستور منایا اور رام کو کی بڑی لڑکی ان کے ہاتھ پر راکھی باندھتی رہی۔ اکبر شاہ کے بعد بہادر شاہ نے بھی سلونو کو اسی طرح منایا اور رام کو رکھنے کے خاندان کو مالا مال کیا۔“^{۲۴}

ناول کے چوتھے باب میں بہادر شاہ کے سالگرہ کے جشن کو انتہائی دھوم دھام سے مناتے ہوئے دکھایا گیا ہے۔ سالگرہ کے موقع پر ہندو مسلم اور چھوٹے بڑے سبھی جمع ہوتے اور عقیدت کے ساتھ بادشاہ سلامت کی لمبی عمر کے لیے دعا میں مانگتے۔ ناول کے اس حصے میں مغلیہ سلطنت کے آخری تاجدار کی بے بُسی اور انگریزوں کے تسلط کو بے باکی کے ساتھ منظر عام پر لایا گیا ہے۔ بہادر شاہ کی بدختی اور قسمت کی نارسانی کا یہ عالم تھا کہ ولی عہد دار بخت اور میرزا فخر و فتح الملک یکے بعد دیگرے ابدی نیند سو گئے، جنہیں بہادر شاہ نے اپنے ہاتھوں درگور کیا۔ بہادر شاہ پرستم یہ کہ اس کی چیزیت یہوی زینت محل مें متعلق یہ افواہ گرم تھی کہ اس نے اپنے بیٹے جو ان بخت کو ولی عہد مقرر کرنے کے لیے فتح الملک کو زہر دلوادیا ہے۔ غرضیکہ بہادر شاہ ہر صورت میں مصائب و آلام کا شکار رہے، اگر کوئی کثر باتی تھی تو ۱۸۵۷ء کے انقلاب کی ناکامی نے پوری کر دی۔ مصنف نے جگہ جگہ دلی کی تباہی و بر بادی کی نشاندہی کی ہے۔

ناول کے آخری حصے میں ۱۸۵۷ء کا غدر، میرٹھ سے باغی فوجیوں کی دہلی میں آمد، انگریز افسران اور ان کے اہل خانہ کی غارت گری، غدر کی ناکامی، دہلی پر انگریزوں کا دوبارہ تسلط، دہلی کی گجر خراش تباہی، ہزاروں کی تعداد میں لوگوں کی ہلاکت وغیرہ کی نوحہ گری کی گئی ہے۔ بغاوت کی چنگاری ۲۹ مارچ ۱۸۵۷ء کو اس وقت بھڑکی جب ملکتہ کے قریب یہ ک پور میں تعینات ۱۹ اویں اور ۳۰ اویں نیٹھ انفیٹری کے کچھ ہندوستانی فوجیوں نے بغاوت کر دی اور ایک بہمن سپاہی منگل پانڈے نے دو انگریز فوجی افسران کا قتل کر دیا۔ بغاوت کو دبادیا گیا۔ منگل پانڈے کو چھانسی دے دی گئی۔ تقریباً دو ماہ بعد دس مئی ۱۸۵۷ء کو میرٹھ میں تیسری کیولری ریجنمنٹ کے سپاہیوں نے چربی ملی ہوئی کارتوسون کو چھوٹے سے انکار کر دیا اور بغاوت کر دی۔ اگلے دن میرٹھ کے باغی سپاہی دلی کی جانب روانہ ہو گئے اور وہاں پہنچتے ہی بہادر شاہ ظفر کو ہندوستان کا شہنشاہ اعلان کر دیا۔ اگرچہ مثل تاجدار نے باغیوں کی قیادت کرنے سے صاف انکار کر دیا لیکن باغیوں کا بادشاہ پر اس قدر دباؤ تھا کہ انھیں قیادت کرنے پر رضا مند ہونا پڑا۔ بہادر شاہ برائے نام قائد تھے کیونکہ تمام فیصلے باغی خود کرتے اور اسے بادشاہ کے نام سے جاری کرتے تھے۔ بہادر شاہ کو خبر ملتے ہی کہ باغی سپاہی

قلعہ پر دھاوا بول چکے ہیں، انہوں نے کپتان ڈگلس قلعہ دار کو اطلاع دینے کا فوراً حکم دیا۔ چنانچہ کپتان ڈگلس نے باغیوں سے آکر گفتگو کی اور انہیں راج گھاٹ کی طرف جانے کو کہا۔ اسی وقت کمشنر سائمن فریز رہی آگئے۔

فریز، باغیوں کو سمجھا رہے تھے کہ مغل بیگ نے اپنی تلوار سے جائے وقوع پر ہی اسے قتل کر دیا۔ گیارہ منی کو جب یہ قیامت برپا تھی، شہر میں یہ خبر مشہور ہوئی کہ بادشاہ باغیوں کے ساتھ ہے اور یہڑا بادشاہ اور انگریزوں کے درمیان ہے۔ نتیجتاً قلعہ کے لوگ بغاوت میں شامل ہو گئے۔ شہر میں افراطی کا عالم تھا۔ لوٹ مار کا بازار گرم تھا۔ انگریزوں کو گرفتار کرتے ہی قتل کیا جانے لگا۔ کچھ انگریز اور ان کے بال پیچے دریا گنج کی کوئی میں جمع ہوئے لیکن خبر ملتے ہی باغی انھیں گرفتار کر کے قلعہ میں لے آئے اور بہادر شاہ کے لاکھ منع کرنے کے باوجود انہیں قتل کر دیا گیا۔ ہلاک شدگان کی تعداد بیس تھی جن میں زیادہ تر پیچے اور عورتیں تھیں۔ تقریباً ساڑھے چار میلے تک یہ آگ سلکتی رہی۔ بادشاہ کو پھر کی مورت کی طرح قلعہ میں بٹھا دیا گیا اور شہر میں ہر سو ٹلم و شردا کا بازار گرم رہا:

”۱۸۵۷ء یعنی جس روز سے انگریزی حکومت اٹھی، کوئی گناہ، کوئی ظلم، کوئی خرابی ایسی نہ تھی جو شہر میں نہ ہوئی ہو۔ بازار قریب قریب بند تھے دکانیں اور گھر لٹتے تھے۔ قتل کی وارداتیں شب و روز ہو رہی تھیں۔“ ۲۵

بادشاہ دوراندیش تھا وہ بغاوت میں شریک نہیں ہونا چاہتا تھا۔ بادشاہ اپنے بیٹے اور پوتے کو جو باغیوں کے ساتھ ملے ہوئے تھے انھیں منتبہ کرتا کہ انگریز ایک روز ہندوستان کے مالک ہوں گے اور ہم یا تو قیدی ہوں گے یا قتل کر دیے جائیں گے۔ ۱۸۵۷ء ستمبر کو انگریز شہر میں داخل ہوئے اور قتل و غارت کا بازار گرم ہوا۔ جو جہاں ملامارا گیا۔ کوئی بندوق کی نذر ہوا، کوئی پھانسی کی بھینٹ چڑھا۔ انگریزی فوج نے ۲۰ ستمبر، ۱۸۵۷ء کو دلی پر قبضہ کر لیا۔ میرزا الہی بخش کی مخبری پر بہادر شاہ ظفر کو ہمایوں کے مقبرے سے جہاں وہ اپنے بیوی بچوں کے ساتھ چھپے ہوئے تھے، انگریزوں نے گرفتار کر لیا۔ بہادر شاہ کے تین بیٹوں کو کھلے عام گولی مار دی گئی۔ فوجی عدالت میں بہادر شاہ ظفر پر مقدمہ چلا یا گیا۔ انھیں مجرم قرار دے کر

عمر قید کی سزا دی گئی۔ انھیں ان کی بیگم زینت محل کے ساتھ رکون میں جلاوطن کر دیا گیا۔
ہبھاں چار سال بعد رنومبر ۱۸۲۴ء میں ان کا انتقال ہو گیا۔

غدر کے بعد دلی بری طرح تباہ ہو چکی تھی۔ بڑی تعداد میں لوگ ہلاک ہوئے، مغلیہ
تحت و تاج کا شیرازہ منتشر ہو گیا، آلِ مغل کی تھاتی اور مغلوک الحالی کا یہ عالم تھا کہ وہ دانے
دانے کو محتاج ہو گئے۔ جن کی دلیزیوں پر پندے پر نہیں مار سکتے تھے۔ ان میں بننے والی
عورتوں کی قیمت چند روپیوں یا سیر دوسری آٹے کی ہو گئی تھی:

”دل نہیں چاہتا کہ کہوں اور قلم کی زبان پر وہ الفاظ آنے دوں جو
قلب کے گلزارے اڑادیں لیکن کہتا ہوں اور روکر کہتا ہوں کتنا نازک
وقت ہے اور متواتر فاقہ یہ کیارنگ دکھاتے ہیں کہ ربیعہ بیگم بہادر
شاہ کی لڑکی کا نکاح حسینی باورچی سے ہوتا ہے!! تغیری تو اے چرخ
گردال تقوی۔۔۔“ ۲۶

ناول میں بہادر شاہ ظفر سے راشد الخیری کی ہمدردی واضح ہے۔ بادشاہ کی نیک نیتی،
النصاف پروری، خوش الحانی اور سخاوت کے بیان میں راشد انتہا کو پہنچ گئے ہیں۔ مصنف کو
۱۸۵۷ء کے انقلاب سے قطعی ہمدردی نہیں ہے۔ انھوں نے دلی کی تباہی اور معصوم و بے
گناہوں پر ہوئے ظلم و تشدد کے لیے باغیوں کو ذمہ دار ٹھہرایا ہے۔ ان کا خیال ہے کہ
بغاویت میں قلعہ معلیٰ نے بھی شرکت کی۔ انھوں نے انگریزوں کے ظلم و جرکے لیے شہزادوں کے
اور شاہی اہل کا راوی کی نااہلی اور کرم فہمی کو ذمہ دار ٹھہرایا ہے۔ راشد الخیری نے انتہائی مایوسی
کے ساتھ بیان کیا ہے کہ کسی بھی قوم کی بہتری و برتری اس کے افعال و اعمال پر منحصر ہے لیکن
دنیا کا شاید ہی کوئی ایسا گناہ ہے جو قلعہ معلیٰ کے شہزادے اور شہزادیوں میں موجود نہ ہو۔ ظلم
و جر، عیاشی و آوارگی، عیاری و بد معاشی اور مکروہ فریب کی ترجمانی کرنے میں وہ یکتا تھے اور یہ
فضل ان لوگوں کے تھے جو مغلیہ تحنت و تاج کے ورات تھے۔ مصنف کے مطابق بغاوت کے
دوران جس قدر قلعہ معلیٰ نے انگریزوں پر ظلم ڈھائے، غدر کی ناکامی کے بعد انگریزوں نے
جو انتقام لیا وہ بہت حد تک غلط نہیں ہے:

”انگریزوں پر جو قیامت تنگلوں نے ڈھائی قلعہ معلیٰ اس میں برابر

کا شرکیک تھا۔ یہ سنگ دلی اور بے رحمی اس حد تک پہنچ چکی تھی کہ اس کے جواب میں شہر کی جو کچھ تباہی ہوئی اور شہر والوں کا جو حشر ہوتا جائز تھا۔^{۲۷}

لیکن دوسری طرف راشد الخیری نے بہادر شاہ ظفر کو بغافت سے بری الذمہ قرار دیا ہے۔ بہادر شاہ کی حالت مظلوموں جیسی تھی۔ وہ برائے نام ہندوستان کے تاج دار تھے۔ باعثی اپنا فیصلہ خود کرتے اور بہادر شاہ کو بر اسٹیمپ کی طرح استعمال کرتے تھے۔ ان کی حکومت قلعہ معلیٰ تک بھی نہیں تھی۔ یہی وجہ ہے کہ ناول میں آغازتاً آخر بہادر شاہ ظفر کی تباہی و بر بادی اور بے بُی پر راشد الخیری نے خوب ماتم کیا ہے۔

مختصر یہ کہ ناول ”نوبت پنج روزہ“ ٹمٹماں ہوئی مغلیہ تہذیب و تمدن کا عکاس ہے۔ ناول میں مغلیہ سلطنت کی شان و شوکت، آن بان اور آزاد اطوار کی پھر پور عکاسی ملتی ہے اور تاریخی فضای ہر لمحہ برقرار ہے۔ زوال آمادہ تہذیب و معاشرت کی تصویر کشی میں مصور غم کو مہارت حاصل ہے اور انہوں نے اس فن کا خوب مظاہرہ کیا ہے۔ مصنف نے تاریخی حقائق کی پیش کش میں ذرا بھی چشم پوشی نہیں کی ہے۔ اگرچہ ناول میں افسانوی رنگ و آہنگ عنقا ہے لیکن ناول کے آخری حصے میں مصنف نے ۱۸۵۷ء کے غدر اور اس کی ناکامی کو انتہائی درد انگیز پیرائے میں بیان کیا ہے۔ یہیں سے قاری کی دلچسپی بڑھتی ہے اور وہ ایک ایک لفظ کو بار بار پڑھنے پر مجبور ہوتا ہے۔ وہ بہادر شاہ اور تباہی دلی کے درد کو اپنادرد سمجھتا ہے اور مصنف کی نوحہ گری میں پوری طرح شرکیک ہو جاتا ہے۔

حوالی و حوالے

۱- ملک العزیز و رجنا، عبدالحکیم شریر، ص-۲۷۱

۲- ایضاً، ص-۷۲

۳- ایضاً، ص-۹۷-۹۸

۴- ایضاً، ص-۶۲

۵- ملک العزیز و رجنا، عبدالحکیم شریر، ص-۱۲۳-۱۲۵

۶- جعفر و عباس، محمد علی طبیب، انتظامی پرنس کانپور، ص-۱۹۲

۷- ایضاً، ص-۲۲

۸- ایضاً، ص-۱۶۲

۹- محمد علی طبیب، حیات اور تصنیف، ڈاکٹر عبدالحکیم، ص-۱۳۰

۱۰- جعفر و عباس، محمد علی طبیب، انتظامی پرنس کانپور، ص-۱۶۸

۱۱- ایضاً، ص-۲۱۵

۱۲- دلگدراز، جنوری، ۱۹۱۹ء، ص-۸۰

۱۳- جعفر و عباس، محمد علی طبیب، انتظامی پرنس کانپور، ص-۱۹

۱۴- ایضاً، ص-۲۲

۱۵- ایضاً، ص-۲۵

۱۶- ایضاً، ص-۳۶

۱۷- ماہ عرب، صادق حسین سر دھنونی، ص-۱۲۹

۱۸- ایضاً، ص-۲۱۲

۱۹- ایضاً، ص-۱۲۷

-
- ۲۰۔ ماه عرب، صادق حسین سر دھنوی، ص۔ ۱۹۶-۱۹۵
 - ۲۱۔ نوبت پنج روزہ، راشد لختیری، ص۔ ۱۷-۱۶
 - ۲۲۔ ایضاً، ص۔ ۳۳
 - ۲۳۔ ایضاً، ص۔ ۳۹
 - ۲۴۔ ایضاً، ص۔ ۵۹
 - ۲۵۔ ایضاً، ص۔ ۱۱۱
 - ۲۶۔ ایضاً، ص۔ ۱۷۷
 - ۲۷۔ ایضاً، ص۔ ۱۳۹

داراشکوہ

داراشکوہ، قاضی عبدالستار کا ایک شاہکار ناول ہے۔ اس ناول میں عہدِ مغلیہ کے شہزادے اور ولیِ عہد داراشکوہ (۲۰ ستمبر ۱۶۱۵ء تا ۳۰ اگست ۱۶۵۹ء) کی سیاسی زندگی کے عروج و زوال کا احاطہ کیا گیا ہے۔ داراشکوہ، مغل شہنشاہ شاہجہان (۵ جنوری ۱۵۹۲ء تا ۲۲ جنوری ۱۶۶۶ء) کا بڑا بیٹا اور نگزیب کا بھائی تھا۔ داراشکوہ کو ۱۶۵۳ء میں الہ آباد کا صوبہ دار بنایا گیا تھا۔ اس کے بعد پنجاب، گجرات، ملتان اور بہار کی صوبہ داری بھی دے دی گئی۔ دوسری طرف اور نگزیب (۳ نومبر ۱۶۱۸ء تا ۳ مارچ ۱۷۰۷ء) اپنے والد شاہجہان کے بعد تخت و تاج کو اپنے قبضے لینا چاہتا تھا بکہ شاہجہان، داراشکوہ کو مغلیہ سلطنت کا تاجدار بنانا چاہتا تھا۔ تاریخ کے اسی پس منظر میں ناول داراشکوہ کا پلاٹ کا تانا بانا تیار کیا گیا ہے۔ ناول کا مرکزی کردار داراشکوہ ہے لیکن اس کا پلاٹ داراشکوہ اور اورنگزیب کے اقتدار کی جنگ کی شکل میں ابھرتا ہے۔

ناول کا آغاز مہینن پور خلافت“ اور داراشکوہ کو شاہ بلند اقبال اور ولیِ عہد (۱۶۳۳ء) کا خطاب عطا کیے جانے سے ہوتا ہے۔ ناول کے ابتدائی حصے میں دارا کے تختِ زرنگار پر جلوہ افرود ہونے اور ہندوؤں کے محصولات معاف کرانے کا ذکر ہے۔ ناول کے اگلے حصے میں قندھار کی مہم (۱۶۵۳ء) سے متعلق حالات و واقعات کی پیش کش ہے۔ ایران کے بادشاہ نے جب معاهدہ توڑ کر قندھار پر (۱۶۴۹ء) بفضلہ کر لیا تو شاہجہان، دارا کی قیادت میں ایک عظیم فوج کے ساتھ قندھار پر چڑھائی کرتا ہے لیکن اسے ناکامی ملتی ہے۔ دارا کی قندھار سے واپسی پر شاہ جہاں کی بہمی، وزیر سعداللہ کا انتقال، شاہجہان کی عالت، دارا کا تخت

زرنگار پر قدم رکھنے کی خبر اور اونگ زیب کے جاسوسوں کی جانب سے دارا کے خلاف عوام میں بدگمانی پیدا کرنے کی تفصیل پیش کی گئی ہے۔

ناول کے اگلے حصے میں چنار کے قلعے پر شجاع الدولہ کی فتح، صولات بیگ کے بیٹے حشمت بیگ کی ہزاروں سواروں کے ساتھ دارا لخلافت میں موجودگی، شہزادہ شجاع کی بغاوت اور اس کے ذریعے راج محل میں تاج پہننے اور اپنے نام کا خطبہ اور سکھ جاری کرنے کا احاطہ کیا گیا ہے (شہزادہ شجاع، شاہجہاں اور ممتاز محل کا دوسرا بیٹا تھا جس کے پاس بنگال اور اڈیشا کی صوبہ داری تھی)۔ علاوه ازیں ناول میں شاہجہاں کے ذریعے اونگ زیب کی سرکوبی کا فیصلہ صادر کرنا، دھرمت کی جنگ میں اونگ زیب اور مرادخش کی متحده فوجی کارروائی میں شاہی لشکر کی شکست، ہندوستان کی تاریخ میں اہم موڑ رکھنے والی شاموڑھ کی جنگ میں شاہی لشکر کی بری طرح شکست اور اونگ زیب کے تخت پر جلوہ افروز ہونے کا بیان ملتا ہے۔ ناول کا آخری حصہ، میدان جنگ سے دارا کے فرار ہونے، اس کی گرفتاری اور اسے قتل کیے جانے پر مبنی ہے۔

قاضی عبدالستار نے 'داراشکوہ' جیسا ناول لکھ کر مغلیہ سلطنت کی زریں تاریخ کو ادب میں زندہ جاوید بنا دیا ہے۔ یہ ناول داراشکوہ کے سیاسی عروج و وزوال کو پیش کرتا ہے۔ ناول میں حصول اقتدار کے لیے چاروں بیٹوں کے مابین رسکشی، دارا کے ساتھ شاہجہاں کی جانب داری اور اونگ زیب کی اپنی حکمت عملی کے ذریعے مغلیہ تخت و تاج پر قابض ہونے جیسے تمام ترقائق ابھر کر سامنے آتے ہیں۔ داراشکوہ کو موضوع بحث بنا کر مغلیہ عہد کو قاضی صاحب نے ناول میں ایک مشترک تہذیب کو پیش کیا ہے۔ قاضی صاحب نے دارا کے کردار کو حق پرست، مشترک تہذیب کے ترجیح، اکبر اعظم کے جانشین اور شعروادب کے معمار کے طور پر پیش کیا ہے۔ بقول قاضی صاحب:

"ساموڑھ کے سینے میں وہ میزان نصب ہوئی جس کے ایک پلڑے میں روایت تھی اور دوسرے میں دل، ایک طرف سیاست تھی دوسری طرف محبت، ایک طرف فلسفہ حکمت تو دوسری طرف شعروادب اور سب سے بڑھ کر یہ کہ ایک طرف تواریخی اور دوسری طرف قلم۔"

داراشکوہ اپنی آزاد خیالی اور وسیع النظری کی وجہ سے تاریخ کا ایک اہم کردار ہے۔ اگر دارا، ہندوستان کی حکومت پر قابض ہونے میں کامیاب ہو جاتا تو ممکن ہے کہ ہندوستان کی تاریخ کچھ اور ہوتی۔ دارا کو ہندو پرست کہنا مناسب نہیں ہے کیونکہ دارا مذہبی رواداری میں یقین رکھتا تھا اور یہ بھی کہنا کہ اور گزیب ایک کفر پرست مسلم تھا، یہ بھی درست نہ ہوگا۔ یہ دونوں تخت کے حصول کے لیے سیاسی حکمت پر عمل کر رہے تھے۔

بقول شمس الرحمن فاروقی:

”قاضی عبدالستار کی تمام تر کوشش یہ رہی ہے کہ وہ دارا کو ہندو مذہب سے پوری طرح متاثر نہابت کریں اور ہندو رعایا کی طرف اس کے ہمدرد دانہ رجحان کو اس درجہ غلو کے ساتھ پیش کریں کہ دارا کسی مغل شہزادے سے زیادہ کوئی ہندو شہزادہ نظر آنے لگے۔“

اگرچہ قاضی صاحب نے اپنے ناول میں دارا کے متعلق کوئی ایسی بات نہیں کہی جو سے یہ ثابت ہوتا ہو کہ دارا ایک ہندو پرست تھا۔ ہاں اتنا ضرور ہے کہ ناول میں داراشکوہ کا کردار ایک آزاد خیال، مذہبی روادار اور صلح و آسمتی کے پیروکار کی شکل میں ابھرتا ہے۔ داراشکوہ کے نزدیک سبھی مذاہب کی قدر تھی۔ وہ دیگر مذاہب کے علماء مفکرین سے مذاکرہ کرتے اور ایک دوسرے کو سمجھنے کی کوشش کرتے تھے۔ دارا کی آزاد خیالی اور مذہبی رواداری میں شہنشاہ اکبر کی تابناک روایت کی پاسداری نظر آتی ہے۔

ہندوستان کی تاریخ میں ساموگڑھ کی لڑائی خاص اہمیت رکھتی ہے۔ کیونکہ اس جنگ میں اس مشترکہ تہذیب کو کافی ضرب پہنچا جسے عہد اکبر میں پروان چڑھنے کا موقع میسر ہوا تھا۔ مصنف کی یہ دلیل قرین قیاس ہے کہ یہ جنگ نہ صرف تخت و تاج اور حصولِ اقتدار کے لیے لڑی گئی تھی بلکہ یہ دو نظریوں کی جنگ تھی:

”ساموگڑھ کی لڑائی شاہجهہاں کے دو بیٹوں کے مابین تخت و تاج کے حصول ہی کے لیے نہیں لڑی گئی بلکہ یہ دو نظریوں کی جنگ تھی۔ جس کا فیصلہ ساموگڑھ کے صفت نوار کی نوک سے لکھا گیا۔ سیاسی، تہذیبی اور عسکری نقطہ نظر سے یہ جنگ ہندوستان کی اہم ترین جنگوں میں سے

ایک تھی۔ ساموگڑھ نے بھی نہیں کیا کہ ہندستان کا تاج دار اسے چھین کر اور نگزیب کے سر پر رکھ دیا۔ بلکہ مغل تاریخ کے زریں باب پر مہر لگادی جسے اکبر کا عہد کہا جاتا ہے۔^۳

اگرچہ سیاسی میدان میں اور نگزیب اور داراشکوہ کا کوئی مقابلہ نہ تھا۔ ساموگڑھ کے میدان میں تقریباً دونوں افواج کی تعداد اور طاقت برابر تھی لیکن حکمتِ عملی اور فوجی اعتبار سے داراشکوہ، اور نگزیب کا مقابلہ نہیں کر سکا۔ مورخ پن چندر اکے خیال میں یہ جنگ قدامت پسندی اور منہبی رواداری کے مابین نہ تھی بلکہ یہ حصولِ اقتدار کی جنگ تھی۔ دونوں جانب ہندو اور قابل جنوبیوں کی تعداد یکساں تھی لیکن اور نگزیب ساموگڑھ میں فوجی حکمتِ عملی کی بدولت ہی کامیاب ہو سکا۔ بقول پن چندر را:

"The battle of Samu Garh (29 may 1658) was basically battle of good Generalship. The two sides being almost equally matched in numbers (about 50,000 to 60,000 on each side) in this field...By the war between Aurang zeb and Dara Shikoh was not between Raligious Orthodoxy on the one hand and liberalism on the other. Both Hindu and Muslim nobles were equally divided in their support to the two rivals."⁴

مذکورہ اقتباس سے واضح ہے کہ یہ جنگ سیاسی و عسکری قیادت اور جنگی حکمتِ عملی کی بنیاد پر لڑی گئی تھی جس میں اور نگزیب کی فتح ہوئی اور داراشکوہ کا سامنا ہوا۔ دراصل دارا ان خوبیوں سے بہت دور تھا جن میں اور نگزیب بلند و بالا تھائیں دارا پر ملحد ہونے کے الزام اور اس کے خلاف کفر پرست قوتوں کی سازشوں کو نظر انداز نہیں کیا جاسکتا۔ اور نگزیب، دارا کو صریحًا بے دین کہتا تھا۔ اس نے مراد بخش کے ساتھ اپنے عہد نامہ میں دارا کو "رئیس الملاحدہ" کے لقب سے نوازا ہے۔⁵

برنیر نے کچھ دونوں تک طبیب کی حیثیت سے داراشکوہ کے ساتھ اپنا وقت گزارا تھا۔ دارا کے متعلق برنیر کا کہنا ہے کہ وہ تمام مذاہب کے علماء سے مذاکرہ و مباحثہ کرتا تھا اور نیک،

فعال، بثت اور سودمند قدروں سے استفادہ بھی کرتا تھا۔ بقول برئیز:

”اپنے آبائی مذہب سے ظاہرہ تعلق کے باوجود غیر عیسائیوں میں غیر عیسائی اور عیسائیوں میں عیسائی تھا۔ وہ ہمیشہ اپنے چاروں طرف پنڈتوں کو اکٹھا رکھتا تھا۔ ان کو عطیے دیتا تھا اور ان کے ذریعہ مقامی مذہب سے استفادہ کرتا تھا۔“²

اور گنگ زیب، اپنی سیاسی و عسکری بصیرت اور توسعی پسندی کی بدولت مغل سلطنت پر قابض ہونے میں کامیاب رہا۔ مغلیہ سلطنت کی اپنی ایک تابناک وراثت رہی ہے جسے اکبر کی مذہبی و فکری رواداری حاصل رہی تو عہد جہانگیر و شاہ جہاں میں تابندہ تہذیب و ثقافت کی مرحمت بھی نصیب ہوئی۔ دارالاسی تہذیبی وراثت کا ایک امین تھا جس نے اکبری روایت کو قائم کرنے کی سعی کی لیکن اسے ناکامی ملی اور اس سرائے فانی کو الوداع کہنے پر مجبور ہونا پڑا۔ قاضی عبدالستار نے دارا کو اس کے افکار و نظریات اور آداب و اطوار کے پیش نظر ایک تہذیب اور ایک کلچر کا نمائندہ قرار دیا ہے:

”اس مقبرے کی گود میں صرف ایک ایسا شہنشاہ آرام فرمائیں جس کی اولاد نے ہندوستان کی تاریخ میں ایک سنہری جلد کا اضافہ کیا، بلکہ وہ داراشکوہ بھی سور ہا ہے جو ایک تہذیب، ایک تمدن، ایک کلچر، کو زندہ کرنے اٹھا تھا مگر لقدری نے اس کے ہاتھ سے قلم چھین لیا اور تاریخ نے اس کے اوراق پر سیاہی پھیر دی۔“³

داراشکوہ، فارسی، عربی اور سنسکرت کا عالم تھا۔ اسے تصوف سے خاص رغبت تھی۔ اس نے بیدانت کا گہرا مطالعہ کیا تھا۔ دارا کو حضرت میاں میر، ملا شاہ بدخشی، سرمد اور بابا لال داس بیراگی سے گہری عقیدت تھی۔ انھوں نے متعدد کتابیں تصنیف کی ہیں جن میں سفیہۃ الاولیاء، سکلیۃ الاولیاء، حسنات العارفین، سرّ اکبر (انپشنوں کا ترجمہ) انتہائی اہمیت کے حامل ہیں۔ داراشکوہ ایک صوفی طبیعت کے مالک تھے۔ ان کا تعلق متعدد صوفی سلسلے سے رہا ہے۔ شمس الرحمن فاروقی کے مطابق دارا کا تعلق قادریہ سلسلے سے تھا:

”دارا قادریہ سلسلے کے صوفیوں سے متاثر تھا اور خود اسلام کا فلسفہ

وحدث الوجود کے اسرار کی تعلیم اسے حضرت میاں میر سے ملی تھی۔
سرمد سے بھی اس کی گہری رسم و رواہ تھی۔ قاضی عبدالستار نے دارا اور
سرمد کا صرف اتنا رشتہ دکھایا ہے کہ وہ سرمد کے پاس دعا کے لیے جاتا
ہے۔ حقیقت یہ ہے کہ سرمد دارا کے تقریباً پیر کی حیثیت رکھتے
تھے۔^۸

مذکورہ دعوے سے کسی کو انکار نہیں ہو سکتا ہے کہ داراشکوہ، میاں میر اور ان کے خلیفہ
ملا شاہ کا معتقد تھا لیکن اس سلسلے میں یہ نظر انداز نہیں کیا جا سکتا ہے کہ ملا شاہ نے دارا کے قتل
کے بعد کیا روایا اختیار کیا تھا۔ انہوں نے اورنگ زیب کی فتح پر سن جلوس کی تاریخ اپنی رباعی
سے نکالی تھی جو حسب ذیل ہے:

صَحْيَ دَلْ مِنْ چُولْ غَلْ خُورشِيدْ شَفَاغْتَ
حَقْ طَاهِيرَ شَهْ غَبارَ بَاطِلَ رَا رَفَتْ
تَارِيخَ جَلْوَسَ شَاهَ اوْرَنْگِزِيَبَ مَرَا
ظَلَ الْحَقَّ گَفَتْ الْحَقَّ اِيْسَ رَا حَقَّ گَفَتْ^۹

رباعی میں اورنگ زیب کی فتح کو ظہور حقت قرار دیا گیا ہے اور داراشکوہ کی شکست کو غبار
باطل کے گزر جانے سے تشییدی گئی ہے۔ اگرچہ یہ بزرگ میاں میر، داراشکوہ کی زندگی میں
اس کے کثر حمایتی تھے اور اس کی کامیابی کے لیے دعا گور ہوتے تھے لیکن اورنگ زیب کی فتح
کے بعد اس کی خوشامد کرنے لگے۔ مذکورہ مثال کے پیش نظر یہ کہا جا سکتا ہے کہ داراشکوہ
سے میاں میر کا تعلق مصلحت پسندانہ تھا۔ داراشکوہ اس وقت ولی عہد اور شاہجہاں کا نو رینظر
نظر تھا۔ باپ اور بیٹے کے زوال کے بعد میاں میر کی وفاداری اور وابستگی تبدیل ہو گئی۔ اگر
داراشکوہ کا تعلق میاں میر سے عقیدت مندانہ تھا تو بھی اس سے یہ ثابت نہیں ہوتا کہ وہ ہندو
نمہب سے متاثر نہیں تھا۔

قاضی عبدالستار نے ناول میں قدر ہماری مہم میں ناکامی کی ذمہ داری مغل فوج کے میر
آتش سید جعفر کی غداری کو بنیادی وجہ قرار دیا ہے جبکہ مشش الرحمن فاروقی نے اس واقعہ کی
تاریخیت پرسوالیہ نشان لگایا ہے۔ بقول مشش الرحمن فاروقی:

”حقیقت یہ ہے کہ جو قلعہ اور نگر زیب سے تین برس میں سرنہ ہو سکا وہ دارا کے لیے عمر بھی ناقابل تسبیح رہتا۔ دارا قلم کا دھنی تھا، تلوار کا نہیں۔

سید جعفر نام کا کوئی میر آتش، دارا تی فوج میں تھا ہی نہیں۔“^{۱۰}

حقیقت یہ ہے کہ میر جعفر قندھار مہم میں ابتداء سے داراشکوہ کے ساتھ تھا۔ وہ شہزادے کا فوج کا میر آتش تھا۔ جس پر شہزادے کی خصوصی نظر تھی۔ داراشکوہ عموماً فوج کی ناکامی کا ذمہ دار شاہی افسران کو ٹھہراتا اور کامیابیوں کا سہرا اس کے ذاتی عملہ خصوصاً میر جعفر کے سرجاتا۔ اس واقعہ کی تصدیق بادشاہ نامہ کے مصنف وارث نے بھی کی ہے۔

بقول اقتدار عالم خاں:

”قدھار کے قلعہ پر دھاوا کر کے قبضہ کر لینے کی آخری مگرنا کام کوشش سید جعفر کے اصرار پر کی گئی تھی۔ لیکن جب بڑائی کا موقعہ آیا تو سید جعفر الگ بیٹھا بیٹھا پیاز کی روٹی اور کدہ و کھار ہاتھا۔ بادشاہ نامہ کے مصنف وارث نے بھی اس کی بات کی گواہی دی ہے کہ سید جعفر اپنے مورچے کے اندر ہی سے سپاہیوں کو آگے بڑھنے کے لیے لکارتا رہا۔“^{۱۱}

قاضی عبدالستار نے ساموگڑھ کی جنگ (۱۶۵۸ء) میں داراشکوہ کی شکست کے لیے خلیل اللہ خان کی غداری کو بنیادی سبب کے طور پر پیش کیا ہے۔ جبکہ مشش الرحمن فاروقی کی رائے میں ”اور نگر زیب اور خلیل اللہ خان کی سازش کی داستان فرضی ہے۔“^{۱۲} اس واقعہ کے متعلق حقیقت یہ ہے کہ ساموگڑھ میں میمنہ کے تیس ہزار سواروں کی قیادت اس کے ہاتھوں میں تھی لیکن اس نے اپنی فوج کا صحیح استعمال نہیں کیا ہے۔ بقول بر نیر:

”خلیل اللہ خان جس کے پاس میمنہ کے تیس ہزار سواروں کی کمان تھی۔ اکیلا اتنی استعداد رکھتا تھا کہ اور نگر زیب کی فوج کو بتاہ کر دے لیکن وہ بڑائی کے باہر رہا۔ جبکہ دارا میسرہ کے سواروں کی سربراہی میں نہایت دلیری کے ساتھ لڑ رہا تھا اور دشمن پر بھاری تھا۔ اس غدار نے یہ بہانہ کیا کہ اس کے سوار و قوتِ ضرورت کے لیے الگ رکھے گئے ہیں اور اسے حکم ہے کہ کسی بھی قیمت پر نہ کسی طرف آگے

بڑھے نہ ہی تیر جلائے۔ چاہے کسی ہی حالت کیوں نہ ہو۔ لیکن اڑائی سے اس طرح گریز کے پس پشت دراصل نہایت گھٹیا قسم کی دھوکہ بازی کا فرماتھی۔“^{۳۱}

داراشکوہ مذکورہ تمام اعتراضات کے باوجود اردو کے تاریخی ناولوں میں ایک امتیازی حیثیت رکھتا ہے۔ قاضی عبدالستار کے اسلوب کا کمال یہ ہے کہ اردو ناول نگاری میں ایسا اسلوب مشکل سے ہی دیکھنے کو مل سکتا ہے۔ مصنف کی خوبی یہ ہے کہ وہ موضوع اور عہد کے مطابق طرز اسلوب اختیار کرتے ہیں۔ انہوں نے جس ماحول کو پیش کیا ہے، اسے زندہ وجہ دیں بنا دیا ہے اور جس منظر کو ابھارا ہے اس میں جان ڈال دی ہے۔

ناول داراشکوہ میں جو فضاسازی کی گئی ہے اور عظمت رفتہ اور کھوئے ہوئے ماحول کی جس طرح جیتی جا گئی تصویر پیش کی گئی ہے یہ قاضی صاحب کافن ہے۔ فتنی اعتبار سے یہ ناول انتہائی بلند بیوں کو چھوپتا ہے۔ قاضی صاحب نے داراشکوہ میں تشبیہات اور استعارات کے جو گل بولٹ کھلائے ہیں، اس کی مثالیں کم یا بیں۔ داراشکوہ میں جنگی حکمت عملی اور اس کا اندازیابیان اور میدان جنگ میں شاہی افواج کا صاف آرا ہونا، گھوڑوں اور ہاتھیوں کا اثر دہام، سپہ سالاروں کا افواج میں جوش پیدا کرنا اور میدان کا رزار، محلاتی سازشیں، نظام معاشرت اور طرز سیاست وغیرہ کی جیتی جا گئی تصویر پیش کی گئی ہے۔ جس سے قاضی عبدالستار کے تاریخی شعور اور تاریخی بصیرت کی بہترین نمائندگی ہوتی ہے۔

صلاح الدین ایوبی

ناول صلاح الدین ایوبی (۱۹۶۲ء) مسلم فاتح و مجاهد صلاح الدین ایوبی کے دور کی اسلامی تاریخ اور صلیبی جنگ وجدال کا احاطہ کرتا ہے۔ ناول کا آغاز دوسری صلیبی جنگ (۵۰-۷۷۱ء) سے ہوتا ہے۔ یہ ناول میں تیسرا صلیبی جنگ (۹۲-۱۱۸۹ء) جو کہ صلاح الدین ایوبی کی قیادت میں لڑی جاتی ہے، کا احاطہ کرتے ہوئے صلاح الدین کے انتقال پر اپنے اختیام کو پہنچتا ہے۔ صلاح الدین ایوبی کے والد نجم الدین کا خاندانی تعلق مشرقی آذربایجان کے گاؤں ”دوین“ کے قبیلہ ”ہدائیہ“ کی ایک شاخ ”روادیہ“ سے تھا۔ یہ قبیلہ کردوں کا تھا جو آج بھی عراق، شام، ترکی اور ایران میں مقیم ہے۔ صلاح الدین کے دادا شادی ایران کے سلوقی دور میں اپنے دو بیٹوں نجم الدین اور اسد الدین شیر کوہ کے ہمراہ بغداد میں قدم رنجہ ہوئے اور دریائے دجلہ کے کنائے ”تکریت“ میں اقامت اختیار کر لی۔ ابتدا میں شادی ”تکریت“ کے قلعہ کے حاکم رہے۔ شادی کے انتقال کے بعد تکریت کے قلعے میں نجم الدین ایوب اس منصب پر فائز ہوئے۔ ۱۱۳۸ء میں تکریت کے قلعہ میں نجم الدین کے بیٹے یوسف جو بعد میں صلاح الدین ایوبی کے نام سے مشہور ہوئے، کی ولادت ہوئی۔ سلجوقی وزیر سے تعلقات ناساز ہونے کی پاداش میں اس خاندان کو قلعہ چھوڑنے کا حکم ملا۔ اس طرح نجم الدین ایوب، موصل کے فرمان روا اور اپنے رفیق عمال الدین کے حاکمیں میں شریک ہو گیا۔ دوسری صلیبی جنگ کے دوران صلاح الدین ایوبی نو سال کی عمر میں اپنے والد کے ہمراہ ”بعلک“ میں مقیم تھا لیکن تاریخ میں اس وقت صلاح الدین سے متعلق کوئی ذکر نہیں ملتا۔ صلاح الدین اور ان کے والد ۱۱۳۵ء تا ۱۱۶۳ء

دمشق میں واقع نور الدین کے دربار سے منسلک تھے۔ اگرچہ اس عہد میں بھی صلاح الدین کے متعلق تاریخ کے اوراق خاموش ہیں۔ صلاح الدین کا نام پہلی بار تاریخ میں اس وقت آیا جب وہ اپنے پچھا اسد الدین شیر کوہ کے ہمراہ نور الدین زنگی کے حکم سے مصر کی مہم پر روانہ ہوا۔ شیر کوہ کی یہ مہم کامیاب رہی۔ ۱۱۲۹ء میں شیر کوہ کے انتقال کے بعد مصر کی وزارت کا عہدہ صلاح الدین ایوبی کو ”ملک الناصر“ کے خطاب کے ساتھ حاصل ہوا۔

صلاح الدین نے ۷۰ء میں فلسطین پر حملہ کر کے رملہ اور عسقلان کو اپنے قبضے میں لے لیا۔ ۷۱ء میں فاطمی خلیفہ عاصد کے انتقال کے بعد صلاح الدین مصر کا فرمان روائیں گیا۔ ۷۵ء میں عباسی خلیفہ نے اسے خلعت فخرہ کے ساتھ سلطان کی سند سے نوازا۔ وقت کے ساتھ ساتھ صلاح الدین کے مقبوضات میں اضافہ ہوتا رہا۔ ۱۱۸۲ء تک آتے آتے صلاح الدین کو ”سلطان المسلمين الإسلام“ کے خطاب سے جانا جانے لگا۔ دریں اتنا سلطان نے عیسائیوں کے ایک متعدد مجاز جس میں بیت المقدس کا بادشاہ گائی آف لوگستان، کرک کا ریجناں، لمبریہ کا ریمنڈ اور ٹیپلروں کا سردار ریئنفورڈ شامل تھے، کو شکست دی۔ ۱۱۸۷ء میں ہٹین کی اس فیصلہ کن جنگ نے عیسائیوں کی کمر توڑ دی۔ صلاح الدین مشرق و سطحی کا سب سے بڑا بادشاہ بن چکا تھا۔ فتح بیت المقدس نے دنیاۓ عیسائیت میں کہراں برپا کر دیا۔ صور کے بادشاہ ولیم نے بیت المقدس کی بازیابی کے لیے تیسری صلیبی جنگ کا اعلان کر دیا۔ اس نے ایک مسیحی مجاز کی تنقیل دی جس میں جرمی کے بادشاہ فریڈرک بار بروسہ، انگلستان کے بادشاہ رچرڈ شیردل اور فرانس کے بادشاہ فلپ اسٹش شریک ہوئے۔ لیکن شکست در شکست نے صلیبیوں کے حوصلے پست کر دیے۔ ۲ نومبر ۱۱۹۲ء میں اس شرط پر صلح ہوئی کہ فریقین اپنے اپنے علاقوں پر تقاضہ رہیں گے۔ ۳۰ مارچ ۱۱۹۳ء کو دمشق میں سلطان کی موت ہو گئی۔

عہدِ ایوبی کا ذمتشق دنیا کا اہم ترین سیاسی، تجارتی اور علمی مرکز تھا۔ لیکن ذمتشق سے باہر کی صورت حال تشویشناک تھی۔ عیسائی فاتحین جہاں بھی مسلم علاقے کو فتح کرتے وہاں ظلم و تشدد کا قہر برپا کر دیتے، بازاروں کو لوٹتے، گھروں کو نذر آتش کرتے اور عورتوں کو عیاش کے لیے استعمال کرتے تھے۔ تیسری صلیبی جنگ کے اس دور میں یورپی نایبیت سر زمین عرب کو

میدان کا رزار بنائے ہوئے تھے۔ مسلم حکمر اگر وہ بندی اور عیاشیوں میں مصروف تھے۔ کسی بھی بادشاہ میں یہ قوت نہیں تھی کہ وہ مغرب کی صلیبی یلغار کی سر زنش کر سکے لیکن صرف دمشق ہی ایوبی پر چم کی چھاؤں میں محفوظ تھا۔ جو صلیبی طوفان کو اپنی طاقت اور بلندی کردار کی بدولت روکے رہا۔

ناول کا آغاز دوسری صلیبی جنگ کے پس منظر میں ہوتا ہے۔ موقع صلیبی یلغار سے نہ صرف اہل دمشق بلکہ دمشق کے گورنرجم الدین ایوب بھی پُر تشویش تھے۔ کیونکہ انھیں صلیبی قوت کا صحیح اندازہ نہیں تھا۔ اس موقع پر جواں سال صلاح الدین ایوبی جو اپنے باپ کے ہمراہ تھا، صلیبی نقل و حرکت اور طاقت سے رو برو ہونے کا قصد کرتا ہے۔ وہ اپنے دوست اور دمشق کے پادری کے بیٹے قحطان کے ساتھ بھیں بدل کر صلیبی فوج میں داخل ہو جاتا ہے۔ صلاح الدین، جب دریائے زوفشاں کے ساحل اور جبل لیبان کی وادی میں داخل ہوتا ہے تو اسے پہلے مسلمان عورتوں کے ایک دستے کا سامنا ہوتا ہے۔ اس کے بعد اسے صلیبی تواریک سائے میں فرانس کی ملکہ ایلینور کی بارگاہ میں پہنچا دیا جاتا ہے۔ سخت پوچھ گجھ پر وہ اپنا نام جوں بتاتا ہے اور عیسائی لشکر میں شامل ہونے کا قصد ملکہ پر ظاہر کرتا ہے:

”میں نے خدا کے اکلوتے بیٹے مسیح کے سچے دین کی خدمت کے لیے حلف اٹھایا ہے۔ اسلامیوں کے گڑھ میں رہنے کی مصیبت اسی دن کے لیے قبول کی تھی کہ جب آپ کے مظفر و منصور لشکر اس کے دروازے پر آئیں گے تو میں آپ کو خفیہ اطلاعات بھم پہنچاؤں گا۔ آج مسیح نے میری آرزو پوری کر دی۔“ ۱۵

ملکہ، جوں (صلاح الدین) کی باتوں اور ذہانت سے بہت متاثر ہوئی۔ اس طرح صلاح الدین فرانس کی ملکہ ایلینور کے حفاظتی دستے میں شامل ہو گیا۔ صلاح الدین، دھیرے دھیرے ملکہ کے بہت قریب آ جاتا ہے۔ ایک روز شکار کے موقع پر ملکہ کا گھوڑا بے قابو ہو جاتا ہے۔ صلاح الدین جواں مردی کا ثبوت دیتے ہوئے اسے بحفاظت گھوڑے سے اتار لیتا ہے اور جب ملکہ ایک شیر کے نرغے میں آ جاتی ہے تو صلاح الدین اپنی جان پر کھیل کر اس کی حفاظت کرتا ہے۔ ملکہ یہیں سے اس کے دام الافت میں گرفتار ہو جاتی ہے۔

شہنشاہ فرانس لوئی کو جب اس واقعے کی خبر ملتی ہے تو وہ صلاح الدین کو نائب کے اعزاز سے نوازتا ہے۔ صلاح الدین اب جون سے جون دی نائب بن جاتا ہے۔

صلاح الدین نے جب صلیبی لشکر کے خیمے میں شام و عراق کی سرحد کی مظلوم مسلمان عورتوں کی بے حرمتی اور مردوں پر ظلم و ستم کو دیکھا تو اس کی روح کا نپ انھی لیکن وہ بے اس اور مجرور تھا کیونکہ وہ دشمنوں کے لشکر میں بھیں بدل کر مقیم تھا۔ ملکہ نے جب ملک شام کے مضافات اور بعلبک کوتاخت و تاراج کرنے کے بعد دمشق پر شبِ خون مارنے کا منصوبہ بنایا تو صلاح الدین نے اس کی اطلاع اہل دمشق کو پہنچا دی۔ پچاس ہزار بکتر پوش صلیبی سواروں نے جب رات کو دمشق پر حملہ کیا تو مسلمانوں کی مستعدی اور بہادری نے عیسایوں کے حوصلے پست کر دیے اور ساتھ ہی صلاح الدین نے ملکہ کو ایسے مشورے دیے کہ عیسایی فون کشت و خون میں ڈوب گئی۔

صلاح الدین، ملکہ کے ساتھ ایک روز شکار پر جاتا ہے۔ دریں اشنا دونوں شاہ سلطجوں کی ویران رسداگاہ پر پہنچ جاتے ہیں۔ ملکہ رسداگاہ کی پاؤں میں غسل کرنے لگتی ہے اس دوران صلاح الدین وضو کر کے نماز پڑھنے لگتا ہے۔ ملکہ غسل سے فارغ ہو کر جب اندر ونی حصے میں محراب کا رخ کرتی ہے تو وہ صلاح الدین کو نماز میں مشغول دیکھتی ہے۔ ملکہ کی باز پرس پر صلاح الدین مسلمان ہونے کا اقرار کر لیتا ہے۔ ملکہ خود کو اس کی زوجیت میں دیتے ہوئے اسے اپنی ذاتی ریاست ایشک کا تاجدار بننے کی دعوت دیتی ہے لیکن صلاح الدین اپنے قوم و مذہب کی ذمہ داریوں پر قائم رہتے ہوئے، اس کی قربت سے انکار کر دیتا ہے۔ جب کونزیڈ کو اس دوران یہ شہبہ ہو جاتا ہے کہ دمشق میں صلیبیوں کی ناکامی و بر بادی کا اصل سبب جون دی نائب (صلاح الدین) ہے تو ملکہ نہ چاہتے ہوئے بھی اسے صلیبی لشکر سے واپس چلے جانے کا مشورہ دیتی ہے۔

صلاح الدین دمشق واپس ہونے کے بعد راہب کی شکل اختیار کرتا ہے اور ان بستیوں کی طرف روانہ ہو جاتا ہے جہاں عیسائی فاتحین مسلمانوں کو اپنے ظلم و ستم کا ناشانہ بنائے ہوئے تھے۔ صلاح الدین شاہ بک رجھنا لڑ کے کرک، عسقلان اور بیت المقدس میں مسلمانوں کی تباہی و بر بادی کو دیکھتے ہوئے اور عیسایوں کی قوت کا اندازہ لگاتے ہوئے

مصر پہنچتا ہے۔ جہاں اسے نور الدین زنگی اور اپنے پچھا اسد الدین شیر کوہ کے انتقال کے بعد فاطمی خلافت کی وزارت ملتی ہے۔ اس دوران صلاح الدین کو اپنی طاقت کو مجتمع کرنے اور مقبوضات میں توسعہ کرنے کا بہتر موقع ملا۔

صلاح الدین ایک صلح پسند انسان تھا لیکن وہ عیسائیوں کی صلح شکنی سے عاجز آچا تھا۔ رتبجہلالد کی جارحیت اس قدر بڑھ گئی تھی کہ اس نے ۱۸۲۶ء میں پانچویں مرتبہ صلح شکنی کر کے حاجیوں کے ایک قافلے کو لوٹ لیا۔ نتیجتاً سلطان فوجی انتظامات کو درست کر کے معرکہ طین میں اتر آیا اور میدان جنگ میں صلیبی افواج کی اینٹ سے اینٹ بجادی۔ جنگ طین (۱۸۴۱ء) میں بیت المقدس فتح ہوا، جس سے عیسائیوں کے حوصلے بری طرح پست ہو گئے لیکن جلد ہی مسیحی قوتوں متحد ہونے لگیں۔ متحدہ صلیبی افواج نے شہر علکہ کو اپنے قبضے میں لے لیا۔ صلیبی حاذ میں ایلینور کا بیٹا ”رجڑ“ بھی شامل تھا۔ جو صلاح الدین کے بھائی ”العادل“ سے اپنی بہن ”جین“ کا نکاح کر کے بیت المقدس کو آزاد کرانا چاہتا تھا لیکن صلاح الدین اس پر راضی نہیں ہوا۔ وہ العادل کا بھیس بدل کر رجڑ کے پاس گیا۔ جہاں فوجی امور سے لے کر ایلینور اور جین تک کی باتیں ہوئیں۔ جین بھی کنیز کا روپ اختیار کر کے اس موقع پر موجود تھی۔ ناول میں رجڑ کے ساتھ صلاح الدین کی ہمدردی دکھائی گئی ہے۔ یافا کی جنگ میں رجڑ کا گھوڑا جب زخمی ہو گیا تو صلاح الدین نے اسے ایک گھوڑا تھنے میں دیا۔ دریں اتنا جین گرفتار ہو کر صلاح الدین کی بارگاہ میں پیش ہوئی لیکن اس نے رجڑ کی سرنش کرتے ہوئے اسے جین کو واپس کر دیا۔

تیسرا صلیبی جنگ کا اختتام بھی عیسائیوں کی ناکامی سے ہوا اور بیت المقدس کو بھی آزاد ریاست بنانے میں ناکام رہے۔ صلح کے بعد رجڑ خالی ہاتھ انگلستان واپس ہو گیا لیکن اس کے بھائی جون نے تخت شاہی پر قبضہ کر کے رجڑ کو قید کر لیا۔ اس بدی ہوئی صورت حال میں ملکہ ایلینور نے صلاح الدین سے مدد طلب کی۔ اس نے قحطان کے ذریعے صلاح الدین کے نام ایک خط روانہ کیا جس میں پرانی یادوں کا واسطہ دے کر انگلستان پر یلغار کر کے رجڑ کے تخت و تاج کو محال کرنے کی گزارش کی گئی تھی۔ سلطان کی مجلس شوریٰ بھی مغرب کی جارحیت کو ختم کرنے کے لیے یورپ پر حملہ کرنے کے لیے راضی

تحی لیکن صلاح الدین ایوبی اپنی ہوں ناک محبت اور جہاں کشانی پر دین کی سرفرازی و سربلندی کو قربان کرنے کے لیے قطعی تیار نہیں ہوا اور یہ دین کا مسلح سپاہی کچھ عرصے بعد ہی اس سرائے فانی کو خیر باد کہہ کر ابدی زندگی سے ہمکار ہو گیا۔ صلاح الدین کے انتقال کے بعد اس کی ذاتی ملکیت میں صرف سات درہم تھے اور حطین کی جنگ کا وہ خون آلوہ کفن تھا جو تمد فین میں کام آیا۔

قاضی عبدالستار، ماضی کو حال کے پس منظر میں پیش کرنے کا ہنر جانتے ہیں۔ وہ ناول میں ایک مقام پر عسقلان میں آباد مظلوم مسلمانوں پر مسیحی ظلم و ستم کی داستان بیان کر رہے ہیں لیکن ایسا معلوم ہوتا ہے کہ ایکسویں صدی کا ہندستان فرقہ واریت کی آگ میں جل رہا ہے۔ صلاح الدین ایک راہب کا بھیں بدل کر عسقلان میں موجود ہے، جہاں مسلمان اقلیت میں ہیں۔ وہاں فرقہ وارانہ فساد اس وقت پھر ک اٹھتا ہے، جب ایک شخص (جو یقیناً اکثریتی طبقہ کا تھا) بابل کے کچھ اور اق گلی کے چورا ہوں میں بکھیرتے ہوئے چھلاوا ہو جاتا ہے۔ دیکھتے ہی دیکھتے مسیحی نوجوانوں کی ایک بھیڑ جمع ہو جاتی ہے۔ جن کی آنکھوں میں فرقہ وارانہ جنوں ترپنے لگتا ہے۔ مجمع میں سے چیخ کر ایک شخص نے کہا:

”کسی مسلمان نے ہمارے بابل کو چھاڑ کر جتوں سے مسل دیا ہے؟“

”عین گرجے کے سامنے مقدس دین کی بے حرمتی کی گئی ہے۔“

”۔۔۔ سارے شہر کے مسلمانوں کی ایک منظم سمازش ہے۔“

”۔۔۔ تو پھر ان کے ہاتھ پاؤں کاٹ کر پھینک کیوں نہیں دیتے؟“

”۔۔۔ پھر بکتر پوش سواروں نے نیزوں میں مشعلیں باندھیں اور

مکانات پھنسنے لگے۔ جس طرح چھتے سے کھیاں نکلتی ہیں بوڑھے

جو ان، بچے اور عورتیں نکلنے لگیں۔۔۔ پھر ان پر بہادر شہسواروں اور

نامی گرامی نائشوں کی پیاسی تواریں بر سر لگیں اور دم کے دم میں

جامع عسقلان تک تمام کوچے اس خون سے جو پانی سے بھی ستا

ہے، غسل کرنے لگے۔“^{۱۲}

ناول کے عنوان سے واضح ہے کہ ناول کا مرکزی کردار صلاح الدین ایوبی ہے۔

صلاح الدین ایک مذہبی انسان تھا۔ عدل، اخوت اور صوم و صلوٰات اس کی سرشنست میں شامل تھی۔ وہ علام و فضلا کو بہت پسند کرتا تھا۔ وہ روزہ نماز کے ساتھ تجد کا بھی پابند تھا اور سب سے بڑی بات یہ کہ وہ دین اسلام کا سپاہی تھا۔ جس کی تلوار کی گھن گرج اور ایمانی قوت سے دنیاۓ میسیحیت خوف زدہ رہتی تھی۔ قاضی صاحب نے صلاح الدین کے کردار کو ایک ایسے پیرائے میں پیش کیا ہے کہ اس کا پورا خود خال نہایاں ہو جاتا ہے۔

ناول کا دوسرا ہم کردار فرانس کی ملکہ ایلنیو رہے۔ یہ ایک امیرزادی ہے جو اپنی جنسی خواہشات کی تکمیل کے لیے کسی پابندی میں قید نہیں رہتی۔ یہ فرانس کے شاہ لوئی ہفتمن کی بیوی ہے۔ سردار آرک سے اس کے ناجائز تعلقات ہیں اور وہ صلاح الدین کی جواہ مردی اور بہادری پر عاشق ہے۔ جب اسے علم ہو جاتا ہے کہ اس کا باڈی کا گارڈ کوئی اور نہیں بلکہ صلاح الدین ایلوی ہے تو وہ اسے میسیحیت قبول کر کے اپنی ذاتی ریاست ”اینیک“ کا فرماں رو اپنے کی دعوت دیتی ہے۔ صلاح الدین کے انکار پر وہ برہنم نہیں ہوتی بلکہ اسے صحیح سلامت دشمن واپس جانے کا نہ صرف مشورہ دیتی ہے بلکہ اس کام میں اس کی مدد بھی کرتی ہے:

”ہم صح سوار ہو کر نکلیں گے، اردن کے کسی سنسان گھاٹ پوکوئی بہانہ کر کے تم کو اتر نے کا حکم دیں گے۔ وہ گھڑی۔۔۔ وہی گھڑی ہماری جداں کی گھڑی ہو گی۔“ کے

قاضی صاحب کا یہ دعویٰ غلط نہیں کہ وہ موضوع کے اعتبار سے زبان و بیان کا انتخاب کرتے ہیں۔ یہ ناول ایک مخصوص تہذیب و تمدن اور زبان کا عکاس ہے۔ انہوں نے جن واقعات، کردار، مناظر اور ماحول کو پیش کیا ہے وہ بھی اپنے زمان و مکان سے موافق رکھتے ہیں۔ مکالمہ نگاری میں بھی قاضی صاحب کا جواب نہیں ہے:

”تم فرخ جانتے ہو؟“

”نہیں۔ میری ماں شامی ہے۔“

”فرانس کی بارگاہ میں ہتھیار باندھ کر آنے والے اجنبیوں کی سزا جانتے ہو؟“

”موت۔۔۔ لیکن میں نہ تو اجنہی ہوں اور نہ آیا ہوں۔“ ۱۸

قاضی صاحب نے ناول میں اخلاق، انسانیت، محبت، شجاعت اور جنگی صفات کے پس منظر میں صلاح الدین ایوبی کو اسلامی ہیرو کے طور پر پیش کیا ہے اور وہ اس عمل میں پوری طرح کامیاب بھی ہوئے ہیں۔ انھوں نے اس ناول میں مکنیکی سطح پر کئی تجربے کیے ہیں۔ ان میں شعور کی رو، فلیش بیک، بیانیہ اور خطوط کی مکنیک قابل ذکر ہیں۔ ناول کی ابتداء میں ہی ملکہ ایلینیو رکے خط ملنے کے بعد کہانی فلیش بیک میں چلی جاتی ہے اور اکتا لیس سال قبل ملکہ اور صلاح الدین کے مابین کے رشتہ کی ایک ایک پرنسیپ ہلانے تھی ہیں۔ قاضی صاحب نے شعور کی رو کی مکنیک کے ذریعے صلاح الدین ایوبی اور عصری طرز معاشرت کا بہترین فکری و نفیتی چیز یہ کیا ہے۔ ناول کا پیشتر حصہ مذکورہ مکنیک میں بیان کیا گیا ہے۔

قاضی عبدالستار نے بلاشبہ ناول میں تاریخ سے انصاف کیا ہے لیکن یہ نہیں بھولنا چاہیے کہ وہ ناول لکھ رہے تھے، تاریخ نہیں۔ یہی وجہ ہے کہ ناول میں بہت سے موقع پر افسانویت کا رنگ غالب ہے۔ ان کی خوبی یہ ہے کہ انھوں نے تاریخی حقائق کی پاسداری کے ساتھ ساتھ فکشن کے اصولوں اور چاشنی کا بھی لحاظ رکھا ہے۔

ناول میں ملکہ ایلینیو را اور صلاح الدین کی عشقیہ داستان کو کافی طوالت کے ساتھ بیان کیا گیا ہے۔ فرانس کے شاہ لوئی اور ملکہ کے مابین طلاق کا سبب صلاح الدین کے عشق کو ہی بتایا گیا ہے اور بالواسطہ طور پر یہ اشارہ دیا گیا ہے کہ جب صلاح الدین ملکہ ایلینیو رکے بیٹے رچڈ سے ملتا ہے تو لگتا ہے کہ رچڈ اس کا اپنا بیٹا ہے۔ میدان جنگ میں رچڈ کو صلاح الدین کے ذریعے گھوڑے پیش کرنا، یہ سب اس کے تینیں صلاح الدین کی ہمدردی کو ظاہر کرتا ہے۔ جب کہ سچائی یہ ہے کہ ایلینیو را اور صلاح الدین کا عشق ایک فرانسیسی افسانوی داستان ہے جس کا تاریخ سے کوئی تعلق نہیں ہے۔ ۱۱۳۸ء میں صلاح الدین کی پیدائش پر مورخین متفق الرائے ہیں۔ دوسری صلیبی جنگ کا عرصہ ۵۰-۷۴ء پر محیط ہے۔ لہذا اس وقت صلاح الدین مجھ نو سے گیارہ سال کا تھا۔ جب کہ ناول میں ایک جاسوس کی شکل میں صلیبی افواج میں صلاح الدین کا نہ صرف شامل ہونا دکھایا گیا ہے بلکہ وہ ملکہ ایلینیو رکا باڑی گارڈ، مغلور نظر اور محبوب بھی ہے جس کا ذکر تاریخ میں کہیں نہیں ملتا۔ دوسری طرف صلاح الدین کو شاہ لوئی کے ذریعے نائٹ کے خطاب سے نوازنا بھی ایک مغربی داستان ہے۔

لیکن قاضی صاحب کا کمال ہے کہ انھوں نے فرانسیسی داستان کو بنیاد بنا کر ایلینوں را اور صلاح الدین کے عشق کو فشن کے نور سے منور کر دیا ہے۔ ناول میں یہ بھی دکھایا گیا ہے کہ ملکہ ایلینویور یورپ پر یلغار کرنے کے لیے قحطان کے ذریعے صلاح الدین کو ایک خط بھجوئی ہے۔ اس واقعہ کا بھی تاریخ سے کوئی تعلق نہیں ہے اور ملکہ کے اس خط کو صلاح الدین کی تلوار کے میان میں رکھ کر دفن کرنا بھی تاریخی شواہد سے بعید ہے۔ غرض یہ کہ ناول میں بعض مقام پر تاریخی حقائق سے چھیڑ چھاڑ ملتی ہے لیکن وہاں مصنف کا مقصد تاریخ کو سخن کرنا نہیں بلکہ ناول میں افسانویت کا رنگ و رونگ پیدا کرنا ہے۔

یہ ناول مسلم فاتح و مجاہد کے دور کی اسلامی خلافت کے عروج اور صلیبی جنگوں کا احاطہ کرتا ہے۔ اس ناول میں ایک خاص دور کی عرب تاریخ و تہذیب، اس عہد کے رہن سہن اور آداب و اطوار، محلاتی سازشیں اور تاریخ کا رخ موڑ دینے والے دردناک لمحات وغیرہ کی پیش کش ہے۔ اس ناول میں ایسا معنی خیز اور ڈرامائی انداز تناطہ اختیار کیا گیا ہے کہ ان کے طرز بیان کا سحر قاری کے ذہن پر دیر پار ہتا ہے:

”بادل جب بستا ہے تو یہ نہیں سوچتا کہ اس کی بوندوں سے عدن کی سیپیوں میں موتی جنم پائیں گے یا دمشق کے نرکل میں زہر پروان چڑھیگا۔ وہ بستا اس لئے ہے کہ برسنا اس کی فطرت ہے۔“^{۱۹}

”کاغذ کا وہ پرזה جو یورپ کی تاریخ میں ایک نیا باب کھولنے کے لئے دمشق آیا تھا، لاعلم قدموں کے نیچے کچل کر مر گیا۔ جیسے قومیں تاریخ کے قدموں سے کچل کر مر جاتی ہیں۔“^{۲۰}

قاضی عبدالستار کا کمال یہ ہے کہ انھوں نے اس کی کوپوری کی ہے جسے تاریخی ناولوں میں شدت سے محسوس کی جا رہی تھی، یعنی انسانی تعلقات کے ذریعے ناول میں افسانویت پیدا کرنا۔ متذکرہ ناول میں ملکہ ایلینویور اور ”صلاح الدین ایوبی“ کے تعلقات اور مردوزن کے بے محابا بیان سے فضا آفرینی اور جذبات نگاری کا سماں پیدا ہو گیا ہے۔ ایلینویور اور سلطان کے ماہین محبت آمیز تعلقات کی تصویر ڈیل کے اقتباس میں دیکھی جاسکتی ہے:

”ملکہ اس کے سیاہ ریشمی بالوں میں اپنی انگلیاں پھیرنے لگی اور وہ

اس لذت کو دوام عطا کرنے کے لیے عمر بھر شہروں سے زخمی ہونے کی
دعا نہیں مانگنے لگا۔“^{۲۱}

”مشرق کے افسانوں کی عاشق ملکہ طلوع ہوتے ہوئے مشرق کے
سب سے بڑے سلطان کی بے پناہ دلکشی سے محور ہو چکی تھی، اس
نے ہاتھ بڑھایا اور ملکہ ٹوٹ کر اس کے آغوش میں آگئی۔“^{۲۲}

قاضی عبدالستار نے ڈرامائی انداز تخلیط کوفن عروج تک پہنچا دیا ہے۔ انہوں نے جس بصیرت کے ساتھ لمحہ وصال کا بیان کیا ہے اسی بصیرت کے ساتھ کیفیت بھر کی ترجمانی بھی کی ہے۔ جب ایلینیور پر سلطان کی حقیقت کا اکٹشاف ہوتا ہے تو وہ اس سے قبل کہ اوروں پر یہ راز افشا ہو جائے، سلطان کو واپس لوٹ جانے کا مشورہ دیتی ہے۔ اس موقع پر ہونے والی گفتگو کو اردو کے ڈرامائی ادب کا شاہ کارہ کہا جا سکتا ہے:

”ہاں ہماری دعا ہے کہ تم صحیح سلامتِ دمشق پہنچ جاؤ اور کسی آہو چشم غازی بنت عمُم سے شادی کر، بڑ کے پیدا کرو اور بوڑھے ہو جاؤ اور قصرِ دمشق کے خنک دلانوں میں مودب بیٹھے ہوئے پتوں، نواسوں سے جب دوسری صلیبی لڑائی میں اپنے کارنا مے بیان کرو تو تمہاری آوازِ رندھ جائے، تمہاری آنکھیں بھیگ جائیں اور تم طلاقی کام سے مزین آستینیوں سے آنسو پوچھ کر اٹھ جاؤ اور شہتوت کی چھاؤں اور گلاب کی جھاڑیوں کی آڑ میں پچھی ہوئی سنگ سماق کی کرسی پر بیٹھ کر روتے رہو اور جب تمہارے بے گناہ خادم نار گیلی اور نیزے لے کر حاضر ہوں تو تم ان پر بر سر پڑو اور تمہاری تہائی کی حفاظت پر زریں کمرخواجہ سراہلائی تواریں علم کر کے کھڑی ہو جائیں۔“^{۲۳}

مصنف جس عہد یا تاریخ کو اپنا موضوع بناتا ہے اور جن مسائل کی ترجمانی کرتا ہے، اس میں پیش کردہ عہد کے فکری اور جذباتی تقاضے کی کارفرمائی ہوتی ہے۔ مصنف کا اپنا عہد اس سوال کا جواب دینے میں مدد کرتا ہے کہ اس نے کسی مخصوص دور کا انتخاب کیوں کیا۔ بظاہر ”صلاح الدین ایوبی“، دمشق کے سیاسی، تاریخی اور تہذیبی فضلا اور صلیبی جنگ و جدل کا ترجمان ہے لیکن اس

معرکہ آرائی میں عصر حاضر کے فکری تقاضے بھی پہاں ہیں۔ اس ناول میں ایک جگہ بڑے پادری اپنی قوم سے خطاب کرتا ہے جسے ہم کسی بھی ملک میں سابق حکمرانوں کے طور پر رہنے والے اقلیتی مسلمانوں کے خلاف فکری عمل کا عکاس بھی کہہ سکتے ہیں:

”ہم کو یاد رکھنا چاہئے کہ یوں شتم کی مسیحی سلطنت کی آدمی آبادی اب بھی مسلمان ہے، اور یہ وہ مسلمان ہیں جن کے اجداد نے یہاں صدیوں تک حکومت کی ہے۔۔۔ اگران کے ذہن سے ان کے شاندار ماضی کو فراموش نہ کیا گیا تو یاد رکھو کہ پڑوتی مسلمان حکومتوں کی مدد پا کر رہے تھے، بحریہ روم میں غرق کر دیں گے۔۔۔ پنجی پچھی آبادی کو اپنی حفیرہ خدمت میں قبول کر کے ان کی خود اعتمادی کو اس حد تک پھیل دینا چاہئے کہ وہ اپنے مسلمان ہونے پر شرمند ہو جائیں“۔^{۲۴}

قاضی عبدالستار نے تاریخی حقائق سے منہ نہیں موڑا ہے بلکہ ماضی کے حالات و واقعات کی روشنی میں حال کی صورت حال کو ظوٹنے کی کوشش کی ہے۔ انھوں نے صلاح الدین ایوبی کے عہد اور صلیبی جنگ کے پس پرده موجود عہد میں ہونے والے فرقہ وارانہ فسادات سے پیدا شدہ اثرات کی بہترین عکاسی کی ہے۔ ناول میں ذکورہ عہد کی المناکی کو دیکھ کر دل کا پاٹھتا ہے کہ کس قدر حکوم قوم، حکمران طبقے کی وحشیانہ یلغار سے محروم ہو جاتی ہے اور امن و آشتی کے لیے کس حد تک گرجاتی ہے۔ اس صورت حال کا قہزمانہ قدیم ہی میں نہیں زمانہ حال میں بھی برپا ہے:

”قرآن مجید کی قسم میری گھر میں ایک بیٹی ہے جسے میں نے مقدس باپ کی خدمت کے لئے بھیج دیا ہے، یہ تو اس دن سے روانے جاتا ہے، جس دن سے اس کا باپ آقا کے بیٹے کے سچے خادم سے گستاخی کے جرم میں قتل ہوا ہے یہ یوں بھی میرے پاس رہتا ہے، آپ سکینہ کے ساتھ آرام کریں۔“^{۲۵}

”ایک کمسن لڑکی حریری کی چادر پر ستر پوشی کی تہمت لگائے کھڑی تھی۔۔۔ کمر میں بندھی ہوئی رسی ایک دلال کے ہاتھ میں تھی، اور وہ

نگنی آواز میں چلا رہا تھا۔“

”صاحبان ہارون الرشید کے بغداد کا سورج ہے۔“

”صاحبان یہ وہ چیز ہے جس پر سو سور بانوں کی تلواریں پہرہ دیا کرتی ہیں۔“

”صاحبان یہ قاہرہ کے امیر المؤمنین کا لخت جگر ہے۔“

”اور صاحبان اس کے دام ہیں پانچ دینار۔۔۔ پانچ دینار۔۔۔“^{۲۶۱}

متنذکرہ بالاصورت حال دمشق کے باہر کی ہے، جہاں عیسائی فاتحین مسلم آبادی پر دل دہلا دینے والے مظالم ڈھار ہے تھے۔ مکانوں اور بازاروں کو لوٹ لیتے اور جلاڑا لئے تھے، خوبصورت عورتوں اور لڑکیوں کو اپنی عیاشی کے لیے قید کر لیتے تھے۔ مصنف جب ان حالات کو بیان کرتا ہے تو ایسا محسوس ہوتا ہے کہ وہ اپنے عہد کا مرثیہ یا شہر آشوب لکھ رہا ہے۔ مختصر یہ کہ ناول صلاح الدین ایوبی، صلیبی جنگ و جدال کے زمانے کا ایک حسین مرقع ہے۔ یہ ناول اپنے عہد کی نہ صرف تاریخ اور طرز معاشرت کی جیتنی جاگتی تصویر ہے بلکہ اسلامی فائیح و محافظِ دین، سلطان صلاح الدین ایوبی کے اعلیٰ کردار، بہادری، حیرت انگیز کارنا مے، جنی معرکے، طرز فکر اور عملی زندگی کا آئینہ دار بھی ہے۔

غالب

ناؤں غالب، (۱۹۸۶ء) عظیم شاعر اور مغلیہ تہذیب و تمدن کے پروردہ مرزا غالب کے حالات زندگی، قسمت کی ستم ظریفی، مالی تنگی اور تہذیبی و اخلاقی زوال کا مؤثر احاطہ کرتا ہے۔ قاضی عبدالستار نے اس ناؤں میں مذکورہ عہد کے نشیب و فراز کا تجزیہ مرزا غالب کی نظر سے کیا ہے۔ مغلیہ سلطنت نے سینکڑوں برس سے جس تہذیب و ثقافت کو اپنے خون جگر سے سینچا تھا، اب وہ مغربی نظام کی آمد سے روبہ زوال تھی۔ درختان تہذیب سک رہی تھی، اخلاقی قدریں پستی کی طرف مائل تھیں۔ سیاسی و عسکری جلال فرنگیوں کے رہیں منت ہو چکا تھا۔ غرضیکہ مغلیہ عہد کا سماج اب اتدار کی ہر سطح پر زوال آمادہ تھا۔

مذکورہ ناؤں میں مغلیہ سلطنت کے زوال، مرزا غالب کے معاشرے، ان کی شاعری، ۱۸۵۷ء کے انقلاب کے خون ریز واقعات اور انگریزوں کی حکمرانی وغیرہ کی عکاسی کی گئی ہے۔ غالب، جو مغلیہ تہذیب و تمدن کا پروردہ اور تباہی، دلی کا چشم دید ہے، ماضی اور حال کے لرزہ خیز اور عبرت ناک حداثات کا احتساب کرتا ہے۔ غالب کے حال کی بیزاری، ماضی میں پناہ لیتی ہے اور فلیش بیک کے ذریعے ناؤں کا پلاٹ اختتام کو پہنچتا ہے۔ غالب کے پلاٹ کو چار ابواب میں تقسیم کیا جاسکتا ہے۔ پہلے باب میں دلی کی تباہی، رنگوں میں قید بہادر شاہ ظفر کی وفات، غالب کا انتظارِ مرگ، فلیش بیک میں غالب اور چعتائی بیگم کی ملاقات اور ولی عہد کے خلد آشیاں ہونے کا تذکرہ ہے۔ دوسرے باب میں فلیش بیک کے ذریعے غالب کی زندگی کی پرتمیں مزید کھلتی ہیں جہاں سے ایک تو نا اور نوجوان غالب صفحہ قرطاس پر نمودار ہوتا ہے اور ترک بیگم کے ساتھ اس کے معاشرے کی داستان ظہور پذیر ہوتی

ہے۔ ترک بیگم کی بدنامی اور خود کشی کے بعد غالب پر آلام کے پھاڑ ٹوٹ پڑتے ہیں۔ عین وقت پر چھٹائی بیگم غالب کا سہارا بنتی ہے۔ اس طرح پلاٹ کا دوسرا باب واقعی ترتیب کے ساتھ پہلے باب میں ختم ہو جاتا ہے۔ تیرے باب کا آغاز کبر شاہ ثانی کی وفات اور بہادر شاہ ظفر کی تحت نشینی سے ہوتا ہے جس کا کیونس ۷۸۵ء کے انقلاب سے قبل تک پھیلا ہوا ہے جس میں غالب اور ہم عصر شعرا کی چشمک بھی نمایاں ہے۔ چوتھے باب میں ۷۸۵ء کا انقلاب، غدر کے بعد انگریزوں کا ہندستان پر تسلط، تکھوں کی مدد سے انگریزوں کا دہلی والوں سے انتقام، ہندوستانیوں میں حاکم اور حکوم کے نظریات اور حالات سے سمجھوتا کرنے کا تصور وغیرہ کی عکاسی کی گئی ہے۔

غالب اس ناول کا ہیرو ہے جس کی شخصیت کے دروخ ابھر کر سامنے آتے ہیں۔ اول، جوانہ تائی دوراندیش، حکیمانہ نگاہ کا مالک اور بلند پائے کا شاعر ہے۔ دوم، ایک حسن پرست، مئے نوش، عیش پرست، بے عمل اور خود غرض انسان ہے۔ جس کے بیہاں محبت و دردمندی کا نہ تو احترام ہے اور نہ ہی تغیر پذیر سیاسی و سماجی حالات سے کوئی تعقیل نظر آتا ہے۔ ناول کا بیشتر حصہ غالب کے معاشرے، مئے نوشی اور مالی تینگی پر منی ہے۔ قاضی صاحب نے ترک بیگم نامی ایک بیوہ سے غالب کا عشق دکھایا ہے۔ منٹونے غالب پر ایک کہانی لٹھی تھی جس پر مرزا غالب نام کی فلم بنی۔ جس میں غالب کو ایک ڈومنی کے ساتھ عشق کرتے ہوئے دکھایا گیا ہے۔ اس کی تاریخی صداقت پر قاضی صاحب کا سخت اعتراض ہے:

”غالب مغل تہذیب کا فرزند جلیل ہے جس کے آستینوں سے اس تھکے ہوئے زرنگار کلچر کا پسینہ بہر رہا ہے، جو شاعر ہے، نثر نگار ہے، شیعہ شرابی ہے، جواری ہے، گنہہ گار ہے، صوفی ہے، موحد ہے، شیعہ ہے، سنتی ہے، کافر ہے، عالم ہے، بنسوڑ ہے، نواب ہے، عاشق ہے، خود غرض ہے۔۔۔۔۔ وہ سب کچھ ہو سکتا ہے لیکن اپنے ہم چشمou کی صحبت میں ایک ڈومنی کی کمر میں ہاتھ ڈال کر نہیں آ سکتا کہ یہ اس کی تہذیب کی شریعت کا سب سے بڑا کافر ہے۔“ ۲۷

قاضی صاحب نے ترک بیگم کا کردار پیش کر کے ناول میں افسانوی یہجان پیدا کر دیا

ہے۔ ترک بیگم کا تعلق ایک رئیس خاندان سے تھا۔ وہ آغازِ درجات کے بڑے بیٹے تھیوں جان مرہٹ فوج کے ایرانی رسالہ دار کی منکوحہ تھی۔ جو الور کی اڑائی میں مارے گئے۔ تب سے ترک بیگم، بیوہ کی زندگی بسر کرنے لگیں۔ کمن ترک بیگم ایک شاعرہ تھی، جو اپنے اشعار کی قصیح کے لیے مرزا غالب کے پاس آیا کرتی تھی۔ اسی رسم و راہ میں غالب کا معاشرہ پروان چڑھا۔ اس کی پیش کش کافی دلچسپ اور حقیقی معلوم ہوتی ہے اگرچہ اس کردار کے حقیقی ہونے میں قاضی صاحب کو کوئی شک نہیں ہے۔ بقول قاضی صاحب:

”مجھے ایک شعر ملا جس کی روشنائی نے پلاٹ کو منور کر دیا۔ بیگم حمیدہ سلطانہ صاحبہ (صدر جمہور یہ مختصر الدین علی احمد کی ہمیشہ) نے ترک بیگم کا ذکر کیا، جن کا افسانہ انہیں اپنے خاندان کی وراثت میں ملا اور جس کی صداقت پر اپنے عہد کے سب سے بڑے محقق قاضی عبدالودود نے شک کا اٹھا رکیا۔ انکا کا نہیں۔“^{۲۸}

ناول میں ترک بیگم کے کردار کو شدت سے محوس کیا جاسکتا ہے۔ ترک بیگم رہ سا طبقے کے رکھرکھاؤ کے ساتھ منظر عام پر آتی ہے۔ ترک بیگم کے کردار میں کہیں بے بُی نظر آتی ہے تو کہیں افسر دگی، کہیں سر اسیمگی تو کہیں جاہ و جمال۔ علاوه ازیں راہِ عشق میں قربان ہونے کا جذبہ ہے تو بدنامی کے عتاب کی وحشت بھی ہے۔ غالب ایک موقع پر ترک بیگم سے شادی کی تجویز رکھتے ہیں تو وہ جواب دیتی ہے جس میں ایک عورت کی بے بُی اور خاندانی و سماجی طرز زندگی کی نمایاں ترجیحانی ملتی ہے:

”بیگم کیا ایسا نہیں ہو سکتا ہے کہ ہم اور آپ۔“

”بیگم نے اس کے منہ پر ہاتھ رکھ دیا۔۔۔ دہلی سے سمجھا رہی ہوں آپ کو کہ ہمارے خاندان کی بیوہ شادی نہیں کرتی۔“^{۲۹}

ترک بیگم کے تین غالب کی چاہت بھیب و غریب تھی۔ انہوں نے ترک بیگم سے تہائی میں ملنے کا ارادہ کیا۔ درشن سنگھ جیسے دوست کی مدد سے یہ موقع آگرہ میں نصیب ہوا۔ اس دوران غالب کے شب و روز پکھا اس طرح گزرے جو صدیوں پر بھاری تھے۔ ترک بیگم اپنے خاندان کی عزت کے لیے بہت فکر مند ہوئی کہ کہیں یہ راز لوگوں کے درمیان

افشانہ ہو جائے۔ غالب نے اس کے قہر باراندیشوں پر اعتماد اور تسلی کی کلغی کر دی۔ حواس کے بحال ہوتے ہی ارمانوں کے دیے جمل اٹھے۔ خیالوں کی دنیا آباد ہو گئی اور پھر سکتی آرزوئیں ہمیشہ کے لیے بے نیام ہو گئیں:

”دولابی چڑی مضبوط بانہوں نے ساری سموچی بیگم کو سمیٹ کر اٹھالیا
اور سارے بدن پر بوسوں کی اتنی بارش ہوئی کہ وہ مٹھاں ہو گئیں۔“^{۱۳}

قاضی صاحب نے غالب اور ترک بیگم کے جسمانی رشتے کو خوب پروان چڑھایا۔ آگرہ میں قیام کے دوران غالب کو جموقع میسر آیا، وہ اس کے پل پل کو نچوڑ لینا چاہتے تھے۔ ترک بیگم بھی اپنے حسن و جمال کی نعمتیں چھاوار کر رہی تھیں۔ انجام سے بے خربناک روز گارجو پرواز تھے کہ جدائی مقدر بن گئی اور ایسی جدائی جس کا وصال کم از کم دنیاۓ فانی میں ممکن نہ ہو سکا۔ غالب کو جب یہ اطلاع ملی کہ ترک بیگم نے اس حقیر دنیا سے منہ پھیر لیا ہے، انہیں اپنا وجہ جذبی لگنے لگا۔ وہ حواس باختہ بوا سبز قدم کے پاس پہنچے اور اصلاحیت دریافت کی:

”آپ راز، راز رکھنے کی کوشش میں سدھار گئے۔ وہ راز کو راز رکھنے کے لیے مر گئیں۔۔۔ دلوں کے چڑھتے ہی میں نے پوری دلی متھ ڈالی۔ دوائیں لائی، کوٹی پیشی، چھانٹی بناتی اور پلاڈتی۔۔۔ لیکن تقدیری کا لکھا معلوم نہیں کیا ہو گیا کہ بیٹھے بیٹھے چکرا میں۔ خون کی قہوئی اور چٹ پٹ ہو گئیں۔“^{۱۴}

ترک بیگم کی موت کا غالب پر بہت گہرا اثر ہوا، کیونکہ وہ اس انجام کا ذمہ دار خود کو مانتے تھے۔ دل فکار غالب لاکھ کوششوں کے باوجود اس اذیت سے برا آر نہیں ہو پا رہا تھا کہ چھنٹائی بیگم مرہم بن کر رونما ہوئی۔ غالب کا وقت اب نہ صرف معمول پر آگیا بلکہ چھنٹائی بیگم کے حسنِ الفت سے مداوا بھی ہوا۔ چھنٹائی بیگم نے غالب کی خوب مسیحائی کی اور رُگ میں پیوسست ان کی محرومیوں کو بے اثر کر دیا۔ غالب نے جب چھنٹائی بیگم سے کہا کہ ان کے خاتمہ دل کے کسی گوشے میں اس کا نام بھی کندہ ہے تو وہ حیرت و استجواب کے ساتھ شکوہ گو ہوئی اور پھر دیکھتے ہی دیکھتے غالب پر اپنی عنایتوں کا دریا بہادیا:

”اس نے ہاتھ بڑھا کر چھنٹائی بیگم کو توڑ لیا۔ ایک اکیلی شراب کی بچاری

خوشبوان کی تیز خوشبوؤں کے نیچ کچل کر رہ گئی۔ دہمن پر گلستان کے گلستان کھل گئے۔ باہوں میں کہکشاں کی کہکشاں چڑھا کر رہ گئی۔“ ۳۲

ناول میں چنتائی بیگم کا کردار انتہائی توانا، خوددار، نعمگسار اور جذبہ ایثار و قربانی سے معمور نظر آتا ہے۔ چنتائی بیگم کو غالب سے انتہائی عقیدت تھی۔ وہ غالب کے اصرار پر رقص سلطانی کی پیش کش کے لیے راضی ہو گئی۔ وہ رقص سلطانی جس کے دیدار کے لیے روسا، امراء اور مغل چشم و چراغ ہمیشہ منت کش رہے مگر انھیں یہ حسین موقع کبھی نصیب نہ ہوا لیکن غالب دربار چنتائی کی ہرنعت سے فیض یاب رہے۔ قاضی صاحب نے ذیل کے اقتباس میں رقص سلطانی کو کچھ یوں قلم بند کیا ہے:

”پردہ اٹھا تو سارے جواب اٹھ چکے تھے، سارے نقاب گر چکے تھے۔ قد آدم شعلہ بدن پر کسی لباس کا کوئی فانوس نہ تھا۔ سرخ رنگ نے بدن پر ایک خیالی محرم ڈال دی تھی اور برگ انجیر باندھ دیا تھا۔ رنگ کے علاوہ پورے جسم پر اگر کچھ تھا تو گھنٹھر و جواس کی نگاہ کے لمس سے کمنا نے لگے چھنکنے لگے۔۔۔۔۔ اس کی آواز غنا کے سوا جو کچھ تھا یعنی تھا اس جلوہ عریاں کے علاوہ جو کچھ تھا عدم تھا۔“ ۳۳

چنتائی بیگم ایک زندگی کی بیٹی تھی لیکن اس کے اندر ایک مغل شہزادے کا خون دوڑ رہا تھا۔ اس کے آداب زندگی اور افکار و اقوال میں پختگی اور خود اعتمادی اسی خون کی بدولت تھی۔ چنتائی بیگم کی ماں قتلن جان نے اپنے نکاح کو شہرت نہیں دی تاکہ دنیا کے سامنے مغل شہزادے کو شرمندہ نہ ہونا پڑے۔ شہزادے کو یہ نہ سننا پڑے کہ مغل کی منکوحہ فلاں کی گود میں بیٹھی ہے یا پھر مغل کا باور پرچی خانہ ایک رنڈی کے گھنٹھر وہاں کی جھنکار پر آباد ہے۔ اس نے نکاح کے بعد گمانی کی زندگی کو ترجیح دی۔ ایک طوائف کے لیے کسی مغل شہنشاہ کے ذریعے شادی کے پیغام کو ٹھکرانا آسان نہ تھا، چنتائی بیگم کے لیے ایسا اس لیے ممکن ہو سکا کہ اس کے رگ و پے میں وہی جلال موجزن تھا جو مغلوں کے لیے باعث فخر سمجھا جاتا تھا:

”قادروں کا تاتا بندھا ہے۔ فلاں دیہات کا قبائلہ لکھوا لو، فلاں حوالی خرید لو، فلاں محل میں اتر پڑو کچھ کرو نکاح پڑھا لو۔“

”تم نے کیا جواب دیا“

”جواب دینے کو ہے کیا! ان کے پاس ایک سوال، ہمارے پاس ایک جواب۔“ ۳۴

ناول میں غالب کے معاشرے، ان کی مالی تنگی اور درپیش مسائل کی مؤثر پیش کش ملتی ہے۔ غالب شراب اور اچھی غذا کے بہت شوقین تھے۔ وہ قرض لے کر بھی شراب پیتے تھے۔ ناول میں غالب کی معاشی بدحالی اور پیش کے منسلک کو بھی پیش نظر رکھا گیا ہے۔ جب غالب اپنے خسرنواب الہی بخش خان والی لوہار و فیروز پور جھر کے پاس اپنی پیش کے متعلق تشریف لے گئے محل میں قدم رکھتے ہی اطلاع ملی کہ سرکار بیمار ہیں۔ صورت حال یہ تھی کہ غالب جس مقصد سے آئے تھے اس کا پورا ہونا دور ملاقات کی صورت بھی معدوم نظر آئی۔ پھر بھی نوشے میاں نے عیادت کی غرض سے محل کی سیڑھیوں پر قدم رکھا ہی تھا کہ نواب زادے شمس الدین خاں، غالب پر برس پڑے:

”ابھی سرکار کو حکم احکام کی اجازت نہیں ہے روپے کی وصولیابی کسی اور وقت پر اٹھار کیجیے۔“

”لیکن ہم تو مزاج پر سی کے لئے۔“

”مزاج پر سی تقاضے کی تقریب بن جاتی ہے۔“ ۳۵

غالب، نواب زادے کے اس سلوک سے شرمسار ہو گئے۔ صورت حال یہ تھی کہ وہ اپنوں کے درمیان بھی گراں بار ہو گئے تھے۔ آخر کار نواب الہی بخش بیماری کی تاب نہ لاسکے اور ہمیشہ کے لیے دنیا کو خیر باد کہہ گئے۔ غالب کی گھر یلوگنگ دستی میں اضافہ ہوتا گیا۔ ناچار ہو کر بیوی نے اپنے پچھا نواب احمد بخش کے نام ایک خط لکھ کر غالب کو روانہ کیا۔ غالب جب لوہار و پیشے تو انھیں معلوم ہوا کہ دہلی کے ریزیڈنٹ مٹکاف صاحب بہادر بھرت پور کے فوجی انتظام میں مصروف ہیں جہاں نواب احمد بخش، ریزیڈنٹ کی خاطر داری میں بتلا ہیں۔ الہzanoاب نے ریزیڈنٹ سے غالب کی ملاقات کرانے کی زحمت نہیں کی۔ آخر کار غالب نے مکلتہ کا تاریخی سفر کیا۔ دورانِ سفر غالب لکھنؤ، الہ آباد اور بنارس میں مقیم ہوئے۔ قاضی صاحب نے غالب کے دورانِ اقامتِ اودھ کا بہترین خاکہ کھینچا ہے۔ مکلتہ پہنچ کر غالب

نے پہلی بار سمندر دیکھا اور وہ انگریزی قوت اور عظمت کے اصل راز سے روشناس ہوئے اور ان پر یہ احساس توی غالب ہوا کہ:

”مکملہ ایک شہر نہیں ایک حاکم ہے، جو پورے ہندوستان پر حکومت کر رہا ہے، فورٹ ولیم کالج نظم و نثر کے نئے میزان نصب کر رہا ہے۔۔۔ حکومت کی مشین کے پر زے ڈھال رہا ہے اور قلم بنا رہا ہے۔۔۔ ہماری پوری تاریخ تلوار پر بھروسے کی کہانی ہے۔۔۔ قلم کی غلامی کی کہانی ہے۔ ہم کو یہ یاد رہا کہ تلوار کی کاٹ صرف جسم تک محدود ہے۔ یہ بھول گئے اور بھول کیا گئے یہ معلوم ہی کب تھا کہ قلم کی مارسلوں اور پیشتوں تک کی حدود سے گزر جاتی ہے۔“ ۳۶

قاضی صاحب نے مذکورہ عہد کے مشاعروں کا بھی ذکر کیا ہے۔ شعراء کرام کے درمیان شاعرانہ چشمک کو بھی بے باکی سے اجاگر کیا ہے۔ دربار سے وابستہ شعرا جب غالب کی تفصیل کرتے تو وہ اپنے معتضیں کو کچھ اس طرح جواب دیتے تھے:

”مغل جو توں کی خاک چاٹنے والے، مرہٹوں کے ٹھوڑے ٹھلانے والے اور انگریزوں کے سورچانے والے ہمارے فن شریف کے منہ آتے ہیں۔“ ۳۷

”کمال صدقہ مانگتا ہے۔ میرے حاسدوں نے مجھ پر جو تہمیں باندھی ہیں، جو ازالات لگائے ہیں اور بدناہی و رسولی کا جو سامان کیا ہے وہ میرے کمال کا صدقہ ہے۔ میری شہرت کی زکوٰۃ ہے۔“ ۳۸

”گالی۔۔۔ ہم شاہان قلم کا وہ مزاچ ہے جو کم نام اور گمنام اور گمانام پیشہ و رحرف نویس ہمارے حضور میں گزارتے ہیں۔ خدا کی قسم گالیاں ہمارے حاسدوں کی پیٹیاں ہیں جو ہمارے تصرف میں رہتی ہیں۔۔۔ عزیز و گلب کی خوشبو پر کوئے تقریبیں کرتے ہیں۔ ہر زمانے میں چگاڈڑوں نے جگنوں پر تنقید کی ہے۔ جگنوں نے آفتابوں کی روشنی پر تنقیص لکھی ہے۔ بوڑھی عورتوں نے سوت کی اٹی پر یوسفوں کا

سودا کیا ہے۔ ہمیشہ سے ہوتا آتا ہے یہ ہمیشہ ہوتا رہے گا۔ ۲۹

قاضی صاحب نے ناول میں جن نکات کا احاطہ کیا ہے ان میں سب سے اہم مغلیہ سلطنت کا سیاسی، تہذیبی، فکری، اخلاقی اور معاشرتی زوال ہے۔ جیسا کہ یہ ذکر آچکا ہے کہ مصنف نے مذکورہ عہد کو غالب کے نقطہ نظر سے دیکھا، پر کھا اور پیش کیا ہے۔ اگرچہ عصری تجزیے میں بعض اوقات قاضی صاحب خود خطیب نظر آتے ہیں۔ انہوں نے دہلی کی تباہی کو تاریخی تناظر میں پیش کیا ہے۔ مغلیہ سلطنت کی وہ تابناک تاریخ تہذیب جسے اکبر نے اپنی فہم و فراست سے سینچا تھا، اور انگ زیب کی وفات کے بعد بے یار و مددگار ہو گئی۔ نااہل اور عیش پسند شہزادوں نے مغلیہ جبروت کو طوائفوں کے گھنگھروں کی نذر کر دیا۔ نادر شاہ کے حملے سے یہ زوال آمادہ تہذیب پوری طرح بے نقاب ہو گئی۔ تخت نشینوں کی نااہلی، بد اعمال وزیریوں کی نمک حراثی اور امیریوں کی غداری نے مغل تخت و تاج کو انگریزوں کے سر پر مزین کر دیا۔ ذیل کے اقتباس میں دہلی کی صورت حاصل ملاحظہ کیجیے:

”حد زگاہ تک پھیلی ہوئی ہیبت ناک فضیلوں کے بوڑھے برج نامہ بان زمانے سے ہار کر بیٹھ گئے تھے جیسے مغل جبروت و جلال کے آخری سپاہی خود اپنے خون میں نہائے ہوئے خدائے بزرگ و برتر سے خود اپنی جان کی امان مانگ رہے ہوں۔ دروازے کی دیوپیکر محراب عظمت پاریزند کی حلیل الشان یادوں کے بارگراں سے جھک گئی تھی۔ جس کے مغرو رماضن نے بڑے بڑے شہر یاروں اور کشور کشاوں کو اپنے آستانہ مبارک پر سر بجھو د دیکھا تھا اور اب ایک صدی سے بھی زیادہ مدت سے خمیازہ تھمار میں بتلا تھی۔“ ۳۰

قاضی عبدالستار نے ۱۸۵۷ء کا انقلاب جو عظیم تاریخی ساختہ، اسے نہ صرف حقائق کی روشنی میں بلکہ مرزا غالب کی نظر سے بھی دیکھنے کی کوشش کی ہے۔ کئی مقامات پر قاضی صاحب اور غالب کے افکار و نظریات آپس میں شیر و شکر نظر آتے ہیں۔ غالب، انگریزوں کی طرح ہی اس انقلاب کو ایک غدر خیال کرتے تھے:

”میر ٹھکی چھاؤنی سے وہ آندھی اٹھی کہ دلی بے چراغ ہو گئی۔“ ۳۱

غالب اس تاریخی واقعہ کو محض ایک قسمی اباد سمجھتے تھے۔ وہ اچھی طرح جانتے تھے کہ باغیوں میں اتنی قوت نہیں کہ وہ انگریزی سامراج کا مقابلہ کر سکیں اور مغل شہنشاہوں میں بھی ایسی طاقت نہیں کہ وہ باغیوں کی قیادت کر سکیں۔ غالب کے مطابق اس سانحے کے انجام کو سمجھنے کے لیے کسی تاریخی بصیرت کی ضرورت نہیں بلکہ عام فہم ہی کافی ہے:

”بیاسی سال کا بڑھانہ شیر دکن ٹیپو سلطان ہے نہ گھاٹ پیشاوا۔ پھر ان کا جو

حشر ہوا انھیں جانے کے لیے کسی تاریخی بصیرت کی ضرورت ہے؟“^{۲۳}

قاضی صاحب نے باغیوں کو اپنی تقدیم کا نشانہ بناتے ہوئے لکھا ہے کہ ان باغیوں نے انقلاب کے نام پر لوٹ شروع کر دی، انگریزوں کی تلاش میں جگہ جگہ اور عام گھروں میں تلاشی لیتے اور جو قیمتی سامان ہاتھ لگتا، اسے اٹھا لے جاتے۔ یہاں تک کہ عورتوں کی عصمت بھی ان سے محفوظ نہیں رہی:

”فرنگیوں کو ڈھونڈنے کے بہانے گھروں میں گھس آتے ہیں جو

ہاتھ لگاتا ہے لوٹ لے جاتے ہیں۔۔۔ جتنی نامی گرامی ناچنے والیاں

تھیں قلعے میں، اٹھوائی گئیں۔ اچھی صورت والیوں کے یہاں

پوربیوں کے پڑا اور پڑے ہیں۔“^{۲۴}

ناول میں غالب کو مغلیہ حکومت کا کھلا معرض دکھایا گیا ہے۔ غالب کا یہ خیال تھا کہ برسوں سے جو قوم حکومت کرتی آ رہی ہے اب اس میں قوت اور فراست باقی نہیں رہی کہ وہ اپنی رعایا کے ساتھ انصاف کر سکے۔ کسی قوم کے زوال میں حکمران طبقے کی ناہلی، بدلی اور اخلاقی پستی کا بڑا کردار ہوتا ہے اور اس زوال کو فروغ دینے میں قوم کے غداروں اور چاپلوسوں نے بھی کوئی کسر نہیں چھوڑی:

”اب یہ قوم جس کا نام مسلمان ہے حکومت کے قابل نہیں

رہی۔ پوری انسانیت کے ساتھ خلل ہو جائے گا اگر اس قوم کو حکومت

سونپ دی گئی۔ جس قوم کے حاکم حکم بیچنے لگیں، عالم علم فروخت

کرنے لگیں اور منصف ذاتی منفعت کے ترازو پر فیصلے تو لے لگیں،

اس کا مقدر ہے غلامی، اس کا نصیب ہے مخلوٰی۔“^{۲۵}

پھر وہ ہولناک وقت آگیا جس کے فقط احساس سے روح ترپ اٹھتی ہے یعنی عام لوگوں پر انگریزوں کا قہر۔ دہلی پر انگریزوں کا قابض ہونا یقینی تھا لیکن مغلیہ سلطنت کے خداروں نے اس کام کو مزید آسان بنادیا۔ انگریزوں کا دہلی پر قبضہ ہونا تھا کہ چاروں طرف بدانی پھیل گئی۔ گاجرمولی کی طرح لوگ قتل کیے جانے لگے۔ مردکوں پر عام لوگوں کو پھانسی دی گئی، چاروں طرف افراتفری کا عالم تھا۔ یہاں تک کہ عورتیں بھی محفوظ نہیں تھیں:

”فیض بازار میں عورتوں کی اجتماعی آبروریزی کی خبروں نے شریفوں کو بے حواس کر دیا ہے اور اکثر گھرانوں کے مردوں نے اپنے ہاتھ سے اپنی عورتوں کو قتل کر کے کوئی میں ڈال دیا ہے۔“^{۲۵}
 قلعے کے ہزاروں آدمیوں میں سے بادشاہ اور جواں بخت کے ماسوا تمام کے تمام پھانسی پر چڑھ چکے یا گولی سے اڑادیے جا چکے۔^{۲۶}
 ”تھانے سے باہر نکل کر نگاہ اٹھائی تو نگاہ روپڑی۔ ڈیوڑھیاں ٹوٹی ہوئی، حویلیاں چھوٹی ہوئی، بازار لٹھ ہوئے، راستے اجڑے ہوئے، مکان پھکنے ہوئے۔ وہ شاہجهہاں آباد کے محلوں سے نہیں خراب آباد کے قبرستانوں سے گزر رہا تھا۔“^{۲۷}

غالب کی زندگی سے وابستہ ان تاریخی واقعات کا بھی ذکر کیا گیا ہے جن کی اپنی ایک تاریخی اہمیت ہے۔ شراب پینا، جو اکھلنا، بالا خانے پر جانا، پنشن کی خاطر مکلتہ کا سفر کرنا، تین ماہ کی قید اور تو ہیں ذات کا مقدمہ کرنا وغیرہ ایسے واقعات ہیں جن سے غالباً کے طرز زندگی پر خاطر خواہ روشنی پڑتی ہے۔

قاضی عبدالستار ایک صاحب طرز ادیب ہیں۔ ان کے بیشتر ناول اور افسانے، اسلوب کے مختلف سانچوں میں ڈھل کر مظہر عام پر آتے ہیں۔ ناول ”غالب“ بھی اسلوب کا ایک ایسا سانچہ ہے جو اپنی منفرد شناخت رکھتا ہے۔ اس ناول میں تخلیقی نظر کے نمونے جا بجا نظر آتے ہیں۔ ذیل کے چند اقتباسات میں ان کے بیان کی نیزگی، اور اک کی جودت، زبان کی شاشتگی اور سحر زدہ طرز تحریر کو بخوبی محسوس کیا جا سکتا ہے:

”قلم ہمارا کھلونا ہے۔۔۔ جس سے ہم اپنے دکھ کو بہلا تے ہیں لیکن

تلوار ہماری و راشت بھی ہے اور آبرو بھی۔“^{۴۸}

”دستِ خوان کی شیرینی گھر کے تمدن کی علامت ہوتی ہے۔“^{۴۹}

”بدن کی موسیقی کا نام رقص اور آواز کے رقص کا نام موسیقی ہے۔“^{۵۰}

”ہم وہ پیاسے ہیں کہ اگر آپ سمندر ہوتیں تو بھی پی جاتے۔“^{۵۱}

”میں ایسا گلینہ ہوں جس پر بال پڑا ہوا ہے۔ ایک ذرا سی ٹھیس میں

چور چور ہو جاؤں گی۔“^{۵۲}

”رقص کو ناپسند کرنے والا شاعر نہیں ہو سکتا اس لیے کہ رقص موسیقی کے

پیٹ سے پیدا ہوا اور موسیقی کے طلن سے شاعری نے جنم لیا ہے۔“^{۵۳}

”زندہ قویں اپنے عروج کے لئے افراد کی لاشوں سے زینہ نالیتی ہیں۔“^{۵۴}

قاضی عبدالستار کو منظرِ نگاری میں جو عظمت، ثروت اور مقام حاصل ہے، ساز و نادر ہی ایسے ادیب ہوں گے جنہیں اس صفت میں کھڑا کیا جا سکتا ہے۔ انہوں نے منظرِ نگاری میں لفظوں سے جو گل بوٹے کھلائے ہیں، بیان کی ندرت سے جور فعت پیدا کی ہے، یہ انہیں کا حصہ ہے۔ ان کی خوبی یہ ہے کہ وہ اپنے اکثر ناولوں کا آغاز ایک جاذب، دلچسپ اور پرکشش پیرائے میں منظرِ کشی کے ساتھ کرتے ہیں، جس پر محکات کا گمان ہوتا ہے:

”جہاں آباد کے خط آسمانی پر شاہجہانی مسجد اپنے میناروں کے عظیم

ہاتھ بلند کئے وہ دعا مانگ رہی تھی جس پر قبولیت کے تمام دروازے

بند ہو چکے تھے۔ مغرب کے نیلے آسمان کی پہنچاںیوں میں سرخ سورج

ایک لہو لہاں تمدن کی طرح ڈوب چکا تھا۔ مکسر اؤں کے مرغنوں پر

کھڑی ہوئی چھتریوں پر بھولے بھٹکے کبوتر اتر رہے تھے جیسے

بد نصیب قوموں پر ان کے میجا ارتتے ہیں۔“^{۵۵}

قاضی صاحب نے پیکر تراشی میں بھی اپنی زبان دانی کا خوب مظاہرہ کیا ہے۔ ترک

بیگم ہو یا چنتائی بیگم، جب وہ پیکر تراشی پر آمادہ ہوئے تو انہیں نظر وہ کے سامنے زندہ لا کر

کھڑا کر دیا اور جب معاصر معاشرے کی تصور کشی کرنی چاہی تو اسے نیرنگی الفاظ کی رنگ

آمیزی سے منور کر دیا۔ موصوف نے ذیل کے اقتباس میں مغل شہنشاہ کا نقشہ کچھ اس طرح

کھینچا ہے کہ مغلیب جبروت واضح طور پر بے بس اور بے اثر نظر آتی ہے:

”سامنے چاندی کے تخت پر ایک بوڑھا ہڈیوں کی مالا کسی مقتول
بادشاہ کا اترا ہوا تاج پہنے کہڑوں کی طرح بیٹھا تھا اور وہ ایوان جلیل
جس کا شمار عجائب عالم میں ہوا کرتا تھا اس طرح اجڑا کھڑا تھا جیسے
کسی ساحر کے طسم نے کسی شہنشاہ کو برہمنہ کر دیا ہو۔“^{۵۶}

قاضی صاحب کے اسلوب بیان کی خوبی یہ ہے کہ اس میں تشبیہات واستعارات کا
بمحل اور موثر استعمال ملتا ہے۔ انھیں محاوراتی زبان کی پیش کش میں بھی دسٹرس حاصل
ہے۔ وہ جس تہذیب کو موضوع بحث بناتے ہیں، اس کی خصوصی زبان اور محاورات کی
مزونیت کا پورا خیال رکھتے ہیں۔ ذیل کے اقتباسات میں، تشبیہاتی، استعاراتی و محاوراتی
زبان کے استعمال میں ان کی مہارت دیکھی جا سکتی ہے:

”بیگم نے۔۔۔ انگرائی می تو جیسے کائنات کی ہڈیاں چھین لگیں۔
آنکھیں کھولیں تو بڑے بڑے بیضاوی ہونٹوں پر سیاہ ہیرے کی
پتلیاں تڑپے لگیں۔“^{۵۷}

”رات بد نصیبی کی طرح دبے پاؤں آئی اور چھا گئی۔“^{۵۸}
”اللہ میرزا صاحب آپ تو جو تیوں سمیت آنکھوں میں گھس جاتے
ہیں۔۔۔“^{۵۹}

متنذکرہ ناول کا پلاٹ گوک غالباً اور ان کے حالات زندگی کے ارڈر گردد گھومتا ہے لیکن
ساتھ ہی اس عہد کے سیاسی و سماجی نشیب و فراز بھی نمایاں ہو جاتے ہیں۔ ناول میں غالباً
کی زندگی سے متعلق کافی تفصیل سے کام لیا گیا ہے۔ بھی کبھی ایسا لگتا ہے کہ یہ ناول غالباً
پر تاریخی حیثیت سے نہیں بلکہ سوانحی حیثیت سے لکھا گیا ہے۔ ایسی صورت میں ہم اسے
سوانحی ناول کہہ سکتے ہیں لیکن پلاٹ میں اتنی گنجائش ہے کہ اسے تاریخی ناولوں کی فہرست
میں بھی رکھا جاسکتا ہے۔ مختصر یہ کہ ناول غالباً اپنی تمام خوبیوں اور خامیوں کے باوجود اداروں
کے تاریخی ناولوں میں ایک اہم مقام رکھتا ہے۔

خالد بن ولید

خالد بن ولید کا تعلق قریش خاندان سے تھا۔ ان کی کنیت ابو سلیمان تھی اور خالد سیف اللہ کے نام سے مقبول تھے۔ وہ جب میدانِ جنگ میں اترنے تو دشمنوں کے پیران کی بیت سے لرزنے لگتے تھے۔ خالد کے متعلق یہ قول عام تھا کہ انھیں خدا کی جانب سے تواریخ عطا ہوئی ہے۔ رسول اکرم رضیتہ میں ان کے خالو تھے۔ آنحضرت نے جب اہل قریش کو خدا کی اطاعت کرنے اور بتوں کو پوجنے سے بازاں کی بہایت دی تو وہ حضور کے دشمن ہو گئے اور ان کی مخالفت شروع کر دی۔ اس وقت خالد بن ولید غیم کی صاف میں شریک تھے۔ وہ جنگِ اُحد (۲۲ ربیعہ، ۶۱) میں اسلام دشمن افواج میں پیش پیش تھے جنمیوں نے مسلمانوں پر پیچھے سے حملہ کر کے بہت نقصان پہنچایا تھا لیکن بہت جلد ہی وہ خدا اور خدا کے رسول پر ایمان لے آئے۔ اگرچہ ان کے والد نے اسلام قبول نہیں کیا اور آخری وقت تک اسلام دشمنی پر قائم رہے۔ خالد کے اسلام قبول کرنے پر حضور صلعم کو بہت خوشی ہوئی۔ اس کی وجہ یہ تھی کہ خالد اہل قریش میں ایک با اثر شخص تھے۔ لہذا تبلیغ اسلام میں خالد کی قوت، ثروت اور حشمت سے کافی مدلی۔ ان کے اسلام قبول کرنے کا واقعہ کچھ یوں ہے:

”ایک مرتبہ آنحضرت نماز ڈھر رہے تھے خالد کے دل میں خیال پیدا ہوا کہ آپ پروا رکروں۔ لیکن پھر قریب آتے ہی رک گئے اور دل میں کہنے لگے کہ جس پر میں حملہ کرنے لگا ہوں ان کی حفاظت تو خدا کر رہا ہے۔ اس واقعہ کے بعد ان کے دل میں آنحضرت سے محبت پیدا ہو گئی۔“ ۲۰

حضرت خالدؓ کے اسلام قبول کرنے سے اہل قریش میں کافی تشویش پیدا ہوئی۔ ابوسفیان نے یہ خبر ملتے ہی خالدؓ سے رجوع کیا اور سچائی دریافت کی۔ خالد نے ایمانی جذبے کے ساتھ قبول کیا کہ وہ حضور کے حامی ہیں اور اب وہ اسلام کی صفائی میں کھڑے ہیں۔ اس پر ابوسفیان نے خالد پر تلوار کھینچ لیکن لوگوں کے پیچ بچاؤ سے معاملے پر قابو پالیا گیا۔ حضور کے بعد وصال عرب کے کچھ قبائلیوں نے اسلام سے مخفف ہو کر بغاوت کا پرچم بلند کر دیا۔ اس وقت خلافت ابو بکر صدیق کے ہاتھوں میں تھی۔ خلیفہ وقت نے خالدؓ کو اسلامی لشکروں کی سپہ سalarی سپردی۔ جنہوں نے اسلام دشمن باغیوں کو بری طرح کچل دیا۔ حضرت ابو بکرؓ کے انتقال کے بعد خلافت کی ذمہداری حضرت عمرؓ ہوئی۔ جنہوں نے خالدؓ کو اسلامی سپہ سalarی سے معزول کر دیا۔ حضرت خالدؓ کی وفات ۲۱ مطابق ۶۳۲ء میں ہوئی۔ ان کا مقبرہ جمکن میں ہے جہاں لوگ اب بھی ہزاروں کی تعداد میں زیارت اور فاتحہ پڑھنے کے لیے جاتے ہیں۔ خالدؓ بستر عالت پر مرگ ناگہانی کا بہت افسوس تھا۔ وہ میدان جنگ میں اسلام کی تبلیغ و اشتاعت میں شہید ہونا چاہتے تھے:

”میں نے ان گنت جنگوں میں حصہ لیا۔ کئی بار اپنے آپ کو ایسے خطرنوں میں ڈالا کہ جان بچانا مشکل نظر آتا تھا۔ لیکن شہادت کی تمنا پوری نہ ہوئی۔ میرے جسم پر کوئی ایسی جگہ نہیں جہاں توار، تیر یا نیزے کے زخم کا نشان نہ ہو۔ لیکن افسوس! موت نے مجھے بستر پر آ دبوچا۔ میدان کا رزار میں شہادت نصیب نہ ہوئی۔“ ۱۱

یہ ناول حضور صلیع کے وصال اور حضرت خالدؓ کی وفات سے کچھ عرصہ قبل کے واقعات کا احاطہ کرتا ہے۔ ناول کا آغاز حضور اکرمؐ کے بعد قبائلی سرشاری اور ان پرسیف اللہ کی فتحیابی کے پس منظر میں ہوتا ہے۔ خالدؓ جنگ یمامہ (۶۳۲ء) میں طیحہ، سجائی اور مسلمیمہ جیسے جھوٹے نبیوں اور رسولوں کو میدان کا رزار میں دھول چٹا کر یمامہ کی وادیوں میں خیمن زن تھے کہ دربار خلافت سے خالدؓ کو عراق کی سپہ سalarی کا فرمان ملا۔ یہ خبر ملتے ہی پورا لشکر مبارک باد کی تکرار سے گونج اٹھا۔ اور پھر لشکر اسلام سے خطاب ہوا:

”سنو برا در ان اسلام۔ سنو“

”ناہب رسول کا حکم ہے کہ دشت یمامہ سے اٹھو۔ تمیم اور قیس اور اسد کے قبیلوں کو روندو۔ الو۔ ان کی گردنوں میں بیت اسلام کا فلاؤہ ڈال دو۔ عراق پر یلغار کرو۔ بیندرگاہ ابلہ کو گرفتار کرو۔ جس سلطنت کبریٰ کے غرور میں کریٰ نے تمہارے آقائے دو جہاں کی تحریر کے پر زے اڑائے تھے اس کی سلطنت کے نکرے اڑا دو۔ دفعش کا دیانی کے تابر کرو اپنے گھوڑوں کی تاپوں سے کچل ڈالو۔“^{۲۲}

جباب ابن ثابت (ایک بد) کے ذریعے کہانی فلیش بیک میں جاتی ہے اور جنگ موتیہ اپنے لاٹکر کے ساتھ منظر عام پر آ جاتی ہے۔ بد، خالد^گ یا دلالاتا ہے کہ اے بنی مخزوم کے شہزادے تجھ پر میرا ایک قرض ہے۔ جب تو موتیہ کی لڑائی میں غنیم کے گھیرے میں صرف جنگ ٹھاٹ تیری آٹھوں تلواروٹ گئی اور دشمنوں کے نیزے لپکنے لگے۔ اس وقت میں نے چیخ کر کہا اے بنی مخزوم کے بادشاہ تلوار سنجھاں۔ بادشاہ کا نام سنتے ہی دشمنوں کے ہاتھوں میں سکتہ آ گیا اور تو نے میری یمنی تلوار کو سنجھاں جو تیرے ہاتھ کی نویں تلوار تھی اور دشمنوں کے پیرا کھڑے گئے۔ اس موقع پر ضرار کی آواز بلند ہوئی:

”ایک لاکھ دشمنوں میں ہماری تین ہزار تلواریں اس طرح تیر رہی تھیں جیسے روئی نیل کے پانیوں پر چ راغوں کا تیوہار منار ہے ہوں۔“^{۲۳}

خالد^ن نے جباب ابن ثابت سے کہا کہ توچ کہتا ہے۔ تیرا حق مجھ پر بحق ہے۔ قطار میں کھڑے گھوڑوں میں چار گھوڑے پسند کر لے اور ایک گھوڑے پر جتنی تلواریں لے جاسکتا ہے لے جا۔ بد وہاں سے خوش و خرم اپنی منزل کی جانب واپس ہو جاتا ہے۔ یہ واقعہ خالد^گ کی شخصیت کا خاک کہ بھی پیش کرتا ہے۔

پلاٹ کے اگلے حصے میں خالد^ا اور ان کے لشکر کا عراق میں نوشیر وال عادل کی سلطنت کبریٰ کے صوبے کبیر پر نزول ہوتا ہے۔ یہ خبر ملتے ہی شہنشاہ نے اپنے مشہور سپہ سالار ہر مزو کو جو عراق کا گورنر تھا، ستر ہزار انواع کے ساتھ خالد^ک کے راستے پر چڑھا دیا۔ حسیر کے مقام پر خالد^ل کے پہنچنے سے قبل ہی ہر مرنے والہ پہنچ کر اپنی فوج کے ساتھ پانی پر قبضہ کر لیا اور تمام بلند مقامات پر مورچے جمالیے۔ پانی پر دشمنوں کا قبضہ دیکھ کر لشکر اسلام میں بے چینی پیدا

ہو گئی۔ صورت حال کو بھاپنے ہوئے خالدؑ نے اپنے لشکر سے خطاب کیا:
 ”پانی کے چشموں پر دشمن کی پیش رفت نے تم کو بے حواس کر دیا۔ تم
 بھول گئے کہ تمہارے قبضے میں تلوار ہے جس سے دنیا جہان کے
 بادل فیض کی بھیک مانگتے ہیں۔۔۔ خداۓ ذوالا کرام کی قسم
 تمہارے اونٹوں کا پانی ختم ہونے سے پہلے تمہارے گھوڑے حیرکے
 چشموں سے کھلیتے ہوئے گے۔“^{۲۴}

خالد کا خطاب ختم ہوتے ہی پورے لشکر میں جوش و خروش کی اہم دوڑگئی۔ نوجوانوں کے سینہوں میں ابلتا ہوا جوش ان کے چہرے سے چلنے لگا۔ پھر دیکھتے ہی دیکھتے لشکر اسلام پر خدائی رحمت نازل ہوئی۔ موسلا دھار بارش کے پانی سے تشیب میں جھیل بن گیا۔ خدا کی رحمت نے ہر مز کے ناپاک ارادوں پر پانی پھیر دیا۔ جب دونوں فوجیں میدان جنگ میں ایک دوسرے کے آمنے سامنے آئیں تو ہر مز نے خالدؑ سے مبارز طلبی کی۔ خالدؑ اور ہر مز کا آمنا سامنا ہوا۔ اس تگ دو میں ہر مز کا سر جسم سے الگ ہو گیا۔ ایرانی لشکر کو اس جنگ میں شکست نصیب ہوئی۔ فتح کے بعد لشکر اسلام کا اپنے مفتوح کے ساتھ کیسا سلوک رہا اس کا ذکر ذیل کے اقتباس میں دیکھیے:

”تم عرب ہو۔۔۔ لیکن ایرانیوں کے کتوں کی طرح زندگی بسر کرتے رہے۔۔۔ تمہاری بیٹیاں ایرانیوں کا سامان بستر اور بیٹیے باور پی خانے کے خادم، تمہارے کھیت ان کے کھلیاں، تمہارے باغ ان کی ڈالیاں، تمہاری آبروان کی تفریح، تمہارا وجود ان کی سہولت، جاؤ۔۔۔ ہم نے تم کو امان دی۔“^{۲۵}

حنیر کی فتح کے بعد اسلامی لشکر نائب رسول اللہ کے حکم سے ابلہ کی جانب گامزن ہوا۔ دوسری طرف ایرانی فوج قارن کی کمان میں مزار کی طرف بڑھ رہی تھی۔ وہ وقت آگیا جب قارن، قباد اور انو شجان کی قیادت میں ایران کی شاہی فوج مجتمع ہو کر خالدؑ کے سامنے آ کھڑی ہوئی لیکن خالدؑ کی کمان میں اسلامی لشکر نے ڈشموں کے پیارا کھاڑی دیے۔ مزار کی جنگ نے ایران کی عسکری کمزوری کو اجاگر کر دیا۔ شہنشاہ نے اس ہولناک تباہی کے بعد اندر زغم نام

کے بوڑھے جزل کے ہاتھوں میں شاہی افواج کی کمان سونپ دی لیکن اس کا بھی انعام حسبِ موقع ہوا اور اس نے شرم سے خود کشی کر لی۔

ایران کی شاہی فوج جاپان کی قیادت میں الیس میں مجمع ہوئی اور عیسائی عرب عبدالا سود عجی کی کمان میں تھے۔ عجلی نے جاپان سے یہ درخواست کی کہ دونوں فوجیں سیکھا ہو کر لشکر اسلام پر حملہ کریں لیکن جاپان صرف دماغی بیگنگ لڑنے پر قائم رہا۔ نتیجتاً ہزاروں لاشوں کے نذر آنے کے ساتھ الیس جزل خالدؑ کے قدموں میں پڑا حرم و کرم کا خواتینگار تھا۔ اس طرح خالدؑ نے امفیشیا، قصر العیض، قصر العدیین، جیرہ جیسی ریاستوں کو جو پرچم اسلام کے دائرے سے باہر تھیں، کیے بعد گیرے فتح کر لیا۔

پلاٹ میں غمنی و اقعات کے طور پر مختصر آکرامہ اور شویل کے عقد کی کہانی بھی بیان کی گئی ہے۔ اُبھر ہج سیف اللہ کے قدموں پر گرپڑا اور صلح و آشتی کی منیں کرنے لگا تو شویل نام کے ایک شخص نے خالد سے کہا کہ یا امیر، ارشادِ نبوی کی تکمیل کا وقت آگیا ہے اور آنحضرت کے قول کی یادداہی کرنے لگا:

”ختم المرسلین نے فرمایا تھا کہ جب اُبھر ہفت ہو گا تو کرامہ کوشیل کے عقد میں دے دیا جائے گا اور میں شویل ہوں یا امیر عسا کرا اسلام۔“ ۲۶

سیف اللہ نے دریافت کیا کہ یہ کرامہ کون ہے۔ معلوم ہوا کہ وہ اُبھر ہ کے ایک رئیس کی امیرزادی ہے۔ سیف اللہ نے شویل کے دعوے کی تقدیر چاہی۔ وہاں موجود اصحاب رسول اللہ میں سے کتنے ہی مقدس سر ثبت میں جنبش کرنے لگے۔ اُبھر ہ کا امیر سفارت عبداً سطحؓ، سیف اللہ کے سامنے پیش ہوا۔ اس نے بیٹھتے ہی فرش پر چاندی کی ایک چھوٹی سی ڈبیہ رکھ دی۔ سیف اللہ کے استفسار پر اس نے بتایا کہ یہ زہر ہے، جس کا ایک ذرہ اگر پیشانی پر رکھ لیا جائے تو آدمی ایک لمحے میں اپنی زندگی سے گزر جائے۔ سیف اللہ نے ڈبیہ کھول کر چکنی بھری اور اپنی پیشانی پر رکھ لی۔ سیف اللہ کے اس اقدام سے لوگ حیرت اور استتعاب میں بٹلا ہو گئے۔ سیف اللہ نے اپنے عمامے کے شملے سے پیشانی پوچھی اور کہا کہ یہ ڈبیہ آپ اس لیے لائے تھے کہ اگر ہم نے آپ کی شرطیں قول نہیں کیں تو آپ زہر کھا کر خود کشی کریں گے۔ پھر بلند آواز میں کہا:

”فاتح مفتوح کی شرطیں نہیں سنائے کرتے۔ تاہم رحم و کرم اور جود و سخا کے تمام دفتر پیش کیے جاسکتے ہیں۔ لیکن ایک شرط پر، رئیس الحیرہ کی بیٹی کرامہ کو پیش کر دیجئے۔“ ۲۷

سیف اللہ کی شرط کو امیر سفارت عبد العالیٰ نے فوراً تسلیم کر لیا۔ کرامہ، شویل کونڈر کر دی گئی۔ لیکن کرامہ نے شویل کے شامنے پیش کی کہ اگر وہ اسے اپنے عقد سے آزاد کر دے تو اسے منہ مانگی رقم ادا کی جائے گی۔ شویل نے کرامہ کی پیش کش قبول کر لی۔ وہ ہزار دینار میں اس نے کرامہ کو اپنے عقد سے آزاد کر دیا لیکن بعد میں اسے احساس ہوا کہ کرامہ بہت دولت مند خاتون ہے اگر اس سے دس گناہ اندر قم طلب کی گئی ہوتی تو وہ اسے ہنسی خوشی ادا کر دیتی۔ الحیرہ سے عہد نامہ پر و مختلط ہوتے ہی قرب وجوار خصوصاً بار و سما فلاحیج، ہرین، تستر، روزستان اور ہر ہر جیسے مشہور مقامات کے امرا اپنے علاقوں کے لیے عہد نامے وصول کرنے لگے۔ اس طرح سے عراق میں سیف اللہ نے ایک سلطنت قائم کر لی۔ اگرچہ جگہ پہ جگہ انھیں مقامی بغاوت کا بھی سامنا کرنا پڑا۔ خالد کی فتح کا سلسہ جاری رہا۔ عین المتر کا قلعہ جو ایک شہر تھا اور اپنے اندر بیس ہزار کی آبادی سمیت ہوئے تھا، سیف اللہ کی شمشیر کی تاب نہ لاس کا۔ اس بیخاری کی شدت تین سو کوں پر واقع دومنہ الجند ل پر بھی محسوس کی گئی۔ دھیرے دھیرے الابلہ سے الفراض تک پورا عراق سیف اللہ کے زیر گنوں ہو گیا۔ اسی دوران سیف اللہ نے حجج بیت اللہ کا ارادہ کیا۔ حجج کی تاریخ میں یہ پہلا موقع تھا جب کسی جزل نے ہزاروں میل دور کے محاذ جنگ سے اٹھ کر حج ادا کی ہوا اور کسی کو خبر ہونے سے قبل ہی مقام پر قائم ہو گیا ہو۔ خالدؓ کے اس عمل پر دربار خلافت سے تشویش ظاہر کی گئی:

”تمہاری سپہ سالاری پوری دنیا کی عسکری تاریخ میں بے مثال ہے اور مردانگی بے نظیر ہے لیکن خبردار آئندہ ایسی حرکت سرزد نہ ہو کہ

ہزارہا مسلمانوں کی جانوں کا خطرہ پیدا ہو جائے۔“ ۲۸

عراق کی فتح کے بعد، دربار خلافت سے حکم ہوا کہ سیف اللہ سلطنت شام کے مغرب و سلطان ہرقل اعظم پر تھراں بن کر ٹوٹیں۔ حکم نامہ ملتے ہی سیف اللہ فوراً تیار ہوئے اور انھوں نے شام کی مہم کو سر کرنے کے لیے ایک ایسے راستے کا انتخاب کیا جس پر سیکڑوں

سال کی تاریخ میں کسی شہنشاہ نے چڑھنے کی جرأت نہیں کی۔ یہ راستہ سکڑوں کوں پر مشتمل تھا جس میں صرف ایک مقام پر پانی ملنے کی امید تھی اور آدھار است اتنا تنگ تھا کہ ایک وقت میں صرف ایک سوار گز رکتا تھا لیکن سیف اللہ نے خدا کا نام لے کر رافع نامی شخص کی رہبری میں یہ مشکل ترین مرحلہ طے کر لیا اور دشمنوں کو اپنے عمل سے حیرت و استجواب میں ڈال دیا۔ دیکھتے ہی دیکھتے سیف اللہ نے سوئی کے بعد ارگ اور پھر تدمیر، فریثین اور حوارین کو رومنڈا۔ سلطان شام ہرقل اعظم نے ابھی قصد ہی کیا تھا کہ وہ سیف اللہ کو منہ توڑ جواب دے گا لیکن مجبوں نے قسم کے ہاتھ سے نکل جانے کی خبر دی۔ سیف اللہ نے قسم کے بعد اس مقام پر اسلامی علم نسب کر دیا جہاں غوط کا وسیع میدان دامن پھیلائے خالد کا منتظر تھا۔ جہاں سیف اللہ کی جاں سوز اور قہر باری یلغاروں کی بدولت ”مینیتیۃ العقاب“ کے نام سے جانا جاتا ہے۔ سیف اللہ نے مرج الاطیف میں عیسائیوں کی تباہی کے بعد بصرہ کے دروازے پر دستک دی۔ صلح کی آڑ میں لشکر اسلام کے لیے دروازہ کھول دیا گیا۔ دیکھتے ہی دیکھتے وہ تمام علاقوں اور قبیلے جنہوں نے مراجحت کا پرچم بلند کر رکھا تھا، عساکر اسلام کے گھوڑوں نے انہیں کچل ڈالا۔ پھر وہ وقت آگیا جب دریائے یرموک کا تاریخ ساز معمر کہ قلم بند کیا جاسکے۔ سیف اللہ نے لشکر اسلام کو چالیس دستوں میں تقسیم کیا اور ہر دستے پر ایک سپہ سالار تعینات کیا۔ ہر ایک سپہ سالار کو حکم ہوا کہ وہ ہزار سپاہیوں کی کارکردگی کے لیے جوابدہ ہوگا۔ سیف اللہ کی اس ترکیب نے پورے لشکر کو شیر و شکر کر دیا جس سے جوش و اتحاد اور جذبہ جہاد کی صورت مستحکم ہو گئی:

”صدریوں کی عربی عصیت، قمیلیٰ رقبابت اور خاندانی عداوت جس پر ظہور اسلام نے غلاف ڈال دیا تھا لیکن جو تحت اشور میں ہی موجود تھی زندہ تھی اور نئے نئے بھیس بدلتی تھی اس تدبیر سے اس کا چراغ بجھ گیا۔ یرموک کی تاریخ ساز جنگ کی قیچ کارازی اسی تدبیر میں پوشیدہ تھا۔“ ۲۹

پھر عین میدان جنگ میں دربار خلافت سے امین الامت ابو عبیدہ بن الجراح کو پرواہ ملا جس میں خالد بن ولید سے لشکر اسلام کی قیادت چھین لینے اور ابو عبیدہ کو عساکر اسلام کا صدر سپہ سالار مقرر کیے جانے کا حکم تھا۔ امین الامت نے عاجزی کے ساتھ کہا کہ خدا گواہ ہے

کہ میں نے اس منصب کی کبھی خواہش نہیں کی، تمام عساکر اسلام میں صرف تمہیں ہی حق پہنچتا ہے کہ اس قیادت کی پاسداری کرو۔ مجھے حکم تھا کہ تمہیں دوران جنگ ہی یہ خط پڑھنے پر مجبور کرو۔ خالد کو سپہ سالار اسلام کے منصب سے جس طرح بر طرف کیا گیا اور اس موقع پر انہوں نے جس صبر و گل اور جذبہ ایمانی کا ثبوت دیا تاریخ میں شاید ہی اس کی کوئی مثال ہو:

”خالد بن ولید جسے ختم المرسلین نے سیف اللہ کا خطاب دیا ہے خلیفہ

اکبر نے شہر اسلام کا لقب دے کر صدر سپہ سالار بنایا وہ اتنا کم ظرف

نہیں ہو سکتا کہ اس سوتی پھریرے کے شانے سے اتر جانے کے مال

میں جہاد پر اٹھی ہوئی توارکا قبضہ ڈھیلا کر دے۔“^{۲۰}

سیف اللہ نے دریافت کیا کہ یا امین الامت میں شکر اسلام کے کس بازو پر ایک سپاہی کی طرح جنگ کروں۔ امین الامت یہ باتیں سن کر بے قرار ہو گئے اور کہا کہ تمہارے مقام کا تعین تو ختم المرسلین نے ہی کر دیا ہے۔ تم پہلے کی طرح ہی شکر اسلام کی کمان سنبھالے رہو۔ سیف اللہ کے اصرار پر امین الامت نے زور دار لمحے میں کہا:

”میں صدر سپہ سالار۔۔۔ تم کو حکم دیتا ہوں کہ میرے نائب کی

حیثیت سے سارے شکر اسلام کی سپہ سالاری کرو۔“^{۲۱}

اس طرح سپہ سالار اسلام کے منصب سے بر طرفی کے بعد بھی یہ موک کی جنگ خالد کی کمان میں بڑی گئی اور شکر اسلام کو فتح الفتوح نصیب ہوئی لیکن دربار خلافت کے اس فیصلے سے شکر اسلام میں بے چینی کچھی لگئی اور مجاہدین اسلام میں رنج و غم کا ماحول پیدا ہو گیا:

”خالد تو خالد ہیں۔ کون مجاز تھا جس پر ہمارے جگر کے ٹکڑے اپنا

خون نہیں بہار ہے تھے۔ کون سامعر کہ تھا جس میں ابو عبیدہ نے اپنی

صدر سپہ سالاری کا اظہار کیا۔ لیکن وہ مدینے کے منظور نظر ہیں۔ اب ان

خطاب کے دوست ہیں۔ وہ حاکم ہیں۔ ہم ملکوم ہیں۔ فاتحان عرب

و عراق و شام ملکوم ہیں۔“^{۲۲}

سیف اللہ نے بدی ہوئی صورت حال کو دیکھتے ہوئے جہاد کا نزدہ دیا اور ایسی کسی بھی

چنگاری کو جو بغاوت کو جنم دے سکتی تھی، جذبہ ایمانی سے سیراب کر دیا۔ سیف اللہ نے پہلے

مشق کو اپنی تحولی میں لایا پھر غل کوتباہ کر کے جمکن کا رخ کیا۔ دھیرے دھیرے جمکن، حاضر، قسرین، معرش، الزہابی صلی اللہ علیہ وسلم زیر ہوتی گئیں۔ پھر سیف اللہ نے ہر قل کو شام سے باہر نکلنے کے لیے قدم بڑھایا اور امین الامت بیت المقدس کی جانب گامزن ہوئے۔ بیت المقدس کی فتح نے دنیا میں مسیحیت میں کہرام برپا کر دیا۔ ہر قل کی نیند حرام ہو گئی لیکن وہ تازہ دم ہو کر رومی فوجیوں کو متحد کر کے ایک اور فیصلہ کن یلغار کی تیاری کرنے لگا۔

دریں اثنا، سیف اللہ کی شہرت، جاہ و جلال اور اقبال کی بلندی سے حادسوں کی تعداد بڑھنے لگی اور دربار فاروقی میں شکایات کے دفتر کھل گئے۔ یہاں تک کہ ان کی شخصیت کو محروم کرنے کے لیے ان پر بیت المال کا بے جا استعمال کرنے اور خائن ہونے کے اذامات عائد کر دیئے گئے۔ لہذا دربار خلافت سے امین الامت کو پروانہ ارسال کیا گیا:

”حاکم شام کو حکم ہوا کہ تحقیقات کی جائے۔ جرم ثابت ہونے پر خالد کو معزول کر دیا جائے۔“^{۳۷}

پھر وہ ہولناک وقت آگیا جب سیف اللہ سے مشق کی مسجد عظیم میں عائد اذام کی بابت باز پرس ہوئی۔ حضرت بلاں نے بھرے مجع میں کہا کہ میں خلیفہ عمر فاروق کے حکم سے خالد سے یہ سوال کرتا ہوں کہ انہوں نے اشعث بن قیس کو دس ہزار رقم کہاں سے دی تھی۔ سیف اللہ حیرت اور استجواب کی کیفیت میں خاموش رہے۔ ان کی خاموشی کو اقبال جرم سمجھ کر انھیں معزول کر دیا گیا اور ایک فاتح عظیم کے ساتھ ایسا سلوک کیا گیا جس کی نظری تاریخ میں نہیں ملتی:

”بلاں نے خالد کے سر سے وہ ”خود“ اتنا لیا جو محمدی علم کے سامنے میں بوڑھا ہو چکا تھا۔۔۔ اور ان ہی کے عمامے سے ان کے ہاتھ باندھ دیے۔ ساری مسجد کھڑی ہو گئی۔ کہیں سے آواز آئی۔۔۔ ہاتھ کھول دو۔“ کہیں ایسا نہ ہو کہ مسجد خون سے وضو کرنے لگے۔^{۳۸}

دربار خلافت کے اس فیصلے نے امت کو سکتے میں ڈال دیا۔ یہ مخدوم کے چیالے اور سپاہیان اسلام، جنہوں نے فاتح عظیم سیف اللہ کے ہمراہ دشمنوں کو کشت و خون میں ڈبو دیے، وہ دربار خلافت کے اس اقدام سے بے چین ہوا تھے۔ خالد بن ولید اس بدی ہوئی صورت حال کے مضمرات سے بخوبی واقف تھے۔ لہذا انہوں نے کسی بھی فتنے کو پروان

چڑھنے سے قبل ہی بے اشکر دیا اور اپنے خواستگاروں سے خطاب کیا کہ میں نے اپنا یہ انجام خلیفہ عمر کے حکم کی تعمیل کی خاطر نہیں بلکہ امت رسول کے نظم و نتیجہ اور تنظیم کے نام پر قبول کیا ہے۔ پھر انہوں نے جوش شکوہ میں ابتنے ہوئے لشکر اسلام کو یہ انباتہ کیا کہ:

” مدینے کی خلافت جو خدا کی عنایت اور تہماری شجاعت کا انعام ہے۔ خالد کی زندگی میں خانہ جنگی کا دوزخ نہیں بن سکتی۔“ ۵

خالد بن ولید پر عائد کردہ الزام نہ صرف لشکر اسلام بلکہ مدینے کے گلگی کو چوپ میں بھی موضوع بحث بن گیا۔ بدی ہوئی صورت حال ہولناک اندیشوں کی غمازی کرنے لگی لیکن اس دوران انہوں نے جس صبر و تحمل کا ثبوت دیا وہ قبل تحسین ہے۔ اس وقت افرانقی کے عالم میں بہت سی اسلام دشمن طاقتون نے سیف اللہ سے رجوع کیا اور جنگی تعاون کی پیش کش کی لیکن انہوں نے بڑی سے بڑی پیش کش ٹھکرای۔ موجودہ صورت حال کے پیش نظر دربار خلافت نے اہل اسلام کو یہ باور کرایا کہ خالد خیانت اور اسراف کے الزام میں معزول نہیں ہوئے بلکہ دنیا نے اسلام ان پرحد سے زیادہ اعتماد کرنے لگی تھی جس کی اجازت مذہب اسلام نہیں دیتا۔ لہذا انہیں معزول کرنا پڑتا۔ پھر حاکم شام امین الامت کو فرمان ملا کہ وہ خالد کو دارالخلافت روانہ کرنے کی تدبیر کریں۔ عبد الرحمن بن خالد نے اس طلب نامے کو گرفتاری تصور کیا۔ خالد نے جب یہ خبر سنی تو کہا کہ یہ حضرت عربؐ کے ترکش کا آخری تیر ہے جس کا مجھے پہلے سے ہی اندازہ تھا۔ پھر انہوں نے مدینہ جانے کا قصد کیا۔ مدینہ پہنچ کر خالدؐ نے مسجد نبوی کی چوکھت سے برادران اسلام کو خطاب کیا:

” میں شام سے اس لیے آیا ہوں کہ اس مقام مقدس پر تم کو گواہ بنا کر اعلان کروں کہ امت کے تین اپنی مکمل اور غیر مشروط و قادری کے نام پر میں نے اپنا مقدمہ دنیا سے اٹھا کر عقبی کے سپرد کر دیا۔ کل جب قیامت برپا ہوگی اور میزان عدل کھڑی ہوگی اور رحمت دو عالم کا سامنا ہوگا تو تم دیکھ لو گے کہ خالد بن محمدی علم کے سایے میں سر سے پاؤں تک سوال بنا کھڑا ہوا ہے۔“ ۶

خالدؐ، جس نے زائد سو جنگیں لڑیں، اس پر خائن اور مسرف کا الزام عائد کیا گیا،

اسے بھرے مجمع میں ذلیل کیا گیا، اس کے سر سے ”خود“ اتارا گیا، عمامے سے اس کے دونوں ہاتھ باندھے گئے، پھر انہیں مدینہ طلب کیا گیا۔ دربار خلافت کے اس رویے کے باوجود مجاہدِ اسلام سیف اللہ خالد بن ولید نے کسی بھی فتنے کو پروان چڑھنے نہ دیا اور دنیاۓ اسلام کو خانہ جنگی سے بچالیا۔ انھوں نے اس قسم کی پاسداری کی جو آقاۓ دو جہاں کی لحدِ مبارک پر کھائی تھی کہ تا عمران کے شانوں پر محمدی علم قائم رہے گا اور وہ اپنی زندگی کا ایک ایک لمحہ خدمتِ اسلام میں گزار دیں گے۔ خالدؑ شخصیتِ عظیم ہیں جنھوں نے اپنے قول فعل کی ہمیشہ پاسداری کی۔

ناول ”خالد بن ولید“ میں جنگی معزکوں اور تاریخی فضا کے علاوہ کردار نگاری اور زبان و بیان کا بہترین نمونہ ملتا ہے۔ قاضی عبدالستار نے خالد بن ولید کے کردار کو مختلف نقطے نظر سے منظر عام پر لانے کی سعی کی ہے اور اس میں کامیاب بھی ہوئے ہیں۔ خالدؑ کا کردار ایک سچی، مخلص، بہادر، مجاہد، فاتح، متفقی، جنگی تراکیب کا ماہر، حوصلہ مندر، صوم و صلوٰۃ کا پابند، پیشواؤ، پسالا را عظم، خطیب، امام وغیرہ کی حیثیت سے ابھر کر سامنے آتا ہے۔ ذلیل کے اقتباس سے خالدؑ کے کردار پر موثر و روشنی پڑتی ہے:

”خدائے ذوالجلال کی قسم اگر ہر مزچار سوسوار لے کر مبارز طلبی کرتا تو

بھی خالد اس کے جواب میں تھا نکلتا۔“ ۷۴

خالد بن ولید نے جب تین سو کوس کا صحرائی فاصلہ دس راتوں میں طے کر کے دومنہ الجندل کے دروازے پر دستک دی تو ہر قل عظم کے بازگزاروں کے ہوش اڑ گئے۔ ان میں سے ایک اکیدر بن عبد الملک تھا جو سیف اللہ کے جاہ و جلال اور جنگی حکمت سے واقف تھا۔ اس نے جودی بن ربیعہ اور دیگر ہم رتبہ سرداروں کو مشورے کے لیے دریافت کیا اور ان پر اپنی رائے کچھ یوں ظاہر کی:

”خالد کو تم نہیں جانتے۔ میں جانتا ہوں۔ پوری دنیا میں ان سے

بڑا ماہر فنون جنگ اور اقبال مند اور فتح نصیب جزل موجود نہیں

ہے۔ کسی قوم کا کتنا ہی بڑا شکر کیسے ہی ساز و سامان کے ساتھ سامنے

آئے، خالد پر فتح نہیں پاسکتا۔ اس لیے ان سے صلح کرلو۔“ ۷۵

خالد بن ولید نہ صرف ایک فاتح عظیم تھے بلکہ وہ ایک ماہر تنقیم بھی تھے۔ وہ جس علاقے کو فتح کرنے نکلتے تھے اس کے نظم و نسق پر خصوصی توجہ دیتے تھے۔ وہ مذہب، فرقہ، مسلک، ذات اور نسل سے بالاتر ہو کر اپنی رعایا کی فلاج و بہبود کو یقینی بناتے تھے۔ انہوں نے عراق کی فتح کے بعد جس خوبی سے وہاں کا انتظام و النصرام کیا، وہ ان کی انتظامی صلاحیتوں کا ایک بہترین نمونہ ہے:

”ہزاروں کوں پر پھیلی ہوئی عراق کی سلطنت کا فوجی نقطہ نظر سے انتظام کیا۔ مجوسیوں اور عیسایوں کے مذہبی جھگڑے کا فیصلہ کیا۔ کسانوں کو زمین کی ملکیت دے کر زمینداروں اور جاگیرداروں کے نظام ظلم سے نجات دی۔ بھاری بھاری ٹیکس جوان کے گردنوں پر جوئے کی طرح رکھتے ہیں، منسوخ کر دیے جن زمینوں تک پانی نہیں پہنچتا تھا ان کی آپاشی کا منصوبہ بنایا۔ نہریں کھونے کا پورا نقشہ مرتب کرایا۔ قیمتوں میں توازن پیدا کیا۔ باغوں اور بازاروں اور دریائی راستوں کے ٹیکس کو ختم کیا۔“^۹

دمشق جب لشکر اسلام کے زرگے میں آگیا تو ماساہ نے جو ہر قل کا داما و اور دمشق کا گورنر تھا، اپنہ تائی عیاری کے ساتھ امین الامت کے سامنے پہنچ کر تمام شرائط تسلیم کر لیے اور دمشق کو ان کی عمل داری میں سونپ دیا۔ اس اقدام کے ذریعے اس نے اپنی فوج کو قتل و خون سے محفوظ کر لیا۔ رومی جزیل ماساہ نے اپنہ تائی چالاکی سے خالد کے ہاتھوں سے دمشق کی فتح چھین لی۔ جب خالدؓ نے امین الامت پر ماساہ کی عیاری کو بے نقاب کیا تو انہوں نے پشمیانی کے ساتھ اپنے جنبدے کا اٹھا رکھ جہاں طرح کیا:

”تم تنظیم کا وہ مینارہ نور ہو جس سے امت قیامت تک روشنی حاصل کرتی رہے گی۔“^{۱۰}

خالدؓ کے جوش جہاد اور جذبہ ایمانی پر اس وقت بھر پور روشنی پڑتی ہے جب یہ اطلاع ملتی ہے کہ ہر قل عظیم کئی لاکھ رومی فوج کے ساتھ شام کی سرحد پر پہنچ چکا ہے۔ آرمیا اور جزیرہ کی فوجیں سرحدوں کی جانب کوچ کر رہی ہیں۔ اس موقع پر امیر شام نے خطاب کیا

کہ سپہ سالاروں کا اتفاقی رائے ہے کہ ہمیں حص میں قلعہ بند ہو کر امیر المؤمنین کا انتظار کرنا چاہیے۔ امیر شام کی بتیں سن کر سیف اللہ کھڑے ہوئے اور مودبانہ لیکن جو شیلے لجھے میں کہا:

”آپ کی زبان سے قلعہ بندی کا لفظ سن کر جی چاہتا ہے کہ اپنی تلوار سے اپنی گردان کاٹ کر قدموں میں ڈال دوں۔ میں سیف اللہ ہوں یا امین الامت۔۔۔ دنیا کیسی ہی اور کتنی ہی تواریں علم کر لے، خالدان کے خوف سے حص میں منہ چھپانے پر موت کو ترجیح دیتا ہے۔“^{۸۱}

خالدؓ فنون جنگ کے ماہر تھے۔ دشمن کی بڑی سے بڑی فوج کو چند ہزار مجاہدین اسلام کی برق رفتاری اور جاں بازی سے اس مدرجہ تر کہ دشمنان اسلام میں ہل چل جو جاتی اور ان کے سپاہی گاہر اور مولیٰ کی طرح تہہ تھے کر دیے جاتے۔ میدان جنگ میں کئی ایسے موقع آئے، جب خالدؓ کی دوراندیشی، جنگی تنظیم اور دشمنوں کو حیرت زدہ کرنے والے فیصلے کی بدولت ہی لشکر اسلام کو فتح نصیب ہوئی:

”فن سپہ سالاری بھی فنون شریفہ کی طرح ایک فن شریف ہے۔ ایک فن عظیم ہے جو اپنے فنکار پیدا کرتا ہے۔ نابغہ روزگار پیدا کرتا ہے۔۔۔ سیف اللہ سپہ سالار نہیں تھے، نابغہ روزگار تھے۔ ایسے نابغہ روزگار جس کی مثال بڑی سے بڑی قوموں کی ہزاروں برس کی تاریخ خالی رہتی ہے۔“^{۸۲}

قاضی صاحب نے اپنے دیگر ناولوں کی طرح ”خالد بن ولید“ کو بھی لفظوں کے دروبست سے مزین اور بیان کی جادوگری سے آراستہ کیا ہے۔ ذیل کے اقتباسات میں ان کے طرزِ تحماطب کے جاہ و جلال، اسلوب کی بلند آہنگی اور خطیبانہ انداز بیان کو محض پور محسوس کیا جاسکتا ہے:

”مکہ کی تاریخ گواہ ہے کہ مخدوم کی اولاد سپہ سالاری کے لیے پیدا ہوتی ہے اور سپہ سالاری کرتے مرتبی ہے۔“^{۸۳}

”آبر و مند باپ کے غیور بیٹے جب جوان ہو جاتے ہیں تو باپ کی عزت اور حرمت کی حفاظت میں شمشیر و سنان ہو جاتے ہیں۔“^{۸۴}

”جہاں شہرت و اقبال کی سواری اترتی ہے وہیں حسد کے کتے
بھوننے لگتے ہیں۔“^{۸۵}

”خوشنامدیوں اور مصاحبوں نے جو قوموں کے زوال کا سب سے بڑا سبب ہوتے ہیں میں نے ان کو باور کردا یا کہ آپ کے نام کا خوف سیف اللہ پر غالب آچکا۔“^{۸۶}

”اگر میری کوکھ سچی ہوتی تو اس بازوؤں کے ہر زخم پر ایک بیٹا نثار کر دیتی۔“^{۸۷}

”وہ فتح نصیب آگیا جس کے گھوڑے کی نعل میں کسری کے تاج کی کھونٹیاں جڑی ہیں۔ جس کے نام سے مائن اس طرح کا نپتا ہے جیسے آندھی میں فرات کے کنارے نزلک۔“^{۸۸}

قاضی صاحب کا سب سے بڑا کمال یہ ہے کہ انہوں نے شروع سے آخر تک ناول میں تاریخی فضا کو قائم رکھا ہے۔ ناول کو ایک پل کے لیے بھی بوجھل ہونے نہیں دیا ہے۔ قاضی صاحب نے اسلام کی ابتدائی تاریخ کو جس پیرائے میں اور ڈراماتیت کے ساتھ پیش کیا ہے، یہ انہیں کا حصہ ہے۔ موصوف نے خلیفہ ابو بکر صدیقؓ کے زمانے سے خلیفہ عمر فاروقؓ کے زمانے تک کی تاریخ اور خالدؓ کے جنگی معزکوں کو کچھ اس طرح بیان کیا ہے کہ مدینہ، کلمہ، ایران، عراق اور شام کی جیتی جاتی تصویر سامنے آ جاتی ہے۔ قاضی صاحب کی بڑی خوبی یہ ہے کہ انہوں نے تاریخی حقائق کو محروم ہونے نہیں دیا ہے اور ساتھ ہی تاریخی واقعات کا نفسیاتی تجزیہ کرنے کی بھی کامیاب کوشش کی ہے۔ دراصل یہ ناول اپنی فن کاری، یو قلمونی، فنی جہات، انفرادیت اور پیش کش کی بدولت اردو کے تاریخی ناولوں میں ایک شاہکار کا درجہ رکھتا ہے۔

حوالی و حوالے

- ١- داراشکوه، قاضی عبدالستار، ص- ١٣٦
- ٢- شب خون (داراشکوه تجزیه)، نہش الرحمن فاروقی، الہ آباد، اپریل، ۱۹۶۸، ص- ۲۷
- ٣- داراشکوه، قاضی عبدالستار، ص- ۹۰- ۱۸۹

4. The medival India. Bepen Chandra. P227

- ٤- رقعات عالم گیری (جلد اول)، مرتبہ سید نجیب اشرف ندوی، ص- ۲۶۵
- ٥- برنیر۔ سفرنامہ، انگریزی ترجمہ از کاشبل، مرتبہ اسمتھ، ۱۹۱۶ء، ص- ۶
- ٦- داراشکوه، قاضی عبدالستار، ص- ۱۵
- ٧- شب خون، الہ آباد، اپریل، ۱۹۶۸ء، ص- ۶
- ٨- شیر خال لودی، میرات الخیال، ص- ۲۰۰
- ٩- شب خون، الہ آباد، اپریل، ۱۹۶۸ء، ص- ۷۷
- ١٠- شب خون، الہ آباد، اپریل، ۱۹۶۸ء، ص- ۲۷
- ١١- بحوالہ داراشکوه کا تاریخی پس منظر، اقتدار عالم، کتاب، لکھنؤ، جولائی، ۱۹۶۸، ص- ۲۷
- ١٢- شب خون، الہ آباد، اپریل، ۱۹۶۸ء، ص- ۸
- ١٣- بحوالہ داراشکوه کا تاریخی پس منظر، اقتدار عالم، کتاب، لکھنؤ، جولائی، ۱۹۶۸، ص- ۲۸
- ١٤- مہنامہ ہدی (صلاح الدین ایوبی نمبر) دہلی، مئی ۱۹۱۹ء، ص- ۸۸
- ١٥- صلاح الدین ایوبی، قاضی عبدالستار، ص- ۱۸
- ١٦- ایضاً، ص- ۲۲- ۲۳
- ١٧- ایضاً، ص- ۲۷
- ١٨- ایضاً، ص- ۲۰
- ١٩- ایضاً، ص- ۱۱۰

- ۲۰۔ صلاح الدین الیوبی، قاضی عبدالستار، ص۔ ۱۹۲۔
- ۲۱۔ ایضاً، ص۔ ۲۵
- ۲۲۔ ایضاً، ص۔ ۲۷
- ۲۳۔ ایضاً، ص۔ ۳۶
- ۲۴۔ ایضاً، ص۔ ۶۳
- ۲۵۔ ایضاً، ص۔ ۸۹
- ۲۶۔ ایضاً، ص۔ ۸۵
- ۲۷۔ غالب، قاضی عبدالستار، ص۔ ۸۔
- ۲۸۔ ایضاً، ص۔ ۸
- ۲۹۔ ایضاً، ص۔ ۱۷
- ۳۰۔ ایضاً، ص۔ ۵۱
- ۳۱۔ ایضاً، ص۔ ۹۶
- ۳۲۔ ایضاً، ص۔ ۱۱۷
- ۳۳۔ ایضاً، ص۔ ۱۶۵
- ۳۴۔ ایضاً، ص۔ ۱۵۸
- ۳۵۔ ایضاً، ص۔ ۹۲
- ۳۶۔ ایضاً، ص۔ ۱۰۹
- ۳۷۔ ایضاً، ص۔ ۱۳۰
- ۳۸۔ ایضاً، ص۔ ۱۳۷
- ۳۹۔ ایضاً، ص۔ ۲۵۵-۵۶
- ۴۰۔ ایضاً، ص۔ ۱۲۷
- ۴۱۔ ایضاً، ص۔ ۱۸۲
- ۴۲۔ ایضاً، ص۔ ۱۸۹
- ۴۳۔ ایضاً، ص۔ ۱۹۵-۹۶

-
- ۲۲۰۔ غالب، قاضی عبدالستار، ص۔ ۲۳۳
۲۳۵۔ ایضاً، ص۔ ۲۳۰
۲۳۶۔ ایضاً، ص۔ ۲۳۲
۲۳۹۔ ایضاً، ص۔ ۲۳۹
۳۲۔ ایضاً، ص۔ ۳۲
۳۹۔ ایضاً، ص۔ ۳۰
۴۰۔ ایضاً، ص۔ ۳۷
۸۰۔ ایضاً، ص۔ ۵۱
۸۳۔ ایضاً، ص۔ ۵۲
۱۳۱۔ ایضاً، ص۔ ۵۳
۱۸۹۔ ایضاً، ص۔ ۵۳
۱۲۔ ایضاً، ص۔ ۵۵
۱۷۰۔ ایضاً، ص۔ ۵۶
۲۳۔ ایضاً، ص۔ ۵۷
۷۲۔ ایضاً، ص۔ ۵۸
۲۳۔ ایضاً، ص۔ ۵۹
۲۰۔ اسلامی انسانی کلوپیڈیا، ص۔ ۸۳۳
۸۳۳۔ ایضاً، ص۔ ۳۲
۲۲۔ خالد بن ولید، قاضی عبدالستار، ص۔ ۱۸
۲۰۔ ایضاً، ص۔ ۲۳
۲۸۔ ایضاً، ص۔ ۲۹
۳۸۔ ایضاً، ص۔ ۲۵
۵۲۔ ایضاً، ص۔ ۲۲
۵۵۔ ایضاً، ص۔ ۲۷

- ۲۸۔ خالد بن ولید، قاضی عبدالستار، ص۔ ۲۷-۲۶
- ۲۹۔ ایضاً، ص۔ ۸۹
- ۳۰۔ ایضاً، ص۔ ۱۰۰
- ۳۱۔ ایضاً، ص۔ ۱۰۱
- ۳۲۔ ایضاً، ص۔ ۱۱۸
- ۳۳۔ ایضاً، ص۔ ۱۲۷
- ۳۴۔ ایضاً، ص۔ ۱۲۹
- ۳۵۔ ایضاً، ص۔ ۱۷۰-۱۶۹
- ۳۶۔ ایضاً، ص۔ ۲۲۹
- ۳۷۔ ایضاً، ص۔ ۳۲
- ۳۸۔ ایضاً، ص۔ ۲۳
- ۳۹۔ ایضاً، ص۔ ۲۷
- ۴۰۔ ایضاً، ص۔ ۱۳۲
- ۴۱۔ ایضاً، ص۔ ۱۶۵
- ۴۲۔ ایضاً، ص۔ ۱۳۵
- ۴۳۔ ایضاً، ص۔ ۲۲۵
- ۴۴۔ ایضاً، ص۔ ۲۱۶
- ۴۵۔ ایضاً، ص۔ ۱۶۷
- ۴۶۔ ایضاً، ص۔ ۱۳۸
- ۴۷۔ ایضاً، ص۔ ۱۱۸
- ۴۸۔ ایضاً، ص۔ ۸۵-۸۸

خندگ جستہ

عزیز احمد کا ناول 'خندگ جستہ' تاریخی اعتبار سے انتہائی اہمیت کا حامل ہے۔ یہ ناول تاریخ کا عظیم فاتح تیمور (۹ راپریل، ۱۴۳۶ء۔ ۱۸ افروری، ۱۴۰۵ء) کے حالات زندگی کا احاطہ کرتا ہے۔ خندگ جستہ سے مراد چھوٹے تیر سے ہے جس نے تیمور کو اس قدر رخی کیا کہ وہ اپنی زندگی میں کسی مدد کے بغیر کبھی گھوڑے پر سوار نہ ہو سکا۔ جس کے باعث تاریخ کا یہ فاتح عظیم تیمور لنگ کے لقب سے مقبول ہوا۔ ناول کا پلاٹ پانچ حصوں میں منقسم ہے۔ پہلے حصے میں تیمور کو میدانِ حرب میں بختانیوں کے خلاف مصروف جنگ دکھایا گیا ہے۔ اس جنگ میں تیمور کے وفادار جاؤ برلاں اور اپنی بہادر اور سلطان حسین (تیمور کی بیوی کا بھائی) بھی شریک تھے۔ دورانِ جنگ تیمور کے گھٹنے میں ایک تیر سے کاری ضرب لگا۔ اس نے تیر کو نکالنے کی کوشش کی لیکن وہ ناکام رہا۔ تیر کا اگلا سرا گھٹنے میں ہی ٹوٹ گیا۔ زخمی ہونے کے سبب اس نے شکست خورده بختانیوں کا تعاقب نہیں کیا۔ تیمور، زخمی حالت میں اپنے خیمے میں واپس آ گیا۔ تیمور کی حالت غیر دیکھ کر اوجائی آغا پریشان ہو جاتی ہے۔ تیمور اسے دلاسا دیتا ہے لیکن اس کی بے چینی بڑھتی جاتی ہے۔ اس ویرانے میں جہاں کوئی جراح ہے نہ کوئی طبیب، تیمور کی حالت مزید بگڑتی جاتی ہے۔ یہ رات تیمور اور اوجائی آغا پر بہت تکلیف دہ گزرتی ہے۔

بختانیوں کا حملہ، سلطان حسین کی غلطی اور زیادتی کے سبب واقع ہوا تھا۔ دراصل سلطان حسین، چغتائی نسل کا تھا اور تیمور فوج کا پہ سالا رتحا جو چغتائی نسل کا نہیں تھا۔ لہذا آئینی اعتبار سے کوئی حاکم چغتائی نسل کا ہی ہو سکتا تھا۔ جاؤ برلاں نے خیمے میں داخل ہو کر

زخمی تیمور کو یہ اطلاع دی کہ سلطان دشمن کے تعاقب سے واپس آ رہا ہے۔ تیمور نے ناراضگی کا اظہار کرتے ہوئے کہا کہ اسے واپس آنے کی اتنی جلدی کیا تھی۔ جا کو براں نے مصلحت کہا کہ شاید اس نے تعاقب کا ذمہ اپنی بہادر کے سپرد کر دیا ہو۔

پلاٹ کے دوسرا حصے میں او جائی آغا کو تیمور کی تیارداری میں مصروف دکھایا گیا ہے۔ اس حصے میں کہانی فلیش بیک کے ذریعے آگے بڑھتی ہے۔ او جائی خوف و حراس اور لاپیٹھی کی صورت میں بتلا ہے۔ وہ تیمور کے زخمی ہونے کے سبب دہشت میں ہے۔ اسے یہ فکر ہے کہ کب اس تکلیف دہ اور خطرناک زندگی سے نجات ملے گی۔ وہ مزید سوچتی ہے کہ تموجین یعنی سلطانِ اعظم چنگیز خان کی بیوی بورتے کی کے ساتھ کیسا سلوک ہوا؟ دشمن اسے دورانِ جنگ اٹھا لے گئے تھے۔ اس کے ساتھ جو ظلم ہوا تھا، ابھیں اس کے ساتھ بھی نہ ہو۔ وہ اس بات سے بھی خائف تھی کہ تیمور کے عزم بہت بلند ہیں۔ وہ با دشہست حاصل کرنا چاہتا ہے۔ چونکہ سلطان حسین چختائی نسل کا ہے لہذا اس کے ہوتے ہوئے یہ کبھی ممکن نہ ہوگا۔ وہ یہ سوچ کر کہ شوہر یا بھائی میں سے کسی ایک کو کھونا پڑے گا، کا نپ اٹھتی تھی:

”وہ تیمور کو جانتی تھی۔ وہ جانتی تھی کہ تیمور کے دل میں ایک پوشیدہ ولولہ ہے، چنگیز بننے کا ولولہ۔ یہ کہ اس ولولہ کا ذکر کبھی نہیں کیا جاتا کیونکہ یہ ولولہ خطرناک ہے۔ مگر یہ ایک خوفناک سازش کی طرح سب کے دلوں پر مسلط ہے۔ تیمور کے دل پر، اس کے جان ثار ساتھیوں جا کو براں اور اپنی بہادر کے دلوں پر۔ یہ ایک طرح کی اُمل تقدیر ہے، ایک لکیر ہے، ایک تحریر ہے۔ جسے کوئی نہیں مٹا سکتا۔“
وہ جانتی ہے کہ یہ ہو کر رہے گا، گذر کر رہے گا۔“

تیمور کے معاملے کے لیے گرد و نواح میں حکیم دستیاب نہ تھے۔ ادھر تیمور کی طبیعت بگزرتی جا رہی تھی۔ کہانی دوبارہ فلیش بیک میں جاتی ہے، جس میں بورتے کی کاغوا اور تموجین کا انتقام دکھایا گیا ہے۔ تموجین مرکیت قبیل پر حملہ کرتا ہے۔ قبیلے کے ہر سپاہی کو جو حملہ میں شریک تھے، انھیں چن چن کر قتل کر دیا گیا۔ تموجین سردار کے خیمے سے بورتے کی کو ڈھونڈھ نکالتا ہے۔ جو اس وقت ایک بچے کی ماں بن چکی تھی۔ تموجین بخوبی بورتے کی کو

گلے لگاتا ہے اور بچے کو جو چیزیں مہمان کا لقب دیتا ہے۔ یہ سوچ کر اوجائی کی آنکھوں میں آنسو آ جاتے ہیں۔ دوسری طرف تیمور کا بخار سے براحال ہو چکا تھا۔

پلاٹ کے تیسرا حصے میں سلطان حسین اپنی بیوی اور شتر کے ساتھ تیمور کو اسی اتنا میں چھوڑ کر قندھار کے لیے روانہ ہو جاتا ہے۔ تیمور کو اس بات کا رنگ تھا کہ وہ اس سے بغیر ملے چلا جاتا ہے۔ دریں اتنا اپنی بہادرلوٹ کامال لے کر تیمور کے پاس آتا ہے۔ تیمور حکم دیتا ہے کہ اس میں سلطان کا جو حصہ بنتا ہے، اسے دے دیا جائے۔ تیمور کو اس حالت میں قندھار لے جانا مشکل تھا۔ لہذا یہ مشورہ ہوا کہ پاس میں بلوجیوں کا ایک گاؤں ہے، جہاں تیمور کو لے جایا جائے تاکہ کسی جراح سے علاج کرایا جاسکے۔ وہاں بھی کوئی طبیب یا عیسیٰ نہیں مل سکا۔ وہاں سے دریائے سندھ تک کوئی آبادی نہیں تھی۔ لہذا یہ طے پایا کہ قندھار سے جراح کو لاایا جائے۔ اس کام کی ذمہ داری اپنی بہادر کو دی گئی۔ جا کو برا لاس تیمور کے ساتھ ہی رہا۔ اس دوران تیمور کا بخار اتنے کا نام نہیں لے رہا تھا۔ وہ فرمد ہو رہا تھا کہ اگر اسے کچھ ہو گیا تو اس کے بیٹھے جہاں گیر اور اس کی بیوی کا کیا ہوگا؟ تیمور کے ذہن میں طرح طرح کے وسوے اور خوفناک خیالات ابھرتے جاتے تھے اور وہ مضائقی کی یادوں میں جیسے ڈوبتا جاتا تھا۔ وہ نیم بے ہوشی کی حالت میں بڑھتا جاتا ہے۔ اوجائی اور جا کو برا لاس اس کو دلاسا دیتے ہیں اور اس کی بہت بڑھاتے ہیں۔ پلاٹ کے چوتھے حصے میں جراح کے ذریعے تیمور کے زخم کو بہتر کرنے کی ناکام کوشش کا نہ کرو ہے۔ اوجائی آغا، تیمور کی حالت کے سبب کافی ما یوں تھی لیکن اس کے دل میں کہیں نہ کہیں اس بات کی خوشی تھی کہ اس نے پہلی بار تیمور کے ساتھ اتنا وقت گزارا تھا۔ وہ موجودہ صورت حال میں کیا سوچتی ہے، ملاحظہ کیجیے:

”اگر زندگی اسی طرح گذر جائے، روز صبح کو کہیں کوچ نہ کرنا پڑے، روز

دوپہر کو جھلسنی ہوئی دھوپ اور ریت سے نجات مل جائے۔ ہر رات یہ

اندیشہ نہ رہے کہ اب کسی نے دعا دی، اب کسی نے شب خون مارا۔ وہ ہو،

اور تیمور ہوا اور جہاں گیر ہو۔ اور پھر یہ سوچتی کہ یہ خواب ناممکن ہے۔“^۲

اوجائی آغا دشمنوں کی یلغار سے بھی خائف تھی کہ اس کی حالت بورتے تی جیسی نہ

ہو جائے، تیمور کو کوئی قتل نہ کر دے اور جہاں گیر کو غلام نہ بنالے۔ دوسری طرف تیمور کی طبیعت

قدرے بہتر ہونے لگی تھی۔ اوجائی ایک بار پھر اپنے خیالوں میں گم ہو جاتی ہے۔ اوجائی کی شادی کا موقع تھا، جب اس کے نانا کا زغان نے اس کی شادی تیمور سے کرنے کا فیصلہ کیا۔ وہ تیمور کی شہسواری، لڑائی، نیزہ بازی اور بہادری سے بہت متاثر تھے۔ دوسری طرف اوجائی بھی جمال کی پیکر، الحڑا اور حسین تھی۔ اسے بھی اپنے حسن و جمال کا احساس تھا۔ ذیل کے اقتباس میں اوجائی کے کردار اور پیکر کو بڑی خوبصورتی سے ابھارا گیا ہے:

”وہ تو رانی لڑکیوں کی طرح ہمیشہ بے نقاب پھرا کی۔ کانوں سے بڑے بڑے گوشوارے لٹکے ہوئے، دو ہری چوٹیاں کالی کالی گندھی ہوئی، سینوں پر سانپوں کی طرح لوٹی ہوئی، گھرا کالا یا گھرا نیلا یا گھرا سرخ لبادہ۔ اسے لڑائی اور انسان کے بہتے ہوئے خون سے نفرت تھی، لیکن شکار میں تیمور یا حسین یا اپنی بہادر یا برلاسوں میں کوئی اس کا مقابلہ کر کے دیکھ لے۔۔۔ اور پھر بھی وہ اپنے آپ کو حلی بیشہ کے آگے دیکھتی تو اپنے ہونٹ دانتوں سے کاٹ لیتی، کیونکہ وہ حسین تھی۔“^{۱۱}

کازغان کے لشکر میں کچھ مغل شامان رہتے تھے جن کی کہی ہوئی بات کفر اور زندقہ بھی جاتی تھی۔ وہ ستاروں کی گردش سے فال نکالتے تھے اور مستقبل اور تقدیر کا حال بتاتے تھے۔ اوجائی کا رشتہ جب تیمور سے طے ہوا تو ادائی انگہ اوجائی کے ساتھ اس کی قسمت جاننے کے لیے کازغان کے لشکر میں بوڑھے شامان کے پاس جاتی ہے۔ بوڑھے شامان نے اوجائی کو دیکھتے ہی کہا:

”اس چاندی صورت کی تقدیر اس کی پیشانی پر لکھی ہوئی ہے۔ اس چاند کو دو ستاروں سے سابقہ پڑے گا۔ ایک وہ ستارہ ہے جو اس کا اپنا ستارہ ہے اور جو چکنے گا، دکنے گا۔ پھر چھپ جائے گا۔ اور ایک سرخ ستارہ لال انگار ہے جو اسے آگ میں، برف میں، طوفان میں زنلے میں، بکلی کی چمک میں، بادل کی کڑک میں ساتھ لیے لیے پھرے گا۔“^{۱۲}

دائی انگلہ بوڑھے شامان کی باتوں سے پریشان ہو جاتی ہے جب کہ اوجائی کو یہ باتیں مضمکہ خیز لگتی ہیں۔ اوجائی اور تیمور کی شادی مکمل ہوئی جس میں قاضی زین الدین بابا نے

نکاح پڑھایا۔ شادی میں تیمور کے والد تارا گائی بrlas شامل نہیں ہو سکے۔ کیونکہ انہوں نے خانقاہی زندگی اختیار کر لی تھی۔ وہ برسوں سے اپنی خانقاہ سے باہر نہیں نکلے تھے۔ شادی کے موقع پر قصہ و سرود کے علاوہ راوی اور داستان گو یوں کا بھی مجعع تھا۔ ان میں کچھ نثر میں، کچھ نظم میں، کبھی ترکی میں، کبھی ایغوری میں داستانیں سنارہے تھے۔ راویوں میں سے ایک نے بورتے کی کا قصہ سنایا۔ اوجائی مبہوت ہو کر سنتی رہی اور ایک نامعلوم خوف اس کے دل پر چھانے لگا۔ پھر دوسرے راوی نے بورتے کی کا دوسرًا قصہ شروع کیا۔ یہ چنگیز کی دوسری شادی کا تھا جب اس نے انتقام لینے کے لیے مرکیت قبیلہ پر حملہ کیا۔ جملے کے دوران اس نے مرکیت قبیلے کی ایک دو شیزہ کولان کو اٹھالا یا تھا۔ کولان اس قدر حسین تھی کہ چنگیز نے اسے کنیر سے بیوی بنالیا۔ اوجائی، چنگیز کی دوسری شادی کی کہانی سن کر ایک انجمن اندیشے سے دم بخود ہو گئی۔ کچھ عرصہ گزرنے کے بعد اوجائی نے جہا نگیر کو جنم دیا۔ دریں اشناضی زین الدین نے تیمور کو یہ اطلاع دی کہ کازخان کو دغا سے قتل کر دیا گیا۔ تیمور بrlas نے اپنے ساتھیوں کے ساتھ قاتلوں سے بڑی بے رحمی سے انتقام لیا۔

پلاٹ کے آخری حصے میں جراح اور قندھار سے آئے طبیب کی لامناہی کوششوں کے بعد تیمور کی طبیعت بہتر ہونے لگی تھی۔ اب وہ سہارے کے ساتھ اٹھ کر کھڑا ہونے کے قبل ہو گیا تھا۔ لیکن وہ بغیر سہارے کے کبھی گھوڑے پر سوار نہ ہو سکا۔ اسے اس بات کی شدید تکلیف تھی کہ ہر سپاہی کی نظر اس کے معدود پیر پر پڑتی تھی۔ اسے تیمور لنگ کا نام اتنا گراں گزر تھا کہ وہ اپنے صبر و حل کا مادہ کھو دیتا تھا۔ جب پہلی بار ایک سپاہی نے تیمور کو اس لقب سے یاد کیا تو تیمور نے اس کی کھال کھنچا ڈالی اور اس کی لاش کو چیل کوؤں کو کھانے کے لیے چھوڑ دیا۔

”ایک دن جب اس کا گھوڑا اپنی بہادر کے خیسے کے پاس سے گذر رہا تھا، اس نے ایک ترکمان سپاہی کو دیکھا کہ اس کے گذر جانے کے بعد اس نے اپنے ساتھی سے اس کا نام تیمور لنگ بتایا۔ اور تیمور کی آنکھوں میں خون اتر آیا، اس نے اسی وقت لگام کھینچ لی، اور ڈاٹ کر اپنی بہادر کو حکم دیا کہ اس ترکمان کی کھال کھنچ لی جائے۔ اس کی لاش تین دن تک وہیں پڑتی رہی اور اس پر مکھیاں بھجنہناتی رہیں اور

جنگلی کتے اور گدھ دوڑتے رہے۔ پھر تمام سپاہیوں کے دل میں اپنے آقا کے لیے تعظیم اور ہبیت کا جذبہ پیدا ہوا۔^۵

ناول میں کئی مرتبہ فلیش بیک کی تمنیک کا استعمال ہوا ہے۔ فلیش بیک کے ذریعے ہی خانِ عظم چنگیز کے وقت دشمنوں کے ایک دردناک حملے کا ذکر آتا ہے جس کے تحت تیمور کے زخمی ہونے اور اولجایی کے خوف و حراس کو بڑی شفا کی کے ساتھ پیش کیا گیا ہے۔

”برکان کالدوان کے سامنے میں چنگیز خان کے ساتھی رنگ رلیاں منار ہے تھے۔۔۔ آدمی رات تک وہ کوئی میس پیتے رہے اور گھوڑیوں کا گوشت نگلتے رہے۔۔۔ ابھی ایک پھر رات باقی تھی کہ جنگلی جانوروں جیسی چیزوں بلند ہوئیں جیسے شیر آگئے، جیسے ریپچھ آگئے، جیسے زنرلہ آگیا، جیسے برکان کالدوان کا نپ گیا۔ کیونکہ دشمنوں نے حملہ کیا تھا اور وہ منگلوں کی مویشیوں اور ان کی عورتیں ہائک لے گئے تھے۔ جب تموجین کی آنکھ کھلی، جو خانِ عظم بننے والا تھا،۔۔۔ اپنی کمان سنجھاں اور اپنانیزہ سنجھاں اور دیکھا کہ ساتھ کے خالی بستر پر دشمن کا نیزہ گڑا ہوا تھا اور اس کی بیوی بورتے تی غائب تھی۔۔۔^۶

منگلوں کی بربریت اور ظلم و جرکی داستانوں سے تاریخ کے صفحات سرخ ہیں۔ تموجین یعنی چنگیز خان کے باپ نے ایک زمانے میں مرکیت قبیلے پر حملہ کیا تھا جس میں اس قبیلے کی ایک لڑکی ”یولون ایکے“ کو اٹھالا یا تھا۔ اس قبیلے نے بیس سال بعد منگلوں سے بدلا لینے کے لیے چنگیز خان کی بیوی بورتے تی کو اٹھالا یا تھا۔ مذکورہ صورتِ حال کی تصویر کشی کوڈیل کے اقتباس میں محسوس کیا جاسکتا ہے:

”مرکیت قبیلے کے لوگ بڑے خوفناک خونخوار شکاری تھے اور اسی قبیلے سے بیس سال پہلے تموجین کا باپ ایک لڑکی ”یولون ایکے“ کو اڑا لایا تھا، اور بیس سال کے بعد مرکیت قبیلے نے بدلا لینے کے لیے دھاوا کیا اور یہ ”یولون ایکے“ تموجین کی سوتیلی ماں تھی۔ ”یولون ایکے“ کے بد لے اب مرکیت لوگ بورتے تی کو اڑا لے گئے تھے۔۔۔^۷

یہ واقعہ اس وقت کا ہے جب منگول مشرف بہ اسلام نہیں ہوئے تھے۔ وہ جاؤ دانی نے آسمان کو خدا مانتے تھے اور اسے ”من کے کوکوتینگری“، کہتے تھے۔ تموجیں نے اپنے خدا کو شراب نذر کی اور مرکیت قبیلے سے انتقام لینے کی قسم کھائی۔ لہذا اس نے کراہت قبیلے کے سردار طغرل خان کو اپنا حمایتی بنالیا جو تموجیں کے باپ یہ سوکائی، کا ’اندرا‘ تھا۔ مغلوں میں منہ بولے بھائی کو ’اندرا‘ کہا جاتا تھا۔ طغرل خان کی وجہ سے دیگر قبیلوں نے بھی ساتھ دیا۔ قبائلوں کے انتقام کو ذیل کے اقتباس میں دیکھا جاسکتا ہے:

”تین سو مرکیت جنہوں نے برکان کالدلوں کے دامن میں مغلوں کے خرگاہ کوتاراج کیا تھا اور ان کی عورتیں اور مویشی ہائک لے گئے تھے اور بورتے تی کو اپنے ساتھ لے گئے تھے۔ پورے تین سو کے تین سو مرکیت ایک ایک کر کے چون چون کے مارے گئے۔ ان کی جو عورتیں اور بیویاں بننے کے لاائق تھیں، مغلوں اور کراہتوں اور جرأتوں نے پکڑ پکڑ کے اپنی بیویاں بنالیں اور جو لوٹدیاں بننے کے لاائق تھیں مغلوں اور کراہتوں اور جرأتوں نے اپنی لوٹدیاں بنالیں۔“⁸

تموجیں بد ہواشی کے عالم میں بورتے تی کو ہر خیمے میں ڈھونڈھتا رہا۔ آخر کار وہ تموجیں کو ملی لیکن کہاں اور کس حالت میں ملی؟ جب وہ ملتی ہے تو بے رحم اور انارنا پرست تموجیں کی نفسیاتی کیفیت کیا ہوتی ہے، ذیل کے اقتباس میں ملاحظہ کیجیے:

”بورتے تی اس کوں گئی۔ کہاں مل گئی؟ مرکیت سردار کے سفید خیمے میں۔ لیکن بورتے تی کے آغوش میں ایک نخسا پچھتا۔ اس نથے بچے کو دیکھ کر تموجیں جو خانِ عظیم پختیز بننے والا تھا، ایک ذرا بچکا گیا۔ پھر نہس کے اس نے بورتے تی کو گلے لگایا۔ اور اس سے کہا اس بچے کا نام جو پی، ہے۔۔۔ جوچی مغلوں کی زبان میں مہمان کو کہتے ہیں،“⁹

تیمور ایک خوددار انسان تھا۔ وہ ایمانداری کے ساتھ جینا چاہتا تھا لیکن اس کے حاکمانہ عزم بہت بلند تھے۔ سلطان حسین کی بے رخی اسے ناگوار گزرتی تھی۔ سلطان میں منگول ہونے کا غرور تھا۔ تیمور ایک سپہ سالار اور بہادر انسان تھا۔ سلطان کم فہم اور عجلت پسند تھا۔

تیمور کو جب بھی جنگ میں لوٹ کامال ہاتھ آتا تو وہ ایمانداری سے سلطان کا حصہ دیتا تھا:

”اپنی بہادر اس کے قریب گھٹنے لیک کے بیٹھ گیا اور اپنے تھیلے سے

طلائعی زیورات اللہ دیئے۔۔۔ تیمور نے اپنی بہادر سے کہا ’سلطان

حسین‘ کا حصہ اسے دے دینا۔“^{۱۱}

اولجائی آغا ایک وفا شعار بیوی تھی۔ وہ ہر پل اپنے شوہر اور بچے کے تحفظ کے لیے

پریشان رہتی تھی۔ تیمور کے زخمی ہونے کے سبب اور جنگوں کے خوزیریں ننانج سے وہ کافی

خوف زدہ رہتی تھی۔ ذیل کے اقتباس میں اس کی نفیات، تشویش اور خوف و حراس کو خوبی

محسوں کیا جا سکتا ہے:

”کب تک وہ ہر سانس میں اپنے لئے، اپنے مرد کے لئے، اپنی

ولاد کے لئے موت کا مزہ چھے گی۔ کب تک یہ دندر غرہ ہے گا کہ کل

تیمور مارا جائے گا۔ کل جہا نگیر چھن جائے گا، کل وہ کسی کی کنیر بنے

گی کل اس پروہی گذرے گی جو اس نے ہزاروں پر گذرتی دیکھی۔

اور وہ نہ بھی گذری، تب بھی یہ زندگی کب تک جس میں بر فانی

چوٹیاں تھیں، اور جھلتی ہوئی کھیتیاں، حلتے ہوئے گاؤں، لٹتے ہوئے

شہر، ہنستے ہوئے ریگستان۔ اور ایک مسلسل خانہ بدوشی جس کا نہ کوئی

آغاز تھا نہ انجمام۔“^{۱۲}

مصنف نے ناول کے داخلی اور خارجی حسن کے توازن کو بخوبی برقرار رکھا ہے۔ زبان

و بیان کے اعتبار سے یہ ایک اہم تصنیف ہے۔ ناول کا پلاٹ انتہائی دلچسپ اور جاذب ہے۔

منصف نے اپنی فنکاری سے ایک ایسی فضای قائم کی ہے جو انتہائی ہولناک اور مہیب ہے

جہاں رحم کرنا بزدلی ہے لیکن ناول میں اولجائی آغا جیسے کردار کو بھی ابھارا گیا ہے جو بازاریں

الدین کی شاگرد ہے اور صوفیوں کی سی طبیعت رکھتی ہے۔ وہ ایک مان، بیوی اور عورت

ہونے کا فرض بخوبی بھاتی ہے۔ ناول کا حصل یہ ہے کہ میدانِ جنگ کا وہ معمولی تیر، جس

نے تیمور کی زندگی کی کاپیلٹ دی۔ اس جنگ نے ایک ایسے بے رحم اور ظالم حاکم کو پیدا کیا،

جس نے اپنے دشمنوں کو بھی معاف کرنا نہیں سیکھا۔

جب آنکھیں آہن پوش ہوئیں

عزیز احمد کے ناول جب آنکھیں آہن پوش ہوئیں، میں تیمور کے حالاتِ زندگی کو پیش کیا گیا ہے۔ اس ناول کا بلاٹ چودہ ابواب میں منقسم ہے۔ ناول کا کیوس سمر قند، حلب، خشب، شہر بزر، خوارزم، ہرات اور گیتان قراقم پر محیط ہے۔ تیمور کی جنگی مہماں میں مذکورہ خطے کسی نہ کسی شکل میں موجود نظر آتے ہیں۔ سلطان حسین اور تیمور گورگان کے مابین آخری جنگ میں شکست کے بعد سلطان بیابان صحراء کے ایک ویران مینار کی سیڑھیوں پر پناہ لیتا ہے۔ اس کے وفادار یا توہلاک کر دیے گئے تھے یا پھر انہوں نے تیمور کے خوف سے منہ پھیر لیا تھا۔ سلطان کئی دنوں سے بھوکا تھا۔ دور دور تک کھانے اور پانی کا نام و نشان نہ تھا۔ فاقہ کشی کی شدت اور موت کے خوف سے وہ بے حال تھا۔ اپنے سر پر گدھ کو مڈراتے ہوئے دیکھ کر اسے پرانے دن یاد آگئے، جب وہ فاتح ہو کر میدان سے گزرتا تو گدھوں کو لاشوں پر منڈراتے اور جھینٹتے دیکھتا۔ وہ اپنی حالت دیکھ کر بے چین ہو جاتا تھا۔ اگرچہ سلطان حسین سیاسی و عسکری بساط پر مات کھایا ہوا شخص ہے لیکن اسے امید ہے کہ وہ اپنی عظمت رفتہ کے حصول میں کامیاب ہو سکتا ہے۔ کیونکہ سب کچھ چھن جانے کے بعد بھی عظیم نعمت یعنی اس کی زندگی ابھی بھی محفوظ تھی۔

ساری بوغانام کا ایک جا سوں المالیک سے سمر قند جا رہا تھا۔ راستے میں اس کا گھوڑا رات کی تاریکی میں اس سے پچھڑ گیا۔ اسے ڈھونڈھتے ہوئے اسی ویران مینار کے پاس پہنچا جہاں سلطان حسین، امیر تیمور سے شکست کھا کر چھپا ہوا تھا۔ ساری بوغانے دیکھتے ہی

سلطان کو پہچان لیا۔ اس نے دل ہی دل میں فیصلہ کیا کہ اگتے ہوئے سورج یعنی تیمور کا ساتھ دینا چاہیے نہ کہ ڈوبتے ہوئے چاند یعنی سلطان حسین کا۔ سلطان نے ساری بوجغا کے ارادے کو بھانپ لیا اور فوراً تکوar کھیتھی لی۔ لیکن ساری بوجاماگار کھڑھرا۔ اس نے فوراً اپنی تکوار سلطان کے قدموں میں رکھ کر وفاداری کی قسمیں کھائیں۔ سلطان کئی دونوں سے بھوکا اور پیاسا تھا۔ سوچا شاید اس سے مدد جائے۔ سلطان اسے رسد کے انتظام کے لیے بھیجا ہے۔ لیکن اس کے دل میں اس کی غداری کا کھٹکا لگا رہتا ہے۔

سلطان کو جس بات کا ڈر تھا وہ ہوا۔ ساری بوجغا نے سلطان کے ساتھ غداری کی۔

رات کے اندر ہیرے میں تیمور کے سپاہیوں نے سلطان کو حرast میں لے لیا۔ تیمور کے دربار میں سلطان کو پیش کیا گیا۔ تیمور کے وفاداروں بالخصوص اپنی بہادر اور آقا بوجغا نے سلطان کو سخت سزا میں دینے کی پیروی کی۔ سلطان حسین چھتائی نسل اور تیمور کی بیوی او الجائی کا بھائی تھا۔ تیمور نے سلطان کو یہ واضح کیا کہ یہ جنگ سخت و تاج کی نہیں بلکہ اعتناد اور غداری کے درمیان تھی۔ اس نے کہا کہ وہ سخت و تاج کا بھوکا نہیں ہے۔ وہ اچھی طرح جانتا ہے کہ بادشاہ کوئی چھتائی نسل کا ہو سکتا ہے۔ اس لیے اس نے سیور غائمش کو جو خانِ عظیم چنگیز خان کی نسل سے تھا، ماوراء النہر، سمرقند اور تاتار کا بادشاہ مقرر کر دیا ہے۔

سلطان حسین، تقاضائے حالات کو محسوس کرتے ہوئے خاموش رہا۔ اس وقت کے قاضی زین الدین، جو او الجائی آغا کے استاد بھی تھے، انھوں نے اس کی محبت کا واسطہ دے کر سلطان حسین کی جاں بخشی کی سفارش کی لیکن تیمور پر قاضی کی اتجاح کا کچھ اثر نہیں ہوا۔ تیمور نے سلطان حسین کی سختیوں کا ذکر کیا اور او الجائی کے اس ہار کو بھی دکھایا جسے سلطان نے خراج کے طور پر وصول کیا تھا۔ اس دلیل پر قاضی زین الدین کی زبان بند ہو گئی۔ تیمور اپنی سخت جان انسان تھا۔ اس پر مذہب، اخلاق، رشتہ داری اور قاضی زین الدین کی کوششوں کا قطعی اثر نہیں ہوا۔ کیونکہ تیمور، سلطان حسین کو معافی دے کر کوئی خطرہ مول لینا نہیں چاہتا تھا۔ تیمور کے سردار اپنی بہادر اور دیگر وزیر بھی اس سے اتفاق رکھتے تھے۔

سلطان نے موقعے کی نزاکت کو سمجھتے ہوئے کہا کہ اب وہ سخت و تاج سے دستبردار ہو چکا ہے۔ اسے اب دنیاداری کی ہوں نہیں رہی۔ اسے حج بیت اللہ پر جانے کی اجازت

دے دی جائے۔ تیمور نے معافی کی طلب پر سلطان کی زیادتیوں اور ظلم و جبر کا ذکر کیا۔ تیمور نے اس قصہ کو ختم کرنے کے لیے ایک آخری چال چلی۔ اس نے کہا کہ وہ سلطان کو سزا نہیں دے سکتا۔ اگر دربار میں کسی کو سلطان سے کوئی شکایت ہے تو وہ اپنا مقدمہ رکھ سکتا ہے۔ دربار میں موجود امیر کنجسر و نام کا ایک شخص کھڑا ہوا۔ اس نے کہا کہ سلطان حسین نے اس کے بھائی کا قتل کیا ہے۔ لہذا اسے انصاف چاہیے۔ قاضی زین الدین نے تیمور کی چال بحثتے ہوئے ایک بار پھر درخواست کرتے ہوئے کہ فیصلہ لیتے وقت اگر آنکھیں آہن پوش ہو جائیں تو انصاف نہیں ہوتا:

”بظاہر سلطان حسین کا حریف اور مدعاً کنجسر و ہے۔ لیکن کنجسر کو مدعاً بننے کی جرأت اس لئے ہوئی کہ اصلی مدعاً آپ ہیں۔ اے امیر اگر اس بوڑھے کی زبان کٹوانی ہو تو کٹوادیں۔ لیکن مجھے یہ کہنے کی اجازت دیں کہ عدل میں سازش کا کوئی مقام نہیں۔ عدل ایک مقصود بالذات صفت ہے۔“^{۱۲}

تیمور کو جب قاضی زین الدین کی باتوں کا کوئی جواب نہیں سوچتا تو اس نے دربار برخاست کر دیا اور کہا کہ سلطان حسین کے مقدمے کا فیصلہ دوسرا روز پر موقوف کیا جاتا ہے۔ تیمور کے لیے وہ رات انہیں دشوار کن تھی جبکہ تمام لشکر سکون سے سورا تھا اور تیمور اپنی ماخی کی یادوں میں الجھارہ اور الجھتنا ہی گیا۔ وہ ماخی کی گر ہوں کو ایک ایک کر کے کھوتا گیا اور یادوں کی بساط پر متعدد واقعات یکے بعد دیگرے نمودار ہونے لگے۔ امیر تیمور کو اپنی جدوجہد کے زمانے شدت سے یاد آنے لگے۔ ناول کا پلاٹ اب ماخی میں دستک دیتا ہے۔ جہاں چغتائی مغل تو غلوق خان کے ذریعے سرقد، قرشی اور شہر سبز کی گھیرابندی کا ذکر آتا ہے۔ تیمور کا پچاہ حاجی براں، اسے بتاتا ہے کہ اس کی بیوی کے پچاؤں دھوکا دے چکا ہے۔ اس نے تو غلوق خان کے لشکر میں پہنچ کر چغتائیوں کی اطاعت کر لی ہے۔ وہ تیمور کو ہرات چلنے کا مشورہ دیتا ہے۔ تیمور یہ ماجرا او جائی سے بیان کرتا ہے کہ اس کا پچا چغتائی مغلوں سے مل گیا ہے اور اس کا پانچا گان سے بھاگ کر ہرات جا رہا ہے۔ اس معاملے میں تیرا پچا زیادہ عقل مند ہے۔ میں نے تو غلوق خان کی اطاعت کا فیصلہ کیا ہے لیکن چغتائی

مغلوں کا کوئی اعتبار نہیں ہے۔ لہذا تھے اور بیٹھے جہاں گیر کو اپنے چچا حاجی برلاس کے ساتھ بھیج رہا ہوں اور وہاں سے اپنے بھائی سلطان حسین کے پاس کامل چلی جانا۔ دریں اتنا تیمور نے تو غلوق خان سے ملاقات کی اور اس کی اطاعت قبول کر لی۔ اس کے بد لے اسے محض توران باشی، ہزار سواروں کا سالار اور شہر سبز کا حاکم بنایا گیا۔

چغتائی مغلوں کے جانے کے بعد تیمور کو خانہ جنگلی کے وہ تین سال یاد آئے۔ تو غلوق خان کے جاتے ہی حاجی برلاس ہرات سے واپس آ گیا اور بازیزید جلاز جند سے سمرقند آیا۔ سلطان حسین کا بابل سے آیا جس کے ہمراہ اس کی بیوی اوجائی اور بیٹا جہاں گیر تھا۔ ادھر سمرقند میں حاجی برلاس کے محل میں تیمور کے قتل کی سازش رچی گئی۔ عین وقت پر بازیزید جلاز کے آگاہ کرنے سے تیمور وہاں سے فرار ہونے میں کامیاب ہو گیا۔ اس وقت سلطان حسین بیٹھ کی پہاڑیوں میں اپنے لشکر کے ساتھ خیمه زن تھا۔ جس کے یہاں تیمور نے پناہ لی۔

چغتائی مغل تو غلوق خان نے دوبارہ حملہ کیا جس میں تیمور کے دشمن بازیزید جلاز اور حاجی برلاس کیفر کردار کو پہنچ گئے۔ تیمور کو یہ معلوم تھا کہ اس کے دشمنوں کے بعد اب اس کے دوستوں کی باری ہے۔ لہذا اس نے سلطان حسین کو مشورہ دیا کہ وہ تو غلوق خان سے جنگ نہ کرے لیکن سلطان نے اس کی بات نہیں سنی۔ اس موقعے پر سلطان حسین، تیمور کی تضمیک کرتا ہے اور اسے نیچا دکھاتا ہے:

”سلطان حسین نے اسے طعنہ دیا۔ میں چنگیز اور ہلاکو کی اولاد سے ہوں اور بادشاہت میرا حق ہے۔ تو برلاس ہے، ترک ہے، نوکر ہے، تیرے لیے برابر ہے کہ تو میرا نوکر بننے یا تو غلوق خان کا۔ میں اور تو غلوق تلواروں کا پھل ہیں جو ایک ہی درخت سے اگے ہیں، وہ چغتائی خان کی شاخ پر ہے اور میں ہلاکو خان کی شاخ پر۔ دو تلواریں ایک میان میں رہ نہیں سکتیں۔ رہ گیا تو۔ تجھے تو بہر حال کسی کی خدمت کرنا ہے۔“^{۳۱}

تیمور اس جنگ میں غیر جانب دار رہنے کا فیصلہ کرتا ہے اور وہ شہر سبز واپس چلا جاتا ہے۔ بعد میں اسے معلوم ہوا کہ جنگ میں سلطان کو بری طرح شکست ملی۔ تیمور، جنگ میں

غیر جانب دار رہنے اور اپنی وفاداری کا ثبوت دینے کے لیے تو غلوق خان کے پاس جاتا ہے۔ اس موقع پر قاضی زین الدین تیمور کو سمجھاتے ہیں کہ چنانی مغل پر بھروسہ کرنا بے سود ہے۔ قاضی زین الدین کہتے ہیں:

”منگ باشی امیر تیمور برا لاس۔“

”آج تک کسی چٹان سے کبھی دودھ کے فوارے نکلے ہیں۔“

”نہیں۔“

”آج تک کسی شیرنی کو بھی بکری کے بچے پر حرم آیا ہے۔“

”نہیں۔“

”فرغانہ کی چراگاہوں میں آج تک بجائے پانی کے کبھی خون کی بارش سے سبزہ اگا ہے؟“

”نہیں۔“

”اگر نہیں تو پھر تم سمر قند جاؤ اور ضرور جاؤ۔ اور تو غلوق خاں سے کہو کہ چٹان سے دودھ نکالے اور شیر نیوں کے بھٹ میں میسنوں کو جھونک دے اور مرغ اروں کی آبیاری کے لئے خون چھڑ کے۔۔۔“

”میں آپ کی بات کا مطلب نہیں سمجھا۔“

”ہر چیز کا ایک وقت ہوتا ہے، جب وقت آجائے گا تو مطلب خود بخوبی میں آجائے گا۔“

تیمور، جب تو غلوق خان کے پاس سمر قند پہنچا تو اسے امید تھی کہ اسے بڑے انعام و اکرام اور حکمرانی سے نوازا جائے گا۔ تو غلوق نے صاف لکھنؤں میں کہا کہ اسے برلاسوں پر اعتبار نہیں ہے۔ لیکن تیمور نے وفاداری کا ثبوت دیا ہے۔ لہذا تیمور کو سمر قند کا حاکم مقرر کیا جاتا ہے اور ساتھ ہی کیکی جوک بہادر کو تیمور پر سردار اعلیٰ اور کیکی جوک بہادر پر اپنے فرزند الیاس خوالجہ اونغلان کو سردار مقرر کیا جاتا ہے۔ تیمور کو تین تین لوگوں کی خدمت گزاری ناگوار گذری۔ اس نے کوشش کی کہ اسے آزاد حاکم بنایا جائے لیکن تو غلوق نے اسے صاف منع کر دیا۔ تیمور نامرا داپنے وفاداروں کے ساتھ موقع پا کر کہیں اور نکل گیا۔

تیمور چند و فاداروں اور سپاہیوں کے ساتھ قزاقم کے ریگزار میں بھکلتا ہوا ایک ایسے نخستان میں پہنچا، جہاں مفرور سلطان حسین پہلے سے ہی اپنے سپاہیوں کے ساتھ موجود تھا۔ عین ممکن تھا کہ دونوں کے مابین جنگ ہو جائے، لیکن او الجائی نے سلطان حسین کو پیچان لیا۔ تیمور کا خیمه وہیں نصب کر دیا گیا۔ سلطان اور تیمور دونوں مستقبل کے مشورے میں معروف ہو گئے۔ تیمور کے مشورے سے خوارزم جانے کا فیصلہ ہوا۔ وہاں پہنچنے پر خوارزمی صوفیوں نے بڑے تپاک سے خیر مقدم کیا لیکن ان کے دل میں دعا تھی۔ ایک نیک صفت صوفی سے معلوم ہوا کہ خوارزمی صوفی، انھیں قید کر کے تو غلوق خاں کے حوالے کرنے والے ہیں۔ جب تیمور اور ان کے ہمراہ ان کو آستانے پر آنے کے لیے کہا گیا تو تیمور نے راستے میں ایسی ترکیب بنائی جس سے وہ فصیل بند شہر سے فرار ہونے میں کامیاب ہو گئے لیکن خوارزمی لشکر نے ان کا پیچھا کیا۔ لہذا ایک بڑی جنگ ہوئی۔ اس جنگ میں تیمور اور سلطان کے تقریباً سبھی سپاہی مارے گئے۔ ان میں صرف سات شاہی افراد اپنی جان بچا سکے۔ حالات کے مدد نظر کامل اور بامیان کی پہاڑیوں میں واپسی جانے کا فیصلہ کیا گیا۔ دشمنوں کی نظر سے بچنے کے لیے دو ٹکڑیوں میں تقسیم ہو گئے۔ سلطان حسین، دشاد آغا اور جاکوب بلاس ایک ساتھ ہوئے۔ تیمور، او الجائی، جہاں گیر اور اپنی بہادر ایک ساتھ نکلے۔ اس وقت تک تیمور، اپنی نہیں ہوا تھا۔ تیمور نے عہد کیا کہ وہ خوارزمیوں سے ضرور انتقام لے گا۔ جنہوں نے اسے صحرابہ صحرابھکٹنے پر مجبور کیا تھا۔ تیمور کو راہ میں کچھ تکمان ملے جنہوں نے وفاداری کا ثبوت دیا۔ انھیں کچھ دنبے اور گھوڑے دیے، جن سے راہ آسان ہو گئی۔ دریں اتنا تیمور کو باسٹھ دنوں تک علی بیگ کی قید میں وقت گزارنے کے دن یاد آئے۔ یہ موقع تیمور اور او الجائی کے لیے بڑا در دانیز تھا۔

”ہمارا قید خانہ مویشیوں کا صطبل تھا۔ ہمارے کپڑوں میں کھٹل اور گوبر کے کیڑے اور چیونٹے جمع رہتے۔ گرمیوں میں معلوم ہوتا کہ ہمارا مغرب پکھل جائے گا۔“^{۱۵}

تیمور کے لیے یہ قید انتہائی ذلت آمیز اور تکلیف دہ تھی۔ سلطان حسین کی حمکی کے بعد علی بیگ نے جواہرات لے کر انھیں رہا کیا۔ تیمور نے رہائی کے بعد خدا سے یہ دعا کی کہ

اے میرے مولا میں انسانوں کو قتل کروں گا یا انھیں معاف کر دوں گا لیکن انھیں کبھی قید نہیں کروں گا۔ تیمور اور اوجائی اپنوں سے مجھڑ کر ایک ایسے مقام پر پہنچے جہاں ایک کنوا تھا۔ جسے دیکھ کر ایسا لگتا تھا کہ دشمنوں کی گذر راستے نہیں ہوئی تھی۔ اس بیابان میں یہ کنوا ایک مجھزہ تھا۔

”سنگلاخ چٹانوں کے درمیان تدبیت ان کرداری چٹانوں کو کاٹ کر کسی زمانے میں کسی نے انسانوں کے لئے یہ کنوا کھو دا ہو گا۔ اب کئی فرخ کوئی آبادی نہیں تھی۔ معلوم ہوتا تھا کہ کسی زمانے میں یہاں سے فریب ہی دریا بہتا تھا۔ یہاں آبادی تھی لوگ رہتے تھے۔ جو حشی قبیلوں، مغلوں اور ریگستان کی نذر ہو گئے۔ جن کو مٹ کے صدیاں ہو گئیں۔“

تیمور بے اطمینانی کے عالم میں بہت فکر مند تھا۔ وہ اپنی زندگی سے ناامید ہو رہا تھا۔ اس کے دوست احباب اور وفادار جا کو بر لاس، اپنی بہادر اور آق بونا اس سے مجھڑ گئے تھے جو خوارزم کے نواحی علاقوں میں روپوش تھے۔ تیمور نے سوچا کہ اگر وہ ساتھ ہوتے تو اس بیابان سے نجات کی کوئی صورت پیدا ہوتی۔ اوجائی، تیمور سے پوچھتی ہے کہ اگر تم ان کی تلاش میں نکلو تو کتنے دنوں میں یہاں واپس آ سکو گے۔ تیمور نے کہا کہ صرف پندرہ روز۔ اوجائی ہمت کر کے کہتی ہے کہ تم ہمیں اس کنویں میں نیچے اتار دو، تاکہ کسی کی ہم پر نظر نہ پڑے۔ لیکن پندرہ روز میں ضرور واپس آ جانا۔ اوجائی نے تھائی، خوف، بے بی اور تکلیف کے ان دنوں میں خدا کو یاد کیا۔ پورا وقت عبادت و ریاضت میں گذرا۔ اسے یہ علم نہیں رہتا کہ صبح اور شام کب ہوتی تھی۔ اس کے دل و دماغ میں لامتناہی تبدیلی آئی جس کے آثار صوفیوں میں نظر آتے ہیں۔ تیمور وعدے کے مطابق پندرہ روز میں اپنے بیٹے جہانگیر اور چندوفاداروں کے ساتھ واپس آیا۔

بابازین الدین نے واپسی پر اوجائی میں صوفیانہ تبدیلی دیکھ کر کہا کہ بیٹی تھائی میں عبادت و ریاضت کا موقع قسمت سے میر آتا ہے۔ یہ قدرت کا فیصلہ تھا کہ تم کنویں میں قید رہی۔ اب تمہارے اور تیمور کے دن بدلنے والے ہیں۔

”بازارِ الدین کو کاز غان کی اس نواحی، جلائر شہزادی پر رشک آرہا تھا جس کنویں میں وہ تھی، اس میں کیا شک ہے کہ وہ کھرا کنوں تھا، سچا کنوں تھا، یوسف کا نظر کا، امتحان کا، تزکیہ نفس کا کنوں۔ وہ زندگی جس سے رہائی ملتی بھی ہے تو انعام نہیں ملتا، کیونکہ اس کا انعام اتنا زیادہ ہے کہ وہ اس دنیا میں دیا نہیں جاسکتا۔ یوسف کا انعام مصر کی حکومت نہیں تھی۔ اصل انعام تو وہ تھا جو یہودا کو ملا۔ داش انسانی بیچ دریچ ہے اور داش بربانی ہی جانتی ہے کہ کیوں امتحان یوسف کا لیا جائے اور اس کا انعام یہودا کو ملے۔ کیوں اوجائی کنویں میں اتاری جائے اور تیور کا ستارہ چمکے۔“ یعنی

بازارِ الدین نے امیر تیور سے کہا کہ میں نے تو غلوق خان اور چغتا نیوں سے صلح کرنے کے لیے منع کیا تھا لیکن تم نہیں مانے۔ اب تمہیں سرفقدنی کی قسم ہے جو مغلوں کے اصطبلوں میں بھیڑوں کا دودھ دوئی ہیں اور رات میں میساواؤں کا کام کرنے پر مجبور ہیں۔ جاؤ چغتا نیوں کا مقابلہ کرو، خدا تمہیں ظفر یا ب کرے گا۔ تیور کی فتوحات کا سلسہ بیہیں سے شروع ہوتا ہے۔

تیور کو اپنی فتوحات کے دن یاد آئے۔ کس طرح صحراؤں اور دشمنوں کی صعبوتوں کو اٹھانے کے بعد وہ فاتحِ عظم بن چکا تھا۔ تیور نے اپنی فتوحات کو قلم بند کرنے کے لیے سورخ نظام الدین شامی کو مامور کیا۔ اس کی مدد کے لیے اپنے بیٹے جہان سیف کے ہم پیالہ وہم نوالہ امیر سیف الدین کو ذمہ داری دی۔ نظام الدین شامی نے امیر سیف الدین سے پوچھا کہ تیور اور سلطان حسین کے مابین دشمنی کی وجہ کیا تھی؟ تو سیف الدین، تیور اور سلطان حسین کی رفاقت کے دنوں کی فتوحات اور ان دونوں کے مابین کشیدگی کے اسباب بیان کرتا ہے۔ اس کے مطابق سلطان حسین میں ہوس زر، نا انصافی اور بدشی بہت کھڑی تھی۔ سیف الدین، سلطان حسین کی سلسلے والرختیوں اور زیادتیوں کا ذکر کرتے ہوئے کہتا ہے کہ چغتا نی اور سردار، سرفقدنی سے واپس چلے گئے تو سرداروں نے سراخھیا۔ ان میں تین سردار: مولا نازادہ سرفقدنی، مولا ناخروک اور ابو بکر نداف بڑے ظالم تھے۔ ان کے مظالم چغتا نیوں

سے کم نہ تھے۔ سلطان حسین کی فوج کشی کے بعد سرپدار پکل دیئے گئے۔ سمرقند کا نظام سلطان کے ہاتھ میں آیا لیکن دولت کے لائق نے اسے بھی ظالم بنادیا۔ دولت و شرود اور ذاتی مفاد کی وجہ سے سلطان اور تیمور کی دوریاں بڑھتی گئیں۔ یہاں تک کہ وہ تیمور اور اس کے امیروں سے خراج وصول کرنے لگا۔ تیمور نے بحالتِ مجبوری اول جائی کے زیورات بھی محسول میں ادا کیے۔ سلطان یہ جانتے ہوئے کہ یہ زیورات اس کی بہن اول جائی آغا کے ہیں، پھر بھی قبول کر لیتا ہے۔

تیمور کے خلاف سلطان کی سازشیں بڑھتی گئیں۔ سلطان حسین خوارزم کے ایک صوفی کی دختر پر عاشق تھا۔ اس سے نکاح کرنے کے لیے خوارزم جانے کا فیصلہ کرتا ہے۔ وہاں جانے سے قبل بظاہر شہر سبز کی سرداری کا پروانہ تیمور کے نام کرتا ہے اور دوسری طرف امیر مویں والی نخشب کو حکم دیتا ہے کہ وہ کسی بہانے نہ تیمور کو قید کر لے۔ جب تیمور کو اس سازش کا علم ہوا تو وہ دشمن کے چنگل سے خود کو حفظ کر لیتا ہے۔ تیمور، امیر موی کے قلعے کی گھیرا بندی کرتا ہے۔ موی اپنے ہی قلعے میں قید ہو جاتا ہے اور پھر وہ تیمور کی تدبیر سے باہر آتا ہے اور کیفر کردار کو پہنچتا ہے۔ تیمور کے فاتح سپاہیوں نے نخشب کو الوٹ لیا۔

نخشب کی فتح کے بعد نخشب کا نایبیار اوی تیمور کے سامنے چاہ نخشب اور ماہ نخشب کا واقعہ بیان کرتا ہے۔ مقعن جو خدائی کا دعویٰ کرتا تھا، اس نے چاہ نخشب بنانی تھی۔ جس سے ہر روز ایک چاند نمودار ہوتا اور دنیا کو اپنی روشنی سے منور کر دیتا تھا۔ تو قلمش، تو قند کارہنے والا ایک نوجوان تھا جو مقعن کی شہرت سن کر اس کے دربار میں پہنچا۔ لبنانی کنیز تو قلمش کی محبوب تھی۔ جواب مقعن کی زرخیر محبوبہ بن پچھلی تھی۔ مقعن نے نائلہ کو یقین دلا دیا تھا کہ تو قلمش سے اس کا عشق، مجازی ہے اور مقعن سے عشق، حقیقی ہے۔ مقعن کا جب نائلہ سے دل بھر گیا تو اسے تو قلمش کے حوالے کر دینا چاہتا ہے۔ تاکہ نائلہ سے جان چھوٹی اور تو قلمش، مقعن کے طسم میں ہمیشہ کے لیے گرفتار ہو جائے۔ چونکہ مقعن، نائلہ کی زبانی تو قلمش کے متعلق سب کچھ جان چکا تھا۔ لہذا اس نے تو قلمش کو نائلہ سے ملانے کا وعدہ کر لیا۔ چونکہ نائلہ، مقعن کو خدا تصور کرتی تھی، اس لیے وہ اپنے مجازی عاشق کے پاس نہیں جانا چاہتی تھی:

”اس پر مقعن کو طیش آگیا اور اس نے اپنی نقاب کھینچ کر اتار دی، کنیز

نائلہ چیخ کر پرے ہٹ گئی۔ کیونکہ مقعع کا چہرہ ابلیس کا غول بیابانی کا بھیانک چہرہ تھا، اس کی ناک پر ایک بڑا سوراخ تھا جس سے حلق تک کا گوشت صاف نظر آتا، اس کے ہونٹ گردوں کے برابر موٹے موٹے تھے، اس کے چہرے پر چیچک کے داغ تھے۔۔۔ اس نے کہا دیکھ کنیز یہ صورت خدا کی نہیں شیطان کی ہے۔ تیرے خدا نے، بغدادیوں کے خدا نے میری صورت بنائی اور اس لیے میں نے اس سے بغاوت کی۔ میں نے خدائی کا دعوی کیا۔ میں نے غول بیابانی کے ہاتھ روح پیگی۔ میں نے سحر سیکھا، میں نے جادو کیا، میں نے کیمیا گری کی، تاکہ میں اس کے خلاف بغاوت کروں، لشکر جمع کروں اور اس کی مخلوق کو قتل کروں، غارت کروں، بتاہ کروں۔ میں اس سے اپنی بد صورتی کا بدلہ لوں۔^{۱۸}

نخشب کے راوی کے مطابق نائلہ قلمش کو حاصل تو ہوئی لیکن اس کے احساسات و جذبات مر پکے تھے، ظلم و ستم کے سامنے میں رہ کر اب وہ پہلی جیسی نائلہ نہیں رہی بلکہ اس میں انہائی تبدیلی آچکی تھی۔ نائلہ مقعع کی دلخراش حقیقت کا انکشاف ہونے کو قلمش کو فرار ہو جانے کا مشورہ دیتی ہے اور مقعع کی اصل حقیقت اس پر واضح کرتی ہے اور ہتھی ہے کہ وہ بغداد کے خلیفہ کا ساتھ دے، نخشب پر حملہ کرے اور مقعع کی سزا کا سامان پیدا کرے۔ جب خلیفہ مہدی نے نخشب کی گھیرابندی کی تو فوج کا سپہ سالار قلمش تھا۔ شکست خورہ مقعع چاہ نخشب میں جاتا ہے جہاں کھولتے ہوئے تیزاب میں گر کر اس کی موت ہو جاتی ہے۔ ادھر قلمش، مقعع کو ڈھونڈتے ہوئے چاہ نخشب میں داخل ہوتا ہے، جہاں اسے ایک نقاب پوش ملتا ہے جس پر وہ تیر چلاتا ہے۔ چیخ سن کر جب پاس جاتا ہے تو دیکھتا ہے کہ نقاب پوش اس کی محبوبہ نائلہ نہیں۔ یہ جان کر قلمش رونے لگا تو نائلہ اسے سمجھاتی ہے حسن جب ظالم کے قبضے میں رہتا ہے تو حسن نہیں رہتا۔ میں ہمیشہ تیری ہوں لیکن تیری نہیں ہو سکتی۔ تیرے ہاتھوں مرنے میں جولنڈت ہے وہ تیرے ساتھ زندگی بسر کرنے میں نہیں ہے۔ یہ کہتے ہوئے نائلہ ابدی نیند سوجاتی ہے۔ اس وقت شہر سبز سے قاصد اوجائی تر کان آغا کے انتقال

کی منحوس خبر لاتا ہے جسے سن کر امیر تیمور پر سکتہ طاری ہو جاتا ہے۔ راوی کہانی کچھ اس طرح سنار ہاتھا جیسے تیمور، مقعع کے کردار میں ہے اور او الجائی، نائلہ کے کردار میں۔

ناول کا پلاٹ اب ماضی سے نکل کر حال میں داخل ہوتا ہے۔ سلطان حسین کی زندگی کے فیصلے کی وہ آخری رات تھی جس کے لیے قاضی زین الدین نے کہا تھا کہ عدل میں سازش کی کوئی چکنہ نہیں۔ تیمور بڑے پس و پیش میں تھا۔ وہ نہ تو سلطان کو آزاد کر سکتا تھا اور نہ ہی اس کے قتل کا حکم دے سکتا تھا۔ اس نے بخش کے امیر کنجسر و کو اپنے شبستان میں بلا یا اور کہا:

”میں تمہیں کوئی حکم نہیں دیتا۔ نہ قصاص کا نہ خون بہا کا۔ میں اس

مقدمہ کا کوئی تصفیہ نہ کروں گا۔ اس کا تصفیہ میر انہیں تمہارا معاملہ

ہے۔۔۔“ امیر تیمور کی آنکھ میں ایک چھوٹی سی چمک پیدا ہوئی، جسے

دیکھ کر کنجسر و کی دونوں آنکھیں چمکنے لگیں۔ اس نے امیر کے لبادہ

شب خوابی کا دامن چوما اور پھرتی سے خیسے کے باہر نکل گیا۔“^{۱۹}

بابا زین الدین نے جب تجدی کی نماز سے منہ پھیرا اور دعا کے لیے ہاتھ اٹھایا، تو دیکھا کہ کنجسر و تیمور کے شبستان کی جانب تیزی سے جا رہا ہے۔

”اس کے ہاتھ میں سلطان حسین کا کٹا ہوا سر تھا۔ وہ اس طرح

اٹھائے ہوئے تھا کہ داؤ ھی اس کے ہاتھ میں تھی اس بے حرمتی سے تو

کٹے ہوئے دنبے کا سر کوئی قصاص بھی نہیں اٹھاتا۔“^{۲۰}

بابا زین الدین کو جس بات کا ڈر تھا وہی ہوا۔ عدل میں سازش سے کام لیا گیا۔ بابا

زین الدین جب دعا مانگ رہے تھے تو کوئی ان کے دل سے چکپے چکپے کہہ رہا تھا کہ یہ سب

بیکار ہے۔ کیونکہ وہ دونوں آنکھیں آہن پوش ہو چکی ہیں۔ ناول یہیں اپنے اختتام کو پہنچتا

ہے۔ سلطان حسین کے انجام کے لیے قاری کاذہن پہلے ہی تیار ہو چکا تھا۔ کیونکہ تیمور کے

دربار میں تیمور اور اس کے ساتھیوں کے تیور، مورخ شامی اور سیف الدین کی طویل

حکایتوں نے ایسا ما حول بنادیا تھا جس سے سلطان حسین کی موت قاری کو گراں نہ گزرے۔

عزیز احمد نے شب بیداری کی حالت میں تیمور پر گزرنے والی کیفیت کو انہائی خوش اسلوبی

کے ساتھ پیش کیا ہے۔

عزیز احمد کو منظر کشی میں کمال حاصل ہے۔ انھوں نے جب تیمور گورگان، علی بیگ کی قید سے رہائی کے بعد اپنی بیوی اوجائی کے ساتھ قزل قم کے ریگستانوں میں بھٹک رہا تھا، اس وقت کی دھوپ اور گرمی کی شدت کے مناظر کو ذیل کے اقتباس میں بڑی خوبصورتی کے ساتھ پیش کیا ہے:

”لال لال سنگلاخ چٹانیں۔ دور دور تک ہواریت کے لال لال
ذروں سے سرخ۔ جیسے لاکھوں چیزوں میاں ہوا میں منتشر ہوں جیسے فضا
میں روز نشور کی سی گرمی اور سرخی ہو۔ اینٹوں کی بھٹی کی گرمی ۔۔۔
قزل قم کی بے انتہا سرخی۔ اور سرخی میں مجزے کہیں کھارے پانی
کے چشمے۔ جن کو دیکھ کر گھوڑا ہنہنا کر پسینے سے شراب اور گردان پھیر لیتا
اور روگنوں کی طرح اس کے ایال کے بال کھڑے ہو جاتے اور
اونٹ بے بسی سے بلبلہ کے دوسرا طرف دیکھنے لگتا۔“ ۲۱

عزیز احمد نے اس ناول میں جنگ کے دل دوز مناظر کو بڑی بے باقی سے پیش کیا ہے۔ تیمور نے حلب پر جب حملہ کیا تو اس جنگ میں بیس ہزار لوگ بے درد ری سے قتل کیے گئے۔ اس درجنیز، ہولناک اور عبرت آموز مناظر کو مورخ شامی کی زبانی مصنف نے کچھ اس طرح بیان کیا ہے:

”میری آنکھوں نے دیکھا سات مینار تھے، کٹے ہوئے سروں کے
مینار، کئی قدم اوپنچے، مصر کے احرام کی طرح نیچے کی طرف پھیلے اور
پھر ان پر ان کا قطر کم ہو جاتا ہے۔ اور میری آنکھوں نے دیکھا کہ یہ
سات مینار سروں کے بنے ہوئے تھے۔ مردوں، عورتوں، بچوں،
جو انوں، بوڑھوں، کے سروں کے بنے ہوئے تھے۔ ان کے چہرے
باہر کی طرف چنے ہوئے تھے۔ کسی کٹے ہوئے ماہ طاعت چہرے کی
زلفیں، کسی اور کٹے ہوئے چہرے کی حنائی ریش سے الجھی ہوئی
تھیں۔ کہیں کئی بچوں کے چہرے ایک ساتھ چنے ہوئے تھے۔
میں نے ریشمی لٹوں کے پہلو میں گنجے سر دیکھے، میں نے نیلی نیلی

آنکھیں دیکھیں جو مردہ چہروں سے جھانک رہی تھیں۔ اور میں نے ایسے پھرے دیکھے جنہیں خبر کی ناخوار چک نے موت کے لحظے میں حیوانوں کی صورت کی طرح مسخ کر دیا تھا،“ ۲۲

عزیز احمد کا تاریخی شعور بہت گہرا ہے۔ مذکورہ عہد کے رہن سہن، آداب و اطوار، بس و زیورات اور حرم سراوں کی زیبائش اور آرائش پران کی گہری نظر ہے۔ انہوں نے خشب کے امیر کے حرم کی تصویر بڑی خوبصورتی سے پیش کی ہے۔ خشب کا امیر موئی، انتہائی عیش پرست تھا۔ اس کے حرم میں حسین و جیل عروتوں کا مجع تھا۔ مصنف نے مذکورہ عہد کے حرم سراوں کی تصویر امیر سیف الدین کی زبانی کچھ یوں پیش کی ہے:

”بوزھا امیر موئی بڑا حسن پرست تھا۔ اس کے جیسا حرم شاید ہی، ہم میں سے کسی نے جمع کیا ہو۔ ختن کے غزال، اونجد کی لیلا میں، سرخ بالوں والی تلقنی ملاقاتیں، نیلی آنکھوں والی یونانی کنیزیں سب اس پیر مرد کے پاس جمع تھیں۔“ ۳۳

عزیز احمد کو جنگ کا نقشہ پیش کرنے میں بھی مہارت حاصل ہے۔ انہوں نے خوارزم، تیمور اور سلطان حسین کے مابین جنگ کی تصویر کشی کچھ اس طرح کی ہے کہ جنگ کی جیتی جاگئی تصویر ناظروں کے سامنے پھر جاتی ہے:

”ہم بگولے کی طرح ٹیلے کی چوٹی سے نیچے اترے، ہم نے اپنے قلب پر اپنی چھوٹی چھوٹی تورانی ڈھالیں تان لیں، ہم نے اپنی دوہری طاقت ورکانیں تان لیں، جن کی تانت میں موت کا زمزدہ تھا۔ ہم نے فولاد کی نوک والے تیروں کی ایسی بارش کی کہ کسی خوارزمی کی زرہ اس کے آگے ٹھہر نہ سکتی تھی۔ ادھر کمان تنتی، تیر چھوٹا اور ہر ایک ثانیہ میں دوسری چٹکلی میں دوسرا تیر۔ ہم پر موت کا نشہ طاری تھا، دشمنوں کے اس مسلح جنگل میں ادھر سے ادھر اس طرح گھستے، اور پھر باہر نکلتے، جیسے فرزیں مقابل کے پیادوں کے ہجوم میں۔ اور وہ ہمیں گھیرنے کی کوشش کرتے تو ہم اس طرح صاف بیچ کر نکل آتے

جیسے قصاب کی چھری دنبے کی ران کے گوشت میں۔“^{۲۴}

عزیز احمد کو پیکر تراشی میں بھی کمال حاصل ہے۔ انہوں نے سلطان حسین کی بیوی دشاد آغا اور اجلائی کے پیکر کو صحراء کی وادیوں میں بڑی خوبصورتی کے ساتھ ابھارا ہے۔ اس میں مصنف کے زبان و بیان کے حسن کو بخوبی محسوس کیا جاسکتا ہے:

”دشاد خاتون آغاجب جھک کے چشمے کا پانی پی رہی تھی، تو پانی آئینہ بن گیا۔ بھورا تاجیک لبادہ، سر پر جواہرات سے لدی ہوئی کلاہ، دونوں شانوں اور سینے پر بل کھاتی ہوئی بھورے بھورے بالوں کی گندھی ہوئی دودوٹیں، پانی کے آئینے میں ایک اور حسینہ ابھری، ایک اور دشاد، جو اس ریاستان میں ماری ماری نہیں پھر رہی تھی جو گویا اس چشمے کی پری تھی۔“^{۲۵}

عزیز احمد نے بعض جگہ چھوٹی موٹی تاریخی غلطیاں بھی کی ہیں۔ مثلاً میر سیف الدین اور مورخ شامی اپنی گفتگو میں تیمور کے بیٹے جہانگیر کو مرحوم کہتے ہیں لیکن اسے تیمور کے دربار میں موجود کھایا گیا ہے۔ لیکن اس سے قطع نظر عزیز احمد نے باقی مقامات پر افسانوی تقاضوں کے ساتھ ساتھ تاریخیت کا بھی خیال رکھا ہے۔ دراصل مصنف نے اس ناول کے میں شاعرانہ طرز بیان اور اسلوب کی تہہ داری کا بہترین نمونہ پیش کیا ہے۔ یہ کہنا غلط نہ ہوگا کہ موضوع کی ندرت اور زبان و بیان کی جاذبیت سے مذکورہ ناول کو تاریخی ناولوں میں ایک مخصوص حیثیت حاصل ہے۔

حوالے حواشی

- ١- خدگ جست، عزیز احمد، ص- ۳۲-۳۳
- ٢- ایضاً، ص- ۶۱
- ٣- ایضاً، ص- ۲۵
- ٤- ایضاً، ص- ۲۸
- ٥- ایضاً، ص- ۹۸
- ٦- ایضاً، ص- ۳۷-۳۶
- ٧- ایضاً، ص- ۳۸
- ٨- ایضاً، ص- ۳۲
- ٩- ایضاً، ص- ۳۳-۳۲
- ١٠- ایضاً، ص- ۷۵
- ١١- ایضاً، ص- ۳۲
- ١٢- جب آنکھیں آہن پوش ہوئیں، عزیز احمد، ص- ۳۷
- ١٣- ایضاً، ص- ۵۳
- ١٤- ایضاً، ص- ۵۷-۵۸
- ١٥- ایضاً، ص- ۸۲
- ١٦- ایضاً، ص- ۸۶
- ١٧- ایضاً، ص- ۹۳
- ١٨- ایضاً، ص- ۱۲۰
- ١٩- ایضاً، ص- ۲۶-۱۲۵

۲۰۔ جب آنکھیں آہن پوش ہوئیں، عزیز احمد، ص۔ ۱۲۶

۲۱۔ ایضاً، ص۔ ۸۲

۲۲۔ ایضاً، ص۔ ۹۷-۹۶

۲۳۔ ایضاً، ص۔ ۱۰۷

۲۴۔ ایضاً، ص۔ ۷۷

۲۵۔ ایضاً، ص۔ ۷۲

ایک قطرہ خون

عصرت چغتائی کا ناول ایک قطرہ خون، معرکہ کربلا (۱۰ محرم، ۶۷ھ بمقابلہ ۱۲ اکتوبر، ۶۸۱ء) میں درپیش واقعات کی مؤثر تر جہانی کرتا ہے۔ ناول کا کینوس واقعات کربلا پر محیط ہے۔ جس میں ان ہمتر افراد کی دلدوڑ کہانی ہے جنہوں نے تحفظ حق کے لیے شہادت قبول فرمائی۔ ناول کا پلاٹ ۲۷ ابواب میں منقسم ہے۔ ہر باب کا ایک عنوان قائم کیا گیا ہے۔ ناول کا آغاز فلیش بیک میں ہوتا ہے۔ جب بہتر رسول صلعم، علیؑ اہنابی طالب کی چیختی شریک حیات حضرت بی بی فاطمہ زہراؓ دروزہ میں بنتا ہیں۔ دوسرے بیٹے امام حسین کی ولادت کا وقت ہے۔ حضرت علیؑ اور رسول اللہ مبارک خبر سننے کے لیے بے چینی کے عالم میں ٹھہل رہے ہیں۔ اتنے میں حضرت اسماء، حضرت امام حسینؑ کی پیدائش کی خبر سناتے ہوئے حضرت علیؑ کو مبارک باد پیش کرتی ہیں۔ حضور صلعم نے بچے کو گود میں لے کر دعا میں دیں اور پیشین گوئی کی کہ یہ بچہ آگے چل کر عظیم کارنامہ انجام دے گا جسے پوری دنیا ہمیشہ یاد رکھے گی۔ کہانی مزید فلیش بیک میں جاتی ہے۔ جب حضرت علیؑ دس بارہ برس کے تھے۔ جنہوں نے کم عمری میں ہی رسول خدا کی اطاعت قبول فرمائی۔ حضور صلعم نے بڑی شفقت سے حضرت علیؑ کی تربیت کی۔ جب وہ اکیس سال کے ہوئے تو دوستوں کے اصرار پر شادی کا رشتہ لے کر حضور اکرم صلعم کے دروازے پر گئے۔ رشتہ طے ہو گیا، حضرت علیؑ نے مہر میں اپنا زرہ بکتر پیش کیا جسے فروخت کر کے مہر کی رقم، چند کپڑے و برتن اور ولیمہ کا اہتمام کیا گیا۔ حضور صلعم نے اپنے دونوں نواسوں حضرت امام حسنؑ اور حضرت امام حسینؑ کی بڑی محبت اور دلچسپی سے پرورش کی تھی۔ ان کی تعلیم و تربیت ایک ایسے خاندان میں ہوئی جہاں

علم کی روشنی اور ایمان کی دولت منور تھی۔ انھیں یہ احساس تھا کہ ان کی ذمہ داریاں دوسروں سے مختلف ہیں۔ ان میں اخوت، محبت، ایثار اور قربانی کا جذبہ بھرا ہوا تھا۔ وہ سائل کی ایک آواز پر اپنا کھانا لے کر دوڑ پڑتے تھے۔ انھیں ہر لمحہ یہ احساس تھا کہ وہ رسول صلعم کے گھر کے بچے ہیں۔ ان کی ذمہ داریاں دوسروں کے مقابلے زیادہ ہیں۔ یہی وجہ ہے کہ وہ حق و انصاف کی جنگ میں ہمیشہ پیش پیش رہے۔

رسول صلعم آخری حج سے جب واپس ہوئے تو وہ مرض الموت میں گرفتار ہو گئے۔ اس وقت امام حسنؑ کی عمر سات سال اور کچھ مہینے تھی اور امام حسینؑ ان سے سال بھر چھوٹے تھے۔ اس موقع پر سبھی گھروالے مایوس و رنجیدہ تھے۔ لہذا حضور صلعم نے فرمایا کہ موت برحق ہے، اس کا مزا سبھی جاندار کو پچھنا ہے۔ انھوں نے مزید کہا کہ خدا کی کتاب تمہارے لیے چھوڑے جا رہا ہوں جس کا ایک سراغدا کے ہاتھ میں ہے اور دوسرا تمہارے ہاتھ میں۔ اس میں وہ تمام باتیں درج ہیں جو تمہیں سیدھی اور نیک راہ پر لے جائیں گی اور پھر چراغ نبوت ہمیشہ کے لیے گل ہو گیا۔ حضرت علیؑ نے اپنی نبیوں نسب اور امام کلثومؑ کو کبھی بیٹوں سے کم نہیں سمجھا۔ انھیں قدر و منزلت اور احترام سے نوازا۔ نسب، خصلت میں ماں سے اتنی مشابہ تھیں کہ انھیں لوگ ‘زہرا ثانی’ کے لقب سے پکارتے تھے۔ نسب بہت ذہین تھیں لہذا لوگ انھیں ‘عالقہ عرب’ کے لقب سے بھی یاد کرتے تھے۔ نسب کی سوتیلی ماکیں۔ امام ابنین، اسماء بنت عمص اور امامہ بن ابی العاص تھیں۔ نسب کی شادی عبداللہ بن جعفر سے ہوئی۔ عبداللہ اسلامی امور کے ہڑے ماهر تھے۔

رسول صلعم کے پردہ کرنے کے بعد خلافت کا مسئلہ کھڑا ہوا۔ حضرت ابو بکرؓ پہلا غلیفہ منتخب کیا گیا۔ حضرت علیؑ نے اس انتخاب پر کوئی احتیاج نہیں کیا۔ حضرت عثمانؑ کی شہادت کے بعد حضرت علیؑ نے خلافت کی ذمہ داری سنبھالی۔ علیؑ کے دورِ خلافت کے شروع ہوتے ہی، بنی امیہ نے سراہیا۔ حضرت عثمانؑ کے قتل کا الزام لگا کہ امیر معاویہ نے قتل عثمان کا قصاص لینے کے لیے اپنے نام کی بیعت لی۔ شام کے گورنر امیر معاویہ کے اعلان خلافت سے جنگ کی صورت پیدا ہو گئی۔ لہذا مقامِ حنین پر امیر معاویہ اور حضرت علیؑ کے مابین قصاصِ عثمان کے نام سے جنگ ہوئی۔ اسلامی سلطنت کا شیرازہ بکھرنے لگا۔ ایک ساتھ دو

خلافتیں قائم ہو گئیں۔ ایک حضرت علیؓ کی اسلامی اصولوں پر مبنی جمہوری خلافت۔ دوسری طرف امیر معاویہ کی شہنشاہیت پر مبنی خلافت۔ جگہ حنین میں معاویہ کے پاس زبردست فوج تھی لیکن حضرت علیؓ، حق کے پاسبان تھے اور ان کے پاس ایمانی قوت تھی۔ امیر معاویہ نے شکست کو دیکھتے ہوئے قرآن کا حوالہ دے کر صلح کی بات شروع کر دی۔ دونوں فوجوں کے نمائندے منتخب کیے گئے۔ علیؓ، عبد اللہ بن عباس کو مقرر کرنا چاہتے تھے لیکن کوفہ والوں نے ابو موسیٰ اشتری کو منتخب کیا۔ دونوں نمائندوں نے طے کیا کہ حضرت علیؓ کو خلافت کے منصب سے معزول کیا جائے۔ حضرت علیؓ کو اس تجویز سے قطعی اتفاق نہیں ہوا کیونکہ یہ تجویز امیر معاویہ کی سازش کے تحت آئی تھی۔

امیر معاویہ اپنی طرح جانتا تھا کہ خلافت کا منصب اسے فریب سے ملا ہے اور دوسری طرف اہل اسلام میں حضرت علیؓ کی مقبولیت زیادہ ہے۔ لہذا وہ اس وقت کامیابی کے باوجود یہ فیصلہ کرتا ہے کہ سوائے قتل علیؓ کے کوئی اور راستہ باقی نہیں رہ گیا ہے۔ اس سازش کو انجام دینے کے لیے ابن حمّ نامی شخص کو مأمور کیا گیا۔ حضرت علیؓ جب مسجد میں داخل ہوئے تو ابن حمّ نے ان پر زہر میں بجھے بخجھ سے پے در پے کئی وار کیے۔ حضرت علیؓ چار شب روز زندگی اور موت کی سکتمان میں ٹپتے رہے۔ آخر کار:

”۲۱ رمضان المبارک ۶۰ھ کو ایک عظیم انسان، ایک بے مثل مبصر اور فلسفی اسلام کا قدم آور ستون اپنے خاندان اور مداروں کو روتا سکتا چھوڑ کر رخصت ہوا۔“

حضرت علیؓ کی شہادت کے بعد حضرت امام حسنؑ نے خلافت کی ذمہ داری سنبھالی۔ لیکن امیر معاویہ کو حضرت امام حسنؑ کی خلافت قبول نہیں ہوئی۔ لہذا وہ چھ ماہ کے اندر ہی عملہ آور ہوا۔ حضرت امام حسنؑ نے حکمتِ عملی سے کام لیتے ہوئے اور اہل اسلام کو قتل و غارت سے محفوظ رکھنے کے لیے چند شرائط پر حق خلافت چھوڑ دیا۔ امیر معاویہ، خلافت ترک کرنے کے بعد بھی امام حسنؑ کو اپنی راہ کا کانٹا سمجھتا تھا۔ لہذا اس نے امام حسنؑ کی بیوی جعدہ جو کوفہ کی رہنے والی تھیں، ان کے ذریعے حضرت امام حسنؑ کو کھانے میں زہر دلوادیا جس سے ان کی فوت ہو گئی۔ بعد ازاں خلافت کی ذمہ داری حضرت امام حسینؑ کے سر آئی۔ امیر معاویہ کی

شرپندی اس قدر سخت تھی کہ لوگ حضرت امام حسینؑ سے ملنے جانے سے بھی گریز کرنے لگے۔ امیر معاویہ کے مخبر ہر طرف پھیلے ہوئے تھے جس کے باعث لوگوں میں خوف طاری رہتا تھا۔ امیر معاویہ، اپنے بیٹے یزید کو اپنی زندگی میں جانشین مقرر کرنا چاہتا تھا۔ اس کے لیے اس نے ہر وہ طریقے اختیار کیے جن کا لصور بھی ممکن نہیں۔ اس نے امیروں کو روشن، مرتبہ، عہدہ، ظلم و جبرا اور طاقت سے خرید لیا۔ پھر بھی وہ عوام کی حمایت حاصل نہ کر سکا۔ اس نے امام حسینؑ سے ذاتی ملاقات کی اور ان پر مصالحت کے لیے دباؤ بنایا لیکن حسینؑ نے انکار کر دیا۔ امیر معاویہ، تادم حیات اپنا خواب پورا نہیں کر سکا اور آخر کار ۱۵ ارج ۷۰ھ کو مسلسل بیماریوں کی وجہ سے اس کی موت ہو گئی۔ لہذا باپ کے مرتبے ہی یزید نے اپنی خلافت کا اعلان کر دیا۔

یزید نے انتہائی عجلت اور بے صبری کا ثبوت دیا۔ اس نے اپنے نمائندوں کو ملک کے کونے کونے میں لوگوں سے بیعت لینے کے لیے روانہ کر دیا۔ امیر معاویہ نے اپنی زندگی میں، ہی یزید کے زیادہ تر دشمنوں کو ختم کر دیا تھا۔ صرف چار صحابہ حسین، ابن علی، عبداللہ بن عمر فاروق، عبداللہ بن زبیر اور عبدالرحمن بن ابو بکر کی طرف سے خطرہ تھا۔ یزید نے حاکم مدینہ مروان کو حکم دیا کہ لوگوں سے زبردستی بیعت لی جائے، خصوصاً حضرت امام حسینؑ سے اور اگر وہ بیعت سے انکار کریں تو انھیں قتل کر دیا جائے لیکن حاکم مدینہ ایسا نہ کر سکا۔ یزید کی سازشوں کے باعث حضرت امام حسینؑ کے لیے مدینہ میں خطرہ پیدا ہو گیا تھا۔ مذکورہ حالات کے پیش نظر حضرت امام حسینؑ کو خوط کے ذریعے کوفہ آنے کی دعوت دی جاتی ہے کہ وہ آئیں اور خلافت کی ذمہ داری سنبھالیں۔

امام حسینؑ کو اب مکہ میں رہنا ممکن نہیں تھا کیونکہ دشمن انھیں قتل کرنے کا منصوبہ بنا رہے تھے۔ انھوں نے کوفہ کے صحیح حالات کا جائزہ لینے کے لیے مسلم بن عقیل کو بھیجا۔ مسلم بن عقیل کے دو چھوٹے بیٹے عون اور ابراہیم اپنے نہیں کوفہ میں گئے ہوئے تھے۔ مسلم جب کوفہ پہنچے تو ان کا خوش دلی سے استقبال کیا گیا۔ انھوں نے حضرت امام حسینؑ کے پاس ایک قاصد کو بھیجا کہ وہ فوراً کوفہ کے لیے کوچ کی تیاریاں کریں لیکن یہاں کے بہتر حالات، حاکم کوفہ کی ایک چال تھی۔ حج میں صرف دو دن باقی تھے۔ یہاں ان کے قتل کے لیے زبردست

جال بچھایا گیا تھا۔ امام حسینؑ اور ان کے اہل خانہ اصل حالات سے بے خبر کوفہ کے لیے روانہ ہو گئے۔ حسینؑ کا قافلہ جب حاجر پہنچا تو انہوں نے قادر صد قیس بن مسہر بیدادی کے ذریعے اہل کوفہ کے نام ایک خط ارسال کیا۔ قادر سیہ پہنچ کرتا صدر گرفتار ہو گیا۔ اسے کوفہ پہنچ دیا گیا۔ حاکم کوفہ ابن زیاد نے اسے فوراً قتل کر دیا۔ حسینؑ کے جماعتی یا تو قتل کردی یہ گئے یا قید کر لیے گئے۔ مسلم بن عقیل چھپتے چھپاتے آں رسول کی پرستار طوعہ کے گھر پناہ لیتے ہیں۔ بڑھیا طوعہ کے پوتے نے غداری کی اور حاکم کوفہ کو مطلع کر دیا۔ لہذا ڈھائی ہزار کی فوج مسلم بن عقیل پر حملہ کر دیتی ہے۔ مسلم بن عقیل شہید ہو گئے اور ان کی لاش کورسی سے باندھ کر سارے شہر میں گھسیٹا گیا۔ ان کے دونوں بیٹے عومن اور ابراہیم کو بھی بڑی بے دردی سے قتل کر دیا گیا۔ قافلہ جب کوفہ کے قریب پہنچا تو ایک شخص کی زبانی کو فیوں کی دغا بازی کا علم ہوا۔ حسینؑ نے ان لوگوں کو جواہ میں ساتھ ہو گئے تھے، واپس جانے کے لیے کہا:

”دوستو! یہ بات واضح کر دینا چاہتا ہوں کہ میں کہیں بھی جاؤں،
موت میری ہم سفر ہے گی۔ میں فتح اور کامرانی کا خواب نہیں دیکھ رہا
ہوں۔ میں تخت و تاج لینے نہیں اپنی موت کی طرف جا رہا ہوں، اس
لئے میں چاہتا ہوں کہ تم سب اپنے گھر واپس چلے جاؤ۔“

حضرت امام حسینؑ کو راہ میں یزیدی فوج یعنی حرکی فوج کا ایک دستہ نظر آیا، جو پیاسا تھا۔ امام حسینؑ اسے پانی دیتے ہیں۔ انہیں کی زبانی امام حسینؑ کو یہ معلوم ہوا کہ انھیں کوفہ سے کوئی خط نہیں بھیجا گیا تھا۔ حر نے یہ بھی بتایا کہ قادر سیہ کے حاکم نے انہیں اس لیے بھیجا ہے کہ قافلہ حسینؑ وابن زیاد کے سامنے پیش کریں۔ حاکم کوفہ سے حر کو یہ حکم ملتا ہے کہ وہ حسینؑ کے قافلے کو ایسی راہ پر ڈال دے، جہاں دور دور تک بیابان ہو اور اس طرح قافلہ حسینؑ کو وسیع میدان کر بلایا میں پہنچا دیا گیا۔ امام حسینؑ نے کربلا پہنچ کر عالم نہر کے کنارے خیمه نصب کرنے کا حکم دیا۔ دریں اشادشمن کی ایک بڑی فوج آدمکتی ہے اور حسینؑ کو نہر سے دور خیمه نصب کرنے پر مجبور کرتی ہے۔ امن کے حامی امام حسینؑ کے حکم سے خیمه نہر سے پائچ سو قدم دور نصب کر لیا جاتا ہے۔ اس موقعے پر حسینؑ فرماتے ہیں:

”اتنا یاد رکھو ہم پہلا وار کسی صورت میں نہیں کریں گے۔ تاریخ اس

بات کی گواہ رہے گی کہ ہم نے امن اور سکون سے رشتہ نہیں توڑا۔“^{۱۰}

قبیلہ بنی سعد کے ایک شخص کی زبانی معلوم ہوا کہ چاروں طرف سے میدان کر بلایں دشمنوں کی فوج پہنچ رہی ہے۔ شام سے ابن سعد بھی تازہ دم فوج لے کر آپنچا۔ شمردا الجوش جو رشتے میں عباس[ؑ] کا ماموں لگتا ہے۔ عباس[ؑ] حسین[ؑ] سے الگ کرنے کی ناکام کوشش کرتا ہے۔ محرم کی سات تاریخ سے اہل بیت پر پانی بند کر دیا گیا۔ محرم کی نوین تاریخ کو شام ہوتے ہی ابن سعد نے حسین قافلے پر حملہ کر دیا۔ حضرت امام حسین[ؑ] نے حضرت عباس[ؑ] کو دشمنوں کے پاس بھیجا۔ ابن سعد نے کہا یا تو امام حسین، یزید کے ہاتھ پر بیعت کریں یا پھر جنگ کے لیے تیار ہو جائیں۔ حسین[ؑ] نے دشمنوں سے ایک رات کی مہلت مانگی۔ رات کو اپنے عزیز واقارب سے دل کھول کر باتیں کیں۔ سب نے ایک ساتھ جینے مرنے کی قسمیں کھائیں۔ اس موقع پر انہوں نے جہاد کا مطلب سمجھایا:

”یہ کوئی عام جہاد نہیں۔ دو فوجوں کا مقابلہ نہیں۔ ایک جبروت ظالم فوج نے مٹھی بھرا من پسندوں کو چاروں طرف سے گھیر کر قتل کرنے کا سامان کیا ہے۔ اس لئے جہاد کی ساری شرطیں زائل ہو گئیں۔ آج ہماری اس بے بساط فوج کا بچہ بچہ سپاہی ہے۔ تم پر، عون و محمد پر، حتیٰ کہ چھ ماہ کے علی اصغر پر سے بھی پابندی اٹھ چکی ہے۔ تم میں سے ہر ایک اپنے سورج کا سپاہی ہے۔“^{۱۱}

امام حسین[ؑ] نے دشمنوں کی فوج سے خطاب کرتے ہوئے کہا کہ آخران کا قصور کیا ہے؟ اور پھر کہتے ہیں کہ ان کا قصور صرف یہ ہے کہ وہ بانی اسلام کے نواسے اور عرب قوم کے عظیم فاعل کے بیٹے ہیں۔ وہ چاہتے تو وہ بھی اپنے ساتھ لشکر لاسکتے تھے لیکن وہ اپنے نانا کی امت کا خون بہتے نہیں دیکھ سکتے۔ امام حسین[ؑ] کی بات سن کر فوج کے باضیروں لوگوں میں چہ میکوئیاں ہوئے لیکیں۔ حرکو جب یہ احساس ہوا کہ کون حق پر ہے اور کون باطل پر تو وہ امام حسین[ؑ] کے قافلے سے آ ملے اور بڑی بہادری سے لڑتے ہوئے شہید ہو گئے۔ حرکا بیٹا اور بھائی مصعب غیم کی فوج میں تھے۔ حرکو شہید ہوتے ہوئے دیکھ کر حسین قافلے میں شامل ہو گئے اور لڑتے ہوئے دونوں شہید ہو جاتے ہیں۔ جون ابوذر کافی ضعیف ہو چکے تھے، جنگ کی اجازت لی

اور شہید ہوئے۔ عباس کے تینوں بیٹوں جعفر، عثمان اور محمد نے شہادت حاصل کی۔ اس طرح ایک ایک کر کے نینب کے بیٹے عون اور محمد، قاسم، علی اکبر، یہاں تک کہ چھ مہینے کے بیٹے علی اصغر شہید ہو گئے۔ علی اصغر کی شہادت کے موقع پر امام حسینؑ نے فرمایا:

”میں ان ظالموں کو کوئی بہانہ نہیں دینا چاہتا۔ اگر علی اصغر نے پیاس کے مارے اپنے پالنے میں دم توڑ دیا تو دشمن کو یہ کہنے کی آڑ مل جائے گی کہ انھیں پتہ نہ چلا۔ اگر بچ کے لیے پانی چاہیے تھا اور ہم اسے اپنی آنکھوں سے مرتاب دیکھتے تو ضرور پانی دے دیتے۔ امام نے اپنی ضد میں ہمیں شفیق اللقی کا اذرا م دینے کے لیے بچ کو پیاسا مار ڈالا۔“^۵

حضرت عباسؑ نئی سکینہ اور معصوم اصغر کے لیے پانی لینے جاتے ہیں اور مشینزے میں پانی بھردیتے ہیں لیکن واپسی میں انھیں شہید کر دیا جاتا ہے۔ پھر علی اکبر میدان جنگ میں شہید ہو جاتے ہیں۔ آخر میں حضرت امام حسینؑ اپنے بیمارے بیٹے زین العابدین کو جو اپنی بیماری کی وجہ سے جنگ میں شریک نہ ہو سکے تھے، خانوادہ رسول کے تحفظ کی وصیت کرتے ہیں۔ نینب چونکہ خاندان میں سب سے بڑی تھیں اس لیے انھیں خاندان کا خیال رکھنے کی ہدایت دیتے ہیں اور میدان جنگ میں جانے سے قبل بیمار بیٹے سے خطاب کرتے ہوئے کہتے ہیں:

”میرے بہادر بیٹے دل کو مظبوط کرو۔ بھی جنگ ختم نہیں ہوئی۔ یہ تو ابتداء ہے۔ جب تک یہ دنیا قائم رہے گی جنگ جاری رہے گی۔ مجبور مقہور انسان اپنے حقوق کی حفاظت کے لئے لڑتا رہے گا۔۔۔ وہ جو آج میدان جنگ میں شہید ہونے والوں کے بعد زندہ نجج جائیں گے، وہ ساری عمر بوند بوند ہر بیٹیں گے اور اس جنگ کو جاری رکھیں گے۔ تم ایک سپاہی کے فرزند ہو سجاد، اب اس جنگ کو جاری رکھنا تمہارا فرض ہے۔ تمہارے ان نجیف کندھوں کو بڑا زبردست بوجھا لٹھانا ہو گا کہ یہی تمہارا جہاد ہے۔“^۶

حضرت امام حسینؑ والجناح پر سوار ہو کر دشمنوں کے سامنے آتے ہیں۔ انہیں دیکھ کر سمجھوں کے ہوش اڑ گئے لیکن جلد ہی انہوں نے خود کوتازہ دم کر لیا۔ شمر کے خاص دستے نے چاروں طرف سے حضرت امام حسینؑ واپس نزٹے میں لے لیا۔ ابو الحجون نے ایسا تیر چلا یا کہ امام حسینؑ کی گردان پر جالا اور زمین پر گر گئے۔ امام کے زمین پر گرتے ہی غنیم کی فوج میں بھلڈر مج گئی۔ انھیں اپنے جرم کا احساس بدحال کیے ہوئے تھا۔ امام کی طرف سے بہتر (۲۷) افراد نے شہادت کا جام پیا۔ ادھر شام کی فوج میں ڈھنی ابتری پھیلی ہوئی تھی۔ کوئی بھی امام کا سر تن سے جدا کرنے پر راضی نہیں تھا۔ شمر نے خون میں ڈوبے سفید بال کو پکڑ کر جھکلے سے چت کیا اور زخمی سنینے پر زانور کھکھل کر سر تن سے الگ کر دیا۔ سر کاٹ کروہ شیطانی تھیقہ لگا کر رقص کرنے لگا۔

فاتح سپاہیوں نے لوٹ پاٹ شروع کر دی اور کیمپوں میں گھس آئے۔ یہ لوٹ مار ایک نفیاتی کھیل تھا تاکہ فوج کے دل میں جو آل رسول کی دہشت بیٹھی تھی اسے زائل کیا جاسکے۔ فوج میں کچھ سرداروں کو احساس نداشت نے جکڑ لیا۔ انھیں یہ فکر ہوئی کہ اس اتم کی گھڑی میں خواتین کی مدد برحق ہے۔ لہذا ان سعد حسینی قافلے کی خواتین اور بیمار زین العابدین کے لیے کھانا سمجھنے کے لیے مجبور ہونا پڑا۔ گیارہوں میں محرم کی صبح این حسین کے گلے میں طوق اور پیروں میں بیڑیاں ڈالی گئیں۔ بے عماری کے انہوں پر عورتوں کو بنگے سر بھایا گیا۔ ان کے گلے میں رسیاں باندھی گئیں۔ ایک لمبی رسی میں بچوں کے گلے تسبیح کے داؤں کی طرح پروئے گئے۔ سب سے آگے نیزوں پر شہیدوں کے سر تھے۔ شمر نے تمام شہروں میں جلوس نکالنے کا فیصلہ کیا تاکہ پھر کسی کو یزید کے خلاف سراٹھانے کی جرأت نہ ہو لیکن شر کی یہ دور اندیشی، حماقت ثابت ہوئی۔ قافلہ جس جگہ سے گزر اسوتے ہوئے انسانوں کو جگاتا چلا گیا۔ علاوہ اس کے نزینب راہ میں مجمع سے خطاب کرتیں، کربلا کے درد انگیز واقعات پچھا اس طرح بیان کرتیں کہ پھر بھی پکھل جاتے۔

حسینؑ کا سر، جب طشت طلائی میں سجا کر یزید کے سامنے دربار میں پیش کیا گیا تو اس نے بے اعتنائی کا اظہار کرتے ہوئے کہا کہ تخت کے پیچے رکھ دوا وہ شطرنج کھینہ میں مصروف ہو گیا۔ وہ بیباں جن کا آنچل تک فرشتوں نے نہیں دیکھا تھا، آج بھرے دربار

میں سر جھکائے، بالوں میں منہ چھپائے ہوں ناک نگاہوں کا نظارہ بنی ہوئی تھیں۔ یزید نے قیدیوں اور دربار میں موجود لوگوں پر اپنارعب ڈالنے کی بڑی کوشش کی لیکن وہ ناکام رہا۔ اس نے جھلا کر قیدیوں کو زندگا میں ڈلوا دیا اور دربار کو برخاست کر دیا۔ قید کی صعوبتوں سے بیمار مخصوص بیجی سیکینہ نے تڑپ تڑپ کردم توڑ دیا۔ زین العابدین نے بڑی مشکل سے بہن کا جنازہ اٹھانے کی اجازت لی۔ یزید کے فوجیوں اور سیکینہ کا جنازہ اٹھانے والوں میں جھڑپ ہو گئی۔ بات اتنی بڑھی کہ ابن حسین میت لے کر واپس ہو گئے اور انہوں نے قید خانے میں پھانک کے قریب ہی میت کو دفن کر دیا۔ اس واقعے کے بعد اور اس عظیم حداثے کی تفصیلی واقعات سن کر لوگوں میں بڑھتی ہوئی بے اطمینانی اور اضطراب سے خالف ہو کر یزید نے فیصلہ کیا کہ قیدیوں کو ان کے وطن پہنچادیا جائے تاکہ روز روکی مصیبت سے نجات ملے۔ یزید نے نعمان بن بشیر کو حکم دیا کہ ان سب کو بخیر و عافیت اور حفاظت کے ساتھ مدینہ پہنچادے۔ مگر یہ لوگ مدینہ سے پہلے کر بلائے۔ وہاں پہنچ کر معلوم ہوا کہ قبیلہ بنی اسد کے لوگوں نے لاشوں کو بڑی عزت اور احترام کے ساتھ دفن کر دیا تھا۔ خانوادہ رسول صلعم نے شہیدوں کے سرنشیان زدم مقام پر سپردخاک کر دیئے۔

حضرت زین العابدینؑ کا قافلہ جہاں سے گذرتا لوگ جمع ہو جاتے۔ زینبؓ حسین کر بلا کے واقعات سناتیں۔ اس دردناک داستان کو سن کر لوگ دیوانے ہو جاتے۔ واقعہ کر بلا پنج پنج کی زبان پر تھا۔ اس طرح جو کچھ کر بلا میں آلی رسول پر بیت تھی گھر گھر کی کہانی بن گئی۔ ناشادونا مراد قافلے کی واپسی پر مدینے میں کہرام پنج گیا۔ غم حسین، غم جہان بن گیا۔ حسین کے قاتلوں کے لیے جینا دو بھر ہو گیا۔ کچھ پاگل ہو گئے، کچھ نے خود کشی کر لی اور باقیوں کو ڈھونڈ کر قتل کر دیا گیا۔ ہزاروں نے دوسرا ملکوں میں گمانی کی زندگی اختیار کر لی۔ یزید نے انتہائی پریشانی اور ذہنی انتشار کے عالم میں اپنی جان دے دی۔ اس طرح امیر معاویہ کے خواب چکنا چور ہو گئے۔ یہ جنگ جو دراصل حق و باطل کی جنگ تھی آج عرصہ دراز کے بعد بھی تازہ ہے اور ہمیشہ تازہ رہے گی۔

عصمت چغتائی نے میدان کر بلا کے درد انگیز واقعات کی انتہائی مؤثر تر جہانی کی ہے۔ حسینؑ جب میدان جنگ میں زخمی حالت میں ایک درخت سے ٹیک لگائے بیٹھے تھے

اور دوسری طرف پریزیدی فوج اس اطمینان میں تھی کہ زخمی حسینؑ کہاں فرار ہو سکتے ہیں۔ دریں اثنا ایک مسافر ادھر سے گذرتا ہے جس کے ہاتھ میں حسینؑ کی بیمار پنچی صغرا کا خط ہے۔ جو بیماری کی وجہ سے مدینے میں رہ گئی تھیں۔ مسافر حیرت زده ہو کر پوچھتا ہے کہ اے شخص آپ کون ہیں اور یہ کیسی جنگ ہے، جس میں ایک طرف ایک شخص اور دوسری طرف ایک عظیم فوج ہے۔ حسینؑ نے فرمایا کہ اے مہربان، میں حسینؑ ابن علی ہوں اور یہ دشمن فوج بھی اہل اسلام ہے۔ مسافر، یہ سن کر بے چین ہو گیا، امام کی جانب سے جنگ لڑنے کی خدمت کرنے لگا لیکن امام حسینؑ نے اسے منع کر دیا اور کہا کہ میدان کر بلا کے واقعات کی خبر مدینہ والوں اور یہی صغرا کو بھی ہونی چاہیے۔ لہذا اس خط کا جواب لے کر آپ واپس جائیے۔ مصنفہ نے اس واقعے کو اس قدر جذب ابتدیت کے ساتھ پیش کیا ہے کہ قاری درد میں ڈوب جاتا ہے۔ ناول میں ایسے بہت سے واقعات ہیں جن کے بیان میں مصنفہ نے جذبات نگاری کی بہترین مثالیں پیش کی ہیں۔

عصمت نے کردار نگاری میں بھی فنکاری کا ثبوت دیا ہے۔ انہوں نے حضرت علیؓ کے کردار کو جس طرح ابھارا ہے یہ انھیں کامال ہے۔ بھوکوں، قرض داروں اور مظلوموں کی مدد کرنا، حضرت علی کا شعار تھا۔ ایک بار فاطمہ یہ شکایت کرتی ہیں کہ وہ بیوی بچوں کا خیال نہیں رکھتے۔ اس موقع پر حضور صلعم، فاطمہ کو سمجھاتے ہوئے کہتے ہیں:

”تیرے سامنے یہ شخص اس وقت مجرم بنا کھڑا ہے۔ اگر یہ چاہے تو آج کسی صوبے کا حاکم بلکہ کسی ملک کا بادشاہ بن سکتا ہے۔ کیا تو اس کی فتوحات کو بھول گئی۔ اگر یہ چاہے تو تجھے شہزادیوں کی طرح سنگ مرمر کے محل میں رکھ سکتا ہے جہاں بیسوں لوئنڈی غلام تیری خدمت پر مامور ہوں اور تو اطلس و دیبا کے زریں لباس پہنے زرو جواہر میں غرق ایک ملکہ کی طرح عیش کر سکتی ہے۔ یہ شخص اپنے سر کے ایک اشارے سے ساری دنیا تیرے قدموں میں ڈال سکتا ہے۔ مگر یہ علی اہن طالب ہے۔ یہ اسلام کا دست و بازو ہے دنیا اس کی ٹھوکر میں ہے۔“ ۸

عصمت نے ناول میں شیریں اور ہند کے کردار کو انتہائی جاذبیت اور مؤثر پیرائے میں پیش کیا ہے جس سے ناول میں افسانوی حسن پیدا ہو گیا ہے۔ امام حسین کی شریک حیات شہر بانو کی ایک چھپتی کنیت شیریں تھیں۔ جنہیں حسین[ؑ] نے آزاد کر کے ایک سوداگر سے شادی کر دی تھی جس کا اپنا ایک قلعہ تھا۔ حسین[ؑ] نے وعدہ کیا تھا کہ وہ ایک نہ ایک دن اس سے ملنے ضرور آئیں گے۔ حسین[ؑ] اپنی زندگی میں اس کے پاس نہیں جاسکے لیکن شہادت کے بعد قیدیوں کا قافلہ جب راہ سے گذر اتو شیریں کا محل سامنے آیا۔ فوجیوں نے وہاں خیمہ گاڑ دیا۔ شیریں، بائوکی بہت لاڈلی تھی۔ جب اسے معلوم ہوا کہ یہ قیدی اور مقتول کوئی اونہیں بلکہ امام حسین[ؑ] اور ان کے اہل خانہ ہیں۔ تو ملنے کی ساری خوشیاں خاک میں مل گئیں اور ماتم کہرام میں تبدیل ہو گیا۔

ناول میں ہند کا کردار بھی اہمیت رکھتا ہے۔ ہند، حسین[ؑ] کی کنیت تھی۔ انہوں نے اسے آزاد کر دیا تھا۔ ہند بہت حسین و جیل تھی۔ یزید اس کے حسن کا دیوان تھا۔ اس نے ہند سے شادی کر لی تھی۔ جب قیدی یزیدی محل کے زندان میں قید کر دیے گئے تو ان کی گھٹی ہوئی آہ و زاری سن کروہ پاگل ہو رہی تھی۔ جب اسے معلوم ہوا کہ وہ آل رسول ہیں تو وہ بے چین ہوا ٹھیک ہے۔ وہ زندان میں جا کر خانوادہ رسول سے مل کر پھوٹ پھوٹ کر روتی ہے۔ وہ یزید سے اپنے غم کا اظہار کچھ اس طرح کرتی ہے:

”جب تو نے ہمارے ایمان اور یقین ہی کو کچل ڈالا تو اب اس سے بڑی اور کیا سزا ہمیں دے سکتا ہے۔ اے یزید آج سے میں تجھ پر حرام ہوئی۔ مجھے ہاتھ نہ لگانا تیرے ہاتھوں سے حسین[ؑ] کے اہو کی بو آ رہی ہے۔“⁹

عصمت نے ناول میں منظر نگاری کے بڑے مؤثر نمونے پیش کیے ہیں۔ وہ اچھی طرح جانتی تھیں کہ منظر کے بیان کا مقصد، کردار اور حالات کی کیفیت بیان کرنا ہوتا ہے۔ انہوں نے مناظر کے ذریعے کردار کی نسبیات اور ذاتی و واقعی کیفیات کی بہترین ترجمانی کی ہے۔ ذیل کے اقتباس میں کیفیاتی عمل کو تجویزی محسوس کیا جا سکتا ہے:

”کیسی بھیاںک رات تھی چاروں اور اندر ہیر اچھایا ہوا تھا۔ ہاتھ کو ہاتھ

بھائی نہ دیتا تھا۔ لق و دق بے رحم و بے مردت سحررا، بغیر چٹا نہیں، اجڑ
ٹیلے، کوئی آدم نہ آدم زاد، نہ یہ خبر کہ راستہ کدھر ہے۔ جنگلی جانوروں
کی دھاڑیں سن کر بچے سہمے جاتے تھے۔ ماں کی گودوں میں منہ
چھپائے بلک رہے تھے۔ گرمی تھی کہ الاماں! مگر آل محمد نے ہمت کا
دامن نہ چھوڑا۔ منزلوں پانی کا نام و نشان نہ تھا۔^{۲۰}

عصمت کو زبان و بیان پر بڑی گرفت ہے۔ ان کا اسلوب ان کی شخصیت کا آئینہ دار
ہے۔ انھیں کردار کی زبان کو برتنے کا سلیقہ آتا ہے۔ وہ لفظوں کے انتخاب اور جملوں کی
ساخت میں فناکاری کا ثبوت دیتی ہیں۔ انھیں موقع و محل کے اعتبار سے اسلوب اختیار
کرنے کا فن آتا ہے۔ انھیں تخلیل کی آمیزش سے بیان میں سحر انگیزی پیدا کرنے کی مہارت
حاصل ہے۔ ذیل کے اقتباسات میں ان کی فناکاری کو دیکھا جاسکتا ہے:
”امیر خلافت مثیٰ کا کھلونا نہیں جو ایک ضدی محنت ہوئے بچے کو
منانے کے لئے اسے تھادی جائے۔“^{۲۱}

”امیر تم نے عرب قوم کی عورتوں کے سر سے روائیں نوچ لیں اور
اپے محلوں کی رقصاؤں اور تھاؤں کو اطلس و کھواب پہناتے ہو۔“^{۲۲}
”جب شہزادی شب، خاندان سادات کی زبوں حالی پر گریاں، ماتم
کنان سیاہ زلفیں بکھرائے ہوئے آئی تو ہر چہار طرف غل ہوا، لو
پیارے حسین کی شہادت کی رات آگئی۔“^{۲۳}

”حسین کی تلوار تھی کہ قہر بد اماں بجلی! سر پر موت کی صورت
گرتی۔ پیروں تک اتر جاتی۔ قہر و غصب کی ایک ندی تھی جس کا
کوئی اور تھانہ چھوڑ، تلوار کی قہر خدا، ایسا طلاطم تو کبھی دریائے نیل کی
موجوں نے بھی نہ برپا کیا ہو گا۔ تند خوبست طاز کی طرح سر پیروں کا ٹتی
، جھلماٹی۔ چکا چوند پیدا کرتی۔ کبھی ناز سے بل کھاتی۔ لاشوں سے
رن کی زمین کو پاٹتی صاف نکل جاتی۔ دشمن کا خون چاٹ کے اور
بھی دلیر ہو گئی۔“^{۲۴}

مختصر یہ کہ عصمت چفتائی نے تاریخ کے ساتھ انصاف کیا ہے۔ جو نکہ ناول کا پلاٹ عظیم تاریخی الیہ پہنچی ہے لہذا مصنفہ نے ناول میں ہر لمحہ الیاتی پہلوک و برقرار رکھا ہے۔ انھوں نے ناول میں تاریخی فضا اور ماحول کو بڑی خوبصورتی کے ساتھ قائم کیا ہے۔ انھوں نے میدانِ کربلا کے واقعات اور مناظر کی انتہائی موثر پیرائے میں عکاسی کی ہے اور بعض مقامات پر درد والم، سوز و گداز اور مجبوری و محرومی کی بہترین تصویر کشی کی ہے۔ عصمت نے ناول کے کرداروں کو کچھ اس طرح پیش کیا ہے کہ ان کی جنتی جاگتی تصویر نظر وہ کے سامنے پھر جاتی ہے۔ انھوں نے جزئیات نگاری، پیکر تراشی، کردار نگاری، جذبات نگاری، منظر نگاری اور زبان و بیان میں انتہائی فنکاری کا ثبوت دیا ہے۔ یہ ناول مذکورہ بالا خصوصیات کی بناء پر اردو کے تاریخی ناولوں میں گراں قدر اہمیت رکھتا ہے۔

حوالے حاشی

- ۱- آیک قطرہ خون، عصمت چھتائی، ص- ۵۲
- ۲- ایضاً، ص- ۱۲۹
- ۳- ایضاً، ص- ۱۲۲
- ۴- ایضاً، ص- ۱۲۸
- ۵- ایضاً، ص- ۲۳۸
- ۶- ایضاً، ص- ۲۵۸
- ۷- ایضاً، ص- ۲۸۰
- ۸- ایضاً، ص- ۳۱
- ۹- ایضاً، ص- ۳۱۵
- ۱۰- ایضاً، ص- ۱۳۲
- ۱۱- ایضاً، ص- ۷۵
- ۱۲- ایضاً، ص- ۹
- ۱۳- ایضاً، ص- ۱۵۹
- ۱۴- ایضاً، ص- ۲۷۰

چہرہ پھر ۵ رو برو

جمیلہ ہاشمی کے تاریخی ناول پھرہ پھرہ رو برو (۱۹۷۹) کا کینوس ایران کے عبید قاچار میں قزوین، نجف اشرف، شیراز، کربلا، بغداد، طبرس، ماکو کے نطہ ارض پر محیط ہے۔ یہ ناول ایران کے تاریخی کردار، شاعرہ اور بابی مذهب کی پیروکار قرۃ العین طاہرہ کے حالات زندگی کا احاطہ کرتا ہے۔ طاہرہ، ایران کے قدیم شہر قزوین میں ۱۸۲۳ء میں پیدا ہوئیں اور انھیں دین میں فتنہ پھیلانے کے لزام میں ۱۸۵۰ء میں باادشاہ ناصر الدین قاچار کے عبید حکومت میں سزاۓ موت دے دی گئی۔ ناول کا پلاٹ دس ابواب میں مشتمل ہے۔ ناول کا آغاز ایران کے شہر قزوین میں حاجی ملا صالح کے خانہ باغ میں محروم کی ہونے والی تمثیل سے ہوتا ہے جس میں میدان کرbla کے درد انگیز واقعات کو پیش کیا گیا ہے۔ ناول کا مرکزی کردار ملا صالح کی صاحبزادی ام سلمی ہے جسے تاریخ میں قرۃ العین طاہرہ کے نام سے مقبولیت حاصل ہے۔ قرۃ العین ایک آزاد خیال اور عظیم شاعرہ تھی جسے تصوف سے خاص شغف تھا۔ اسے مطالعہ کا بہت شوق تھا۔ وہ حق کی تلاش میں ہمہ وقت مجسس رہتی تھی۔ تمثیل کے دوران ام سلمی کی بہن مرضیہ اصرار کرتی ہے کہ اس کی سہیلیاں، اس کی شاعری کی بڑی قدر داں ہیں، وہ ان سے ملنا چاہتی ہیں اور ساتھی نامہ سننے کی شدید خواہش مند ہیں جس کا چرچا قہوہ خانوں میں بھی خوب ہو رہا ہے۔ ام سلمی کہتی ہے کہ آج نہیں! شاہ شہید ان پر ابھی چار گھنٹیاں بھی نہیں گذریں، کسی اور موقعے پر سناوں گی۔ دریں اشنا بوڑھی مر جانہ یہ اطلاع دیتی ہیں کہ اسکندر، سید کاظم رشتی کے بیہاں سے کتابیں اور خطوط لایا ہے۔ سید کاظم، نجف اشرف میں رہتے تھے۔ ام سلمی، ان سے خط و کتابت کے ذریعے صوف اور متعدد فلسفے کے پیچیدہ مسائل

کا حل تلاش کرتی تھی۔ ام سلمی کی شادی اس کے عمزاد ملا محمد سے تیرہ سال کی عمر میں ہو گئی تھی لیکن ام سلمی کی طبیعت میں بچپن سے ہی بے اطمینانی تھی۔ وہ ایک آزاد خیال بڑی کی تھی۔ اس کے لیے شادی ایک بندھن اور رسم تھی۔ اس کی ازدواجی زندگی کی تصویر ذیل کے اقتباس میں دیکھی جاسکتی ہے۔

”ام سلمی کو پکڑنا سائے کو پکڑنا تھا۔ سایہ جس کا کوئی وجود نہیں ہوتا۔

ایک لمحے کو بھی اس نے یا گلگت محسوس نہیں کی۔ جو دو مختلف وجود

یکجاں سے محسوس کرتے ہیں۔۔۔ اس کی عروتی تو مٹی کا مجسم تھی۔

جس نے نہ کبھی ہنسی میں اپنے آپ کو سمجھایا ہے اور نہ ہی کبھی خنگی میں

اور اس سے کبھی خنا بھی کہا ہوئی تھی۔ عجیب لاتعلق تھی۔ جس میں

بیگانہ پن بھی نہ تھا۔“^۱

ام سلمی، عشق حقیقی میں گرفتار تھی۔ اس کے لیے دنیاوی معاملات یہاں تک کہ اس کی ازدواجی زندگی بھی بے معنی تھی۔ اس کا وجود تھا لیکن اس کے ہونے کا احساس نہ تھا۔ جب وہ شعر پڑھتی تو اس پر خود رفتگی کی کیفیت طاری ہو جاتی تھی۔ اس کے اشعار سننے والوں پر گہر اثر پڑتا تھا۔ اس کا خیال تھا کہ خدا ہر شے اور اس کی اپنی ذات میں موجود ہے۔ وہ اپنی خادمہ ہائی سے پوچھتی ہے کہ کیا تم نے خدا کو دیکھا ہے:

”میں پوچھ رہی ہوں کہ تو نے کبھی خدا کو دیکھا ہے۔ آقا زادی آپ کا

مذاق میری سمجھ میں نہیں آیا اور خدا میں متعلق، اس نے کانوں کی

لوؤں کو چھو کر کہا۔ ہائی میں مذاق نہیں کر رہی۔ مگر یہ تم کیوں سوچتی ہو

کہ تم خدا کو نہیں دیکھ سکتیں۔ خدا جو ہر شے میں جاری و ساری ہے۔

خدا جو ہر شے کے اندر موجود ہے۔ خود سب جگہ ہے۔“²

ام سلمی کو یہ یقین ہو چکا تھا کہ تصوف اور روحاںیت کے فلسفے کو تمام لوگ کبھی بھی نہیں سمجھ سکیں گے۔ ہائی، بھض یہ سن کر کہ اس کے اندر خدا ہے، جاں بحق ہو گئی۔ ام سلمی کی فکری الجھنیں روز افزوں بڑھتی گئیں۔ اس نے اپنی ذہنی بے اطمینانی کو دور کرنے کے لیے نجف اشرف میں کاظم رشتی کو خط لکھا۔ پلاٹ کے اگلے حصے میں دکھایا گیا ہے کہ کربلا اور نجف

اشرف جیسے کئی اپریانی شہروں میں ایک ہزار سال گذرنے کے بعد امام غائب کے نمودار ہونے کا انتظار تھا۔ اسی طرح شیخ احمد احسانی اور کاظم رشتی بھی اس سانحہ کے متظر تھے۔ ام سلمی کو ہمیشہ ایک خواب دکھائی دیتا تھا جس میں کچھ دھندلی اور کچھ واضح صورتیں ہوتی تھیں اور وہ خود ان میں شامل ہوتی تھی۔ بار بار ایسے خواب دیکھنے کے بعد اسے یہ احساس ہوا کہ کیا یہ امام غائب کے ظاہر ہونے کا اشارہ ہے؟ ام سلمی اپنی بہن مرضیہ سے کہتی ہے:

”یہ خواب باقی خوابوں کی طرح نہیں۔ مشہد میں جناب امام کے روشنے کا شق ہونا۔ کیا تم اسے معمولی بات سمجھتی ہو۔ ایک چہرہ جو پردے میں ہے اور میں یہ کوشش کے باوجود دیکھنے میں پاتی۔ بخدا میں اس ایک چہرے کو دیکھنے کے لئے اپنی زندگی دے سکتی ہوں۔ آئینوں کی ایک لامتناہی قطار جس میں وہ جلوہ فکن ھا۔ خود ہی جاپ اور خود ہی آئینہ۔ خود ہی آئینہ آگے پیچھے اور پیچھے دور تک وہی ایک ضو فکن اور خود ہی منزل اور خود ہی راستہ۔ ان ایوانوں میں آپ ہی آپ آواز بھی اور اس کی صدائے بازگشت بھی۔ آنکھ اسے دیکھنے سکتی تھی کہ وہ سامنے تھا اور مجھے تاب ظاہر نہ تھی۔“ ۳

ایران میں صفوی خاندان کی حکومت ۱۵۰۱ء سے ۱۷۳۶ء تک قائم رہی۔ صفوی بادشاہوں نے اپنے دورِ حکومت میں مذہب کی خوب پرداخت کی۔ بادشاہوں کا تصوف سے گہرا لگاؤ تھا۔ ان کے بیہاں ملاوں اور مجتہدوں کو خصوصی اہمیت حاصل تھی۔ سیاسی معاملات میں خانقاہوں کا زیادہ عمل دخل تھا۔ خانقاہوں کا حکم، حکم آخر تصور کیا جاتا تھا۔ ایسے میں باہر سے جو بھی ایران آتا اس کا ملاوں سے ملانا اور مجتہدوں کے درپر حاضری دینا ضروری تھا۔ قاچار خاندان کے حکمرانوں نے بھی موجودہ صورت حال میں کوئی تبدیلی نہیں کی۔ صوفیوں کی مقبولیت اور سیاسی عمل دخل کے باعث جب ان کے خلاف تحریک چلی تو نجف اشرف اور کربلا میں معلیٰ کے علاوہ کم و بیش تمام مذہبی درس گاہوں کو بند کرنے کا حکم دے دیا گیا۔ مذکورہ دونوں نظاموں میں عورتوں کو فکری و عملی آزادی حاصل نہیں تھی۔ ام سلمی کا آزاد خیال ہونا، اہل خاندان اور معاشرے میں معیوب تصویر کیا جاتا تھا:

”ملامحمد کے باپ نے ام سلمی کو سختی سے منع کیا تھا کہ وہ حافظ کے اشعار نہ گایا کرے۔ عمر خیام کی رباعیاں نہ پڑھے اور شاعروں کو اپنا کلام نہ بھیجا کرے۔ غرضیکہ اسے پرده دار شریف خواتین کی طرح اپنے آپ کو انہی حدود کے اندر رکھنا چاہیے۔ جن میں اس سے پہلے گھر کی خواتین رہتیں تھیں۔“ ۵

ام سلمی کے ساتھ ملامحمد کی ازدواجی زندگی مشکل سے مشکل ترین ہوتی جا رہی تھی۔ دریں اتنا ایک نئے فتنے نے سراٹھا یا۔ یعنی شیراز میں ایک نوجوان نے ”باب“ ہونے کا اعلان کر دیا۔ باب بمعنی دروازہ جس کے ذریعے قائم تک پہنچا جاسکتا ہے۔ قائم آل محمد، جس کی راہ دیکھتے لوگوں کو ہزار برس سے زائد عرصہ ہو چکا تھا۔ ملا تقی اس خبر سے بہت پریشان ہوا۔ اس نے اپنے بیٹے سے اس بابت تحقیق کرنے کو کہا۔ ملامحمد نے شیراز سے آئے ہوئے ایک سوداگر حسین صادق سے اس کی حقیقت دریافت کی۔ حسین صادق نے اسے بتایا کہ شیراز کا رہنے والا نوجوان علی محمد نے ”باب“ ہونے کا دعویٰ کیا ہے۔ وہ ایک عطا رکارڈ کا ہے۔ وہ کاظم رشتی کے دروس میں بھی شریک ہوتا رہا ہے۔ اس نے یہ بھی بتایا کہ شیخ احمد احسانی کی پیشین گوئی تھی کہ روح جی اٹھے گی اور واپس آئے گی لیکن جسم نہیں آئے گی اور اگر امام آئیں گے تو اپنے خاکی جسم سے نہیں۔ انہیں بہر حال کسی جسم کا سہارا لینا پڑے گا۔ یہ کچھ ایسے اشارے تھے جو علی محمد ”باب“ سے منسوب ہو رہے تھے۔ اس دوران ام سلمی، بحفل اشرف اور کر بلائے معلیٰ جانے اور کاظم رشتی کے دروس میں شامل ہونے کا فیصلہ کرتی ہے۔ دراصل ام سلمی، کاظم رشتی کے فلسفے سے بے حد متأثر تھی۔ اس کے کردار میں مراقبے اور عبادات سے کشف کی کیفیت پیدا ہو گئی تھی۔

”ام سلمی بیک وقت کتابوں کی دنیا میں رہنے والی اور رویا پر یقین رکھنے والی تھی۔ اس نے خود اپنی تربیت کی تھی اور اپنی نازکی کے باوصف اس نے سخت مراقبوں اور عبادتوں سے اپنے آپ کو اپنے اندر کی روشنی سے منور کرنا چاہا تھا۔ اس کے مطالعے نے کشف کی صورت اختیار کر لی تھی۔“ ۶

کاظم رشتی نے ام سلمی کو قرۃ العین، کے نام سے خطاب کیا اور اسے دروس میں شامل ہونے کے لئے نجف اشرف آنے کی دعوت دی لیکن جب وہ نجف اشرف پہنچی تو کاظم رشتی کا انتقال دس روز قبل ہو چکا تھا۔ ام سلمی، مسجد کے گھرے میں معتکف لوگوں کی جماعت میں شامل ہو گئی جس کا چرچا ہر طرف عام ہو گیا کہ ایک عورت مسجد میں مردوں کے درمیان معتکف ہے۔ چالیس دن گذرنے کے بعد قرۃ العین نے درس دینا شروع کیا۔ اس نے اپنے خواب کے متعلق کاظم رشتی کے معتقدین میں ملا حسین بشروئی اور دیگر اہل شیخیہ کو بتایا، جس میں قائم کی بشارت تھی۔ ملا حسین بشروئی اور بعض دوسرے عراق و عجم میں پھیل کر اپنے استادوں کی تلاش میں مصروف ہو گئے۔ بشروئی جب شیراز پہنچا تو اس پر علی محمد باب، کی حقیقت کا انکشاف کچھ اس طرح ہوا:

”ملا حسین بشروئی نے دیکھا ایک شمع کی لواو نچی ہوئی اور ہوا میں اس طرح کھڑی رہی نہ کانپی اور نہ بھجی۔ پھر اس روشنی کے اوپر ایک چہرہ تھا جو مناجاتیں پڑھ رہا تھا اور اس کی آنکھ بھپک نہیں رہی تھی۔ ملا حسین بشروئی ڈرا اور سجدے میں گر گیا۔ کیا یہ قیامت کی رات تھی۔ یہ انکشافت کی رات تھی۔ یہ فیصلہ کرن رات تھی۔ کیونکہ یہ خدا کے جلال کی رات تھی۔ ملا حسین بشروئی نے سامنے دیکھنے کی کوشش کی مگر اس سے دیکھانہ گیا۔ یہ خدا کا چہرہ تھا۔ علی محمد کی آواز صور اسرافیل کی طرح اسے سنائی دی۔ بشارت ہو کہ تم نے اپنے رب کو دیکھا۔ تم باب علم کی حقیقت سے روشناس ہوئے۔ میں یعنی باب تم کو حکم دیتا ہوں کہ تم اٹھو اور جو کچھ تم نے دیکھا ہے اسے لوگوں سے کہو۔“

علی محمد باب، نے قرۃ العین کو طاہرہ کے نام سے موسم کیا اور ملا حسین بشروئی سے کہا کہ تم مجھے طاہرہ کا خط دکھانے لائے ہو۔ ملا حسین جیرت زدہ ہو گیا کہ اسے غیب کی خبر کیسے ہے۔ ملا حسین کو وہ تمام باتیں یاد ہو گئیں، جنہیں باب، نے اس کے ذہن و دل میں ڈال دیا تھا۔ باب، نے ملا حسین کو باب الباب، کا خطاب دیا:

”ملائیں بشر و کی تم باب الباب، ہو۔ لوگ مجھ تک تمہارے و سے
سے پہنچ سکیں گے۔“ یہے

قرۃ العین طاہرہ کا محبوب علی محمد باب، ایک قادر الکلام شاعر تھا۔ وہ باب سے اپنے
عشق کا بر ملا اظہار کرتی تھی۔ اس کے گرد لوگوں کا مجمع روز بروز بڑھنے لگا۔ وہ لوگوں کو درس
دیتی اور قائم کے ظہور کا اعلان کرتی۔ قرۃ العین نے کربلا میں عین سید الشہداء کے مقبرے
کے سامنے باب کے معتقد دین سے کہا کہ تم لوگ پاک ہو اور باقی ساری خلقت ناپاک
ہے۔ یہاں تک کہ اس نے یہ بھی کہنا شروع کر دیا کہ:

”میری نظر جس شے پر پڑے گی وہ پاک ہو جائے گی۔ کیونکہ
”باب“ نے جو ایک نئی اور مکمل شریعت لے کر آیا ہے مجھے طاہرہ کہا
ہے۔ ”تم اپنا جامہ امامت اتنا ردو، کلاہ فخر کو جھکاوا۔ میں اپنی نظر سے
تمہیں پاک کر سکتی ہوں۔“ ۔۔۔ میری آواز صور اسرائیل ہے،
قیامت آگئی ہے، بھاگو اور ایمان لے آؤ۔“ ۸

قرۃ العین، قزوین کے مجتهد ملا صالح کی بیٹی اور مجتهد ملا محمد کی بیوی تھی، اس لیے علام
نے اس کے ساتھ اب تک زمی کو روکھا تھا۔ لیکن قرۃ العین کی شرعی نافرمانیاں بڑھتی جا رہی
تھیں۔ ملاوں اور مجتهدوں نے طاہرہ کو نجف اشرف سے بغداد جانے کا حکم دیا۔ طاہرہ نے
سید کاظم رشتی کے درس گاہ میں لوگوں سے تین سال تک بحث و مباحثے کیے۔ وہ ملاوں کے
فرمان کے بعد بغداد چلی گئی۔ دریں انشا علی محمد باب، بیت اللہ سے واپس آ رہا تھا کہ بو شہر
میں اسے گرفتار کر لیا گیا۔ اسے بھی کربلا چھوڑنے کا حکم دیا گیا۔ طاہرہ اپنے محبوب باب سے
ملنے کے لیے بتاب تھی لیکن اس کی یہ آرزو شدید سے شدید تر ہوتی جا رہی تھی۔ طاہرہ کے
بغداد پہنچنے کے بعد ملاوں اور مجتهدین سے مباحثہ ہوا۔ طاہرہ کے سوال و جواب سے ایوان
مجتهدین میں ہنگامہ برپا ہو گیا۔ مجتهدین کے خط بھیجنے کے بعد ملا صالح نے بیٹے کو کرامشہ
روانہ کیا تاکہ وہ طاہرہ کو گھر لے آئے۔ وہ بھائی کے ساتھ قزوین چلی آئی لیکن اس کے ہمراہ
ماکو جانے والی اس کی جماعت بھی تھی۔ قرۃ العین طاہرہ کے چچا اور سربراہی کا مسجد میں قتل
کر دیا گیا تھا۔ جس کا الزام قرۃ العین اور بایوں پر عائد کیا گیا۔ حاکم قزوین کے حکم سے

قرۃ العین طاہرہ قید کر لی گئی اور اس پر جرم قبول کرنے کے لئے داؤ بنا یا گیا لیکن مرزا صالح نے یہ قول کر لیا کہ اس نے ملائقی کا قتل کیا ہے۔ اس کے بعد قرۃ العین رہا کر دی گئی۔ اس نے اپنے والد حاجی ملا صالح سے آخری رشتہ بھی ختم کر لیا اور وہ قزوین سے فرار ہو گئی۔ ادھر قزوین میں یہ منادی کر دی گئی کہ ملا محمد، ام سلمی کی زندگی کے ساتھی نہیں رہے۔

ام سلمی ایک آزاد خیال، پائے کی شاعرہ اور متصوفانہ افکار کی حامل عورت تھی۔ اب وہ اپنی ازدواجی زندگی سے بھی آزاد ہو گئی۔ ادھر بہمان میں قرۃ العین طاہرہ سے ملاوں کی نخت بحث ہوئی۔ ملا، اس کے دلائل پر جیخ اٹھے لہذا مباہحت ختم کیے گئے۔ وہ کلمات کفر نہیں سن سکتے تھے۔ اس طرح قرۃ العین طاہرہ کو وہاں سے بھی شہر بدر کر دیا گیا۔ قرۃ العین نے جب تہائی اختیار کی تو اسے یہ آواز آئی جیسے کوئی اسے زریں تاج، کہہ کر پکار رہا تھا۔ وہ پریشان تھی کہ اس کا یہ نام سوائے چند کے کسی کو معلوم نہ تھا۔ باب اسے طاہرہ کے علاوہ کبھی کبھار زریں تاج بھی لکھتا تھا۔ عورت خود کے لیے سہارا ڈھونڈھتی ہے۔ قرۃ العین بھی ایک عورت تھی جسے سہارے کی ضرورت تھی۔

”آن ج اسے ایسا کیوں لگ رہا تھا کہ اگر کسی نے اسے سہارا نہ دیا تو وہ منہدم ہو جائے گی۔ کسی اجاڑ کھنڈ کی بوسیدہ چھت کی طرح زمین پر آ گرے گی۔ عورت کی جبلت آسروں کے لئے اس کی خواہش اپنے گرد نہایت مضبوط بازوں کی ضرورت۔ ایک ایسی صورت کو دیکھنے کے لئے کھلی آنکھیں جو اس سے بلند غظیم اور نہایت طاقتور ہو۔“

قرۃ العین کو ایسا محسوس ہو رہا تھا کہ زریں تاج، کی آواز ایک سرگوشی، ایک سکنی تھی جیسے روحیں مل کر ماتم کر رہی ہوں۔ اسے ایسا معلوم ہوا کہ کسی نے اس کے پاؤں چھوئے اور وہ بنا کچھ کہہ خواب میں دیکھی ہوئی صورت کی طرح رات کی تاریکی میں گم ہو گیا۔ طاہرہ بہت بے چین تھی، اس نے کافیہ سے کہا کہ معلوم کرو کہ جناب قدوس یعنی محمد علی بار فروش کہاں تشریف رکھتے ہیں۔ وہ بے پرده اپنے باغ سے نکلی اور جناب قدوس کے خیمے کی طرف چل دی۔ باہر ساری خلقت جمع تھی۔ وہ معلوم کرنا چاہتے تھے کہ جناب طاہرہ کا بے پرده آنا کیا اس شجرِ حقیقت کے حکم سے تھا۔

”آن ج نہایت مقدس دن تھا روز عید کیونکہ جناب قدوس اور جناب طاہرہ سورج اور چاند ایک جگہ جمع ہوئے تھے۔ انہوں نے ایک خیمے میں نزول اجلال فرمایا تھا۔ درمیانی باغ کے حوض میں الگی رات بھی زمردیں آئیں میں بچھلی راتوں کا ماہتاب منعکس ہوا مگر شور و غوغائن کر چھپ گیا۔ یہ عبید نوروز سے بھی بڑھ کر ہنگام مسرت تھا۔ شراب تقسیم کی گئی۔ رامش ورنگ اپنی بہار پر تھا۔ سازندوں نے سازوں پر نغمے الائے۔ سبزے پر زندگی کے پھول کھلے۔ صحن گلشن میں ناخنے والوں نے شادیاں نوں پر قص کیا۔ ۔۔۔ گناہ و ثواب کی تیز اٹھ گئی تھی۔“ ۱۱

بدشت میں مجلس مشاورت اس ہنگامہ و مسرت کے بعد اچانک ختم کر دی گئی اور سارے بابی اپنے اپنے ٹھکانوں پر چلے گئے۔ تاکہ باب، کی رہائی کی کوئی تدبیر کی جاسکے۔ قدوس اور قرة العین طاہرہ اپنے ہودے میں تھے جسے جملہ عروتی کی طرح سجا یا گیا تھا۔ دونوں ایک دوسرے کے رو برو بیٹھے تھے۔ طاہرہ کی پلکیں اٹھتیں لیکن ڈھلک جاتیں۔ اسے تاب نظارہ نہ تھی۔ اب نظارہ درمیان تھا لیکن وصل ادھورا تھا۔ اسے یہ احساس ہو چکا تھا کہ وہ کبھی سیراب نہیں ہو سکتی جب تک کہ اس کی ہستی ہے۔ جب اس نے محبت کا سہارا لینا چاہا تب بھی کچھ اس کے ہاتھ نہیں آیا۔ وہ جو اس کا محبوب تھا، ماں کو میں قید تھا اور وہ جو اس ہودے میں اس کے ساتھ تھا وہ بھی اپنے آپ کو نہ ہو ری ذات کہتا تھا۔

”قدوس آقا تھا کہ سب کی جانوں پر اس کا تصرف تھا۔ مالک حقیقی جس کی ذات سب میں جاری و ساری تھی۔ وصل پیام اجل تھا کہ اب اس کی اپنی کوئی ہستی نہ رہی تھی وہ کہیں نہ تھی سب طرف وہی تھا وہ اس کی وجہ سے تھی۔ ۔۔۔ اس لمحے کی تلاش میں وہ کہاں سے کہاں تک نکل آئی تھی۔ گناہ و ثواب۔ ذرا ذرا سے کپکپانے والے ڈر کہیں بہت پیچھے رہ گئے تھے۔ لمس اور زگاہ نے سب کچھ دھوڈ دیا تھا۔“ ۱۱

قاچاری فون کے سپاہیوں نے قافلے کو گھیر لیا۔ محمد علی بار فروش کہیں ہجوم میں غائب ہو گیا۔ طاہرہ کے ساتھ باقی عورتیں بھی گرفتار ہو گئیں۔ پہلی بار ایسا ہوا کہ طاہرہ ایک عام

شرپسند اور مجرم کی طرح گرفتار کی گئی تھی۔ ملاوں اور مجتہدوں سے بحث و مباحثے کے بعد طاہرہ رہا کر دی گئی لیکن جب باب کے مقلدین کی شورشیں بڑھیں تو انہوں نے اسے محمود خاں کلانتر کے گھر میں قید کر دیا اور باب کو چہریق سے تمیریز لا کر جہان سے گزار دیا۔ ناصر الدین قاچار، طاہرہ کے حسن کا دیوانہ تھا۔ وہ طاہرہ کو اپنا ملکہ بنانا چاہتا تھا۔ اس نے ایک پوشیدہ خط طاہرہ کے لیے ارسال کیا۔ جس میں لکھا کہ ”اگر باب“ کے مذہب سے تو بہ کرالو تو عنایت بے نہایت مرابت اعلیٰ تھارے لئے چشم براہ ہیں۔“ طاہرہ تو کسی اور کے عشق میں گرفتار تھی۔ اس نے خط کا جواب کچھ اس طرح لکھا:

تو و ملک وجاه و سکندری من و سرم و راہ فلندری

اگر آن نکواست تو در خوری و گر آں بدست مرزا

ناصر الدین قاچاری، طاہرہ کے خط کو پڑھ کر بہت غصباک ہو گیا۔ اس نے امیر نظام کو حکم دیا کہ وہ بابیوں کو پوری طرح کچل دے۔ بادشاہ کے اس حکم کے بعد بابی بھی بغوات پر آمادہ ہو گئے۔ اگلے دن شاہ وقار قاچار پر بابیوں نے قاتلانہ حملہ کر دیا لیکن وہ بال بال بیٹھ گیا۔ امیر نظام ملا محمد جو طاہرہ کی موت کی شدید آرزو رکھتا تھا۔ دراصل طاہرہ سلطنت ایران کے لیے عزت کا مسئلہ بن چکی تھی۔ لہذا قدرۃ العین کو اپنے چھاؤ سر ملا تھی کے قتل اور شاہ قاچار کے قتل کی کوشش میں ملزم ٹھہرایا گیا۔ سردار اکل عزیز خان نے سیاہ جہشی کو حکم دیا کہ وہ بابی عورت کا گلا گھونٹ کر اسے ہلاک کر دے۔ حکم کی تعییں ہوئی اور طاہرہ کی لاش کو اندر ہے کنویں میں ڈھک دیا گیا۔ ابلخانی باغ کے ان ہکنڈروں میں طاہرہ دفن کر دی گئی اور اس طرح تارتخ کا ایک درختشان باب ہمیشہ کے لیے کچل کر مر گیا۔

جمیلہ ہاشمی نے ام سلمی کے کردار کو بڑی خوبصورتی کے ساتھ پیش کیا ہے۔ انہوں نے ام سلمی کی نفیسیات اور جذبات کو بڑی کامیابی کے ساتھ کیں پر اتنا را ہے۔ ام سلمی بنیادی طور پر ایک آزاد خیال اور روایت شکن کردار کی حامل تھی۔ بغوات، اس کی سرشت میں تھی۔ احتجاج، اس کا شعار تھا۔ اس میں حالات سے ٹکرانے کا جذبہ بدرجہ اتم موجود تھا۔ جمیلہ ہاشمی نے ام سلمی کے کردار کو کچھ اس طرح پیش کیا ہے کہ اس کے کردار کا ہر پہلو نمایاں ہو جاتا ہے۔ ذیل کے اقتباس میں ام سلمی کے کردار پر خصوصی روشنی پڑتی ہے:

”وہ شعر کہتی اور روپا پر یقین رکھتی تھی۔ وہ بلا کی نکتہ چیس اور مغرب رکھتی۔ اس کو حافظ کا کلام یاد تھا اور وہ سرود پر اسے گاسکتی تھی۔ وہ سارے فتنے و فنور میں بیٹلا تھی اور خاندان میں سب جانتے تھے کہ اس پر عجیب حالت طاری ہو جاتی ہے۔ جب وہ نہ کسی سے بلوتی ہے اور نہ کچھ کھاتی ہے۔ پھر وہ سکرات کی سی کیفیت میں رہنے کے بعد اٹھ کھڑی ہوتی ہے۔ طبیبوں نے اس کا علاج یہ بتایا تھا کہ یہ خیالات کی زیادتی ہے جو ذہن میں نہیں سماتے۔ جیسے سمندر کی لہریں چودھویں کے چاند کی کشش سے دیوانگی کی حد تک بڑھتی ہیں۔“^{۳۱}

جمیلہ ہاشمی کو چست درست، جامع اور دلچسپ جملے لکھنے میں مہارت حاصل ہے۔ انھیں جاذب اور پُر کشش لفظیات کے استعمال کا ہنر آتا ہے۔ ان کی بڑی خوبی یہ ہے کہ نادر اور پیچیدہ خیالات کو بڑی سادگی اور اشتہریت کے ساتھ پیش کر دیتی ہیں۔ ان کے اسلوب میں مرصن سازی، نثر، سمجھ، منفرد تراکیب، تشبیہات اور استعارات کے گل بولے جا بے جا نظر آتے ہیں۔ ذیل کے اقتباس میں ان کی فن کاری کو بخوبی محسوس کیا جا سکتا ہے:

”جب عورت جسم سے آگے نکل آئے تو وہ ایسی آزادروح ہوتی ہے۔ جس کا مقابلہ مرد نہیں کر سکتا۔ وہ ایک ایسا چھلکتا ہوا جام ہوتی ہے ایک ایسی جھیل جو لاب کناروں سے باہر نکلنے کو بے قرار ہو۔“^{۳۲}

جمیلہ ہاشمی کو عصری حیثیت، مزاج و مذاق اور طرز معاشرت کی پیش کش میں قدرت حاصل ہے۔ انھوں نے صفوی عہد میں عورتوں کی حیثیت، سماجی بندش، حدود آزادی اور دیگر مسائل کو بڑی خوبصورتی سے نمایاں کیا ہے۔ جمیلہ ہاشمی نے صفوی بادشاہوں کے نزدیک عورتوں کی حیثیت کیا تھی؟ معاشرے میں ان کا درجہ کیا تھا؟ وغیرہ کو بڑی بے با کی سے نمایاں کیا ہے۔ دراصل اس وقت عورتوں کی حیثیت ایک بے زبان گڑیا کی تھی:

”عورتیں جن پر تعلیم کی راہیں بندھیں۔ صفوی بادشاہوں نے ملک کی آدمی آبادی کو بیکار کر دیا تھا۔ وہ گھروں کی زینت تھیں اور اس ان سے کوئی بات نہ جب اور حقیقت سے متعلق نہیں کی جاتی تھی۔“^{۳۳}

قاچاری عہد بھی صفوی عہد سے کچھ مختلف نہ تھا۔ قاچاری بادشاہوں کے نزدیک بھی عورتیں صرف عیش و عشرت اور زیب وزینت کا سامان ہوا کرتی تھیں۔ انھیں سماجی، سیاسی اور معاشی معاملے میں عمل دخل کی اجازت نہیں تھی۔ آزاد خیال یا روشن خیال عورتوں کو بااغی تصور کیا جاتا تھا۔ ان کا کام صرف گھر بار کو سنبھالنا، بچے پیدا کرنا، ان کی پرورش کرنا اور مردوں کی جنسی آسودگی کی تینکیں کرنا ہوتا تھا۔ ذیل کے اقتباس میں قاچاری عہد میں عورتوں کی صورت حال کو بخوبی محسوس کیا جاسکتا ہے:

”عورت کا کام گھر کا باراٹھانے، بچوں کو پالنے، سردی گرمی کا کپڑا بننا اور قبیلوں کے لیے جنگجو سپوت مہیا کرنے کے سوا بھلا کیا تھا۔ غلام لڑکیاں ناچتی اور سامانِ عیش ہی تو عیش دل بھلا دے۔ اور سلطنتیں چھیننے کے ساتھ جب ان سے گھر بار کا بوجھ بھی سمیت لیا گیا تو وہ بس عیش کا سامان رہ گئیں اور پھر ہولے ہولے وہ سامانِ عیش بھی نہ رہیں۔ زندگی میں ان کا کوئی مقام ہی نہ تھا۔ اگر کسی عورت کی بہت عزت افزاںی کی جاتی تو بادشاہ اسے حرم کی زینت بنا لیتا۔“^{۱۵}

جميلہ ہاشمی کوتارت خ پر گہری نظر ہے۔ ان کا تاریخی شعور انتہائی بالیدہ ہے۔ وہ اپنے ناولوں میں جس عہد کو موضوع بناتی ہیں، اس کی جیتنی جاتی تصور یہ قرطاس پر نمایاں ہو جاتی ہے۔ ان کا یہ ناول ایران کی تہذیب و ثقافت، سماجی نفسیات، افکار و نظریات، آداب و اطوار، رسم و رواج، اعتقاد اور طرزِ معاشرت کا نگار خانہ ہے۔ انھوں نے اس ناول میں تاریخی محول کو بنتا تا آخر برقرار رکھا ہے۔ جمیلہ کافن یہ ہے کہ وہ صرف تاریخ بیان نہیں کرتیں بلکہ تاریخی پیش کش میں تجزیاتی روایہ بھی اختیار کرتی ہیں۔ ذیل کے اقتباس میں انھوں نے بغداد کی سیاسی مرکزیت، حسن و جمال اور عروج و وزوال کو چند سطروں میں بڑی فکاری سے پیش کر دیا ہے:

”بغداد۔۔۔ حسن اور آرٹ کا دفتریب نمونہ یہ شہر خلیفہ معتصم بالله کے عہد میں ہلاکو کے ہاتھوں برباد کیا گیا۔ اوپنے بر جوں، فضیلوں اور دروازوں نے پاسبانی کے فرائض انجام نہ دیئے۔ مغل اندر گھس آئے۔

اس کا سارا مال لوٹ لیا۔ نوے ہزار مسلمانوں کا قتل عام ہوا۔ پھر کبھی بغدا کو عالم اسلام کا مرکز بننا نصیب نہ ہوا اور یہ اس لیے ہوا کہ خلیفہ نے خوارزمیوں اور سلجوقیوں کے حشر سے کبھی عبرت حاصل نہ کی۔^{۱۷}

جیلہ ہاشمی نے مذکورہ ناول میں مناظر کے بیان میں ہر لمحہن کاری کا ثبوت دیا ہے۔ انھوں نے منظر کے ذریعے کردار اور معاشرتی نفسیات اور احساسات و جذبات کی بہترین عکاسی کی ہے۔ ان کی بڑی خوبی یہ ہے کہ وہ جب منظر کشی کرتی ہیں تو چلتی پھر تی تصویر نظرؤں کے سامنے گز رجاتی ہے:

”وَهُلْتَ شَامَ مِنْ فَاصِلَةٍ پَرِّهَاڑُوْنَ كَاسْلَلَهُ دَهْنَدَ مِنْ چَحْپَاتِهَا۔ بَادِلَ
اوْنَچِيْ درختوں پر تیر رہے تھے، پرندے زن زن گزرتے اپنے
ٹھکانوں کی طرف جا رہے تھے اور شاخوں میں چکاروں اور بویلوں
سے بہت رونق تھی۔ پھولوں کی نرم و نازک پیتاں دن کی تمازت اندر
اتارنے کے لیے اپنے دروازے بیٹگوں اور آوارہ کیڑوں پر بند کر
رہی تھیں۔“^{۱۸}

مختصر یہ کہ جیلہ ہاشمی نے متذکرہ ناول کے پلاٹ کو تاریخی تناظر میں بڑی خوبصورتی سے آراستہ کیا ہے۔ انھوں نے قرآنی طاہرہ کے کردار کو بڑی کامیابی کے ساتھ ابھارا ہے۔ انھیں کردار کی نفسیات پر گہری دسترس حاصل ہے۔ انھوں نے تاریخی فضاسازی، جزئیات نگاری، منظر کشی میں فن کاری کا عظیم مظاہرہ کیا ہے۔ دراصل یہی سبب ہے کہ جیلہ ہاشمی کا یہ ناول، تاریخی ناول نگاری کے سرمایہ میں گراں قد رحیثیت رکھتا ہے۔

دشت سوس

جمیلہ ہاشمی کے تاریخی ناول 'دشت سوس' (۱۹۸۳ء) کا پلاٹ تین حصوں بعوان صدائے ساز، غمہ، شوق اور زمزمه موت میں منقسم ہے۔ یہ ناول عہد عباسی خلافت اور حسین بن منصور حلاج کے حالاتِ زندگی کا احاطہ کرتا ہے۔ منصور حلاج (پیدائش ۸۵۸ء - وفات ۲۶ مارچ ۹۲۲ء) کا پورا نام ابوالمغیث الحسین ابن منصور الحلاج تھا۔ عباسی خلیفہ کا مرکز بغداد تھا۔ بغداد میں ۲۵ رجبوری ۵۰۰ء تا ۲۰ ربیعہ ۱۲۵۸ء کل ۱۲۹۰ء کل ۸۷۲ء تا ۸۷۱ء کے عباسی خلیفہ تھے۔ ناول میں خلیفۃ المسلمين متولی علی (۹۰۸ء - ۹۲۹ء) سے عباسی خلیفہ مقندر باللہ کے عہد حکومت کے سیاسی تشیب و فراز کا مؤثر احاطہ کیا گیا ہے۔

ناول کا عنوان 'دشت سوس' کی اپنی ایک معنویت ہے۔ 'دشت سوس' جنوبی ایران کے فارس میں واقع ہے۔ یہ خطہ وسیع و بسیط ریلیے بیابان پر پھیلا ہوا ہے۔ یہاں زرداور سیاہ ریت کی آندھی اٹھتی ہے جو انتہائی ہلاکت آفریں و زہرناک ہوتی ہے۔ تند ہوا کی خشکی جلد کو اپنی سمیت سے متاثر کرتی ہے اور اوپر کی کھال گلڑے گلوے ہو جاتی ہے۔ پیاس کا شدید احساس ہوتا ہے اور زبان سوکھ کر لئک جاتی ہے۔ منصور حلاج کی ڈھنی کیفیت اور حالاتِ زندگی کو دشت سوس کی فضاء سے خاصہ مناسبت تھی۔ یہی وجہ ہے کہ مصنف نے ناول کا عنوان 'دشت سوس' قائم کیا ہے۔ ناول کے پلاٹ کا آغاز دشت سوس کے جنگلوں و بیابانوں کے نزد بیضا نام کی ایک چھوٹی سی آبادی سے ہوتا ہے۔ بیضا شہر جنوبی ایران کے فارس میں واقع میشقت سے بچن جانے والی شاہراہ پر مقیم ہے۔ جہاں ایک سرائے ہے جس کا مالک گھمی نام کا

محبی از رشتی ہے۔ محی انتہائی با اخلاق اور زمانہ شناس انسان ہے۔ وہ اپنے سرائے میں ٹھہر نے والوں کی خدمت بہت خلوص کے ساتھ کرتا ہے۔ سرائے میں ایک قافلہ ٹھہر اہوا تھا۔ جس میں درویشوں کی ایک جماعت تھی جن کے حرکت عمل سے لوگوں کو کافی حیرانی ہو رہی تھی۔ ایک دوسراے قافلے میں محی کا دیرینہ دوست آقائے رازی بھی آٹھہر۔ آقائے رازی ایک تجربہ کا رسودا گرتھا۔ وہ درویشوں کے عجیب و غریب افعال سے متاثر تھا لیکن وہ ان کے عمل یا طور طریقے سے فکر مند بھی تھا۔ اس نے محی سے کہا کہ وہ آتش سے شگون نکالے اور بتائے کہ درویشوں کی یہ جماعت کوئی فتنہ پیدا کرنے کا سبب تو نہیں بنے گی۔ محی نے شگون نکالنے کے لیے آتش کدے میں چند دانے ڈال دیے۔ سوائے ایک دانے کے تمام دانے جل کر خاک ہو گئے۔ محی نے رازی سے کہا کہ آگ نے جس دانے کو قبول کرنے سے انکار کر دیا ہے وہ میرے گھرانے کا ہی فرد ہو گا جو مجھ سے باغی ہو گا۔

درویش اپنے عمل میں مبہوت تھے۔ انھیں کسی اور کا خیال نہ تھا۔ وہ نقارے کی چوٹ پر مجوہ ہو کر رقص کر رہے تھے۔ ازان کی صد آٹی تو انہوں نے مسجد میں نماز ادا کی۔ آقائے رازی نے بھی ان کے ساتھ نماز پڑھی۔ بعد نماز جب اس نے دیکھا تو درویشوں کا کوئی پتہ نہ تھا۔ آقائے رازی اگلے دن اپنے کارروائی کو سفر کرنے کا حکم دیا۔ وہ درویشوں کا یوں نگاہوں سے پھسل کر گم ہو جانے اور نقارہ بجانے والے کی موت سے پریشان اور ملوں تھا۔

محی، فلسفہ لاہوت کا درس دیتا تھا۔ اسے معتزلہ کے قائد سے ہمدردی تھی۔ وہ خود علم الکلام کا طالب علم کہتا تھا۔ اس کے بیٹے کا نام منصور تھا جو زرتشتی تھا۔ اسے اپنے محبی ہونے پر فخر تھا لیکن وہ جتنا فلسفہ، الہیات اور بحث و مباحثے میں ڈوبتا گیا، اتنا ہی تعلیماتِ اسلام سے قریب ہوتا گیا۔ یہاں تک کہ وہ مشرف بہ اسلام ہو گیا۔ یہ علم الکلام کے عام ہونے کا زمانہ تھا۔ سلطنتِ اسلامیہ پھیل رہی تھی۔ خود مختار ریاستوں کا دائرہ خلافائے عباشر کے زیر اثر بغداد کے گرد موجود تھا۔ منصور نے حسین کے پیدا ہونے سے بہت پہلے ہی کلمہ حق پڑھ لیا تھا۔ محی کو جب ان رقصائیں درویشوں کا حال کسی طور نہ کھلا تو اس نے اپنے بیٹے منصور کے پاس جانے کا ارادہ کیا۔ دشتِ سوس کے کھنڈرات آب دز کے ساتھ ساتھ دور تک پھیلے ہوئے تھے اور مشرق کی طرف ذرا فاصلے پر ساسانی عہد کا تغیر کر دہ وہ پل تھا جس کو

پار کر کے ان شہتوت کے جنگلوں میں داخل ہوتے تھے، جس کے سرے پر منصور کی بستی تھی۔ حسین حلاج کے والد منصور، واسط (Wasit) شہر میں منتقل ہو گئے تھے۔ یہ بغداد کے جنوبی مشرق میں واقع ہے۔ پہلے یہ کوت (Kut) کے نام سے جانا جاتا تھا۔ جہاں وہ رشیم کے کاروبار سے وابستہ تھا۔ حمی کو اپنے بیٹے اور پوتے حسین ابن منصور سے بڑی انسیت و محبت تھی۔ حمی پر واقعاتِ کربلا کے انعام کا خاصاً اثر تھا۔ اسی لیے وہ فکر مند تھا کہ اس کے بیٹے منصور نے اپنے بیٹے کا نام آخر حسین کیوں رکھا تھا۔ حمی جب سرگرم سفر تھا تو اسے راستے میں ایک شخص (درویش) ملا۔ وہ بظاہر کمزور اور شدید تھکا ہوا تھا۔ اس نے حمی سے کہا کہ کیا وہ اسے پاس کی بستی میں پہنچا دے گا؟ حمی نے اس سے پوچھا کہ آخر تم یہاں تک کیسے پہنچے؟ شخص نے کہا کہ ہوانے لا پہنچا۔ حمی کو یقین نہ ہوا۔ پھر وہ شخص رقص کرنے لگا اور یہاں ایک بگولے کی طرح نگاہوں سے او جھل ہو گیا۔ حمی نے اپنے بیٹے سے سارا واقعہ سنایا۔ منصور نے کہا رقصان درویشوں کا تو میں نے سنا ہے۔ مگر کسی آدمی کا ہوا کہ ساتھ اڑ کر آنا اور ہوا میں تخلیل ہو جانا سمجھ میں نہیں آتا کہ کیا راز تھا؟ حسین نے کہا کہ دادا آپ جیران نہ ہوں، عرش سے لے کر فرش تک سمجھ میں نہ آنے والی یہ طاقتیں ہیں۔ حمی نے کہا کہ ٹھہیں کیسے معلوم کر رہ میں کوئی حادثہ پیش آیا تھا۔ مجھے دکھائی دیا تھا کہ جب اس نے آپ کے خچیر کی لگام تھامی تھی، آپ کا راستہ روکا تھا اور پھر رقص کنان گم ہو گیا تھا۔ حسین بچپن سے ہی اپنے اطوار میں مختلف تھا۔ اس میں کبھی کبھی عجیب و غریب غیبی طاقت عود کر آتی تھی۔ اس کی ابتدائی تعلیم و تربیت جندیسا پور کے نسطوری عیسائیوں کے مدرسے میں ہوئی تھی۔ یہ مدرسہ اپنی فکری رواداری اور آزاد خیالی کے لیے مشہور تھا۔ یہاں ہر مذہب اور مسلک کی تعلیم دی جاتی تھی۔ یہاں ہندوستان کے لوگ بھی دروس میں شامل ہوتے تھے۔ وہ دوسرے فلسفوں اور مذہبوں کا مطالعہ کرنے آتے تھے۔

زرشتی حمی، اپنے بیٹے اور پوتے کی مذہبی آزادی سے فکر مند تھا۔ اسے مایوس تھی کہ وہ اپنے آبائی مذہب سے دور ہو گئے ہیں لیکن وہ ان کے معاملات میں دخل نہیں دینا چاہتا تھا۔ حمی نے جب بیٹے کے اندر ورنی کمرے میں داخل ہوا تو وہاں ایک آفتاہ اور جائے نماز اور کلام پاک دیکھا تو اس کا سر چکرانے لگا۔ ایک ہی پل میں اس کی روح اپنے قید

خانے کے شکستہ دروازوں کو توڑ کر قفس عصری سے پرواز کر گئی۔ حجی کے انتقال کے بعد منصور اپنے بیٹے کے ہمراہ اپنے والد کے سرائے میں رہنے لگا۔ سہیل بن عبد اللہ تستری کا مکتب تستر میں واقع تھا۔ اس سے مشرق کی طرف ایک خانقاہ تھی جہاں رقص کی محفل بھتی تھی۔ منصور نے حسین کوتستر کے مدرسے میں داخل کرایا۔ یہ مدرسہ قرآن کی تفسیر و تشریح اور اولیاء کرام کے مخزن کے لیے مشہور تھا۔ حسین کی روح بے چین تھی کیونکہ زاہد و پارسا اسے پسند نہ تھے۔ ہم سبقتوں سے اس کا جھگڑا ہو جاتا تھا۔ استادوں کی غلطیاں پڑنے لگتا تھا اور درس کے لیے جو فضاضروری ہے اسے درہم برہم کر دیتا تھا۔ تستر کے مدرسے میں دروس کی صورت حال کچھ یوں پیش کی گئی ہے:

”دروس میں شریک طالب علموں کو کڑی ریاضت، فاقہ کشی اور شب بیداری کے مراحل سے گز رنا پڑتا تھا۔ جان کو تخلیل کرنا پہلی منزل تھی۔ یہ شختیاں عام آدمی برداشت نہیں کر پاتا تھا۔ یہاں پہنچ کر حسین کی خوشی دیدی تھی۔“ ۱۸

منصور، حسین کو مدرسے میں داخل کر کے بہت مطمئن تھا جیسے کسی بارگراں سے سکدوش ہو گیا ہو۔ منصور اپنے سرائے کے کام میں سرگرم ہو گیا۔ سرائے میں چند افراد بے شکل درویش آئے، کچھ کھانے پینے کا سامان لیا اور چلتے بنے۔ وہ بہت جلدی میں تھے۔ ان کے پیچھے ایک فوجی دستہ آیا جس نے پوچھا کہ چند زندیقوں کو دیکھا ہے۔ ان میں سے ایک محمود بن فرج نے نبی ہونے کا دعویٰ کیا ہے۔ اسے سردار پہنچانا ہے ورنہ مزید فتنہ پیدا ہو سکتے ہیں۔ خلیفہ متولی علی اللہ (۸۶۱ء۔ ۸۷۲ء) نے جعفر شیرکی بنیادر کی۔ اس وقت دربار

سازشوں کا اڈہ بنا ہوا تھا۔ دربار خلافت سے معتزلہ کے خلاف سخت احکامات صادر کیے گئے۔ معتزلہ، اسلامی دینیات کا دیستان تھا۔ بصرہ اور بغداد میں اسے آٹھویں سے دسویں صدی تک کافی مقبولیت تھی۔ متولی علی اللہ کا بیٹا منصور باللہ (۸۶۱ء۔ ۸۷۲ء) اور اس کی ماں جو ایک قبطی لومنڈی تھی اپنے محل میں ایک سازش کا نقشہ بنار ہے تھے۔ منصور دوسرا ولی عہد تھا جسے اس کی ماں تحت پردیکھنا چاہتی تھی۔ معتزلہ، منصور اور مونید نے تحت پر قابض ہونے کے لیے اپنے ہی باپ متولی علی اللہ کا ایک سازش کے تحت قتل کر دیا۔

حسین، تستر کے مدرسے سے بیزار تھا۔ اس نے بصرہ جانے کا ارادہ کیا۔ لہذا وہ بصرہ جانے کے لیے نسطوری عیسائیوں کے قافلے میں شامل ہو گیا۔ نسطوری عیسائی اپنے مذہبی مقاصد پورے کرنے کے لیے حسین عورتوں کی تربیت کرتے اور انھیں مسلم حکمرانوں کے دربار میں فروخت کر دیتے تھے۔ ان میں کئی ایسی عورتیں تھیں جن کے حسن کے سبب بادشاہ، وزیر اور دیگر اعلیٰ عہدیداران ان سے شادی بھی کر لیتے تھے۔ اس نسطوری قافلے میں ایک حسین و جمیل لڑکی انگوں تھی۔ حسین کی ملاقات انگوں سے ہوتی ہے۔ انگوں، حسین سے نسطوری راہبوں کے عزائم اور اپنی بے بُسی کا اظہار کرتی ہے۔

”تمہیں پتہ ہے ہمیں اس لیے تربیت دی جاتی ہے کہ ہم نسطوری راہبائیں اسلام میں آنے والی نسلوں کی رگوں میں زہر بھر سکیں۔ ان کی رگوں میں ہمارا خون ہو گا تو وہ اپنے ایمان میں کمزور اور اپنے ارادوں میں ڈگماتے ہوئے اور نسطوری راہبوں کی ریشہ دوانیوں سے انگرض کر سکیں۔“^{۱۹}

انگوں کو حسین ابن منصور کے کردار میں ایک عجیب کشش نظر آئی۔ وہ حسین پر فریبنتہ ہو گئی۔ انگوں کے وجود کا احساس حسین کے دماغ پر بھی ہوا۔ حسین نے جب انگوں کو دیکھا تو نہ صرف اس کے دل بلکہ اس کی روح پر ایک عجیب کیفیت طاری ہوئی۔

”حسین نے نگاہ اٹھا کر اس کی طرف دیکھا۔ اس کے بال زردی مائل شہرے تھے۔ جیسے چاندنی اس میں گندمی ہوئی ہو۔ چہرہ اور آنکھیں بخدا اس نے ایسا حسن کبھی نہیں دیکھا تھا۔“^{۲۰}

دورانِ سفر زنجیوں کے گروہ نے نسطوری راہبوں کے قافلے پر حملہ کر دیا۔ زنجی، شیعہ عقائد کے پیروکار تھے۔ انہوں نے عبادی خلافت سے بغاوت کی۔ یہ بغاوت بصرہ شہر کے نزد ۸۳۸ء کے درمیان عمل پیرا تھی۔ حسین قافلے سے بچھڑ گیا۔ انگوں بھی اس سے بچھڑ گئی۔ حسین بیس سال کی عمر میں بصرہ پہنچ گیا۔ وہاں پہنچ کر شیخ صومعہ کے دروس میں شامل ہو گیا۔ منصور، حسین کو ڈھونڈتے ہوئے بصرہ پہنچا۔ جمیلہ ہاشمی نے ذیل کے اقتباس میں بصرہ کی بہترین تصویر کشی کی ہے:

”بصرہ اپنے زاویوں، دلدوں، خانقاہوں اور شفیق استادوں کے لیے اقصائے عالم میں ایک خاص مقام رکھتا تھا۔ اقتامت گاہوں میں طالب علم آباد، مسجدوں کے جمروں میں درویش اور مسافر قافلوں کے لیے سرائیں اور بازاروں کی چیل پہل اس کی حیثیت ایک علمی چھاؤنی کی تھی ہے۔ دریا اور بحر یہاں ہمکنار ہوتے تھے۔ ملاجوں کی آبادیاں، مچھلی کپڑنے والوں کی بستیاں اور پھر بڑی کشتیوں پر سامان تجارت لادنے کے لیے مزدوروں کے قریبے، روزی تلاش کرنے والوں کا مجھ جس میں بساند اور مدد و جزا شور اور لہروں کے اوپر سے زمین پر برسنے والی نئی اور ساحل پر اترتی ہوئی ریت بھی شامل رہتی تھی۔“^{۱۷}

حسین کا دل بصرہ میں بھی نہیں لگا۔ لہذا وہ منصور کے ہمراہ دو حرقہ کے لیے روانہ ہوا۔ دو حرقہ نسطوری عیسائیوں کا قریب تھا۔ جہاں گلیساوں کے علاوہ صرف ایک اسلامی مدرسہ تھا جس میں حسین داخل ہو گیا۔ دو حرقہ نے بڑے بڑے اسلامی سالار اور حکمران پیدا کیے تھے۔ خلیفہ معتضد باللہ (۸۹۲ء۔۹۰۲ء)، فوجی امور میں خصوصی دلچسپی لیتا تھا۔ اس نے دو حرقہ کے اس مدرسے کا جب دورہ کیا تو اس کا سامنا حسین سے ہوا۔ جو اپنی ذات و عادات میں مختلف تھا۔ حسین کی گھوڑ سواری دیکھ کر بہت متاثر ہوا۔ اس نے حکم دیا کہ حسین کو دربار خلافت میں کوئی عمدہ عہدہ دیا جائے۔ حسین، کچھ ہی دنوں میں دارالخلافہ بغداد کے لیے روانہ ہوا۔ ناول کا پہلا حصہ بعنوان ”صدائے ساز“ میں اختتم کو پہنچتا ہے۔

پلاٹ کا دوسرا حصہ بعنوان ”غمیشہ شوق“ کا آغاز خلیفہ کے دربار سے ہوتا ہے۔ خلیفہ معمتند علی اللہ (۸۷۰ء۔۸۹۲ء) اور خلیفہ ملتغی باللہ (۹۰۸ء۔۹۰۲ء) کے وقت قرطیوں کا اثر بہت بڑھ چکا تھا۔ خلیفہ معتضد باللہ (۸۹۲ء۔۹۰۲ء)، خلیفہ معمتند کا بیٹا تھا۔ جس کے زمانے میں عباسی سلطنت کو استحکام ملا۔ جیلہ ہاشمی نے حسین کے بغداد پہنچنے پر وہاں کی بہترین تصویر کشی کی ہے:

”منصور پہلی بار بغداد آیا تھا اور یہاں کی شان و شوکت نے اسے

بری طرح متاثر کیا تھا۔ افراط تماشا اور فرحت و انبساط خوشنگوار ہوا،
کنار آب کشتیاں اور تحفظ کے احساس کے ساتھ شاہرا ہوں پر چلتے
لوگوں کا ریلا۔ شاندار محلات اور شرق و غرب میں پھیلا ہوا شہر۔
خوب صورت مسجدیں اور بازاروں کی آبادی دکانوں کی بہتات زرو
جو اہر اور زر نگار لباس اور خوبصورت نازین عورتیں، خچروں پر چڑھ
کر خرید و فروخت کرتی لوٹدیاں، ریشمی جھملاتے لباسوں میں اپنے
سپاہیوں کے حلقے میں سواریوں پر نکلتے سردار، نجحے اور محمل اور اونٹوں
کی قطاریں کھجور کے درختوں کے جنڈوں میں سے دکھائی دیتے
مسجدوں کے مینار، بزرگوں کے مقابر اور خانقاہیں اور زاویے اور
صومعے کارواں، سرائیں اور بھیڑ میں اپنا راستہ بناتے ہوئے لوگ۔
ایسی رونقیں جو صرف یہاں کے لیے مخصوص تھیں۔ عربوں نے جب
سے ایران پر قبضہ کیا تھا اور بغداد مرکز بنا تھا دنیا کی ساری رونقیں
یہاں آگئی تھیں۔“ ۲۲

حسین، بغداد کے دارالخلافت میں آگیا لیکن یہاں اس کا دل نہیں لگتا تھا۔
حضرت عثمان کی خانقاہ بغداد کے محلہ حریبہ میں تھی۔ جب حضرت عثمان کی نے حسین کو
دیکھا تو انھیں کچھ منفرد کیفیات نظر آئیں۔ انھوں نے حسین کو اپنی خانقاہ میں آنے کو کہا اور
اس طرح حسین کو دروس میں شامل ہونے کی اجازت مل گئی۔ حسین نے حضرت عمر بن عثمان
کی کے دروس میں شامل ہونے کے بعد امیر المؤمنین کی ملازمت چھوڑ دی۔ اس نے بغداد
میں ٹھہرنے اور ابو یعقوب اقطع کی اڑکی نینب سے شادی کرنے کا فیصلہ کر لیا۔ منصور جب
بغداد آیا تو حسین نے اپنی شادی کا ارادہ بیان کیا اور اقطع سے بات کرنے کی گذارش
کی۔ منصور نے ایسا کرنے سے انکار کر دیا۔ منصور نے حسین کو حضرت جنید بغدادی کی
شاغردی حاصل کرنے کا مشورہ دیا۔ دریں اشنا یعقوب اقطع بیماری میں بنتا ہوئے۔ حسین کا
وہاں گزر ہوا۔ اقطع نے اپنی بیٹی نینب کے لیے رشتہ ماٹکا۔ حسین تو پہلے سے ہی راضی تھا،
فوراً ہاں کر دیا۔ اس طرح اقطع کی بیٹی سے حسین کی شادی ہو گئی۔ مصنفوں نے نینب کی نفسیاتی

کشمکش اور ازدواجی زندگی کو بڑی خوش اسلوبی سے پیش کیا ہے:

”زینب اسے دیکھتی اور اپنی ازدواجی زندگی کی بے بضاعتی پر غور کرتی۔ اس کے جی میں کتنے طوفان تھے اور حسین اس سے کتنا دور تھا۔ طبعاً وہ خاموش تھی اور سوال کرنا اس کی عادت نہ تھی۔ جس زندگی کا تصور اس نے کیا تھا وہ کہاں تھی۔ کس گوشے میں۔ کس قریبے میں۔ کس ملک میں۔ کہاں کہاں؟“^{۲۳}

حسین کا دل عثمان کی کے دروس میں بھی بے چین رہنے لگا۔ حضرت کلی کے پاس ایک کتاب گنج نامہ تھی جس میں اسرار کی باتیں تھیں۔ کسی بھی شاگرد کو یہ کتاب پڑھنے کی اجازت نہیں تھی۔ حسین اس کتاب کو چوری سے پڑھتا تھا۔ جب حضرت کو معلوم ہوا تو وہ سخت ناراض ہوئے۔ حسین نے حضرت عثمان کے دروس سے مراجعت کی اور قطع سے مشورہ کر کے حضرت جنید کے حلقة، ارادت میں شامل ہوا۔ لیکن حسین یہاں بھی زیادہ دن نہ رہ سکا۔ اس کی طبیعت حق کی تلاش میں ہر وقت بے چین رہتی تھی۔ مصنف نے حسین کی داخلی بے چینی کو کچھ یوں بیان کیا ہے:

”اس کی طبیعت میں بے قراری بہت ہے۔ کبھی نہایت دنیادار اور کبھی درویشی۔ یہوی بچوں سے ذرا سی رغبت نہیں۔ کبھی عبادتوں اور ریاضتوں میں الجھا ہو اعلوم کے مطالعے کے شائق دربار سے مسلک اور پھر سب کچھ یک قلم موقوف دنیاداری میں صروف۔“^{۲۴}

لہذا حسین نے یہ طے کیا کہ یہوی زینب اور بیٹھنے کی منصور کے پاس چھوڑ کر تستر چلا جائے گا۔ اس طرح حسین تستر چلا گیا اور وہاں روئی دھنے اور خانقاہ میں ریاضت کرنے لگا۔ گردونواح میں حسین کے متعلق کراماتی ہونے کا شہر ہونے لگا۔ وہ جسد دیکھتا، اسے بیماری و پریشانی سے نجات مل جاتی تھی۔ حسین، تستر میں اب حلاج کے نام سے مشہور ہوا۔ مصنف نے تستر کی تصور یہ کچھ یوں پیش کی ہے:

”تستر اتا بک کی وسیع سر زمین کے ایک سرے پر ہے۔ پُر رونق اور شاداب نفیس اور اعلیٰ درجہ کے باغوں سے گھر اہوا۔ نہر الارزق کا پانی

گرمیوں میں نہایت ٹھنڈا اور شفاف اور گہرائی کی وجہ سے پُر لطف
مسافروں کے داخلے کے لیے اس پر کشیوں کا پل ہے۔۔۔ رہوں کا
سلسلہ دور تک چلا گیا تھا۔ پانی پر سفید جھاگ ستاروں کی روشنی میں
چاندی کے زیوروں کی طرح سطح آب پر رواں تھے۔^{۲۵}

حسین نے حج کا ارادہ کیا۔ حاجیوں کے قافلے کو جس میں حسین شامل تھا،
قرمطیوں نے لوٹ لیا۔ انہوں نے عورتوں اور بچوں تک کوتل کر دیا۔ صرف حسین کو چھوڑ
دیا۔ بطن آر میں ایک قافلہ ٹھہرا ہوا تھا حسین کو ان لوگوں نے اپنے ساتھ شامل کر لیا۔ صحرائیں
تستر سے روانہ ہونے کے بعد جب بھیڑ کو پانی کی کمی نے جاں بلب کر دیا تو حسین نے ہاتھ
ز میں پر مار کر پانی کا چشمہ جاری کر دیا۔ حسین کی اس کرامت سے لوگ حیران تھے۔ حسین
جب مکہ معظمه پہنچا تو حج کا زمانہ ختم ہو چکا تھا۔ جب وہ حج کرنے حرم کعبہ آیا تو انگوں بھی ہمراہ
تھی۔ انگوں، حسین کے عشق میں گرفتار تھی۔ جب کنیر دشاد نے انگوں کو مشورہ دیا کہ وہ اسے
بھلا دے تو اس نے جواب دیا کہ اس نے حسین کو این مریم کی شکل میں دیکھا ہے۔ انگوں کا
عشق خارجی نہیں بلکہ روحانی تھا۔

حج سے واپسی پر حسین کے قافلے پر ایک بار پھر قرمطیوں کا حملہ ہوا۔ حسین نے
لشیروں کو حکم دیا ٹھہرو۔ ان کے ہاتھ سلب ہو گئے۔ انہوں نے حسین سے بیعت کر لی اور ان
کے ہمراہ بغداد آگئے۔ حسین نے بغداد میں حضرت جنید سے ملاقات کی اور اپنے لیے
ہدایت کی گذارش کی۔ حسین چاہتا تھا کہ اس کی ذات، خدا کی ذات میں تخلیل ہو جائے۔
حسین اب اپنی کرامات کی وجہ سے حاجتوں کا روا کرنے والا، دعا کرنے والا، رازوں کا
جاننے والا، کہلایا جانے لگا۔ بغداد کی بیشتر آبادی اس کے اتباع کے لیے تیار تھی۔

حسین، اپنے آبائی طلن واپس آ گیا۔ منصور کا ایک دوست ہندی سوداگر تھا جو
حسین کی مقبولیت کے سبب ملنے کا خواست گار تھا۔ حسین کے گرد ہمہ وقت لوگوں کا جو مرم رہتا
تھا۔ اس سے ملنا آسان نہ تھا۔ ہندی سوداگر نے منصور کی مدد سے حسین سے ملاقات کی۔
ہندی سوداگر کو حسین سے اتنی عقیدت تھی کہ اس نے حسین کو ہندو منہج کا اوتار کہا۔ حسین
نے برہمی کا اظہار کرتے ہوئے اسے ہمیشہ کے لیے نہ ملنے کا حکم دیا۔

ملکی باللہ (۹۰۸-۹۰۲)، جو مقتضد باللہ (۹۰۲-۸۹۲ء) کے بعد تخت خلافت پر متمکن ہوا تھا۔ اسی کے زمانے میں قرمطیوں کا زور اپنے شاہ پر تھا۔ لہذا انھیں کچلنے کا حکم ہوا۔ ابوالعباس حسین قرمطی کو تخت سزا میں دی گئیں، اسے قتل کیا گیا، اس کے جسدِ خاکی کو جلاایا گیا۔ حسین، آگ کی بھٹی کے قریب دھونتی کے کام پر مامور ہو گیا تھا۔ حسین جنگل میں ایک روز سجدہ ریز تھا۔ خدا سے انتباہ کی کہ وہ اکیلا ہے، قدرت اس کی تہائی دور کرے۔ نیتیجتاً باغ کے چند پرندوں کے گرد جمع ہو گئے۔ حسین، حج کے لیے مکہ معظمه روانہ ہوا۔ خانہ کعبہ میں حسین کو مخاطب کرتے ہوئے ایک بوڑھی عورت نے کہا کہ ایک بیمار کے لیے دعا کی حاجت ہے۔ وہ بیمار انگوں تھی۔ جو اپنی زندگی کی آخری گھری میں حسین سے ملاقات چاہتی تھی۔ اس نے حسین سے اپنے دل کا سارا حال بیان کر دیا اور سرائے فانی سے رخصت ہو گئی۔ جب قافلہ ارض پاک سے واپس ہوا تو اس میں انگوں نہیں تھی۔ اسے سماویہ کے کنارے ایک بستی میں دفن کر دیا گیا تھا۔

سمنوں محبّ نے حسین کو تلاش حق کے متعلق رہنمائی کی۔ خواجہ حسن بصری نے حسین سے کہا کہ ادراک پانے کے لیے عاجزی کرنا ہی ادراک ہے۔ حسین کے متعلق اب یہ عام شہرہ تھا کہ وہ مہدیٰ آخر الزماں ہے۔ بغداد میں آکر حسین بن منصور حلاج کو ایک سازگار ماحول ملا۔ دسویں صدی کا بغداد، تصوف، صوفیائے کرام اور درس نظامی کا مرکز تھا۔ اس وقت مدارس، مساجد اور خانقاہیں صوفیوں سے آباد تھیں۔ ماہرفن اور فلسفی اپنے اپنے معتقدوں کے ساتھ دجلہ کے کنارے جمع ہوتے، بحث و مباحثہ کا سلسہ شروع ہوتا اور افکار و نظریات کے مسائل زیر بحث لائے جاتے۔ اس طرح کی مجالس میں یہودی اور نصرانی بھی حصہ لسکتے تھے۔ یہ ایک ایسی آزاد دنیا تھی جہاں شرکت کے لیے کسی پر پابندی نہیں تھی۔ لوگ یہاں ذاتِ خداوندی، انسان اور اس کے حدود اور کائنات و مکانات پر مدلل بحث کرتے، ایک دوسرے کو ممتاز کرتے یا ایک دوسرے سے اثر قبول کرتے تھے۔ جیلیہ ہائی نے ذیل کے اقتباس میں بغداد کی علمی و فکری رواداری کی بہترین تصویر کی ہے:

”بغداد میں صوفیہ اور اذکیا کا یہ نہات معمور دور تھا۔ مسجدیں اور خانقاہیں مدرسے اور صومعے، زاویے اور جامع ان سے آباد تھے۔

ایک دنیا سمٹ کر دجلہ کے کنارے آباد مشرقی اور مغربی حصے میں سما
گئی تھی۔ استاد ان فن اور فلسفی اپنے اپنے شاگردوں کی بھیڑ میں
شاموں کو دجلہ کے کنارے باغوں میں فروش ہوتے اور بحث
مباحثہ کی نشستیں، جتنیں اعتقادات و مژہب کا ایک ایک مسئلہ

زیر بحث لایا جاتا تھا۔^{۲۶}

حامد کو اغول اور حسین کے مابین عشق کا راز کنیز گل رنگ سے معلوم ہوا۔ کیونکہ اغول کی موت فطری نہیں بلکہ راهِ عشق میں خود کوفنا کرنے والی تھی۔ حامد اپنی بیوی اغول سے بہت محبت کرتا تھا۔ وہ دربارِ خلافت میں اعلیٰ وزیر تھا۔ اسے یہ بات بے حد ناگوار گزری کہ اغول کو کیا کی تھی؟ آخر اس نے ایک وزیر کے مقابلے لگڑی پوش حسین سے کیوں عشق کیا؟ اس نے اغول کی موت کا ذمہ دار حسین کو فرار دیا۔ حامد اب انتقام کی آگ میں سلنگن لگا۔ اس نے گل رنگ کو قید خانے میں ڈالا دیا اور اس سے مزید معلومات حاصل کرنے کے احکام جاری کر دیے۔ دریں اتنا حامد کی رومنی نزد محبوبہ جاریہ شدید بیمار ہوئی۔ جاریہ کی شفا کے لیے قہر ماں، حسین ابن منصور کے پاس گئی وہاں آئی تو مجھر تھا۔ جاریہ کو شفافل گئی تھی۔ حامد نے گل رنگ اور قہر ماں کو یہ ذمہ داری دی کہ وہ ابن منصور کے متعلق معلومات حاصل کریں۔ حامد، ابن منصور سے سخت خفا تھا۔ کیونکہ قہر ماں غائب ہو گئی تھی۔ گل رنگ ہوا میں تخلیل ہو گئی تھی۔ اغول چپ چاپ مر گئی تھی۔ حامد کی نظر میں حسین ابن منصور کوئی سار ہوتا۔ اس نے یہ عہد کیا کہ اگر موت نے اسے مہلت دی تو وہ ابن منصور کو تجھے دار پر ضرور چڑھائے گا۔ حامد نے ابن منصور کو دربار میں بلوایا اور اس سے سوال کیا کہ غلام سمری نے بتایا ہے کہ تم سحر جانتے ہو اور لوں کا حال بتا سکتے ہو۔ لوگ تمہارے سامنے سجدہ کرتے ہیں تمہیں خدا مانتے ہیں۔ حسین نے نفی کی لیکن اسے قید کر لیا گیا۔ حسین پر جب قید و مشقت کا کوئی اثر نہ ہوا تو حامد نے اسے آزاد کرنے کا فیصلہ کیا۔ غلام عمار نے ابن منصور سے کہا کہ حامد کا یہ فرمان ہے کہ اگر وہ بغداد چھوڑ دے تو اسے رہائی ملے گی۔ عمار کی گذراش پر حسین راضی ہو گیا۔ حسین اپنے والد منصور کے ہمراہ بیضا آ گیا۔ حسین کے بیوی بچے خوش تھے۔ کیونکہ حسین گھر کے کاموں میں ہاتھ بٹا رہا تھا لیکن حسین ایک جگہ یا ایک کام پر کیسے ٹھہر سکتا تھا۔ وہ بے چین

طبعت کاما لکھا۔ اسے ہندی سوداگر سے بات کر کے جو بے تابی شروع ہوئی، کسی قدر کم نہ ہو رہی تھی۔ اب اس پر دیوانگی کی کیفیت طاری ہونے لگی۔ وہ دیواروں پر اپنا سرما رتا اور اپنے خون کو کچھ کر خوش ہوتا تھا۔ منصور بیٹھ کی حالت دیکھنے دید پر بیشان تھا۔ وہ حسین کی شفا کے لیے حاجج کے قافلے کے ساتھ ارض حرم کے لیے روانہ ہوا۔ قافلے پر قرطبوں کا جملہ ہوا۔ اہل کاروائی قتل کر دیے گئے۔ منصور بھی شدید زخمی ہوا اور جاں بحق ہو گیا۔ قرطبوں نے حسین کی دیوانگی اور خط مزاجی کے سبب اسے چھوڑ دیا۔ حسین حرمِ نبوی کے پاس پہنچ کر انا لحق، کا نعرہ دیا۔ حسین دیوانہ ہو گیا تھا۔ وہ صحر احصار بھٹک رہا تھا اور انہا لحق کہہ رہا تھا۔ اس نے الگ اسفر ہندوستان کا کیا۔ وہ چین، ہندوستان اور ترکستان کا سفر طے کر کے بیضا پہنچا۔ حسین کے پوتے اب سرگرم روزگار تھے۔ حسن کا ہاتھ بثار ہے تھے۔ حسین جب اپنی بیوی سے ملا تو اسے خوشی کا ٹھکانہ نہ رہا۔ انھوں نے یہ تسلیم کر لیا تھا کہ قرطی محلے میں منصور کے ساتھ حسین بھی قتل کر دیے گئے تھے۔

ملتفی باللہ (۹۰۸-۹۲۹ء) کا انتقال ہو چکا تھا اور مقتدر باللہ (۹۰۸ء) ابھی کم سن تھا۔ جو اپنی ترکی مال اور ترکی سردار منس کی نظر کرم کا محتاج تھا۔ حامد بن عباس سیاست کی بساط پر ایک بیٹے ہوئے مہرے کی طرح تھا۔ اس کا بیٹا حسین اسے چھوڑ کر مغرب میں عبد اللہ المہدی کے پاس جا چکا تھا۔ یہاں تک کہ اسے موت نے ڈھونڈ ہنکالا۔ اس کی ساری ناکامیوں اور نارادیوں کا ذمہ دار صرف ایک شخص تھا۔ ایک گدڑی پوش۔ حامد، حسین کی ذلت سے اپنا انتقام لے سکتا تھا۔ حسین کو بیضا سے ایک بار پھر گرفتار کر کے بغداد لا یا گیا اور قید خانے میں ڈال دیا گیا۔ بغداد میں یہ وباوں اور آفاتوں کا سال تھا۔ حامد بن عباس نے حسین کے وجود سے عاجز آ کر برف باررات میں اسے باہر دھکیل دیا اور کہا جاؤ خدا تمہارا چہرہ تاریک کرے۔ میں پھر تمہیں بغداد میں نہ دیکھوں۔

دارالحریمیہ سے دور جنگل کے قریب ایک قلعہ نما سراۓ تھا۔ اس میں ایک بڑا تھہ خانہ تھا۔ جو حسین کا نیا مسکن بنا۔ وہاں حسین کے رہنے سے سراۓ کی رونق بڑھ گئی۔ اب ہر وقت وہاں میلائگار ہتا تھا۔ خراسانی اپنے ساتھیوں کے ہمراہ حسین کا پورا خیال رکھتا تھا۔ اس وقت کے صوفیا و مشائخ حضرت جنید بغدادی، حضرت عطار اور حضرت شبیل وغیرہ حسین اپنے

منصور کے اناخت، کہنے سے شدید فکر مند تھے۔ قاضی بغداد کے حکم سے حسین کو خراسانی سرائے سے بندی خانے میں لا یا گیا۔ حسین کو نصر حاجب کے زندان میں قید کر دیا گیا۔ مقتدر باللہ کی ماں شغب، منصور حلاج کی بڑی معتقد تھیں۔

حامد بن عباس ایک سازشی صفت انسان تھا۔ اس نے نصر حاجب کی مدد سے خلیفہ مقتدر باللہ سے یہ اجازت لینے میں کامیاب ہو گیا کہ حسین ابن منصور کو حامد کی قید میں منتقل کر دیا جائے۔ اگرچہ خلیفہ کی ماں ایسا نہیں چاہتی تھیں۔ حامد جب مغرب سے لوٹا تو حسین کو اس کے زندان منتقل ہوئے ساتواں سال تھا۔ مغرب میں عبد اللہ المهدی کے مقابلے شکست اور ذلت سے اس کا ذلتی تو ازان خراب ہو گیا تھا۔

حامد نے حسین کو زیر کرنے کے لیے ایک اور سازش کی۔ اس نے مدرسہ نظامیہ کے شیخ جنید بغدادی کے علاوہ دیگر مشائخ کو دعوت پر مدعو کیا۔ آخر میں اس نے حسین کی تمام تحریروں کو سامنے رکھتے ہوئے کہا کہ اس میں کفر کی بوآتی ہے۔ لہذا آپ حضرات کی رائے مطلوب ہے۔ جنید نے کہا کہ کسی کی دیوانگی پر سند کی کیا ضرورت ہے۔ جو دیوانہ ہو وہ کفر اور ایمان کو نہیں جانتا۔ یہ کہہ کر تمام شیوخ رخصت ہوئے۔ حامد نے ابو بکر سوی، جو خلیفہ کے قریب تھا، اس سے قربت پیدا کی اور اپنا ہمنوا بنا لیا۔ اس نے قاضی عمر کو بھی کفر کے خلاف اپنا حامی بنا لیا۔ اس نے قاضی عمر کو تاکید کی کہ اس بات کی بھنک دشمنوں کو نہ ہو سکے۔ انھیں سنبھلے کا موقع نہیں سکے۔ یہ راز ہم دونوں کے مابین ہی رہے۔ کیونکہ دربار خلافت میں حسین کی سب سے بڑی ہمنوا امام غایفہ شعب تھیں۔

حامد، حسین کا نام لیے بغیر اس کے اقوال اور تحریروں پر علماء مشائخ کی رائے جمع کرنے لگا۔ یوسف بن الحسین نے حضرت جنید سے ملاقات کی۔ بتایا کہ حامد نے ایک تحریر پر اس کی رائے مانگی تھی۔ اس کے عزم ام، بہت خطراں کا ہیں۔ جنید نے کہا کہ کوئی بیچارہ ایسیں کی عالی ہمتی کو جانے کیوں قابل تعریف سمجھتا تھا کہ میں نے اسے کفر کہہ کر اس پر گویا مہر لگا دی۔ اب وہ سب تعریفیں کفر شمار ہوں گی اور میں کچھ نہ کر پاؤں گا۔

حامد، خراسان سے دستاویزات کا منتظر تھا۔ حامد پر بیشان تھا۔ وہ سوچتا تھا کہ یہ کتنا ستم ہے کہ حسین رہے اور انگول نہ رہے۔ روح نہ رہے اور روح اللہ رہے۔ حامد کو شدید

پیاس کا احساس ہو رہا تھا۔ وہ کسی طرح راحت محسوس نہیں کر پا رہا تھا۔ اس نے تمام طبیبوں کو بلوایا پھر بھی راحت نہ ملی۔ دواں نیں آزمائی جا چکی تھیں۔ کوئی کہہ رہا تھا اب دعا کی ضرورت ہے۔ کسی نے کہا زندانی حسین اگر دعا کرے تو مشکل آسان ہو سکتی ہے۔ عمار کو یہ یقین تھا کہ اگر حسین بن منصور دعا کرے تو حامد کا مرض جاتا رہے گا۔ لہذا عمار نے حسین سے ملاقات کی۔ حسین سجدے سے سراٹھیا اور عمار کی بات سننے بغیر کہا کہ جو پیاس خون سے بجھ سکے گی اسے آب زمزم نہیں بجھا سکتا۔ جاؤ! اپنے آقا سے کہہ دو کہ اس کی پیاس کا علاج خون ناجائز ہے۔ حامد نے یہ طے کیا کہ وہ حسین کو مٹا کر دم لے گا۔

حسین کے خلاف خراسان سرائے سے لائے تمام دستاویز ثبوت کے طور پر استعمال کرنے کے لیے قاضی ابو عمر نے اپنے ماتحت قاضی تھکی کے سپرد کر دیا۔ قاضی ابو عمر کی عجیب یقینیت تھی۔ وہ حامد کے ارادوں کا ساتھی تھا لیکن وہ خود کو بہت کمزور محسوس کر رہا تھا۔ قاضی ابو عمر نے حسین کے خلاف سارے الزامات کی ترتیب تیار کر لی تھی۔ اس نے فیصلہ کیا کہ اسے مذاکرے میں عدالت میں عوام کے سامنے زیر کیا جائے۔ حامد نے ایسی مجلس سے خود کو مصلحتاً دور رکھا تھا۔ قاضی نے مدرسہ نظامیہ کے کسی مشافت و علماء کو شریک ہونے کی دعوت نہیں دی۔ وہ اپنی عدالت میں حسین کو اکثر بلواتا۔ طرح طرح کے سوال کرتا اور اسے واپس بیچج دیتا۔ یہ سلسلہ یوں ہی جاری رہا۔ قاضی ابو عمر نے رات کی تاریکی میں حسین سے ملاقات کی۔ قاضی ابو عمر، حسین سے مرعوب ہوا۔ اسے یہ احساس ہو گیا کہ حسین کے ساتھ زیادتی ہو رہی ہے۔ قاضی کے ارادے کمزور پڑنے لگے۔

حامد نے قاضی ابو حسین سے کہا کہ وہ تمام الزامات کی فہرست مرتب کرے اور عدالت میں حسین کا مقدمہ پیش ہو۔ لہذا حسین پر یہ الزامات عائد کیے گئے کہ تم خود کو انداخت، یعنی خدا کہتے ہو۔ تم مردوں کو زندہ کرتے ہو۔ تم شعبدہ باز، حیله گرا اور سحر جاننے والے ہو۔ تم اپنے سامنے سجدہ کراتے ہو۔ تم اپنیں پرست ہو۔ تم کہتے ہو کہ اگر کوئی چاہے تو گھر میں بھی حج کا اہتمام کر سکتا ہے۔ حسین نے جواب دیا۔ میں ان الزامات سے بری الذمہ ہوں۔

حامد بن عباس پچھلے دروازے سے شخنے کے قریب آ کر بیٹھ گیا۔ قاضی ابو عمر اور قاضی ابو جعفر بن بہلوں بھی اس کے ہمراہ تھے۔ حامد نے کہا قاضی ابو عمر اس سوال جواب

سے اب کیا ملے گا۔ آپ اس کاغذ پر فتویٰ لکھ دیں کہ اس کا خون مباح ہے۔ حسین نے کہا میری پشت شرعاً محفوظ ہے اور میرا خون بہانا حرام ہے۔ قاضی ابو عمر پر حامد اور قاضی ابو حسین الثانی نے دباو کیا کہ وہ فتویٰ جاری کریں۔ قاضی ابو عمر نے کہا کہ میں اس کے خون کی حفاظت کروں گا کیونکہ وہ دیوانہ ہے۔ لیکن قاضی ابو عمر شاہی دباؤ کے سامنے بے بس ہو گیا۔ اسے کاغذ پر اپنی مہربثت کرنے اور فتویٰ لکھنے پر مجبور ہونا پڑا۔ اس طرح حسین بن منصور حلاج کو موت کی سزا ملی۔ ذیل کا اقتباس ملاحظہ کیجیے:

”حامد نے قلم پھر قاضی ابو عمر کے ہاتھ میں دے کر کاغذ سامنے کر دیا۔

آپ اس پر لکھ دیجیے۔۔۔ جو آپ نے کہا ہے، جو آپ نے سوچا تھا۔

جو فتویٰ آپ نے دیا تھا۔ اسے لکھ دینے میں کیا قباحت ہے۔ یہ روز روز کا فتنہ مٹے۔ پکڑ اور الحاد کا داعی، یہ معتزلی، زنداقی، قرطیلی، فاجر گمراہ کرنے والا شخص زمین کے سینہ پر بوجھ ہے۔ قاضی ابو عمر، ان الحق، کہنے والا چاہے وہ دیوانگی میں ہی کیوں نہ کہے قابل تعزیر ہے۔ آپ کس طاقت سے خوفزدہ ہیں؟ اور کیوں؟ لکھیے۔“ اس نے قلم ان کے ہاتھ میں تمہادیا اور دوات خود پکڑے رہا۔ بیچے قلم کو روشنائی میں ڈبو کر لکھیے۔“ ۲۷

قاضی ابو عمر کے فتویٰ پر علاوہ حضرت شبیلی اور حضرت ابن عطار کے سب کے دستخط تھے۔ آقائے رازی اور شغب نے زندگی سے فرار ہونے کے لیے حسین سے درخواست کی لیکن حسین نے منع کر دیا۔ شغب نے اپنے بیٹے خلیفہ مقتدر باللہ کو خط لکھا کہ وہ حسین کی رہائی فرمائیں لیکن مقتدر اپنے حوالیوں سے اس قدر گھرا ہوا تھا کہ وہ حامد کے کہنے پر اس فیصلے پر اپنی مہربثت کر دی۔ قاضی ابو عمر نے حامد سے گذاش کی کہ وہ حسین کو آزاد کر دے لیکن حامد نے کہا کہ یہ ممکن نہیں! اس پر سگسار کرنے، مثلہ کرنے، ایک ہزار کوڑے مارنے اور پھردار پر چڑھانے کا حکم ہے۔ قاضی ابو عمر نے عاجزی سے کہا کہ فیصلہ صرف موت دینا تھا۔ لہذا یہ اضافی سزا میں غلط ہیں۔ حامد کے سامنے سب کی دلیلیں لا حاصل تھیں۔ دجلہ کے کنارے خلقت کے اژدهام کے سامنے حسین بن منصور حلاج کو جلاں کے ذریعے کوڑے لگائے

جار ہے تھے اور دیوانہ خاموش تھا لیکن انالحق کی آواز ہر شے سے بلند تھی اور پھر لوگوں نے سنگ باری شروع کر دی۔ ہر پھر جو دیوانے سے چھو جاتا تا انالحق، کہنے لگتا۔ اس بھیڑ میں شبی اور ابن عطار بھی کھڑے تھے۔ لوگ پھر مار رہے تھے۔ حضرت شبی نے ایک پھول اٹھایا اور حسین کے جسم پر اچھال دیا۔ حسین نے اس قدر چینا کہ اس کی گونج کو سارے زمان و مکان نے سنا اور سنائے میں آگئے۔ دوسرے دن مثلہ کیے جانے کی گھڑی تھی۔ جب شی نے اس کے پاؤں کاٹے۔ کٹے ہوئے پاؤں سے انالحق کی آواز آتی تھی۔ لوگ ڈر کے بھاگ رہے تھے۔ حامد نے کہا وہ شعبدہ بازو رجادو گر ہے اس کے ختم ہوتے ہی یہ سب ختم ہو جائے گا اور عمار کو حکم دیا کہ اس کی گردان اڑادے۔ اس طرح حسین کو قتل کر دیا گیا۔ حامد نے چین کر کہا کہ جاؤ اس کے جسدِ خاکی کو جلا دو۔ عمار نے کٹے ہوئے سربریدہ لاشے کو، مثلہ کیے ہوئے بازوؤں اور پاؤں کو لکڑی کے ڈھیر پر رکھ کر آگ لگا دی۔ مضطرب شعلوں سے صرف ہیں آواز آ رہی تھی۔ انالحق۔ انالحق۔ اس طرح حسین بن منصور حلاج کو عباسی خلیفہ مقتنر باللہ (۹۰۸ء۔ ۹۲۹ء) کے عہد حکومت میں مصلوب کر دیا گیا۔ منصور حلاج اتحادِ ذات الہی کے قائل تھے اور انالحق (میں خدا ہوں) کا نزہ لگایا کرتے تھے۔ منصور حلاج کی وفات کے بعد علماء کی ایک جماعت نے انھیں کافرو زندیق قرار دیا اور دوسری نے جن میں روی اور شیخ فرید الدین عطار جیسے عظیم صوفی تھے، ولی اور شہید حق قرار دیا۔

ناول کا مرکزی کردار حسین بن منصور حلاج تاریخی اعتبار سے انتہائی تنازع شخصیت کا حامل ہے جس کے متعلق صوفیائے کرام اور مورخین میں بھی اختلاف رائے پایا جاتا ہے۔ مثلاً حضرت شیخ فرید الدین عطار اور حضرت سید بن علی عثمان بھجویری جیسے عظیم صوفیائے کرام منصور کے مدار ہیں تو سید سلیمان ندوی جیسے مورخ اور مولانا ظفر علی خان جیسے لوگ تاریخی شواہد کی بنا پر منصور کے متعلق منفی رائے رکھتے ہیں اور اسے سیاسی مجرم قصور کرتے ہیں۔ منصور حلاج جیسی تنازع شخصیت کو اپنا موضوع بنانے کے متعلق جیلہ ہائی اپنی رائے کا کچھ اس طرح اظہار کرتی ہیں:

”حسین بن منصور حلاج کا کردار میرے ذہن میں آیا۔ اور میں نے اسے ناول کا موضوع بنانے کا فیصلہ کیا۔ اس کے ساتھ ہی حسین بن

منصور حلاج کے متعلق میرے ذہن میں کئی سوالات ابھرے۔ مثلاً وہ کون سے عوامل تھے۔ جس نے اسے دارتک پہنچایا؟ اور وہ کیا چیز تھی جس کے پیش نظر وہ ہنسنا کھیلتا اس منزل تک پہنچ گیا۔ ان سوالوں کا جواب تلاش کرنے کے لیے مجھے اس کے دور تک کا سفر کرنا پڑا۔ میں نے حسین بن منصور حلاج کے فاسنے کا اور اس دور کے علماء اکرام کے فلسفے کا مطالعہ کیا۔ اور پھر اسی تصاصم اور لکھر اور پر غور کیا جس کے نتیجے میں منصور کی موت واقع ہوئی۔۔۔ میں نے منصور کی ”كتاب الطو اسمیں“ پڑھی ہے۔ اور بار بار پڑھی ہے۔۔۔ مجھے اس میں کوئی ایسی باطنیت نظر نہیں آتی ہے۔ جن لوگوں کو اس سے اختلاف ہے وہ یقیناً شریعت کے نقطہ نظر سے ہو گا،“^{۲۸}

جمیلہ ہائی کا تاریخی شعور بہت گہرا ہے۔ انہوں نے جس طرح تستر، بصرہ، دوحرقة، خراسان، بغداد اور ایران کی تصویر کشی کی ہے، ان کی جیتنی جاگتی تصویر یہ منظر عام پر نمایاں ہو جاتی ہے۔ انہوں نے جہاں ایک طرف نسطوری عیسایوں اور قرمطیوں کی سازشوں کو پیش نظر رکھا ہے تو دوسری طرف اہل اسلام کی داخلی منافرت کو بھی بڑی بے باکی سے پیش کیا ہے۔ ذیل کا اقتباس ملاحظہ ہو:

”ملک کے طول و عرض میں بغاوتیں پھیلی ہوئی تھیں۔ دوحرقة کے نواح میں قرمطی اپنے عقاائد اور ایمان کی وجہ سے امن و امان کے لیے خطرہ بننے ہوئے تھے۔ یہ فتنہ اس فتنے کے ساتھا جو نواح بحرین اور غنج کی ریاستوں میں پھیلا تھا۔۔۔ خود دربار بھی ہوئی وفادار یوں اور دولت کی لپیٹ میں تھا۔“^{۲۹}

جمیلہ ہائی نے حامد بن عباس وزیر مملکت کے دربار کی بہترین تصویر کشی کی ہے۔ دربار کے رہن سہن اور آداب اطوار پران کی گہری نظر تھی۔ انہوں نے دربار میں مامور کنیتوں کے حسن و جمال کو کچھ اس طرح بیان کیا ہے کہ ان پر پریستان کی پریوں کا گمان گزرتا ہے۔ ذیل کا اقتباس ملاحظہ ہو:

”قصر کے راستوں پر روشنیاں درختوں کی گھنی شاخوں اور پتوں کے اندر پوشیدہ تھیں۔ جیسے ستارے خوفشاں تو ہوں مگر ظاہرنہ ہوں۔ لمبی راہداریاں اور ایوان پر اسرار رنگوں سے آراستہ تھے اور ستونوں پر لپٹے پھولوں اور بلند و بالا چھتوں میں سے آبشار کی طرح گرتے نور کی وجہ سے یہ نشست گاہ جہاں حامد بن عباس لوگوں کا استقبال کر رہا تھا، نہایت پُرکشش تھی۔ کثیریں ساقی تھیں اور ان پر خلد کی حوروں کا گمان ہوتا تھا۔ وہ چلتی نہیں اڑتی ہوئی معلوم ہوتی تھیں۔ بالوں میں چھوٹے چھوٹے گل رنگ سجائے وہ کسی اور سیارے کی مخلوق تھیں۔ شوخ اور دلیر، خاموش اور خوفزدہ، دلربا اور نظر باز، آہستہ خرام اور شرمیلی۔ لوگ باتیں کرتے اور نگاہِ غلط انداز سے ان کی طرف دیکھ لیتے۔ شمشاد قدر اور ہوش و خرد شکار کرنے والی حرم کی یہ ساری آبادی خدا معلوم کہاں سے آئی تھی؟“ میں

حسین کے دادا جی ایک زرتشتی تھے۔ جبکہ حسین اور اس کے والد منصور مشرف بہ اسلام تھے۔ حسین میں مذہبی رواداری شدید تھی۔ وہ اپنے دادا کی نشانیوں کو مٹانا نہیں چاہتا تھا۔ وہ اپنے والد منصور سے کہتا ہے:

”میں اس قطعیت کے خلاف ہوں، وہ دادا کا مسلک تھا۔ یہ سرانے ان کی ہے۔ یہ ان کا مسلک و مولود ہے۔ آثار مٹا دینے سے چیزیں مت نہیں جایا کرتیں۔ دلوں میں زندہ رہتی ہیں۔ ہم اپنے خون کو اپنی رگوں سے کیسے الٹ دیں گے۔ ہم ان امانتوں کو بہتر صورت تو دے سکتے ہیں، جھٹلانہیں سکتے۔۔۔ سارے مذاہب خدا کی عظمت و بزرگی پر دلالت کرتے اور گواہی دیتے ہیں۔“ اس

جمیلہ ہاشمی کو پیکر تراشی میں بھی کمال حاصل ہے۔ انھوں نے مجھی کے دوست زرتشتی مغنی کے سر اپا کو انتہائی خوش اسلوبی کے ساتھ کچھ یوں پیش کیا ہے:

”اس کے پوپٹے آنکھوں پر ڈھلنے ہوئے اور گھنی سفید ہنوسیں پوٹوں

کوڈھنے ہوئے تھیں۔ چہرہ حمریوں کے باوجود بہت شاداب تھا جیسے اندر وون میں کوئی روشنی اسے چمک عطا کرتی ہو۔ سفید موچھیں داڑھی سے ملی ہوئیں۔ ہالے کی طرح اس چہرے کو گواہ گھیرے میں لیے تھیں۔“ ۳۲

جمیلہ ہاشمی کو منظر نگاری میں بڑی قدرت حاصل ہے۔ وہ مناظر کے ذریعے کردار کے نفایاتی عمل کو انہائی سلیقے سے پیش کرتی ہیں۔ وہ منظر کشی کے ذریعے نہ صرف جیتنی جاگتی تصویر پیش کرتی ہیں بلکہ ان کے بیان میں محاکمات کی کیفیت پیدا ہو جاتی ہے۔ ان کے بیانیہ میں نثری شاعری کا گمان گزرتا ہے۔ منظر کشی کی مثالیں حسب ذیل ہیں:

”رات کا آسمان ستاروں سے مزین گھرا چاندنی میں دھلا دھلا اور زردی مائل تھا اور کہکشاں کروڑوں زمین سے بھی بڑے سیاروں سے بھی اپنی خاکساری میں سب سے زیادہ روشن ایک بڑے دھارے کی طرف افق سے تباافق اپنے غبار میں ڈھکی بہرہ ہی تھی اور بستی سے پرے کھلا صحرائیت کے ژولیدہ لہریوں میں الجھا ہوا تھا اور قافلے رواں دوال شاہراہ پر سے گزر رہے تھے۔“ ۳۳

”آسمان حدِ نگاہ تک پھیلا ہوا بند عظیم پُر شوکت تھا۔ زمین جاہ و جلال سے بھری ہوئی۔ درختوں اور سبزے کو صحراء سے مزین، دریاؤں اور سمندروں کو اپنے اندر سیئے تھی۔“ ۳۴

جمیلہ ہاشمی کے اسلوب میں انفرایت پائی جاتی ہے۔ وہ پیچیدہ مسائل کو بھی بڑی سادگی سے پیش کرتی ہیں۔ ان کا اسلوب پیش کر دہ اور معاشرے کا ترجمان ہوتا ہے۔ ان کی بڑی خوبی یہ ہے کہ وہ انقصار میں بڑی بڑی باتیں کہہ دیتی ہیں۔ ان کے بیان میں زبان کا پتھنگارہ جا بجا موجود ہے۔ ان کا اسلوب، جاذبیت اور کشش سے پُر ہے۔ انھیں نثر میں شاعری کرنے کا مکالم حاصل ہے۔ ذیل میں اسلوب کی چند مثالیں پیش کی گئی ہیں:

”اسلام ایک ایسی عمارت کی طرح ہو گیا تھا جس میں دریچے ہی دریچے ہوں اور یوں دیوار کمزور ہو گئی ہو۔ حسن حسین کی حفاظت کی

خاطر ان کھلے درپھوں کا وجود ان کے بند ہو جانے میں مضر تھا۔”^{۳۵}

”زمانہ ان لوگوں کو معاف نہیں کرتا جو اس سے ایک قدم آگے سوچتے

ہیں۔“^{۳۶}

”ایک عام آدمی جب سوچتا ہے کہ دریا سراب بن گئے تو وہ ان کی

بے بی پر روتا ہے جو سرابوں کو دریا بنانے کا حوصلہ رکھتے تھے، وہ جن

کی نکا ہوں سے تقدیریں بدلتے تھیں۔“^{۳۷}

”ماضی بھولنے کے لینے نہیں ہوتا اور جو لوگ ماضی کو بھول سکتے ہیں وہ

حال میں بھی زندہ نہیں ہوتے۔“^{۳۸}

مختصر یہ کہ ”دشتِ سوس‘ تصوف کے موضوع پر ایک بہترین تاریخی ناول ہے۔

جس میں نہ صرف منصور حلاج کے حالاتِ زندگی کا مرقع پیش کیا گیا ہے بلکہ متذکرہ عہد کی

جیتی جا گئی تصویر کو منظر عام پر لا یا گیا ہے۔ جمیلہ ہاشمی نے تستر، بصرہ، خراسان، بغداد اور مکہ

معظمہ کی تصویر کو بڑی خوبصورتی سے کیوں پر اتارا ہے۔ یہاں کے تاریخی شعور کا کمال ہے۔

جمیلہ ہاشمی کا منصور حلاج کے کردار سے ہمدردی اور نرم رو یہ صاف نظر آتا ہے۔ انھوں نے

کردار نگاری میں جس قدر فنی پیشگوئی کا ثبوت دیا ہے یہ انہیں کا حصہ ہے۔ اگرچہ انھوں نے

بعض مقامات پر تاریخی حقائق سے بھی جسم پوشی کی ہے لیکن کمال یہ ہے کہ ناول میں پیش کردہ

تاریخی فضا اور ماحول کو مجرور نہیں ہونے دیا ہے۔ مصنفہ کی خوبی یہ ہے کہ انھوں نے دسویں

صدی کی عباسی خلافت کے دور کی نہ صرف جیتی جا گئی تصویر پیش کی ہے بلکہ اپنے انداز بیان

کی ندرت سے اس دور کو دوبارہ زندہ کر دیا ہے۔ دشتِ سوس نہ صرف جمیلہ ہاشمی کا معرکتہ الارا

ناول ہے بلکہ یہ اردو کے تاریخی ناولوں میں ایک شاہکار کی حیثیت رکھتا ہے۔

حوالے حواشی

- ۱- چہرہ پچھرہ رو برو، جمیلہ ہاشمی، رائٹرز بک کلب، لاہور، ص-۱۵
- ۲- ایضاً، ص-۱۶
- ۳- ایضاً، ص-۲۳
- ۴- ایضاً، ص-۳۲
- ۵- ایضاً، ص-۲۸
- ۶- ایضاً، ص-۲۰
- ۷- ایضاً، ص-۲۲
- ۸- ایضاً، ص-۲۸
- ۹- ایضاً، ص-۹۲
- ۱۰- ایضاً، ص-۹۸
- ۱۱- ایضاً، ص-۱۰۰
- ۱۲- ایضاً، ص-۲۶
- ۱۳- ایضاً، ص-۵۵
- ۱۴- ایضاً، ص-۵۵
- ۱۵- ایضاً، ص-۱۰۶
- ۱۶- ایضاً، ص-۱۶
- ۱۷- ایضاً، ص-۹۱
- ۱۸- دشت سوس جمیلہ ہاشمی، سنگ میل پبلی کیشنر، لاہور ۲۰۰۷، ص-۳۷-۳۶
- ۱۹- ایضاً، ص-۷
- ۲۰- ایضاً، ص-۷۸

-
- ۲۱۔ دشتِ سوں جمیلہ ہاشمی، سنگ میل پبلی کیشنر، لاہور ۲۰۰۳ء، ص۔ ۷۶
- ۲۲۔ ایضاً، ص۔ ۱۶۲-۱۶۳
- ۲۳۔ ایضاً، ص۔ ۱۷۲
- ۲۴۔ ایضاً، ص۔ ۲۳۰
- ۲۵۔ ایضاً، ص۔ ۵۶
- ۲۶۔ ایضاً، ص۔ ۳۰۹
- ۲۷۔ ایضاً، ص۔ ۳۷۱
- ۲۸۔ یہ صورت گر پچھ خوابوں کے، طاہر مسعود، مکتبہ تخلیق ادب، کراچی، ۱۹۸۵ء، ص۔ ۲۹۹
- ۲۹۔ دشتِ سوں جمیلہ ہاشمی، سنگ میل پبلی کیشنر، لاہور ۲۰۰۳ء، ص۔ ۹۷
- ۳۰۔ ایضاً، ص۔ ۳۰۶
- ۳۱۔ ایضاً، ص۔ ۱۰۵
- ۳۲۔ ایضاً، ص۔ ۱۱۵
- ۳۳۔ ایضاً، ص۔ ۱۰۱
- ۳۴۔ ایضاً، ص۔ ۸۰۰
- ۳۵۔ ایضاً، ص۔ ۲۲۶
- ۳۶۔ ایضاً، ص۔ ۹۹۹
- ۳۷۔ ایضاً، ص۔ ۹۲۶
- ۳۸۔ ایضاً، ص۔ ۳۰۸

کتابیات

اردو کتب

- ادب، کلچر اور مسائل، جمیل جاہی، مرتبہ خاور جیل، رائل بک کمپنی، کراچی، ۱۹۸۶ء
ادبی تخلیق اور ناول، ڈاکٹر احسن فاروقی، مکتبہ اسلوب کراچی، ۱۹۶۳ء
ادب اور شعور، ممتاز حسین، اردو مرکز، لاہور، باراول، ۱۹۶۹ء
ادب اور زندگی، مجذون گور کھپوری، اردو گھر علی گڑھ، ۱۹۶۲ء
اردو میں تاریخی ناول (تاریخ، تحقیق، تقدیم)، ڈاکٹر شیداحمد گورجیہ، گنج شکر پر منزد، لاہور، ۱۹۹۲ء
اردو میں تاریخی ناول نگاری (آزادی سے قبل اور آزادی کے بعد)، ڈاکٹر محمد شاکر، لبرٹی آرٹ
پر لیں پڑو دیا واس، دریا گنج، نئی دہلی، ۲۰۰۳ء
اردو میں تاریخی ناول کا ارتقا، ڈاکٹر نزہت سعیج الزماں، نامی پر لیں لکھنؤ، ۱۹۸۲ء
اردو ناول نگاری، سمیل بخاری، مکتبہ جدید لاہور، باراول، ۱۹۶۰ء
اردو ناول میسویں صدی، ڈاکٹر عبدالسلام، اردو اکیڈمی ہند، باراول، ۱۹۷۲ء
اردو ناول پر یہ چند کے بعد، ڈاکٹر ہارون ایوب، اردو پبلشرز، تلک مارگ، لکھنؤ، ۱۹۷۸ء
اردو ادب جنگ آزادی کے بعد، سید محمد عبداللہ، اردو اکیڈمی پنجاب، لاہور، ۱۹۳۱ء
اردو ادب میں رومانوی تحریک، ڈاکٹر محمد حسن، علی گڑھ، اشاعت اول، ۱۹۵۵ء

اردو ادب آزادی کے بعد، مرتبہ ڈاکٹر خورشید الاسلام، مسلم یونیورسٹی علی گڑھ، ۱۹۷۳ء
 اردو ادب کی مختصر تاریخ، سلیمان اختر، سنگ میل پبلکیشنز، اردو بازار، لاہور، ۱۹۸۸ء
 اردو ناول کی تنقیدی تاریخ، ڈاکٹر احسن فاروقی، ادارہ فروغ اردو لکھنؤ، ۱۹۶۲ء
 اردو کلاسیکی ادب، ملک العزیز ور جنا ازمولا ن عبدالحیم شریر، مجلس ترقی ادب، لاہور
 اردو ناول کا سماجی اور سیاسی مطالعہ، ابتداء سے ۱۹۷۲ء تک، صالح زرین، سرسوتی پر لیں، الہ آباد، ۲۰۰۰ء
 اسلوب جلیل، ڈاکٹر طارق سعید، ذپن پر لیں، ۱۹۹۳ء
 اسلام کا ہندوستان پراش، ڈاکٹر تاراچند، ترجمہ چودھری رحم علی ہاشمی، آزاد کتاب گھر، کالا محل، دہلی
 آغا صادق کی شادی، عبدالحیم شریر، دلگذاز پر لیں، لکھنؤ، ۱۹۲۱ء
 ایام عرب (حصہ اول و دوم)، عبدالحیم شریر، شیم بک ڈپو، ستمبر ۱۹۷۲ء
 ایک قطرہ خون، عصمت چفتائی، یونیورسٹی لیکچو پر لیں، مارچ ۱۹۷۶ء
 ایسی بلند ایسی پستی، عزیز احمد نیاز پی بشگ ہاؤس، ۱۹۶۱ء
 بدرالنسا کی مصیبت، عبدالحیم شریر، شیم بک ڈپو، لکھنؤ، اکتوبر ۱۹۷۲ء
 بر صغیر میں اردو ناول، ڈاکٹر خالد اشرف، نصرت پبلیشرز حیدری بارکیٹ، لکھنؤ، ۱۹۹۵ء
 بر نیز۔ سفر نامہ، انگریزی ترجمہ از کاشیل، مرتبہ اسمحتھ، ۱۹۱۶ء
 بیسویں صدی میں اردو ناول، یوسف سرمست، نیشنل بک ڈپو، حیدر آباد، ۱۹۷۳ء
 با بک خرمی، عبدالحیم شریر، دلگذاز پر لیں لکھنؤ، ۱۹۲۲ء
 پاکستان میں تہذیب کارقا، سب طحن، مکتبہ دانیال، کراچی، دوسرا ایڈیشن، ۱۹۸۷ء
 تاریخی ناول فن اور اصول، علی احمد فاطمی، تہذیب نو پبلکیشن الہ آباد، ۱۹۸۰ء
 ترقی پسند ادب، سردار جعفری، انجمان ترقی اردو ہندو، علی گڑھ بار دوم، ۱۹۵۷ء
 ترقی پسند ادب۔ ایک جائزہ، نس ران رہبر، دہلی اشاعت اول، ۱۹۶۷ء
 تاریخ اور ادب کا بہی ریپٹ، صادق نقوی، باب العلم سوسائٹی، حیدر آباد، ۱۹۹۳ء
 تحریک خلافت، قاضی محمد عدیل عباسی، نئی دہلی ترقی اردو پیورو، ۱۹۸۲ء

تاریخ اسلام (جلد اول تا جلد چہارم)، معین الدین احمد ندوی، عظم گرٹھ، مارچ ۱۹۹۲ء

تلاش و توازن، ڈاکٹر قمر نیس، ادارہ خرام پبلیکیشنز، دہلی، ۱۹۶۸ء

تفقیدی اشارے، آل احمد سرور، چوتھا ایڈیشن، مسلم ایجو کیشنل پر لیں علی گرٹھ

تہذبی شناخت کا مسئلہ، ڈاکٹر محمد حسن، عصری ادب، پاکستان اردو ادب نمبر، جولائی، ۱۹۷۸ء

ٹیرھی لکیر، عصمت چختائی، دہلی پرنٹنگ پر لیں، رام پور، ۱۹۶۲ء

جعفر و عباس، محمد علی طبیب، انتظامی پر لیں، کانپور

جب آنکھیں آہن پوش ہوئیں، عزیز احمد، دہلی پرنٹنگ پر لیں، رام پور، ۱۹۶۶ء

بجالیات اور ہندوستانی بجالیات، ڈاکٹر قاضی عبدالستار، ادبی پبلیکیشنز آنند بھون، علی گرٹھ، ۱۹۷۷ء

جدید اردوناول کافن، سید محمد عقیل رضوی، نیا سفر، پبلیکیشنز، ال آباد، ۱۹۹۷ء

جدید اردو ادب، محمد حسن، مکتبہ جامعہ، نئی دہلی، ۱۹۷۵ء

چہرہ پچھرہ رو برو، جیلہ ہاشمی، رائٹر ٹک ٹکل، لاہور، ۱۹۷۷ء

حسن انجلینا، عبدالحیم شرر، مطبع نویں کشور، ۱۹۲۲ء

خالد بن ولید، قاضی عبدالستار، ایجو کیشنل پرنٹنگ ہاؤس دہلی، ۱۹۹۵ء

خنگ جستہ، عزیز احمد، دہلی پرنٹنگ پر لیں رام پور

داراشکوہ، قاضی عبدالستار، ۱۹۸۲ء

داستان سے انسانے تک، وقار عظیم، اردو اکیڈمی سندھ، کراچی، بار اول ۱۹۶۰ء

دشت سوس، جیلہ ہاشمی، باب العلم پبلیکیشنز، لاہور، ۱۹۸۳ء

دوق ادب و شعور، احتشام حسین، ادارہ فروغ اردو لکھنؤ، ۱۹۵۵ء

رومۃ الکبری، عبدالحیم شرر، دلگذاز پر لیں، لکھنؤ، ۱۹۲۲ء، دوسرا ایڈیشن

روشنائی، سجاد ظہیر، نیوڈی ری آرٹ پرنٹس، کوچہ چیلان، دہلی، ۱۹۸۵ء

زواں بغداد، عبدالحیم شرر، دلگذاز پر لیں، لکھنؤ، ۱۹۲۲ء

صحیح زندگی، راشد انجیری، نظام المشائخ، دہلی، ۱۹۲۳ء

- صلاح الدین ایوی، قاضی عبدالستار، ۱۹۲۸ء
 طارق عرف فتح اندرس، صادق سر دھنوی، سرفراز قومی پر لیں لکھنؤ
 عبدالحیم شریر: شخصیت اور فن، ڈاکٹر شریف احمد، گوہر پبلیکیشنز، دہلی، ۱۹۸۹ء
 عصمت چحتائی شخصیت اور فن، جگد لیش پندو دھان، مہرہ پر لیں، دہلی، ۱۹۹۶ء
 علامہ راشد الخیری: شخصیت اور ادبی خدمات، نجم الحرم عظیمی، کلر پر لیں، دہلی، اکتوبر ۲۰۰۰ء
 عبدالحیم شریر: بحیثیت ناول زگار، ڈاکٹر علی حمد فاطمی، نصرت پبلیکیشنز، ایمن آباد، لکھنؤ، ۱۹۸۶ء
 عزیز احمد کی ناول نگاری، نزہت سمیع الزماں، نامی پر لیں لکھنؤ، ۱۹۹۱ء
 عزیزہ مصر، عبدالحیم شریر، دلگداز پر لیں، لکھنؤ، ۱۹۲۲ء
 غالب، قاضی عبدالستار، ایجوکیشنل پبلیشنگ ہاؤس علی گڑھ
 گریز، عزیز احمد، نیاز پبلیشنگ ہاؤس، ۱۹۶۱ء
 ماہ ملک، عبدالحیم شریر، دلگداز پر لیں، لکھنؤ، ۱۹۲۲ء
 ماہ عرب، صادق سر دھنوی، خواجہ پرینگ پر لیں، دہلی، اکتوبر، ۱۹۷۳ء
 محمد علی طیبیب: حیات اور تصانیف، ڈاکٹر عبدالحیم، طباعت: خواجہ پر لیں، دہلی، ۱۹۸۹ء
 مقدس ناز نین، عبدالحیم شریر، دلگداز پر لیں، لکھنؤ، ۱۹۲۳ء
 ملک العزیز ورجنا، عبدالحیم شریر، دلگداز پر لیں لکھنؤ، ۱۹۲۲ء
 بینابازار، عبدالحیم شریر، دلگداز پر لیں، لکھنؤ، ۱۹۲۵ء
 ناول کیا ہے، احسن فاروقی اور نور الحسن ہاشمی، نیمی بک ڈپلکھنؤ، ۱۹۶۰ء
 نوبت پنج روزہ، راشد الخیری، جہاگیر بک ڈپل، دہلی، ۱۹۲۷ء
 نئے ادبی رجحانات، ڈاکٹر اعجاز حسین، کتابستان الہ آباد، جون، ۱۹۳۲ء
 ہندوستان کا قدیم تمدن، ڈاکٹر بنی پرساد، ترجمہ مولوی اصغر حسین، ہندوستانی اکیڈمی الہ آباد، ۱۹۵۰ء
 ہندوستان، حال اور مستقبل، رجنی پام دت، پیپلز پبلیکیشنگ ہاؤس، نئی دہلی، تیسرا اڈیشن، ۱۹۸۲ء
 یہ صورت گر کچھ خوابوں کے، طاہر مسعود، مکتبہ تخلیق ادب، کراچی، جنوری، ۱۹۸۵ء

رسائل و جرائد

- ادب طیف، لاہور، سالانہ ۱۹۲۱ء
اردو معلیٰ، اگست دسمبر ۱۹۰۵ء
- اقدار، اردو سہ ماہی، جنوری تا مارچ، ۲۰۰۱ء
- الناظر، پانچ ناول زکار، دسمبر ۱۹۲۶ء
- آجکل، جنگ آزادی نمبر، ۷۔ ۱۹۵۷ء
- تیز گام، خواتین نمبر، دہلی، جولائی، ۱۹۸۰ء
- زمانہ، کانپور، مئی ۱۹۳۳ء
- ساتی، چھتائی نمبر، چھتائی منزل، جودھ پور، ۱۹۳۵ء
- سیپ، ناولٹ نمبر، اگست ۲۷۔ ۱۹۲۷ء
- شب خون، (داراشکوہ۔ تحریک شمس الرحمن فاروقی)، ال آباد، اپریل، ۱۹۲۸ء
- شاعر، بمبئی، دسمبر ۱۹۸۲ء
- شر کے تاریخی ناولوں کا جائزہ، الطاف علی بریلوی، اعلم، جنوری، ۷۔ ۱۹۴۵ء
- عصمت، راشد الحیری نمبر، (صورغم راشد الحیری کے تاریخی ناول)، دہلی، اگست، ۱۹۳۶ء
- عصری ادب، خواتین نمبر، اپریل تا اکتوبر، ۱۹۸۰ء
- عصری آگھی، دہلی، ماہنامہ اپریل، ۸۔ ۱۹۷۸ء
- کتاب، لکھنؤ، جولائی، ۱۹۶۸ء
- گفتگو، ترقی پسند تحریک نمبر، بمبئی، ۱۹۸۱ء
- معاصر، (اردو کا پہلا تاریخی ناول۔ قضی عبد اللودود)، پٹنہ، جنوری، ۱۹۵۲ء
- مولانا عبدالحکیم شر کے ناول، مہر محمد خان شہاب، مالیر کوٹلہ، ہمایوں، ۱۹۲۳ء
- نقوش، (راشد الحیری کا اسلوب۔ عشرت رحمانی)، لاہور، نومبر دسمبر ۱۹۵۲ء
- نقوش، (اردو کے تاریخی ناول۔ عبد الماجد دریا آبادی)، خاص نمبر، دسمبر، ۱۹۶۹ء
- نقوش، افسانہ نمبر، (جمیلہ ہاشمی۔ عذر امسور)، ستمبر، ۲۔ ۱۹۷۲ء

ENGLISH BOOKS:

- Awadh in Revolt 1758-1857, Rudrangshu Mukhargee, Delhi-1994
 Communalism in Modern India, Bipan Chandra, New Delhi- 1987 .
 Delhi Sultanat, AD 1206-1526- Habib and Nizami, Delhi, 1970.
 Eighteen Fifty Seven. S. N. Sen, Delhi-1975
 History as the story of Liberty, B. Croce, 1938
 Experience and its Mood, M. J. Oakeshott, 1933.
 History in a Changing World, G. Barraclough,1955.
 History of the Freedom Movement in India, vol.1, Delhi-1961
 India Today, R. Palme Dutt. Bombay, 1949.
 Judgment on History and Historians, J. Burckhardt, 1959.
 Lecture on Modern History, J. D. Action, 1906.
 Memorial of Alfred Marshal, A.C. Pigou, 1925.
 Modern India. Bipan Chandra, New Delhi 1971.
 Modern India (1885-1947) Sumit Sarkar Delhi- 1983.
 New Literary History, G. H. Hartman,1970.
 Novel and the people, Lawrence and Wishrt, London; 1937.
 The Art and Practice of Historical Fiction, Alfred T. Sheppard,1930.
 The Historical Novel by G. Lukacs,Penguin Peregrine,1969.
 The Historical Novel, Jerome de Groot, Routledge, 2013
 The Indian Struggle. Subhash Chandra Bose Culcatta, 1964.
 The Idea of History, R. G. Collingwood, 1946.
 The Sense of History; Secular and Sacred, M.C.D. Aarsi, 1959.
 The Aftermath of Revolt: India 1857-1870,Thomas R. Metcalf,1964.
 The Historical Novel. George Lucas, London, 1983.
 The Novel and the History-Graham Hough.
 Varieties of History,Johan Huizinga and F. Stern,1957.
 Walter Scott and the Historical Imagination- David Brown, 1979.
 What is History- E.H. Carr, Harmondsworth; penguin, 1973.





نام : ڈاکٹر احمد خان
 ولادت : محمد ابراء ایم خان
 آبائی وطن : موضع چتر کوئی، ولد ارگر، عازی پور، یونیورسٹی، تھی دہلی
 تعلیم : پوسٹ ڈاکٹریل فیلو (آئی ای اچ آر)، جواہر لعل نہرو یونیورسٹی، تھی دہلی
 ایم اے (اردو)، ایم فل، ایم اے (فارسی)، جامعہ ملیہ اسلامیہ، تھی دہلی
 ایم اے (اس کیوں نکلیں)، گرو جم بھیشور یونیورسٹی، حصار، ہریانہ
 بی اے (اردو، انگریزی، سیاست)، بیالی گڑھ سلم یونیورسٹی، بیالی گڑھ
 درس و تدریس : استاذ پروفیسر، شعبہ اردو، ڈاکٹر حسین دہلی کالج، دہلی یونیورسٹی، تھی دہلی
 تصانیف : قاضی عبدالستار، فکر، فتن اور فنکار
 اردو ادب میں اودھ
 عوامی ترسیل: اصول و نظریات
 اردو میں تاریخی ناول
 خط و کتابت : 46-L، ایواں افضل انگلیو-1، جامعہ ملکر، اوکھلا، تھی دہلی-110025

Email: ahmadk71@yahoo.co.in

Mob: 9868701491

Urdu Mein Tareekhi Novel
 by Dr. Ahmad Khan

arshia publications



A for Arshia Publications

arshiapublicationspvt@gmail.com
 ISBN 978-941600-1-5

 9 78941 60012

+91 9971-77-5969

www.arshiapublications.com

arshiapublicationspvt@gmail.com